

اردو شعری کا مزاج

ڈاکٹر وزیر آغا

جدید ناشرین

۱۶۵

اُردو شاعری کا مزاج

علیہ من جانب پروفیسر مغنی تبسم

۴۰۵۰۳

وزیر آغا

حق مصنف محفوظ

ایک ہزار

اول

اے ایم خواجہ

نائی پریس لاہور

موجود

تید کلب عیالتی کمپن روم

مئی ۱۹۶۵ء

۶ روپے

حقوق

تعداد

طبع

ناشر

مطبع

سرورق

کتابت

ماہ رسال اشاعت

قیمت

جدید ناشرین، چوک اردو بازار، لاہور

مہدی اور کومل کے نام —

40503



مصنف کی دوسری تصانیف

مترت کی تلاش (مضامین)

اردو ادب میں طنز و مزاح (تنقید)

خیالی پارے (انٹاشیے)

نظم جدید کی کروٹیں (تنقید)


شام اور سائے (نظریں)

فہرست

- ۱۔ اُردو شاعری کا پس منظر
۷
- ۲۔ تنزیت کے چند روپ
۱۱
- ۳۔ بین اور بانگ
۳۳
- ۴۔ دو تہذیبوں کی آویزش
۵۷
- ۵۔ اُردو شاعری کا مزاج
۱۵۹
- ۶۔ اُردو گیت
۱۶۳
- ۷۔ اُردو نثر
۲۰۳
- ۸۔ اُردو نظم
۲۸۹
- ۹۔ حاصل مطالعہ
۴۱۵
- ۱۰۔ اختتامیہ
۴۲۷
- ۱۱۔ کتابیات
۴۲۹

اُردو شاعری کا پس منظر

۶۵۵۵۳



آغاز

کسی زبان کی شاعری کا مطالعہ اس بات کا متقاضی ہے کہ پہلے اس تہذیبی اور ثقافتی پس منظر کا جائزہ لیا جائے۔ جس میں اس زبان اور اس کی شاعری نے جنم لیا۔ لیکن یہ پس منظر کسی سادہ ورق کی طرح ایک ہموار سطح کو پیش نہیں کرتا۔ بلکہ دو مختلف سطحوں کے امتزاج سے متشکل ہوتا ہے۔ اس کی پہلی سطح دھرتی کی تاریخ کا ایک آئینہ ہے۔ یعنی یہ سطح دھرتی کے اصل باشندوں اور باہر سے آنے والے قبائل کی باہمی آویزش سے اپنے لئے ایک خاص رنگ مستعار لیتی ہے۔ دوسری سطح داخلی اور تہذیبی تصادم کو اجاگر کرتی ہے اور زمین کے اوصاف کے علاوہ آسمان کے اوصاف کو بھی پیش کر دیتی ہے۔ ان دونوں سطحوں کے امتزاج ہی سے کسی ملک کا وہ ثقافتی اور تہذیبی پس منظر مرتب ہوتا ہے جو اس کی زبان اور شاعری پر اپنے گہرے اثرات مرتب کرتا ہے۔

اردو شاعری کے پس منظر میں بھی یہ دونوں سطحیں موجود ہیں۔ پہلی سطح جہانی تصادم کو پیش کرتی ہے۔ بڑے صغیر ہندوستان کے اولین باشندے نسل کے اعتبار سے ان متحرک اور تھکا بدوش قبائل سے بالکل مختلف تھے جو درنا فو قاً ان پر حملہ آور ہوئے۔ بے شک یہ متحرک قبائل زودیا بدیر اس بڑے صغیر معاشرے میں ضم ہو تے رہے۔ تاہم ان کی آمد سے ایک نسلی تصادم ضرور وجود میں آیا۔ ان میں سے ہر قبیلہ اس پتھر کے مانند تھا جو اچانک کسی ٹھہرے ہوئے تالاب میں آگے اور کچھ عرصہ کیلئے تالاب میں لہریں ہی لہریں پیدا کر دے۔ دوسری سطح تہذیبی اور داخلی تصادم کو پیش کرتی ہے۔ اردو شاعری نے جس دھرتی میں جنم لیا، اس کا ایک خاص ذائقہ، باس اور رنگ ہے اور اس کے پیکر کی تشکیل میں تہذیب الارواح، زرعی نظام، موسم اور مٹی کی تاثیر کا اہم حصہ ہے۔ بحیثیت مجموعی یہ دھرتی ایک مادری اور ارضی نظام سے منسلک ہے اور یوں اس کا تعلق افریشیا کی ارضی تہذیب سے بھی قائم ہے۔

ایک دائرے میں گھومتے چلے جانا، اور جھگی بیل کی طرح قریب ترین شے سے چٹنے اور لپٹنے کی کوشش کرنا، اس کے بنیادی اوصاف ہیں۔ اس کا منصب ماں کا سا ہے اور اسی لئے تنوع اور رنگارنگی اس کے اضافی خصائص ہیں۔ مگر اسی دھرتی کو بار بار پوری نظام کے علمبردار قبائل سے متصادم ہونا پڑا ہے۔ یہ قابل وقت کے امتیازی عمل یعنی حرکت، جہت اور آگے ہی آگے بڑھنے کے میلان کے تابع تھے اور ان کا منصب اس مرد کا سا تھا جو زمین کو بیچ عطا کرتا ہے جب زمین اور آسمان کا یہ امتزاج رونما ہوا تو اس دھرتی کے ثقافتی پس منظر کے جملہ نقوش ابھرتے چلے آئے۔

اُردو شاعری کے پس منظر کا جائزہ ان دونوں سطحوں کا مطالعہ کئے بغیر ممکن نہیں۔ لیکن یہ سطحیں متوازی نہیں بلکہ ایک دوسری میں پیوست ہیں۔ تاہم دلچسپ بات یہ ہے کہ اُردو شاعری کے اس پس منظر نے اپنی دونوں سطحوں پر ثنویت (دوئی) کا مظاہرہ کیا ہے۔ پہلی سطح پر دراوڑ اور آریا کے تصادم میں اور دوسری سطح پر مادری نظام اور پدری نظام کی آویزش میں:

دراصل ثنویت ایک برقی رو کی طرح اس برصغیر کے سارے ثقافتی سرطیے میں رواں ہے اور شعر کی مختلف اصناف نے بھی (کم یا زیادہ) اسی کا مظاہرہ کیا ہے۔ چنانچہ اُردو شاعری کا عاکمہ اور اس کے پس منظر کا جائزہ اس بات کا یقیناً متقاضی ہے کہ ثنویت کی مختلف صورتوں کا احاطہ کر کے بات کو آگے بڑھایا جائے۔

ثنویت کے چند روپ

کائنات، اور اس کے ہر جزو میں دو مخالف قوتیں ایک دوسری سے متضاد ہیں مثلاً روشنی اور تاریکی وجود اور عدم، زندگی اور موت، روح اور مادہ، اہمیز اور اہمیز وغیرہ۔ نام طور سے ان قوتوں کی باہمی آویزش کو تمام تراہیت تفریق ہوتی ہے۔ حالانکہ حقیقت یہ ہے کہ یہ قوتیں ایک دوسری کو کروٹ بھی دیتی اور ایک دائرے کو وجود میں لاتی ہیں۔ دراصل کائنات کا طریق کار انسانی دل سے متاثر ہے اور دل کی ہر دھڑکن تین واضح ادوار میں منقسم ہے۔ ایک وہ جب دل خون کو رگوں اور شریانوں میں دوڑا دیتا ہے (عمل بسط) دوسرا وہ جب یہی دل بچھے ہوئے خون کو اپنے وجود میں سمیٹا لیتا ہے (عمل قبض) تیسرا وہ جب یہ دل لحظہ بھر کے سنبھلے جس و حرکت ہو جاتا اور وجود کے بجائے عدم کا مظہر بن جاتا ہے۔ لیکن اسی عدم سے وجود ایک بار پھر جنم لیتا ہے اور دل ایک بار پھر دھڑکن کے عمل سے گزرتا ہے۔ دل کی اس دھڑکن کو جو بسط اور قبض کی حرکات پر مشتمل ہے، زندگی اور اس کے رکنے کے عمل کو موت کا نام دینے میں کوئی حرج نہیں لیکن جس طرح حرکت ابدی نہیں ہے۔ بالکل اسی طرح موت بھی دائمی نہیں۔ اسی موت یا عدم سے دوبارہ حرکت جنم لیتی ہے جو پھیلنے اور تنہنے کے بعد ایک بار پھر عدم میں منجم ہو جاتی ہے۔ یہ سلسلہ انہلی اور ابدی ہے!

کائنات کے بارے میں سائنس کا جدید ترین نظریہ بھی قریب قریب یہی ہے۔ اس نظریے کے مطابق

Dualism

Expansion

Contraction

کائنات کا آغاز ایک ایسے پھوٹے سے بے حد گنجان ذرے سے ہوا جس میں ساری کائنات کا مواد
 یکجا چاہتا۔ یہ ذرہ جب پھٹا تو اس کے اجزا لاکھوں کہکشاؤں کی صورت میں منتشر ہو گئے اور باہر
 کی طرف تیزی سے اڑنے لگے۔ یہ اجزا آج تک باہر کی طرف رواں ہیں جس کا مطلب یہ ہوا کہ کائنات
 کی تخلیق کا عمل ابھی جاری ہے۔ لیکن سائنس سیدھی لکیر کو ایک واہمہ قرار دیتی ہے جس سے یہ نتیجہ مرتب
 ہوتا ہے کہ پھیلاؤ کی کیفیت سدا قائم نہیں رہے گی بلکہ ایک معین عرصے کے بعد جب پہلے دھچکے کا اثر
 زائل ہو گا تو ابتدائی ذرے کے اجزا اپنے اصل کی طرف لوٹنے لگیں گے اور بالآخر سمٹ کر ابتدائی ذرے
 یکجا ہو جائیں گے پھر عدم کا ایک طویل وقفہ آئے گا جس کے بعد تخلیق کا دوسرا دھماکہ ہو گا اور یہ سلسلہ
 ایک بار پھر شروع ہو جائے گا گویا جس طرح انسانی دل بسط اور تضیق اور عدم کے پھیر میں گرفتار ہے بالکل
 اسی طرح ساری کائنات ایک دائرے کے عمل میں مبتلا ہے۔ سائنس کا دوسرا نظریہ یہ ہے کہ کائنات کسی
 ایک یا ایک سے زیادہ تخلیقی دھماکوں کا عمل نہیں بلکہ مادہ ہر لحظہ بڑھتے پراسرار طریق سے تخلیق ہوتا اور اس نخل کو پڑ
 کرتا رہتا ہے جو باہر کی طرف اڑتی ہوئی کہکشاؤں سے پیدا ہوتا ہے۔ لیکن کچھ زیادہ عرصہ نہیں گزرا کہ
 انگلستان کے سائنس دان پروفیسر مارٹن رائل نے ریڈیو دوربین سے تجربات کرنے کے بعد اقول الذکر
 نظریے کو زیادہ قرین قیاس قرار دیا اور کہا کہ تجربات کے دوران میں یہ بات ایک بڑی حد تک ثابت
 ہو چکی ہے کہ جب ہم وقت کے اندر لاکھوں سالہائے نور کی مسافت طے کر کے جاتے ہیں تو ہمیں
 ستاروں کا درمیانی فاصلہ نسبتاً کم نظر آتا ہے جس کا یہ مطلب ہوا کہ کائنات ایک ابتدائی ذرے سے پیدا
 ہوئی تھی اور اس کے پھیلاؤ کا سلسلہ ابھی جاری ہے۔

ابتدائی ذرے کے پھٹنے اور اس کے اجزا کا کروڑوں ستاروں کی صورت پھینکنے چلے جانے کا عمل
 وقت کے آغاز اور اس کے پھیلاؤ کا عمل ہے۔ گویا وقت کی نمود اصل کائنات کی نور ہے تخلیق اس کا امتیاز
 وصف ہے اور وقت جیسے آگے بڑھتا ہے۔ کائنات لاکھوں کروڑوں مظاہر کی صورت میں
 حلق ہوتی چلی جاتی ہے۔ دراصل وقت ایک مسلسل تخلیق اور نمود کے علاوہ اور کچھ نہیں اور جب ابتدائی ذرے
 کے اجزا حرکت اور جہت سے نا آشنا ہو جائیں گے تو وقت مرحلے گا اور کائنات سمجھ جائے گی تا آنکہ
 عدم کی راہ سے دوبارہ تخلیق کا شعلہ بلند ہو گا۔ اور وقت ایک بار پھر وجود میں آجائے گا۔ وقت یا زمان
 کے برعکس "مکان" اس تخلیق کا مظہر ہے جو وقت نے کی ہے اور جس میں حرکت اور جہت کا فقدان ہے

جب وقت رک جائے گا تو مکان جو گویا انسانی جسم کی طرح ہے روح سے نا آشنا ہو کر خود بخود جسم میں تحلیل ہو جانے کا۔ فنا ہو جانے کا یہ عمل وہی ہے جو ابتدائی ذرے کا تحریک اور جہت سے منقطع ہو کر واپس پٹنے کا عمل تھا۔

وقت کے آغاز اور پھیلاؤ کی اس داستان نے انسانی سوسائٹی میں بھی خود کو دہرایا ہے — وہ یوں کہ قدیم انسانی سوسائٹی وقت اور تاریخ سے بے نیاز صرف حال کے دائرے میں مقید ہے۔ اسے ماضی یا مستقبل سے کوئی سروکار نہیں۔ بنیادی طور پر قدیم انسانی سوسائٹی فطرت کے اس طریق کار کی ظہور دار ہے جو دائرے کے عمل سے مشابہ ہے بیج اپنی ہستی کو مٹا کر مدحت میں تبدیل ہو جاتا ہے اور درخت خود کو دوبارہ بیج میں منتقل کر دیتا ہے ایسی طرح سردی، بہار، گرمی اور غزال کا دائرہ ازلی وابدی ہے۔ چاند کی تنگ و تازہ بی ایک دائرے کے تابع ہے۔ چاند ہولے ہولے کھل ہوتا ہے پھر آہستہ آہستہ گھٹنے لگتا ہے اور ایک رات ایسی بھی آتی ہے کہ اس کا وجود تک باقی نہیں رہتا۔ اس رات عدم دیا رحم ماوں سے دوبارہ چاند جنم لیتا اور ایک بار پھر دائرے کے عمل سے گزرتا ہے۔ قدیم سوسائٹی کا انسان بھی اس دائرے میں اسیر ہے۔ اس کے لئے واقعہ کوئی اہمیت نہیں رکھتا۔ جب کوئی واقعہ ظہور پذیر ہوتا ہے تو وہ اسے دیوتاؤں کی طرف سے سزا یا جزا کا مترادف قرار دیتے ہوئے بعض رسوم سے اس کا سواگت کرتا ہے اور پھر اسے اپنے ذہن سے یوں خارج کر دیتا ہے جیسے یہ کبھی ظہور پذیر ہوا ہی نہ تھا۔ دوسرے نظروں میں قدیم انسان مستقبل اور ماضی میں رہنے کے بجائے "حال" کے جنگل کا باسی ہے۔ پھر چوں کہ پودے اور جانور کی طرح وہ جنگل سے پوری طرح منسلک ہے۔ اس لئے اس کے ہاں چھوٹے اور سننے کی حیات بہت تیز ہیں۔ یوں بھی جنگل اس کی نظروں کے سامنے ایک دیوار سی ٹھہری کر دیتا ہے اور وہ فقط قریب کی اشیاء ہی کو اچھی طرح دیکھ سکتا ہے۔ چنانچہ اس کی بصارت تیز نہیں اور اسی لئے اسے کشادگی، فاصلے اور آسمانی روشنی سے کچھ زیادہ سروکار نہیں۔ فی الواقعہ قدیم انسان حال کے اس لمحے میں رہتا ہے جس کا طرہ امتیاز قربت سے فاصلہ نہیں جسم ہے، روح نہیں۔ لذت ہے مسرت نہیں، اوقات اس کے لئے بے معنی ہے کہ اس کی اپنی زندگی میں تحریک اور جہت کا فقدان ہے پھر اس ٹھہری اور کی ہوئی دنیا میں ایک واقعہ نمودار ہوتا ہے۔ لیکر ایک آدم کو بصارت حاصل ہو جاتی ہے وہ غم کے درخت کے پھل کو کھچتا ہے اور اس کی نظروں کے سامنے فاصلے ابھرتے ہیں۔ ثنویت معدوم وجود میں آجاتی ہے۔ وہ خود کو جنت کا ایک ضروری جزو سمجھنے کے بجائے خود

کو جنت سے ایک علیحدہ ہستی محسوس کرنے لگتا ہے اور یوں ایک داخلی متوج اور خلفشار کے تحت جنت کو
 خیر باد کہہ کر ایک لمبے سفر پر روانہ ہو جاتا ہے۔ انسانی سوسائٹی میں جنگل کو الوداع کہہ کر آوارگی اور خانہ
 بدوشی اختیار کرنے کا یہ عمل وقت کے آغاز اور تحریک کا عمل ہے اور اس سفر کے دوران میں ہر واقعہ
 ایک ایسا ننگ میل ہے جو انسان کے اس تحریک ہی کی نشاندہی کرتا ہے۔ ان واقعات کے مسلسل اور مربوط
 عمل کا نام تاریخ ہے۔ یہ تاریخ مکان کے مترادف ہے اور جیسے جیسے انسان کے قدم آگے بڑھتے ہیں
 اس مکان کا جسم بھی بڑا ہوتا جاتا ہے بحیثیت مجموعی یہ کہنا ممکن ہے کہ قدیم سوسائٹی میں وقت ایک دائرے
 میں مقید تھا اور یوں کہ حرکت اور جہت سے نا آشنا تھا، اس لئے اس کی تک و تازہ بھی صفت کے برابر تھی۔ پھر
 اچانک الف لیل کے جن کی طرح یہ وقت طلسمی بزل سے باہر نکل آیا اور ایک سیدھی لکیر پر آگے ہی
 آگے بڑھتا چلا گیا۔ لیکن چونکہ سائنس سیدھی لکیر کے وجود کو تسلیم نہیں کرتی اور لکیر میں اگر ذرا سا خم بھی
 ہو تو یہ زو یا بدیر اپنے نقطہ آغاز پر ضرور آجاتی ہے اس لئے اگر وقت بھی ایک بہت بڑے
 دائرے کی صورت اپنے وجود کو دوبارہ عدم میں ضم کر دے تو یہ کوئی غیر اغلب بات نہ ہوگی۔
 قدیم انسانی سوسائٹی زمان اور مکان کی اس ثنویت کو ہی پیش نہیں کرتی بلکہ ثنویت کے کچھ اور
 نمونوں کو بھی منظر عام پر لاتی ہے۔ مثلاً آوارگی اور ٹھہرائی کی ثنویت جو خارجی سطح پر ابھرتی ہے اور ٹھہر
 اور ٹھہرائی کی ثنویت جس کی نوعیت ذہنی اور نفسیاتی ہے۔ پہلے آوارگی اور ٹھہرائی کی ثنویت کو بیٹے یا انسان
 ایک اندرونی متوج کے تحت جنگل کی نسبتاً خاموش تاریک اور لذت آگہیں دنیا کو خیر باد کہہ کر ایک
 لمبے سفر پر روانہ ہو جاتا ہے۔ بظاہر اس کی متعدد وجوہ ہو سکتی ہیں مثلاً موٹھی تغیرات، آبادی کا دباؤ
 یا پھل سے براہ راست خوراک حاصل کرنے کے بجائے ریوڑ پالنے اور یوں خوراک حاصل کرنے کا
 رجمان وغیرہ۔ تاہم جنگل کو خیر باد کہنے کا عمل انسان کے ایک اندرونی متوج اور خلفشار کا نتیجہ
 ضرور ہے اور اس واقعہ کو آدم کے جنت سے نکال دینے یا نئے کے واقعہ کا مماثل قرار دیا جاسکتا ہے
 جنگل سے باہر آنے ہی انسان کو روشنی کے وجود کا شدید احساس ہوتا ہے۔ اب دن کی روشنی اس کے

لئے ایک بیش بہا نعمت ہے وہ اس روشنی میں نہ صرف خوراک حاصل کرتا ہے بلکہ اپنا تحفظ بھی کر سکتا ہے
 اس کے ہاں دن کی روشنی میں خود اعتمادی کا جذبہ پیدا ہوتا ہے اور تحصیلِ مسرت کے امکانات روشن
 ہو جاتے ہیں چنانچہ وہ آفتاب کو زندگی کی سب سے بڑی حقیقت قرار دیتا ہے کہ آفتاب کی روشنی بغیر
 کسی امتیاز کے دشت و جبل، بحر و بر اور انسان و حیوان تک پہنچتی ہے۔ آوارہ اور خانہ بدوش انسان کے لئے
 آفتاب روشنی کا منبع اور نیکی کا مظہر ہے۔ اس کے مقابلے میں رات اپنے ساتھ سرگوشیوں، بد عنوانیوں،
 حملے اور قتل کی واردات کو لاتی ہے۔ رات دکھوں، مصیبتوں اور گناہوں کا مسکن ہے اور اسی لئے رات
 رات سے نفرت ہے۔ دراصل خانہ بدوش کے ہاں روشنی اور تاریکی کی ثنویت سب سے پہلے ابھرتی ہے
 اور اس کے ذہن کو بڑی طرح متاثر کرتی ہے۔ جنگل میں ناصیے موجود نہیں تھے قریبی اشیاء بہت بڑی دکھائی
 دیتی تھیں۔ جسم کی موجودگی کا احساس شدید تھا اور انسان کا ذہنی افق بے حد محدود تھا لیکن جیسے ہی وہ
 جنگل کی اس جنت سے باہر نکلا تو اسے "روشنی" اور روشنی میں ناصیوں کا وجود اجہرتا ہوا نظر آیا۔
 اس کی نظریں قریبی اشیاء کے بجائے دور کی اشیاء کو ذہن کی گرفت میں لاتے کے قابل ہو گئیں اور انسان
 لذت کے بجائے مسرت، جسم کے بجائے روح اور مادے کے بجائے کسی غیر مادی ہستی کا طالب بن
 گیا۔ رکا ہوا آدمی ہمیشہ مادہ پرست اور لذت پرست ہوتا ہے۔ لیکن آوارہ نش آدمی کے ہاں پہلی بار
 "سوچ" کا سورج طلوع ہوتا ہے۔ سورج کی روشنی اشیاء کی کہنگی کو عیاں کرتی اور اسے تاریکی کے وجود کا
 ایک شدید احساس دلاتی ہے۔ پھر روشنی اور تاریکی کے عتب میں نیکی اور بدی کے تصور رات در
 آتے ہیں اور انسان گویا ذہنی طور پر متحرک ہو جاتا ہے۔ مگر اس سفر کا ایک اور پہلو بھی ہے۔ خانہ بدوش
 انسان روشنی اور تاریکی نیکی اور بدی کی ثنویت سے آشنا ہوتا ہے لیکن اس سے اپنی سوسائٹی کو تہذیب
 کی دوڑ میں آگے بڑھانے سے قاصر رہتا ہے اور اس کی وجہ محض یہ ہے کہ جس طرح زمان جب تک
 مکان کی بنیاد پر ایسا نہ ہو باقی نہیں رہ سکتا، اسی طرح کوئی سوسائٹی جب تک زمین کے ساتھ وابستہ
 نہ ہو، چل چول نہیں سکتی۔ آدم کو سزا یہ ملی کہ اسے جنت یعنی زمین سے دست بردار ہونے پر مجبور کر دیا گیا اور
 وہ ایک لمبے سفر پر روانہ ہو گیا اور اگرچہ اس سفر کے دوران میں پہلی بار اس کی آنکھیں کھلیں اور وہ روشنی اور
 تاریکی کے وجود سے آشنا ہوا تاہم یہ شعور اس وقت تک باآوردہ نہ ہو سکتا تھا جب تک وہ خود کو کسی قطعہ زمین
 کے سپرد نہ کر دیتا۔ چنانچہ انسانی زندگی میں جنت کو واپسی کی صورت وہ تھی جب انسان نے خانہ بدوشی

کی زندگی کو ترک کر کے زمین کے ساتھ دوبارہ ایک رشتہ استوار کر لیا، لیکن اس بار یہ رشتہ پہلی زمین یعنی جنگل کے ساتھ نہیں تھا بلکہ اب اس نے پھیلی ہوئی زمین سے منسلک ہو کر زراعت کی داغ بیل ڈال دی۔ پس آدم کی جنت کو واپسی تو ہوئی لیکن یہ جنت پہلی جنت سے مختلف ضرورتی اگرچہ بنیادی طور پر یہ دونوں جنتیں زمین ہی سے وابستہ تھیں۔ یہ نہیں کہ جنت سے نکلنے، آوارہ پھرنے اور دوبارہ جنت کو پالنے کا یہ عمل صرف ایک بار ظہور پذیر ہوا۔ انسانی زندگی میں کھونے اور دوبارہ حاصل کرنے کا یہ عمل ازلی وابدی ہے اور وہ ہمیشہ آوارگی کے ایک وقفے کے بعد دوبارہ جنت میں داخل ہوتا ہے اس ضمن میں ٹائٹن بی کا خیال یہ ہے کہ خانہ بدوشی کا رجحان زرعی نظام کے بعد معرض وجود میں آیا تھا۔ ٹائٹن بی کا یہ نظریہ اس لئے قرین قیاس نہیں کہ جب ایک بار انسان زراعت سے وابستہ ہو جاتا ہے تو پھر بہت سی ایسی چیزیں تہذیبی تدریجوں کو اپنا لیتا ہے جو آسانی سے چھوڑی نہیں جاسکتیں۔ بے شک کئی بار ایسا ضرور ہوتا ہے کہ موسمی تغیرات زمین کو صحرا میں تبدیل کر دیتے ہیں یا آبادی بڑھ جاتی ہے اور انسان کے لئے اس کے سوا اور کوئی چارہ کار نہیں رہ جاتا کہ وہ کسی دوسرے سرسبز خطے کی تلاش میں ایک طویل سفر پر روانہ ہو جائے۔ لیکن یہ سب بعد کی کہانی ہے۔ دیکھنا

تو یہ ہے کہ آغاز کار میں انسان نے پہلے زرعی نظام کی داغ بیل ڈالی اور بعد میں خانہ بدوشی اختیار کی یا وہ خانہ بدوشی کے ایک طویل دور کے بعد اچانک ایک روز تھک مار کر رکا اور زمین کے ساتھ وابستہ ہو گیا؟ خود ٹائٹن بی نے ایک جگہ لکھا ہے کہ جب افریشیا کے میدان موسمی تغیرات کے باعث ریگستانوں میں تبدیل ہونے لگے تو یہاں کے بننے والوں نے یا تو خانہ بدوشی اختیار کی اور یا زراعت سے منسلک ہو گئے جس کا حاف مطلب ہے کہ بقول ٹائٹن بی زراعت اور خانہ بدوشی کے رجحانات بیک وقت معرض وجود میں آئے۔ ایسا نہیں ہوا کہ زراعت کے بعد خانہ بدوشی کے رجحان نے جنم لیا ہو۔ ویسے خانہ بدوشی احد زراعت کا بیک وقت آغاز بھی قرین قیاس نہیں کیونکہ خود ٹائٹن بی نے لکھا ہے کہ افریشیا کے میدان ریگستانوں میں تبدیل ہونے سے چھبے گھاس کے میدان تھے جن کو یقیناً ریڈ پائے کے سلسلے میں استعمال

Toynbee—Introduction to a Study of History ۱۷

(Abridged by Somerville p. 168)

Toynbee—Introduction to a Study of History ۱۷

(Abridged by Somerville p. 76)

کیا جاتا ہوگا اور خانہ بدوشی کے رجحان نے تقویت حاصل کر لی ہوگی۔ دراصل ٹائمن بی کامیہ نظریہ بائبل اور قابیل کے اس واقعہ سے متاثر ہے جس کے مطابق تابیل زراعت پیشہ اور مابیل گڈریا تھا۔ حالانکہ یہ حقیقت ہے کہ آغاز کار میں دونوں گڈریے تھے بعد ازاں تابیل نے تہذیب کی دوڑ میں ایک اہم قدم اٹھایا۔ اور کھیتی باڑی کرنے لگا جب کہ مابیل اپنے ابتدائی پیشے سے منسلک رہا۔ اس زاویے سے دیکھیں تو قابیل کا بائبل کو موت کے گھاٹ اتار دینا اس بات کی علامت ہے کہ زرعی نظام کا کلچر ہمیشہ خانہ بدوش کے کلچر سے تو اتا ہوتا ہے اور اسے زود یا بد پر ختم کر دیتا ہے۔

اس ضمن میں ایک یہ بات بھی قابلِ غور ہے کہ ٹھہرا ہوا انسان پودے کی طرح زمین سے کبھی طرح وابستہ ہو جاتا ہے اور پودے ہی کی طرح اپنے گرد خاندان، قبیلے قوم اور وطن کا ایک جال سا بن لیتا ہے۔ یہ جال اسے خارجی اثرات سے محفوظ رکھتا، سہارا دیتا اور دوسرے اجسام کی کثرت اور قربت کا احساس دلاتا ہے چنانچہ ٹھہرے ہوئے معاشرے میں سماجی قدروں کو بڑی اہمیت حاصل ہوتی ہے۔ دوسری طرف خانہ بدوشی کی حالت میں سماجی نظام ٹوٹ پھوٹ جاتا ہے یا کم سے کم فرد کو یہ احساس دلاتا ہے کہ وہ "محموظ" ہے۔ خانہ بدوشی کا دور جہد و لبثا کا دور ہے اور اس میں ہر فرد اپنی جزوی حیثیت کو ترک کر کے آزاد ہونے اور ایک "کُل" میں تبدیل ہونے کی کوشش کرتا ہے گویا اس کے ہاں انفرادیت کا رجحان ابھرتا ہے۔ انفرادیت سے یہ مراد ہے کہ اب فرد کسی "کُل" کا حصہ نہیں رہا (جیسے پتہ ماں کے جسم کا ایک حصہ ہے) بلکہ خود کفیل ہو کر ایک منفرد "کُل" میں تبدیل ہو چکا ہے۔ چنانچہ خانہ بدوشی کے دور میں سماج کے کُل کے بچکے مقتدر شخصیتیں ابھرتی ہیں۔ اور خانہ بدوشوں کو صراطِ مستقیم پر چلانے لگتی ہیں۔ خانہ بدوشی کی حالت میں آسمان پر ایک سورج اور زمین پر (ایک وقت میں) ایک رہبر کے وجود کا احساس ابھرتا ہے۔ آگے چل کر اسی احساس سے ایک خدا کے وجود کا احساس جنم لیتا ہے۔ بہر حال یہ بات طے ہے کہ زمین سے وابستہ، رُکے ہوئے معاشرے میں سماج اور سماجی قدریں محیط اور اہم ہیں اور فرد سماج سے اس طور چٹھا ہوتا ہے۔ جیسے پیڑ جنگل سے یا بچہ اپنی ماں سے۔ دوسری طرف آوارگی اور خانہ بدوشی کی حالت میں فرد کی انفرادیت ابھرتی ہے اور وہ گویا ماں کے جسم سے الگ ہو جاتا اور یوں جزو کے بجائے ایک "کُل" میں تبدیل ہو جاتا ہے۔

آوارگی اور ٹھہراؤ کے یہ متضاد رجحانات معاشرے کے اس جزو میں بہت نمایاں ہیں جسے

گھر کا نام دیا گیا ہے۔ ایک اوسط درجے کا گھر دو اہم قوتوں سے مل کر مرتب ہوتا ہے۔ عورت اور مرد! ان میں سے عورت ٹھہرے، موٹے معاشرے کی علامت ہے بلکہ اگر یہ کہیں کہ عورت قدیم سوسائٹی کی علمبردار ہے تو شاید یہ بات کچھ ایسی غلط نہ ہوگی۔ فی الواقعہ عورت نہ صرف ایک کٹر مادہ پرست ہے بلکہ رجعت پسند بھی ہے اور بڑی مشکل سے پرانی قدروں، رہن سہن کے آداب، منوالبط اور رسوم کو خیر باد کہتی ہے۔ عورت خود دھرتی ہے وہ نہ صرف دھرتی کی طرح تخلیق کرتی ہے بلکہ اسے دھرتی کی ہر شے سے بے پناہ انس بھی ہے۔ ملکیت کا تصور بھی سب سے پہلے عورت کے ذہن میں پیدا ہوا ہوگا کیوں کہ وہ اپنی ہر شے کو سینے سے چٹائے رکھتی ہے۔ بعد ازاں ان اشیاء میں شوہر اور بچے بھی شامل ہو جاتے ہیں اور عورت کی عزیز ترین خواہش یہ ہوتی ہے کہ وہ اپنی ذات کے دائرے میں ہر خوبصورت شے کو سمیٹ لے۔ عورت پودے کی طرح زمین سے وابستہ ہے اور اس کی جڑیں زمین کے اندر بہت دور تک اتر گئی ہوتی ہیں۔ اس لئے وہ نہیں چاہتی کہ اپنے گھر، جائیداد، اشیاء، رسوم اور آداب کو خیر باد کہہ کر نقل مکانی کر جاتے عورت کا طریق فطرت کا طریق ہے اور وہ زندگی اور موت کے ازلی وابدی دائرے میں چھلتی پھولتی رہتی ہے۔ چنانچہ الفاظ، آداب، رسوم، قدریں وغیرہ عورت کی ذات سے وابستہ اور اسی کے دم سے زندہ ہیں۔ دوسری طرف مرد کے مزاج میں ایک فطری بے قراری ہے۔ وہ نہ صرف بھونیسے کی طرح ایک بھول سے دوسرے بھول تک اڑے چلے جانے کی آرزو میں سرشار ہے بلکہ عورت کے لئے "زندہ یا چھت" سے باہر نکلنے اور ایک طویل سفر پر روانہ ہو جانے کی خواہش بھی کرتا ہے۔ عورت مجسم جذبہ ہے۔ مرد مجسم تخیل ہے۔ جذبے میں گرا نباری، وزن پٹے اور ٹھہرانے کی صفات موجود ہیں جب کہ تخیل، شبک روی، لطافت، آزادی اور آوارہ خرامی کی صفات کا مظہر ہے۔ مرد ذہنی طور پر خانہ بدوش ہے جب کہ عورت ذہنی طور پر دھرتی پوجا کی طرف مائل ہے۔ مرد وہ ابراہیم ہے جو اپنی عزیز ترین شے کو بھی حق کے راستے میں قربان کر دیتا ہے۔ عورت وہ زلیخا ہے جو قدم قدم پر یوسف کے دامن کو کپڑتی ہے۔ بقول سنیٹر مرد اپنی فطری بے قراری، خلفشار اور آگے بڑھنے کی خواہش کے زیر اثر "تاریخ" کو جنم دیتا ہے جب کہ عورت خود "تاریخ" ہے۔ دوسرے لفظوں میں مرد زمان کا علمبردار ہے اور عورت مکان

کے لئے ایک علامت! عورت کے ہاں معاشرے کی ساری تاریخ یک جا ہو جاتی ہے۔ وہ نیگ کا اجتماعی لاشعور ہے جس میں معاشرے کے سارے آداب، رسوم اور واقعات جمع ہو جاتے اور پھر نئی پود کو منتقل ہو جاتے ہیں۔

قدیم انسانی سوسائٹی میں ثنویت کا دوسرا پہلو وہ ہے جو ٹوٹم اور ٹیبو کے رجحانات سے متعلق ہے۔ ٹوٹم سے مراد قبیلے کا وہ مشترکہ "خبرِ امجد" ہے جو قبیلے کے افراد کا مددگار اور قبیلے کے دشمنوں کا دشمن ہے یا عموم ٹوٹم کوئی درخت یا جانور ہوتا ہے اور قبیلے کے تمام افراد اس ٹوٹم سے بڑی طرح وابستہ ہوتے ہیں۔ ٹوٹم کا رشتہ دراصل خون کا رشتہ نہیں بلکہ بیشتر اوقات ایک ہی ٹوٹم سے بہت سے ایسے قبائل یا افراد وابستہ ہوتے ہیں جن کا آپس میں کوئی خون کا رشتہ نہیں ہوتا۔ تاہم ٹوٹم سے ان کا جذباتی تعلق اس قدر مضبوط ہوتا ہے کہ ان تمام افراد یا قبیلوں کا آپس میں رشتہ خون کا رشتہ قرار پاتا ہے کوئی خاص ٹوٹم کس طرح قبیلے کا خبرِ امجد قرار پاتا ہے، اس کے بارے میں تحقیقات ابھی تک تشنہ ہیں تاہم ٹوٹم سے وابستگی خون کے ذریعے آئندہ نسلوں میں منتقل ہو جاتی اور ایک طبعی رجحان کی صورت اختیار کر لیتی ہے۔ دوسری طرف ٹیبو سے مراد اجتناب ہے یہ اجتناب کسی مقدس شے سے بھی ہو سکتا ہے اور غلیظ خطرناک چیزوں سے بھی! قدیم سوسائٹی کا مقدس پادری جو پراسرار قوتوں کا مالک ہے، سوسائٹی کے افراد کے لئے ٹیبو ہے یا قبیلے کا ٹوٹم جسے مارنا یا نقصان پہنچانا ٹیبو کے زمرے میں آتا ہے۔ اسی طرح مرد کے لئے اپنے ٹوٹم کی کسی عورت کے ساتھ جنسی رشتہ استوار کرنا "ٹیبو" ہے۔ جنگ، گھریلو زندگی، موت اور پیدائش کی بعض صورتیں بھی ٹیبو کے تحت شمار ہوتی ہیں۔

ٹوٹم کا براہِ راست تعلق جسم اور خون کے ساتھ ہے اور اس میں انسانی شعور کو بہت کم دخل حاصل ہے۔ ٹوٹم ذہن کی پیداوار نہیں بلکہ ایک داخلی اور نفسیاتی ضرورت کی پیداوار ہے۔ ٹوٹم فرد یا قبیلے کو کسی خاص قطعہ زمین سے وابستہ کر دیتا ہے۔ اس طرز کے فرد یا قبیلہ اس ٹوٹم کے وسیلے سے اپنی جڑیں اس قطعہ زمین میں اتار دیتا اور ٹوٹم ہی کی طرح اس زمین کا جزو بن جاتا ہے۔ ٹوٹم کے آغاز کے بارے میں کچھ کہنا ممکن نہیں کہ اس کا آغاز خارجی زندگی کے بجائے داخلی زندگی سے متعلق ہے۔ البتہ یہ کہنا شاید ممکن ہو کہ ٹوٹم کا آغاز انسانی زندگی کے اس دور کی یادگار ہے جو مزاجاً بناتاتی تھا اور جس میں انسان پودے کی طرح زمین کے ساتھ چمٹا ہوا تھا۔ بعد ازاں جب اس کے ہاں بناتاتی عنصر جیتا

کے بجائے حیوانی عنصر حیات قوی ہوا اور ٹھہراؤ کے بجائے حیات کی وہ براگنٹگی نمودار ہوئی جو بعد ازاں تھکر، تموج اور خلفشار کو وجود میں لانے کا باعث بنی تو گویا اس کے ہاں ٹیبو کے رجحان نے جنم لیا اور اس کے ذہن اور شعور میں اچھی اور بُری نظرناک اور بے ضرر اشیاء میں تمیز کرنے کی قوت پیدا ہو گئی۔ یہ چیز طویل تجربات کا نتیجہ بھی تھی اور اس لئے اس کا تعلق طبعی رجحان کے بجائے ذہن اور شعور سے زیادہ تھا جس شے سے فرد کو نقصان پہنچنے کا احتمال تھا یا جس شے کو فرد سے نقصان پہنچ سکتا تھا، محض اس لئے ٹیبو فرار دی گئی تاکہ اس شے یا فرد کا تحفظ ہو سکے پھر بعض خطرات ایسے تھے جن کا احساس اسے فطرت کی طرف سے ودیعت ہوا اور انسان نے ان خطرات سے محفوظ رہنے کی پوری کوشش کی مثلاً نسل کی قوت اور پائیداری کے لئے یہ ضروری ہے کہ قریبی رشتہ دار آپس کے جنسی ملاپ سے اجتناب کریں۔ فطرت اس سلسلے میں ہمیشہ نئے روابط پر زور دیتی ہے اور چوں کہ قریبی رشتہ داروں میں جنسی ملاپ کے امکانات بہت زیادہ ہیں، اس لئے انسان کے اندر اس خطرے کا ایک شدید احساس پیدا کر دیتی ہے۔ یہ احساس اس ٹیبو کو جنم دیتا ہے جو قدیم انسانی قبائل میں بہت عام ہے۔ بہر حال یہ بات طے ہے کہ ٹیبو، قوانین اور اخلاقی ضوابط کی ابتدائی صورت ہے جو انسان کو اچھے اور بُرے کے درمیان تمیز کرنا سکھاتی ہے۔ ٹوٹم ایک طبعی رجحان ہے جس پر فرد کو کوئی اختیار نہیں، جو اس کے خون میں رچا بسا ہوا ہے لیکن ٹیبو ایک حد تک شعوری کاوش ہے جو اسے بہتر اور خوب تر زندگی بسر کرنے کی ترغیب دیتی ہے۔ چنانچہ وہ تمام اشیاء اور اقدامات جو زندگی کی بقا کے لئے ضروری ہیں اور جو طبعی رجحانات سے متعلق ہیں، زندگی کے ٹوٹم پہلو کی نشاندہی کرتے ہیں جب کہ وہ تمام اشیاء یا اقدامات جو زندگی میں رعنائی اور نکھار پیدا کرتے ہیں، جیسے مثلاً ظروف کو خوبصورت بنانے کی سعی ہتھیاروں کو خوشنما بنانے کی کاوش وغیرہ۔ زندگی کے ٹیبو پہلو کے آئینہ دار ہیں ٹوٹم مکان کی طرح ہے کہ اس کا تعلق خون اور زمین اور لپوڈے کے ساتھ بہت قوی ہے جب کہ ٹیبو زمان کی طرح ہے کہ اس کا تعلق ذہن اور سفر اور حیوان کے ساتھ مضبوطی سے قائم ہے۔

ثنویت کا یہی تصور انسانی جسم کا طرہ امتیاز بھی ہے۔ جس طرح روشنی کے مقابلے میں تاریکی اور نیکی کے مقابلے میں بُرائی کا تصور ابھرا تھا بالکل اسی طرح قدیم انسان نے اپنے جسم کو روح اور اس کی پرچھائیں کا مسکن قرار دیا۔ انسانی جسم میں ان دو متضاد اور مختلف عناصر کا وجود ہمیشہ سے تسلیم کیا گیا ہے

چنانچہ اہل عرب نے ان میں سے ایک عنصر کو روح کا نام دیا ہے جس کے لغوی معنی "ہوا کے ہیں۔ اور دوسرے کو جسم کا۔ ان میں سے جسم زمین سے والبتہ ہے جب کہ "روح" ارضی عناصر سے ماوراء وشنی اور حقیقت کا پرتو ہے۔ سنسکرت میں روح کے لئے "آتما" اور جسم کے لئے "پران" کا لفظ مستعمل ہے، تاہم اصل انسانی جسم میں ان دو متضاد اور مختلف عناصر کے وجود کا احساس قدیم انسانی سوسائٹی ہی میں پہلے پہل ابھرا تھا۔ فرائڈ نے لکھا ہے کہ نسل انسانی نے تا حال تین مکاتیب فکر کو جنم دیا ہے۔ دیومالائی، مذہبی اور سائنسی! ان میں سے دیومالائی طریق ایک طویل مدت تک انسانی افکار کی آماجگاہ بنا رہا۔ ٹائٹلر پینسر اور فریزر وغیرہ نے پچھلے ایک سو برس میں اس طریق فکر کا ایک نہایت خوبصورت تجزیہ پیش کیا ہے۔ یہ دیومالائی مدرسہ فکر کسی ایک منظر کی وضاحت تک محدود نہیں بلکہ ساری کائنات کو ایک مربوط اور منضبط "کائی" کے طور پر پیش کرتا ہے اور جاندار چیزوں کے علاوہ بے جان اشیاء کو بھی "روح" عطا کر دیتا ہے۔ آج بھی ایک بچہ (جو حیاتیاتی طور پر قدیم انسان کا ہم عصر ہے) پرندوں، پھولوں اور کھلونوں وغیرہ کو اپنا رفیق اور ساتھی سمجھتا اور ان سے ہم کام ہونے کی کوشش کرتا ہے۔ ٹائٹلر کا خیال ہے کہ یہ مدرسہ فکر دو اہم سوالات کے پیش نظر وجود میں آیا۔ پہلا سوال یہ تھا کہ زندہ اور مردہ میں کیا فرق ہے؟ دوسرا سوال یہ تھا کہ خواب میں جو صورتیں نظر آتی ہیں۔ ان کی نوعیت کیا ہے؟ ظاہر ہے کہ قدیم انسان نے ان سوالات کا جواب تلاش کرتے ہوئے یہ مفروضہ قائم کیا، ہوگا کہ ہر شخص کو دو چیزیں حاصل ہیں۔ ایک زندگی اور دوسری زندگی کی پرچھائیں! ان میں سے جب زندگی رخصت ہو جاتی ہے تو انسان مرجاتا ہے اور پرچھائیں وہ ہے جو دوسروں کو ناصلے سے نظر آتی ہے یہیں سے "آسیدب" یا "بدروح" کا تصور ابھرا۔ آسیدب جو جسم یا شے میں حلول کر جاتا ہے! پھر مبادو کا تصور معرض وجود میں آیا جو نہ صرف بدروح کو حتم کرنے کی ایک کاوش تھی بلکہ جو فرد کو اس کے دشمنوں سے محفوظ رکھنے کا بھی ایک حربہ تھا۔ مثال کے طور پر فریزر نے مصریوں کے سورج ویتا را کے بارے میں لکھا ہے کہ جب سورج غروب ہوتا تھا تو لوگ خیال کرتے تھے کہ اسے اپنی پی یعنی جنات کے سردار نے اپنے چیلوں کی مدد سے زیر کر لیا ہے۔

۱ یونانیوں کے ہاں Psyche اور Pnuma کے الفاظ استعمال ہوتے تھے۔

سورج ان جنات سے رات بھر برسرِ پیکار رہتا تھا اور صبح کے وقت ان سے نجات حاصل کرتا تھا۔ اس وقت سورج کو تقویت دینے کے لئے مندر میں جادو کی ایک رسم ادا کی جاتی تھی یعنی ایپیٹنی کی پتلی بنا کر بلائی جاتی تھی اور یہ خیال کیا جاتا تھا کہ یوں ایپیٹنی ختم ہو جائے گا۔ بہر حال انسانی ذات میں روح اور جسم، آتما اور پیمانہ کا بیک وقت وجود قدیم انسانی سوسائٹی کی پیداوار ہے اور تثویت کے ایک اہم روپ کو سامنے لاتا ہے ٹوٹم (جیسا کہ اوپر ذکر ہوا) قدیم انسان کی اس کے ماضی سے شدید وابستگی کا مظہر ہے لیکن جب اس سوسائٹی میں تحریک کا آغاز ہوتا ہے تو اس کے ابتدائی نقوش ٹیبو کی شکل میں ابھر آتے ہیں۔ کسی بیل کی طرح درخت سے ہٹنا جو جانے کی سعی ٹوٹم پرستی کی ایک صورت ہے لیکن جانور کی طرح خطرے سے خوفزدہ ہو کر فرار اختیار کرنے کا عمل ٹیبو کے زمرے میں آتا ہے۔ گویا ٹیبو کا بنیادی وصف تحریک ہے۔ اور اسی لئے تہذیب کے ارتقاء میں ٹیبو کو ایک سنگ میل قرار دیا جاسکتا ہے۔ فی الواقعہ ٹیبو ہی انسان کی آزاد روی کا ابتدائی رجحان ہے اور اسی کے طفیل انسان زمین سے کنارہ کش ہو کر تحریک اور توجہ (یعنی اور جسمانی) کا علمبردار بن جاتا ہے۔ ٹائٹن نے انسان کے قدیم اور عالمگیر رجحانِ نقل کا ذکر کرتے ہوئے لکھا ہے کہ یہ رجحان ایک بڑی حد تک میکانکی ہوتا ہے اور قدیم انسان نے اسے ماضی پرستی (جس کا مظہر ٹوٹم) ہے کے سلسلے میں آلہ کار بنایا ہے لیکن جب سوسائٹی متحرک ہو جاتی ہے تو یہی رجحانِ نقل ماضی کے بجائے ان خلاق شخصیتوں کی طرف منتقل ہو جاتا ہے جو ایک نئے دور کی علمبردار ہوتی ہیں اور یوں گویا تاریخ کے سفر کا آغاز ہو جاتا ہے۔ قدیم انسانی سوسائٹی میں فرد کی انفرادیت ابھرنے نہیں پاتی جتنی کہ اس سوسائٹی کے سرغننے پر اتنی رسوم مسلط ہوتی ہیں کہ وہ محض ایک کھڑ پتلی میں ڈھل کر رہ جاتا ہے۔ ایسی سوسائٹی میں کردار کے بجائے ٹائپ ابھرتے ہیں جن کی حیثیت سوسائٹی کی مشین میں ایک پرزے سے زیادہ نہیں ہوتی۔ اس سوسائٹی میں ماضی اور مستقبل کا وجود عقلاً ہوتا ہے کہ یہ صرف حال کے لمحے میں رہتی ہے چنانچہ یہاں فرد انفرادی طور پر نہیں بلکہ اشودہ کا جزو بن کر لطف اندوز ہوتا ہے مثلاً قبائلی رقص و سرود کی محظلوں میں جہاں ناظر اور منظور، تماشا ٹائی۔ اور تماشا میں حدِ فاصل قائم کرنا بہت مشکل ہے۔ عوامی رقص جیسے لڈی بنگلڑا، خشک ناچ وغیرہ سوسائٹی کے اسی دور کی یادگار ہیں۔ فی الواقعہ قدیم سوسائٹی سماجی یا ذہنی تدریج

کا نمونہ پیش نہیں کرتی بلکہ شہد کی مکھٹیوں کی سی تنظیم سے مملو اور فطرت کے ازلی وابدی دائرے میں مقید رہتی ہے پھر ایک ایسا وقت آتا ہے کہ دفعتاً اس سوسائٹی میں تحریک سا نمودار ہو جاتا ہے۔ اس تحریک کے علم بردار وہ "دیدہ ور" ہوتے ہیں جو اس سوسائٹی میں اچانک نمودار ہوتے اور اس کی زندگی آلود اقدار سے متصادم ہو جاتے ہیں۔ فرد اور سوسائٹی کا یہ تضادم اسی تنوعیت کی ایک صورت ہے جس کا روشنی اور تاریکی، نیکی اور ابدی اور ٹوٹم اور ٹیٹو کے سلسلے میں ذکر ہوا ہے۔

لیکن اس سے قبل کہ اس آویزش کا تجربہ کیا جائے یہ ضروری ہے کہ سوسائٹی کی حدود کو متعین کر لیا جائے! سوسائٹی محض افراد کے اجتماع کا نام نہیں کہ اس کیلئے بہترین لفظ انبوتہ ہے۔ سوسائٹی تو افراد کے ربط یا ہم کا نام ہے۔ ہر فرد کا ایک دائرہ عمل ہے جو دوسرے افراد کے دائرہ عمل سے مرلوب یا متصادم ہے۔ وہ فرضی زمین جس میں یہ دائرے مرلوب یا متصادم ہوتے ہیں، سوسائٹی کہلاتی ہے۔ چنانچہ سوسائٹی کی بیشتر اقدار افراد کے ربط یا ہم یا تضادم ہی سے متعلق ہیں اور ان کا مقصد اقدار کے بجائے مفاد بہت کی حفاظت یا کرنا ہے۔ سوسائٹی اس بات کی نمتی ہوتی ہے کہ تمام افراد انکی عدلیوں سے روئندی ہوئی شاہراہ پر بڑھے چلے جائیں اور اپنے نئے کوئی نیا راستہ تراشنے کی کوشش نہ کریں۔ جب کوئی شخص سوسائٹی کی اس شاہراہ کو ترک کرتا ہے۔ تو سوسائٹی اس کے عمل کو خندہ استہزا میں اڑا دیتی ہے اور زیادہ سنگین اعمال کی صورت میں اسے عارضی طور پر خود سے الگ کر دیتی ہے۔ لیکن سمجھنا ہی یہ بھی ایک حقیقت ہے کہ سوسائٹی ایک میکائیکی عمل میں مبتلا ہو کر رو بہ زوال ہو جائے اگر خلاق اذنان اس سے متصادم ہو کر نئی اقدار کی پیدائش کا موجب نہ بنیں۔ چنانچہ ساری تاریخ تہذیب فرد اور سوسائٹی کی ازلی وابدی کشمکش ہی کی ایک داستان ہے۔

ہر فرد سوسائٹی کا ایک جزو ہے اور اس کی اپنی بقا کا یہ تقاضا ہے کہ وہ سوسائٹی کی بقا کے لئے کوشاں رہے لیکن ہر فرد کی ذات کے دو پہلو ہوتے ہیں۔ ایک وہ جو سوسائٹی کی اقدار سے ہم آہنگ رہتا ہے اور فرد کو ایک مثالی نمونے کی صورت سوسائٹی سے وابستہ رکھتا ہے، دوسرا وہ جو سوسائٹی کی اقدار سے بغاوت کرتا ہے اور فرد کو ایک کوڈلر کے روپ میں پیش کر دیتا ہے، سوسائٹی کے بیشتر افراد کا مقدمہ الذاکر پہلو زیادہ توانا ہوتا ہے اور وہ ہزار ہا برس تک سوسائٹی کی مرادجہ اقدار کے زیر سایہ

Type

۱

Character

۲

بہر اوقات کرتے چلے جاتے ہیں۔ قدیم انسانی سوسائٹی میں عام طریق کار یہی ہے لیکن متحرک سوسائٹی میں ایسے افراد نمودار ہو جاتے ہیں جو خوب سے خوب تر کی تلاش میں سوسائٹی سے متصادم ہوتے اور سوسائٹی کے رجحان نقل کو پروئے کار لاکر اسے ایک بلند تر سطح پر فائز کر دیتے ہیں۔

سوسائٹی سے فرد کا یہ تضادم بجائے خود ثنویت کا حامل ہے۔ ذہنی طور پر متحرک فرد جب سوسائٹی کی مروجہ اقدار اور ماحول کی میکانکی صورت سے بدظن ہوتا ہے تو اپنی ذات کے دائرے میں سمٹ جاتا اور وہاں سے ایک بلند تر زاویہ نگاہ لے کر برآمد ہوتا ہے۔ یہ بالکل اسی طرح ہے جیسے قدیم زرعی نظام میں گندم کے بیج کو زمین کے نیچے دبا دیا جاتا تھا۔ جہاں سے وہ دوبارہ نمودار ہوتا تھا۔ اور قدیم سوسائٹی بیج کے اس ازلی وابدی دائرے میں مقید رہتی تھی مستقل واپسی کا یہ تصور قدیم سوسائٹی میں بہت تو انا تھا۔ چنانچہ قدیم تہذیبوں میں مقدس پہاڑ، مندر یا مقدس شہر ساری کائنات کا مرکز قرار دیا گیا تھا اور یہ عقیدہ بہت عام تھا کہ کائنات کی تخلیق اسی مقدس مقام پر ہوتی ہے فی الواقعہ یہ مقدس مقام رحم مادر کے لئے ایک علامت تھا اور اس مقام کو جانے والی تمام شاہراہیں خطرات اور مصائب سے پُر تھیں بلکہ عقیدہ کوئی شاہراہ زیادہ پُر خطر ہوتی تھی، اس سے وابستہ "مقدس مقام" اننا ہی زیادہ مقدس قرار پاتا تھا۔ امرنا تھو یا کوہ سینا کی چوٹی تک پہنچنے کا راستہ یا ایک عام مندر تک سے جانے والی طویل سیڑھیاں، یہ تمام چیزیں ان خطرات، مصائب اور حوادث کا احساس دلاتی ہیں جو یاتری کے راستے میں ابھرتے ہیں۔ بعد ازاں عرفان ذات کے لئے بھگتی کا طریق، یوگ کی ورزشیں یا عبادت کی جو رسوم رائج ہوئیں وہ بھی دراصل پُر خطر شاہراہوں ہی کی مختلف صورتیں تھیں۔ فرد انکشاف ذات کے لئے مختلف قسم کے خطرات اور مصائب سے دوچار ہو کر اس "مقدس مقام" تک پہنچ جاتا تھا جو دراصل ایک بے پایاں خاموشی کی آماج گاہ تھا اور جہاں وہ تخلیق کی آتش سیال میں ہنسا کر کندن ہو جاتا تھا فرد کا اپنی ذات میں ڈوبنا بالکل اس بیج کی طرح ہے جو زمین کے اندر چلا جاتا تھا یا اس چاند کی مانند ہے جو اندس کی کالی رات میں غرق ہو جاتا ہے۔ انسانی دل کی دھڑکن میں "عدم" کا لمحہ جو حرکت سے نا آشنا ہوتا ہے اسی بے پایاں خاموشی کا مماثل ہے اور جس طرح اس عدم سے دوبارہ تخلیق کی ایک لپک اور ہلال کا ایک گنگن نمودار ہوتا ہے بالکل اسی طرح فرد ذات کی گھپا سے ایک نیا روحانی پرتو لے کر برآمد ہوتا اور سوسائٹی کو ایک بلند تر سنگھاسن سے مخاطب کرتا ہے۔

اس سلسلے میں یہ بات قابلِ غور ہے کہ ایک عام فرد تو زندگی کی سطح پر بسر اوقات کرتا ہے اور عادات و رسوم کے تابع رہتا ہے لیکن کسی عزیز کی موت، خطرے کی موجودگی یا شدید علالت کے دوران میں وہ یک لخت اس سطح سے نیچے چلا جاتا اور ذات کی اس بے پایاں خموشی سے آشنا ہو جاتا ہے جو کائنات کا مہیخِ اعظم ہے۔ پھر جب وہ اس گنگا اشنان سے فارغ ہو کر دوبارہ سطح پر آتا ہے تو اس کے ہاں ایک ایسی ذہنی اور روحانی پاکیزگی ابھرتی ہے جس سے وہ پہلے قطعاً آشنا تھا۔ گنگا اشنان یا سفیر شب کی یہ علامت بہت قدیم ہے۔ اس کا اولین پُر تو قدیم سوسائٹی کی رسوم میں ملتا ہے مثلاً قدیم سوسائٹی میں شادی سے ذرا قبل ہر فرد کو جمانی اذیت کے مراحل سے گزارا جاتا تھا۔ آج کی سوسائٹی میں دو لباس سے ہلکی ہلکی چھپڑ چھاڑا ہنی رسوم کی یادگار ہے، مذہب میں "یا ترا" کی یہ علامت مختلف صورتوں میں ملتی ہے۔ مثلاً حضرت یوسفؑ کا کنویں میں قید ہونا، حضرت نوحؑ کا طوفانِ نوح سے گزرنا، حضرت یونسؑ کا شکمِ ماری میں چلے جانا، رام کا بن باس، مہاتما بدھ کا ایک طویل تپسیا اور اذیت کوشی کا دور، حضرت عیسیٰؑ کی ریگستان کو مراجعت، حضرت موسیٰؑ کا کوہِ سینا اور حضرت رسولِ اکرمؐ کا غارِ حرا میں جانا۔۔۔۔۔ یہ تمام علامتیں خلاق شخصیتوں کے اس سفر کی نشان دہی کرتی ہیں جو انہیں ذاتِ واحد میں عارضی طور پر ضم کر دیتا ہے؟ روحِ کل سے مٹے ہوئے ہی یہ افراد روحانی باندیوں کو چھوڑتے اور پھر واپس اس دنیا میں آجاتے ہیں جہاں سے انہوں نے اپنے سفر کا آغاز کیا تھا۔ اس مستقل واپسی کے سلسلے میں ابنِ خلدون نے لکھا ہے۔

انسانی روح کی یہ ایک فطری خواہش ہوتی ہے کہ وہ ایک ایسے لمحے کے لئے جو پلک جھپکنے میں گزر جاتا ہے۔ انسانی فطرت سے دست کش ہو کر ملکوتی فطرت کا لباس زیب تن کر لے۔ اس کے بعد انسانی روح دوبارہ انسانی لباس پہن لیتی ہے اور اس پیغام کو تمام انسانوں تک پہنچانے کی سعی کرتی ہے جو اسے ملائکہ کی سر زمین میں عطا ہوا تھا۔

چنانچہ فرد سوسائٹی کی میکانکی اقدار اور رسوم و آداب کی زوال پذیر صورتوں سے منحرف ہو کر اپنی

کرتا ہے اور وہاں سے نہ صرف تازہ دم بلکہ روحانی طور پر ایک نئی شخصیت میں ڈھل کر واپس
 سوسائٹی سے دوبارہ مخاطب ہوتا ہے۔ آغاز کار میں سوسائٹی اس فرد کا مقابلہ کرتی ہے اور اس
 کے افکار کو ماننے سے انکار کر دیتی ہے لیکن کچھ ہی عرصے کے بعد اسے اس روحانی طور پر بلند انسان کے
 افکار کو تسلیم کرنا پڑتا ہے اور یوں یہ سوسائٹی خود بھی ایک پست سطح سے ایک بلند تر سطح پر اٹھ آتی ہے
 گویا یہ خلاق شخصیت اپنی صورت کے مطابق سوسائٹی کی از سر نو تشکیل کرتی ہے۔ تشکیل کرنے کا یہ عمل
 بجائے خود "تخلیق" کی ایک صورت ہے۔ بہر حال یہ بات طے ہے کہ ماٹل بہ ارتقاء سوسائٹی وہ ہے جس
 میں ذہنی اور روحانی طور پر متحرک افراد موجود ہوتے ہیں۔ افراد جو سوسائٹی کو اٹھا کر بلند سے بلند تر سطح
 پر فائز کرتے رہتے ہیں۔ دوسری طرف مردہ سوسائٹی ایسے افراد پر مشتمل ہوتی ہے جن کی حیثیت ایک
 مثالی نمونے سے زیادہ نہیں ہوتی، ایسی سوسائٹی کا ارتقاء رک جاتا ہے۔ متحرک افراد خود "وقت" ہوتے
 ہیں۔ ان کے ہاں حرکت بہت اور آگے بڑھے چلے جانے کی خصوصیات موجود ہوتی ہیں اور وہ اپنے
 ساتھ سوسائٹی کو بھی بہا لے جاتے ہیں۔

غواصی کا یہ عمل محض ا بنیاد اولیاء اور صوفیاء تک محدود نہیں بلکہ فن کی دنیا میں بھی بے حسد
 نمایاں ہے کیوں کہ فنکار جب تخلیقی عمل میں مبتلا ہوتا ہے تو فی الواقعہ اپنی اس ذات میں ڈوب جاتا
 ہے جو مقدس مندر کی طرح تخلیق کا منبع ہے۔ پھر جب وہ اس یا تر سے واپس آتا ہے تو فن کے
 موتیوں سے اس کا دامن پُر ہوتا ہے اور وہ ان موتیوں کو سوسائٹی کے سامنے الٹ دیتا ہے۔ غواصی کا
 عمل فنکار کو ایک انوکھی روشنی عطا کرتا ہے اور اس روشنی میں اسے حقیقت ایک ایسے نئے روپ میں نظر
 آتی ہے کہ وہ حیرت زدہ ہو کر رہ جاتا ہے۔ افلاطون کے غار سے باہر نکل کر تحقیق کا مشاہدہ کرنے
 والے فرد کا بھی یہی حال ہوتا ہے کہ اس کی آنکھیں جو تاریکی سے مانوس تھیں، اس انوکھی روشنی کے
 سامنے خیر ہو جاتی ہیں۔ کروچے نے انکشاف و عرفان کے اس لمحے کو اظہار کا نام
 دیا ہے۔ یعنی جب فنکار کے دل کو ایک نئے پردے کا احساس ہوتا ہے اور وہ حیران سا ہو کر رہ جاتا ہے
 پھر اس کے دل میں یہ خواہش پیدا ہوتی ہے کہ وہ اپنے اس انوکھے تجربے میں دوسروں کو بھی شریک کرے
 اور وہ مجبوراً اپنے اس تجربے کے ابلاغ کی سعی کرتا ہے۔ یہ سارا عمل اولیاء اور ا بنیاد کے طریق کار سے

مماثل ہے کہ یہ لوگ بھی انکشاف و عرفان کے لمحے میں حیرت زدہ ہو جاتے ہیں اور پھر اپنے اس روحانی تجربے کو دوسروں تک پہنچانے کے لئے واپس اس دنیا میں آ کر سوسائٹی سے مخاطب ہوتے ہیں۔ انبیاء اور اولیاء کی طرح فن کار بھی سوسائٹی کو نئی رفعتیں عطا کرتا ہے۔ وہ لوگ جو سوسائٹی کی سطح پر آ کر فن کی تخلیق کرتے ہیں وہ حقیقت فن کار نہیں ہیں۔ ایک نیا فن کار سوسائٹی کی سطح پر نہیں اترتا بلکہ اپنی تخلیقی جست کی مدد سے سوسائٹی کو اوپر اٹھا کر اپنی سطح پر لے آتا ہے۔ عوام اور انہوہ کی مرضی کو ملحوظ رکھ کر عوامی سطح کا فن تخلیق کرنے والوں کے لئے یہ ایک لمحہ فکر یہ ہے۔

ادب میں فرد اور سوسائٹی کی آویزش دو واضح صورتیں اختیار کرتی ہے ایک وہ صورت جو فنکار کے عمل عوامی کی مرہون ہے اور جس کی تشکیل و ترتیب میں فن کار کی طباعی، فنکارانہ جست اور مروجہ ادبی سانچوں سے آزاد ہونے کی کوشش نمایاں حصہ لیتی ہے۔ دوسری وہ صورت ہے جو مروجہ ادبی قدروں سے ہم آہنگ ہو کر وجود میں آتی ہے۔ پہلی کا طرہ امتیاز فن کار کی بغاوت اور طباعی ہے۔ جو سوسائٹی میں فرد کی بغاوت سے مماثل ہے۔ دوسری کا طرہ امتیاز ادبی اقدار اور سانچوں کی قبولیت اور عالمگیری ہے اور یہ گو یا فرد کے مقابلے میں سوسائٹی کی فتح سے مماثل ہے۔ ادب میں پہلی صورت کو رومانی اور دوسری کو کلاسیکی تحریک کا نام دیا گیا ہے اور کسی زبان کے ادب کی کہانی دراصل ان دونوں تحریکوں کے تصادم اور آویزش ہی کی کہانی ہے یعنی جیسے تاریخ تہذیب فرد اور سوسائٹی کی کشمکش کی ایک داستان ہے

رومانی تحریک کا فنکار انہوہ میں رہتے ہوئے بھی خود کو تنہا محسوس کرتا ہے۔ گو یا اس کی روح (جو ایک آئیڈیل کی تلاش میں ہے) مروجہ قدروں سے مطمئن نہیں ہوتی اور یوں اس کے اور سوسائٹی کے درمیان ایک خلیج سی پیدا کر دیتی ہے۔ ایسا فن کار سوسائٹی کے سامنے ہاتھ نہیں پھیلاتا بلکہ روح کی تسکین کے لئے اپنی ذات میں غوطہ زن ہو جاتا ہے۔ فنکار جب ذات کی گہرائیوں میں اترتا ہے تو سوسائٹی اور ادب کے مروجہ سانچوں سے کنارہ کش ہو کر اپنے لئے ایک ایسا جہان تازہ تخلیق کر لیتا ہے جس میں ہر شے خواب اور پرچھائیں کی سی لطافت کی حامل ہوتی ہے۔ بحیثیت مجموعی رومانی نقطہ نظر کا فن کار سماج کے بھلے اپنی شخصیت کا اظہار کرتا ہے۔ دوسری طرف کلاسیکی تحریک کا علمبردار ضبط رکھ رکھاؤ، مروجہ ادبی قدروں کے تحفظ اور سوسائٹی کے اخلاقی اور اخلاقیاتی معیاروں کو برقرار

رکھ کر ادب تخلیق کرتا ہے۔ وہ اپنی ذات کے بجائے سوسائٹی کا عکاس ہے۔ اس کے ہاں ایک بڑی حسد تک احتساب اور صاف گوئی کا رجحان قوی ہوتا ہے اور اسی لئے اس کے فن میں اس لطافت لچک اور آزادی کا فقدان ہوتا ہے جو رومانی تحریک کے فن کار کو حاصل ہوتی ہے ہر برٹ ریڈ نے لکھا ہے کہ رومانیت بیچ کی طرح ہے جس میں درخت کی ساری قوت مجموع ہے لیکن کلاسیکیت اس چھلکے کی طرح ہے جو اس بیچ کو اپنے آغوش میں لئے ہوتا ہے۔ یوں بھی کہا جا سکتا ہے کہ رومانی تحریک اس فوج کی طرح ہے جو ایک تند جذبے کے زیر اثر کسی ملک کو روندتی ہوئی اور اپنے اس عمل میں نئے راستے اور نئی شاہراہیں بناتی ہوئی بڑھتی چلی جاتی ہے اور کلاسیکی تحریک منظمین کے اس گروہ کے مانند ہے جو مفتوحہ علاقے میں امن و امان بحال کرتا ہے۔ تراش خراش اور قطع و برید سے انتشار کو ختم کرتا اور فتح کے ثمر سے اہل وطن کو بہرہ ور ہونے کے مواقع بہم پہنچاتا ہے۔ گویا رومانی تحریک جذبے کی یورشیں اور فن کار کی تخلیقی قوتوں کا بے عیابا اظہار ہے جب کہ کلاسیکی تحریک حقیقت پسندی، ضبط و امتناع اور رکھ رکھاؤ کی ایک کاوش ہے۔ مقدم الذکر کا علمبردار "فن کار" ہے۔ مؤخر الذکر سوسائٹی اور اس کی اقدار کے لئے ایک علامت ہے۔ فنکار اور سوسائٹی کا یہ تصادم ازلی وابدی ہے۔ فنکار ایک شدید تخلیقی دباؤ کے تحت اپنی ذات کا انکشاف کرتا ہے اور نئی قدروں کو وجود میں لاتا ہے۔ سوسائٹی تھوڑا سا برا مان کر کچھ عرصے کے بعد ان قدروں کو تسلیم کر لیتی ہے تا آنکہ تقلید اور تیغ کے تحت یہ اقدار زنگ آلود ہونے لگتی ہیں۔ ایسے میں فنکار ایک تازہ تخلیقی اہال سے ایک بار پھر نئی قدروں کو وجود میں لاتا ہے۔ یوں فرد اور سوسائٹی کی آویزش جاری رہتی ہے۔

قبض و بسط، مکان و زمان، ٹوٹم اور ٹیبو، سوسائٹی اور فرد، کلاسیکیت اور رومانیت یہ سب آویزش کے مختلف روپ ہیں۔ لیکن انسانی معاشرے میں تہذیب اور کلچر کی آویزش کو نسبتاً زیادہ اہمیت حاصل ہے۔ کلچر معاشرے کے تخلیقی اہال کی ایک صورت ہے۔ یہ معاشرے کی اس "روح" کا نام ہے جو نیند سے اچانک بیدار ہوتی اور زبذہ، متحرک علامتوں میں اپنی ذات کا اظہار کرتی ہے۔ کلچر "شگفتن گل ہائے ناز" کا منظر پیش کرتا ہے۔ "یہ گل ہائے ناز" دراصل معاشرے کے وہ دیدہ و درہوتے ہیں جو اپنی تخلیقی قوتوں کو بروئے کار لاکر نئی قدروں کو وجود میں لاتے ہیں۔ جس طرح زمین اپنی مادی قوتوں کے اظہار

کے لئے رنگ روپ اور لباس کا سہارا یعنی ہے اور اپنے ارضی حُسن کو ندیوں، غزالوں اور پھولوں سے نمایاں کرتی ہے۔ یعنی اپنی روحانی قوتوں اور جمالیاتی قدروں کے اظہار کے لئے یہی زمین رقص اور موسیقی، آرٹ اور شاعری اور لباس، رہن سہن اور بول چال کے ایک مخصوص اور منفرد انداز کو پیش کرتی ہے۔ یہی اس سرزمین کا کلچر ہے۔

لیکن کلچر زمین سے وابستہ ہونے کے باوجود ذہن کے تحرک اور شخصیت کے بے محابا اظہار کی ایک صورت ہے۔ اسی لئے کلچر دراصل ایک تخلیقی اہال ہے اور اس کا وجود خلاق شخصیتوں کی مساعی کا مرہون ہے۔ لیکن جب یہ تخلیقی اہال "معاشرے کے رگ و پے میں سرایت کر چکنے کے بعد قدرتی طور پر رقیق ہو جاتا ہے تو تہذیب کہلاتا ہے۔ دوسرے نفظوں میں کلچر نئی قدروں کے تخلیقی اہال کی ایک صورت ہے جب کہ ان قدروں کو عوام کی سطح پر قبول کرنے کا عمل تہذیب کا عمل ہے۔ کلچر اور تہذیب دراصل انسانی ارتقاء کی دو سطحیں ہیں۔ ایک تخلیقی سطح اور دوسری تقلیدی سطح۔ کلچر کی سطح تہذیب اور اہال کی سطح ہے جب کہ تہذیب کی سطح پھیلاؤ، جذب اور تقلید کی ماسی بات کو یوں بھی کہا جاسکتا ہے کہ ہر پہاڑی ندی اپنے فطری تہذیب اور اہال کے تحت اپنے لئے ایک نیا راستہ تراشتی ہے۔ وہ چٹانوں کو توڑتی، درختوں کو گراتی، پتھروں سے الجھتی بڑھتی ہی چلی جاتی ہے اور پھر ایسی کئی ایک ندیاں پہاڑی علاقے سے گزر کر میدان میں پہنچتی اور ایک وسیع دریا کی صورت اختیار کر لیتی ہیں۔ پہاڑی ندیوں کا عمل کلچر کا عمل ہے، دریا کی کشادگی اور وسعت تہذیب کی صورت ہے۔ ندیوں میں ایک لہاوت، شور، انفرادیت اور گونج ہے جب کہ دریا پر سکون کشادہ اور سست رو ہوتا ہے۔ کلچر اپنے آغاز میں ندیوں کی سی شدت اور گونج کا مظاہرہ کرتا ہے لیکن جب دریا کی صورت اختیار کرتا ہے تو وسیع تر زمین پر پھیل کر نائل بہ سکون ہو جاتا اور اس میں جذب ہونے لگتا ہے۔ یہ کلچر کا زوال ہے۔ لیکن فطرت ہمیشہ ندیوں کے تازہ اہال سے دریا کے وجود کو قائم رکھتی بلکہ اسے گہرا بھی کرتی رہتی ہے۔ چنانچہ کلچر کی ہر موج تہذیب کے دریا کو زیادہ گہرا، زیادہ کشادہ کرتی ہے اور یوں تہذیب کا ارتقاء جاری رہتا ہے۔ ایک اور مثال لیجئے! انسانی جسم کو اگر پورے سماج کا مماثل قرار دیں تو اس جسم میں اعضائے رئیسہ کو وہی حیثیت حاصل ہوگی جو کسی معاشرے میں خلاق اذہان کو حاصل ہوتی ہے جب جسم کو خوراک مہیا ہوتی ہے تو یہ خوراک اپنی ابتدائی صورت میں جسم کے لئے بے کار ہوتی ہے لیکن اعضائے رئیسہ کے تخلیقی عمل سے گزر کر یہی خوراک خون کی صورت اختیار کر لیتی ہے۔ یہ سارا عمل کلچر کا عمل

ہے۔ اب اس خون کو انسانی دل ایک دھچکے کے ساتھ رگوں اور شریانوں کے ذریعے سارے جسم میں دوڑا دیتا ہے لیکن جیسے ہی یہ خون انسانی جسم سے مس کرتا ہے تو جسم کو قوت دے کر خود سیاہی مائل ہو جاتا ہے۔ خون کا سیاہی مائل ہو جانے کا عمل تہذیب کا عمل ہے۔ کلچر کا خون اپنی دھڑکن میں جسم کو زندگی بخشتا ہے اور اس زندگی بخشنے کے دوران میں اپنی قوت کو صرف کر کے رُو بہ زوال ہو جاتا ہے۔ اس کے بعد کلچر کی ایک تازہ موج جسم کو ایک بار پھر نئے خون سے آشنا کرتی ہے اور یہ سلسلہ جاری رہتا ہے۔ اگر نئے خون کی آمد کا سلسلہ منقطع ہو جاتے تو سارا جسم مر جھا کر ختم ہو جاتا ہے۔ اسی لئے کوئی تہذیب کلچر کی منت نئی موجوں کے بغیر پھل پھول نہیں سکتی۔ پس کلچر کی اقدار کو خلاق شخصیتیں جنم دیتی ہیں لیکن جب یہی اقدار عوام کی سطح پر اتر آتی ہیں تو تہذیب کہلاتی ہیں۔ یہ تہذیب بیک وقت کلچر کا عروج بھی ہے اور اس کا زوال بھی۔ عروج اس طرح کہ کلچر کا فیض ملک کے وسیع تر طبقے تک پہنچ جاتا ہے۔ اور زوال اس طرح کہ سوسائٹی (عوام) کی پست ذہنی اور احساسی سطح پر اتر آنے کے بعد یہ اقدار بھی رُو بہ زوال ہو جاتی ہیں۔ فیشن کی مثال لیجئے کہ جب ایک خاص فیشن وجود میں آتا ہے تو اپنی تازگی اور ندرت کے باعث دیکھنے والوں کو اپنی طرف مائل کرتا ہے لیکن جب یہی فیشن قبول عام کی سند حاصل کیے عوام کی سطح پر اتر آتا ہے تو نہ صرف تقلید سے اس کی تازگی اور ندرت کو صدمہ پہنچتا ہے بلکہ عوام کی پست سطح اس کے معیار کو بھی پست کر دیتی ہے لیکن اس کا یہ مطلب ہرگز نہیں کہ کلچر اور تہذیب معنی ایک دائرے کو تشکیل دیتے ہیں۔ دائرہ جس کا نصف قطر تخلیقی اہل تازگی اور تجربے کا علمبردار ہے اور نصف قطر تقلید اتباع اور روایت کا، بلکہ حقیقت یہ ہے کہ کلچر کا ہر تخلیقی اہل تہذیب کو ایک بلند سطح پر فائز کر دیتا ہے۔ یوں زندگی کا ارتقا جاری رہتا ہے۔

کلچر ایک ایسی قوت ہے جو سوسائٹی کے بطن سے پیدا ہو کر باہر کو نکلتی ہے۔ یعنی جس طرح بعض اوقات سوسائٹی کا ایک حصہ یک لخت خانہ بدوشی اختیار کر لیتا اور نئی قدروں کو وجود میں لاتا ہے۔ کلچر ایک تجربے کی مانند ہے جو ہر تہذیبی سرزمین کو اپنی نگاہ تازہ کیسے منتخب کرتا اور اس سرزمین کی سوسائٹی کو پہلے سے زیادہ توانا، کشادہ اور گہرا کر دیتا ہے لیکن کچھ عرصے کے بعد یہی تجربہ روایت بن کر سوسائٹی سے چپک بھی جاتا ہے۔ یہ تہذیب کی صورت ہے! پس تہذیب، روایات، رسوم، قوانین اور آداب کا وہ مجموعہ ہے جس میں سوسائٹی آرام کی نیند سوتی ہے اور کلچر وہ روح بیدار ہے جو اس سوسائٹی کو بھنبھور بھنبھور کر جگاتی

رہتی ہے۔ فی الواقعہ بیداری اور خواب، حرکت اور انجماد، روشنی اور تاریکی کی یہ ثنویت
 ازلی وابدی ہے اور اسے کائنات کی لامحدود وسعتوں ہی میں نہیں بلکہ دل اور ذہن سے
 کی بظاہر محدود دنیا میں بھی دیکھا اور محسوس کیا جاسکتا ہے۔



یین اور یانگ

بیشتر مذاہب اس بات پر متفق ہیں کہ انسانی زندگی کی ابتدا ایچہ کی فضا سے ہوئی۔ پرانے عہد نامے میں نہ صرف یہ درج ہے کہ آغازِ کار میں زمین ویران اور سمنان تھی اور گہراؤ کے اوپر اندھیرا تھا، یعنی ہر طرف یین کا تسلط قائم تھا بلکہ انسانی زندگی کے آغاز کے بارے میں بھی صاف الفاظ میں لکھا ہے کہ "ننداوند خدانے مشرق کی طرف عدن کا باغ لگایا اور انسان کو جسے اس نے بنایا تھا وہاں رکھا" گو یا جنت ایک ایسی جگہ تھی جو سکون، طمانیت اور ٹھہراؤ کا گہوارہ تھی اور اس کا باسی آدم تحرک اور اضطراب سے نا آشنا، یین کی کیفیت میں مبتلا تھا اور نہ جانے یین کا یہ عالم کب تک قائم رہتا کہ کائنات نے اپنی ازلی وابدی فطرت یعنی ثنویت کا مظاہرہ کیا اور بہشت میں سانپ کا وجود اس تحرک اور اضطراب کا باعث ثابت ہوا جس کے زیر اثر آدم کے دل میں ممنوعہ پھیل کر چھپنے کی آرزو پیدا ہوئی۔ اس آرزو کی تکمیل نے دفعۃً آدم کو سکون، طمانیت اور ٹھہراؤ کی فضا سے نکال کر تحرک، اضطراب اور آوارہ خواری کی فضا میں لاکھڑا کیا۔ گویا یین کی کیفیت ختم ہوئی اور یانگ کا آغاز ہوا۔ ہندوؤں کی مقدس کتابوں میں بھی لکھا ہے کہ پہلے سناٹا تھا پھر پر جا سیتی کے دل میں آرزو پیدا ہوئی اور کائنات وجود میں آئی۔ آرزو، تحرک اور اضطراب کی آماجگاہ ہے اور اس لئے آرزو کی نوبانگ کے اس دور کی ابتدا سے مماثل ہے جو ہمیشہ یین کے ساکن دور کے بعد وجود میں آتا ہے۔ یین اور یانگ کے ان

لہ چینیوں کے مطابق یین (Yin) اس کیفیت کا نام ہے جس میں ہر شے جامد اور ساکن ہو جاتی ہے اور یانگ (Yang) وہ کیفیت ہے جس میں ہر شے بے قرار اور مضطرب ہو جاتی ہے۔

ادوار کی کہانی انسانی دیومالا میں بھی ملتی ہے۔ مثلاً پرانے عہد نامے سے کہیں پہلے بابل کی ادآپا دیومالا میں انسان کے حجت سے نکلنے کی کہانی درج ہے اور بابل کی قدیم تختیوں میں تیامت یعنی گہرے پانی کو اسی طرح تخلیق حیات کا منبع قرار دیا گیا ہے جیسے پرانے عہد نامے میں گویا تخلیق حیات کے سلسلے میں پن اور یانگ کے ادوار کی نشان دہی مذہب سے قبل دیومالا میں بھی ہوتی ہے۔

مذہبی روایات اور دیومالائی کہانیوں میں تخلیق حیات کا جو واقعہ درج ہے علم الانسان کی تحقیقات بھی اس کی تشریح کرتی ہیں۔ علم الانسان کے مطابق انسانی زندگی کا وہ دور جسے مذہبی روایات میں بہشت کا پُر سکون دور کہا گیا ہے۔ دراصل جنگل کی زندگی کا وہ طویل دور تھا جس میں انسان کو بغیر کسی تنگ و دوکے ہر شے حاصل ہو جاتی تھی۔ جنگل کا پُر باغ عدن وسطی ایشیا اور تبت کا وہ میدان تھا جو ابتداً سطح سمندر سے کچھ زیادہ بلند نہیں تھا۔ یہ وہ زمانہ تھا جب ابھی الپس کوہ تاف، ہمالیہ اور چین کے پہاڑوں کا سلسلہ وجود میں نہیں آیا تھا چنانچہ وسطی ایشیا اور تبت کے اس میدان میں ہر طرف گھنے جنگل تھے۔ خوراک کی فراوانی تھی اور انسان کو درخت سے اتر کر حیوان سے متصادم ہونے کی ضرورت درپیش نہ تھی۔ پھر یکا یک "ین" کا یہ دور ختم ہو گیا۔ زمین نے سکڑنا شروع کیا اور اس کے نتیجے میں الپس سے لے کر چین تک پہاڑوں کا ایک ایسا سلسلہ وجود میں آ گیا جو ہلال سے مشابہ ہے زمین کے اس ابھار کا نتیجہ یہ نکلا کہ نمدار ہواؤں کے راستے میں ایک دیوار سی کھڑی ہو گئی اور تبت اور وسطی ایشیا کے میدان خشک ہونے لگے۔ پہلے جنگل چھدرے ہوئے اور پھر نابود ہو گئے اور انسان کو بادل نخواستہ درخت سے زمین پر اترنا پڑا۔ ماہرین علم الانسان اسے زوالِ آدم سے موسوم کرتے ہیں، یہ گویا آوارگی اضطراب اور تنہا یعنی یانگ کے دور کا آغاز تھا۔ یکا یک انسانی جسم میں انقلابی تبدیلیاں رونما ہوئیں۔ سیدھا کھڑے ہونے سے اس کا جبراً پیچھے کی طرف ہٹ گیا اور دماغ آگے کو بڑھ آیا۔ ریڑھ کی ہڈی سیدھی ہو گئی اور انگوٹھنے نے کام کرنا شروع کر دیا۔ سیدھا کھڑے ہونے سے انسان کی "بصارت"

زیادہ ترانا ہوئی اور اس کی نظریں دور کی اشیاء کو گرفت میں لینے کے قابل ہو گئیں۔ انگوٹھے کی مدد سے ایجادات کا سلسلہ شروع ہوا۔ دماغ کی توانائی نے سوچ کی مشعل روشن کی اور انسان خوب اور ناخوب میں تیز کرنے کے قابل ہو گیا۔ گویا یہ تحرک جہانی ہی نہیں بلکہ ذہنی بھی تھا اور اس کے نتیجے میں انسان تین کی کیفیت سے نکل کر یا نگ کے عمل میں مبتلا ہو گیا۔

ماہرین علم الانسان میٹھیو ٹائلر ہٹنگٹن وغیرہ اس بات پر متفق ہیں کہ وسطی ایشیا میں ہمیشہ سے انسان اور حیوان کی نئی نسلیں پیدا ہوئی ہیں اور پھر یہاں سے بیرونی دنیا کی طرف روانہ ہوتی رہی ہیں۔ گویا اس کڑے ارض میں وسطی ایشیا کو وہی اہمیت حاصل ہے جو انسانی جسم میں رحم مادر کی ہے۔ رحم مادر ایک طویل عرصے تک پین کی حالت میں مبتلا رہتا ہے۔ تا آنکہ ایک روز ایک بیک اس میں انسانی زندگی کا تخم جڑیں پکڑ لیتا ہے اور زندگی کا تحرک وجود میں آجاتا ہے۔ وسطی ایشیا کو جوف الارض کا نام دینا چاہیے کہ اس میں انجماد اور سکوت کے طویل وقفے آتے جن کے بعد تحرک اور توج کے دور نمودار ہوتے اور پین کی کیفیت یا نگ میں تبدیل ہوتی رہی۔ پھر جس طرح مادہ تولید کی ایک بوند میں انسانی زندگی کے گردوں جراثیم متحرک اور مضطرب حالت میں ہوتے ہیں۔ بالکل اسی طرح وسطی ایشیا میں کہ رحم مادر کا مثال ہے انسانی قبیلوں کی کلبلاہٹ کے یکے بعد دیگرے کئی دور نظر آتے ہیں اور ان میں سے ہر دور میں نسبتاً زیادہ تنومند قبیلے "جوف الارض" سے باہر نکل کر بیرونی دنیا میں پھیلنے لگتے ہیں۔ یہ دیکھ کر بھی دکھائی دیتے ہیں۔ قبل از تاریخ کے زمانے میں تو ایسی سلنگرڈوں، ہجرتیں وجود میں آئیں۔ تاریخ کے ادوار سے ہن مانچو اور منگول کی ہجرتیں مثال کے طور پر پیش کی جاسکتی ہیں۔

یہ پہاڑوں کے ہلال کے اُس طرف کی کہانی تھی، ہلال کے اِس طرف بارش کی فراوانی کے باعث گھنے جنگل اور سرسبز و شاداب میدان نمودار ہوئے اور ان میدانوں میں بڑے بڑے دریا کروٹیں لینے لگے۔ گنگا، جمننا، سندھ، فرات و جہنیل وغیرہ! آج سے ہزار ہا برس قبل ہندوستان، ایران، عراق، ہنم فلسطین، عرب اور افریقہ ایک سرسبز و شاداب قطعہ زمین تھا جس میں ہر شے کی فراوانی تھی۔ وسطی ایشیا اور اس قطعہ زمین کے درمیان عظیم الشان پہاڑوں کی ایک دیوار کھڑی تھی۔ دیوار کے اُس طرف صحرا اور دیرانے تھے اور دہاں کے باسی اکثر و بیشتر تحرک امدانظر اب میں مبتلا ہو کر ایک طویل سفر پر روانہ ہوتے امد دیوار کے اِس طرف، جنوبی ایشیا اور افریقہ کے سرسبز و شاداب میدانوں میں

آجائے تھے۔ قدرت نے اس ہجرت کو آسان بنانے کیلئے کوہ قاف میں ایک کھڑکی کھلی چھوڑ دی تھی چنانچہ اس کھڑکی کی راہ سے وسطی ایشیا کے جانور اور انسان کارواں درکارواں افریشیا کے میدانوں میں اترتے رہے۔

شروع شروع میں افریشیا کے ان سرسبز و شاداب میدانوں میں انسان کی گزر اوقات، شکار اور ریوڑ پر تھی اور وہ ہزار ہا برس تک اس جنتِ ارضی میں درخت اور جانور کی معیت میں خوش و خرم زندگی بسر کرتا رہا۔ پھر دیکھتے دیکھتے اس قطعہ زمین کے موسم میں ایک انقلابی تبدیلی رونما ہوئی جو اپنے دور کے اثرات کے لحاظ سے بحالیہ اور اس کی شاتھوں کے معرض وجود میں آنے کے واقعے سے کسی طور کم نہ تھی۔ ہوا یہ کہ چوتھی بار جب برف نے قطب شمالی کی طرف مراجعت کی تو یورپ میں سردیوں گھنے جھل نمودار ہو گئے۔ اور چونکہ جھل اور بادل و باران کا چولی دامن کا ساتھ ہے اس لئے دیکھتے دیکھتے بارانی طوفانوں کا مرکز افریشیا سے یورپ کو منتقل ہو گیا اور اس کے نتیجے میں افریشیا کے طول و عرض میں بڑے بڑے صحرا نمودار ہو گئے۔ صحرا سے اعظم صحرا سے عرب، دشت لوط صحرائے راجوتانہ وغیرہ۔ موسم کی تبدیلی کے باعث اور صحرائوں کے وجود میں آنے کی وجہ سے یہاں کے وسیع و عریض میدانوں میں روئیدگی عفا ہو گئی اور انسان کے لئے جسم و جان کے رشتے کو برقرار رکھنے کے لئے یہ ضروری ہو گیا کہ وہ اپنے رہن سہن کے طریق کو ترک کر کے نئے حالات کے مطابق ایک نیا طریق عمل اختیار کرے۔ ٹائٹن بی نے لکھا ہے کہ اس بحرانی دور میں انسانی ردِ عمل نے چھ واضح صورتیں اختیار کیں۔ پہلی صورت منفی انداز کی حامل تھی یعنی کچھ لوگ ایسے تھے جو کسی قیمت پر اپنے پرانے رہن سہن کے طریق کو ترک کرنے پر رضامند نہ تھے۔ یہ لوگ پرانی باتوں سے چپٹے رہے اور فنا ہو گئے۔ ردِ عمل کی دوسری صورت یہ تھی کہ بعض لوگ افریشیا کے میدانوں میں تو رہے لیکن انہوں نے مستقل خانہ بدوشی کا طریق اختیار کیا اور روئیدگی کی تلاش میں مارے مارے پھرتے رہے۔ ردِ عمل کی تیسری صورت کے علمبردار وہ لوگ تھے جو اپنا پرانا طریق قائم رکھنے کے لئے ہجرت کو برا نہیں سمجھتے

تھے۔ یہ لوگ جنوب کی طرف چلے گئے جہاں جغرافیائی اور موسمی حالات ان کے مزاج کے مطابق تھے۔ یہ لوگ ڈینکا اور شیلوک کہلاتے اور آج تک تہذیبی ارتقا کے ایک خاص نقطے پر رُس کے کھڑے ہیں۔ رَدِ عَل کی پوختی صورت یہ تھی کہ بعض قبائل نے شمال کی طرف ہجرت کی اور یورپ کے میدانوں میں جا کر آباد ہو گئے۔ رَدِ عَل کی پانچویں صورت کے علم بردار وہ لوگ تھے جنہوں نے افریسیا کے میدانوں سے ہجرت نہ کی بلکہ دریائوں کے کنارے آباد ہو کر کھیتی باڑی کرنے لگے۔ ان لوگوں نے نیل اور حیلہ، فرات اور سندھ کے کناروں پر بڑی بڑی تہذیبوں کو وجود میں لانے کا کام سرانجام دیا۔ رَدِ عَل کی آخری صورت یہ تھی کہ بعض نسبتاً زیادہ قوی اور متحرک لوگوں نے سندھ عبور کیا اور کریٹ اور اس سے ملحقہ جزائر میں جا کر آباد ہو گئے اور جہاز رانی کو اپنا پیشہ بنا لیا۔ ان لوگوں نے منوان تہذیب کی بنیاد ڈالی۔ بعد ازاں یونان اور روم کی تہذیبیں اسی بنیاد پر استوار ہوئیں۔

جنگل اور فنکار کی زندگی سے زراعت کی طرف انسان کی پیش قدمی تہذیبی ارتقا میں ایک سنگ میل کی حیثیت رکھتی ہے۔ قیاس غالب ہے کہ دس ہزار قبل از مسیح کے لگ بھگ یکا ایک انسان پرانے پتھر کے زمانے سے نئے پتھر کے زمانے میں داخل ہوا اور اس نے ایک نیا طرز زندگی اپنایا۔ پانے پتھر کے زمانے میں دو پانچ لاکھ برس قبل از مسیح سے تقریباً دس ہزار برس قبل از مسیح کے عرصے پر محیط ہے، انسان کی حیثیت محض ایک خوشہ چین کی سی تھی۔ اس دور میں اس کا منصب محض چاروں طرف بکھری ہوئی اشیاء کو ہاتھ بڑھا کر حاصل کر لینا تھا۔ چنانچہ اس طویل عرصے میں اس کا تخلیقی عمل بھی زیادہ سے زیادہ غاروں کی دیواروں پر جانوروں وغیرہ کی تصاویر بنانے کی حد تک ہی تھا۔ یہ ایک طرح کی جادو کی رسم تھی جس کا مقصد کھانے پینے کی اشیاء میں اضافے کے سوا اور کچھ نہیں تھا۔ لیکن نئے پتھر کے

Dinka

۱

Shilluk

۲

Minoan

۳

Palaeolithic Age

۴

Neolithic Age

۵

زمانے میں داخل ہوتے ہی انسان نے خوشہ چینی کے عمل کے ساتھ ساتھ تخلیقی عمل کو بھی اپنایا اور اپنی ضرورت کی اشیاء خود بھی پیدا کرنے لگا۔ جانوروں کو پالنا اور کھیت سے فصلیں اگانا اس کی نمایاں ترین صورت تھی۔ زرخیزی کے دیوتاؤں، دیویوں اور عسلا متوں کی پیدائش اسی دور میں ہوئی۔ اس کے بعد جب پانچ ہزار قبل از مسیح کے لگ بھگ دریائے نیل کے کنارے مصری تہذیب، دجلہ اور فرات کے کنارے شام کی تہذیب (پرانے عہد نامے میں سمر کے لئے شام کا لفظ استعمال ہوا ہے) اور سندھ کے کنارے سندھی تہذیب (جو دراصل دراوڑی تہذیب تھی) نے اپنے قدیم پدی طرح جمائے تو گویا انسانی زندگی میں ایک ایسے باب کا آغاز ہو گیا جس میں کاشت کاری کا عمل اور زرخیزی کا تصور بہت اہم تھا۔ اس میں کوئی شک نہیں کہ اب تک آثارِ قدیمہ کی مدد سے ۳۲۰ ق.م سے پہلے کی انسانی تاریخ کو دائرہ نور میں نہیں لایا جاسکا۔ تاہم واقعات سے عدم واقفیت کی بناء پر یہ کہنا ہرگز جائز نہیں کہ ۳۲۰ ق.م سے پہلے ان عظیم تہذیبوں کا نام و نشان بھی نہیں تھا۔ حقیقت یہ ہے کہ اس سنہ سے ایک ہزار برس قبل کا عہد تہذیبی اور ذہنی لحاظ سے بڑے تحریک اور انقلاب کا دور تھا اور یہ اس لئے کہ اس عرصے میں انسان نے مٹی کے برتن بنانے، پہیہ دریافت کرتے زبان کو حروف میں لکھنے، کپڑا بنانے اور دھاتوں سے اوزار بنانے کا فن سیکھ لیا تھا۔ اور یہ تمام چیزیں بعد ازاں ایک زبردست تہذیبی اور تاریخی اباں کی صورت میں منظر عام پر آئیں۔ لیکن یہ بھی ایک حقیقت ہے کہ اس ایک ہزار برس کے انقلابی دور سے قبل ہزار ہا برس تک انسان نے کھیتی باڑی کی تھی اور ان تہذیبوں کی بنیادوں کو مضبوط کیا تھا جو آج تاریخ کے اوراق میں چمکتی ہوئی نظر آتی ہیں۔ ۳۲۰ ق.م کا سنہ تاریخی لحاظ سے اس لئے بھی اہم ہے کہ اس کے ساتھ مصر کے بادشاہ مینسز کا نام وابستہ ہے جس نے پہلی بار مصر کے دونوں حصوں کو ایک حکومت کے تحت یکجا کیا۔ لگ بھگ اسی زمانے میں کریٹ کی تاریخ میں جو بادشاہ ابھر کر نمایاں ہوا اس کا نام مانی نوکس ہے ان دو ناموں کے ذکر سے ذہن یکایک منوہراج کے نام کی طرف منتقل ہو جاتا ہے جو ہندوستان کی تاریخ تہذیب

Menes لے

Minos لے

میں ایک اہم نام ہے اور جس کے ساتھ ذات پات کا تصور وابستہ ہے۔ چونکہ مصر میں بھی ذات پات کا تصور موجود تھا اور کریٹ کی تہذیب کو جنم دینے والے بھی وہ لوگ تھے جو مینیز کے حملے کے بعد نیل کے ڈیلٹا سے ہجرت کر کے کریٹ میں جا بسے تھے، اس لئے ان تینوں ناموں کی مماثلت افریشیا کی مشترکہ تہذیب پر بھی روشنی ڈالتی ہے۔ اس کے ساتھ حیب اس بات کو ملحوظ رکھا جائے کہ بابل اور شام کی دیومالا میں جس طوفان نوح کا ذکر ہے، ہندوستان کی دیومالا میں اس کی صورت متو کے طوفان سے مماثل ہے (متو اور نوح کی صوتی ہم آہنگی قابلِ غور ہے کہ ان میں صرف م کی آواز فاضل ہے) نیز جب ان مختلف تہذیبوں کی بعض روایتی یا دیومالائی کہانیوں میں ایک انوکھی مماثلت نظر آتی ہے جیسے حضرت موسیٰ اور اوتار کرشن کے سلسلے میں کہ دونوں کا رنگ سیاہ تھا اور دونوں نے اپنے اپنے دشمن کے گھر میں پرورش پائی تھی تو ذہن میں ایک ایسے مشترکہ تہذیبی نظام کا تصور ابھرتا ہے جو معمولی تبدیلیوں کے ساتھ افریشیا کے مختلف حصوں میں ہزار ہا برس تک قائم رہا۔ اس مشترکہ تہذیبی مدنیہ کی بنیاد زراعت کے نظام پر استوار تھی کہ زراعت کا پیشہ ان تمام ممالک میں ایک قدر مشترک کی حیثیت رکھتا تھا۔ اس مشترک پیشے کے باعث افریشیا کے بایوں کے ہاں ایک ایسا زاویہ نگاہ ابھرا یا تھا جو خانہ بدوش یا آوارہ مخلوق سے قطعاً مختلف تھا۔ اس بنیادی تہذیبی اشتراک کے ساتھ ساتھ اس تمام علاقے کی تہذیبوں میں جہانی میل ملاپ کے شواہد بھی ملتے ہیں جیسے یہ بات کہ بابل میں "منارج" اور یونان میں "من آ" کا لفظ تول کے سلسلے میں رائج تھا اور ہندوستان میں تول کا پیمانہ قدیم زمانے ہی سے من رہا ہے چونکہ ان تہذیبوں کے لوگ زراعت پیشہ ہونے کے ساتھ ساتھ تجارت پیشہ بھی تھے۔ اس لئے ظاہر ہے کہ تول کے پیمانے بھی یکساں ہوں گے اور ان تہذیبوں میں زندگی کے بارے میں ایک سا نقطہ نظر بھی وجود میں آیا ہوگا۔ بہر حال مصر یونان، فلسطین، شام، ترکی، شام اور ہندوستان کی قدیم تہذیبوں میں زراعت اور تجارت کو سب سے زیادہ اہمیت حاصل تھی اور مجموعی اعتبار سے ان تمام تہذیبوں کا مزاج مادی تھا یعنی ان میں روح کے بجائے جسم، آسمان کے بجائے زمین اور وحدت کے بجائے کثرت کو اہمیت حاصل تھی۔ مگر یہی بات تو تفصیل طلب ہے۔

اور پر اس بات کا ذکر ہوا ہے کہ افریشیا میں زراعت کو بڑی اہمیت حاصل تھی۔ مصر میں بارش نہیں ہوتی لیکن ہر سال دریا سے نیل اپنے کناروں سے چھلک جاتا ہے۔ قدیم زمانے میں مصر کے

باشندوں نے اس سے فائدہ اٹھایا اور نیل کے پانی کی مدد سے مصنوعی آبپاشی کو رواج دے کر فصلیں پیدا
 کیں۔ یہی کچھ شمار میں بھی ہوا۔ یہاں دجلہ اور فرات کے کناروں پر آبپاشی کا طریق رائج ہو گیا اور زرعی
 نظام کی بنیادیں قائم ہو گئیں۔ اسی طرح سندھ اور اس کے معاونین کے کناروں کے ساتھ ساتھ آبپاشی
 کی مدد سے فصلیں اگانی گئیں اور زراعت کو ترقی ملی۔ لیکن اس زرعی نظام سے قبل جنگل کی زندگی کا ایک طویل
 دور بھی گزر چکا تھا اور اس لئے ان تہذیبوں کی تشکیل میں جنگل اور زراعت کے بے جملے عناصر نے حصہ
 لیا۔ جنگل کی زندگی میں وابستگی اور گریز کے متضاد رجحانات جنم لیتے ہیں۔ چنانچہ یہاں ایک طرف جنگل کا
 باسی پودے کی طرح ایک خاص قطعہ زمین سے پوری طرح وابستہ ہوتا ہے اور جنگلی بیل کی طرح چٹنے
 اور سہارا لینے کی کوشش کرتا ہے وہاں وہ ایک جانور کی طرح خطرے کی موجودگی میں گریز اور فرار بھی
 اختیار کرتا ہے۔ پہلی صورت ٹوٹم اور دوسری ٹیمو کو وجود میں لاتی ہے۔ تاہم یہ دونوں مل جل کر اس خاص تہذیب
 عمل کی پیدائش میں محرک ثابت ہوتی ہیں جو تہذیب الارواح کہلاتا ہے۔ جنگل نہ صرف ان جنگلی جانوروں کا
 مسکن ہے جن سے انسان کو ہر لحظہ ایک خطرہ لاحق رہتا ہے بلکہ یہاں بعض ایسے واقعات بھی ظہور پذیر
 ہوتے ہیں جن کی بظاہر کوئی وجہ نظر نہیں آتی۔ مثلاً جنگل کا باسی جنگل سے گنہ رہا ہے کہ کسی درخت کی شاخ
 ٹوٹ کر اس پر گر پڑتی ہے یا کوئی خاردار جھاڑی اس کے دامن کو کپڑ لیتی ہے یا اسے کوئی چاپ سناٹی دیتی
 ہے تو وہ یہ نتیجہ اخذ کرتا ہے کہ کسی بدروح نے اس کا پھینکا کیا ہے۔ پھر رات کو سوتے سے وہ خواب
 دیکھتا ہے اور ان کو سمجھ نہیں سکتا۔ بہر حال جنگل کا باسی اپنے ذہن میں اچھی اور بُری روتوں کو تخلیق کر لیتا ہے
 اور اس تخلیق کے پس پشت ایک مستقل خوف کا فرما ہوتا ہے۔ جنگل "خوف" کا مسکن ہے اور یہ خوف
 جنگل کے باسی کے ہاں روتوں، دیوتاؤں، دیویوں، جنوں اور پریوں کی صورت اختیار کر لیتا ہے۔ چنانچہ
 اس کی عبادت کے پس پشت بھی خوف ہی کار فرما ہے۔ وہ محسوس کرتا ہے کہ کوئی اور ہستی ہے جو اس
 سے زیادہ طاقت ور ہے اور اسے فنا کر سکتی ہے۔ خوف زدہ ہو کر وہ اس ہستی کی خوشنودی حاصل کرنے
 کی کوشش کرتا ہے اور اس کی عبادت کرنے لگتا ہے۔ اس عبادت کے تین حصے ہیں۔ منت کا جت
 وجود کا کی صورت اختیار کر لیتی ہے، تحفہ پیش کرنا جو قربانی کی ایک صورت ہے، اور خوشامد جو
 پرستش کے سوا اور کچھ نہیں، اگر یہ خارجی قوت نہ ہو تو جنگل کا باسی محض چند تحفے پیش کر کے اپنی
 جان بچا سکتا ہے لیکن اگر یہ قوت ماوراء ہو تو اسے عبادت کے تینوں عناصر کو بروئے کار لانے کی ضرورت

درپیش آتی ہے۔ لیونارڈ کاٹزل نے اس نکتے کی توضیح کرتے ہوئے لکھا ہے کہ شروع میں یہ قوت یا قوتیں مادہ کے روپ میں ابھرتی تھیں اور اس کی وجہ عرض یہ تھی کہ زمین خود مادہ تھی اور ایک عورت کی طرح تخلیق کرتی تھی۔ چنانچہ من ان تہذیب میں "دیوی" کو سب سے زیادہ اہمیت حاصل تھی۔ دیوتاؤں اور دیویوں کے سلسلے میں جنگل کے اثرات کا ایک ثبوت یہ بھی ہے کہ آغاز کار میں بیشتر قابل پرستش "قوتوں" کو جانوروں کی صورت و روایت کر دی گئی تھی۔ مثال کے طور پر مصر میں اپت، ہپو دیوی ہے اور اباسٹی پٹی دیوی ہے اور سکھمت کا سر شیرنی کا سا ہے۔ اس کے علاوہ مصر کنگان، عراق اور ہندوستان میں بیل کی پوجا کو بے حد اہمیت حاصل رہی ہے۔ جانوروں سے قدیم انسان کی وابستگی بعد کی تہذیبوں پر بھی اثر انداز ہوئی۔ مثلاً ہندوستان میں مقدس جانور کو مارنا ناقابل عفو جرم قرار پایا ہے۔ یہودیوں کے ان بھی صاف الفاظ میں حکم ملا ہے: "تم جانوروں کا خون مت پیو کہ اس خون میں جانور کی روح موجود ہے۔" مصر میں جانور کی پرستش اپنے عروج پر نظر آتی ہے۔ چنانچہ قدیم زمانے میں اگر کوئی شخص کسی مقدس جانور کو مار دیتا تھا تو اسے اس کی سخت سزا ملتی تھی۔ علاوہ انہیں پوری لوگ عبادت کے وقت بیل گڈڑ یا عقاب کی صورتوں والے نقاب پہن لینے لگتے۔

قدیم تہذیبوں کی تشکیل میں جنگل اور ذراعت کے نئے نئے اثرات نے حصہ لیا تھا۔ جنگل نے "خون" کو جنم دے کر دیوتاؤں، دیویوں اور بدروحوں کی پرستش کو عام کیا اور جانور اور درخت کے ساتھ انسان کو ایک گہرا رشتہ استوار کرنے کی تحریک دی۔ دوسری طرف ذراعت نے زرخیزی اور مال اور ملاپ کے تصور کو جنم دیا۔ ذراعت کا دار و مدار ایک بڑی حد تک زمین پر ہے کہ زمین بیج کو ایک نئی زندگی عطا

Leonard Cottrell — The Anvil of Civilization p 21

Sir Arthur Evans — The Earliest Religion of Greece in the Light of

Certain Discoveries pp 37-41

Ap't

Hipopotamus Goddess

Sekhmet

Ubaste

کرتی ہے لیکن زمین محض اپنی ہمت سے اس کام کو سرانجام نہیں دے سکتی۔ بیج کی قوت نمو کو تحریک دینے کے لئے سورج کی روشنی اور آسمان کی برکھا بھی ضروری ہے چنانچہ قدیم زرعی تہذیبوں میں آسمان اور زمین کے ملاپ کو بے حد اہمیت حاصل ہوئی اور زرخیزی کا تصور سب سے زرخیز تصور قرار پایا۔ مصر میں اوسیرس نیل اور ممندر کا دیوتا تھا دیہاں بارش کی جگہ نیل نے لے لی تھی کیوں کہ مصر میں بارش نہیں ہوتی، اور آئسٹس دھرتی کی دیوی تھی۔ تائی فونج اوسیرس کا حاسد بھائی تھا جس نے اوسیرس کو قتل کر کے ٹکڑے ٹکڑے کر دیا اور ان ٹکڑوں کو مصر میں مختلف جگہوں پر دبا دیا۔ آئسٹس نے بعد ازاں ان ٹکڑوں کو جمع کیا اور اوسیرس زندہ ہو گیا لیکن اب وہ مردوں کا دیوتا بن گیا اور اپنے بھائیوں کو زندگی بخشنے لگا۔ سیر حال زمین کے نیچے مردہ بیج کو قوت نمو عطا کرنا اور اوسیرس کا کام تھا اور اس لئے آئسٹس اور اوسیرس کا ملاپ دراصل زمین اور آسمان کا ملاپ تھا۔ زرخیزی اس کا اہم ترین پہلو تھا۔ یونان میں سہل زمین کی دیوی تھی اور زیوس آسمان کا دیوتا تھا اور زمین کی زرخیزی ان دونوں کے ملاپ کا نتیجہ تھی۔ اسی طرح زنا کی تہذیب میں ڈوموژی روئیدگی کا نوجوان دیوتا تھا جو اوسیرس کی طرح زمین کے نیچے چلا جاتا تھا اور جسے ہر موسم بہار میں غانا دیوی زندہ کر دیتی تھی۔ انسانی میں بھی زمین کی زرخیزی اور بیج کی نمو کو مرکزی حیثیت تفویض ہوئی تھی۔ کریٹ میں "ہیل" کو پوجا کے سلسلے میں بڑی اہمیت حاصل تھی۔ اور ہیل زراعت کے لئے ایک اہم علامت ہے۔ کنعان میں بھروسے کی پوجا کا تصور عام تھا اور کریٹ کی ماٹا دیوی کی باہنوں سے سناپ لپیٹے ہوئے تھے (پوزین اور اس

Osiris

۱

Isis

۲

Typhon

۳

Semele

۴

Zeus

۵

Dumoz

۶

Inanna

۷

کی زرخیزی کے لئے ایک علامت ہیں، درلودی تہذیب میں شو سائپ اور نیل کنٹھ کا علامتی منظر ہے اور شو لنگ زرخیزی کی علامت؛ علاوہ انہیں ان تمام خاکوں میں یہ خیال بہت عام رہا ہے کہ دھرتی بیل کے سینگوں پر کھڑی ہے جس کا مطلب بجز اس کے اور کچھ نہیں کہ انسانی زندگی کا تمام تر دار و مدار زراعت پر ہے۔ قدیم دیوالا سے اس نکتے کی توضیح میں بے شمار مثالیں پیش کی جاسکتی ہیں۔ کہنے کا مطلب فقط یہ ہے کہ قدیم تہذیبوں میں زراعت کو مرکزی حیثیت حاصل تھی اور چونکہ بیج کی نمو پر ان تہذیبوں کی بقا کا تمام تر دار و مدار تھا۔ اس لئے ان کی دیوالا میں بھی "جنسی ملاپ" کو سب سے زیادہ اہمیت حاصل ہے۔ پھر ایک یہ بات بھی قابل غور ہے کہ زراعت کا سارا نظام ایک دائرے میں گھومتا ہے بیج زمین کے اندر جا کر ایک پودے کے روپ میں ابھرتا ہے اور یہ پودا پھر بیج میں منتقل ہو جاتا ہے۔ چنانچہ یہ تہذیبیں بھی ایک دائرے کے اندر گھومتی ہیں اور وقت کے سحر ک اور جہت سے نا آشنا ہو کر محض "حال" کے لمحے میں اسیر نظر آتی ہیں۔ مادہ پرستی اسی لئے ان کا غرور، فقاہت ہے۔

افریسیا کی ان قدیم تہذیبوں کی جھل اور زراعت سے شدید وابستگی دیوتاؤں کی تخلیق اور پوجا کے روپ میں ظاہر ہوئی اور چونکہ جنگل کثرت کی علامت ہے کہ یہاں درختوں، پتوں، کیڑوں، کوڑوں اور جانوروں کی فراوانی ہے اور زراعت کا نظام بھی کثرت ہی کو تحریک دیتا ہے کیوں کہ اس کا ایک بیج سینکڑوں بیجوں میں تقسیم ہو جاتا ہے۔ اس لئے ان تہذیبوں میں دیوتاؤں اور دیویوں کی تخلیق کے سلسلے میں بھی کثرت کا نظریہ ہی مستط نظر آتا ہے۔ چنانچہ ہندوستان، شام، عراق، مصر اور گریٹ کی قدیم تہذیبوں میں لاکھوں دیوتاؤں، دیویوں اور دیوتاؤں کی پوجا کا تصور ابھرا اور جب تک یہ تہذیبیں قائم رہیں ان میں وحدت کی بجائے کثرت کو اہمیت حاصل رہی۔

ان قدیم تہذیبوں نے انسان کے ہاں جسم سے وابستگی اور مادی اشیاء کی پرستش کے رجحان کو ابھارا مثلاً ان تہذیبوں سے وابستہ افراد آپس میں مل جل کر رہتے، شہد کی کھیتوں کی سی تنظیم کو اپنانے اور اشیاء کو حاصل کر کے انہیں اپنے قبضے میں رکھنے کے بے حد خواہش مند تھے بلکہ یہ کہنا چاہیے کہ ان تہذیبوں میں تخیل کمزور لیکن خواہش، ایک بھوک کی اندھی خواہش، افراد کے رگڑے پر پوری طرح مستط تھی اور وہ اس خواہش کی تکمیل کے لئے ایک منضبط اور منظم منابطہ حیات کے پابند تھے تجارت ان کے یہاں عام تھی کہ تجارت مادی وسائل میں انسان کے کا درجہ تھی۔ زلیرات پارچا

نوبسورت اشیاء، کھلونوں اور صاف ستھرے مکانوں سے انہیں بے حد لگاؤ تھا۔ وہ دراصل جسم کی دنیا میں رہتے تھے اور جسم کی بیشتر حیات کی تسکین ان کا مطمح نظر تھا۔ جنسی روابط اکتساب لذت کا وسیلہ تھے اور زرخیز کا تصور ان پر پوری طرح مستط تھا۔ یہ لوگ مادہ پرستی میں اس درجہ اسیر تھے اور اپنی پر آسائش زندگی سے اس قدر مطمئن کہ اسے کسی قیمت پر چھوڑنے کے لئے تیار نہ تھے۔ موت اسی لئے ان کے لئے بے حد کرب ناک شے تھی کہ یہ ان کی نوبسورت اور آسودہ زندگیوں کو ختم کر دیتی تھی۔ چونکہ وہ موت سے خوفزدہ تھے۔ اس لئے ان کے ہاں "بقا" کا تصور اس صورت میں ابھرا کہ موت کے بعد کی زندگی بھی موت سے پہلے کی زندگی ہی کا ایک مربوط سلسلہ قرار پائی۔ چنانچہ مصر کے فرعون اور شاہ کے بادشاہ جب مرتے تھے تو ان کے ساتھ زندگی کے لوازم لٹریاں، برتن، کپڑے، زیورات وغیرہ بھی دفن کر دیئے جاتے تھے تاکہ وہ آئندہ زندگی بھی اسی ڈھب پر گزار سکیں جس کے وہ عادی تھے۔ بہر کیف ان کے ہاں موجودہ زندگی کو طول دینے کی خواہش نے موت کے بعد کی زندگی کا ایک تصور پیدا کیا جو مثلاً ابراہم مصر کی تعمیر کا باعث ثابت ہوا۔

شہد کی مکھیوں کی سی تنظیم، جنگل اور زراعت کے ساتھ وابستگی اور "حال" کے لئے پر رگ کر لطف اندوز ہونے کا رجحان یہ تمام باتیں قدیم تہذیبوں کا طرز اختیار تھیں اور ان کے باعث ایک ایسا معاشرہ وجود میں آ گیا تھا جس میں فرد کے بجائے سوسائٹی کو اہمیت حاصل تھی۔ جس طرح جنگل کا ایک سخت اپنی انفرادیت کو جنگل میں نغم کر دیتا ہے اور ایک بیج ہزاروں بیجوں میں مل کر "کھلیان" کی صورت اختیار کر لیتا ہے۔ بدینہ قدیم تہذیبوں میں فرد محض "کھل" کا ایک حصہ تھا اور اس کی انفرادیت معاشرے کی اجتماعی صورت میں یکسر نغم ہو چکی تھی۔ جنگل اور زرعی نظام کی زندگی میں جسم اور جسمانی رد عمل کو بڑی اہمیت حاصل ہے۔ اس کے برعکس آوارگی کی حالت میں سوچ براہِ گیند اور تخمیل متحرک ہو جاتا ہے۔ چنانچہ ان قدیم تہذیبوں میں فرد ایک جسم تھا جسے ابھی سوچ کی روشنی پوری طرح عطا نہیں ہوئی تھی اور اسی لئے وہ شہد کی مکھی کی طرح اپنے معاشرے سے منسلک تھا۔ جنگل کی زندگی میں فرد کی حالت ایسا پوسے کی سی ہوتی ہے کہ اس کی جڑیں زمین کے اندر اتر گئی ہوتی ہیں۔ تہذیبی لحاظ سے یہ عرصہ فرد

کی اس زندگی سے مماثل ہے جو وہ رحم مادر کے اندر گزارتا ہے اور جہاں اس کا جسم ماں کے جسم سے یوں پوست ہوتا ہے جیسے پودا زمین کے ساتھ! بعد ازاں جب وہ ماں کے جسم سے الگ ہوتا ہے تو بھی ایک لمبے عرصے تک ماں کے جسم ہی سے غذا حاصل کرتا ہے۔ قدیم انسانی تہذیبیں پودے کے دور سے تو گزر آئی تھیں۔ یعنی جنگل سے علیحدہ ہو چکی تھیں، لیکن ابھی ان کے ماں زمین کی چھائی سے چمٹے رہنے کا رجحان بدستور قوی تھا۔ اسی لئے ان قدیم تہذیبوں میں فرد کی حیثیت ایک دودھ پیتے بچے سے مختلف نہیں اور اس کی انفرادیت بھی اسی لئے واضح نہیں۔ یہاں زیادہ اہمیت ماں یا زمین کو حاصل ہے کہ وہی بچے کو دودھ یا خوراک مہیا کرتی ہے۔ چنانچہ قدیم سوسائٹی میں فرد محض سوسائٹی کا ایک پرزہ ہے اور سوسائٹی کی اقدار زندگی کے ہر شعبے پر مسلط ہیں۔

بحیثیت مجموعی یہ کہنا ممکن ہے کہ ہمالیہ اور اس کی شاخوں نے ایک ایسا نصف قطر تشکیل دیا جو "ہلال" سے مشابہ تھا۔ اس ہلال کے شمال مشرق کی طرف انسان ایک مستقل آوارگی کی حالت میں زندہ تھا۔ لیکن ہلال کے جنوب مغرب کی طرف اس نے زمین کے ساتھ وابستہ ہو کر سندھ، ستارا، مصر، کریٹ وغیرہ کی تہذیبوں کو جنم دے دیا اور اگرچہ افریشیا کا علاقہ بے حد وسیع تھا نیز ان تہذیبوں کا درمیانی فاصلہ بھی بہت زیادہ تھا تاہم یہ تمام تہذیبیں اپنی مخصوص صفات کے باعث تہذیبی ارتقاء کے ایک خاص مقام ہی کی نشان دہی کرتی ہیں۔ اولاً یہ کہ ان تمام تہذیبوں کا رشتہ زمین کے ساتھ بے حد مضبوط تھا اور جنگل اور زراعت نے ان پر گہرے اثرات مرتب کئے تھے۔ ثانیاً یہ تہذیبیں مادہ پرستی کی علم بردار تھیں اور ان میں روح کے بجائے جسم کو اہمیت حاصل تھی۔ ثالثاً ان تہذیبوں میں وحدت کے بجائے کثرت کا نظریہ رائج تھا اور اس کے زیر اثر ایک خدا کے بجائے لاتعداد دیوتاؤں وغیرہ کی پوجا کا تصور بے حد مقبول تھا۔ رابعاً ان تہذیبوں میں فرد محض ایک پرزہ تھا جو سماج کی مشین کے ساتھ وابستہ تھا۔ اس کی اپنی انفرادیت صفر کے برابر تھی۔ خامساً یہ تہذیبیں "موت" کے خوف میں مبتلا تھیں اور موت پر فینج حاصل کرنے کے لئے مادی وسائل کو بروئے کار لانا پسند کرتی تھیں۔

ان تمام خصوصیات کے پس پشت مادری نظام کے اثرات بے حد واضح تھے اور یہ تمام تہذیبیں

مادری نظام کی نمائندہ تھیں۔ بے شک سطح پر پوری نظام کے کچھ کچھ آثار ہو پید ہو چکے تھے مثلاً بیل کی مادہ سے مروایہ کھیتی باڑی کرنے لگا تھا اور عورت جو کیفیت کے ساتھ ہزار ہا برس تک منسلک رہی تھی اب پس منظر میں چلی گئی تھی۔ نیز مزد بادشاہ معاشرے پر حکومت کرنے لگے تھے۔ تاہم چونکہ یہ تہذیبیں مادری نظام کی پیداوار تھیں اس لئے ان کا مزاج بھی عورت کے مزاج ہی سے مشابہ تھا۔ چنانچہ تخلیقی مادہ پرستی اور اسٹیبا کے ساتھ چھٹنے کا جو رجحان عورت کی فطرت میں شامل ہے، ان تہذیبوں میں بھی عام تھا۔ پس اگر یوں سوچا جائے کہ افریشیا کا میدان (جو سندھ، عراق، مصر اور کرپٹ کی تہذیبوں کا گہوارہ تھا، ایک ایسی شمع کی طرح تھا جس میں "روشنی" کے علاوہ اور سب کچھ تھا تو شاید یہ تشبیہ بات کی وضاحت کر سکے۔ یا پھر اگر یوں سوچیں کہ افریشیا کی تہذیب ایک ایسی عورت کی طرح تھی جو مرد کے اقبال میں صدیوں سے چشم براہ بھٹی تھی تو شاید بات مزید واضح ہو سکے۔ اب دیکھنا یہ ہے کہ اس شمع کو روشنی کیسے عطا ہوئی یا اس عورت کو کس مرد نے آکر نوید و نسل دی کہ دراصل یہ واقعہ تاریخ تہذیب میں بے پناہ اہمیت کا حامل ہے اور تہذیبی ارتقاء کے راستے میں ایک موڑ کی حیثیت رکھتا ہے۔

دوسرا قبل ازیمج کے گگ بھاگ افریشیا کی یہ مادری تہذیب مضبوط بنیادوں پر استوار ہو چکی تھی یہ تہذیب زمین کے ساتھ بڑی طرح وابستہ تھی۔ تھوک اور آوارگی کا رجحان ناپید تھا۔ البتہ جم اور اس کے تقاضے زندگی پر پوری طرح مسلط تھے۔ اس نیم تاریک فضا میں بصارت کا عمل محدود لیکن سونگھنے، چکھنے، سننے اور چھونے کی حیات بہت تیز تھیں اور ان حسیات کی تکمیل ہی زندگی کا مطلع نظر تھا۔ مجموعی اعتبار سے یہ تہذیب پن کی کیفیت میں مبتلا تھی اور اس لئے تھوک اور روحانی رفتوں سے نا آشنا تھی۔ اس تہذیب میں ریاضی، ملکیت، فن تعمیر، موسیقی اور لہن دین کا کاروبار ایک خاص مقام تک پہنچ کر رک گیا تھا اور زندگی بڑے بڑے شہروں کی فیصلوں کے پیچھے سمٹ کر رہ گئی تھی۔

یہ "ہلال" کے اس طرت کی کہانی ہے۔ ہلال کی دوسری طرف انسان یا نگ کے ایک نئے دور میں داخل ہو چکا تھا اور ایک اندرونی توجہ اور غلٹنار کے تحت ایک سیما کی کیفیت میں مبتلا تھا۔ گویا جو ف الارض میں ایک بار پھر تھوک اور ہیجان نمودار ہو گیا تھا اور مضرب زندگی اس سے باہر نکل آنے کے لئے بنیاب ہو رہی تھی اور پھر دوسرا قبل ازیمج کے گگے بھاگ، انسانوں کا ایک سیلاب وسطی ایشیا سے نکل کر جنوب مغرب کے میدانوں میں آنا شروع ہوا اور اس ارضی تہذیب سے ہم نوا ہو گیا جو صدیوں

سے ایک صدف کی طرح بارش کے پہلے قطرے کی منظر بھیجی تھی۔

پہلے یہ خیال عام تھا کہ آنے والے یہ لوگ آریاتھے۔ جدید ترین تحقیقات کے مطابق آریاؤں کے علاوہ بہت سے دوسرے قبائل بھی اس طویل ہجرت میں شامل ہوئے۔ موجودہ بحث کے لئے اس قدر کافی ہے کہ یہ لوگ "خانہ بدوش" تھے اور زمین کے ساتھ وابستہ نہیں تھے۔ چنانچہ نوواردوں کے ہاں آوارگی کا رجحان ایک قدر مشترک کی حیثیت رکھتا تھا اور موجودہ بحث کے لئے یہی ایک بات اہمیت کی حامل ہے۔ یہ آوارہ قبائل ارضی تہذیب سے ایک بالکل مختلف طریق بودوباش کے تابع تھے۔ صدیوں کی آوارہ خراہی کے نتیجے میں ان کے ہاں چھوٹے ہنسنے اور سونگھنے کی حیثیات کے مقابلے میں "بصارت" بہت تیز ہو چکی تھی۔ مسلسل سفر میں اہمٹ فاصلے ابھرتے چلے آتے ہیں اور انہیں گرفت میں لینے کے لئے "بصارت" کو زیادہ تقویت حاصل ہو جاتی ہے۔ گویا جذبے کی گرا باری کے مقابلے میں تنہا کی سبک باری زیادہ اہم قرار پاتی ہے۔ پھر جنگل یا شہر کی زندگی میں طبع و غریب کے لحاظ یا عموم تجربے کی گرفت سے دور دور رہتے ہیں، لیکن ایک خانہ بدوش کو ان کا شدت سے احساس ہوتا ہے۔ اس کے علاوہ خانہ بدوش کے ہاں خیمے کے اندر جلتا ہوا ایک عریل سا دیا خیمے کے باہر کی لامحدود تاریکی سے برسرِ پیکار ہوتا ہے اور اس لئے خانہ بدوش کے ہاں تاریکی اور روشنی کا تضاد بڑی شدت سے نمایاں ہوتا ہے پس زمین کے بجائے آسمان کی طرف دیکھنے، رات اور دن کے تضاد کو محسوس کرنے اور سماعت کے بجائے بصارت کو بروئے کار لانے سے خانہ بدوش کے ہاں روشنی اور تاریکی کی ثنویت ابھرتی ہے جو بعد ازاں نیکی اور بدی کے تصورات میں بدل جاتی ہے۔ اس کے علاوہ خانہ بدوش کی زندگی میں نہ تو وہ کثرت ہوتی ہے جو جنگل اور زراعت کا امتیازی وصف ہے اور نہ اسے فراوانی کا وہ احساس ہی ہوتا ہے جو ایک خوشحال اور کھاتے پیتے معاشرے کا طرہ امتیاز ہے۔ اس لئے تلا سہر ہے کہ ایک سادہ مفلس اور بے رنگ و بو زندگی میں کثرت کے بجائے وحدت کو زیادہ اہمیت حاصل ہوتی ہے اور انسان از خود ایکتا کے تصور کی طرف مائل ہونے لگتا ہے۔ ارضی معاشرے میں تھوڑا سا ناپید ہوتا ہے اور اس لئے فرد سوسائٹی کے کنگل میں بعض ایک پرزے کی طرح کام کئے جاتا ہے لیکن ایک تھوڑا سا خانہ بدوش قبیلے میں فرد کی انفرادیت ابھرتی ہے اور سماجی تقاضے

پس منظر میں چلے جاتے ہیں۔ البتہ یہاں سماج کے بجائے کوئی لیڈر یا رہبر پیدا ہو جاتا ہے۔ جو خانہ بدوشوں کو راستہ دکھانے لگتا ہے۔ چنانچہ ایک لیڈر اور ایک سورج کے وجود کا احساس بالآخر ایک خدا کے تصور کو جنم دیتا ہے پھر ایک یہ بات بھی قابل غور ہے کہ ٹھہرا ہوا معاشرہ زمین اور جنگل سے وابستہ ہونے کے باعث "مادری نظام" کا علمبردار ہے جب کہ آوارہ اور خانہ بدوش قبیلے میں زمین سے رشتہ منقطع ہونے کے باعث "پدری نظام" وجود میں آ جاتا ہے۔ اسی لئے دھرتی دیوی کے مقابلے میں خانہ بدوش کے ہاں آسمانی دیوتاؤں کا وجود ابھرتا ہے اور بادشاہ اور سورج سے لے کر دیوتا یا خدائیک پدری نظام کے نقوش واضح ہوتے چلے آتے ہیں۔

کہنے کا یہ مطلب ہرگز نہیں کہ جب دو ہزار قبل از مسیح کے لگ بھگ آریا اور ان کے بھائی بند جنوب مغربی ایشیا کی طرف آئے تو ان کے ہاں خیر اور شر کا تصور واضح ہو چکا تھا یا ان کے ہاں ایک خدا کی عبادت کا طریقہ رائج تھا۔ ایسی کوئی بات نہ تھی۔ ہاں یہ ضرور ہے کہ مسلسل آوارگی اور خانہ بدوشی کے باعث ان قبائل کے ہاں وہ تمام عناصر ابھر آئے تھے جو ایک خدا کے تصور کی تشکیل میں مدد ثابت ہوتے ہیں۔ ایک بات تو واضح ہے کہ یہ لوگ پدری نظام کے علمبردار تھے۔ پھر زمین کے ساتھ ان کی وابستگی نہ ہونے کے برابر تھی نیز تقسیم اور فراوانی کے

۱. Monotheism

کے بعض لوگوں کا خیال ہے کہ آریا خانہ بدوشی اختیار کرنے سے قبل زراعت پیشہ تھے۔ یہ بات غلط نہیں کیونکہ آریاؤں کے ہاں آوارہ گردی اختیار کرنے کے بعد بھی بعض ایسی قدریں باقی رہیں جو انکے ابتدائی پیشہ کی تماز تھیں لیکن یہاں دیکھنا صرف اس قدر ہے کہ افریشیا کی ارضی تہذیب سے متصادم ہونے کے موقع تک آریا ایک عظیم آوارہ خراجی اور خانہ بدوشی کے دور سے گزر چکے تھے اور اس لئے ان کے ہاں پدری نظام کے نقوش پوری طرح اچھا گہ ہو گئے تھے۔ یوں بھی انسانی تہذیب تھریک اور جمود کے مراحل سے بار بار گزرتی ہے جو افریشیا کی تہذیب کے باشندے کسی زمانے میں آوارہ گرد تھے لیکن پھر ہزار ہا سال تک زمین سے وابستہ رہنے کے باعث ان کے ہاں مادری نظام پوری طرح مسلط ہو گیا بالکل اسی طرح تہذیب کے کسی مرحلہ پر آریا بھی ایک حد تک زمین سے وابستہ رہے ہوں گے لیکن جب وہ افریشیا میں وارد ہوئے تو خانہ بدوش اور آوارہ قبائل پر مشتمل تھے۔

تصور سے وہ آشنا نہیں تھے۔ اس لئے ظاہر ہے کہ ان لوگوں کا طریقہ بود و باش ارضی تہذیب سے بالکل مختلف تھا۔ ان کی عیثیت ایک ایسے نشے بیج کی سی تھی جس میں ایک پورے درخت کا پیکر سٹا ہوا تھا۔ لیکن یہ بیج موزوں زمین کی تلاش میں تھا اور اس زمین کی عدم موجودگی میں قطعاً بارور نہ ہو سکتا تھا۔ جب یہ خانہ بدوش قبائل افریشیا کے میدانوں میں اترے اور یہاں کی ارضی تہذیب سے متصادم ہوئے تو گویا بیج کو دھرتی حاصل ہو گئی۔ پدری اور مادری نظام یا نگ اور ین کا یہ ایک انوکھا انقلاب تھا اور اس کے نتیجے میں ارضی تہذیب کے جسم میں پہلی بار روح داخل ہوئی اور جذبے کی گرانبار کیفیت تخیل سے ہمکنار ہو کر بیک اور لطیف صورت اختیار کرنے لگی۔

مشعل برداروں کا یہ قافلہ جسے تاریخ میں ہندیورپی کا نام ملا ہے۔ وسطی ایشیا سے نکل کر ایران میں پھیل گیا۔ یہاں سے اس کی ایک شاخ افغانستان کے راستے ہندوستان میں داخل ہو گئی اور وادی سندھ کی قدیم دراوڑی تہذیب سے متصادم ہو گئی۔ اس کا ذکر آگے آگے دوسری شاخ ایران کو روندنے کے بعد شمار اور بابل کی تہذیب سے متصادم ہوئی اور اس کے بعد شام اور مصر تک بڑھتی چلی گئی۔ چونکہ ہندیورپی قبائل کی یہ ہجرت ایک طویل عرصے پر پھیلی ہوئی ہے۔ اس لئے دو ہزار قبل از مسیح کے بہت بعد آرمینیا (ترکی) میں خطیوش نے جو حکومت قائم کی، قیاس غالب ہے کہ اس کا تعلق بھی ہندیورپی قبائل ہی سے تھا۔ اسی طرح کریٹ کی سلطنت کو بیج ذہن سے اکھاڑنے والے بھی ہندیورپی قبائل ہی تھے۔

عراق (شمار اور بابل) پر آریافوں کے حملے کی تاریخ کا تعین نہیں ہو سکا لیکن عام خیال یہ ہے کہ اٹھارہ سو قبل از مسیح کے لگ بھگ آریافوں نے عراق پر حملہ کیا تھا۔ عراق کے مختلف حصوں کو ایک سلطنت میں منسلک کرنے کا کام سارگائوں نے سرانجام دیا تھا جس نے پورے سو قبل از مسیح میں متحدہ عراق پر حکومت کی۔ اس کے بہت عرصے بعد بابل کے حکمران حمورابی نے ایک بار پھر

عراق کو ایک سلطنت میں منتقل کر دیا۔ لیکن جب آریاؤں نے عراق پر حملہ کیا تو چھوڑا بی کی سلطنت زوال پذیر ہو چکی تھی۔ بہر حال اس حملے کے کچھ عرصہ بعد جب آریاؤں نے شام، فلسطین اور مصر کی طرف بڑھنا شروع کیا تو یہی وہ زمانہ تھا جب حضرت ابراہیمؑ نے اپنے وطن اُرد (جو عراق میں تھا) کو خیر باد کہا اور خانہ بدوشی اختیار کر لی۔ حضرت ابراہیمؑ نے اُرد کو کیوں چھوڑا اس کا باعث معلوم نہیں ہو سکا۔ تاہم خیال یہی ہے کہ آریاؤں کے حملے کے بعد عراق کے بعض قبائل کو وہ روشنی دکھائی دی جو شمار کی منجھ اور نیم تاریک فضا میں ممکن نہیں تھی۔ چنانچہ جن قبائل نے آریاؤں کی مصر کی طرف پیش قدمی کے موقع پر اپنے وطن کو چھوڑا ان میں حضرت ابراہیمؑ کا قبیلہ بھی تھا۔ بعد ازاں جب آریاؤں نے شام کو روندنے کے بعد مصر پر حملہ کیا تو حضرت ابراہیمؑ کا یہ قبیلہ ان کے ساتھ تھا۔ مصر کو آریاؤں نے سترہ سو قبل از مسیح کے لگ بھگ فتح کر لیا اور اس پر ڈیڑھ سو برس تک حکومت کرتے رہے۔ یہ غیر ملکی بادشاہ کھسوز یا گڈریے بادشاہ کہلاتے تھے۔ ابض تاریخ دانوں کا خیال ہے کہ کھسوز سامی النسل تھے لیکن ٹائٹن بی نے واضح الفاظ میں لکھا ہے کہ کھسوز آریا تھے اور عراق سے آئے تھے پھر یہ بات بھی دلچسپی سے خالی نہیں کہ جب ڈیڑھ سو برس کی حکومت کے بعد کھسوز کو مصر لوہوں نے ملک سے نکال باہر کیا تو یہ قریب قریب وہی زمانہ تھا جب حضرت موسیٰؑ اور ان کے قبائل نے مصر سے ہجرت کی اور مصر لوہوں نے ان کا پیچھا کیا۔ مصر سے نکلنے کے بعد حضرت موسیٰؑ اور ان کے قبائل کنعان کے ارد گرد آباد ہو گئے۔ کئی سو سال کے بعد ان قبائل نے دجو یہودی کہلاتے اور مسلسل سفر اور خانہ بدوشی جن کا مسلک تھا، فلسطین میں اپنی حکومت قائم کی اور حضرت داؤد اور حضرت سلیمانؑ ایسے پیغمبر بادشاہ پیدا کیے۔ بعد ازاں ۵۸۷ ق م میں یروشلم پر بابل کے بادشاہ نے فتح حاصل کی اور یہودیوں کو قید کر کے بابل لے گیا۔ جہاں وہ ایک طویل عرصے تک قید رہے حتیٰ کہ ۵۳۹ ق م میں ایران کے بادشاہ ساثرس نے بابل فتح کرنے کے بعد انہیں آزاد کیا اور یروشلم کو واپس جانے کی

Hyksos

اجازت عطا کی۔

یہودیوں کی اس تاریخ کا مطالعہ کریں تو چند باتیں فی الفور آشیں ہو جاتی ہیں مثلاً یہ کہ یہودیوں اور آریاؤں کا رابطہ بہت پرانا ہے۔ وہ عراق میں آریاؤں کے ساتھ منسک ہوئے اور آریاؤں کی معیت میں مصر پر حملہ آور ہوئے، جہاں وہ تقریباً ڈیڑھ سو برس تک مقیم رہے اور جب آریاؤں کو وہاں سے نکال لیا تو انہوں نے بھی ہجرت کی اور کنعان کے گرد و نواح میں آکر آباد ہو گئے یہاں ان کی حالت اس شخص کی سی تھی جو چلتی کے دو پاٹوں کے درمیان آ گیا ہو۔ ایک طرف حطیوں کی سلطنت تھی اور دوسری طرف مصر کی اور یہ دونوں سلطنتیں ایک دوسری سے برسرِ پیکار تھیں۔ یہودی کبھی ایک اور کبھی دوسری سلطنت کا ساتھ دیتے رہے ظاہر ہے کہ ان حالات میں وہ حطیوں کے بہت قریب آئے ہوں گے اور حطی ہند یورپی قبائل سے متعلق تھے۔ بعد ازاں جب شاہ بابل انہیں قید کر کے بابل سے لیا تو یہ وہ زمانہ تھا جب ایران میں کہ آریاؤں کا سب سے بڑا مرکز تھا زرتشت کا نظریہ جنم لے کر پھیل چکا تھا۔ زرتشت کے ہاں روشنی اور تاریکی، نیکی اور بدی، اہرز اور اہرمن کی ثنویت بہت واضح تھی۔ ان میں سے اہرز روشنی یا نیکی کی سلطنت کا حاکم تھا اور اہرمن تاریکی اور بدی کی سلطنت کا لیکن زرتشت کے ہاں اس ثنویت کے پس پشت ایک لامحدود لازوال ہستی بھی موجود ہے جسے اس نے زیرون اکرش کا نام دیا ہے۔ گویا زرتشت کے ہاں ایک خدا کے وجود کا تصور بھی ملتا ہے۔ اس کے علاوہ اس نے روح کی بقا کے تصور کو بھی پیش کیا ہے۔ جب ایران کے بادشاہ سائرس نے یہودیوں کو بابل کی قید سے رہائی دلائی تو ضرور ہے کہ آریا اور یہودی نظریاتی طور پر ایک دوسرے کے قریب آئے ہوں گے اور انہوں نے ایک دوسرے پر اثرات بھی مرتب کئے ہوں گے۔ پھر چونکہ آریا آوارگی اور خانہ بدوشی کے ایک طویل دور سے گزر کر آئے تھے اس لئے ان کے اثرات کو ان قبائل نے ضرور قبول کیا ہو گا جو کسی نہ کسی وجہ سے خود بھی خانہ بدوشی کے عمل میں مبتلا تھے۔ بعض حالات کے زیر اثر آل ابراہیم نے خانہ بدوشی اور آوارہ خرابی کا طریق اختیار کر لیا تھا۔ اس لئے ظاہر ہے کہ انہوں نے آریاؤں کے اثرات کو بھی دوسروں کی بہ نسبت

نہ زیادہ ہی قبول کیا ہوگا اور ان کی اپنی مخصوص طرزِ بود و باش نے انہیں خود بھی ایک متحرک زاویہ نگاہ کی تخلیق میں مدد دی۔ ویسے یہ عجیب بات ہے کہ اگرچہ ہند یورپی قبائل مشعل بردار تھے، تاہم روشنی کا شعور آریاؤں کے بچاؤ سے افریسیا کی ارضی تہذیب کے بعض افراد کو ہوا چنانچہ زرتشت خود آریہ نہیں تھا۔ اسی طرح اسرائیلی پیغمبر سامی النسل تھے اور مہاتما بدھ بھی سماج کے نچلے طبقے سے تعلق رکھتا تھا۔ دوسرے نفلوں میں شعور باہر سے آیا لیکن جن شمعوں نے اس شعلے سے اکتسابِ نور کیا وہ اسی ارضی تہذیب کی پیداوار تھیں۔ یہودیوں کے ہاں روشنی کی نمود اور ایک خدا کی عبادت کے تصور کو اس لئے بھی تقویت ملی کہ طویل ہجرت کے دوران میں انہیں بے حد مصائب کا سامنا کرنا پڑا اور حالات سے عمدہ برد آہونے کے لئے ان کے ہاں سیکھے بعد دیگرے پیغمبر اور رہبر پیدا ہوتے رہے ایک وقت میں ایک پیغمبر یا ایک رہبر کے وجود نے بھی وحدت کے تصور کو یقیناً بہت نکھارا ہوگا۔

لیکن یہودیوں اور آریاؤں میں ایک بنیادی فرق یہ تھا کہ آریا تو سیکڑوں (شاہد ہزاروں) برس سے آوارگی اور خانہ بدوشی کے چکر میں گرفتار تھے۔ مسیکن یہودیوں کی ہجرت ہنگامی نوعیت کی تھی اور ان کے جدِ امجد حضرت ابراہیم اپنے وطن (شمار) میں کھیتی باڑی کیا کرتے تھے۔ مرثا آثارِ قدیمہ کے ماہرین نے بابل سے جو تختیاں برآمد کی ہیں ان میں سے ایک پر درج ہے:

”ابراہیم نے ایک ماہ کے لئے ایک ہل بنائے اور اس سے کشتی نابیام کی معرفت لیا ہے۔“

اور ماہرینِ آثارِ قدیمہ کا خیال ہے کہ یہ تختی اور اسی قسم کی کئی اور تختیاں حضرت ابراہیم ہی سے متعلق ہیں۔ بہر حال یہ بات طے ہے کہ حضرت ابراہیم کسی خانہ بدوش قبیلے سے متعلق نہیں تھے بلکہ اپنے وطن اور رہتے تھے اور کھیتی باڑی کرتے تھے۔ جب آریاؤں نے ان کے ملک کو تسخیر کیا اور یہاں سے مہر کی طرف پیش قدمی کی تو حضرت ابراہیم کے قبیلے نے بھی شمار کی زمین کو خیر باد کہہ کر خانہ بدوشی اختیار کر لی تاہم وطن سے حضرت ابراہیم کی یہ ہجرت ان کے قبیلے کے لئے کوئی مشرکہ حائل قرار نہیں تھا بلکہ اس قبیلے کے افراد نے غریب الوطنی کی اس حالت کو ناپسند کیا تھا اسکا ثبوت یہ ہے کہ وہ آوارگی اور خانہ بدوشی کی حالت

کو ترک کر کے بہت جلد زمین سے وابستہ ہو جانا چاہتے تھے کہ ان کے لئے وطن سے ہجرت جنت سے ہجرت کے مترادف تھی مثلاً پرلے ہمد نامے میں یہودیوں کا خدا بار بار انہیں "موجودہ زمین کے حصول کا یقین دلاتا تھا اور یہودیوں کے ہاں آج تک موجودہ جنت یعنی زمین کو حاصل کرنے کی خواہش بہت تیز رہی ہے (اب اس خواہش کی تکمیل بھی ہو گئی ہے) بہر حال یہودی نہ صرف ایک خاص خطہ زمین سے متعلق تھے، بلکہ زراعت پیشہ ہونے کے باعث زمین سے ان کی وابستگی بھی ہنایت تو ان تھی۔ چنانچہ ہر مرقوم پر زمین کے لوازم ان کا راستہ روک لیتے تھے۔ اور ان کے پیغمبروں کو اس بات کی ضرورت محسوس ہوتی تھی کہ انہیں ہدایت کریں اور خدا کا قہر یاد دلائیں۔ پھر افریشیا کی ارضی تہذیب میں نہ صرف زرخیزی کے دیوتاؤں کی پرستش عام تھی بلکہ ایک خدا کے بجائے بے شمار خداؤں کے وجود کو تسلیم کرنے کا رجحان بھی تو انہیں تھا اور چونکہ یہودی بنیادی طور پر زراعت پیشہ تھے اور ان کے خون میں ارضی تہذیب کے تمام عناصر موجود تھے اس لئے جب بھی انہیں موقع ملتا تھا، زمین اور اس کی روایات کی طرف مراجعت کی کوشش کرتے تھے۔ مثلاً جب مصر سے نکلنے کے بعد وہ کنعان میں کچھ عرصے کے لئے آباد ہوئے تو کنعان کے دیوتا بائلم اور بھڑے کی پوجا کے تصورات نے ان پر گہرے اثرات مرتب کئے۔ قرآن میں اس واقعے کی طرف ان الفاظ میں اشارہ کیا گیا ہے۔

” اور پھر دیکھو کہ موتے ستانی کی روشن دسیلوں کے ساتھ تمہارے پاس

آیا لیکن جب (چالیس دن کے لئے) تم سے الگ ہو گیا تو تم بھڑے

کے پیچھے پڑ گئے اور ایمان سے منحرف ہو گئے اور تمہارے کفر

کی وجہ سے تمہارے دلوں میں گوسالہ پرستی رچ گئی۔“

فی الواقعہ یہودیوں کے خون میں کوئی ایسی بات تھی کہ وہ بار بار پیغمبروں کے دکھائے ہوئے راستے سے ہٹ کر اپنے "اصل" کی طرف سڑ جاتے تھے۔ ان کی حالت بھڑوں کے اس گئے کی سی تھی جو صحراؤں کو چھوڑ کر ان زرخیز میدانوں کو لوٹ جانا چاہتا ہو جہاں سے وہ نکل کر آیا تھا اور یہودیوں

کے پیغمبر ان گڈریوں کے مانند تھے جو انہیں ہانک کر آگے ہی آگے لے جانا چاہتے تھے۔ مثلاً اسی لئے سپانی نوزا نے حضرت موسیٰ کے قرابین کو اس عصا کا مترادف قرار دیا ہے۔ جو خدا نے بے راہروں کو سزا دینے کے لئے نازل کیا تھا۔

یہودیوں کے ہاں ایسی کچھ اور چیزیں بھی تھیں جو اس بات پر دال ہیں کہ یہودی بنیادی طور پر ارضی تہذیب سے متعلق تھے مثلاً ان کے ہاں اشیاءِ جاندار و بیم ذر اور دوسرے دنیاوی لوازم کے لئے ایک نہایت شدید خواہش ہمیشہ سے موجود رہی ہے۔ لالچ اور بے رحمی عام طور سے ان کی صفات قرار پائی ہیں اور وہ ہمیشہ سے جنتِ ارضی کی تلاش میں سرگرداں رہے ہیں۔ مثلاً قرآن میں یہودیوں کے اس عقیدے کا ذکر آیا ہے کہ سود لینا ممنوع ہے لیکن یہودی سے لیا جانے تو کوئی مضائقہ نہیں قرآن میں یہودیوں کے اس عقیدے کا ذکر ان الفاظ میں کیا گیا ہے۔

وَ أَخَذُوا مِنَ الرَّبِّ لِبُؤَاءِ مَا كَانُوا يَعْمَلُونَ وَ أَكَلُوا مِمَّا كَانُوا يَكْفُرُونَ

(۵۹:۴)

اور ان کا سود کھانا حالانکہ وہ اس سے روک دیئے گئے تھے اور ان کی بات کہ لوگوں کا مال ناجائز طریقے سے کھاتے تھے،

اس کے برعکس آریاتوں میں تیاگ اور بے نیازی کی صفات عام تھیں اور وہ سورج کی روشنی کی تقلید میں محبت اور مفاہمت کے مبلغ تھے۔ ایران کے بادشاہ سائرس (جو آریاتھا) کی سلطنت محبت اور برداشت کے ذریعے اصولوں پر قائم تھی اور آریاتوں کی ان صفات کیلئے ایک مثالی حیثیت رکھتی تھی۔ پھر یہودیوں کے ہاں خدا کے خوف کا تسلسل بھی اس بات پر دال ہے کہ وہ ارضی تہذیب کے اس خوف میں ابھی تک مبتلا تھے جو دراصل جنگ کی پیداوار تھا اور افریشیا کی تہذیبوں میں جس کے اثرات ابھی تک موجود تھے۔ مزید برآں یہودیوں کے ہاں اگرچہ خانہ بدوشی کے باعث ایک لیڈر، ایک پیغمبر اور ایک خدا کا تصور ابھر آیا تھا تاہم چونکہ ان کے خون میں ابھی تک ارضی تہذیب کے اثرات موجود تھے۔ اس لئے ان کے معاشرے میں بھی فرد کے بجائے سوسائٹی کو اہمیت حاصل تھی۔ اس کا ثبوت یہ ہے کہ ان کا خدا ہمیشہ ان کے قبیلے سے مخاطب ہوتا تھا اور ہمیشہ قبیلے کو اجتماعی طور پر نجات حاصل کرنے کی تلقین کرتا تھا اور نافرمانی کی صورت میں سارے قبیلے

پر عذاب نازل کرتا تھا۔ چنانچہ ان کے ہاں فرد کی نجات کا تصور ناپید تھا کہ فرد کو اس معاشرے میں کوئی اہمیت حاصل نہ تھی۔ بہر کیف سامی النسل قبائل کی تمام خصوصیات۔ دنیاوی لوازم سے وابستگی، کیمیاگری، جہنی تکیوں کے سلسلے میں انتہا پسندی وغیرہ۔۔۔ (جو دراصل ایک ٹھہرے ہوئے معاشرے کی دین تھیں، یہودیوں کے ہاں بھی موجود تھیں، تاہم مسلسل آوارگی اور خانہ بدوشی کی حالت میں رہ کر نیز آریاؤں اور دوسرے آوارہ قبائل کے بہت قریب آکر ان کے ہاں روشنی کی تلاش اور پوری نظام کی تشکیل کا رجحان ابھرا یا اور انہوں نے کثرت کے بجائے وحدت کو اپنا مسلک بنالیا۔ اس کے باوصف یہودیوں کے ہاں ابتدائی دھرتی پوجا کے اثرات کسی نہ کسی صورت میں ضرور موجود رہے۔ اس کا ثبوت یہ ہے کہ جب حضرت عیسیٰ نے دجور نشست کے چھ سو برس بعد ایک ایسے زمانے میں پیدا ہوئے جب ہر طرف آریاؤں کے محبت، تیاگ اور انوار پرستی کے رجحانات عام ہو چکے تھے، ایک ایسے مذہب کا پرچار کیا جو یہودیوں کے بنیادی اور نسلی رجحانات کے منافی تھا تو یہودیوں نے اس کی سخت مخالفت کی مثلاً حضرت عیسیٰ نے محبت اور برداشت کا سبق پڑھا یا جب کہ یہودی اپنے دشمن کی کھال تک ادھیڑ ٹوڑنے کے حق میں تھے یہاں یہ بات قابل غور ہے کہ یہودی نظام کا گڈربا جب بھیڑوں کے گلے کو بانکتا تھا تو اس کا عصا خوف اور سزا کی علامت بن جاتا تھا جبکہ عیسوی نظام میں گڈریے نے عصا کو ترک کر کے پچکارنے کے عمل کو اپنایا تھا، پھر عیسائیت نے جنتِ ارضی کو بہت کم اہمیت دی بلکہ تیاگ پر زور دیا جبکہ یہودی اس دنیا اور اس کے لوازم سے بڑی طرح وابستہ تھے اور تیاگ کے سخت مخالف تھے۔ آخری بات یہ ہے کہ عیسائیت میں فرد کی نجات کا دار و مدار اس کے اپنے اعمال پر تھا جبکہ یہودیوں کے ہاں فرد کے بجائے قبیلے کو اہمیت حاصل تھی اور نجات یا عذاب کا تعلق فرد کے قبیلے کے ساتھ قائم تھا۔ دوسرے نقطوں میں یہودیوں نے انفرادیت کے اس رجحان کو ناپسند کیا جو عیسائیت کے زیر اثر عام ہو رہا تھا، بہر حال عیسائیت نے ان سے ملانات سے نسبتاً زیادہ متاثر تھی جو خانہ بدوش قبائل یا مخصوص آریاؤں کے تسلط کے تحت عام ہو رہے تھے جب کہ یہودیوں کے ہاں دھرتی پوجا کے وہ نسلی اور آبائی رجحانات بہت تو انا تھے جو افریشیا کی ارضی تہذیب سے بالواسطہ طور پر منسک تھے۔ ایسے حالات میں اگر یہودیوں نے حضرت عیسیٰ کو صلیب پر چڑھا دیا تو یہ کوئی انہونی بات نہ تھی۔

دو تہذیبوں کی آویزش

(۱)

آریاؤں کے قافلے وسطی ایشیا سے نکل کر ایران پر قابض ہو گئے تھے یہاں سے ایک طرف تو انہوں نے آرمینا، شام اور شہار (عراق) کی جانب پیش قدمی کی (اس کا تفصیلی ذکر آچکا ہے) اور دوسری طرف افغانستان کے راستے ہندوستان کے پر صغیر میں اترتے چلے آئے ہندوستان میں آریاؤں ۱۵۰۰ ق.م کے لگ بھگ داخل ہوئے۔ اس وقت ان کی زبان وید تھی جو ایران کی قدیم زبان "اوستا" سے مماثلت رکھتی ہے۔ مسلسل آوارگی اور تحریک کے باعث زمین سے ان کے بندھن بے حد کمزور تھے اور وہ کثرت کے مقابلے میں وحدت کے نظریے کی طرف فطری طور پر مائل تھے۔ بے شک آریاؤں کے بھی کئی ایک دیوتا تھے لیکن ایک تو ان کی تعداد بہت کم تھی، دوسرے یہ دیوتا ارضی اور جہانی صفات سے ایکٹھی حد تک ماورا تھے اور فطرت کے مظاہر بالخصوص روشنی، گرج، صبح، آگ، ہوا وغیرہ کے علمبردار تھے۔ دوسری طرف ارضی تہذیبیں تقسیم اور تنوع کے اصول پر قائم تھیں اور ان میں دیوتاؤں اور دیولیوں کی بے پناہ کثرت تھی۔ پھر یہ متعدد دیوتا ہر ہر قدم پر اپنے ارضی اور مادی وجود کا احساس بھی دلاتے تھے اور اس خوف کو منتشر کر کے تھے جو ان تہذیبوں کے رگ و پے میں جاری و جاری تھا۔ آریاؤں نے جب ہندوستان میں قدم رکھا تو وہ اس خوف سے یکسر بے نیاز تھے۔ جسم اور زمین کی زنجیریں بھی ان کے لئے بے معنی تھیں۔ اس کے علاوہ وہ مادی نظام کے بجائے پدری نظام سے بھی وابستہ تھے۔ چنانچہ ان کے ہاں چھٹنے اور سہارا لینے کے بجائے آزاد اور متحرک ہونے کی خواہش بہت تو انا تھی۔

لیکن جب آریاؤں نے ہندوستان میں قدم رکھا تو انہیں ہندوستان کی قدیم دراوڑی تہذیب سے متصادم ہونا پڑا۔ یہ محض جسمانی تصادم نہ تھا بلکہ اس میں دو مختلف تہذیبیں، دو مختلف نظام ایک دوسرے کے قریب آئے اور اس کے نتیجے میں آریاؤں نے (کہ یا نگ کی حالت میں تھے) دراوڑی تہذیب سے (جوین کی علم بردار تھی) اثرات قبول کرنے شروع کر دیئے۔ یوں بھی زمین سے وابستہ معاشرہ ثقافتی لحاظ سے آوارہ گرد اور خانہ بدوش کے معاشرے سے تو انا ہوتا ہے اور زودیا بدیر اسے اپنے اندر ضم کر لیتا ہے۔ چنانچہ ۱۵۰۰ ق.م سے ۹۰۰ ق.م تک آتے آتے آریاؤں نے دراوڑی تہذیب کے بہت سے اثرات قبول کر لئے تھے اور ان پر زمین کا وہ جادو اثر انداز ہونے لگا تھا جس میں دراوڑی تہذیب قدیم زمانے ہی سے گرفتار تھی۔ یہ اثرات کیا تھے؟ اور آریاؤں نے ان اثرات کے جوڑے کو اتار پھینکنے کے لئے کیا اقدامات کئے، ان کا ذکر آگے آئے گا۔ فی الحال یہ دیکھنا چاہئے کہ دراوڑی تہذیب کن عناصر سے مرتب ہوئی تھی اور اس کے جادو کی نوعیت کیا تھی؟

عام طور سے دراوڑی تہذیب سے مراد جنوبی ہند کی تہذیب لی جاتی ہے لیکن جب آریاؤں نے ہندوستان پر حملہ کیا تو اس تہذیب کا سب سے بڑا مرکز وادشی سندھ تھا اور یہ تہذیب ہمالہ کے دامن سے لے کر بلوچستان اور گجرات کا ٹھیا واڑ تک پھیلی ہوئی تھی۔ چونکہ گنگا کا میدان زمین کا وہ ٹکڑا ہے جو سب سے آخر میں سمندر سے ابھرا اس لئے اس خطہ زمین پر تہذیبی تصادم بھی نسبتاً دیر کے بعد نمودار ہوا اور دراوڑی تہذیب اس میدان کے بجائے۔ پنجاب، سندھ، کاٹھیا واڑ اور جنوبی ہند میں پروان چڑھی۔ دراوڑی تہذیب بجائے خود دو انسانی نسلوں کے تصادم اور انضمام کی پیداوار تھی۔ ہندوستان کے قدیم ترین باشندے پروٹو آسٹرالائڈز نسل کے لوگ تھے۔ ان کی ناک چبھٹی اور ہونٹ موٹے موٹے تھے۔ آریاؤں کی آمد سے ہزاروں برس قبل بحیرہ روم کے علاقے کی ایک نسل نے ہندوستان کی طرف ہجرت کی۔ یہ تنگ ناک، لمبوترے سر اور اکہرے بدن کے لوگ تھے۔ یہ دو نسلیں جب آپس میں کرائیں تو ان کے تصادم سے دراوڑی نسل نے جنم لیا۔ ہرٹ پو کلچر میں ان دونوں نسلوں کا وجود ثابت ہو چکا ہے بلکہ بعض محققین کا تو یہ خیال ہے کہ ہرٹ پو اور منیچو دارو کی زبان قدیم تامل ہی کی ایک صورت تھی

پروٹو آسٹریو لائنڈ نسل کے لوگ زیادہ تر جنگل کے باسی تھے۔ اور ان پر مذہب الارواح کا بہت گہرا اثر تھا۔ پھر یہ لوگ زمین سے وابستہ تھے اس لئے زمین کی زرخیزی نے بھی ان پر اثرات مرتب کئے تھے۔ دوسری طرف بحیرہ روم کے علاقے کی نسل مسلسل سفر اور ہجرت میں مبتلا ہو کر یانگ کی کیفیت میں ڈھل چکی تھی اور اس کے ہاں یقیناً پوری نظام کے کچھ آثار بھی ہو چکے ہوں گے جب یہ دونوں نسلیں آپس میں ٹکرائیں تو گویا دھرتی کو بیج اور زمین کو آسمان کا قرب حاصل ہو گیا اور اس ملاپ سے دراوڑی تہذیب پیدا ہوئی۔ تاہم آخر میں زمین بیرونی دھچکے کو اپنے اندر جذب کر کے دوبارہ اپنے ابتدائی اوصاف کو منظر عام پر لانے کے عمل میں مبتلا ہو جاتی ہے اس لئے ان دونوں نسلوں کے تصادم سے جو تیسری نسل پیدا ہوئی۔ وہ ایک ارضی اور مادی تہذیب ہی کی علم بردار تھی اور اس پر مادی نظام کی چھاپ پوری طرح ثبت تھی۔ چونکہ جنگل کا خوف اور زمین کا تنوع اس دراوڑی تہذیب کا طرہ امتیاز تھا اس لئے یہ کہنا ممکن ہے کہ یہ تہذیب افریشیا کی مادی تہذیب ہی کا ایک حصہ تھی۔

وادی سندھ کی اس دراوڑی تہذیب نے ۲۵۰۰ اور ۳۰۰۰ ق م کے درمیانی عرصے میں اپنے قدم پوری طرح جمائے تھے یہ ایک ایسا مدون اور مرتب معاشرہ تھا جسے شہد کی کھیتوں کے چھتے سے تشبیہ دی جاسکتی ہے۔ نہ صرف یہ کہ اس دراوڑی تہذیب کے شہر بالخصوص ہڑپہ اور مہنجدارو، شہد کے چھتوں کے مانند تھے بلکہ اس معاشرے میں فرد بھی ایک بے نام جزو کی طرح "گل" کے ساتھ چمٹا ہوا تھا۔ وادی سندھ کی اس تہذیب کے شہر بڑی بڑی فضیلوں میں گھرے ہوئے تھے، بازار اور گلیاں قطار اندر قطار چاروں طرف پھیلی ہوئی تھیں اور مکانات ایک دوسرے کے ساتھ اس طرح جوڑے ہوئے تھے گویا سہارا لئے کھڑے ہوں بعینہ جیسے اس معاشرے کے افراد کسی انجانے خوف کے تحت ایک دوسرے کے بہت قریب آگئے تھے اور اپنی "انفرادیت" کو "گل" کے نظم و ضبط میں یکسر کھو چکے تھے۔ ان کے مکانات کھڑکیوں سے نا آشنا تھے۔ یہ چیز بجائے خود اس پر دال ہے کہ فرد کو ابھی وہ روزن نصیب نہیں ہوا تھا جس کی مدد سے وہ اپنی انفرادی حیثیت میں خارج کا جائزہ لے سکتا۔ اس معاشرے میں زندگی اور اس کے لوازم سے فرد کی وابستگی بہت مضبوط تھی۔ زیورات، اشیاء اور کھلونوں کی فراوانی تھی۔ بالخصوص کھلونوں کا وجود اس بات کا بین ثبوت ہے کہ یہ ایک خوشحال اکھاٹا پتیا

مسرور و شادمان معاشرہ تھا۔ ایک ایسا معاشرہ جو مادی ترقی کے ایک خاص مقام پر پہنچ کر رک گیا تھا اور جس کی نظروں میں یہ زندگی اور اس کی رعنائیاں اور دلچسپیاں ایک بے بہا نعمت تھیں کسی طور کم نہ تھیں۔ موت کا خوف ان لوگوں پر بڑی طرح مسلط تھا کہ موت ان کی حیاتِ عجزیہ کو آن واحد میں ختم کر سکتی تھی بہر کیف جہاں ایک طرف یہ لوگ اپنی جان اور مال کی حفاظت کے لئے بڑے بڑے شہروں کی فصیلوں کے پیچھے دیک کر بیٹھ گئے تھے وہاں انہوں نے موت کی نفی کرنے کے لئے اسے محض ٹھہراؤ اور ماندگی کے ایک عارضی وقفے کا مترادف قرار دے لیا تھا۔ اس کا ایک ثبوت تو یہ ہے کہ وہ اپنے مردوں کو دفن کر دیتے تھے اور ان کے پاس آسائش کا ضروری سامان بھی رکھ دیتے تھے تاکہ انہیں آئندہ زندگی میں کسی قسم کی تکلیف کا سامنا نہ ہو۔ دوسرے ان کا یہ عقیدہ تھا کہ انسان مرتا نہیں بلکہ اس کی روح درختوں اور جانوروں میں منتقل ہو کر پھر ایک روز انسان کے جسم کا لبادہ اوڑھ لیتی ہے۔ دائرے کا یہ طریق کار اور روح کا ایک جسم سے دوسرے جسم میں منتقل ہونے کا یہ انداز بیچ کے طریق کار سے مماثل تھا اور قیاس غالب ہے کہ بیچ کے طریق کار ہی سے انہوں نے زندگی کا یہ تصور بھی اخذ کیا ہو گا۔ بہر حال دراوڑی تہذیب میں یہ ایک نہایت مضبوط عقیدہ تھا جو بعد ازاں نکھر نکھر کر مسئلہ تناسخ کی صورت میں نمودار ہوا اور ہندومت کا ایک لازمی جزو قرار پایا۔

وادی سندھ کی اس دراوڑی تہذیب میں جسم کو بڑی اہمیت حاصل تھی ممکن ہے شہری زندگی میں جسمانی طور پر ایک دوسرے کے بہت قریب آنے سے بھی جسم کا تصور ان پر مسلط ہو چکا ہو۔ تاہم اصل بات شاید یہ ہے کہ جو معاشرہ زمین سے وابستہ ہوتا ہے اس پر لازماً جسم اور اس کے تقاضے مسلط ہو جاتے ہیں۔ یوں ہی دراوڑی تہذیب مادری نظام سے وابستہ تھی اور چونکہ عورت جسم اور اس کے تقاضوں کے لئے ایک علامت کی حیثیت رکھتی ہے۔ اس لئے اس معاشرے پر بھی لامحالہ بشارت کے بجائے چھوٹے، سننے چکھنے اور سونگھنے کی حسیات ہی حاوی تھیں۔ ہنجر دارو اور بہڑ پہ کی کھدائی میں نہ صرف مادہ دلیوی کے بے شمار مجسمے برآمد ہوئے ہیں بلکہ رقاصاؤں کے بت بھی ملے ہیں۔ ایسا محسوس ہوتا ہے کہ رقاصائیں مندروں کی دیو داسیاں تھیں اور اسی روایت نے آگے چل کر ہندومت میں دیو داسی کے تصور کو رائج کیا۔ ناچ اس معاشرے میں تحصیلِ حظ کا ایک بہت

بڑا وسیلہ تھا اور جوئے بازی کا وہ رجحان جس پر ہندوؤں کی بہت سی مقدس کہانیوں کی اساس قائم ہے اس معاشرے میں بہت عام تھا۔ رقاصوں کے علاوہ تنگی عورتوں کے بھی ایسے بہت سے بت ملے ہیں جن میں عورت کے حاملہ یا ماں ہونے کا گمان ہوتا ہے۔ یہ بات بجائے خود زرخیزی کی اس روایت سے متعلق ہے جو جنگل کے معاشرے کا ایک ضروری عنصر ہے اور جس کے نشانات دراوڑی تہذیب میں عام طور پر ملتے ہیں پھر رنگی کی یہ روایت اس لئے بھی بہت اہم ہے کہ ایک طرف یہ جسم کے تسلط کی نشاندہی کرتی ہے اور دوسری طرف اسے سامنے رکھ کر ہندو آرٹ میں رنگے مجسموں کی نمود و ارتقاء کو بہتر طریق سے سمجھا جاسکتا ہے۔ علاوہ ازیں دراوڑی تہذیب میں "لنگت" کے تصور کو بڑی اہمیت حاصل ہے اور ایسے بہت سے ٹکڑے برآمد ہوئے ہیں جو شو ٹنگ کی ابتدائی صورت کے منظر ہیں۔ دراوڑی تہذیب میں نہ صرف عورت اور مرد کے جموں کو نمایاں کرنے کا رجحان قوی تھا بلکہ اس کوشش میں زرخیزی کے تصور کو اجاگر کرنے کی سعی بھی شامل تھی۔

ہڑپہ کی اہم ترین قابل پرستش ہستی سنگیوں والا دیوتا تھا۔ یہ دیوتا سما دھی کے آسن میں بیٹھا ہوا ملا اس کا جسم بالکل ننگا ہے۔ اس کے چاروں طرف جنگلی جانور ہیں اور اس کے سر پر سنگیوں کے علاوہ پودوں ایسی چیزیں آگی ہوئی ہیں۔ قرآن کہتے ہیں کہ یہ زرخیزی کا دیوتا ہے اس کے چہرے پر چتے ایسی کرختگی اور رحمت ہے اور اس کے دائیں اور بائیں جانب ایسے ابھار ہیں جو سر جان مارشل کی راسے میں دراصل دو مزید چہرے ہیں۔ گویا اس دیوتا کے کل تین چہرے ہیں۔ سنگیوں والے اس دیوتا کا حلیہ شو سے اس قدر ملتا ہے کہ مارشل نے اسے بڑے وثوق کے ساتھ شو کی ابتدائی صورت قرار دیا ہے۔ سنگیوں والا یہ دیوتا شو کی اس صورت کا منظر ہے جس میں اسے پامو پتی یعنی درندوں کے دیوتا کے روپ میں پیش کیا گیا ہے۔

سنگیوں والے اس دیوتا ہی کے گرد جنگلی جانور نہیں دکھائے گئے ہیں بلکہ ہڑپہ کلچر میں تو جنگلی جانوروں مثلاً، ہاتھی، شیر، بندر، ہرن، زبیرا وغیرہ کی تصویر کشی ایک عام رجحان کی حیثیت بھی رکھتی ہے۔ بیل کو بطور خاص بڑی اہمیت حاصل ہے اور اس کی تصویر کشی میں بڑی فنی مہارت

کا مظاہرہ کیا گیا ہے ان جانوروں کو خوراک ڈالتے کار جحان اس بات پر دال ہے کہ جانور کے وجود کو دراوڑوں کے مذہب کے سلسلے میں بڑی اہمیت حاصل تھی۔ گویا جہاں ایک طرف بیل کی پوجا کا تصور زرخیزی کے تصورات کا مظہر ہے۔ وہاں جانوروں سے عام وابستگی کار جحان قدیم جنگلی تہذیب کا اثر بھی ہے۔ جانوروں اور پودوں کو اہمیت دینے کار جحان قدیم ہندوستانی تہذیب میں اس درجہ سرایت کر چکا تھا کہ بعد ازاں جب سانچی، امراتی اور گیتا آرٹ نے فنی بالیدگی حاصل کی تو اس میں جانور اور درخت کی تصویر کشی کو بطور خاص بڑی توجہ ملی۔ ہڑپہ کلچر میں "مقدس درخت" کا تصور بھی ملتا ہے۔ آگے چل کر یہی تصور "بر" کے مقدس درخت کو عرفان و انکشاف کے سلسلے میں ایک اہم علامت کے روپ میں پیش کرنے کا باعث ثابت ہوا۔ ہڑپہ کلچر کی ایک اور اہم خصوصیت جسم کو پاک صاف کرنے کار جحان تھا چنانچہ مہنہ دارو کی کھدائی میں ایسے تالاب ملے ہیں جو عوام کے نہانے کے لئے استعمال ہوتے تھے۔ دنیا کی کسی اور قدیم تہذیب میں یہ چیز موجود نہیں۔ گویا جسم کو آلودگیوں سے پاک صاف کرنے کار جحان دراوڑوں کے ہاں جسم لے چکا تھا اور ان کے مذہب کی پرواز بھی شاید اس سے آگے نہیں تھی لیکن دراوڑی نمون میں یہ تصور اس درجہ سرایت کر چکا تھا کہ بعد ازاں یہ ہندومت کا ایک اہم عنصر قرار پایا۔ چنانچہ ہندومت میں نہ صرف گنگا اثنان کی روایت وجود میں آئی بلکہ گنگا کے سلسلے میں یہ تصور بھی رائج ہو گیا کہ دیوتاؤں نے گنگا کو آسمان سے محض اس لئے اتارا تھا کہ زمین کو پوتر کیا جاسکے۔

بحیثیت مجموعی وادئی سندھ کی دراوڑی تہذیب ایک ایسا منضبط اور منظم معاشرہ تھا جو ایک طرف تہذیب الارواح اور دوسری طرف مادہ پرستی کے رجحانات سے متاثر تھا۔ جسم ہر شے پر مستط تھا۔ زرخیزی کے تصور کو بڑی اہمیت حاصل تھی اور لوگ زندگی اور اس کے لوازم سے لذت حاصل کرنے کی طرف بے حد مائل تھے۔ اس زاویہ نظر کے پس پشت ایک ذلی وابدی "خوف" ان کے رگ وپے پر مستط تھا اور ان کے بیشتر اعمال بالواسطہ یا بلاواسطہ اس "خوف" ہی سے متاثر تھے چونکہ جسم زمین اور عورت کو اس تہذیب میں مرکزی حیثیت حاصل تھی اس لئے یہ کہا جاسکتا ہے کہ دراوڑی تہذیب دراصل دھرتی پوجا کے تصور کی مظہر تھی۔

(۲)

ایک پودے کی طرح زمین میں جڑیں اتارنے اور زندگی کے ایک خاص سانچے میں ڈھل جانے کے باعث دراوڑی تہذیب پر انجماد مسلط ہو چکا تھا لیکن اس تہذیب سے آریاؤں کے جو تانے متضادم ہوئے ان کے ہاں ذہنی اور جسمانی تحرک بہت نمایاں تھا۔ پھر آریاؤں کے پات کے تصور سے بھی نا آشنا تھے جب کہ دراوڑی تہذیب شہروں، گلیوں، مکانوں اور ذاتوں میں منقسم تھی۔ تقسیم اور کثرت نیم بارانی خطوں کا طرہ امتیاز بھی ہے اور اس چیز نے دراوڑی معاشرے پر اس طور اثرات مرتب کئے تھے کہ وہ شہد کے چھتے کی طرح لا تعداد سوراخوں میں منقسم ہو چکا تھا۔ بے شک جب آریا ہندوستان میں وارد ہوئے تو اپنے ساتھ ایک سادہ سا طبقاتی تقسیم کا تصور بھی لائے تھے جسے وسطی ایشیا میں ان کے قدیم بادشاہ یم نے قائم کیا تھا اور جس کے اثرات قدیم ایران میں بھی عام تھے۔ تاہم یہ حقیقت ہے کہ نسل اور پیدائش کی بناء پر تقسیم و تقسیم کا وہ تصور ان کے ہاں ناپید تھا جو قدیم دراوڑی تہذیب میں عام ہو چکا تھا۔ بہر حال ذات پات کے سنگلاخ تو انہیں نے دراوڑی تہذیب سے تحرک اور توجہ کی صفات چھین لی تھیں اور یہ معاشرہ ارتقاء کے ایک خاص مقام پر پہنچنے کے بعد بے حس و حرکت ہو چکا تھا۔ دوسری طرف آریاؤں کے ہاں مسلسل سفر کے باعث ایک فطری بے قراری کا رجحان عام تھا۔ یوں بھی ٹھہرا ہوا معاشرہ زمین سے بڑی طرح وابستہ ہوتا ہے اور اس کے تصورات زمینی مظاہر ہی سے تشکیل پذیر ہوتے ہیں جب کہ متحرک معاشرہ غیر ارضی مظاہر سے قریب تر ہوتا ہے اور اس کے تصورات کی نوعیت بھی عام طور سے غیب ارضی ہوتی ہے۔ آریا جب ہندوستان میں وارد ہوئے تو ان کے ہاں غیر ارضی دیوتاؤں مثلاً دائی اوس، اوتی، ورن، میترا، اگنی، سربا، وایو وغیرہ کو بڑی اہمیت حاصل تھی۔ ان میں سے وائی اوس جیسے یونان میں زیوس کا نام ملا تھا، کا منصب پتا کا ساتھ اور وہ آسمان کا دیوتا تھا۔ اوتی تمام دیوتاؤں کی ماں تھی۔

لیکن اس کا مزاج بھی ارضی نہیں تھا بلکہ حقیقت یہ ہے کہ اوتی "ذات لامحدود کا عکس تھی اور اس کے سراپا میں آریاؤں نے کائنات کی وسعتوں کو سمیٹنے کی کوشش کی تھی، ورنہ اور اس کا بھائی میترا بھی آسمان کے دیوتا تھے۔ ورنہ صاف آسمان کا علامتی منظر تھا۔ اور ایک کمبل یا ساتیان کی طرح اس نے ہر شے کو اپنے سائے میں سمیٹ رکھا تھا۔ اسے کائناتی نظم و ضبط کے محافظ کا منصب حاصل تھا۔ سر یا سورج دیوتا تھا اور آریاؤں کی انوار پرستی کا سب سے بڑا منظر! اگنی آگ سے متعلق تھا اور آگ کو خانہ بدوش کی زندگی میں بڑی اہمیت حاصل ہے۔ واپو ہوا کا دیوتا تھا اور ہوا کی آوارہ خرامی آریا کی خانہ بدوشی سے ہم آہنگ تھی۔ بہر حال آریاؤں کے دیوتا آسمان سے متعلق تھے اور ایک پدری نظام کی پیداوار تھے۔ تاہم آریاؤں کے ہاں دیوتاؤں کی تخلیق اور اہمیت کے سلسلے میں آسمان سے زمین پر اترنے کی کہانی واضح طور پر ابھری ہوئی ملتی ہے۔ مثلاً ہندوستان میں داخل ہونے اور دراوڑی تہذیب کی ارضی کیفیات میں اسیر ہونے سے قبل ان کے ہاں صاف اور بے داع آسمان اور کائنات کی لامحدود وسعت کا وہ تصور زیادہ توانا تھا جو وسطی ایشیا کے خشک موسمی حالات کا لازمی نتیجہ تھا۔ لیکن جب آریا ہندوستان میں داخل ہوئے اور یہاں کے نیم بارانی مزاج سے آشنا ہوئے تو ان کے دیوتا بھی آسمانی رفعتوں سے اتر کر اس "درمبانی فضا" میں آگے جہاں بادل گائیوں کی طرح آوارہ پھرتے اور ڈکارتے تھے جہاں بجلی چمکتی تھی اور بادلوں پر سورج کی شعاعوں کے پڑنے سے آسمان پر رنگوں کی ایک جوالا چھوٹ بہتی تھی۔ چنانچہ رگِ دید کے ان حصوں میں جو پنجاب اور اس کے ملحقہ علاقوں میں تخلیق ہوئے اندر اور در ابھر کر نمایاں ہو گئے۔ جغرافیائی حالات کی تبدیلی سے قطع نظر پنجاب میں داخل ہونے ہی آریاؤں کو یہاں کے دراوڑی باشندوں سے متصادم ہونا پڑا اور اس لئے یہ غیر اغلب نہیں کہ انہوں نے تنظیم، پھیلاؤ اور شانتی کے دیوتاؤں کے بجائے جنگجو، تیز اور متحرک دیوتاؤں کی ضرورت محسوس کی تاکہ دشمن کا مقابلہ کیا جاسکے۔ بہر حال اندر اور در آسمان کی رفعتوں کے نہیں بلکہ زمین پر چھکے ہوئے آسمان کے دیوتا تھے گویا جہاں ورنہ صاف آسمان کا دیوتا تھا، وہاں اندر اور در ابرو آلود آسمان سے متعلق تھے۔ پھر اندر اور در میں بھی فرق تھا۔ اندر آریاؤں کا محافظ تھا اور انہیں دشمن پر فتح ہی نہیں بلکہ زندگی کی نعمتیں مثلاً دودھ بیٹا اور بارش بھی عطا کرتا تھا۔ دوسری طرف

رور سنگ دل اور بے رحم تھا اور زمین کے باسیوں کے ہاں خوف کو متحرک کرتا تھا گویا ابراہم آسمان
 کا وہ حصہ جو رنگ اور برکھا اور گائیوں ایسے بادلوں سے متعلق تھا۔ اندر کاروپ تھا جب کہ اسی
 آسمان کا وہ حصہ جو بکلی بن کر زمین پر گرتا اور اس کے باسیوں کو خاکستر کر دیتا تھا در سے متعلق
 تھا۔ آریاؤں کے ان دیوتاؤں میں اگر رگ وید کے آخری حصے کے ان دیوتاؤں کو
 بھی شامل کر لیا جائے جو زمین اور اس کے مظاہر سے متعلق تھے، تو صاف محسوس ہو گا کہ آریا ہندوستان
 میں آنے کے بعد آسمان سے اتر کر زمین پر آگئے تھے اور ان پر زمین کا بارو پوری طرح مسلط
 ہو گیا تھا۔ بہر حال آریاؤں کے تقریباً تمام پرانے دیوتا غیر ارضی مظاہر سے متعلق تھے۔ رگ وید
 میں دیو کا جو لفظ بار بار استعمال ہوا ہے لفظ دیو سے ماخوذ ہے جس کے معنی روشنی کے ہیں گویا
 آریاؤں کے دیوتا دراصل روشنی کی علامت تھے اور زمین کے بجائے آسمان سے ان کا تعلق قائم تھا۔
 ایران میں انوار پستی کے اس تصور نے بہت عرصہ بعد زرتشت کے اس نظریہ ثنویت کو جنم دیا جس
 کے مطابق روشنی تمام خوبیوں کا گہوارہ تھی جب کہ اندھیرا تمام برائیوں کی آماجگاہ تھا۔ روشنی اور تاریکی
 کی اسی ثنویت نے نیکی اور بدی کے تصورات کو ابھارا۔ ویدک دور کے آریاؤں کے ہاں
 بھی یہ اخلاقی نقطہ نظر خاصا مضبوط نظر آتا ہے۔ مثال کے طور پر رگ وید میں درادڑوں کو بڑی نفرت
 سے "داس" کے نام سے پکارا گیا ہے اور اس بات کا اظہار ہوا ہے کہ یہ لوگ گندے، مکروہ صورت
 اور لنگ اور شمشیر ناگ کے پجاری ہیں۔ رگ وید میں ہندوستان کے قدیم باشندوں میں سے
 داس کے علاوہ پانٹری کا ذکر بھی ملتا ہے۔ آریاؤں کے ہاں پانٹری کے خلاف اس قدر نفرت کا
 اظہار نہیں ہوا جتنا داس کے خلاف تاہم رگ وید میں لکھا ہے کہ پانٹری مویشیوں کی چوری کرتے
 اور دریاؤں کے کناروں پر رہتے تھے۔ عجیب بات ہے کہ آج بھی پنجاب میں دریاؤں کے کناروں
 پر رہنے والے لوگ مویشیوں کی چوری میں خاصے مشاق ہیں۔

آریاؤں کے ہاں جسم اور زمین سے وابستگی کی کمی اس بات سے بھی ظاہر ہے کہ وہ مردوں کو
 زمین میں دفن نہیں کرتے تھے بلکہ انہیں جلا دیتے تھے۔ ان کے نزدیک آگ یا روشنی زندگی کا آغاز بھی

تھی اور انجام بھی اور اس لئے وہ مردے کو جلا کر گویا آگ میں تحلیل کر دیتے تھے۔ آریاؤں کا یہ رجحان قطعاً غیر ارضی تھا جب کہ دراوڑوں کی مادی تہذیب میں مردے کو زمین میں دفن کرنے کا رجحان عام تھا۔ دراصل آریا ایک ایسی پگڈنڈی پر سفر کرنے کے عادی تھے جس پر نہ تو کسی سنگ میل کا کوئی نشان تھا اور جسے نہ کوئی منزل ہی منقطع کرتی تھی۔ دوسری طرف دراوڑ زمین کے ساتھ وابستہ ہونے کے باعث ہر قدم کو منزل اور ہر سنگ میل کو سجدہ گاہ تصور کرتے تھے چنانچہ بت پرستی دراوڑی تہذیب کا طرہ امتیاز تھا۔ جب کہ قدیم آریا بت پرستی کو سخت نفرت کی نظروں سے دیکھتے تھے۔ یوں بھی بت پرستی کا تصور مادی نظام ہی میں پروان چڑھتا ہے۔ بچوں کے لئے ان کی ماں سب سے بڑا بت ہے جس کی وہ دیوانہ وار پوجا کرتے ہیں دوسری طرف پدری نظام میں پوجا، بندھن اور وابستگی کے تصور ٹوٹ پھوٹ جاتے ہیں اور انفرادیت، آزادی اور تحرک کے میلانات در آتے ہیں۔ ایسی صورت میں اگر آریاؤں کے ہاں بت شکنی کا تصور ابھرا اور ان کے دیوتا اندرنے یکے بعد دیگرے پوروں دراوڑوں کے شہر پور کھلاتے تھے اور آج بھی ہندوستان اور پاکستان کے بیشتر شہروں کے نام "پور" پر ہی ختم ہوتے ہیں۔ جیسے شاہ پور، گورداسپور وغیرہ، کو تہ تیغ کر ڈالا تو یہ کوئی اچھی بات نہیں۔

آریا فاتح تھے اور دراوڑ مفتوح! تاہم زمین سے وابستہ ہونے کے باعث دراوڑوں کا کلچر آریاؤں کے کلچر سے زیادہ رنگارنگ، زیادہ توانا تھا۔ کلچر، پودے کی مانند ہے اور اپنا خون دھرتی سے حاصل کرتا ہے۔ چنانچہ وہ دھرتی کی صفات کو اپنے اندر جذب بھی کر لیتا ہے۔ اگر اس پودے کو ایک نخل سے اکھاڑ کر کسی دوسرے نخل میں لگایا جائے تو قدرتی طور پر نئے نخل کی صفات اس کے رگ و پے میں سرایت کر جائیں گی اور زود یا بدیر اس کے مزاج کو بھی ایک بڑی حد تک بدل ڈالیں گی۔ بالکل یہی کچھ آریاؤں کے ساتھ بھی ہوا۔ وہ خانہ بدوش تھے اور اپنے کلچر کو گویا اٹھائے اٹھائے پھرتے تھے لیکن اس کلچر کو بار بار ہونے کے لئے "دھرتی" کی ضرورت تھی۔ آریا جب ہندوستان میں وارد ہوئے تو سرسبز و شاداب میدانوں نے ان کا سواگت کیا اور وہ آہستہ آہستہ زمین کی خوشبو اور جا دو میں گرفتار ہوتے چلے گئے چنانچہ ان کے کلچر کے پودے نے ہندوستان کی سرزمین میں اپنی جڑیں اتار کر خون حاصل کرنا شروع کیا اور آریاؤں نے دراوڑی کلچر کے ان تمام مظاہر کو اپنا شروع کر دیا جن سے آغاز

میں انہوں نے نفرت کا اظہار کیا تھا۔ مثلاً آریا ہندوستان میں آنے کے کچھ ہی عرصہ بعد ذات پات کے تصور سے مٹوٹ ہو گئے۔ آغازِ کار میں انہوں نے ایک سادہ سا طبقاتی تقسیم کا تصور قبول کیا تھا لیکن جب انہوں نے ہندوستان کے موسم اور آب و ہوا سے خود کو ہم آہنگ کیا تو گروہوں اور ذاتوں میں تقسیم ہوتے چلے گئے (آج یہ تعداد تین ہزار تک پہنچ چکی ہے) تقسیم اور تنوع ہندوستانی کلچر کا ایک امتیازی وصف بھی ہے چنانچہ جہاں ابتدا میں آریاؤں کے دیوتا غیر ارضی صفات کے مالک اور تعداد میں محدود تھے۔ وہاں ویدوں کے آخری دور تک آتے آتے جو ۹۰۰ ق.م کے لگ بھگ ہے، ان کے دیوتاؤں اور ارضی دیویوں کی تعداد میں خاصا اضافہ ہو چکا تھا۔ بلکہ اب ارضی صفات کے مالک دیوتا ان کے حواس پر نسبتاً زیادہ چھانے لگے تھے مثلاً ردر جو اخلاقی ضوابط سے بے نیاز تھا اور دشمنوں جو بیل کی علامت تھا اور یم جو مردوں کا بادشاہ تھا اور داچ جو دھن دولت اور تقریر کی دیوی تھی اور پرتھوی جو دھرتی کی دیوی تھی اور ارنیانی جو جنگل کی دیوی تھی۔ یہ تمام دیویاں اور دیوتا پس منظر سے نکل کر سامنے آچکے تھے۔ آغازِ کار میں آریا پدری نظام کے زیر اثر زیادہ تر دیوتاؤں ہی کی پرستش کرتے تھے لیکن بعد ازاں دیویاں جو مادری نظام کی علم بردار تھیں ابھر کر سامنے آتی چلی گئیں نئے دیوتاؤں اور دیویوں کے عقب میں ٹونے، ٹونکے پوجا کے طریق اور جادو کی رسمیں بھی ان کے کلچر میں در آنے لگیں مثلاً اتھرو وید جو رگ وید اور یجر وید کے بعد مرتب ہوا۔ تہذیب الارواح سے متاثر تھا اور اس میں جادو کی رسمیں اور ٹونے ٹونکے کثیر تعداد میں شامل تھے۔ یہ بھی ارضی تہذیب کا ایک واضح اثر تھا آج بھی بھارت اور پاکستان میں ٹونے ٹونکے، تعویذ گنڈے، قبر پرستی اور پیر پرستی کا رجحان اسی دراوڑی تہذیب کا منظر ہے، مادہ پرستی اور بے ضابطگی کے ایسے بہت سے مظاہر آریاؤں کے کلچر میں شامل ہو گئے تھے۔ ان مظاہر کے غماز ارتھ شاستر اور کام سوترا ہیں جن میں سے مؤخر الذکر خاص طور پر اہم ہے کہ جنسی روابط سے متعلق ہے اور حجم کی لذت کو تمام تر اہمیت تفویض کرتا ہے۔ اسی طرح رگ وید کے آغاز میں تو یہ تصور ملتا ہے کہ موت کے بعد انسان پتا کی دنیا میں چلا جاتا ہے لیکن اسی رگ وید کے آخری حصوں میں یہ تصور ابھر آیا کہ موت کے بعد انسان کی روح پودے یا جانور

میں منتقل ہو جاتی اور پھر دوبارہ انسان کے روپ میں جنم لیتی ہے۔ اپنشد اور بدھ مت میں
مشکلہ تنازع کی نمو اسی ابتدائی تصور سے ماخوذ ہے جو تہذیب الارواح کا ایک ضروری عنصر ہے اور جس
کے آثار دراوڑی تہذیب میں عام طور سے ملتے ہیں۔

رگ وید کے آخری حصے تک آتے آتے آریاؤں کے اخلاقی ضوابط خاصے کمزور ہو گئے تھے
مذہبی عقائد میں بت پرستی کا رجحان اب عام ہونے لگا تھا۔ یہ گویا آریاؤں کے آسمان سے زمین پر
گرنے کی ایک واضح صورت تھی۔ عام زندگی میں اخلاقی گراؤ طبعی اور اس کے تقاضوں کو قبول کرنے
کے رجحان میں مضمر تھی۔ چنانچہ آریاؤں کے ہاں ویدک دور کے خاتمے کے لگ بھگ چار واک کا مادی
نقطہ نظر ابھر کر سامنے آچکا تھا۔ چار واک روح کی بقا کے تصور سے منکر تھا اور زندگی سے لطف اندوز
ہونے کو سب سے زیادہ اہمیت دیتا تھا۔ چار واک کے اس مکتبہ فکر کے ساتھ ساتھ میمانسا مکتبہ فکر
کا تذکرہ بھی ضروری ہے کہ یہ وحدت کے بجائے کثرت کا علم بردار تھا اور ویدک دور کے آخری ایام
میں خاصا تو انا ہو چکا تھا چونکہ کثرت کا تصور دراوڑی تہذیب کا ایک وصف تھا اس لئے اس مکتبہ فکر
کو بھی دراوڑی اثرات کے تحت ہی شمار کرنا چاہیے ان کے علاوہ گوسالہ اور کیسا کمبلی کے مکاتیب فکر
بھی اخلاقی ضوابط کی افادیت سے یکسر منکر تھے۔

مجموعی اعتبار سے اگرچہ آغاز میں آریاؤں کے ہاں ایک مستقل تحرک کے زیر اثر دھرتی اور اس
کے لوازم سے بے نیاز رہنے کا رجحان عام تھا تاہم جیسے ہی زمانہ گزرا اور آریا ہندوستانی دھرتی کی
باس کو قریب سے سونگھنے لگے تو دھرتی کا جادو ان کے رگ و پے پر مسلط ہو گیا اور وہ وحدت کے
بجائے کثرت اور روح کے بجائے جسم، اور بت شکنی کے بجائے بت پرستی کی طرف مائل ہوتے چلے گئے اور ایک
مستقل خوت ان پر پوری طرح چھا گیا۔ یہی نہیں بلکہ رہن سہن، بول چال اور میل ملاپ کے ضمن میں بھی انہوں
نے دراوڑی تہذیب کے اثرات کو عام طور سے قبول کرنا شروع کر دیا۔ چنانچہ ویدک میں بہت سے ایسے
الفاظ اور آوازیں در آئیں جو کسی اور ہند یورپی زبان میں موجود نہیں۔ قیاس غالب ہے کہ یہ بھی دراوڑی تہذیب
اور زبان ہی کا اثر تھا۔

(۳)

وسطی ایشیا سے مغرب اور جنوب مغرب کی طرف آریاؤں کی یلغار تاریخ تہذیب کا ایک اہم واقعہ ہے۔ اس کی وجہ یہ ہے کہ آریاؤں نے ہندی طور پر دوسرے خانہ بدوشوں سے کہیں زیادہ متحرک تھے اور اگرچہ ارضی تہذیبوں کے جادو نے ان پر گہرے اثرات مرتب کیے تھے تاہم اس جادو کی نوعیت نئی نوعیت کی تھی۔ اس جادو سے مختلف نہیں تھی جس میں مرد لہائی طور پر گرفتار ہو جاتا ہے لیکن جس سے بعد ازاں وہ آزاد ہونے کی کوشش بھی کرتا ہے۔ دراصل اس بات کا تمام تر دار و مدار مرد کے گرفتار ہونے پر ہے کہ وہ کب تک عورت کے جادو نگاروں میں بے حس و حرکت رہتا ہے۔ آریاؤں نے خانہ بدوش نہ تھے بلکہ سوچ کی برائیوں کے باعث ان کے کردار میں انفرادیت پیدا ہو چکی تھی۔ چنانچہ دراوڑی تہذیب کے جادو میں گرفتار ہونے کے بعد یعنی ۹۰ ق. م کے لگ بھگ ان کے ہاں عورت کے زندان اور دھرتی کے بندھن سے آزاد ہونے کا وہ رجحان ابھرا جو سب سے پہلے انپشندوں کے فلسفے کو وجود میں لانے کا باعث ثابت ہوا۔ دراصل ویدک دور کے بعد سے آج تک دو برقی لہریں ہندوستان میں عام طور سے متحرک رہی ہیں۔ ان میں سے ایک لہر تو آریائی مزاج کی لہر ہے اور اس نے فلسفیانہ افکار، اخلاقی ضوابط، مثبت فکری، مادی زندگی سے نفرت، آزادی، انفرادیت اور تحرک کی صورت اختیار کی ہے اور ہمیشہ معاشرے کی بلندیوں پر سرگرم عمل رہی ہے۔ دوسری رو تقسیم، تفریق، مثبت پرستی، انجناد اور مادی زندگی کی وہ رو ہے جو معاشرے کی نچلی سطح پر موجود ہے۔ گویا یہ دو برقی لہریں یا لہجے اور پن، روح اور جسم، فرد اور سوسائٹی، وحدت اور کثرت اور مرد اور عورت کی ثنویت کو منظر عام پر لانے کا موجب بنی ہیں اور انہی کے اتصال سے فنون لطیفہ، رقص ہو سکتی، ہستوری، نقاشی، مجسمہ سازی رہن سہن کے آداب اور ادب کے ان مظاہر نے جنم لیا جو ہندوستانی کلچر کے امتیازی نشانات ہیں۔

۱۔ ہندوستان سے مراد وہ خطہ زمین ہے جسے مشرق میں دو حصوں یعنی پاکستان اور بھارت میں تقسیم کر دیا گیا

ان میں سے بلند سطح کی رونے دراوڑوں کی مادی اور جسمانی تہذیب کے خلاف ایک ردِ عمل کے طور پر اپنے وجود کا احساس دلایا، لیکن اس ردِ عمل کی بھی دو صورتیں تھیں، ایک شعوری، دوسری غیر شعوری! شعوری ردِ عمل کے تحت آریاؤں کے ان اقدامات کا ذکر آنا چاہیے جن کے ذریعے انہوں نے دراوڑی اثرات سے محفوظ رہنے کی کوشش کی۔ مثال کے طور پر ویدک میں بے شمار دراوڑی زبانوں کے الفاظ اور آوازیں در آئی تھیں اور آریائی ذہن نے ان کے خلاف یوں صدائے احتجاج بلند کی کہ اپنی زبان کو دراوڑی اثرات سے شعوری طور پر پاک صاف کرنے کی کوشش کی۔ ان کی یہ سعی سنسکرت کی نمو کا باعث بنی۔ سنسکرت کے لغوی معنی ہی پاک صاف منظم اور مرتب کے ہیں۔ گویا یہ دراوڑی زبانوں کے خلاف آریاؤں کا ایک شعوری ردِ عمل تھا۔ لیکن زبان تو اپنے ماحول اور زمین سے تشکیل پذیر ہوتی اور وہیں سے خون بھی حاصل کرتی ہے۔ اگر زمین سے اس کا رشتہ منقطع ہو جائے تو یہ زود یا بدیدہ بے روح اور منجمد ہو کر رہ جاتی ہے۔ یہی حال سنسکرت کا ہوا جو مقدس زبان قرار پائی اور زندگی کے تحریک اور تغیر سے نا آشنا ہو کر محض چند براہمنوں کی ملکیت بن کر رہ گئی اور کچھ عرصہ کے بعد مردہ زبان میں تبدیل ہو کر ختم ہو گئی۔

ردِ عمل کی دوسری صورت ایک ایسا غیر شعوری اقدام تھا جس کے تحت آریائی ذہن نے دراوڑوں کے تہذیبی اثرات سے بچنے کی کوشش کی۔ اور یوں ایسے مسکرتیب تک کہ جو جنم دیا جو انسانی ذہن کی معراج سمجھے جاتے ہیں۔ اس اقدام کے پس پشت بہت سے محرکات کار فرما تھے مثلاً جنگل اور زمین کے معاشرے میں خوف انسان پر پوری طرح مسلط ہو جاتا ہے اور وہ اپنی بقا اور عافیت کے لئے ٹلنے ٹوٹنے، جادو کی رسوم، عبادت اور پرستش کی طرف مائل ہو جاتا ہے۔ چونکہ دراوڑوں کے ہاں زمین سے لگاؤ بہت تو انا تھا، اس لئے موت کے خوف نے ان کو لذت کوشی کے نظریے کی طرف پوری طرح مائل کر دیا دوسری طرف آریا جب دراوڑوں کی تہذیب کے اثرات کے تحت اس خوف میں مبتلا ہوئے تو ردِ عمل کے طور پر انہوں نے لذت کوشی کے بجائے "موت" کی نفی کرنے کی کوشش کی۔ نتیجتاً ان کے فلسفے میں روح کی بقا کا تصور ابھرا جو دراصل "موت" کے تصور کو ختم کرنے ہی کی ایک کاوش تھی۔ دراوڑوں کے ہاں موت صرف ایک بار نازل نہیں ہوتی تھی بلکہ انسان کی روح ایک شے سے دوسری شے میں منتقل ہو کر ایک ایسے دائرے کو وجود میں لاتی تھی جو ایک مرگِ مسلسل کے سوا اور کچھ نہیں تھا۔

آریاؤں نے موت اور زندگی کے اس دائرے میں کرب اور دکھ کے وہ تمام عناصر دیکھے جنہیں ان کے حساس دل و دماغ برداشت نہ کر سکتے تھے۔ اسی لئے انہوں نے ارضی زندگی کے عارضی لمحات کے مقابلے میں روح کی ابدیت کے تصور کو رائج کر کے شانتی حاصل کرنے کی ایک صورت پیدا کر لی مثلاً کہتے۔ اپنشد میں زندگی کے بارے میں جو تصور ملتا ہے اس میں یہ آواز صاف سنائی دیتی ہے۔

سب ہی تو اس پتھ پر جاتے اور اپنے مکھ چھپاتے ہیں
اے ایم، وہ کون سی پرارتھنا ہے جو آج میرے کام آئے گی
فانی پریش تو گیہوں کے دانے کے مانند ہے۔

وہ جنم لیتا ہے، پھلتا پھولتا ہے، پھر اک دن مرجاتا ہے۔
لیکن مرن سے پھر بیج میں ڈھل کر زندہ ہو جاتا ہے۔

لیکن آگے چل کر آریائی رد عمل کے تحت مرگ و حیات کا یہ سارا چکر محض ان لہروں کے مانند
قرار پایا جو سمندر کی سطح پر متحرک ہوتی ہیں۔ ان کے نیچے سمندر ایک زوال حقیقت کی طرح قائم اور
دائم ہے۔ وہ ایک ایسی حقیقتِ عظمیٰ ہے جسے مرگِ مسلسل کے عمل سے قطعاً کوئی خطرہ نہیں!

دراوڑ مرگِ مسلسل کے عمل ہی میں گرفتار نہیں تھے بلکہ جنم اور اس کی لذتوں کے قتل بھی تھے۔
جنم خواہشات کی آماجگاہ تھا اور خواہشیں ہر لحظہ روح پر حملہ آور ہوتی تھیں۔ یہ چیز بھی آریاؤں کے
لئے قابل قبول نہیں تھی۔ چنانچہ انہوں نے جنم اور خواہش کی نفی کے تصور کو ابھارا اور عرفان کے
لمحے کو خواہشات سے نجات حاصل کرنے کے لمحے کا مترادف قرار دے لیا۔ پھر دراوڑی تہذیب
تقسیم اور تفریق سے مملو تھی اور اس میں ایکتا اور وحدت کا تصور ناپید تھا لیکن آریا خانہ بدوش تھے اور
ایک سادہ، باوقار اور متحد نظام حیات کے خوگر تھے اور اگرچہ ہندوستان میں کچھ عرصہ قیام کے بعد
تقسیم و تقسیم کا تصور ان پر اثر انداز ہو گیا تھا تاہم ان کے ضمیر نے اس کو قطعاً قبول نہ کیا اور اس کے
نتیجے میں انہوں نے ایک ایسا فلسفہ تشکیل دیا جو ایشیا کی بولمونی خواہشات کی فراوانی اور عناصر کی
کثرت کے پس پشت ذاتِ واحد کے وجود کا علم بردار تھا۔ آخری بات یہ ہے کہ انکشاف و عرفان
کے لئے آریاؤں نے تیاگ، خود اذیتی اور جہانی اور ذہنی نظم و ضبط کے عمل پر زور دیا۔ یہ بھی گویا

جسم اور اس کی بد عنوانیوں اور بے راہرویلوں کے خلاف آریاؤں کا ایک ردِ عمل تھا۔
 دروڑوں کی مادی تہذیب کے خلاف روحانی تصورات کی تشکیل کا یہ آریائی ردِ عمل، اپنشدوں
 سے ذرا پہلے ہی وجود میں آچکا تھا۔ مثلاً ویدک دور اور اپنشد دور کے درمیانی عرصے میں یجنا و الکیہ
 کا نام ملتا ہے۔ یجنا و الکیہ جس نے اچھے اور بُرے اعمال میں ایک حدِ فاصل قائم کی اور کہا کہ ترشنا
 سے آزادی کے بعد ہی انسان ابدیت سے ہمکنار ہو سکتا ہے! اس سلسلے میں یجنا و الکیہ کی یہ دعا خاص طور پر
 قابلِ ذکر ہے۔

مجھے نقل سے اصل کی اور لے جا

اندھیرے سے سویرے کی جانب لے چل

اور موت سے بچا کر سدا بہار بیون تک پہنچا دے

چنانچہ یہ حقیقت ہے کہ اس زمانے میں آریاؤں کے ہاں حقیقت، روشنی اور ابدیت کی خواہش
 نمودار ہو چکی تھی اور یہ خواہش دراصل مایا، تاریکی اور موت کی اس فضا کے خلاف ایک ردِ عمل تھا
 جو آریاؤں کو اپنے چاروں طرف پھیلی ہوئی نظر آ رہی تھی۔

لیکن اس ردِ عمل کی واضح ترین صورت اپنشدوں میں ملتی ہے۔ یوں تو اس زمانے میں آریاؤں
 نے بہت سے مکاتیبِ فکر کو جنم دیا تاہم موجودہ بحث کے لئے ان میں سے تین کا ذکر ناگزیر ہے۔
 کپل کا ساٹھ، شاستر، پانچلی کا یوگ شاستر اور دیاس کا اتر میمانسایا ویدانت! ان تینوں مکاتیبِ
 فکر میں جسم سے آتما اور کثرت سے وحدت کی طرف انسان کی روحانی پیش قدمی کسی نہ کسی صورت
 میں ابھر آئی ہے۔ تاہم ان تینوں میں جسم، کثرت اور انتشار کی صورت کو قابلِ مذمت قرار دیا گیا
 اس لحاظ سے یہ تینوں مکاتیبِ فکر مادی تہذیب کے خلاف آریاؤں کا ایک زبردست ردِ عمل
 ہیں۔ ان میں سے کپل کے ساٹھ شاستر میں دو ابدی حقیقتوں کا ذکر ہوا ہے۔ پرکرتی (فطرت) اور پرک
 (روح) جو ایک ابدی تضادم میں مبتلا۔ ستوگن۔ تموگن اور اجوگن کے مختلف مدارج سے گذر رہے ہیں
 پرش کو اس وقت فتح حاصل ہوتی ہے جب وہ مادے سے آزادی حاصل کر لیتا ہے اور بندھنوں

(یعنی پرکرتی) سے یکسر آزاد ہو کر نروان حاصل کر لیتا ہے۔ اگرچہ کپل نے خدا کے وجود کو تسلیم نہیں کیا تاہم پرش اپنی آزاد حالت میں ایک ذاتِ لامحدود ہی کا عکس ہے۔ لیکن اصل بات یہ ہے کہ اس مکتبہ فکر کی پرکرتی اس در اوڑی تہذیب کے علاوہ اور کوئی نہیں جس کے بندھنوں سے چھٹکارا پانا آریا کے لئے عرفانِ ذات کے مترادف تھا۔ پانتھی کا یوگ شاستر جسم سے چھٹکارا حاصل کرنے پر زور نہیں دیتا بلکہ تربیت، تزکیہ نفس، اور خود اذیتی کی مدد سے جسم کو روحانی کیفیات کی تحصیل کے لئے ایک وسیلے کے طور پر استعمال کرتا ہے۔ یوگ ایک لحاظ سے ارتفاع کی ایک نہایت عمدہ مثال ہے کہ یہ در اوڑی تہذیب کی سب سے بڑی علامت یعنی جسم کو تربیت کے ایک خاص دور سے گزار کر روحانی لطافت اور رفعت کے مدارج تک پہنچانے کی کوشش کرتا ہے۔

ردِ عمل کی یہ صورت اس بات پر وال ہے کہ آریا در اوڑی تہذیب سے دستبردار ہونے کو تیار نہیں تاہم اس بات کے لئے وہ یقیناً تیار ہے کہ جسم کو روح سے قریب تر کر دے۔ لیکن یوگ کا ایک اور پہلو بھی قابلِ ذکر ہے یعنی جب فرد کسی ایسی حرکت کا مرکب ہوتا ہے جو اس کے اجتماعی لاشعور کے منافی ہو تو یہی اجتماعی لاشعور ضمیر کی آواز بن کر اس فرد کو کچھ کے لگانے لگتا ہے۔ اور فرد خود اذیتی میں مبتلا ہو جاتا ہے۔ آریاؤں نے در اوڑی تہذیب کے بہت سے پہلوؤں کو قبول کر لیا تھا اور یوں ایک ایسی حرکت کے مرکب ہونے سے جو ان کے اجتماعی لاشعور کے منافی تھی چنانچہ جب آریا کا ضمیر بیدار ہوا تو ایک ایسے مکتبہ فکر نے جنم لیا جو جسم کو اذیت دینے کے حق میں تھا۔ یوں دیکھیں تو یوگ میں وہ سزا صاف نظر آنے لگی جو آریاؤں نے در اوڑی تہذیب اختیار کرنے کے جرم میں اپنے لئے تجویز کی۔ دیاس کے اتر میانسایا ویدانت نے سانحات کی دنیا کو اس کے لئے یوگا سمیت، محض ایک خواب قرار دیا ہے اور کہا ہے کہ اصل حقیقت برہمن ہے جو غیر شخصی کائناتی روح ہے اور جو قطعاً لازوال ہے۔ تقسیم اور کثرت کا سارا عمل محض ایک فریبِ نظر ہے۔ فرد کی روح کائناتی روح سے الگ اور جدا نہیں (نت توام آسی۔ وہ تم ہو) لیکن خواب میں مبتلا ہو کر ناظر اور منظور میں بٹ گئے۔

۱۔ پندت جو اہل عمل نہر دیکھتے ہیں ویدانت میں سانکو کے پرش اور پرکرتی کو عایدہ علیہ وجود تفویض نہیں کیا گیا بلکہ انہیں ایک

جب اس روح کو عرفان حاصل ہوتا ہے یعنی جب پرش خواب سے بیدار ہو جاتا ہے تو تقسیم اور کثرت کا سارا عمل از خود ختم ہو جاتا ہے اور پرش خود کو ذات واحد کے روپ میں دیکھنے لگتا ہے اسی حالت کو ویدانت میں آہم برہم (وہ میں ہوں) کے الفاظ سے ظاہر کیا گیا ہے۔ گو یا شان جزوی سے شان کلی کی طرف یہ پیش قدمی معض انکشاف و عرفان کی ایک صورت ہے ورنہ حقیقت ازلی وابدی ہے اور اس میں سرِ مو کوئی فرق پیدا نہیں ہوتا۔ فی الواقعہ ویدانت تقسیم اور کثرت کے مقابلے میں ایکتا کا علم بردار ہے اور اس لحاظ سے دراوڑی نقطہ نظر کے خلاف ایک آریائی ردِ عمل کی حیثیت رکھتا ہے آریاؤں کے مکاتیب فکر پر ایک اجمالی نظر ڈالنے سے محسوس ہوتا ہے کہ ان میں بے شمار اخلاقی اور روحانی نظم و ضبط کے وسیلے سے حصول آزادی کے خواہاں ہیں چنانچہ کناد کاوشیکا شاستر اور گوتم کا نیامے شاستر بھی (جن کا میدان عمل بظاہر مختلف ہے) درحقیقت اخلاقی نظم و ضبط کی اساس ہی پر قائم ہیں۔ بات دراصل یہ ہے کہ دراوڑی تہذیب میں موت کے خوف، تنازع کے دائرے اور جسم کی کشش کا مکمل تسلط قائم تھا اور آریائی ذہن (جس کے علم بردار رشی منی اور مفکر تھے) اس سے ردِ عمل کے طور پر فنی تیگ اور اخلاقی ضوابط کو تمام تر اہمیت تفویض کر رہا تھا تاکہ دراوڑی تہذیب کے جوئے کو اپنے کندھوں سے اتار پھینکے۔ یہی ردِ عمل آریاؤں کے ہاں مختلف اور متنوع مکاتیب فکر کی نمود کا باعث بنا۔

لیکن اسی زمانے میں اس ضرورت کو عام طور سے محسوس کیا گیا کہ اپنشدوں کے فلسفے کا اطلاق عملی زندگی پر بھی ہوتا کہ عوام بھی ان لطیف اور ارفع روحانی مسائل سے آشنا ہو سکیں چنانچہ مہاتما بد کے زمانے سے ذرا قبل مہا بھارت اور رامائن کی کہانیاں وجود میں آگئیں۔ بے شک ان کہانیوں میں بعد ازاں خاصے اضافے ہوئے اور یہ مہاتما بد کے کئی سو برس بعد اپنی موجودہ صورت میں ابھریں تاہم درحقیقت یہ بھی آریائی ردِ عمل ہی کی مختلف صورتیں تھیں اور ان کا زمانہ بھی اپنشدوں کے لگ بھگ ہی متعین ہونا چاہیے۔ ان میں سے مہا بھارت کی داستان زیادہ پرانی ہے اس میں گورو اور پانڈو کی جنگ کا حال درج ہے اور افکار کرشن کی زبان سے بھگوت گیتا کا اپدیش دیا گیا ہے۔ بھگوت گیتا گویا اپنشدوں کی روح ہے اور اس میں آریاؤں کے فلسفے کے تمام اہم پہلو کیجا ہو گئے ہیں۔ لیکن یہ بھی حقیقت ہے کہ مہا بھارت کے زمانے میں دراوڑی تہذیب کی گرفت کافی مضبوط تھی اسی لئے مہا بھارت میں جس معاشرے کا حال قلمبند ہوا ہے اس پر دراوڑی تہذیب کا اثر پوری طرح

مرتب ہے مثلاً کرشن خود دراوڑی تہذیب کی ایک علامت ہے اور اگرچہ مہا بھارت میں کرشن کا یہ پہلو زیادہ اجاگر نہیں ہوا اور یہ دراصل کانی بعد کی بات ہے کہ کرشن کو ویشنو تحریک کے زیر اثر اس کے اصل روپ میں پیش کیا گیا تاہم اس سے انکار مشکل ہو گا کہ مہا بھارت کا کرشن بھی بہت سے غیر آریائی تہذیبی اور فکری اقدامات کا ترکیب ہوتا ہے مثلاً کرشن کو رو اور پانڈو کی لڑائی سے (جو دراصل آریاؤں کی خانہ جنگی ہے) پر اپورا فائدہ اٹھاتا ہے۔ آرجن جب خانہ جنگی کی اس صورت کو پسند نہیں کرتا تو کرشن اسے اپدیش دیتا ہے کہ نیکی اور بدی کوئی شے نہیں اصل چیز تو عمل ہے اور یہ کہ اسے اپنے عزیزوں۔ رشتہ داروں کو تلوار کا نشانہ بنا نا چاہیے۔ نیکی اور بدی کے فرق سے یہ بے اعتنائی دراوڑی تہذیب سے ماخوذ ہے۔

دوسری کتاب رامائن ہے۔ جہاں مہا بھارت آریاؤں کے اس زمانے کی کہانی ہے جب وہ ابھی دہلی اور اس کے گرد و نواح تک پہنچے تھے وہاں رامائن اس زمانے کی داستان ہے جب آریا جنوبی ہند کے کناروں تک پہنچ گئے تھے۔ ویسے مہا بھارت کی بہ نسبت رامائن میں آریائی تہذیب کے اخلاقی پہلوؤں کو زیادہ اہمیت ملی ہے۔ یہ رام اور سیتا کی کہانی ہے اور اس کا اہم ترین پہلو سیتا کا اغوا اور اس کی واپسی ہے دراصل اس کہانی میں آریاؤں اور دراوڑوں کے تہذیبی اور جسمانی تصادم کی داستان بیان ہوئی ہے۔ رام اور سیتا کا بن باس۔ بجائے خود اس بات پر دال ہے کہ آریا پر دراوڑی یا جنگل کی تہذیب ہنگامی طور پر غالب آگئی تھی۔ بن باس کا یہ واقعہ ایک علامت کے طور پر بار بار ان داستانوں میں ابھرا ہے مثلاً مہا بھارت میں پانڈو اور دروپدی کا بن باس اور پھر نل اور دمیانتی کا بن باس! ضمناً یہ بات بھی قابل غور ہے کہ بن باس کے زمانے ہی میں پانڈو کی اتار کرشن سے ملاقات ہوئی تھی جس سے یہ نتیجہ بھی اخذ ہو سکتا ہے کہ دراوڑی تہذیب کے جاؤ میں اسیر ہونے کی حالت میں کرشن اس تہذیب کی ایک اہم علامت کے طور پر ابھرا تھا لیکن ذکر رام اور سیتا کا تھا۔ جن کے بن باس کا واقعہ دراصل دراوڑی تہذیب کی طرف آریا کی پیش قدمی کے مترادف ہے۔ اس بن باس ہی کے دوران میں سیتا کو راؤن نے اغوا کر لیا جس کا مطلب سوا اس کے اور کچھ نہیں کہ آریا مکمل طور پر دراوڑی تہذیب کے زیر اثر آ گئے۔ راؤن دراوڑی تہذیب کی ایک نہایت اہم علامت ہے اور آج بھی جنوبی ہند کے بعض حصوں میں راؤن کو عزت

کی نگاہوں سے دیکھا جاتا ہے۔ بعد ازاں راون کی قید سے سینا کو آزاد کرانے اور سینا کو شک و شبہ کی نظروں سے دیکھنے کی کہانی۔ دراصل آریائی ردِ عمل کی داستان ہے اور اس میں اخلاقی پہلوؤں کو بہت زیادہ اہمیت ملی ہے۔ بحیثیت مجموعی رمان میں آریاؤں کا وہ ردِ عمل جس پر اخلاقی نظم و ضبط کے پہلو غائب تھے۔ زیادہ واضح ہونا نتیجتاً رام اور سینا کی کہانی نے ادب اور آرٹ کو اس قدر تحریک دیا کہ جتنی کہ کرشن اور رادھا کے معاشقے نے!

اپشندوں کے بعد دراوڑی تہذیب کے خلاف آریاؤں کا ردِ عمل بدھ مت کی صورت میں منظر عام پر آیا جو چھٹی صدی قبل از مسیح کا واقعہ ہے۔ بدھ مت مرد کے اُس فرار سے مماثل ہے جو دراصل عورت کے زندان سے رہائی حاصل کرنے کی ایک کاوش ہے۔ یہاں عورت وہ دراوڑی تہذیب ہے جس نے اپنے طلسم میں آریاؤں کو لمحاتی طور پر جکڑ لیا تھا۔ چونکہ اس کی کشش بے پناہ تھی اس لئے اس سے نجات حاصل کرنے کی سعی میں بھی انتہا پسندی کا پوری طرح مظاہرہ ہوا اور ایک ایسا ضابطہ حیات وجود میں آیا جو دراوڑی تہذیب کے اثرات کو ختم کرنے ہی کا ایک اقدام تھا۔

بدھ مت نے دراوڑی تہذیب کے اثرات کو کئی زاویوں سے زائل کرنے کی کوشش کی۔ سب سے پہلے تو اس نے ویدوں کو ماننے سے انکار کر دیا۔ بظاہر اس سے یہ ثابت ہوتا ہے کہ بدھ مت آریائی ضابطہ حیات سے بغاوت کی ایک صورت تھی لیکن بات اس کے بالکل برعکس ہے۔ واضح رہے کہ رگ وید کے ابتدائی حصے تو آریاؤں کے ضابطہ حیات کے عکاس تھے لیکن وقت کی گذران کے ساتھ ساتھ دراوڑی تہذیب کے اثرات رگ وید پر مرتسم ہونے لگے تھے۔ رگ وید کا آخری حصہ اور اہقر و وید کا بیشتر حصہ منتروں، جادو کی رسموں اور ٹونے ٹونے کے ان مظاہر پر مشتمل ہے۔ جو دراوڑی تہذیب سے مستعار تھے۔ چنانچہ برہمن کا منصب ان رسوم کی ادائیگی کے سوا اور کچھ نہیں رہ گیا تھا۔ اس صورت حال نے جہاں ایک طرف اپشندوں کے مکاتیب نکر کو جنم دیا، جو گویا منتخب اور ممتاز افراد کے ذہنی "ردِ عمل" کی ایک صورت تھی، وہاں اس نے بدھ مت کو بھی وجود میں آنے کی تحریک دی جو عوام کی سطح پر دراوڑی تہذیب کے خلاف محاذ قائم کرنے کی ایک سعی تھی۔ اگر بدھ مت نے ویدوں کو تسلیم کرنے سے انکار کیا تو اس کے پس

غالب تاثر محض یہ تھا کہ وید دراوڑی تہذیب کے اثرات کے تحت اپنی پاکیزگی، رفعت اور انسانی مزاج سے دست کش ہو چکے تھے۔ اس کا ثبوت یہ ہے کہ بدھ مت میں کھلم کھلا برہمنوں کی رسومِ جادو کے منظر ہر اور ادھام پرستی کو ہدفِ طنز بنایا گیا ہے۔

بدھ مت کے ایک مکمل آریائی ردِ عمل ہونے کا ایک اور ثبوت یہ ہے کہ اس نے اخلاقی نظم و ضبط پر بہت زیادہ توجہ مرکوز کی بلکہ اس میں تو اخلاقی نقطہ نظر سے مطابقت کا جذبہ انتہا پسندی کے مراحل تک جا پہنچا مثلاً بدھ مت نے عدم تشدد کے نظریے کو رواج دیا اور انسان تو انسان، جانور اور پودے تک کو جانی نقصان پہنچانے کی ممانعت کر دی۔ عام زندگی میں سچائی اور اہنساکو اس نے بہت زیادہ اہمیت تفویض کی اور عرفانِ ذات کے لئے نیک اعمال یعنی کرم، کو بے حد ضروری قرار دیا۔ اخلاقی نقطہ نظر کی ترویج کا دوسرا پہلو یہ تھا کہ بدھ مت میں جسم اور اس کے تقاضوں سے بغاوت کا رجحان ابھر آیا اور گوشت پوشی کی زندگی کو عرفانِ ذات کے راستے میں ایک رکاوٹ قرار دینے کا رجحان عام ہو گیا۔ جسم کی نفی دیا خود اذیتی کا یہ رجحان بھی آریائی ردِ عمل کی انتہا پسندی پر وال ہے۔

دراوڑی تہذیب موت اور زلیست کے ایک دائرے میں گرفتار تھی اور اس لئے اسے قدم قدم پر موت کی سنگین حقیقت سے نبرد آزما ہونا پڑتا تھا۔ خوف اسی لئے اس تہذیب پر پوری طرح مسلط تھا۔ بدھ مت نے روح کے بار بار جنم لینے کے تصور کو تو ایک ازلی وابدی حقیقت سمجھ کر تسلیم کر لیا لیکن ساتھ ہی اس ابدی دائرے سے نجات پانے کی سعی کو مرکزی حیثیت بھی تفویض کر دی۔ دراوڑی تہذیب کے دائرے یا عورت کے زندان سے آزاد ہونے کی یہ سعی جو بدھ مت کا بنیادی پہلو ہے۔ دراصل آریائی ردِ عمل ہی کی ایک واضح صورت تھی۔

دراوڑی تہذیب میں تقسیم اور کثرت کا عمل بہت واضح تھا اور اس کے تحت ذات پات کا تصور جنم لے چکا تھا۔ شروع شروع میں آریا ذات پات کے اس تصور سے نا آشنا تھے لیکن بعد ازاں وہ بھی اس رو میں بہہ گئے۔ بدھ مت میں ویدوں سے انکار کی ایک وجہ یہ بھی تھی کہ ویدک دور میں ذات پات کا تصور ابھر آیا تھا جو آریاؤں کے بنیادی نظریہ وحدت کے منافی تھا۔ چنانچہ بدھ مت نے ذات پات کے تصور کی سخت مذمت کی۔ تقسیم اور کثرت ہندوستان کی دھرتی کا

ایک امتیازی وصف ہے۔ اور یہ تصور نہ صرف اس کے باسیوں کے مزاج میں پوری طرح سرایت کر چکا ہے بلکہ نوواردوں پر بھی زور یا بدیر اثر انداز ہو جاتا ہے۔ پس کوئی ایسا ضابطہ حیات جو ذات پات کے تصور کی نفی کرے یہاں کے عوام میں زیادہ دیر تک مقبول نہیں رہ سکتا۔ بدھ مت کے ہندوستان سے یکسر غائب ہو جانے کی ایک اہم وجہ غالباً یہ بھی تھی کہ اس نے ذات پات کے اس بنیادی تصور کی نفی کی جو ہندوستان کے جزائیاتی حالات کی پیداوار تھا جب کہ دوسری طرف جہن مت نے ایک حد تک خود کو ذات پات کے تصور سے ہم آہنگ رکھا اور اسی لئے آج تک ہندوستان میں زندہ اور قائم ہے۔

بحیثیت مجموعی یہ کہا جاسکتا ہے کہ بدھ مت نے فہم اور منطق کا سہارا لیا جب کہ ہندوستانی عوام جذبے اور احساس کی دنیا کے باسی تھے اور اس لئے زیادہ دیر تک اس رو سے وابستہ نہیں رہ سکتے تھے۔ نتیجتاً کچھ ہی عرصہ بعد وہ بدھ مت سے یکسر منحرف ہو گئے یوں بھی زمین سے وابستہ تہذیب احساس اور جذبے کی حامل ہوتی ہے اور اس پر حیات کا تسلسل قائم رہتا ہے جب کہ خانہ بدوش کے ہاں سوچ براگینتہ ہوتی ہے اور فاصلے ابھر آتے ہیں۔ بدھ مت میں سوچ اور منطق کے عنصر کی نمو اس بات کا ثبوت ہے کہ یہ خانہ بدوش آریاؤں کا ایک ردِ عمل تھا۔

دراوڑی تہذیب کے خلاف آریاؤں کا ردِ عمل جس کا آغاز اپنشدوں سے ہوا اور جس نے مہابھارت، رامائن اور بدھ مت کے ذریعے اخلاقی پہلوؤں کی ترویج و اشاعت کے سلسلے میں ایک اہم خدمت سرانجام دی، بعد ازاں بھی لمبے لمبے وقفوں کے بعد وجود میں آتا ہی رہا مثلاً پانچویں صدی عیسوی میں واسو بندھو نے ماترا اور سنگ کے نقشِ قدم پر چلتے ہوئے گوشت پوست کی زندگی کو غیر حقیقی قرار دیا اور اس کے پس پشت "لازوال حقیقت" کے تصور کو اجاگر کیا اسی نقطہ نظر کو نویں صدی عیسوی میں شکر نے فلسفہ ویدانت کے نام سے عام کیا اور کہا کہ عام زندگی کے مظاہر محض "نایا" کی ایک صورت ہیں اور حقیقت صرف برہمن ہے جو لازوال اور لامحدود ہے انگریز کی آمد کے بعد سوآمی وولیکانند اور سوآمی رام تیرتھ نے ویدانت کے احیا کی ایک بار پھر کوشش کی لیکن ردِ عمل کی یہ صورت ایک ایسی روشنی جو زیادہ تر بلند یوں ہی پر متحرک رہی اور اگرچہ اس رو نے بعض صورتوں میں عوام کی سطح تک اترنے کی بھی کوشش کی لیکن چونکہ ہندوستانی عوام دھرتی اور

اس کے بندھنوں میں بُری طرح جکڑے ہوئے تھے اور "مایا" کو انہوں نے ایک نہایت قیمتی شے سمجھ رکھا تھا اس لئے وہ زیادہ دیر تک کسی سماورائی تصور سے ہم آہنگ نہ رہ سکتے تھے اسی لئے بُدھ مت اس سرزمین سے مٹ گیا۔ ویدانت کا فلسفہ محض چند افراد کی میراث قرار پایا اور رامائن اور مہابھارت کی داستانیں بھی رسوم، پرستش اور بت پرستی میں ڈھل گئیں۔ اور کچھ زیادہ عرصہ گزرنے نہ پایا تھا کہ دشمنو تحریک نے نیچے سے ابھر کر سارے سماج کو اپنی لپیٹ میں لے لیا۔ یہ گویا دراوڑی تہذیب کا احیاء تھا۔

بے شک دراوڑی تہذیب کے خلاف آریائی ردِ عمل اسس مرد کا ردِ عمل تھا جو عورت کے زندان میں قید ہو جاتا اور پھر اس زندان سے باہر نکلنے کی کوشش کرتا ہے۔ تاہم دیکھنے کی بات یہ بھی ہے کہ اگر زنداں ہی موجود نہ ہو تو اسے توڑنے کی ضرورت بھی پیدا نہ ہوگی۔ فی الواقعہ آریاؤں کا ردِ عمل جسم اور زمین سے فرار حاصل کرنے کا رجحان تھا اور اس لئے اس کی جڑیں زمین کے اندر نہ اتر سکیں۔ حقیقتاً اس کی حیثیت "ضمیر" کی آواز سے زیادہ نہیں تھی۔ آریا ایک طویل مدت تک وحدت اور روشنی کے ماحول میں رہ چکے تھے اس لئے دراوڑی تہذیب کو اپنانے کے بعد ان کا پُرانا طریقِ فکر "آریائی ضمیر" کی آواز بن کر گاہے گاہے ابھرتا اور انہیں کچھ کے دیتا رہا اور اس کے نتیجے میں ان کے ہاں ایسے مکاتیبِ فکر جنم لیتے رہے جن کا تعلق جسم اور زمین کے ساتھ اول تو قائم ہی نہیں تھا اور اگر قائم تھا تو اس کی نوعیت "منفی تعلق" سے زیادہ ہرگز نہیں تھی۔ دوسری طرف دراوڑی تہذیب کا ارتقاء ایک مثبت عمل تھا۔ غور کیجئے کہ جب روح جسم سے فرار اختیار کرتی ہے تو مذہب اور فلسفہ وجود میں آتا ہے لیکن جب جسم، روح کا تعاقب کرتا ہے تو فن جنم لیتا ہے۔ آریا نے دراوڑی جسم سے فرار اختیار کیا تھا اور گوشت پوست کی زندگی کو تیاگ کر آسمانی رخصتوں میں اڑنے کی کوشش کی تھی۔ اس کے مقابل دراوڑی تہذیب ایک ایسے جسم کے مانند تھی جو زمین کے ساتھ بُری طرح چٹا ہوا تھا لیکن جب اسی جسم نے روح کا تعاقب کیا تو اس کے پاؤں تو زمین ہی میں پیوست رہے۔ البتہ اس نے ایک عجیب سی روحانی لطافت بھی حاصل کر لی۔ یہ روحانی لطافت فنونِ لطیفہ کے ان منزلاہر کی صورت تھی جن کو جسم اور مزاج تو دراوڑی تہذیب نے بہتیا کیا لیکن جنہیں روح اور تہذیب کا آریاؤں سے حاصل ہوا۔ اسی

بات کو یوں بھی کہا جاسکتا ہے کہ آریائی ردِ عمل مرد کے فرار اور گریز سے مماثل تھا جب کہ دراوڑی تہذیب کا اچھا اور نکھار اس عورت کی طرح تھا جو مرد کو دیکھتے ہی اس کے عشق میں مبتلا ہوئی پھر تہذیب سی ہو کر اس سے ہم آغوش ہو گئی، عورت اور مرد، این اور یا نگ۔ دراوڑ اور آریا کا یہ ملاپ جسم اور روح کے ملاپ سے مماثل تھا اور اگرچہ اس کے بعد روح نے اپنی فطرت سے مجبور ہو کر جسم سے فرار حاصل کرنے کی کوشش کی لیکن جسم نے روح کے جس "تخم" کو اپنے اندر سمولیا تھا وہ گویا دراوڑی تہذیب کی کوکھ میں ایک حیاتِ نو کی نو کا باعث بنا۔ چنانچہ دراوڑی تہذیب نے جسم اور زمین کے اوصاف یعنی زرخیزی، تنوع، تقسیم، رنگ اور باس وغیرہ کو تو قائم رکھا لیکن ان کی مادی صورت کو روح کے پرتو سے یکساں، لطیف اور ارفع بھی بنا لیا۔ جسم کو روحانی طور پر اوپر اٹھانے کا یہ عمل دراوڑی تہذیب کے اچھا کا ایک بنیادی وصف تھا اور یہی وہ چیز تھی جس نے ہندو کی سنگ تراشی، نقاشی، فنِ تعمیر، مصوری، رقص، موسیقی اور ادب کو ایک نکھری، موٹی کیفیت تو انانی اور رفعت عطا کی۔ اوریوں ہندوستانی کلچر اور تہذیب کو وجود میں لانے کا مقدس فریضہ سرانجام دیا۔

(۴)

آریا اور دراوڑ کے تصادم اور انضمام سے ہندوستانی تہذیب، ہندومت اور ہندوستان کے فنون لطیفہ کی وہ صورت وجود میں آئی جس کا جائزہ لینے بغیر اردو شاعری کے ثقافتی پس منظر کو گرفت میں لینا مشکل ہے ان میں سے پہلے ہندومت کو لیجئے! ہندومت کا احاطہ کرنے کے لئے اس کی دو سطحوں کا ذکر ناگزیر ہے۔ پہلی سطح تو خالص ارضی مظاہر سے متعلق ہے اور دوسری نے اس ارضی سطح پر آبیائی روح کو پیش کیا ہے۔ پہلی سطح پر دیویوں، دیوتاؤں، راکشسوں، جنوں، بھوتوں، جانوروں، درختوں پہاڑوں، دریاؤں، شہروں اور جھیلوں وغیرہ کو پوجنے کا ایک عام رجحان دکھائی دیتا ہے اور یہ رجحان براہ راست تہذیب الارواح اور دراوڑی تہذیب سے ماخوذ ہے مثلاً اس سطح پر ہندوستانی کائنات میں ایک علیحدہ دیوتا یا دیوی کی پرستش کا تصور ابھرا ہے۔ ان میں سے بیشتر دیویاں ہیں جو درگاہ اوصاف کی حامل ہیں۔ ان دیویوں میں ماریمائی جو موت کی، اور ماتا جو چھچک کی دیوی ہے بہت زیادہ مقبول ہیں۔ اسی طرح سانپ کی دیوی کا نام منساب ہے اور سانپ کی روح ناگ سے موسوم ہے گندھارو سے، اندر کے چاکر ہیں اور اشور دیوتاؤں کے بیڑی ہیں اور انسانوں کے بدترین دشمن راکشس ہیں۔ پھر بدروحوں کی ایک خاص قسم ہے جو بیتال کہلاتی اور لاشوں میں رہتی ہے اور رات تو بھوتوں پر تلوں کی آماجگاہ ہے۔ بھوت جو ہر درخت، پرانے مکان، غار یا قبرستان میں سرگرم عمل ہیں۔ اور جو گویا مرے ہوؤں کی روحیں ہیں کہ اپنے رشتہ داروں کو ڈرانے اور ان سے انتقام لینے کے لئے

Mariyam Mai لہ

Manasa لہ

Vetala لہ

پاتال سے واپس آگئی ہیں۔ اس سطح پر دیویوں، بھوتوں، راکشسوں، وغیرہ ہی کا تصور نہیں ملتا بلکہ درختوں، جانوروں، پہاڑوں وغیرہ کو پوجنے کا رجحان بھی عام ہے۔ یہ گویا ٹوٹ پرستی کی ایک صورت ہے، مثلاً درختوں میں پیل بڑا تلسی اور اشوک قابل پرستش ہیں۔ دریاؤں میں گنگا (جو ویشنو کے قدموں سے جنم لیتی ہے) سرسوتی اور کرشنا، شہروں میں بنارس، گیا، اجین، ممبئی وغیرہ، جانوروں میں گائے، بیل، ناگ، بندر وغیرہ اور پہاڑوں میں کیلاش (جو شیو کا پہاڑ ہے) اور وکینچ وغیرہ کو مقدس اور متبرک سمجھا جاتا ہے۔ گویا ہندومت کی یہ سطح خاص دراوڑی تہذیب کی منظر ہے اور اس میں ارضی مظاہر سے وابستگی کا تصور بھرپور اور توانا ہے۔ دوسری سطح پر ترسوتی کا وہ تصور ابھرا ہے جو ہندومت میں بنیادی حیثیت کا حامل ہے۔ ترسوتی، تین دیوتاؤں پر مشتمل ہے۔ ویشنو، برہما اور شیو، ان میں سے برہما خالص آریائی تصور کی پیدائش ہے۔ یہ دیوتا کائنات کا خالق اور اس کی روح ہے اور اکثر و بیشتر اپنی محبوبہ سرسوتی کے ساتھ نظر آتا ہے۔ سرسوتی فصاحت، بلاغت اور موسیقی کی دیوی ہے۔ دوسرے لفظوں میں برہما ایک غیر ارضی دیوتا ہے جو انسانی کی پہنچ سے بہت دور کائنات کے نعماتی زیر و بم کے ساتھ تخلیق کے عمل میں مصروف ہے۔ ترسوتی کے اس تصور میں برہما آریا کے لئے ایک علامت ہے اور دراوڑی حجم میں آریائی روح کے وجود پر حال ہے، لیکن ترسوتی کے باقی دو رکن یعنی ویشنو اور شیو براہ راست ارضی یعنی دراوڑی تہذیب سے متعلق ہیں۔ اس میں کوئی شک نہیں کہ ابتدا میں ویشنو آریاؤں کا ایک دیوتا تھا لیکن زیادہ عرصہ گزرنے میں پاپا تھا کہ ارضی تہذیب کے کئی ایک دیوتا اس کے ساتھ منسلک ہونے لگے مثلاً ایک زمین دیوتا واسودیا کا نام ویشنو کے ساتھ دیدک دور کے خاتمے کے فوراً بعد ہی منسلک ہو گیا تھا اسی طرح مشرقی مالوہ میں سور کی صورت کے ایک دیوتا کی پرستش ہوتی تھی۔ گپتا عہد کے لگ بھگ اس دیوتا کو بھی ویشنو کے ساتھ وابستہ کر دیا گیا۔ ویشنو کی محبوباؤں میں سے ایک کا نام کشمی ہے۔ بلکشی دراصل حن اور دھن کی دیوی ہے اور اس کے روپ میں ملکوتی عناصر کی بجائے خالص ارضی پہلو، جاگر ہونے میں مثلاً بھگوت پران میں کشمی کا سراپا ان الفاظ میں بیان ہوا ہے۔

”اپنے ہاتھوں میں کنول کا ایک ہار رکھے جس کے گرد مدھ مکھیاں گھوم رہی تھیں، کشمی نے اپنا کھ موڑا۔ مکھ جس کی سُندرتا ایک لجانی ہوئی مسکراہٹ کے کارن تھی۔ اس کے گالوں پر کانوں کی سندھ بالیاں جلمگ جلمگ کر رہی تھیں اس کی دونوں چھاتیاں بالکل ایک جیسی تھیں اور انہیں صندل کے برادے

نے ڈھانپ رکھا تھا۔ اس کی کمرانٹی پتلی تھی کہ نظر ہی نہیں آتی تھی۔
جب وہ قدم اٹھاتی تھی تو اس کے پاؤں سے بندھی ہوئی جھانجھیں
یکایک بول اٹھتی تھیں اور اس کا سارا اٹک ایک سنہری بیل کی مانند
تھا۔

کشمی کے اس روپ کو دیکھ کر معاً یہ خیال آتا ہے کہ اردو غزل کی محبوبہ شاید کشمی ہی کا بدلا ہوا روپ ہے
بالخصوص کمر کے موہوم ہونے کی روایت کشمی کے تصور ہی سے مانوڑ ہے۔ ویشنو کی دوسری محبوبہ کا نام
جھومی دیوی ہے جو جنم بھومی یعنی زمین کی دیوی ہے گویا ویشنو کیساتھ زمین، ارضی جنم اور دھن، دولت کے وہ تمام اوصاف
بھی وابستہ ہو گئے جو انہی تہذیب کا طرہ امتیاز تھے۔

ہندوؤں کے عقیدے کے مطابق ویشنو ہزار ہزاروں واسے سانپ سیس پر دراز سمندر کی سطح پر موجود ہے
ہے پھر اس خواب کے دوران میں اس کے پیٹ سے ایک کنول نمودار ہوتا ہے اور اس کنول سے برہما
جنم لیتا ہے جو اٹھ کر کائنات کو تخلیق کر دیتا ہے۔ روایت کے مطابق ویشنو کئی روپ بدل کر اس دھرتی پر
آچکا ہے مثلاً مچھلی، کچھو، سور، شیر وغیرہ کے روپ میں (ویشنو کی جانوروں سے وابستگی کا تصور قابل غور
ہے، انسانوں میں رام اور کرشن کے روپ میں اس کا ظاہر ہونا خاص طور پر قابل ذکر ہے کہ ویشنو کے ان
اوتاروں کو ہندومت میں بڑی اہمیت حاصل ہے۔ ان میں سے رام آریائی ذہن سے زیادہ قریب ہے۔
اور اس کے ہاں اخلاقی ضوابط کا احترام بڑی اہمیت رکھتا ہے لیکن کرشن ایک بہت بڑی حد تک اس
دراوڑی تہذیب کا علمبردار ہے جسے آریاؤں کی وساطت سے روح کا تصور حاصل ہو گیا تھا۔

کرشن کے لغوی معنی "کالے" کے ہیں۔ ویشنو کے اس اوتار کو اسی رنگ میں پیش کیا گیا ہے۔ قدیم تامل
ادب میں ایک کالے دیوتا۔ سے آون کا نام ملتا ہے جو نسبی بجاتا اور گوپیوں کے ساتھ رنگ رلیاں مناتا
ہے۔ باشم کا خیال ہے کہ وہ نہ صرف کرشن کی ابتدائی صورت تھی بلکہ غالباً وہ دکن کا زرخیزی کا دیوتا
بھی تھا اور اس عقیدے کو خاندان بدوش قبیلوں نے جنوب سے شمال میں پہنچا دیا تھا۔ پھر کرشن کی بلرام
سے وابستگی بھی ایک اہم روایت ہے اور بلرام جسے "ہل مدھ" کا نام بھی ملا ہے دہل مدھ کا مطلب

ہے وہ جو بل سے لیس تھا، دراصل زراعت کا دیوتا تھا اور اس لئے زرخیزی کے تصور سے اس کا ایک گہرا تعلق تھا۔ بہر حال کرشن کے تصور کے ساتھ زراعت، زرخیزی اور جنس کی بہت سی صفات وابستہ تھیں اور کرشن اپنے اس روپ میں ہیرو کے روپ سے قطعاً مختلف اور مجاہد تھا۔ مثلاً روایت کے مطابق دوار کا گجرات کا ٹیٹا واڑا، میں تلحہ بنانے اور رگنی کو اپنی ملکہ منتخب کرنے کے بعد کرشن اپنے لئے سولہ ہزار بیویاں اکٹھی کر لیتا ہے جن سے اس کے ایک لاکھ اور اتنی ہزار بیٹے پیدا ہوتے ہیں۔ اس کے علاوہ کرشن اور ادھا کا معاشقہ نیز گوبیوں کے ساتھ کرشن کا والہانہ رقص اور جنسی ارتباط، یہ تمام چیزیں اس بات پر دال ہیں کہ کرشن نے ہندومت میں ابھرنے کے بعد بھی اپنی سب سے بڑی ابتدائی صفت یعنی زرخیزی ہی کا مظاہرہ کیا ہے لیکن یہی کرشن جو زرخیزی، جسم، لذت اور رقص سے متعلق ہے، آریائی اثرات کے تحت جگوت گیتا کے ذریعے بلند اور ارفع خیالات کا اظہار بھی کرتا ہے۔ گویا کرشن کا جسم تو دراوڑی ہے لیکن اس جسم نے آریائی روح کے بیج کو بھی اپنے اندر محفوظ کر لیا ہے۔

ترمورتی کا تیسرا چہرہ شیو کا ہے۔ شیو ابندا ہی سے ایک دراوڑی دیوتا ہے جس کا وجود اول اول داونی سندھ کی تہذیب میں ابھرا ہوا ملا ہے۔ اس کے بعد رگ وید کا دیوتا رور ہے جو شیو کی خصوصیات کا حامل ہے۔ ویدوں میں بعض مقامات پر رور کو "شیو" کے نام سے پکارا گیا ہے۔ بعد ازاں رور سے زرخیزی کے بہت سے غیر آریائی تصورات وابستہ ہو گئے اور آخر آخر میں شیو اپنے اصل روپ میں ابھر کر سامنے آ گیا۔ شیو کے کردار کے دو روپ قابل ذکر ہیں۔ پہلا یہ کہ وہ موت اور تخریب کا دیوتا ہے۔ جنگ کے میدانوں، مرگٹوں اور پوراہوں میں رہتا ہے۔ کھوپڑیوں کا مار پہنتا اور بدروحوں اور بھوتوں وغیرہ کا یارِ غار ہے دوسرا یہ کہ وہ کیلاش پر بیٹھا ایک یوگی کی طرح گیان دھیان میں مستغرق رہتا ہے۔ چنانچہ شیو کے کردار میں جنگل تہذیب الارواح اور ماہی نظام کا پرتو بھی ملتا ہے اور ارضی آلائشوں سے اوپر اٹھ کر کیلاش کی بلندیوں کی طرف آنے کا رجحان بھی اتنا ہم اول الذکر رُخ ہی دریا شیو کا اہم ترین رُخ ہے۔ یہ رُخ تخریب اور موت کا علمبردار ہے اور اس کے تحت شیو اپنے شرابی ملازمین کی معیت میں ایک ایسا جیسا ناک ناچ ناچتا ہے جس سے یہ دنیا تباہ ہو جاتی ہے۔ رقص شیو کا ایک امتیازی وصف ہے اور اپنی اس حیثیت میں وہ "نٹ راج" کے نام سے پکارا جاتا ہے۔ رقص تامل تہذیب کا ایک ضروری حصہ ہے۔ شیو کا رقص کے ساتھ اس درجہ وابستہ ہونا اس بات کا

غنا زبے کہ شیو کے سراپا میں دراوڑی تصورات بدرجہ اتم موجود ہیں۔

شیو کے کردار کا دوسرا ارضی رخ ہے کہ وہ زرخیز ہی کا دیوتا ہے اور سبھی جذبات کو نمایاں ترین صورت میں پیش کرتا ہے۔ شیو لنگ کی پوجا کا تصور وادی سندھ کے زمانے ہی میں عام تھا اور بعد ازاں بھی یہ تصور آج تک ہندومت کے ساتھ وابستہ رہا ہے۔ شیو کی گردن کے ساتھ سانپ چٹے ہوتے ہیں جو اس کے کردار کے جنسی پہلو ہی کو اجاگر کرتے ہیں۔ اس کی بیوی کا نام پاروتی ہے۔ پاروتی دراصل شیو کی شکتی ہے۔ پھر اس شکتی کے بھی دو رخ ہیں۔ کبھی تو یہ سُن اور ملائمت کا عہدہ ہے اور اپنے اس رُوپ میں پاروتی، اوما، مہادیوی، سنی، گوری یا اناپورنا کہلاتی ہے اور کبھی اپنی جنسی شدت اور تیزی رُوپ میں نمودار ہوتی اور درگا، کالی، چندھی یا تارا کے نام سے موسوم ہے۔ تامل تہذیب کی دیوی کورائی جو جنگ کی دیوی ہے اور میدان جنگ میں لاشوں پر ناچتی اور ان کے ماس کو کھاتی ہے۔ دراصل درگا ہی کی ابتدائی صورت ہے۔ اس اعتبار سے کالی یا درگانی اصل گھنے والی ماں ہی کا ایک رُوپ ہے۔ ویسے شیو کی بیوی شکتی، اس کی جنسی اور روحانی قوتوں کے لئے ایک علامت بھی ہے۔ اور اس کا

Devouring Mother

شکتی کی قوتوں کو مہانیرون فنتر میں شیو کی زبان سے یوں بیان کیا گیا ہے۔

”تو ہی برہما کی پرپا کرتی ہے۔ پرہم آتما ہے۔ اور تجھ ہی سے ساری کائنات نے جنم لیا ہے
اے دیانت! اس دنیا میں جو کچھ بھی ہے تحریک یا سکون تجھ ہی سے پیدا اور تیرے ہی سہارے قائم ہے تو
سب ظاہر چیزوں کا منبع ہے۔ تو ہم تینوں (شیو، برہما اور ویشنو) کو پیدا کر نیوالی ہے، تو سارے جہان سے
واقف ہے لیکن کوئی تجھ سے واقف نہیں۔ تو کالی ہی ہے اور تیرے ہی، درگا، شو داسی، بھو ویشوری
بیل، بھیروی، چینا متسک، اناپورنا، وگ دیوی اور کلا لایا بھی۔ تو سب شکتیوں کے رُوپ ہیں اور
سب دیویوں کے جموں میں موجود ہے تو لطیف بھی ہے اور کرخت بھی۔ ظاہر بھی ہے اور خرب بھی

تیری صورت بھی ہے اور تیری کوئی صورت بھی نہیں! کون تجھے جان سکنا ہے؟

شکتی کا یہ رُوپ ہندوستانی کلچر کی ماہری اہستہ کا ایک اہم ثبوت ہی ہے۔

اگک وجود محض شیو کی قوت کو نمایاں کر کے پیش کرنے کی ایک صورت ہے۔ واضح رہے کہ شیو کا مردانہ روپ آریائی تصور حیات کی علامت ہے اور اس کا عورت کا روپ (جو اصل روپ ہے) دراوڑی اثرات کا غماز ہے چنانچہ شیو اور پاروتی کا جنسی ملاپ (جس سے ساری کائنات لرزہ برآمد ہو گئی) دراصل آریا اور دراوڑ کے ربط باہم ہی کی ایک صورت تھی۔

عام زندگی میں تخریب، تعمیر کا پیش خمیہ ہوتی ہے، بلکہ تخریب کا یہ عمل ہی تعمیر کو جنش میں لاتا ہے شیو کا تخریبی اقدام درحقیقت ایک نئی دنیا کی آمد کا اعلان ہے۔ (شیو اور پاروتی کے ملاپ میں تخریب کا عنصر نمایاں ہے) یوں بھی جنسی ملاپ اپنی شدید ترین صورت میں ایک بڑی حد تک تخریبی ہوتا ہے اور آج بھی وحشی قبائل میں نرمادہ کو زخمی کر دیتا ہے، کرشن سے پیار کے دوران میں گویوں کے بدن بھی زخمی ہو جایا کرتے تھے۔ پس شیو کا رقص اور تخریبی عمل جنسی ملاپ اور زرخیزی کے پہلو ہی کو اجاگر کرتا ہے اور اس لحاظ سے شیو، ہندوستانی تہذیب کے اس دور کی علامت ہے جب دراوڑی تہذیب آریاؤں کے ہاتھوں جہانی طور پر زخمی ہو کر ایک نئے "پیکر" کو وجود میں لانے کا مقدس فریضہ سرانجام دے رہی تھی۔

(۵)

ہندوستان کی تاریخ تہذیب میں آریا اور دراوڑ کے تصادم سے جو نیا پیکر وجود میں آیا اس نے خود کو سنگ تراشی، نقاشی، مصوری، فنِ تعمیر، رقص، موسیقی، زبان اور ادب کے مظاہر میں متشکل کیا اور چونکہ اس میں آسمانی اور زمینی عناصر کا امتزاج موجود تھا۔ اس لئے فنونِ لطیفہ میں بھی اس کا یہ مزاج از خود منتقل ہوتا چلا گیا۔

ہندوستان میں پیکر تراشی کا باقاعدہ آغاز موریا خاندان کے عہدِ حکومت میں ہوا۔ موریا خاندان سے ذرا پہلے سکندر اعظم نے ۳۲۶ ق م میں ہندوستان پر حملہ کیا تھا اور اس سے تقریباً دو سو برس قبل مہاتما بدھ نے انسان کو جہم جنم کے چکر سے آزاد ہونے کی راہ دکھائی تھی۔ موریا خاندان کے بادشاہ اشوک نے بدھ مت اختیار کر لیا اور یوں ہندوستانی آرٹ نے سب سے پہلے بدھ مت کی روح کو اپنے اندر سمونے کی کوشش کی۔ بدھ مت ایک خالص آریائی ردِ عمل تھا۔ اس لئے یہ کہنا ممکن ہے کہ آرٹ میں دراوڑی اور آریائی تہذیبوں کا انضمام سب سے پہلے اسی دور میں رونما ہوا۔ ضمنی ملحوظ رہے کہ موریا عہدِ حکومت میں یونانیوں کے زیر اثر پہلی بار پتھر کو آرٹ کے سلسلے میں استعمال کیا گیا ورنہ اس سے قبل نکڑی یا مٹی استعمال ہوتی تھی اور اگرچہ پتھر کے استعمال کے سلسلے میں تو یونانیوں کے اثر کو قبول کر لیا گیا تاہم یونانیوں کے "اقلیدسی انداز" اور انفرادیت کے رجحان کو اس دور میں قبولِ عام کی سند حاصل نہ ہو سکی۔ اسی لئے موریا آرٹ دراصل جانوروں کو پتھر میں پیش کرنے کا آرٹ تھا اور اس لحاظ سے اس کے ڈانڈے دادنی سندھ کی تہذیب سے جاملتے ہیں۔ انسانی جسم کو پیش کرنے کا رجحان اس دور میں نسبتاً کم ہے اور جو انسانی جسم پیش ہوئے ہیں۔ فن کے اعتبار سے جانوروں کے جسموں کے معیار سے کمتر ہیں۔ جانوروں کو پتھر میں پیش کرنے کے اس آرٹ کا طرہ امتیاز یہ ہے کہ اس میں جانوروں کے لئے شفقت، محبت اور رحم کے جذبات نمایاں ہیں۔ غالباً اس کی وجہ بدھ مت اور جہنم مت کے اثرات بھی ہیں۔ دراوڑی جسم میں آریائی روح کے در آنے کا یہ ایک اہم واقعہ ہے

اور اس کے نتیجے میں جانوروں کے پیکر جو انیت اور نو نھاری کے مظاہر سے نا آشنا نظر آتے گئے ہیں۔

۱۸۵ ق م کے گاب جنگ یوریا عہد حکومت ختم ہوا اور گدھ میں سنگھا اور دکن میں اندھرا کی حکومت قائم ہو گئی۔ ان میں سے سنگھائی حکومت ۳ ق م تک اور اندھرا کی ۲۰۰ عیسوی تک قائم رہی۔ اس زمانے میں آرٹ کا وہ فروغ جو اشوک کے عہد میں شروع ہوا تھا، برابر جاری رہا اور اس کے نتیجے میں بھاج بھارتیہ کارلی، سانچی اور امراوتی وغیرہ مکاتیب فن وجود میں آئے چلے گئے۔ اس زمانے کے آرٹ میں مذہب بالخصوص بدھ مت کے اثرات در آنے لگے تھے۔ تاہم مزاجاً یہ آرٹ ارضی تہذیب اور اس کے مظاہر ہی کا علمبردار تھا چنانچہ اس میں بدھ کو ایک علیحدہ ہستی کے طور پر پیش کرنے کا رجحان موجود نہیں بلکہ اسے بہت آسان علامتوں سے بڑا کا درخت، نقش پا، خالی تخت وغیرہ کی مدد سے پیش کیا گیا ہے۔ گویا ابھی آوارہ قبائل کا علیحدگی اور انفرادیت کا رجحان ہندوستانی آرٹ میں نمودار نہیں ہو سکا تھا بلکہ پس منظر اور اس کے مظاہر مثلاً درخت اور جانور ہی ترسیل مطالب کا بہترین ذریعہ تھے۔ مثلاً بھارت کے آرٹ میں جانوروں کو بڑے فنی حسن کے ساتھ پیش کیا گیا ہے۔ اسی طرح ساگھا عہد کے بہترین آرٹ میں جو سانچی کے مقام پر ٹلوپال میں محفوظ ہے ہندوستانی فضا اور دراوڑی تہذیب کی اہم علامتوں اور مظاہر ہی کا عکس پیش ہوا ہے۔ اس آرٹ میں بھی بدھ کو صورت عطا نہیں ہوئی بلکہ محض علامتوں سے اس کے وجود کا احساس دلایا گیا ہے لیکن سانچی آرٹ کا طرہ امتیاز فطرت اور اس کے مظاہر کے لئے بے پناہ محبت کا رجحان ہے جو گویا پتھر کے مجسموں میں ڈھل کر سامنے آ گیا ہے۔ یہ آرٹ تباہ اور فنی کے آریائی رجحان کے بجائے زمین اور جنگل سے وابستگی کے دراوڑی رجحان کا علم بردار ہے یعنی اس میں موضوع کے اعتبار سے آریاؤں کے تصورات تو موجود ہیں تاہم مزاجاً یہ زمین اور اس کے مظاہر ہی سے متعلق ہے۔

سانچی (بھوپال) کے ٹلوپال میں عورت کے برہمنہ جسم کی پیش کش کا رجحان عام ہے۔ یہ جسم بڑا بھرلج اور لطیف ہے اور امراوتی آرٹ کا پیش خمیہ ہے تاہم اس ٹلوپال کے آرٹ کا امتیازی وصف بھی جنگل زمین اور اس کے مظاہر ہی کو پیش کرنا ہے۔ سانچی کے دروازے گویا جنگل کی کتاب کے اوراق ہیں کہ ان پر درختوں اور جانوروں کے حسین مرقعے ابھرتے چلے آتے ہیں۔ یہاں بھی جانوروں کے لئے محبت اور شفقت کا جذبہ بہت نمایاں ہے۔ یہ جذبہ شامیوں کے آرٹ میں جانوروں کو مجروح کرنے اور زانیوں

کے ہاں ان سے بے نیاز رہنے کے جذبے سے قطعاً مختلف ہے۔

اسی دوران میں شمال مغربی ہندوستان پر یونانیوں کا تسلط قائم ہو گیا تھا اور اس کے نتیجے میں گندھارا آرٹ وجود میں آچکا تھا اور اگرچہ ۷۵۰ یا ۸۵۰ ق م کے لگ بھگ سکانتھیوں نے ہندوستان پر حملہ کر کے یونانیوں کو نکال دیا اور اپنی حکومت قائم کر لی تاہم گندھارا آرٹ کا فروغ ان کے عہد حکومت میں بھی جاری رہا۔ ان کی حکومت کٹن کی حکومت کہلاتی اور کنشک ان کا سب سے بڑا بادشاہ تھا جس کی سلطنت پنجاب اور گندھارا کے علاقوں پر مشتمل تھی۔ کٹن بادشاہوں کے گندھارا آرٹ کو فروغ دینے کی وجہ غالباً یہ تھی کہ ان کے ہاں یونانیوں کا ساتھ رکھنا اور انفرادیت کا رجحان ابھر کر نمایاں ہو چکا تھا۔ چنانچہ کٹن حکمرانوں نے نہ صرف گندھارا آرٹ کو اپنے جذبات کی تسکین کے لئے منتخب کر لیا بلکہ ان میں سے شیر نے بدھ مت بھی قبول کر لیا۔

گندھارا آرٹ پانچویں صدی عیسوی تک پھلتا پھولتا رہا۔ اس آرٹ کا اثر اہمیت بدھ کے جسم کو پتھر میں پیش کرنا تھا جب کہ دوسرے مہاتیب فن میں علامتوں کا استعمال رائج تھا۔ دوسری بات یہ ہے کہ اس آرٹ میں عورت کے جسم کو اہمیت حاصل نہیں تھی۔ اس کے بجائے بدھ کے مردانہ خدو خفا کو واضح کرنے کا رجحان بہت نمایاں تھا جو کہ یونانیوں، آریوں اور سکانتھیوں کے ہاں پوری اسلوب حیات تسلط تھا۔ اس لئے ظاہر ہے کہ انہوں نے اپنی روح کی پاکیزہ ترین صورت کو مرد ہی کے روپ میں پیش کیا۔ دوسری طرف ہندوستانی آرٹ جس کی اساس غوری نظام پر استوار تھی عورت کے جسم کو پتھر میں پیش کرتا رہا کہ عورت کا جسم ہی باطن کے اظہار کے لئے موزوں تھا۔ عورت کے علاوہ جانوروں کو پیش کرنے کا آرٹ بھی گندھارا سکول کا بے حد کمزور پہلو ہے اور اس میں خلوص، جذبے اور لگاؤ کا فقدان ہے۔ گندھارا آرٹ کا زمین سے تعلق بہت کم در تھا۔ نیشنل آرٹ جذبے کے بجائے محض تخیل اور روحانی رفعت سے مملو تھا اس لئے ظاہر ہے کہ زمین سے تازہ خون نہ ملنے کے باعث یہ آرٹ بھی آہستہ آہستہ ہندوستان سے رخصت ہو گیا۔ بعینہ جیسے خود بدھ مت جو اس آرٹ کا سرچشمہ تھا، زیادہ دیر تک یہاں زندہ اور قائم نہ رہ سکا۔

گندھارا آرٹ ایک بڑی حد تک بدیشی تھا۔ لیکن گندھارا آرٹ کے فروغ کے زمانے ہی میں مہاترا سکول وجود میں آچکا تھا جو گویا گندھارا آرٹ کا ہندوستانی روپ تھا۔ مثال کے طور پر مہاترا سکول کے مجسموں کا سر منڈا ہوا ہے اور لباس جسم کے ساتھ لول چمکا ہوا ہے۔ جیسے کوئی گیلاکپڑا ہو۔ جسم کے خطوط اور زاویوں کو بطور خاص پیش کرنے کا یہی رجحان آگے چل کر گپتا آرٹ کے ننگے مجسموں کے روپ میں نمودار ہوا۔ اس لحاظ سے دیکھیں تو مہاترا سکول گپتا آرٹ کا پیش نیمہ تھا۔ مہاترا آرٹ کے ہندوستانی ہونے کا ایک اور ثبوت یہ ہے کہ اس میں مرد کے بجائے عورت کے جسم کو زیادہ اہمیت ملی ہے اور ہندوستانی عورت کا وہ نمونہ یہاں بھی پیش ہوا ہے جس کے لئے بارہٹ اور سانچی کے سکول مشہور ہیں۔ یعنی بھرے بھرے کو بے بھر پر چھتیاں، پتلی کمر اور کولے کا ایک طرف کو واضح جبکاؤ!

مہاترا سکول، گندھارا آرٹ کا ہندوستانی روپ تھا۔ اسی لئے مجسموں میں گندھارا آرٹ کی یکسانی کیفیت بھی ایک حد تک موجود ہے اور وہ ملائمت اور نرمی پوری طرح ابھرنے لگی ہے جسے گھلاوٹ اور نرمی کے الفاظ سے بیان کیا گیا ہے اور جو گپتا آرٹ کا امتیازی وصف ہے۔ دوسری طرف امراتی سکول میں ہندوستان کا ارضی مزاج نسبتاً زیادہ نمایاں ہوا۔ اس سکول کو آسانی سانچی بارہٹ آرٹ اور گپتا آرٹ کے درمیان ایک پل کا نام دیا جاسکتا ہے۔ امراتی آرٹ کا طرز امتیاز عورت کے ننگے مجسمے کی پیش کش ہے اور اس مجسمے کی تراش میں ایک انوکھی ملائمت اور نازکی درآتی ہے۔ اس میں کوئی شک نہیں کہ امراتی آرٹ کے موضوعات عام طور سے بدھ مت وغیرہ سے مستعار ہیں۔ تاہم یہاں قدم قدم پر زمین میں دلچسپی لینے اور ننگے بدن کی دید سے لطف اندوز ہونے کا رجحان بھی ملتا ہے۔ سوئی ہوئی عورتوں کا خستہ ہو یا بدھ کے سامنے سجدہ کرتی ہوئی ناری کا یا چوڑی والی عورت کا، اس زمانے کی ہندوستانی عورت کے جہانی خطوط اس خوبصورتی سے ابھر آئے ہیں کہ فنکار کا زندگی اور اس کے ارضی حسن کے ساتھ ایک بے پناہ تعلق خاطر بالکل عیاں ہو گیا ہے۔ لیکن یہ ارضی حسن محض گوشت پوست کے جسم تک محدود نہیں۔ امراتی آرٹ کے پیش کردہ جسم میں روح کا ہلکا سا پرتو بھی موجود ہے جو بعد ازاں گپتا آرٹ میں زیادہ

۱۔ اس کے برعکس گندھارا آرٹ میں مجسمے بھاری لمبوں میں لپٹے ہیں۔

نمایاں ہو گیا ہے۔

تیسری یا چوتھی صدی عیسوی تک بدیشی حکمرانوں کا تسلط ختم ہو چکا تھا اور گندھ میں گپتا سلطنت وجود میں آگئی تھی۔ یہ سلطنت شمالی اور وسطی ہندوستان کے علاقوں پر مشتمل تھی اور پانچویں صدی کے راجہ اشوک تک قائم رہی۔ اس کے بعد ساتویں صدی کے وسط میں ایک اور ہندوستانی سلطنت وجود میں آئی جس کا مشہور بادشاہ ہرش تھا۔ اسی طرح دکن میں آندھرا کی حکومت کے بعد پلوہا کی حکومت قائم ہوئی جو آٹھویں صدی عیسوی تک قائم رہی۔ ان تمام ہندوستانی حکومتوں کے تحت آرٹ کے خالص ہندوستانی پہلو ابھرتے اور فروغ پاتے رہے۔

گپتا آرٹ کا زمانہ چوتھی اور پانچویں صدی عیسوی ہے۔ امراتنی آرٹ نے جسم کی پیش کش میں روح کے عنصر کو بھی ایک حد تک سمیٹ لیا تھا، تاہم ابھی اس میں جذبے کی گراں باری خاصی نمایاں تھی۔ گپتا آرٹ نے گراں باری اور ناآسودگی کے بجائے ایک افوکھی طمانیت، سکون اور روحانی کیفیت کے عناصر کو ابھارا اور یوں جسم کو روحانی طور پر اوپر اٹھانے کی کوشش کی۔ گندھارا آرٹ میں بھی روح کا عنصر موجود تھا لیکن بدھ مت کی طرح یہ آرٹ بھی ایک غیر ارضی کیفیت سے مملو تھا اور اس لئے اس میں جسم کی ملائمت اور جذبے کی حدت نمایاں نہ ہو سکی تھی۔ دوسری طرف سائچی آرٹ میں جسم کا وہ پہلو نمایاں ہوا جو سیکل کی فضا یا جذبے کی بوجھل کیفیت سے متعلق تھا۔ لیکن گپتا آرٹ نے ایک ہی جہت میں جذبے اور تخیل، جسم اور روح کو مربوط کر دیا۔ اس طور کہ جسم اپنے ارضی اوصاف سمیت روح کے پرتوں سے جگمگا اٹھا۔ اس سلسلے میں پہلی بات تو یہ ہے کہ گپتا آرٹ میں جسم لباس سے قطعی طور پر آزاد ہو گیا۔ گویا جسم کے روحانی طور پر اوپر اٹھنے کی یہ ایک صورت تھی دوسرے اس آرٹ کے نمونوں میں ایک افوکھی لطافت اور ملائمت در آئی جو روحانی پرواز کی طرف ایک اور اہم قدم تھا۔ تیسرے اس آرٹ پر فطرت بالخصوص سیکل کے گہرے اثرات مرتب ہوئے مثلاً گندھارا آرٹ کے عکس جس کے مجسموں کی تراشیں اقلیدس کے اصولوں کے تحت ہوتی تھی، گپتا آرٹ نے کیریوں، نوسوں اور دائروں کا تصور براہ راست سیکل اور فطرت کے مظاہر سے اخذ کیا۔ مثلاً یہ کہا گیا ہے کہ اس آرٹ میں چہرہ پان کے پتے کی طرح، پیشانی کمان کی مانند آنکھیں کنول ایسی اور ٹھوڑی آم کی گتھلی کی طرح پیش ہوتی ہے۔ پھر بدن کی ملائمت گائے کے چہرے سے اور مد کی چھاتی شیر کے جسم سے مماثل ہے۔ اسی طرح کوہے کا ایک طرف کو واضح جھکاؤ کسی لچکدار شاخ کی مانند

ہے بہر کیف یہ کہنا ممکن ہے کہ جہاں گپتا آرٹ میں حجم کو اس کے فطری انداز میں پیش کرنے کا رجحان ابھرا وہاں اس میں ایک ایسی افولھی روح بھی بھونک دی گئی کہ اس کا انگ انگ لطافت اور ملائمت کا مظہر بن گیا جسم میں اس لطافت اور روحانی ملائمت کا سب سے بڑا مظہر بات تھا جسے گپتا آرٹ نے بڑے فن کارانہ انداز میں پیش کیا جسم میں بات کو وہی حیثیت حاصل ہے جو پودے پر پھول کو حاصل ہوتی ہے اور جس طرح پھول میں پودے کی روح خوشبو بن کر سمٹ آتی ہے اور اس خوشبو سے پودے کی نسل مزاج اور خصوصیات کی نشان دہی ممکن ہے، بعینہ گپتا آرٹ کے ان مجسموں نے بات کے ذریعے روح کی ساری کسک یا طمانیت کو ناظر تک منتقل کر دیا ہے۔ گپتا آرٹ میں بات کی مدد سے روح کی داستان کو بیان کرنے کا یہ انداز 'بُدھ مدرا' کے نام سے موسوم ہے اور اس نے گویا پتھر کے جسم کو روح سے ہم آہنگ کر دیا ہے۔

گپتا آرٹ کے بہترین نمونے اجنتا کی غاروں میں ملتے ہیں لیکن یہاں آرٹ زیادہ تر تصویروں میں ڈھل کر نمودار ہوا ہے۔ نقاشی کے یہ نمونے دوسری صدی عیسوی سے ساتویں صدی عیسوی کے درمیانی عرصے کی پیداوار ہیں اور اس لئے ان پر ساچی، گندھارا اور امراتی مکاتیب فن کے اثرات بھی مرتسم ہوتے ہیں۔ تاہم مزاجاً ان میں سے بیشتر نمونے گپتا آرٹ ہی کے مظہر ہیں۔ غاروں کی تصویریں امراتی آرٹ سے متعلق ہیں جب کہ غاروں کی تصاویر پر گندھارا آرٹ اور گپتا آرٹ کے واضح اثرات مرتسم ہیں لیکن ان غاروں میں اتناہ اور ۲ تا ۲۶ جن کا زمانہ ۶۰۰ اور ۶۵۰ عیسوی کے لگ بھگ ہے، اجنتا کی بہترین تصویروں کا گہوارہ ہیں۔ ان ہی غاروں میں خوبصورت بدھ کی وہ تصویر نظر آتی ہے جس میں نیلا کنول دکھایا گیا ہے اور وہ دکھائی تصویر بھی جس میں دو پریمی محبت کے ابدی کیف میں کھوئے ہوئے بیٹھے ہیں۔ یہ تصویریں گپتا آرٹ کی لطافت اور ملائمت کی مظہر ہیں اور ان میں اس ہندوستانی فضا کا عکس پیش ہوا ہے جس کا طرہ امتیاز فطرت کی رنگارنگی اور بولہ لونی بنے جنگل کے درختوں اور زندہ و تواتا جانوروں کے درمیان حسین انسانی جسم اس طرح دکھائے گئے ہیں جیسے کسی نیم تار یک اور سحرانگیز فضا میں محو خرام ہوں۔ یہ فضا خاص ہندوستانی ہے اور اس لئے آرٹ کے ان نمونوں میں انسان بھی فطرت کے ایک جزو و لاینفک کی حیثیت میں ابھرا ہے۔ تاہم یہ ایک حقیقت ہے کہ ان تصویروں میں ایک الٹا روحانی پرتز بھی موجود ہے اور ان میں جسم اور جذبے کی بوجھل فضا کسی غیر مرئی نشیے کے زیر اثر سبک الطیبت اور ملائم کیفیات میں

ٹوہل گئی ہے۔ گویا اس آرٹ میں جسم اور اس کے مظاہر تو اپنی ساری سندرتا اور بوللمونی کے ساتھ باقی ہیں اور ان کی صورت گہری میں فنکار نے اپنے موٹے قلم کا سارا زور بھی صرف کر دیا ہے لیکن ساتھ ہی باطن کی ایک تازہ اور انرکھی شعاع نے ان اجسام کو روح بھی عطا کر دی ہے۔ دراوڑی جسم میں آریائی روح کے در آنے کی یہ ایک نہایت حسین مثال ہے۔ ان تصویروں میں ننگی عورتیں پھول ایسے وقار کی حامل ہیں اور ان کے جسم مختلف حسین زاویوں میں اس طور پیش کئے گئے ہیں کہ سفلی جذبات کے بجائے لطافت اور رفعت کے احساسات برانگینہ ہوتے ہیں۔ فن کا معراج بھی یہی ہے کہ وہ جسم سے اپنا گہرا تعلق تو قائم رکھے لیکن ساتھ ہی جسم کے ذریعے روح کی لطیف ترین لرزش کو بھی خود میں سمو لے۔ اجنتا کی تصاویر میں فن کی یہی صورت اُبھری ہے۔ تاہم یہ انداز اسی زمانے میں اجنتا کے علاوہ باغ (گوالیار) اور سگیر یا دلنکا، کی تصاویر میں بھی موجود ہے۔

موضوع کے اعتبار سے گپتا حکومت کے زمانے تک ہندوستانی آرٹ پر بدھ مت کے گہرے اثرات کی نشان دہی ممکن ہے۔ اس آرٹ پر بدھ مت کی ملائمت، رحم دلی اور تیاگ کی خصوصیات اس طور اثر انداز ہوئی ہیں کہ جذبے کا بوجھل پن ایک انوکھی روشنی میں بھیکھا ہوا نظر آتا ہے۔ لیکن بدھ مت ایک آریائی رد عمل سمونے کے باعث ہندوستانی مزاج سے زیادہ دیر تک ہم آہنگ نہ رہ سکتا تھا۔ اس لئے گپتا عہد کے زمانے ہی میں شو اور ویشنو کی پوجا کا رجحان نہ صرف عوام پر مسلط ہونے لگا۔ بلکہ آرٹ پر بھی اس کی شعاعیں پڑنے لگیں۔ چنانچہ گپتا آرٹ کے بعد جس ہندو آرٹ کو فروع نصیب ہوا اس میں نہ صرف موضوع کے اعتبار سے ایک اہم تبدیلی رونما ہوئی یعنی بدھ کے بجائے ہندوؤں کے اقداروں اور دیوتاؤں کی تصویر کشی کا رجحان اُبھر آیا بلکہ بدھ مت کی رحم دلی اور تیاگ کے بجائے جسم کو ایک انوکھی قوت، پاکیزگی اور رفعت تفویض کرنے کا میلان بھی عام ہو گیا۔

ہندو آرٹ کا یہ فروع تین مکاتب فن کا مرہون ہے۔ مرہٹہ آرٹ، اڑیسہ آرٹ اور کرناٹک آرٹ! ان میں سے مرہٹہ سکول (۵۵۰ تا ۹۷۳) کے نمونے ایلو کے غاروں، ایلینینا اور مہا بالی پورم، موالی پورم، سانچی، آئی، مول اور بادامی کے مندروں میں ملتے ہیں۔ اڑیسہ سکول (۱۲۰۰ تا ۱۳۰۰) کے نمونے بھوانیشور پوری لنگ راجا، کھاجورا ہو۔ راج رانی اور جگن ناتھ پوری وغیرہ کے مندروں سے متعلق ہیں اور کرناٹک سکول (۱۰۰۰ تا ۱۷۰۰) کے نمونے کرناٹک کے دراوڑی مندروں، تھجور، مدورا، سری رنم وغیرہ میں نظر آتے ہیں۔ ان میں سے

اڑیہ سکول میں جسم کی پیشکش کے سلسلے میں ایک گہرے جذباتی بیجان کے شو اہد ملتے ہیں نیز اس آرٹ میں جانوروں کے محسوسات سے ہم آہنگی کا جذبہ بھی بہت تو انا ہے مثلاً کونارک کے "سورج کے مندر" میں تنومند گھوڑوں اور قوی الجتہ باہتی کی پیشکش میں حیوانی جذبے کو بڑی خوبی سے ابھارا گیا ہے لیکن ہندو آرٹ کا بہترین مظہر مرہٹہ سکول ہے جس میں جسم اور اس کے ارضی پہلو بڑے مثبت انداز میں رفعت اور غیر ارضی قوت کے مظہر بن کر نمودار ہوئے ہیں اور دروازے تہذیب میں آریائی روح کی ہمیش کے نماز ہیں۔

مرہٹہ سکول کے دو حصے ہیں پہلا حصہ ماوالی پورم وغیرہ سے متعلق ہے اور دوسرا ایور انفلٹا اور بادامی وغیرہ سے ماوالی پورم کا "ارجن رھ" جو ایک بڑی سی چٹان کے پورے رخ پر گڑھا کے آسمان سے نزول کی کہانی کو پیش کرتا ہے۔ اس آرٹ کا ایک نہایت اہم نمونہ ہے۔ مزاجاً یہ نمونہ امراتی آرٹ کے گہرے اثرات کا مظہر ہے اور اس میں جانوروں، جنوں، دیوتاؤں، ناگ اور ناگنوں وغیرہ کو پیش کیا گیا ہے۔ جانوروں کی پیشکش کا وہ انداز جس کا آغاز سارناٹھ اور سانچی میں ہوا تھا، یہاں اپنے پورے عروج پر نظر آتا ہے۔ نیز یہاں عورت کے جسم میں بڑی نزاکت، رنگینی اور تنوع کا اظہار ہوا ہے۔ پس اگرچہ اس کا موضوع پرانوں سے مستعار ہے تاہم دراصل یہ زندگی کی بولمونی، رنگارنگی اور جسم کے ارضی پہلوؤں کو پیش کرنے کی ایک خوبصورت کاوش ہے اور بنیادی طور پر اس کا تعلق زمین اور اس کے مظاہر سے قائم ہے۔

ماوالی پورم وغیرہ کے آرٹ اور ایور انفلٹا، بادامی وغیرہ کے آرٹ میں اس بناء پر ایک حد فاصل قائم کی جاسکتی ہے کہ یہاں اول الذکر مزاجاً امراتی آرٹ سے متعلق ہے اور اس میں نزاکت، لطافت بلکہ ایک حد تک نسوانیت نمایاں ہے وہاں مؤخر الذکر آرٹ میں نہ صرف ہندومت بالخصوص ویشو اور شو کے تصور کو پیش کرنے کا رجحان ابھرا ہے بلکہ یہاں جسم ایک بے پناہ قوت اور رفعت کا مظہر بھی بن گیا ہے۔ اس میں کوئی شک نہیں کہ اس آرٹ میں شو کو نٹ راج کے روپ میں پیش کیا گیا ہے اور شو کا تشریحی پہلو بھی نمایاں ہوا ہے، تاہم شو کا گیان دھیان کا پہلو جب وہ پاروتی کی معیت میں کبلاش کی بلند یوں پر بیٹھا ہے اور پاروتی کے ساتھ اس کے جسمانی ملاپ کا پہلو جس میں محبت اور لطافت ابھرائی ہے۔ یہ تمام رخ جسم کے ایک ایسے انوکھے تدریجی ارتقا کی نشاندہی کرتے ہیں جس میں جسم کی مسرت اور رفعت کے خصائص ابھرتے چلے آتے ہیں۔ — آرٹ کے ان نمونوں میں ایک ایسی اجتماعی مسرت کا اظہار ہوا ہے جو احساس برتری، گوشت پوست میں مضمر ایک انوکھے روحانی پر تو اور نظم و ضبط کی

غماز ہے۔ دوسرے لفظوں میں جسم کا ایک انوکھا روحانی ارتقاء آرٹ کے ان نمونوں کا طرہ امتیاز ہے اور یہ عمل مثبت انداز نظر کا حامل ہے۔

ایور و غیرہ کی طرح کرناٹک آرٹ میں بھی شو کی پیش کش کا تصور ہی نمایاں ہے۔ شو کا وہ مثبت جس میں اسے عقل کن کی صورت میں پیش کیا گیا ہے اور جسے عام طور سے دکھنا مورتی یعنی عقل کی تمثیل قرار دیا گیا ہے اس آرٹ کا ایک نہایت عمدہ نمونہ ہے۔ دوسری کئی مورتیوں میں شو کو نٹ راج کی حیثیت میں پیش کیا گیا ہے اور شو کی اس بے پناہ مسرت کو اجاگر کیا گیا ہے جو اسے تخریب اور تعمیر کے دوران میں حاصل ہوتی ہے۔ یہاں بھی جسم بدھ کی سی ملامت اور رحم دلی کے جذبے کا متکاس نہیں بلکہ ایک ایسی کیفیت کا علمبرار ہے کہ محسوس ہوتا ہے جیسے اسے اپنی لازوال قوتوں کا عرفان حاصل ہو گیا ہے۔ شو کے ان محبتوں میں رقص کے بہت سے اشارے روح کی رفعت اور جسم کی تمنا کو بڑے فنکارانہ انداز میں پیش کرتے ہیں مثلاً بدھ مندرا یعنی بات کے اشارے کا انداز یہاں بڑے بھرپور انداز میں ظاہر ہوا ہے۔ کرناٹک آرٹ میں گویوں کے محبوب کرشن کو بھی بڑے فنکارانہ انداز میں پیش کیا گیا ہے۔ یوں کہ جسم روح سے پوری طرح ہم آہنگ ہو گیا ہے۔ یہاں بھی کرشن کا رقص ہی زیادہ تر فنکار کے پیش نظر ہے۔ تاہم اس رقص میں زمین کے اوصاف اور گوشت پوست کے انسان کے جذبات زیادہ نمایاں ہوئے ہیں۔ گویا یہ دراوڑی تہذیب کا اثر ہے۔

لیکن دراوڑی یا ارضی تہذیب کے واضح اثرات تو ان بتوں پر نمودار ہیں جو مہتھن یعنی جنس وصال کو پیش کرتے ہیں مہتھن کا آغاز بارہٹ اور سانچی کے زمانے ہی میں ہو گیا تھا۔ جب نسا کشی اور درخت کے ملاپ کو پیش کیا گیا۔ علامتوں کی زبان میں یہ ملاپ عورت اور مرد کے ملاپ کی ایک صورت تھی پھر سانچی آرٹ میں مہتھن کی وہ واضح صورت بھی ابھری تھی جس میں ایک عورت بڑے پیار سے مرد کے بازو کو تھامے ہوئے ہے لیکن اس کے بعد بدھ مت اور آریاؤں کے اخلاقی ضوابط کے تحت مہتھن کا پہلو

تقریباً ایک ہزار برس تک دہلی کے بعد جب بدھ مت کو زوال ہوا اور ترموری کا تلو
 ابھرا یا تو ہندوؤں کے مندروں میں مرد عورت کی محبت بالخصوص اس محبت کے جنسی پہلو کو بڑی اہمیت
 تفویض ہوئی۔ ہندو آرٹ کے بنیوں مکاتیب میں مستحق کے نمونوں کی فراوانی ہے۔

ہندو مندروں میں مستحق یا جنسی روابط کی اس صورت کو بعض حلقوں نے سخت نفرت کی نظروں
 سے دیکھا ہے اور اسے جنسی بے راہ روی، غلط اور گناہ کی آماجگاہ قرار دیا ہے اس کے جواب میں
 جو دلائل پیش ہوئے ہیں ان میں سے مقبول ترین دلیل کمار سوامی کی ہے۔ کمار سوامی نے مرد اور عورت
 (دنگ اور یونی) کے اس ملاپ کو بندے اور خدا کے وصال کی ایک صورت قرار دیا ہے۔ دوسری نظر
 پنڈت جو اہل نبرو کا یہ موقف ہے کہ ہندوستان میں ہر تہذیبی اُبال کے دور میں زندگی اور
 اس کے مظاہر سے پوری طرح لطف اندوز ہونے کا رجحان ابھرا ہے۔ چنانچہ مستحق کی یہ صورت بھی اسی
 زمرے میں شامل ہے جس میں موسیقی، رقص، مصوری، تھیٹر اور ادب شامل ہیں۔ پنڈت نبرو کے
 اس نظریے میں بڑی توانائی ہے اور یہ کتاب لذت کے خاص ارٹھی رجحان اور اس کے ارتقاء
 کو سامنے لاتا ہے۔ اسی طرح ایک نظریہ یہ ہے کہ مرد اور عورت کا یہ وصال مسرت کی پاکیزہ ترین صورت
 کو ظاہر کرتا ہے اور ایک یہ بھی کہ مستحق کے مظاہر عام لوگوں کو مندر اور عبادت کی طرف متوجہ کرنے کا ایک
 وسیلہ ہیں۔ لیکن مستحق کے جوازیں سب سے قرین قیاس نظریہ الین ڈینیو کا ہے یعنی یہ کہ مستحق کے مظاہر
 نہ اصل بجا رہی کی قہمی واردات کا امتحان لینے کی ایک صورت تھی۔ اس نظریے کی صداقت کا اندازہ اس
 وقت ہوتا ہے جب ہم فوشے کا یہ بیان پڑھتے ہیں کہ تبت میں لانا کو بعض تصاویر دکھائی جاتی ہیں۔
 اور اگر ان تصاویر کو دیکھنے سے اس کے اندر ہیجان پیدا نہ ہو تو یہ خیال کیا جاتا ہے کہ وہ واقعی لانا بننے کے
 قابل ہے اس کے ساتھ اگر یہ بات بھی ملحوظ رہے کہ قدیم قبائل میں لڑائی پر روانہ ہونے سے قبل تمام

A K. Comarswami—Art & Architecture of India p 162

J.L. Nehru—Discovery of India p 71

Alain Danielou


Fohchet—The Erotic Sculpture of India pp 77-78




دوپریے ————— اجنتا چھٹی صدی عیسوی



لنگ لاج مندر ————— اڑیسہ، گیارھویں صدی عیسوی



بڑی مسجد ————— اجیر



گھر کا منظر ————— مغل سکول تترہویں صدی عیسوی

مرد ایک بالکل برہنہ دو شیرزمکے گردنا چتے تھے اور ان میں سے جو جنسی جذبات سے مفلوج ہو جاتا تھا، اسے لڑائی کے ناقابل قرار دے دیا جاتا تھا۔ پھر اگر یہ بھی خیال رہے کہ نانترک مت میں منج تبتو یعنی تبا (شراب، مانس، گوشت، متیا، پھلی، مدر اور متخن کے ملائج سے گورنا اس لئے ضروری ہے کہ خواہش سے نجات خواہش کی تکمیل میں مضربے تو ہندو مندروں میں متخن کے مظاہر کے پس پشت وہ جذبہ برہنہ نظر آئے گا جس کی جڑیں جنگل کے معاشرے اور دراوڑی تہذیب میں اترتی ہوئی ہیں۔ فی الواقعہ متخن کے مظاہر ایک بڑی حد تک جادو کی رسوم سے مشابہ ہیں اور ان کا مقصد اس خوف کا استیصال ہے جو "تجات" کے راستے میں سب سے بڑی رکاوٹ ہے۔

سنگ تراشی اور نقاشی کا یہ آرٹ فن تھیب سے بھی وابستہ ہے اس لئے اس سارے دور کے فن تعمیر پر ایک اجمالی نظر ڈالنا ضروری ہے۔ دادئی سندھ کے شہروں میں فن تعمیر کا کوئی قابل ذکر نمونہ محفوظ نہیں اس کے بعد ایک طویل عرصہ تک لکڑی اور مٹی کو تعمیر کے سلسلے میں استعمال کیا گیا۔ چنانچہ اس دور کے فن تعمیر کے نمونے بھی اب ناپید ہیں۔ البتہ موریہ عہد کے ستون اور سانچی امراتوی دور کے سٹوپے ہندوستان کے فن تعمیر کے اولین نمونے ضرور ہیں۔ پھر گپتا عہد سے قبل ہی غاروں کی تعمیر کا ایک سلسلہ شروع ہو گیا تھا۔ مثلاً باربر اور نگر جوئی کے پہاڑی شہر اس سلسلے میں قابل ذکر ہیں۔ بعد ازاں غاروں میں مندر تعمیر کرنے کا رجحان بھی نمودار ہوا۔ اس کے نتیجے میں سمیں بھانجا، کانی، ایورا اور الفنا وغیرہ میں کئی ایک مندر وجود میں آئے۔ چھٹی سے آٹھویں صدی عیسوی کے ہندوستان میں چانکیہ، اور پلو بادشاہوں کے عہد حکومت میں مندروں کی تعمیر کا ایک نہایت اہم رجحان مناسبتے جو آج تک جاری ہے۔ مثالاً پورم، کیلاش، ناٹھ، پنچور، راجہراج، سری رنگم، لنگ راج، سنگن ناٹھ پورنی، سریامندرا اور بیشمار دوسرے مندروں کی تعمیر کا سلسلہ اسی رجحان کے مختلف مظاہر ہیں۔

ہندو فن تعمیر کا جائزہ لیں تو اس کے بہت سے دلچسپ پہلو نظر کے سامنے آتے ہیں۔ مثلاً یہ عسوس ہوتا ہے کہ ہندوؤں کے مندر بڑی مضبوطی سے زمین پر استوار ہیں۔ یوں جیسے دیو سیکل و رختوں کی طرح ان کی جڑیں زمین کے اندر اتر گئی ہوں۔ یورپ کے گاتھک فن تعمیر میں عمارت تپتی اور لمبی ہیں اور کھس اور مینار تہذیب باریک اور لمبے ہوتے اور اوپر کو اٹھتے چلے گئے ہیں۔ اسی لئے ان عمارت کا مجموعی تاثر سنجیدہ اور غیر ارضی ہے جب کہ ہندوستان کے مندروں میں تو انسانی اور زمین سے وابستگی بہت نمایاں ہے۔ ان مندروں کے مینار بھی

بوجھل، مضبوط اور شوکتگ سے مشابہ ہیں اور بہت زیادہ بلند نہیں۔ دراوڑی مندروں کے مینار تو اہرام مصر کی مانند ہیں انہیں دیکھنے سے حیاتِ ارضی کی رنگینی اور بوقلمونی کا احساس ہوتا ہے نہ کہ زندگی بعد از موت کی غیر ارضی کیفیات کا گویا ہندوؤں کے فنِ تعمیر میں زمین اور اس سے وابستگی کا وہ رجحان بہت توانا ہے جو دراوڑی تہذیب کا طرہ امتیاز تھا۔

ہندو مندروں کا دوسرا قابل ذکر پہلو یہ ہے کہ ان کی دیواروں، میناروں اور کلسوں پر مینا کاری اور تصویر کشی کی فراوانی ہے۔ یہ مینا کاری سٹار کے ہات کی سی نفاست اور صفائی کی آئینہ دار ہے اور یوں محسوس ہوتا ہے جیسے یہ جنگل کے لاتعداد پتوں اور پتروں کے مجموعی تاثر ہی کو پیش کرتی ہے۔ دوسرے نکتوں میں ہندو مندر ایک جنگل سے مشابہ ہے اور اس میں جنگل کا سارا تنوع اور رنگارنگی سمٹ آئی ہے یہ گویا اس ارضی تہذیب کا عکس ہے جس پر جنگل سے گہری وابستگی کا رجحان مستط تھا۔ پھر مندر کی تعمیر بھی یوں ہوئی ہے کہ یا تری کو محسوس ہوتا ہے جیسے وہ دالانوں اور کمروں سے گزرتا ہوا جنگل کی اس کوکھ میں اتر رہا ہے جہاں تاریکی کا راج ہے اور جہاں وہ تپ پڑا ہے جس کی نکاش میں وہ سرگرداں تھا۔

مندر ایک گھنے گہرے جنگل کی مانند ہے اور مندر کا کلس یا مینار اس جنگل سے یوں اُجھرا ہوا ہے جیسے دم رکنے کی صورت میں سر کو بند کر کے لمبے لمبے سانس لے رہا ہو لیکن جنگل کی بلیں اس مینار یا کلس کے ساتھ یوں چھٹی ہوئی ہیں جیسے اسے کھینچ کر دوبارہ دھرتی کی آسوش میں لے آنے کی کوشش میں ہوں۔ اس لحاظ سے دیکھیں تو مندر ہندوستانی کلچر کا صحیح معنوں میں علمبردار ہے کہ یہ دراوڑی جسم کی زمین کے ساتھ وابستگی کو ہی ظاہر نہیں کرتا بلکہ جسم کے سر بلند ہونے کے غورم کو بھی واضح کرتا ہے۔ سنگ تراشی میں اس کی بہترین مثال جن مذہب کے اوتار گویشور کا مجتمہ ہے (دسویں صدی عیسوی میں) جس میں بلند و بالا جسم کے ساتھ جنگلی بلیں لپٹی ہوئی ہیں۔ گویا جسم کو زمین کی جانب کھینچ رہی ہیں جب کہ جسم ان بلیوں سمیت روحانی بلندوں کی طرف اٹھتا ہوا نظر آتا ہے۔

(۶)

آریا تھریک اور آوارہ خزائی کے علمبردار تھے اور اس لٹے زمین کے ساتھ ان کا رشتہ زیادہ مضبوط نہیں تھا۔ وہ گویا یانگ کے دور سے گزر رہے تھے۔ پھر وہ ہندوستان کی اس دراوڑی تہذیب سے متصادم ہوئے جو زمین سے چھٹے رہنے کے باعث پن کے دور میں مقید تھی۔ یانگ اور پن، تھریک اور انجاوا، روح اور جسم کے اس تصادم میں آریائی روح، دراوڑی جسم کو تو ختم نہ کر سکی اور یہ ممکن بھی نہیں تھا کیوں کہ جسم ایک تازہ پیرٹ کی طرح زمین سے وابستہ تھا، البتہ یہ "روح" جسم کے ساتھ اس طرح چمٹ گئی جیسے شاخ پر ہونڈ لگ جاتا ہے اور یوں دفعتاً رک جانے سے یانگ کی فضا سے ایک حد تک باہر آگئی دوسری طرف دراوڑی جسم، روح سے ہمکنار ہونے کے باعث پن کی کیفیت سے بیدار ہوا اور اس نے اپنے اندر تھریک کی ایک نئی لہر محسوس کی۔ اور اپنی اس حیات نو کا اظہار فنون لطیفہ کے ابال کی صورت میں کیا۔ لیکن کوئی بھی تہذیب کلچر کی منت نئی موجوں کے بغیر نائل بہ ارتقاء نہیں رہ سکتی، دراوڑی تہذیب کو آریائی تھریک سے فروغ تو حاصل ہوا۔ لیکن اس حقیقت سے چشم پوشی ناممکن ہے کہ گیارھویں بارہویں صدی کے ہندوستان میں یہ تھریک قریب قریب ختم ہو چکا تھا۔ ان حالات میں ایک ایسا واقعہ رونما ہوا جس نے ہندوستان کی تاریخ میں ایک نئے باب کا اضافہ کر دیا اور جس کے باعث ہندوستانی تہذیب کے مظاہر۔ نقاشی، مصوری، فن تعمیر، ادب، موسیقی وغیرہ ایک بار پھر ایک تخلیقی ابال کی صورت منظر عام پر آ گئے۔ یہ واقعہ تھا — ہندوستان میں مسلمانوں کی سلطنت کا آغاز!

ہندوستان میں مسلمانوں کی آمد ۱۲۰۰ء میں ہوئی۔ جب محمد بن قاسم نے سندھ کو فتح کر لیا لیکن اس سلطنت کی بنیادیں کچھ زیادہ مضبوط نہیں تھیں اور یہ جلد ہی ختم ہو گئی۔ اس کے بعد محمود غزنوی نے کئی بار ہندوستان پر غارتگری کی لیکن ہندوستان میں مسلمانوں کی سلطنت کا آغاز دراصل محمد غوری کی آمد سے ہوا جس نے ۱۱۹۰ء میں اپنے جرنیلوں قطب الدین ایبک اور تختیار کی مدد سے ہندوستان کو فتح کر کے دہلی کو اپنا

پایہ تخت بنا لیا۔ مسلمانوں کی یہ سلطنت جسے تاریخ میں پٹھان فرمانرواؤں کی حکومت کا نام دیا گیا ہے ۱۵۱۶ء تک قائم رہی جب بابر نے پانی پت کے میدان میں دہلی کے سلطان کو شکست دی اور مثل سلطنت کی بنیادیں استوار کر دیں۔ مغلوں کی یہ سلطنت انیسویں صدی تک قائم رہی تاہم دراصل ۱۷۰۷ء میں اورنگزیب کی وفات پر اس کا زور ٹوٹ گیا اور اس کے بعد ہندوستان تدریجاً جنگل کے ابدی اصفوں کی تقسیم اور ٹھہراؤ کے زیر اثر اپنی ابتدائی صورت کی طرف مراجعت کرتا چلا گیا تا آنکہ انگریزوں کی حکومت نے اسے ایک بار پھر اس تخرک سے آشنا کیا جو آریاؤں اور مسلمانوں کے طفیل اسے حاصل ہوا تھا۔ ویسے یہ ایک قابل غور نکتہ ہے کہ ہندوستان کی قدیم دراوڑی تہذیب کو جن میں متحرک اور اجنبی تہذیبوں کی بلیغ سے نبرد آزما ہونا پڑا وہ بنیادی طور پر آریائی بلیغ ہی کی مختلف گروہوں میں تھیں یا دیا تو خیر آریا تھے ہی مسلمان جو ہندوستان پر حملہ آور ہوئے، ایک بڑی حد تک آریائی خون ہی سے متعلق تھے، اسی طرح انگریز بھی ایک بڑی حد تک آریائی بلیغ ہی کے علمبردار تھے۔ فرق صرف اس قدر ہے کہ ہندوستان پر ان کا حملہ سمند کے راستے ہوا جب کہ آریائیوں اور بعد کے مسلمانوں نے خشکی کے ایک ہی راستے کو اپنے لئے منتخب کیا تھا۔

اپنے پیش رو آریاؤں کی طرح مسلمان بھی بت پرستی کے سخت مخالف تھے۔ چنانچہ ہندوستان میں ان کی آمد سے بت تراشی کے فن کو ایک سخت دھچکا لگا۔ البتہ فن تعمیر اور مصوری پر انہوں نے گہرے اثرات مرتب کیے۔ تا آنکہ مغلوں کے عہد میں یہ فنون ایک نئے مکتبہ فن کی حیثیت میں ابھر آئے۔ جہاں تک فن تعمیر کا تعلق ہے، آریاؤں کی طرح مسلمان بھی آغاز کار میں ہندوستان کی فضا، مزاج اور خوشبو سے بڑی طرح متاثر ہوئے اور ہندو فن تعمیر کی مشاطگی رنگینی اور تنوع نے ان کی آنکھوں کو چندھیا دیا۔ لیکن اس مرد کی طرح جو عورت کے سحر انگیز حسن میں گرفتار ہونے کے کچھ عرصہ بعد عارضی طور پر عورت کے زندان سے فرار حاصل کرنے کی کوشش کرتا ہے، مسلمانوں نے بھی چودھویں صدی میں ہندو فن تعمیر کے سحر سے چھٹکارا پا کر کوشش کی۔ چنانچہ دہلی میں علاؤ الدین کا "دروازہ" ہندوستانی اثرات کے بجائے ایرانی اثرات کا نمائندہ ہے۔ اسی طرح تغلقوں کے زمانے میں ہندو فن تعمیر کی بوجھل مینا کاری میں ایک بڑی حد تک نظم و ضبط، صفا

اور کھلی کھلی کیفیت پیدا ہو گئی۔ پٹھانوں کی حکومت کے آغاز میں ایسی بات نہ تھی۔ مثال کے طور پر تعمیر کی بڑی مسجد (۱۲۰۰ء) قوت الاسلام مسجد دہلی اور قطب مینار کی تعمیر میں ہندو فن تعمیر کے گہرے اثرات کی نشان دہی کی جاسکتی ہے۔ مسجد قوت الاسلام تو چین مندر کو گرا کر اسی کے طے سے تیار کی گئی تھی۔ اجیر کی بڑی مسجد بقول فرگوسن ماؤنٹ آبلو کے چین مندر سے مشابہ ہے اور قطب مینار کی تعمیر اور انداز میں بھی ہندو فن تعمیر کی روایات ملتی ہیں۔ اسی طرح دہلی سے باہر بالخصوص احمد آباد دگر اثرات کا ٹھیا واڑ کی مسجدوں پر ہندو فن تعمیر کے گہرے اثرات مرتب ہوئے تھے لیکن بعد ازاں چودھویں صدی کے لگ بھگ تحفظ ذات کے جذبے کے تحت مسلمانوں نے شعوری طور پر ایرانی فن تعمیر کو زیادہ اہمیت بخشی۔ یہ ہندوستانی نضاسے فرار کی ایک سعی تھی۔

ممدار کا یہ رجحان اکبر کے زمانے تک قائم رہا۔ اکبر نے جب ہالیوں کا مقبرہ تعمیر کرایا تو ایرانی اسٹائل کو خاص طور پر پیش نظر رکھا لیکن کچھ زیادہ عرصہ گزرنے نہ پایا تھا کہ مغل آرٹ میں ہندوستانی اور ایرانی اثرات کا ایک خوبصورت امتزاج رونما ہو گیا۔ یہ بالکل ایسے ہی تھا جیسے آریاؤں نے عارضی قرار کے بعد دوبارہ ہندوستانی نضاسے ایک گہرا رشتہ استوار کر لیا تھا اور ہندوستانی تہذیب میں روح کا اضافہ کر کے اس میں ضم ہو گئے تھے۔ اکبر کے ہاں "جھگل" کے نمودار ہونے اور شاہراہوں کو اپنی لپیٹ میں لینے کی کہانی ایک بار پھر دہرائی جاتی ہے۔ مثلاً اکبر نے مذہبی عقائد کے سلسلے میں ہندومت، ہندو فلسفہ، بالخصوص ویشنومت اور چین مت سے گہرے اثرات قبول کئے اور فن تعمیر میں ہندو اور چین اثرات کو در آنے دیا۔ چنانچہ فتح پور سیکری کی عمارت میں ہندوستانی اور ایرانی فن تعمیر کا امتزاج رونما ہوا۔ بالخصوص بلند دروازہ، ترک سلطانی کے محل اور دیوان خاص میں ہندو اور چین آرٹ کی نشان دہی کی جاسکتی ہے۔ جہاں نگیر نے عقائد کے ضمن میں تو اکبر کا متبع نہ کیا تاہم جہاں جہاں سطح پر وہ خالص ہندوستانی نضاسے زیادہ متاثر ہوا۔ ہرگز تے لمحے سے مشرت اخذ کرنے کی خواہش جو در اوڑھی تہذیب کا طرہ امتیاز تھی اور طبیعت کی خوشخواری جو جھگل کی زندگی کا امتیازی نشان ہے، جہاں نگیر کے ہاں ابھری ہوئی نظر آتی ہے۔ فن تعمیر میں بھی جہاں نگیر کے زمانے کی عمارت نے ہندوستانی اثرات کو فراخ دلی سے قبول کیا۔ خاص طور پر اکسب اور اعتماد الدولہ کے مقبروں میں ہندوستانی اثرات واضح طور پر نظر آتے ہیں۔ لیکن ایرانی اور ہندو آرٹ کا بہترین امتزاج شاہ جہان کے دور میں نمودار ہوا

اور نہایت خوبصورت عمارت مثلاً موتی مسجد، دیوانِ خاص اور تاج محل عالم وجود میں آگئیں۔ ان عمارت میں ایرانی اثرات کی فراوانی ہے تاہم مجموعی تاثر یہ مرتب ہوتا ہے کہ ان عمارت بالخصوص موتی مسجد اور تاج محل میں مردانہ وقار کے بجائے ایک عجیب سا نسوانی حُسن ابھرا ہے۔ نسوانی حُسن کا یہ ابھار خالص ہندوستانی مزاج کا پتہ تو ہے اور اس زاویے سے بھی اس کا مطالعہ ضروری ہے۔ مسلمانوں نے ہندوستانی فنِ تعمیر کے علاوہ ہندوستانی مصوری کو بھی متاثر کیا۔ بے شک پٹھان فرزانوں کے عہد حکومت میں مصوری کو فروغ نہ مل سکا تھا اور اس کی بڑی وجہ یہ تھی کہ اسلامی عقائد تصویر کشی کے فن کے متحمل نہ ہو سکتے تھے اور پٹھان فرزانوں اسلامی عقائد پر سختی سے کار بند تھے۔ لیکن مغلوں کے ہاں مصوری کو بڑا فروغ ملا۔ بابر جس نے مغل سلطنت کی بنیادیں استوار کیں، چنگیز خاں اور تیمور کی نسل کا ایک فرد ہونے کے باوجود فنون لطیفہ کا علمبردار تھا۔ غالباً فرغانہ میں ایک طویل عرصہ تک رہنے کے باعث اس نے ایرانی کلچر سے گہرے اثرات قبول کئے تھے اور اس کے ہاں شعر، تصویر اور دوسری حسین اشیاء اور تصورات سے لطف اندوز ہونے کا رجحان ابھرا آیا تھا۔ بہر حال جب بابر ہندوستان میں آیا تو اپنے ساتھ مصوری کا ایک نفیس اور شستہ ذوق بھی لایا اور اسی ذوق نے آگے چل کر مغل بادشاہوں کے ہاں مصوری کے فن کو فروغ دیا۔ ہمایوں، اکبر، جہانگیر اور شاہجہان۔ ان سب کے ہاں تصویر اور نقش سے ایک والہانہ انس نظر آتا ہے مثلاً ہمایوں کے عہد حکومت میں شہیم مذہب اور عبدالصمد ایسے مصوروں کے نام ملتے ہیں اکبر کے زمانے میں تبریز کے میر سید علی، عبدالصمد، فرخ بے، وسونت، مادھو، مسکین، مند، بھگوتی اور رام داس کے نام بہت مشہور ہوئے۔ جہانگیر کے زمانے میں ابوالحسن، استاد منصور نقاش (جو جانوروں کی تصویر کشی میں اپنا تانی نہیں رکھتا تھا)، محمد مراد، شیخ عباسی اور منوہر وغیرہ نے بڑا نام پایا اور شاہجہان کے عہد حکومت میں محمد نادر مہر قندی، میر محمد شام اور راج انوپ مقبول و معروف ہوئے۔

مغل عہد حکومت کے آغاز میں مصوری کے ایرانی سکول کو فروغ ملا تھا کہ مغل بادشاہ اسی مکتبہ فن سے آشنا تھے جس کا سب سے بڑا علمبردار بہزاد تھا لیکن کچھ زیادہ عرصہ گزرنے نہیں پایا تھا کہ جس طرح خود مغل بادشاہوں نے ہندو راجاؤں کے ساتھ رشتے ناتے استوار کر لیے، عقائد کے سلسلے میں بہت کچھ ان سے مستعار لیا، فنِ تعمیر میں ہندوستانی اثرات کو خوش آمدید کہا، بالکل اسی طرح مصوری کے سلسلے میں بھی

انہوں نے ہندوستانی اثرات کو عام طور سے قبول کر لیا۔ بہزاد کا سکول کوتاہ قد نقش کا علمبردار تھا۔ ادھر اُس زمانے کے ہندوستان میں تصویر کشی کی عظیم روایت کا علمبردار اب مصوری کار اچوت سکول تھا اور یہ ایک عجیب بات ہے کہ راجپوت سکول بھی کوتاہ قد نقش ہی کا علمبردار بن چکا تھا جس طرح پودے کی دو اقسام کی آپس میں ہیوند کرائیں تو جہانی طور پر ایک بڑی اور تنومند قسم جنم لیتی ہے بعینہ جب دو کلچر اور ان کے مظاہر ایک دوسرے سے ملتے ہیں تو ایک تیسرا نسبتاً توانا اور صحت مند کلچر جنم لیتا ہے۔ مصوری کے سلسلے میں یہی کچھ مغلوں کے دور میں بھی ہوا جب بہزاد کا فن راجپوت سکول کے فن سے ہم آہنگ ہونے کے بعد ایک کشادہ، توانا اور زیادہ نفیس صورت میں ابھر آیا چنانچہ مغلوں کے ہاں مصوری کے کوتاہ قد نمونوں کے بجائے بڑے کینوس کو استعمال کرنے کا رجحان عام طور سے ملتا ہے۔

مغلوں کی یلغار ایک متحرک تہذیب کی یلغار تھی۔ چنانچہ جب یہ ہندوستانی تہذیب سے ہم آہنگ ہوئی تو قدرتی طور پر اس کے اوصاف ہندوستانی تہذیب میں سرایت کر گئے۔ متحرک معاشرے میں "انفرادیت" نمایاں ہوتی ہے جب کہ ٹھہرے ہوئے معاشرے میں فرد کے بجائے سماج کو اہمیت حاصل ہوتی ہے۔ ہندوستانی مصوری یا نقاشی کی روایات کا مطالعہ کریں تو ایک انبوہ کے وجود کا احساس ہوتا ہے جس کے ساتھ فرد ایک ضروری پوزے کی حیثیت میں چٹا ہوا نظر آتا ہے۔ اس انبوہ میں ضرر انسان ہی موجود نہیں بلکہ پرندے، جانور، پودے اور گھنٹس، الپس، آئین وغیرہ بھی نظر آتی ہیں۔ گویا یہ تصویر سازی زندگی کی بونھری، متنوع اور فراوانی کی تفسیر پیش کرتی ہے۔ اس کے برعکس مغل تحریک کے تحت مصوری کے ایرانی سکول میں فرد کی شبیہ اتارنے کا رجحان زیادہ توانا تھا کہ یہ رجحان انفرادیت کا ایک قدرتی نتیجہ تھا۔ نتیجتاً مغل آرٹ میں شبیہ نگاری کو بڑی اہمیت ملی۔ بے شک ان تصاویر میں درخت، پہاڑ اور دوسری اشیاء بھی ابھری ہیں تاہم مرکزی حیثیت کسی خاص فرد کے پہرے ہی کو حاصل ہے۔ اس پہرے کی تصویر کشی میں مغل فن کاروں نے اپنا سارا زور صرف کیا ہے اور فرد کی شخصیت کو اس کے تمام اوصاف

یا عیوب کے ساتھ منظر عام پر لانے کی کوشش کی ہے۔

مغل جس خطہ زمین سے آئے تھے، وہاں گھنے جنگل کی وہ دیواریں موجود نہیں تھیں جو نظر کے پھیلاؤ کو روک دیتی ہیں اس لئے ان کے ہاں امرٹ فاصلوں کا ایک شدید احساس جنم لے چکا تھا۔ تصویر کشی میں یہ احساس اس طور بدلا کہ تصویر کا پس منظر ایک کشادہ اور وسیع صورت میں ڈھل گیا اور اس میں فاصلے ابھر آئے۔ ہندو تصویروں میں ہر شے گڈ بڈ ہو کر ایک ڈھیر کی صورت اختیار کر گئی تھی لیکن مغل آرٹ کی تصاویر میں پس منظر کی گہرائی ابھر آئی اور اشیاء کا درمیانی فاصلہ کشادہ ہو گیا۔ کشادہ اور صاف کینوس پر ایک معمولی نقطہ بھی مرکزی حیثیت کا حامل قرار پاتا ہے۔ بعینہ جیسے صحرا میں سفر کرتا ہوا ایک فرد بھی کائنات کا مرکز ہے۔ چنانچہ فاصلے کی نمود نے مغل آرٹ میں فرد کی انفرادیت کو کچھ اور بھی واضح کیا اور یوں اس کا ایک الگ مزاج متعین کر دیا۔

مغل آرٹ میں انفرادیت کا رجحان اور فاصلے کا عنصر تو باہر سے آیا یہ گویا آریاتی روح کی ایک صورت تھی، لیکن اس آرٹ کو جسم اور جذبہ ہندوستانی فضا ہی نے مہیا کیا۔ مثلاً اجنبی، باغ اور سانچے کے آرٹ میں درختوں، جانوروں اور انسانی جسموں کو پیش کرنے کا جو تخیلی رجحان موجود تھا، مغل آرٹ میں بھی پوری شدت سے نمودار ہوا۔ خاص طور پر جانوروں کی پیشکش کے سلسلے میں مغل آرٹ نے بڑے تنوع اور رنگارنگی کا مظاہرہ کیا۔ بے شک موضوع کے اعتبار سے یہ ایک تبدیلی ضرور آئی کہ مغل آرٹ میں شکار کے مناظر عام طور سے پیش کئے گئے جب کہ ہندو آرٹ میں جانوروں سے محبت اور شفقت کا جذبہ سطح پر ابھرا ہوا تھا۔ تاہم یہ بات مغل آرٹ کے حق میں ضرور کہی جا سکتی ہے کہ شکار کے سلسلے میں شاہیوں کی سخی خوشخواری اور وحشت کے مناظر یہاں دکھائی نہیں دیتے بلکہ جانوروں کی تصویر کشی میں مصوّر کے ملائم اور کونل جذبات بھی ابھر آئے ہیں۔ بحیثیت مجموعی جنگل اور اس کے مقابلہ کی عکاسی کا جو رجحان مغل آرٹ میں نمودار ہوا، براہ راست ہندو آرٹ کی عظیم روایات سے منسلک تھا۔

ہندوستانی فضا کا مغل آرٹ پر ایک یہ اثر بھی ثابت ہوا کہ اس میں عورت کا جسم ایک بار پھر ابھر کر سامنے آ گیا۔ بے شک مغل سکول کے فن کار نے دربار کی عکاسی کے سلسلے میں مردانہ وقار اور جاہلیت کو عام طور سے ملحوظ رکھا لیکن جیسے ہی وہ موضوعات کی تلاش میں دربار سے نکل کر حرم سرا میں پہنچا تو عورت (ایک ہندوستانی عورت) کا وہ جسم جس کی بہترین عکاسی اجنبی، ایورا، سانچے وغیرہ کے آرٹ میں ہوئی تھی،

ایک بار پھر نگاہوں کا مرکز بن گیا۔ اس حجم کی نیم برنگی براہِ راست ہندوستانی فضا سے مستعار تھی۔ پھر اس حجم کے انگ انگ میں وہ لوج، قہر، آہٹ اور تنگی پھیر آئی جو ہندو آرٹ میں عورت کے محبت کے پیش کش کے سلسلے میں ہمیشہ سے موجود رہی ہے۔ فی الواقعہ مغل آرٹ میں حجم کے ساتھ گہری وابستگی کا رجحان ہندوستانی آرٹ بلکہ ہندوستانی تہذیب کا ایک نمایاں اثر تھا اور اسے نظر انداز کرنا مشکل ہے

موضوعات کے اعتبار سے بھی مغل دور میں ہندو آرٹ کے اجزاء کے اقدامات عام طور سے نظر آتے ہیں مثلاً جہاں دربار سے منسلک بیشتر فنکاروں نے مغل بادشاہوں اور درباریوں کی زندگی سے موضوعات اخذ کئے وہاں دربار سے باہر راجپوت آرٹ کا وہ فرور تجارتی رہا جس کے ڈانڈے قدیم ہندوستانی آرٹ سے ملے ہوئے تھے۔ راجپوت آرٹ میں نہ صرف کوشن، شہ اور دشمنوں سے متعلق موضوعات کی عکاسی کی گئی بلکہ اس آرٹ میں جو فضا قائم ہوئی وہ بھی مجموعی طور پر ایک ایسے جادوگر کی سی فضا تھی جس میں تمام مرد جانناز فتنے، تمام عورتیں خوبصورت شرمیلی اور محبت کرنے والی تھیں۔ جہاں جانور انسان کے رفیق تھے اور درخت اور پھول دو لہا کی چاب کے انتظار میں گویا دم بخود کھڑے تھے۔ یہ فضا مغلوں کے طمطراق، وجاہت، تندی اور شکوہ سے بالکل مختلف تھی کہ اس پر محبت کا عالم گیر جذبہ پوری طرح مسلط تھا۔

(۷)

دراوڑی تہذیب میں روح کی آمیزش کا تیسرا روپ رقص اور موسیقی کے وہ مظاہر تھے جن میں دراوڑی جسم اور آریائی روح کا امتزاج ایک بنیادی عنصر کے طور پر ابھرا ہوا ملتا ہے۔ ان میں سے پہلے رقص کو لیتے! رقص کا آغاز جنگل کے معاشرے میں ہوتا ہے جہاں جسم، جذبے کے عریاں اور والہانہ اظہار کی صورت اختیار کر لیتا ہے۔ آج بھی قدیم انسانی قبائل میں رقص، جنسی جذبے کے جہانی اظہار کی ایک واضح صورت ہے۔ لوک ناچ میں رقص کا یہ ابتدائی روپ آج تک محفوظ ہے۔ یہاں اظہار ایک بڑی حد تک ننکا اور بلا واسطہ ہے اور اس لئے اس میں روح کا عنصر ناپید ہے۔ ابتدائی رقص کا ایک اور امتیازی پہلو یہ ہے کہ اس میں ناظر اور منظور، تماشا ٹی اور رقص، ایک دوسرے سے جدا نہیں۔ گویا جب قدیم سوسائٹی میں رقص کے لمحے وارد ہوتے ہیں تو سارا قبیلہ ڈھول کی ایک ہی تال پر ناچتا چلا جاتا ہے۔ اس طور کہ ڈھول کی آواز سارے قبیلے کے دل کی دھڑکن بن جاتی ہے اور قبیلے کے ہر فرد کے دل کی دھڑکن اس بڑی دھڑکن میں یوں ضم ہو جاتی ہے جیسے خود فرد اس قبیلے میں مدغم ہو چکا ہے۔ بعد ازاں جب رقص اپنی ابتدائی دھما چوکڑی سے ترقی پا کر اور روح کے عنصر سے آشنا ہو کر فن کے مدارج تک پہنچتا ہے تو قدرتی طور پر ناظر اور منظور، تماشا ٹی اور تماشاہ کار میں ربط جاتا ہے۔ ویسے یہ تقسیم جنس سطح کی تبدیلی ہی کو ظاہر کرتی ہے ورنہ تماشاہ بین یا ناظر بھی اسی طرح تماشاہ میں شریک ہوتا ہے جیسے قدیم قبائلی رقص میں قبیلے کا ہر فرد شامل ہوتا تھا۔ ہاں یہ ضرور ہے کہ اب اس کی شرکت عملی اور جہانی نہیں بلکہ ذہنی اور احساسی ہے۔ اسی چیز کو ناظر کی سعی تخلیق مکرر کا نام بھی دیا جاسکتا ہے جس کا مطلب یہ ہے کہ فن کار اپنے فن میں اشاراتی عنصر، مدرا یا تشبیہ استعارے کی مدد سے جو خلا پیدا کرتا ہے، ناظر اپنے ذہن اور احساس کی مدد سے اسے پُر کرنے کی کوشش کرتا اور یوں بالواسطہ طریق سے خود فن یا رقص کی تخلیق میں شریک ہو جاتا ہے۔ تاہم چونکہ اب اس کی شرکت

جسمانی نہیں بلکہ ذہنی اور احساسی ہے اس لئے اس کے خط کی نوعیت بھی ایک بڑی حد تک احساسی اور روحانی ہوتی ہے۔ اسی چیز کو جمالیاتی خط کا نام بھی دیا گیا ہے۔ چنانچہ یہ کہنا ممکن ہے کہ ابتدائی رقص جذبے کے عریاں اور بلا واسطہ اظہار کی ایک صورت ہے لیکن فن کی صورت میں وہ ایمانی اور رمزیہ انداز اختیار کر لیتا ہے۔ برنگی اور نیم برنگی کا یہی فرق فن اور غیر فن کا ماہہ الامتیاز بھی ہے۔

رقص، قدیم دراوڑی تہذیب کا ایک ضروری عنصر تھا۔ مہنجو دارو کی کھدانی میں رقصاؤں کے بہت سے بت ملے ہیں اور ایسا غوس ہوتا ہے جیسے دراوڑی تہذیب کے آغاز ہی میں رقص اور مذہب میں ربط باہم قائم ہو چکا تھا۔ مندر کے ساتھ دیوداسی کی وابستگی کا یہ تصور افریشیا کی مشترکہ تہذیب کی بھی نشان دہی کرتا ہے کیونکہ قدیم مصر اور بابل کی عبادت گاہوں میں بھی دیوداسیوں (رقصاؤں) کا وجود ثابت ہو چکا ہے۔ تاہم دراوڑی تہذیب میں رقص، بنیادی عنصر ہونے کے باوجود غالباً جنگلی قبائل کے رقص کی اس ابتدائی صورت سے منسلک تھا جس میں جذبے کے جسمانی اظہار ہی کو سب سے زیادہ اہمیت حاصل تھی اس کا متہما فاضل قوت کے اخراج کے علاوہ اور کچھ نہیں تھا اور اس لئے اس میں فن کی وہ لہرنت اور رفعت موجود نہیں تھی جو بعد ازاں آریائی روح کی آمیزش سے اس میں پیدا ہوئی۔

ہندو تہذیب الامنام میں شو سب سے بڑا اور سب سے پہلا رقص ہے۔ یوں تو شو کے ساتھ چار اہم اوصاف وابستہ ہیں جیسے مہارامورتی (نمذہبی پہلو)، دکھشامورتی (دیوگ کا پہلو)، انگرھامورتی (بخشش کا پہلو) اور نرتامورتی (رقص کا پہلو) تاہم یہ حقیقت ہے کہ شو کے کردار کے یہ تمام پہلو اس کے رقص کی مختلف حرکات ہی سے متعلق ہیں۔ مثلاً یہ کہا گیا ہے کہ شو جب رقص کرتا ہے تو اس کے پاؤں کی پہلی ہی جھنکار سے یہ کائنات پیدا ہو جاتی ہے۔ دوسری جھنکار سے یہ قائم ہو جاتی ہے۔ تیسری سے تباہ ہو جاتی ہے۔ چوتھی جھنکار سے وہ ہر شے کو اپنے اندر سمیٹ لیتی ہے اور پانچویں سے ہر کوئی زوال عطا کر دیتی ہے۔ شو کو اس کی اس حیثیت میں نٹ راج کا نام ملا ہے جس کے لغوی معنی اداکاروں اور رقصوں کے بادشاہ کے ہیں۔ ویسے یہ بات دلچسپ اور خیال انگیز ہے کہ یوپی اور بعض دوسرے شمالی علاقوں میں آریائی تسلط کے تحت شو کو زیادہ تر ایک یوگی کے لباس میں پیش کیا گیا ہے۔

لیکن دوسرے علاقوں مثلاً بنگال یا جنوبی ہند میں شو کا تخریب یا رقص کا پہلو زیادہ اہم اور نمایاں ہے۔ مثلاً بنگال اور اس کے ملحقہ علاقوں میں شو کا تخریبی پہلو جس کی سب سے بڑی علامت کالی ہے، زیادہ مقبول ہے اور جنوب میں جہاں جنگل کے رقص کی روایت زیادہ تو انا تھی، شو کو زیادہ تر ایک رقص کے لبادے میں پیش کیا گیا ہے۔ ویسے یہ حقیقت ہے کہ شو کے تخریب اور رقص کے یہ دونوں پہلو اس قدیم دراوڑی تہذیب سے ماخوذ ہیں جن نے تہذیب الارواح کے گہرے اثرات قبول کئے تھے مثلاً ان علاقوں میں شو کا جو تصور ابھر اس میں ناری روپ زیادہ اہم اور نمایاں تھا اور یہاں شو کی شکتی کو کالی یا اورگا کے روپ میں پیش کر کے اس کی پوجا کی گئی۔ بعض حالتوں میں تو شو کے مراد پہلو پر اس کا نسوانی پہلو پوری طرح مسلط دکھائی دیتا ہے اور علامتوں کی زبان میں یہ اس بات پر دل ہے کہ دراوڑی تہذیب نے (جو ماوری نظام کی پیداوار تھی) آریائی تہذیب پر (جو پوری نظام کی علمبردار تھی) ایک بڑی حد تک اپنا تسلط قائم کر لیا تھا۔ چنانچہ روایت ہے کہ کالی نہ صرف شو سے بہتر رقص کرتی ہے بلکہ شو کی سفید لاش پر ناچتی ہے۔ اس روایت میں نہ صرف یہ بات قابل غور ہے کہ کالی کے مقابلے میں شو کو سفید رنگ تفویض کیا گیا ہے جو دراوڑوں کے کالے رنگ کے مقابلے میں آریاؤں کے سفید رنگ کی طرف ذہن کو متوجہ کرتا ہے بلکہ یہ بھی کہ جنسی اتصال کی صورت میں فطرت کے ضوابط کے مطابق نہ تو ختم ہو جاتا ہے لیکن مادہ تخلیق کے عمل کو پورا کرنے کے لئے کچھ عرصہ اور زندہ رہتی ہے جس کا صاف مطلب یہ ہے کہ دراوڑی اور آریائی تہذیب کے اس اتصال میں آریائی تہذیب، دراوڑی تہذیب کو روح غطا کر کے خود تو ختم ہو گئی لیکن دراوڑی تہذیب روح کے اس تخم کو اپنے پہلو میں دبا کر زندہ رہی۔ قدیم زمانے سے عورت کی محافظ رقص کی وابستگی اس بات سے بھی ظاہر ہے کہ جب برہمنوں کو محسوس ہوا کہ رقص کے بعض مثل پہلو مرد کی گرفت سے باہر تھے تو اس نے اپسرا تیں پیدا کیں جنہوں نے رقص کو مکمل کیا۔ اس کے ساتھ ساتھ اگر یہ بات بھی ملحوظ رہے کہ جہاں تابدھ کی روایت میں مارا کی رقص بیٹیوں ہی نے بدھ کو سیدھے راستے سے ہٹانے کی کوشش کی تھی اور یہ بات بھی کہ ہندوستان کا خالص دیسی رقص یعنی بھرت نیتیم بنیادی طور پر ناری کا رقص ہے تو یہ امر واضح ہو جائے گا کہ ہندوستانی ناچ اس تہذیب کی پیداوار ہے جس کے پس منظر میں ماوری نظام کا تصور بہت تو انا اور عورت کی حیثیت بہت اہم تھی۔ آج بھی عورت کا بناؤ سنگھار، ہجو بنگا ہی اور نیم برہنگی اس زمانے

ہی کی یادگار ہے جب عورت معاشرے کا مرکز تھی اور بہتر اور خوب تر نسل کی تخلیق کے لئے بہترین مرد کا انتخاب اس کا منتہائے نظر تھا۔ اس انتخاب کو (جو بعد ازاں ستمبر کی رسم بن کر بہت عرصہ زندہ رہا) زیادہ سے زیادہ کامیاب بنانے کے لئے مقابلے کی فضا کو جنم دینا ضروری تھا اور اس لئے عورت نے خود کو دلکش اور قیامت خیز بنانے کی کوشش کی تاکہ "بھونروں" کو اپنی طرف متوجہ کر سکے۔ رقص اس کوشش کی سب سے واضح اور دلکش صورت تھی۔ مثلاً روایت ہے کہ رادھا کرشن کے سامنے رقص کرتی تھی۔ اسی طرح کچی پوڑھی رقص کے باواسدھاپا کے بارے میں مشہور ہے کہ رقص کے دوران میں اسے غموسں ہوتا تھا گویا وہ ایک گوپنی کی طرح کرشن سے وصل کا خواہاں ہے۔ دراوڑی تہذیب اور آریائی تہذیب کے جسمانی اتصال کے بعد جب آریائی روح، دراوڑی جسم میں روشنی کی رقی چھوڑ کر خود سنیاں کی طرف مائل ہو گئی تو دراوڑی جسم نے محبوب کو پانے کے لئے جو اقدام کئے ان میں رقص کو بڑی اہمیت حاصل ہوئی اور رادھا کا کرشن کے سامنے رقص کرنا فلسفے کی زبان میں اس رقص کا عمائل قرار پایا جو پرکرتی پُرش کے سامنے سرانجام دیتی ہے۔ شاید اسی لئے سدھاپا کو غموسں ہوا تھا کہ پُرش صرف ایک ہے، وہ خود اور اس دنیا کے دوسرے انسان محض گویا ہیں جو اس پُرش (کرشن) کے گرد رقص کر رہی ہیں۔

ہندوستانی رقص میں تنوع، حرکات کی فراوانی اور تقسیم بجائے خود اس بات پر وال ہے کہ ابتداء یہ رقص اس دراوڑی تہذیب سے متعلق تھا جو ماوری نظام کے تابع ہونے کے باعث تقسیم اور فراوانی کے اوصاف کی حامل تھی۔ ہندوستان میں زمین کی زرخیزی نے جہاں درختوں، جھاڑیوں اور فصلوں کو بے نحا شا اگنے کی تحریک دی وہاں اس کے باسیوں کے ہاں بھی متعدد دیویوں، دیوتاؤں، افسرانوں، راکشسوں اور رشیوں مینوں کے تصور کو ابھارا۔ فی الواقعہ اس معاشرے کا ہر حصہ خانوں میں بٹ چکا تھا تاہم ان میں سے کسی بھی خانے کی الگ حیثیت نہیں تھی بلکہ ہر خانہ ایک جزو کی طرح کل سے پیوست تھا۔ چنانچہ ہندوؤں کی بیشتر مقدس کتابوں کی تخلیق اس طور ہوئی ہے کہ ہر زمانے

میں افراد نے اپنے نام ظاہر کئے بغیر ان میں اپنی تخلیقات شامل کر دی ہیں اور یوں یہ کتابیں حجم میں برابر بڑھتی چلی گئی ہیں۔ فرد کی ذات سے (بجائیتِ کل) بے اعتنائی کی یہ روش اس معاشرے کی پیداوار تھی جس میں اصل چیز سماج یا قبیلے کا کل تھا اور جس میں فرد کی کل سے ہٹ کر کوئی حیثیت نہیں تھی۔ ہندوستانی رقص میں بھی تنوع، تقسیم اور فراوانی کے یہ عناصر عام طور سے ملتے ہیں مثلاً بھارت نتیاشاستر میں رقص کی مختلف حرکات کے سلسلے میں سر کی تیرہ آنکھوں کی چوبیس گردن کی نو، ہاتھوں کی سینتیس اور جسم کی چار حرکات کی نشان دہی کی گئی ہے۔ جسم کی ان چار حرکات یعنی کرن، ریچک، انگ اور پنڈی بندہ، کو آگے اس طور تقسیم کیا گیا ہے کہ کرن آد میں ایک سو اور آٹھ ہیں ریچک چار ہیں، انگ اٹھ اور پنڈی بندہ رقص کے مختلف ٹکڑوں کی مجموعی صورت کا نام ہے۔ لیکن بات یہیں ختم نہیں ہو جاتی۔ بھارت نتیاشاستر کے بعد بھی ان حرکات میں اضافے ہوئے ہیں۔ فی الواقعہ ہندوستانی رقص ایک درخت سے مشابہ ہے اور تنوں، ٹہنیوں، شاخوں، پتوں، ٹہنیوں اور پھولوں میں تقسیم ہوتا چلا گیا ہے۔ پھر یہ رقص محض جسم کی حرکات تک محدود نہیں۔ اس میں نگہیت کے چاروں عناصر یعنی انگ، واچک، ساتوک اور اہاریہ بھی شامل ہیں۔ ان میں سے انگ، انگ یا جسم کے کسی حصے کی مدد سے جذبے کے اظہار کی ایک صورت ہے، واچک آواز کی مدد سے ساتوک مسکراہٹ، آنسو وغیرہ کی مدد سے اور اہاریہ زیور اور لباس کی مدد سے جذبے اور خیال کے اظہار کی مختلف صورتیں ہیں۔ ان تمام باتوں سے ہندوستانی رقص کی پورقلمونی، رنگارنگی، تنوع اور زرخیزی کا کچھ اندازہ ہو سکتا ہے۔

اودھے شکر سکول اور گیگور سکول سے قطع نظر ہندوستانی رقص کے چار بنیادی کتبوں کا تذکرہ ناگزیر ہے کہ ان کے مطالعہ ہی سے ہندوستانی رقص کے تدریجی ارتقاء کی نشان دہی ممکن ہے ان میں سے کتھک ناچ جسے لکھنؤ کے کالیکا اور بندرا اور ان کے بعد نھن جہاراج اور شیبھو مہاراج نے فروغ بخشا، رقص کی وہ صورت ہے جس میں تال اور تھاپ ہی کو تمام تر اہمیت حاصل ہے۔ اس رقص کی حرکات

کسی خاص جذبے یا خیال کی عکاس نہیں بلکہ جسم کے جذباتی توج کا ایک واضح نمونہ ہیں۔ بنیادی طور پر یہ رقص اس ابتدائی رقص سے متعلق ہے جو قدیم سوسائٹی کے جسمانی اظہار کی ایک واضح صورت تھی اور جو گویا تورا کی تکرار کے تحت ایک ہی دائرے میں گھومتا چلا جاتا تھا۔ چونکہ مادری نظام خود ایک بیج کی طرح دائرے میں گھومتا ہے اور اس میں جہت اور سمت کا فقدان ہے اس لئے جھگڑ کے رقص میں بھی خیال کا عنصر ناپید ہے۔ بے شک کھٹک ناچ ابتدائی رقص سے کہیں زیادہ ترقی یافتہ ہے اور اسے فن کا درجہ بھی یقیناً حاصل ہے تاہم ابتدائی رقص کے جذباتی توج سے وابستہ ہونے کے باعث اور بعض پاؤں کی مخصوص حرکات کا منظر ہونے کی وجہ سے اس میں جانی کیف بہم پہنچانے کی سکت اس قدر نہیں جتنی رقص کے دوسرے مکاتیب میں!

مسی پور رقص اس سے اگلا قدم ہے۔ اس رقص کا مرکزی خیال کرشن اور رادھا کے عاشقے سے مستعار ہے اور اس رقص کی سرپیش میں کرشن رادھا کے عشق کی داستان کا کوئی نہ کوئی واقعہ پیش ہوتا ہے تاہم بنیادی طور پر اس رقص میں مسرت اور بھجت کے والہانہ اظہار ہی کو سب سے زیادہ اہمیت ملی ہے۔ مثلاً اس رقص کی ایک اہم پیش کش لائی مارویا کے لغوی معنی ہی دیوتاؤں کے ساتھ ہنسی کھیل کے ہیں اور اس میں احتساب اور ضبط و امتناع کو عارضی طور پر بالائے طاق رکھ کر محبت کے جذبے کے کھلم کھلا اظہار کو تحریر کیا گیا ہے۔ ویسے یہ ایک عجیب بات ہے کہ آریاؤں کے اخلاقی ضوابط ہمیشہ عوام کے اذہان پر مسلط رہے لیکن ان کے دلوں نے انہیں کبھی تسلیم نہ کیا چنانچہ جب کبھی عارضی طور پر یہی، اس بوجھ میں کمی واقع ہوتی تو دل بے اختیار ناچ اٹھا۔ ہولی اس کی بہترین مثال ہے کہ اس روز آریائی ضابطہ اخلاق کے دبیز پردوں کے نیچے سے خالص ہندوستانی جذبہ اپنی برہمنہ حالت میں باہر آتا اور سب بھاری لبا دوں کورنگین پانی سے بھگو دیتا ہے۔

کھٹا کلی ناچ آریائی اور دراوڑی تہذیبوں کے انضمام کا نتیجہ ہے۔ اس طور کہ اس میں جسم روح کے پرتو سے جگمگا اٹھا ہے اور اب رُوحانی بلندیوں کا طالب ہے۔ یہ رقص دراصل ڈرامے اور رقص کے امتزاج کو پیش کرتا ہے اور اس میں جسم اپنی مختلف حرکات کی مدد سے ہندوؤں کی مقدس کتابوں کی کوئی کہانی ناظرین تک پہنچاتا ہے۔ لیکن مزاجاً یہ رقص آریائی نظریات کا مبلغ ہے اور اس میں عام طور سے "ناپاک" پر "پاک" کی فتح کو پیش کیا گیا ہے۔

لیکن خالص ہندوستانی مزاج کا علم بردار بھرت نیتیم رقص ہے۔ نہ صرف یہ کہ بھرت نیتیم اپنے ابتدائی روپ میں محض عورت کے رقص کی ایک صورت تھی بلکہ اس میں "بھگتی رس" کے اس عنصر کی بھی فراوانی ہے جو بنیادی طور پر مرد کے لئے عورت کے پریم کی نشان دہی کرتا ہے۔ اس رقص میں عورت (اور اب مرد بھی) کرشن کی آرزو میں رقص گناں ہے۔ وہی چیز جس نے مذہب میں بھگتی کا روپ دھارا، رقص میں بھرت نیتیم کے لبادے میں ظاہر ہوئی۔ روایت کے مطابق بھرت نیتیم کا موجد بھرت نئی ہے۔ نیز یہ کہ برہمانے چاروں ویدوں سے مختلف عناصر لے کر "نتیا وید" تخلیق کیا اور بھرت نئی کو اس کا اپدیش دیا۔ بھرت نئی نے بعد ازاں شو کے سامنے رقص کیا اور شونے نے ہندو کو بلا کر بھرت نئی کو اس سلسلے میں مزید ہدایات دیں۔ بعض لوگ بھرت نیتیم کے آغاز کی اس کہانی کو نہیں مانتے۔ ان کا خیال ہے کہ 'بھرت' کا لفظ تین حروف پر مشتمل ہے۔ بھ، ر، ت۔ ان میں سے بھ بھاؤ یا رس ہے، ر سے مراد راگ یا راگنی ہے اور ت تال کا مخفف ہے۔ ضمناً ملحوظ رہے کہ بھاؤ سے مراد وہ خیال یا واقعہ ہے جو رقص کا بنیادی عنصر ہے اور جس کا اظہار مدرا یا انا بھاؤ (جو جسم کی مختلف حرکات کا دوسرا نام ہے) سے ہوتا ہے۔ رس سے مراد وہ جمالیاتی حظ ہے جو ناظر اس بھاؤ سے حاصل کرتا ہے۔ ہندوستانی رقص بلکہ ڈراما اور ادب بھی بھاؤ اور رس کے اس نظریے کے تحت ہی تخلیق ہوئے ہیں۔

مجموعی اعتبار سے یہ کہنا چاہیے کہ ابتدائی دراوڑی رقص لوک ناچ سے مختلف نہیں تھا۔ اس کا مقصد محض فاضل قوت کا اظہار تھا اور اس لیے کہ جب دراوڑی اور آریائی تہذیبیں ایک دوسری سے متصادم ہوئیں تو دراوڑی رقص میں روح کا عنصر شامل ہو گیا اور اس نے محبت اور بھگتی کے جذبے کے اظہار کے لئے خود کو وقف کر لیا۔ تاہم رقص کی وہ صورتیں جن پر اخلاقی صنوبر مستط ہتھے، فنی طور پر رقص کی ان صورتوں سے

کم تر ثابت ہوتیں جن میں جسم نے محبت کے جذبے سے مملو ہو کر روح کے مدارج تک پہنچنے کی کوشش کی تھی۔ بھرت نیتیم (جس کے علم برداروں میں رگمنی، بالآ، سرسوتی، رام گوپال، سوانندن وغیرہ مشہور ہیں) رقص کی اسی فنی رفعت کی ایک صورت ہے!

(۸)

ہندوستانی رقص کی طرح ہندوستانی سنگیت بھی جم اور روح، دراوڑ اور آریا کے ملاپ کی پیداوار ہے۔ روایت کے مطابق سنگیت کو برہمانے تخلیق کیا لیکن شونے اسے عام کیا، بھرت رشی نے یہ علم الپسراؤں تک پہنچایا اور ناردرشی نے آسمان کی اس دویا سے خاک کے باسیوں کو روشناس کیا بعض لوگ مہادیو کو اس کا خالق سمجھتے ہیں اور ایک روایت یہ بھی ہے کہ موسیقی کو موسیقار نامی پرندے سے اخذ کیا گیا ہے۔

ہندوستانی موسیقی کے سلسلے میں پرندے کی روایت زیادہ قرین قیاس ہے۔ کہنے کا یہ مطلب برکوز نہیں کہ واقعتاً ایسا کوئی پرندہ بھی تھا جس کی چونچ میں پانچ سوراخ تھے اور ان سوراخوں سے جو ٹھرنکلتے تھے ان سے مختلف راگ اور راگنیاں مرتب ہو گئی تھیں بلکہ صرف اس قدر کہ ہندوستانی موسیقی کا آغاز جنگل کی فضا سے گہرا تعلق رکھتا ہے اور جنگل کے سنگیت میں پرندوں کے پھہانے کو سب سے زیادہ اہمیت حاصل ہے قدیم زمانے سے ہندوستان اس کلچر کا علمبردار رہا جسے کے بنیادی عناصر جنگل، بادش اور اس کے نتیجے میں پیدائش اور فراوانی ہیں۔ جنگل اور زمین سے ہندوستانی کلچر نے جو اثرات قبول کئے، ہندو مذہب، بت تراشی، مصوری اور رقص وغیرہ کے سلسلے میں ان کا ذکر کیا جا چکا ہے۔ ہندوستانی سنگیت کے سلسلے میں بھی دیکھئے کہ جنگل کی آوازوں ہی نے اس کی بنیادوں کو ترتیب دیا ہے مثلاً یہ کہا گیا ہے کہ ہندوستانی سنگیت کے سات گھر۔ ساہ رے، گا۔ ما۔ پا۔ دھانی (جنہیں سپتک کا نام ملا ہے)، سات مختلف جانوروں کی آوازوں سے ماخوذ ہیں جیسے کھرج (سا)، مور کی آواز سے، رکھوب (رے)، پیپے کی آواز سے

گندھار (گھا)، بکری کی آواز سے، مدھم (ما)، کلنگ کی آواز سے پنچم (پا)، کونل کی آواز سے دھوت (دھا)، گھوڑے کی آواز سے اور نکھاد (نی)، بانٹی کی آواز سے! جس کا صاف مطلب یہ ہے کہ ہندوستانی سنگیت کی ساتوں بنیادی آوازیں جنگل کی آوازوں ہی سے متعلق ہیں۔

جنگل نے ہندوستانی سنگیت کو سات بنیادی سُر ہی عطا نہیں کئے بلکہ اسے آوازوں کی وہ رنگا رنگی، بولہوئی، تنوع اور تعداد بھی بخشی جو جنگل کا امتیازی وصف ہے۔ جنگل درختوں، پتوں، جانوروں اور کیرٹوں کوڑوں ہی کی آوازوں کا مجموعہ ہے۔ ان آوازوں میں سے ہر آواز اپنی انفرادیت کے باوجود جنگل کے نغمے کا ایک جزو ہے۔ بعینہ جیسے جنگل کا ہر درخت اپنی الگ حیثیت کو برقرار رکھتے ہوئے بھی جنگل کے نغمے کا ایک حصہ ہے۔ تاہم جنگل کی ان آوازوں کی تعداد اور تنوع خاص طور پر اہم ہے کہ اس چیز نے ہندوستانی سنگیت میں راگوں اور رائیوں کی تقسیم اور تعداد کو متاثر کیا ہے۔ مثلاً ہندوستانی موسیقی میں ۲۷ ٹھاٹھوں کا ذکر ملتا ہے جن سے ۳۴۸۴۸ راگ حاصل ہوئے ہیں۔ ہندوستانی موسیقی میں سُروں کے علاوہ بائیس سرتیاں بھی مقرر ہیں اور جب ان سرتیوں کی تعداد کو مختلف سُروں کے درمیانی عرصہ میں بڑھایا یا کم کیا جائے تو راگوں کی تعداد میں بے پناہ اضافہ ممکن ہے۔ یہی حال تال کا ہے۔ سنگیت رتناکر میں تال کی ایک سو اور بیس اقسام کا ذکر ملتا ہے اسی طرح موسیقی کے آلات کے سلسلے میں بھی ہندوستانی موسیقی بہت نزدیکی سے کہ یہاں ازمنہ قدیم ہی سے ڈھول، تار اور ہوا کے نغماتی آلات کی لا تعداد اقسام رائج رہی ہیں۔

زرخیزی کے اس پہلو سے عینی جذبے کا ایک گہرا تعلق ہے۔ ہندوستان کی قدیم تہذیب نہ صرف جنگل کی زرخیزی سے متاثر تھی بلکہ اس پر جسم کے تقاضے بھی مسلط تھے۔ گویا یہ تہذیب روئی کی بجائے جسم کی گرویدہ تھی۔ جنگل سے قسریب ہونے کے باعث اس میں بصارت، بلکہ زور زور نیکین لامرہ شامہ اور سامعہ زیادہ برانگیختہ تھیں۔ بالخصوص جنگل میں سامعہ کا زیادہ متحرک ہونا اور انسان کی بقا کے لئے بھی بے حد ضروری تھا تا کہ وہ جنگلی جانور کی چاب سے برداشت آگاہ ہو سکتا، بہر حال یہ جسم کا معاشرہ تھا اور جسم کا اہم ترین مقصد نسل کی بقا کے علاوہ اور کچھ نہیں اور یہی وہ

مقام تھا جہاں جنسی جذبے کو فطرت نے ایک خاص اہمیت بخش دی تھی۔ جنسی جذبے کے عمل میں آواز کا کیا منصب ہے، اسے زیر بحث لانے کی ضرورت نہیں تاہم یہ بات طے ہے کہ ہندوستانی موسیقی کو حجم کے اس بہت بڑے تقاضے (یعنی جنسی تسکین) نے یقیناً متاثر کیا اور اسے ایک خاص مزاج اور ایک خاص جہت عطا کی۔ مثلاً یہی دیکھئے کہ ہندوستانی موسیقی میں ہر راگ کے پتوں سے کئی ایک راگنیاں بندھی ہوئی ہیں جیسے بھیروں کے ساتھ بھیرویں، گوجری، ٹوڈی، رام کلی اور برانی، اور مالکونس کے ساتھ باگیشری، کوکب، پرچ، سوہنی اور کھباؤتی۔ اس کے بعد ان راگ راگنیوں کے پتے یا بیٹے بھی ہیں اور یوں ہر راگ نے اس خاندان یا درختوں کے ذخیرے کی صورت اختیار کر لی ہے جو قدیم ہندوستانی تہذیب میں بہت تو انا تھا۔ موسیقی میں نر اندر مادہ کی تخصیص بعض نغماتی آلات میں بھی موجود ہے۔ مثلاً طبلے کے دو ٹکڑے ہیں۔ ایک مادہ جو تنگ ہے اور "پڑی" کہلاتا ہے اور دوسرا نر جو چوڑا ہے اور "دھاما" کہلاتا ہے۔ مزاجاً بھی ان میں وہی فرق ہے جو نر اور مادہ میں ہونا چاہیے۔ "پڑی" میں ٹھہراؤ ہے اور ایک خاص ڈگر پر ایک مخصوص انداز میں روال دوال رہنے کا انداز بہت نمایاں ہے جب کہ "دھاما" بہت کرا رہا ہے، تموجات کو پیش کرتا اور مرد کی فطری بے قراری اور تھراک کا غماز ہے لیکن بات یہیں ختم نہیں ہو جاتی۔ اگر کسی راگ کا غماز نظر سے مطالعہ کیا جائے تو اس کے دو واضح حصے نظر آئیں گے۔ پہلا الاپ، استغاثی اور انترہ کا حصہ جو بلہست یعنی دھیمی کے میں گایا جاتا ہے اور دوسرا ادرت جو تیز لے میں ادا ہوتا ہے۔ راگ میں الاپ کا حصہ جنسی فعل کے اس حصے سے مماثل ہے جس میں پیار اور چھیڑ چھاڑ کو اہمیت ملتی ہے۔

درت خالص جنسی فعل کا مماثل ہے اور ایک انتہائی نقطے پر پہنچ کر دوبارہ اس مقام پر آ جاتا ہے جہاں سے اس نے سفر کا آغاز کیا تھا اور یوں جنسی فعل کے آغاز اور عروج اور زوال کی ساری داستان کو پیش کر دیتا ہے۔

ہندوستانی موسیقی کا ایک بنیادی وصف جو غالباً تہذیب الارواح سے ماخوذ ہے، اس میں جاؤ کا وہ عنصر ہے جس کا مختلف راگوں کے اثرات کی صورت میں عام طور سے ذکر ہوا ہے مثلاً دیکھ کر راگ کے بارے میں یہ خیال کہ اس کے گانے سے واقف شاعر نے نمودار ہو جاتا ہے اور

میکھ ملہار کے بارے میں یہ نظر یہ کہ اس سے برکھا ہونے لگتی ہے، صاف طور پر اس امر کی غمازی کرتا ہے کہ ہندوستانی موسیقی ارتقاء کی کسی نہ کسی منزل پر تہذیب الارواح سے ضرور متعلق تھی اور موسیقی کو جاؤ کی رسوم کے سلسلے میں یقیناً بڑی اہمیت حاصل تھی۔ مندروں میں منتر پڑھنے کی رسم کو اسی عمل کی ایک بگڑی ہوئی صورت قرار دیا جاسکتا ہے۔ اس کے ساتھ ساتھ ایک یہ بات بھی قابل غور ہے کہ ہر ہندوستانی راگ ایک تصویر سی پیش کرتا ہے جو اس راگ کے مزاج کو واضح کرتی ہے مثلاً راجہ ایس۔ ایم ٹیگور نے سری راگ کو ایک ایسے غیر فانی شخص کے روپ میں دیکھا ہے جو اپنی محبوبہ کی معیت میں ایک ہنایت خوبصورت چمن میں گزرتا ہے اور گزرنے کے دوران میں خوشبو میں بے ہوئے پھولوں کو اکٹھا کرتا جاتا ہے۔ اسی طرح اس نے میگھ کو یوں دیکھا ہے کہ چاروں اور گٹھا چھائی ہوئی ہے اور بجلی کے کوندے لپک رہے ہیں اور شاہی ہاتھی پر اپنی دلہن کو ساتھ لئے وہ نوجوان شہزادہ بیٹھا ہے جو اس راگ کا منظر ہے۔ راگوں کی ان مختلف تصاویر کے پس منظر میں ہندوستان کی دھرتی کی تصویر بھی ابھری ہوئی نظر آتی ہے۔

مجموعی اعتبار سے ہندوستانی موسیقی کے بارے میں یہ کہنا ممکن ہے کہ اس میں جزو اور کل کا ایک دلکش امتزاج موجود ہے۔ ایک ایسا امتزاج جس میں جزو و لمحاتی طور پر ایک نیچے کی طرح "کل" سے اپنا ہاتھ چھڑا کر ایک زقند سی بھرتا ہے اور پھر جیسے بھٹک جانے کے خیال سے خود زود ہو گیا ہو، دوڑ کر دوبارہ کل (ماں) کا ہاتھ تھام لیتا ہے۔ مثلاً غور کیجئے کہ ہندوستانی شگیت میں کھرج ہی سب سے اہم اور اچل سُر ہے (اچل سے مراد قائم یا جاہد سُر کے ہیں) باقی سُر وں کا بذاتِ خود کوئی مقام نہیں بلکہ کھرج کے سہارے اور اس کے تناسب سے مقرر ہوتے ہیں۔ یہی نہیں بلکہ شگیت میں کھرج دسا، کو قائم کرنے کے بعد جب آپ آگے بڑھتے ہیں تو ہر بار ایک چکر سالکا کروا پس آتے اور کھرج کا ہاتھ تھام لیتے ہیں۔ اس سے دو باتیں آئینہ ہو جاتی ہیں۔ ایک تو یہ کہ کھرج کی حیثیت ماں کی سی ہے جس کی انگلی سے چٹا ہوا بچہ ہر بار آزاد ہو کر واپس اس کی انگلی سے آچٹتا ہے۔ دوسری یہ کہ آزادی کے اس وقفے میں یہ بچہ ایک سیدھی کیر کو اختیار نہیں کرتا بلکہ ایک قوس سی بنا کر واپس

گٹھ سے آملت ہے۔ یہ قوس جو ہندوستانی موسیقی کی اصطلاح میں مینڈھ یا میں گھسیٹ کے نام سے موسوم ہے، بڑی اہمیت کی حامل ہے اور ہندوستانی سنگیت کے مزاج کی نشاندہی کرتی ہے یہی قوس ہندوستانی کلچر کے دوسرے مظاہر میں بھی بہت نمایاں ہے جیسے بت تراشی اور مہنوری وغیرہ میں، اور اس کا نہایت گہرا تعلق اس پگھلا رہا شاخ سے ہے جو جنگل کے نئے ایک علامت کا درجہ رکھتی ہے۔ ہندوستانی سنگیت کے اس مزاج کو ایک تشبیہ سے بھی واضح کیا جاسکتا ہے۔ فرض کیجئے کہ اس سنگیت کا بنیادی سُر ایک شاہراہ کی طرح ہے اب اگر ہر ہر قدم پر اس شاہراہ سے ایک پگھلا رہا لٹھے جو ایک خوبصورت سی قوس بنا کر دوبارہ اس شاہراہ میں ضم ہو جائے تو ہندوستانی سنگیت کی ایک واضح صورت نظر آئے گی۔ سامنے ابھر آئے گی۔ میوڈی اسی لئے ہندوستانی سنگیت کا امتیازی وصف ہے کہ اس سنگیت میں جُود ایک علیحدہ کل میں تبدیل نہیں ہوتا بلکہ صرف اپنی ہستی، اپنے وجود کا اعلان کر کے دوبارہ کل کا دامن پکڑ لیتا ہے۔ اس کے برعکس مغربی موسیقی میں تمام سُر ایک وقت اپنی اپنی انفرادیت سے دست کش ہوئے بغیر آگے کو بڑھتے ہیں چنانچہ مغربی موسیقی چند ایسی ہر ہر ہوں کے مجموعے کا نام ہے جو ایک دوسری کے متوازن اور ایک دوسری میں ضم ہوئے بغیر کسی خاص سمت میں رواں دواں ہوں۔ اور ان کی آوازوں سے ہارمونی پیدا ہو رہی ہو دوسرے نکتوں میں مغربی موسیقی کا امتیازی وصف سُر کی انفرادیت ہے۔ یہاں سُر کل کا جُود نہیں بلکہ خود ایک گٹھ ہے اور جب بہت سے گٹھ مل کر ایک نغمے کو تخلیق کرتے ہیں تو اس میں جُود کے لوج کے بٹائے بڑھتے ہوئے قدموں کی مخصوص تال کا احساس ہوتا ہے۔

ہندوستانی موسیقی اس لحاظ سے بھی مغربی موسیقی سے مختلف ہے کہ یہ ایک ایسے معاشرے کی پیداوار ہے جس میں سماجی اقدار کو انفرادی اقدار پر فوقیت حاصل رہی ہے اور فرد سماج کے مقابلے میں بہت کم حیثیت کا حامل رہا ہے۔ تاہم چونکہ جنگل اور دھرتی کے اثرات کے تحت اس معاشرے میں شے روالہ کی تشکیل کا اصول پوری طرح کارفرما ہے اس لئے موسیقی پر اس

نہ واضح ہے کہ اس کتاب میں ہندوستان سے مراد وہ برصغیر ہے جو ۱۹۴۷ء میں بھارت اور پاکستان میں تقسیم ہو گیا تھا۔

کا اثر یوں مرتبہ ہوا ہے کہ سُرور کے نئے نئے ملاپ ابھرتے چلے آئے ہیں اور فرد کی انفرادیت کے منظر عام پر نہ آنے کے باعث اس میں "خالص تخلیق" کا وہ انداز ابھر نہیں سکا جو مغربی موسیقی سے خاص ہے۔ ہندوستانی اور یورپی موسیقی کے فرق کے بارے میں رابندر ناتھ ٹیگور کا خیال کہ یہ دن اور رات کے فرق کی ایک صورت ہے، بہت وزنی اور خیال افروز ہے۔ دن کی دنیا میں اجزا مفاہمت اور تضاد کے عمل میں مبتلا ہونے کے باوجود ایک وسیع تر مفاہمت کو وجود میں لاتے ہیں جب کہ رات کی دنیا پر اسرار اور گہری ہے۔ ہندوستانی سنگیت اسی رات سے مشابہ ہے۔ دن - اتحاد، اتفاق اور مفاہمت کو تحریر کیا ہے جب کہ رات جزو کے بٹکنے اور پھرنے پر جو کرکل کا سہارا لینے کے منظر کو پیش کرتی ہے۔ اسی لئے مغربی موسیقی کی اساس مفاہمت پر استوار ہے جب کہ ہندوستانی سنگیت مزاجاً میلوڈی کی ایک صورت ہے۔

تاریخ تہذیب کا مطالعہ کریں تو عیسوی ہو گا کہ جب زمین کیساتھ چھٹی ہوئی دراوڑی تہذیب آریا کی متحرک تہذیب سے ہمکنار ہوئی تو اس نے قرب محبوب کی لذت کو برقرار رکھنے کے لئے خود کو اوپر اٹھانے کی کوشش کی خود کو ایک بلند تر سطح پر لانے کی یہ کوشش جسم کی نفسی کے روپ میں نہیں تھی جیسا کہ آریا کے سلسلے میں ہوا بلکہ اس کا مقصد جسم کو روح کے مدارج تک اور پرائیڈ اور پرائیڈ پر اٹھانے کا تھا۔ آریاؤں کی آمد کے بعد ہندوستانی موسیقی کی اس صنف کو بڑا فروغ حاصل ہوا جسے "دھرپ" کا نام ملا ہے۔ اور تو پاکستان کی اور رفعت کے حصول کے لئے کوشاں ہے۔ دھرپ میں نہ صرف دیویوں اور دیوتاؤں کی حمد ثنا اور ان کی شجاعت، قوت اور بہادری کے کارناموں کا ذکر ملتا ہے بلکہ اس میں با معنی الفاظ کو بھی خاصی اہمیت حاصل ہے بنیادی طور پر ہندوستانی موسیقی لفظ اور معنی میں ایک باہمی ربط پیدا کرنے کے حق میں نہیں بلکہ لفظ، ایک بے معنی لفظ کو سُر کی ترسیل کے لئے استعمال کرتی ہے لیکن دھرپ میں یہ بات نہیں۔ دھرپ تو گویا دراوڑی جسم میں آریائی روح کے داخل ہونے کی ایک صورت ہے۔

مذہبی پہلو کے تسلط اور روایت کے ساتھ بہت زیادہ وابستگی کے باعث دھردہ میں
 ٹھہراؤ سا پیدا ہو چکا تھا۔ مسلمانوں کی آمد سے ٹھہراؤ کا یہ طلسم ٹوٹ گیا۔ مسلمان نہ صرف عقائد کی
 دنیا میں ایک متحرک اور کشادہ نقطہ نظر کے داعی تھے بلکہ جسمانی طور پر بھی متحرک اور بے قرار قبائل
 پر مشتمل تھے۔ ان کے ہاں بت شکنی کی روایت نہ صرف مذہبی طور پر "زمین" کی نفی کرنے کی ایک کوشش
 تھی بلکہ یہ اس بات پر دال بھی تھی کہ یہ لوگ آوارہ خروامی میں مبتلا ہونے کے باعث زمین کے جادو
 سے بہت دور تھے۔ بہر حال ہندوستان میں مسلمانوں کی آمد سے ایک متحرک، ایک ایسا ذہنی اور
 جذباتی ابال پیدا ہوا کہ ہندوستانی معاشرے کا صدیوں پرانا نظام ٹوٹ کر ایک نئی سطح پر استوار
 ہو گیا۔ مذہب میں اس کی صورت نانک، کبیر، اکبر اور دوسرے مفکرین کی وہ کوششیں تھیں جن کا
 مقصد ہندومت اور اسلام میں مفاہمت کی ایک فضا قائم کرنا تھا، مصوری اور فن تعمیر میں اس
 نئی مفاہمت کا ذکر کیا جا چکا ہے۔ موسیقی میں مسلمانوں کے فطری متحرک نے سنگیت کو ٹھہراؤ اور
 روایت کی فضا سے باہر نکل کر ایک نئی سطح تلاش کرنے پر اکسایا۔ یہ نئی سطح ہندوستانی سنگیت
 میں "خیال" کا آغاز اور اس کا ارتقاء تھا۔

"خیال" کے بارے میں عام خیال یہ ہے کہ اسے تیرھویں صدی عیسوی میں امیر خسرو نے ایجاد
 کیا تاہم اس کی ترقی اور ترویج کے سلسلے میں سلطان حسین شرقی کا نام عام طور سے لیا جاتا ہے۔ سلطان
 حسین شرقی جو نپور کے پندرھویں صدی کے شامان شرقیہ میں سے تھے، خیال کا ایک بنیادی و
 اس کا متحرک ہے۔ دھردہ میں صرف ایک تان ہوتی ہے جسے گمک کا نام دیا گیا ہے لیکن
 خیال میں لا تعداد تانیں ابھری ہوئی ملتی ہیں اور اگرچہ دھردہ میں "پن گھسیٹ" اور قوس نیز کول
 اور تیور سٹروں کے مدوجز موجود ہیں تاہم اس میں زمزمہ اور مڑکی موجود نہیں جو خیال کا طرہ امتیاز
 ہے۔ زمزمہ، مڑکی اور تان کی فراوانی نے خیال کو وہ متحرک عطا کیا ہے جو واضح طور پر مسلمانوں
 ذہنی اور جسمانی متحرک سے متعلق ہے۔ خیال کے ساتھ پکھاوج کے بجائے طبلے کا وجود بھی اس
 متحرک ہی کی نشان دہی کرتا ہے۔ پکھاوج میں ٹھہراؤ ہے لیکن طبلے کے دو حصے ہیں جن میں
 سے ایک تو اس ٹھہراؤ کا علم بردار ہے اور دوسرا متحرک اور بے قرار ہے۔ یوں طبلے کے یہ
 دونوں حصے مل کر منجمد اور متحرک معاشروں کے ملاپ ہی کو پیش کرتے ہیں۔

دُھریپ اور خیال کا اہم ترین فرق اس بات میں ہے کہ دُھریپ ایک کہانی پیش کرتا ہے جب کہ خیال اس کہانی کی مختلف کرپوں کو بعینہ پیش کرنے کے بجائے انہیں لطیفیت علامتوں میں ڈھال دیتا ہے۔ دُھریپ میں یا معنی الفاظ کو بڑی اہمیت حاصل ہے۔ دوسری طرف خیال میں لفظ کو جذبے کی ترسیل کے لئے استعمال نہیں کیا جاتا۔ یہاں سُریپ جذبے کی ترسیل کا واحد ذریعہ ہے۔ چنانچہ خیال ایک علامتی رنگ اختیار کر کے سامعین کی سعی و تخیل کو متحرک کرتا ہے اور یہ بات ہندوستانی موسیقی کے ابتدائی مزاج سے ہم آہنگ ہے۔ غور کریں تو ہندوستانی موسیقی کی تاریخ میں تین اہم مدارج دکھائی دیں گے۔ الاپ جو بقول شاہد احمد دہلوی ایک ایسا گونگا گانا ہے جسے فنی شکل سے دی گئی ہے۔ دُھریپ جس میں یا معنی لفظ کا اضافہ ہوا اور جو مذہبی جذبے کے اظہار کا موجب بنا اور خیالی جس میں تحرک اور توجہ کا اضافہ ہوا لیکن جس نے الاپ کی گونگی کیفیت کو علامتوں کے روپ میں نمود سے ہم آہنگ کر لیا۔ بنیادی طور پر ہندوستانی موسیقی لفظوں کے ذریعے جذبے کی ترسیل کے بجائے سُریپ کے ذریعے جذبے کے اظہار کی گرویدہ تھی لیکن آریا کے رد عمل کے تحت اس نے ایک نمایاں مقصد کو اپنا لیا۔ بعد ازاں جب مسلمانوں کی آمد سے انجماد کی کیفیت گونگی تو ہندوستانی موسیقی نے ایک بار پھر اپنے اصل مزاج کو دریافت کر لیا اور بے معنی لفظ کے ذریعے اظہار کی طرف مائل ہو گئی۔ اس کے علاوہ خیال کی ادائیگی کے سلسلے میں عورت کا منصب بھی زیادہ نمایاں ہوا۔ جس طرح ہندوستانی گیت عورت کے اظہارِ محبت کی ایک صورت تھی۔ یعنی خیال سُریپ کے ذریعے اس محبت کے اظہار کا وسیلہ قرار پایا۔ ثقافتی اعتبار سے دیکھیں تو یہ ہندو تہذیب (جس کی علامتیں سنگلی جسم اور عورت تھیں) کے روحانی طور پر اوپر اٹھنے اور ایک متحرک تہذیب (جو مسلمانوں کی تہذیب تھی) سے خود کو ہمکنار کرنے کی کوشش پر دلالت ہے۔ چنانچہ اگر اسے آواز کے روحانی ارتقاء کا نام دیں تو بات شاید اُمیسمہ ہو جائے۔

(۹)

دراوڑی تہذیب میں روح کی آمیزش کا آخری روپ ہندوستانی زبان اور اس کا ادب تھا۔ لیکن دلچسپ بات یہ ہے کہ یہاں بھی پن اور یا نگ، ماوری نظام اور پوری نظام، دراوڑ اور آریا کے تصادم اور انضمام کی صورت ہی اُبھر کر سامنے آئی۔ مثلاً ہندوستان کی قدیم بولیوں نے زمین کا منصب سنبھالا اور آریاؤں کی زبان "ویدک" اور مسلمانوں کی زبان فارسی نے آسمان کا فرض ادا کیا۔ اس اتصال میں زمین نے باہر سے بیج تو یقیناً قبول کیا لیکن اس کے بنیادی اوصاف ختم نہ ہوئے چنانچہ اس ملاپ سے جو تیسری ہستی "وجود میں آئی اس کا جہانی ڈھانچہ تو زمین نے بہتیا کیا تھا البتہ اب اس میں آسمان (باپ) کی کچھ خصوصیات بھی شامل ہو گئیں۔

اس ضمن میں سب سے پہلے زبان کے مسئلے کو لیجئے۔ لسانیات کے ماہرین نے متصرفہ زبانوں کو دو پرے گروہوں میں تقسیم کیا ہے۔ سامی اور ہند یورپی! سامی گروہ میں ارامی، عبرانی، اور عربی شامل ہیں اور ہند یورپی میں یونانی، لاطینی، کیلتک، یونانی، سلاوی، البانی، ہند ایرانی اور آریائی کو شمار کیا گیا ہے۔ مگر میکس مولر اور جان سمیز وغیرہ نے زبانوں کے ایک تیسرے گروہ کا ذکر کرتے ہوئے لکھا ہے کہ اس میں منگولی، ترک، فنی، کنڑی، تیلگو، تامل اور ملیانم وغیرہ شامل ہیں گویا ان علماء کے خیال میں جنوبی ہند کی زبانیں سامی اور ہند یورپی زبانوں سے مختلف اور "تورانی گروہ" سے متعلق ہیں۔

قدیم زمانے میں ہندوستان کے طولی وعرض میں پروٹو آسٹرالائیڈ نسل کی ایک قوم آباد تھی جو زبانوں کے اسی تیسرے گروہ سے منسلک تھی۔ اس زمانے کے ہندوستان میں تورانی گروہ کی زبانیں رائج تھیں اور چونکہ اس پروٹو آسٹرالائیڈ نسل کا تہذیبی ورثہ جنگل اور تہذیب الارواح سے متعلق تھا، اس

لئے ظاہر ہے کہ ان زبانوں پر اس تہذیب کی چھاپ بھی ثبت ہوگی۔ پھر آریاؤں کی آمد سے کئی ہزار
 برس قبل بحیرہ روم کے علاقے کی ایک قوم نے ہندوستان پر بلغار کی اور پروٹو آسٹریلائیڈ قوم سے
 دست و گریباں ہو گئی۔ اس قوم کی زبان اس علاقے کی نسبت سے جہاں سے اس نے ہجرت کی، یقیناً
 سامی گریہ سے کسی نہ کسی حد تک ضرور متعلق ہوگی۔ اس بات کے بارے میں وثوق کے ساتھ کچھ کہنا
 اس لئے ممکن نہیں کہ ان دونوں قوموں کے ربط باہم سے وادعی سندھ کی جس تہذیب کے جنم لیا، اس
 کی زبان کا رسم الخط حاصل ہو سکا۔ لیکن وادعی سندھ اور سنار کی تہذیبوں میں جو مماثلت دریا
 ہوئی ہے۔ اس سے ظاہر ہوتا ہے کہ آنے والی قوم سنار کی تہذیب سے یقیناً متاثر تھی۔ ضرور ہے
 کہ اس کی زبان بھی سنار سے متعلق ہوگی۔ بہر حال اتنی بات بالکل واضح ہے کہ اس تصادم میں
 ویسی زبانوں نے عورت کا فریضہ سرانجام دیا اور آنے والی زبان نے مرد کا۔ ان دو قوموں کے
 ربط باہم سے ایک طرف تو وادعی سندھ کی دراوڑی تہذیب وجود میں آئی اور دوسری طرف
 وہ زبانیں پیدا ہوئیں جن کو جسم تو قدیم ہندوستانی قوم نے مہیا کیا تھا۔ لیکن جنہیں روح آنے والی خانہ
 بدوش قوم نے عطا کی۔

ایک ہزار پانچ سو قبل از مسیح کے لگ بھگ آریاؤں نے پہلی بار ہندوستان پر بلغار کی اور وادعی سندھ
 کی دراوڑی تہذیب سے متصادم ہو گئے۔ ظاہر ہے کہ آریاؤں کی زبان بھی دراوڑی زبانوں سے متصادم
 ہوئی ہوگی۔ اس سلسلے میں ہورنلے کا خیال ہے کہ آریائی قبائل کی زبان تو صرف ایک تھی لیکن چونکہ وہ
 دو واضح لہروں میں یہاں وارد ہوئے اسلئے ہجے کے فرق کی بنا پر اس زبان کے دو مختلف روپ
 منظر عام پر آئے۔ ان میں سے ایک ماگدھی اور دوسرا شورسینی تھا۔ گویا آریاؤں کی زبان صرف ایک
 تھی جسے ہند آریائی زبان کا نام دینا چاہیے، لسانیات کے بہت سے ماہرین کا خیال ہے کہ یہی
 ہند آریائی زبان ترقی کرنے کے بعد سنسکرت کہلاتی بعد ازاں صوتی تغیرات کے تحت اس زبان
 نے پراکرت یعنی پالی کا روپ دھارا اور پالی سے چار پراکرتیں۔ شورسینی، ماگدھی، مہاراشٹری اور اردو
 ماگدھی نکلیں۔ یہ پراکرتیں روپ بدل کر اپ بھرنشیں بن گئیں اور ان سے بھارت اور پاکستان
 کی وہ تمام بول چال کی زبانیں پیدا ہوئیں جن میں اردو بھی شامل تھی۔
 ماہرین لسانیات کا یہ خیال غالباً اس مفروضہ کی پیداوار ہے کہ یہ آریائی زبان ہی تھی جو سارے

ہندوستان پر مسلط ہو گئی اور اسی نے بعد ازاں روپ بدل کر پراکرتوں اور بول چال کی دوسری زبانوں کی صورت اختیار
 کی حالانکہ حقیقت یہ ہے کہ جب آریا ہندوستان میں آئے تو انہیں ایک اپنے سے بہتر اور ترقی یافتہ تہذیب
 کا سامنا کرنا پڑا تھا۔ ایک ایسی تہذیب جس کے پاس نہ صرف اپنی زبانیں موجود تھیں بلکہ جس نے اپنی زبانوں کو
 رحم الخط بھی ایجاد کر لیا تھا۔ دوسری طرف آریاؤں کے ہاں زبان کو کھینے کا تصور تک موجود نہیں تھا۔ دراصل زبان
 کی تاریخ میں ایک وقت ایسا بھی آتا ہے جب وہ ایک ٹھہرے ہوئے تالاب کا منظر پیش کرتی ہے، پھر
 اچانک باہر سے کسی نئی زبان کا ٹکڑا اس تالاب میں آگرتا ہے۔ یہ تالاب زمین سے وابستہ ہونے کے باعث
 مادری نظام کی ایک صورت تھا۔ باہر سے آنے والا ٹکڑا تھوڑا سا علم بردار ہونے کی حیثیت سے پوری نظام
 کی علامت ہے۔ جب ٹھہرے ہوئے تالاب میں یہ ٹکڑا گرنا ہے تو ایک لہری پیدا ہوتی ہے جو دائرے
 کے روپ میں پھیلتی اور بڑھتی تالاب کے کناروں تک چلی جاتی ہے بلکہ اکثر و بیشتر ایک ہی ٹکڑے
 کے بعد دگرے کئی لہریں پیدا ہو کر کناروں کی طرف بڑھتی ہیں۔ مزید برآں باہر سے آنے والی زبان
 ٹھہری ہوئی زبان سے متضاد ہو کر اپنی ہستی کو تو فنا کر دیتی ہے لیکن ٹھہری ہوئی زبان کو روح کا تھوڑا سا
 عطا کر دیتی ہے۔ یہ کہتا کہ نو وارد زبان ویسی بھاشا کو ختم کر کے خود ایک مرکزی حیثیت اختیار کر لیتی ہے اور
 کسے بالکل برعکس بات ہے۔ خود تاریخ تہذیب اس بات کی گواہ ہے کہ جب کبھی کوئی خانہ بدوش تہذیب
 کسی ایسے ملک میں وارد ہوئی جہاں پہلے سے ایک ترقی یافتہ تہذیب موجود تھی تو نو وارد تہذیب
 ایک ہتھایت قبیل عرصہ میں اپنے چند سطحی اوصاف اس ارضی تہذیب کو عطا کرنے کے بعد خود ختم ہو
 گئی۔ دوسرے نفلوں میں نو وارد قبیلے کے افراد تو ٹھہرے ہوئے معاشرے میں جگہ جگہ جم گئے لیکن
 معاشرے کا جو اسی طرح برقرار رہا۔ بالکل یہی حال باہر سے آنے والی زبان کا ہے کہ یہ اپنے الفاظ ویسی
 بھاشاؤں کو عطا کرنے کے بعد خود ختم ہو جاتی ہے اور یہ بھاشا میں پھلتی پھولتی چلی جاتی ہیں۔ ہندوستان
 میں ازمنہ قدیم سے یہی کچھ ہوتا رہا ہے۔ بحیرہ روم کے علاقے کی قوم جس زبان کو اپنے ساتھ لائی وہ
 ہندوستانی زبانوں میں ضم ہو گئی۔ اس کے بعد آریا جس زبان کو اپنے ساتھ لائے اس نے بہت جلد
 ویسی بھاشاؤں سے ایک گہرا رابطہ استوار کر لیا بلکہ حقیقت شاید یہ ہے کہ آریاؤں نے کچھ عرصہ کے بعد
 ہندوستانی بھاشاؤں کو اس حد تک قبول کر لیا کہ خود ان کی باہر سے لائی ہوئی زبان ان بھاشاؤں میں ضم ہو
 گئی۔ یہ سلسلہ کئی سو برس تک جاری رہا ہو گا۔ تا آنکہ آریائی ذہن نے دراصل زبان اور تہذیب کے اس

تسلط کے خلاف ایک شدید احتجاج کیا اور شعوری طور پر اپنی زبان کو بھاشاؤں کے جھگل سے آزاد کرنے اور اسے از سر نو ایک منضبط صورت عطا کرنے کی کوشش کی۔ اس کوشش کا نتیجہ سنسکرت کے روپ میں ظاہر ہوا۔ سنسکرت کا وجود ایک بڑی حد تک گرائمر ٹولیسوں کا مرہون تھا، چنانچہ پانین سے قبل بہت سے گرائمر نویس اس سلسلے میں زمین ہموار کر چکے تھے۔ پانینی نے سنسکرت کو خارجی اثرات سے محفوظ رکھنے کے لئے اس کے گود بڑی بڑی دیواریں کھڑی کر دیں جن سے یہ کبھی باہر نہ آسکی۔ یعنی سنسکرت کا رشتہ زمین سے منقطع ہو گیا اور یہ عام بول چال کی زبان سے دور ہٹ گئی اور نیا خون نہ مرنے کے باعث آہستہ آہستہ ایک مڑے زبان میں تبدیل ہو گئی۔ لیکن دراوڑی زبانوں کے تالاب میں جو کنگر آگرا تھا اس سے نہ صرف وہ زبان پیدا ہوئی ہیں جن سے سنسکرت کو کشید کیا گیا بلکہ وہ پراگرتیں بھی پیدا ہوئیں جو ادبی زبانوں میں اصل کو تندہ بچ اپنے مرکز سے دور تھتی اور مڑے زبانوں میں تبدیل ہوتی چلی گئیں یہ گویا مختلف لہریں تھیں جو آریائی زبان کے تصادم سے پیدا ہوئیں لیکن وہ مقام جہاں سے یہ لہریں پیدا ہوئیں زبان کی اپ بھرنش (یعنی بگڑی ہوئی) صورت تھی۔ بولی جانے والی زبان ہمیشہ کھالی میں ہوتی ہے اور ہر نیا قدم یا تجربہ اس کے سراشے میں اضافہ کرتا اور اسے اوپر کو اٹھاتا ہے۔ جبب آریائی تحرک ختم ہو گیا تو مقامی بولیاں دوبارہ ایک ٹھہرے ہوئے تالاب میں تبدیل ہو گئیں۔ پھر مسلمان آئے اور اپنے ساتھ فارسی زبان بھی لائے جس کے تصادم سے دیسی بولیوں کے تالاب میں ایک بار پھر ایک کنگر آگرا اور وہ لہریں پیدا ہوئیں جو مختلف ہند آریائی زبانوں مثلاً اُردو پنجابی برج بھاشا، بنگالی اور مرہٹی وغیرہ کی صورت میں ادبی طور پر چھٹی چھوٹی چلی گئیں یہ زبانیں آج بھی ارتقا کے مختلف مدارج سے گزر رہی ہیں۔

ہندوستان کی پراگرتوں اور دیسی بھاشاؤں میں سنسکرت کے الفاظ کی موجودگی سے یہ خیال عام طور سے پیدا ہوا کہ سنسکرت نے اپنی یلغار میں تمام دیسی بھاشاؤں کو صفحہ خاک سے مٹا دیا اور خود ان کے گھروں میں براجمان ہو گئی۔ یہ بات صرف اسی صورت میں سچ ہو سکتی ہے اگر یہ بھی فرض کر لیا جائے کہ آریاؤں نے ہندوستان کو دراوڑی نسل کے باشندوں سے بالکل صاف کر دیا اور خود ہندوستان کے طول و عرض میں بس گئے۔ یہ بات حقیقت کے خلاف ہے بلکہ اصل بات تو یہ ہے کہ آریا، اور آریا سے قبل جو لوگ آئے اور پھر آریا کے بعد جو لوگ آئے، ہندوستان کے ارضی معاشرے میں ضم ہوتے چلے گئے اور ان کا وجود ارضی تہذیب کو ایک ہنگامی تحرک عطا کر کے ختم ہو گیا۔ بالکل اسی طرح جب آریا ہندوستان کے ایک کونے سے دوسرے

کونے تک پھیلنے اور بکھرتے چلے گئے تو ان کی زبان بھی ایسی بھاشاؤں کو الفاظ عطا کر کے ختم ہو گئی ہوگی۔ ہندوستان ایک وسیع قطعہ زمین ہے اور نیم بارانی خطے میں ہونے کے باعث یہاں افزائش، فراوانی اور تقسیم و تقسیم کا عمل بہت تو انا رہا ہے جس طرح اس کے باشندے قدیم ایام سے ذاتوں، قبیلوں اور ٹولیوں میں منقسم ہیں۔ بعینہ یہاں کی بولیاں بھی تعداد میں انگنت اور متنوع ہیں۔ فی الواقعہ اس بڑے صغیر میں قدرتی حد بندیوں کی عدم موجودگی کے باعث ہر سنگ میل ایک ایسا مقام ہے جس پر چاروں اطراف کے اثرات مرتب ہوئے ہیں۔ یہاں ہر سنگ میل پچھلے سفر کی منزل اور اگلے سفر کا مقام آغاز ہے۔ زبانوں کے ضمن میں اس کا یہ نتیجہ برآمد ہوا ہے کہ یہاں ہر بولی اپنے چاروں اطراف کی بولیوں سے متاثر ہے۔ اسی تاثر و تاثر کے باعث زبانوں کی بولمونی اور تنوع وجود میں آیا ہے۔ آریا خانہ بدوش تھے اور ایک ایسی زبان بولتے تھے جو ایک بڑی حد تک یکساں اور غیر مخلوط تھی لیکن جیسے جیسے وہ ہندوستان میں پھیلتے اور زمین پر آباد ہوتے چلے گئے، ان کی زبان ہر دیسی بولی سے ٹکراتی اور اسے اپنے الفاظ عطا کرتی چلی گئی۔ دور دراز مقامات محض اس لئے سنسکرت کے الفاظ سے بڑی دیر تک محفوظ رہے کہ خود آریا بہت دیر کے بعد ان علاقوں میں وارد ہوئے بہر حال یہ طے ہے کہ ہندوستان میں بولی جانے والی دیسی بھاشائیں سنسکرت کی بگڑی ہوئی صورتیں نہیں تھیں بلکہ یہ وہ زبانیں محض جو آریاؤں کی آمد سے پہلے ہی یہاں بولی جاتی تھیں۔ ان بولیوں سے جب آریاؤں کی زبان متصادم ہوئی تو وہ اپب بھرنش میں تبدیل ہوتی چلی گئیں یعنی کھٹالی میں آگئیں اور ان کے اندر وہ تحرک اور نمونج پیدا ہوا جو بعد ازاں ادبی زبانوں کو وجود میں لانے کا باعث ثابت ہوا۔

دیسی بھاشاؤں کے مقابلے میں آریاؤں کی زبان کی کم مائلی اس بات سے بھی ظاہر ہے کہ یہ زبان ایک طویل عرصہ تک محض بولی جاتی رہی، حروف میں نہ ڈھل سکی۔ چنانچہ رگ وید میں "کھنے کے عمل" کے بارے میں کوئی واضح اشارہ نہیں ملتا۔ اور ماہرین لسانیات کا خیال ہے کہ ویدوں کو نو سو یا ایک ہزار قبل از مسیح کے لگ بھگ پی کے سپرد کیا گیا ہوگا۔ تاریخی لحاظ سے ہمیں ہندوستانی پی کا پہلا نمونہ اشوک کے کتبوں میں ملتا ہے۔ یہ پی دو طرح کی ہے۔ برہمی اور کھروشی؛ لسانیات کے ماہرین کا خیال ہے کہ بعد کی تمام ہندوستانی لپیاں برہمی پی ہی سے ماخوذ ہیں۔ لیکن دیکھنے کی بات یہ بھی ہے کہ وادی سندھ کی تہذیب میں بھی ایک پی موجود تھی اور قیاس غالب ہے کہ یہ پی لفظوں اور آوازوں کو محفوظ کرنے کے لئے ہندوستان کے طول و عرض میں عام طور سے رائج ہوگی۔ بعض علماء کا خیال ہے کہ برہمی پی دراصل وادی سندھ کی پی سے ماخوذ ہے ممکن ہے کہ ہندوستان

کی منڈیوں میں جو لندا پٹی رائج ہے وہ بھی وادی سندھ کی اسی پٹی سے متعلق ہو۔ یوں بھی لندا اور لہندا میں بڑی صوتی مناسبت ہے اور لہندا نہ صرف وادی سندھ کی ایک بولی کا نام ہے بلکہ اس کا لغوی مفہوم بھی مغرب ہے جو اس بڑے مغرب کے مغربی علاقے یعنی وادی سندھ کی طرف ذہن کو منتقل کرتا ہے، جس طرح جسم، روح کو اپنے ہر جن موہن جکڑ کر رکھتا ہے۔ یعنی پٹی زبان کی ہر کرٹ اور آواز کو محفوظ کر لیتی ہے۔ خود آریا متحرک اور خانہ بدوش تھے اور اس لئے ان کی زبان بھی جسم کے جادو سے نا آشنا تھی۔ دوسری طرف ہندوستان جس پر وہ حملہ آور ہوئے ارضی تہذیب کا گہوارہ ہونے کے باعث ایک جسم کی طرح بوجھل اور ٹھہرا ہوا تھا اور یہاں پٹی یعنی زبان کا جسم پہلے ہی سے ترقی یافتہ اور مضبوط تھا۔ آریاؤں کی زبان جب اس پٹی میں منتقل ہوئی تو اسے ایک ایسا جسم مل گیا جس میں اس کی بقیاری اور توجہ کو آسودگی حاصل ہو گئی۔ یہ عورت اور مرد کے جنسی اتصال کی ایک صورت تھی، یوں دیکھیں تو وہ مفروضہ باطل ہو جائے گا جو سنسکرت کو تمام ویسی بھاشاؤں کی ماں قرار دیتا ہے۔

یہاں شاید یہ اعتراض کیا جائے کہ براہمی پٹی کی بہت تو بائیں سے دائیں جانب کو ہے جب کہ وادی سندھ کی تہذیب کی پٹی دائیں سے بائیں جانب کو کھینچی گئی ہے۔ اس لئے براہمی پٹی کو خالص ہندوستانی تخلیق قرار دینا کہاں تک جائز ہے؟ اس سلسلے میں باشم کا خیال ہے کہ براہمی پٹی بھی اپنی اولین صورت میں بائیں سے بائیں طرف کو ہی لکھی جاتی تھی اور اس کے ثبوت میں اس نے اشوک کے بعض کتبوں اور مادھیا پریش سے نکالے گئے بعض سکوں کا حوالہ دے کر ایک نہایت اہم ثبوت مہیا کر دیا ہے۔ براہمی پٹی کی بعض دوہری خصوصیات بھی ہندوستانی مزاج کی عکاس ہیں۔ مثلاً یہ کہ وقت کی گزران کے ساتھ ساتھ اس پٹی میں مینا کاری کا عمل تقویت حاصل کرتا رہا اور مینا کاری کا عمل براہ راست جھگل اور مندر سے متعلق ہے۔ مینا کاری کا یہ عمل اس قدر بڑھ گیا کہ لفظوں کی پوری سطر کے اوپر نشانات کو ملا کر ایک لمبی لکیر سی کھینچ دی گئی۔ دیوناگری پٹی جو براہمی پٹی سے ماخوذ ہے اس لمبی لکیر سے چٹنے کی صورت ہی کو پیش کرتی ہے۔ یہاں یہ بات شاید دلچسپی سے خالی نہ ہو کہ دیوناگری پٹی کو ایک نظر دیکھنے سے یوں محسوس ہوتا ہے جیسے کسی لمبی شاخ سے درجنوں بذر رلکے ہوئے ہیں چونکہ پٹی اور پٹی کے علاوہ آوازیں اور دوسرے تہذیبی عناصر براہ راست ماحول سے

اثرات قبول کرتے ہیں اس لئے دیوناگری لپی کی یہ صورت بھی ہندوستانی جھگل کی ایک تصویر ہی معلوم ہوتی ہے۔ ایک ایسی تصویر جس میں حرکت کے بجائے چٹنے اور لپٹنے کا عمل واضح ہے۔ دوسری طرف بعض بدیسی لپیوں میں کبیر سے اوپر اور نیچے جانے کا عمل نمایاں ہے جو ایک اندرونی توجہ اور حرکت کی نشان دہی کرتا ہے۔

اشوک کے کتبوں کا دوسرا رسم الخط کھروشی ہے یہ آرامی رسم الخط سے ماخوذ ہے اور آرامی رسم الخط نہ صرف افریشیا کی قدیم ارضی تہذیب کی پیداوار ہے بلکہ اس کی جہت بھی دائیں سے بائیں جانب کو ہے دراصل آریاؤں کی آمد سے قبل سارا افریشیا ارضی تہذیبوں کا گہوارہ تھا بلکہ بعض ممالکوں کے باشندے اسے ایک ہی عظیم الشان تہذیب کا نام دینے میں بھی قطعاً کوئی حرج نہیں۔ اس ارضی تہذیب میں جہاں فرد زمین سے وابستہ تھا وہاں زبان بھی رسم الخط سے منسلک ہو چکی تھی گو یا اسے جسم حاصل ہو گیا تھا۔ کھروشی یا براہمی یا مہجودارو کی لپی اسی ارضی تہذیب کی پیداوار ہیں اور چونکہ ایک ٹھہرے ہوئے معاشرے سے متعلق ہیں اس لئے ان کا مزاج اور جہت بھی زمین ہی سے متعلق ہے۔ ان تمام لپیوں کی یہ مشترکہ بات کہ یہ دائیں سے بائیں طرف کو لکھی جاتی تھیں، اس ارضی تہذیب کے مزاج ہی کو ظاہر کرتی ہے۔ آریاؤں کے آنے کے بعد بائیں سے دائیں طرف کی حرکت نمودار ہوئی جس نے ان میں سے بعض لپیوں کی جہت کو بھی بدلا دیا۔ اس وقت کہ مزاج کرتی ہوئی فوج لفظ رائٹ کے مثل میں مبتلا ہوتی ہے نہ کہ رائٹ لفظ کے مثل میں۔ یقیناً حرکت کا بائیں پاؤں سے کوئی گہرا تعلق ہے جس پر ماہرین کو مزید روشنی ڈالنی چاہیے، تاہم دائیں سے بائیں جانب کی حرکت ہی اس دھرتی کی اولین جہت ہے۔ یوں دیکھیں تو اردو رسم الخط ہندوستان بلکہ افریشیا کی قدیم تہذیب کے مزاج سے نسبتاً زیادہ ہم آہنگ ہے۔

ہر چند رگ وید کی زبان اور ایران کی قدیم زبان اوستا میں مماثلت موجود ہے تاہم اس بات سے انکار مشکل ہے کہ مقدم الذکر کے مزاج میں ایسی تبدیلیاں یقیناً پیدا ہو چکی تھیں جو اسے موخر الذکر کے مزاج سے متمیز کرتی ہیں۔ سوال پیدا ہوتا ہے کہ اگر اوستا اور ویدک قدیم آریاؤں کی ایک مشترکہ زبان ہی کے دو روپ تھے تو پھر ویدک میں بعض بنیادی تبدیلیاں کس طرح نمودار ہوئیں؟ اس کا آسان جواب یہ ہے کہ اوستا ایران تک محدود رہی اور اگر اس نے کچھ بیرونی اثرات قبول کئے تو وہ ایران کی دھرتی سے کئے ہوں گے لیکن ویدک دلی بھاشاؤں سے آکر نکلائی اور اس لئے اس

پر بہت سی ایسی آوازیں اور عناصر مستط ہو گئے جو ہندوستان سے باہر آریاؤں کی زبان میں موجود ہی نہیں تھے۔ تمام ہندوستانی بولیوں (جن میں اردو کو ایک امتیازی مقام حاصل ہے) کے لئے "گرہاشا" کا لفظ قابل قبول ہو تو پھر بھاشا کی یہ چند خصوصیات قابل ذکر ہیں جو ویدک میں در آئیں لیکن جو اوستا اور اوستا کے بعد پہلوی اور پھر فارسی میں ناپید ہیں۔

اس سلسلے میں پہلی بات تو یہ ہے کہ ویدک میں تشدید موجود ہے جب کہ ایران کی زبانیں اس سے نا آشنا ہیں۔ زبان اپنی آوازیں ماحول سے اخذ کرتی ہے اور اس پر زمین کے اثرات پوری طرح مکمل ہوتے ہیں۔ مثال کے طور پر پشتو میں جو گرا گرا اہٹ ہے اس کا تعلق واضح طور پر پہاڑ پر سے پتھروں کے رطبتھنے کی آواز سے قائم ہے۔ اسی طرح بھاشا میں جو تشدید ہے اس کا بوجھل پن نرم زمین پر بھاری قدموں سے چلنے اور اس میں نصب ہو جانے کی آواز پر دال ہے۔ ہندوستان کی ارضی اور نیم بارانی تہذیب کا بھاشا پر یہ اثر ایک بالکل قدرتی بات ہے۔ چنانچہ بھاشا میں ٹھ، ڈھ، ژھ، گھ اور ایسی آوازیں اور حروف موجود ہیں جو اوستا اور فارسی میں موجود نہیں اور جو زبان کے زمین میں نصب ہونے کے عمل ہی کو ظاہر کرتے ہیں۔ فی الواقعہ فارسی یا اوستا میں محض حروف ٹ، ڈ، ژ، گ موجود ہی نہیں جب کہ بھاشا کا یہ امتیاز کا نشان ہیں اور بھاشا ہی کے ذریعے ویدک پر بھی اثر انداز ہوئے ہیں۔ اسی طرح بھاشا میں محی نون (نثرل) موجود ہے جب کہ اوستا اور فارسی میں اس کا نام و نشان تک نظر نہیں آتا۔

ہندوستان کی ارضی تہذیب میں زرخیزی کا تصور بہت نمایاں تھا اور یہ نیم بارانی خطے اور اوستا سے معاشرے کی وابستگی کا ایک نتیجہ تھا نہ صرف یہ کہ وادی سندھ کی تہذیب میں لنگ، یونی اور تادیوی کی پرستش کا چلن عام تھا بلکہ بعد ازاں بھی ہندوستانی آرٹ، فلسفے اور مذہب میں تراور مادہ کو ساتھ ساتھ پیش کرنے کا رجحان ابھرا یا۔ یہی وجہ ہے کہ قدیم ہندوستان کے ہر شعبہ علم میں جو طرے نظر آتے ہیں اور "جمع" کا وہ تصور بھی نمایاں ہے جو ہندوستان میں ایشیا کی فراوانی پر دال ہے۔ دیوتاؤں اور دیویوں کے سلسلے ہی میں نہیں بلکہ موسیقی ایسے فن میں بھی زرخیزی اور فراوانی کا یہ تصور موجود ہے۔ زبان اس کے اثرات یوں مرتسم ہوئے ہیں کہ بھاشا میں جمع کے بیغہ کو بطور خاص اہمیت ملی ہے۔ جیسے۔

اب دیکھئے کہ جن کے آنکھیں ترستیاں ہیں

یہ باہمیت اوستا فارسی وغیرہ میں موجود نہیں۔ پھر بھاشا میں جنس کی تخصیص بہت واضح ہے اور مذکر اور

موت کی نشان دہی کا رجحان جاندار چیزوں کے علاوہ بے جان چیزوں کے سلسلے میں بھی دکھائی دیتا ہے۔ مثلاً گھوڑا اور مرد کے علاوہ مکان اور پتھر بھی نہ کہ ہیں اور عورت اور کوچ کے علاوہ کرسی اور بھٹک بھی موت کی زمرے میں شامل ہیں۔ پھر عام گفتگو میں بھی میں اور تو کی جنسی لحاظ سے تخصیص عام ہے جیسے "میں جاتا ہوں، میں جاتی ہوں، وہ آتا ہے، وہ آتی ہے"۔ یہ بات اوستا وغیرہ میں موجود نہیں۔ جوڑے بنانے یا دوسرے لفظوں میں زاو مادہ کے وجود کو بطور خاص نمایاں کرنے کا رجحان بھاشا کی گرامر کا بھی ایک امتیازی نشان ہے۔ چنانچہ بھاشا میں حروفِ علت مختصر اور طویل ہیں اور ان میں کوئی بغیر جوڑے کے نہیں ہے۔ حروفِ صحیحہ کے سلسلے میں مہا پران (کھا، گھا، اور اہسرن (کا، گکا) یہ سب بھی جوڑے ہیں بہر حال زرخیزی، فراوانی اور جنس کی تخصیص کے رجحان نے ہندوستانی "بھاشا" کو بھی متاثر کیا اور اسے ایک ایسا مزاج و دلچیت کیا جو ہندوستان سے باہر بولی جانے والی زبانوں میں موجود نہیں تھا۔ اگر یہ رجحان ہندوستان کی نام نہاد آریائی زبان "ویدک" میں موجود ہے تو یہ یقیناً بھاشا ہی کے تفضیل ہے اور اس زاویے سے اس سارے مسئلہ پر از سر نو تحقیقات کرنے کی ضرورت محسوس ہوتی ہے۔

بھاشا کی چند اور خصوصیات بھی ہیں جو اوستا وغیرہ میں موجود نہیں مثلاً اوستا اور پھر فارسی میں پری پوزیشن رائج ہے جیسے (درخانہ) جب کہ بھاشا اور اس کے تفضیل اڑو اور ہندی وغیرہ میں حرفِ جار جیسے (گھر میں) رائج ہے اور یہ ایک نہایت اہم فرق ہے۔ اس کے علاوہ بھاشا میں علامتِ ناغلی (نے) کا چلن عام ہے اور اگرچہ ویدک میں اس کی ایک ابتدائی صورت ملتی ہے تاہم ہندوستان سے باہر علامتِ ناغلی کا تصور ناپید ہے۔ دوسری طرف فارسی وغیرہ میں و۔ی۔ہ کی آوازیں عام ہیں جب کہ بھاشا ان آوازوں سے نا آشنا ہے۔ اور اگر آج بھاشا میں یہ آوازیں موجود ہیں تو اہل کا سبب محض یہ ہے کہ ویدک اور بھاشا کے تصادم میں جہاں ویدک نے اپنی بہت سی خصوصیات ترک کر کے بھاشا کے اوصاف کو اپنالیا

Pre-Position لے

Post-Position لے

لے ڈاکٹر اہیل بخاری نے اس سلسلے میں نہایت قابل قدر تحقیقی کام کیا ہے۔ ملاحظہ ہو ان کا مضمون "اردو زبان"

وہاں بھاشا پر ایک آدھ اپنا بنیادی اثر بھی مرتقم کیا۔ وہ ۱۰۵۰ء کی آوازوں کی آمیزش اس اثر ہی کی ایک صورت تھی۔ لیکن بحیثیت مجموعی ویدک نے بھاشا کو زیادہ تر الفاظ ہی عطا کئے۔ اس کے بنیادی مزاج اور ڈھانچے کو بہت کم چھیڑا۔ آج بھی ہندوستان اور پاکستان کی سب سے اہم بھاشا یعنی اردو میں فارسی ماحفظ کی فراوانی ہے تاہم اس کا ڈھانچہ خالصاً دیسی ہے۔ زبان جب تک اپنی زمین سے وابستہ رہتی ہے اس کی حالت ایک عورت کی سی ہوتی ہے اور اس لئے مرد سے وصال کے بعد بھی یہ اپنی ہستی کو برقرار رکھتی ہے بلکہ فطرت کے اصول کے مطابق تو زرخیزی اتصال کے فوراً بعد مرجھاتا ہے اور مادہ تخلیق کے عمل کو مکمل کرنے کے لئے زندہ رہتی ہے۔ زبان کے اس فطری مزاج کو ملحوظ رکھ کر سوچیں تو ویدک اور بھاشا کا رشتہ واضح اور عیاں نظر آئے گا اور وہ بہت سی غلط فہمیاں دور ہو جائیں گی جو ایک غلط مفروضے کی پیداوار ہیں۔

۱۔ ایف ڈبلیو تھامس نے دراوڑی زبانوں پر سنسکرت کے اثرات کے سلسلے میں لکھا ہے کہ دراوڑی زبانوں کا بنیادی ڈھانچہ سنسکرت کے اثرات سے بالکل محفوظ رہا۔

(۱۰)

زبان کے ساتھ ساتھ ادب میں بھی تاثیر و تاثر کا وہ میلان بہت قوی ہے جو آریائی اور دراوڑی تہذیبوں کی آویزش کی پیداوار تھا اور جس میں زمین اور آسمان کا ربط و وجود میں آیا تھا۔ بہتر پرکھ کے لئے ادب کے ناقدین نے قدیم سنسکرت ادب کو دو ادوار میں تقسیم کیا ہے۔ آریائی دور اور سنسکرت دور۔ آریائی دور میں رگ وید، اتھرا اور یجر وید، اپنشد، بڑھن، ماسوترا اور ایک (رامائن اور مہا بھارت) شامل ہیں۔ اور سنسکرت دور میں آثار سے لے کر کالیڈاس، اور بھرتری ہری تک وہ سب فنکار جنہوں نے کلاسیکی سنسکرت میں اپنی تخلیقات پیش کیں۔ پھر ازید آسانی کے لئے آریائی دور کو بھی دو حصوں میں تقسیم کیا گیا ہے۔ پہلا وہ دور ہے جس میں وید تصنیف ہوئے اور دوسرا جس میں اپنشد وغیرہ وجود میں آئے۔ آریائی دور کی تقسیم محض زمانی بعد کے تابع نہیں بلکہ ایک مزاجی اور لسانی تبدیلی کی بھی نشان دہی کرتی ہے۔ لسانی تبدیلی کے سلسلے میں اس بات کا اعادہ ضروری ہے کہ ویدک دور میں ویسی بھاشاؤں نے آریاؤں کی زبان پر اتنے گہرے اثرات مرتب کئے تھے کہ ردِ عمل کے طور پر آریاؤں نے اپنی زبان کو پورا طور پر منظم کرنے کی ضرورت محسوس کی اور یوں سنسکرت وجود میں آگئی۔ بعد ازاں سنسکرت ادبی زبان کا چلن اختیار کر گئی اور ویدک اس حد تک متروک ہو گئی کہ آج ویدک اور سنسکرت کے درمیان ایک بہت بڑی خلیج نظر آتی ہے اور رگ وید کے بہت سے حصے ناقابلِ فہم نظر آنے لگے ہیں۔ مزاج کے اعتبار سے بھی ویدک دور اور اپنشد دور میں ایک ایسا نمایاں فرق نمودار ہوا جس کا تجزیہ قدیم ادب کی پرکھ کے سلسلے میں مفید ثابت ہو سکتا ہے۔

ویدوں اور اپنشدوں کی تخلیق کے ضمن میں اگر خارجی اثرات کو ملحوظ رکھا جائے تو تصویر کے نقوش بڑی حد تک واضح ہو جائیں گے۔ ویدوں کی تخلیق کا زمانہ وہ ہے جب آریا پنجاب اور سندھ میں دراوڑی باشندوں سے مقابم ہوئے تھے۔ چنانچہ ویدوں پر دراوڑی تہذیب کے اثرات دو طرح سے مرتب ہوئے۔

اول یوں کہ موسیٰ مدوجوز، بارانی طوفانوں اور ایک قدرتی توانائی کے باعث پنجاب کے باشندوں میں ہمیشہ
 جذباتی خروش نسبتاً زیادہ ہے اور یہ جذباتی خروش جب ادب میں منعکس ہوتا ہے تو شعری کیفیات نسبتاً
 زیادہ اجاگر ہوتی ہیں۔ دوم یوں کہ پنجاب اور سندھ کا میدان ایک ترقی یافتہ تہذیب کا گہوارہ تھا۔ اور
 جب آریاؤں نے اس پر حملہ کیا تو ابتدائی فتوحات کے بعد وہ آہستہ آہستہ اس تہذیب کے مانتوں مات
 کھاتے چلے گئے اور ان پر زمین کا وہ جادو چل گیا جو یہاں کی ارضی تہذیب کا طرہ امتیاز تھا۔ اسی لئے ویدوں
 بالخصوص رگ وید میں جہاں ایک طرف منطہر فطرت کے بیان میں تشبیہات و استعارات کی ندرت، اور
 عورت کی تصویر کشی میں خلوص اور جذباتی براہ کھینگی نمایاں ہے وہاں دوسری طرف زمین کے منطہر بالخصوص
 جسم، مادہ، جنگل وغیرہ سے آریاؤں کی وابستگی بھی عیاں ہے۔ بے شک جہاں تک دیوتاؤں کی حمد و ثنا کا تعلق
 ہے ویدوں میں قدیم آریائی دیوتاؤں کا ذکر عام طور سے ملتا ہے لیکن دیکھنے کی بات یہ ہے کہ نہ صرف وقت
 کی گزراؤں کے ساتھ ساتھ بہت سے ویسی دیوتاؤں نے قدیم آریائی دیوتاؤں کو پس منظر میں سمٹنے پر مجبور
 کیا ہے بلکہ قدیم دیوتاؤں کی حمد و ثنا کے ضمن میں بھی مادی وسائل کی آرزو کو نسبتاً زیادہ اہمیت ملی ہے مثلاً
 بیشتر اشلوک دیوتاؤں سے صحت مند بیٹوں، برکھا، اچھی فصل، گائیوں اور دشمن پر فتح کے طالب ہیں اور ان میں ان
 غیر ارضی عناصر کا فقدان ہے جو بعد ازاں اپنشدوں کے زمانے میں منظر عام پر آئے۔ فی الواقع ویدوں کے
 ادبی سرمائے میں انسان اور دیوتا کے درمیان کچھ زیادہ فاصلہ حاصل نہیں۔ یہ دیوتا رہنے والے تو آسمان کے ہیں
 لیکن اکثر و بیشتر آسمان سے اتر کر زمین کے باسیوں کے معاملات میں دلچسپی لیتے اور ان کی فتح و شکست
 میں برابر کے شریک ہوتے ہیں۔ اپنشدوں تک آتے آتے دیوتاؤں کی یہ کثرت ختم ہوتی اور ایک ذات
 لامحدود کے تصور کے لئے جگہ خالی کر دیتی ہے بلکہ اب دیوتاؤں کے انسانی اوصاف بھی ختم ہو جاتے ہیں
 اور وہ ایک غیر ارضی قوت میں ڈھلنے لگتے ہیں۔ لیکن یہ بعد کی بات ہے۔ ویدوں میں انسانی رشتہ زیادہ توانا
 ہے امدادی وسائل کے حصول کی تمنا زیادہ اہم اور دلکش ہے۔ اس کے ساتھ ساتھ ایک انوکھا خوف بھی تدریجاً
 ویدک ادب میں سرایت کرنا چاہا گیا ہے۔ آغاز کار میں ایسی کوئی بات نہ تھی۔ آریا بہادر بے خوف اور جان
 پر کھیل جانے والے لوگ تھے۔ زمین سے ان کی وابستگی بھی محض رسمی تھی۔ ان کے دیوتا بھی روشنی کا انسانی منطہر

اور ہوا سے متعلق تھے۔ لیکن جیسے جیسے وقت گزرا جنگل کا خوف ان پر مستط ہوتا چلا گیا اور وہ ٹونے ٹونے، منتر اور جادو کی رسوم کو اپناتے چلے گئے۔ چنانچہ ویدوں میں بیک وقت زمین سے وابستگی اور خوف کے برعکاسات ابھرے ہوئے ملتے ہیں اور یہ سب واضح طور پر ارضی تہذیب کا اثر ہے۔ ویدک ادب میں جذبے کی فراوانی، خوف کی کمی اور زندگی سے شدید وابستگی کا رجحان ان چند نمونوں سے عیاں ہے۔

دایو، یا واٹ، (ہوا سے خطاب)

”میں واٹ کے بڑے رتھ کو پر نام کرتا ہوں

یہ گرج کی مدد سے ہوا کو تارتا کرتے ہوئے گزرتا ہے

گزرتے ہوئے یہ آکاش کو چھو کر لال بھبھو کا بنا دیتا ہے

زمین پر سے گرد کو گبولوں میں اڑا دیتا ہے

بھونکے اس کا یوں تعاقب کرتے ہیں جیسے کنواریاں میلے کو جاتی ہیں۔“

رگ وید ۱۶۹، x

پر جینا (بارش دیوتا کے بارے میں)۔

”اس کو چران کی طرح جو چابک سے اپنے گھوڑے کو اگے بڑھائے

وہ برکھا کا سندسہ لانے والوں کو سامنے لے آتا ہے

جب پر جینا بادل میں مہینہ بھر سے تو ددر سے شمر کے دھاڑنے کی آواز آتی

ہے۔

ہوا بڑا کر چکھاڑتی ہے، بھلیاں حکمتی ہیں

دھرتی سے بوٹیاں باہر نکل آتی ہیں، آکاش چھٹک جاتا ہے۔

تازہ غذا سب کو ملتی ہے جب پر جینا دھرتی کو برکھا کا دان دیتا ہے۔“

رگ وید ۸۳، ۷

اوشا کے بارے میں!

”اس سندھ اور جران عورت کی طرح جس کا اس کی ماں نے بناؤ سنگھار کیا، جو

ایک بنی سنوری ہوئی رقا صد، ایک بھڑکیلے شوخ لباس والی پتی کی طرح جو اپنے

پتی کے سامنے آ رہی ہو۔“

اس ناری کے مانند جو انسان کے بعد دکتے ہوئے بدن کے ساتھ باہر آئے۔
 مسکراتی ہوئی، اپنی دل موہ لینے والی شکنتی پر پورا دشتو اس کئے
 وہ ہر دیکھنے والے کی نظروں کے سامنے اپنی چھاتیوں کو ننگا کر دیتی ہے۔

(رگ وید ۱۹۰۱۷)

رگ وید میں اوشانے بعض نہایت خوبصورت تشبیہوں کو تحریر کیا ہے۔ مثلاً ایک جگہ رات کو
 "کالا اسطبل" کہا گیا ہے جس میں چھیلی گائیں بند ہیں۔ اوشا ایک گڈرین کے روپ میں ظاہر ہوتی ہے، اسطبل
 کا دروازہ کھول دیتی ہے اور گائیں خوشی سے ناچتی ہوئی بکھر جاتی ہیں (یہ گائیں گویا شعاعیں ہیں) پھر ایک جگہ
 اوشا کو گائیوں کی ماں کہا گیا ہے۔ ایک اور جگہ اسے چھیلی گلے کا نام ملا ہے اور سورج کو اس کا بچھڑا قرار
 دیا گیا ہے۔ بعض جگہوں پر سورج اوشا کا عاشق قرار ہے اور سدا اس کا پھپھا کرتا ہے لیکن کبھی اوشا کے دامن کو
 چھو نہیں پاتا۔

اردنیانی (جھنگل کی دیوی) سے خطاب!

اردنیانی! اردنیانی! تو کہ دوریوں میں نظروں سے گم ہو جاتی ہے۔

تو کبھی گاؤں میں کیوں نہیں آتی، تو کہیں انسان سے ڈرتی تو نہیں؟
 کبھی کبھی تمہیں اس کی ایک جھلک دکھائی دیتی ہے اور تم سمجھتے ہو کہ شاید کوئی
 ڈھور چر رہا ہے۔

یا دور کہیں کوئی گھر ہے اور شام سے تم جھنگل کی اس دیوی کی آواز سنتے ہو جیسے
 دور کہیں چھکڑے جا رہے ہوں

اس کی آواز ایسے ہے جیسے کوئی اپنے ڈھور کو صداد سے رنا ہو یا ایسے کوئی پڑ
 اچانک ایک دھماکے کے ساتھ نیچے آگے۔

اگر تم شام سے جھنگل میں چھین بھر کے بیٹے رکو تو وہ تمہیں دور سے بہن کرتی ہوئی
 آواز کی طرح سنائی دے گی۔

لیکن جھنگل کی یہ رانی کسی کو مارتی نہیں جب تک دشمن اس کے قریب نہ چلا آئے
 وہ بیٹھے جھنگل چل کھاتی ہے اور مرضی ہو تو آرام کر لیتی ہے۔

لو میں نے جھگ کی رانی کی تعریف کر دی۔ رانی جو خوشبوؤں میں بہانی ہونی ہے تازہ
اور صحت مند ہے اور جو اگر چہ دھرتی میں ہل نہیں چلاتی لیکن جو ہر جھگی شے
کی ماں ہے۔ (رگ وید)

راتری رات سے خطاب!

ہمیں بھیڑیے اور بھیڑیے کی بارہ سے بچا اور لے رات! تو ہمیں پوروں
سے محفوظ رکھ!

رات ہر شے کو دھندلاتی، ہر شے کو مٹاتی اور مٹی آگنی۔ آہ وہ کس قدر کالی ہے،
اے اوشا! تو اسے میرے قرض کی طرح دور کر دے!

(رگ وید)

اندر اور اڑدھا کی جگ!

نہ گرج اس کے کام آتی اور نہ چمک! نہ دھند جو اس نے بھپائی اور نہ

ژالہ باری!

جب اندر اڑدھا کے ساتھ لڑا تو اندر نے اسے زیر کر لیا!

اور اے اندر! یہ تجھے کیا ہوا کہ جب تو نے اسے مار دیا تو ایک انوکھا ڈر

تیرے ہر رے میں داخل ہو گیا اور تو خوفزدہ ہو کر نانو سے ندیوں کو

یوں پھلانگ گیا جیسے ڈرا ہوا باز آکاش کو پار کر جاتا ہے۔

(رگ وید)

ان چند ٹکڑوں کے مطالعہ سے محسوس ہوتا ہے کہ رگ وید میں شعری کیفیات کی فراوانی ہے اور
تشبیہات و استعارات کی مانگی اور ندرت تو خاص طور پر جاذب نظر ہے۔ مثلاً اوشا کو خوبصورت عورت سے
تشبیہ دینے پر جتنا کوکوچ ان کے روپ میں دیکھنے اور اندر کو ڈر سے ہونے باز کی صورت میں پیش
کرنے میں رگ وید کے شاعروں نے تخیل کی پرواز اور حقیقت کی زندگی سے اپنی وابستگی کو بڑی خوبی سے
نمایاں کیا ہے۔ پھر تھنا جیز شعری طور پر ان شعروں نے نوحہ کے وجود کو تسلیم کر لیا ہے۔ انسانی کے بارے

میں جو ٹکڑا ہے، اس کی صدائے بازگشت آج کی دیہاتی زندگی میں بھی سنائی دیتی ہے۔ اریائی بیک وقت پراسرار اور ڈرانے والی بھی ہے اور خوشبوؤں میں نہائی ہوئی، دل موہ لینے والی ہستی بھی! اور دراصل اریائی کا یہ جادو ہی دراوڑی تہذیب کا وہ طلسم تھا جس میں آریا گرفتار ہو گئے تھے لیکن جس سے وہ خوفزدہ بھی تھے۔ مثلاً آخری ٹکڑے میں اژدہا (اژدہا جنس کے لئے ایک علامت ہے) کو زیر کرنے کے بعد خود اندر بھی خوفزدہ ہو کر فرار اختیار کرنا نظر آتا ہے۔ گویا اریائی تہذیب دراوڑی تہذیب پر مسلط ہونے کے بعد، خوفزدہ ہو کر اپنشدوں کے فلسفے میں فرار حاصل کرنے کی طرف مائل ہوئی تھی۔ یہ فرار دراصل عورت کے زندان سے آزاد ہونے کی ایک کاوش تھی۔

اریائی دور کا دوسرا حصہ اپنشدوں کی تخلیق سے متعلق ہے۔ جہاں وید تقسیم اور موت کے تصورات سے متاثر تھے اور ان میں ٹونے ٹوٹنے، جادو کی رسوم، تناسخ کا عقیدہ، اور عورت کے جسم سے لطف اندوز ہونے کا میلان قوی تھا وہاں اپنشد اریائی رد عمل کی ایک واضح صورت کو پیش کرتے ہیں۔ سب سے اہم فرق تو یہی ہے کہ وید کثرت کے نظریے کے داعی ہیں اور اپنشد وحدت الوجود کے چنانچہ جہاں ویدوں میں دیتا انسانی اوصاف کے حامل ہوتے ہوئے دل سے قریب عروس ہوتے ہیں وہاں اپنشدوں تک آنے آتے ناصی کا وہ تصور ابھر آتا ہے جو آریاؤں کو بہت عزیز تھا بحیثیت مجموعی ویدوں میں رسوم، قربانی اور ٹونے ٹوٹنے کے رجحان نے ایک ارضی عقیدے کی صورت اختیار کر لی تھی لیکن اپنشدوں میں علم کے ذریعے روشنی پانے اور "آرزو" کے جکھل سے نجات حاصل کرنے کا رجحان عام طور سے ابھرا۔ گویا رد عمل کے طور پر اپنشدوں نے جسم کی نفی کر دی۔ چونکہ ادب اور آرٹ کا بہت گہرا تعلق جسم سے ہے اس لئے جسم، زمین اور اس کے لوازم سے منقطع ہونے کے باعث اپنشدوں میں ادبی عناصر لوری طرح ابھر نہیں سکے۔ چنانچہ جہاں وید ادبی لحاظ سے بڑے دلکش ہیں اور ان کے بعض حصے تو ارفع شاعری کے

ٹ پینڈت جہاں لعل نہرو نے ڈکوری آف انڈیا (ص ۶۸) میں اپنشدوں کا ذکر کرتے ہوئے لکھا ہے کہ اپنشدوں میں زیادہ زور "آزادی حاصل کرنے" پر ہے اور اعتراف کیا ہے کہ وہ اس "آزادی" کے مفہوم کو سمجھ نہیں سکے اگر پینڈت ہی خود فرماتے کہ آزادی کی یہ خواہش دراوڑی جسم اور اس کے لوازم سے آزاد ہونے کی خواہش تھی تو شاید یہ الجھن دور ہو سکتی۔

زمرے میں آتے ہیں۔ دماغ اپنشد زیادہ تر نثر میں ہیں اور ان میں شعری عناصر نسبتاً بہت کم ابھرے ہیں۔
 وید اور اپنشد ایک ہی دریا کے دو کنارے ہیں۔ ایک کنارے پر فراوانی، تقسیم، جذبہ اور جسم ناپا
 ہیں۔ دوسرے کنارے پر تخیل، وسعت، ایکتا اور جسم کی نفی کا رجحان مسلط ہے۔ درمیان میں وہ دریا ہے جو مہابھارت
 اور رامائن کی عظیم الشان کہانیوں کے روپ میں بہ رہا ہے۔ چنانچہ ان کہانیوں میں دونوں کناروں کے اثرات
 سرایت کر گئے ہیں۔ مثلاً یہ کہانیاں انسان اس کی زندگی، اس کی مسترتوں، عمول، معرکوں، محبت، انتقام فریب
 فرض اور دوسرے لاتعداد عناصر کی آماجگاہ ہی نہیں ان میں ایکتا، تیاگ، نفی اور تخیل کی بلند پروازی، کو بھی تحریر
 ملی ہے۔ ان کہانیوں (مہابھارت اور رامائن) میں بھی ایک نمایاں فرق موجود ہے۔ مہابھارت، جذباتی و اندیشگی
 اور تقادم سے عبارت ہے جب کہ رامائن پر اخلاقی ضوابط نسبتاً زیادہ مسلط ہیں۔ دوسرے لفظوں میں مہابھارت
 کا زمانہ دراز ڈی تہذیب کے خلاف آریائی رد عمل کے آغاز کا زمانہ ہے اور اس لئے ابھی اس میں دھرتی
 ہوتی زندگی سے آریا کی وابستگی نمایاں ہے۔ دوسری طرف رامائن کے زمانے تک آتے آتے آریائی رد عمل
 میں خاصی شدت پیدا ہو چکی تھی چنانچہ رامائن پر اخلاقی قدروں کا تسلط قائم ہے اور کیا ہے؟ کے بجائے کیا ہونا
 چاہیے پر زیادہ زور ہے۔ یہی وجہ ہے کہ ادبی لحاظ سے مہابھارت کو رامائن پر فوقیت حاصل ہے۔ بے شک
 رامائن میں اسلوب زیادہ نکھر ہوا ہے اور صرف ایک شخص وائیکی کی تصنیف ہونے کے باعث اس میں بھی
 کا تو اثر بھی موجود ہے تاہم مہابھارت میں تخلیقی قوت زیادہ ہے، اس کا میدان بھی نسبتاً کشادہ ہے اور واقعات
 اور کرداروں کے بیان میں بھی اس لئے بہتر فن کا مظاہرہ کیا ہے۔

سنسکرت ادب کا یہ سارا آریائی دور ایک فوہیل و عریض خود رو جنگل کے مانند تھا لیکن اس کے
 بعد جو سنسکرت دور آیا اس کا طرہ امتیاز ہی تراش خراش، نظم و ضبط اور جمالیاتی حظ (یا رس) کے زاویے
 سے ادب کی تخلیق تھا۔ اس کلاسیکی دور میں ایک طرف تو زبان و بیان پر توجہ صرف ہوئی اور
 اس سلسلے میں بات تصنیع اور مینا کاری کے انتہائی رجحان تک جا پہنچی اور دوسری طرف فنی مقصدیات
 کو ملحوظ رکھنے کے باعث ایسا مواد پیدا ہوا جسے دلوق کے ساتھ ادب کے زمرے میں شامل کیا جاسکتا ہے
 اس کلاسیکی سنسکرت ادب کا باوا آدم آواگھوش (پہلی صدی عیسوی) تھا۔ آواگھوش کو عام طور سے وائیکی
 اور کالی داس کی درمیانی کڑی قرار دیا گیا ہے۔ ویسے ناقدین کا خیال ہے کہ آواگھوش نے زبان اور شعر
 کے میدان میں وائیکی کی بہ نسبت کہیں زیادہ فنی بالیدگی کا مظاہرہ کیا۔ اس کی کتاب "بھوچرت" اس ضمن

میں خاص طور پر قابل ذکر ہے۔ علاوہ ازیں آواگوش سنسکرت ڈراما کا باوا آدم بھی ہے۔ تاہم اس کے کلام پر اخلاقی قدروں کا تسلط قائم ہے جو بدھ مت سے اس کی وابستگی کا ایک قدرتی نتیجہ ہے۔

سنسکرت کے خالص کلاسیکی دور میں امارو، کالیڈاس، بھوجھوتی، بان، میگھا، بھرتھی ہری اور بعض دوسرے فنکاروں کے نام شامل ہیں۔ ان میں سے کالیڈاس نے ڈراما اور شاعری میں بڑا نام پیدا کیا۔ بیشک کالیڈاس کے ہاں اخلاقی قدروں کی طرف ایک واضح جھکاؤ موجود ہے اور اس کے ہاں لفظی صنعت گری کا ایک نمایاں رجحان بھی ملتا ہے (اور یہ دونوں باتیں سنسکرت ادب کی روایت کا حصہ ہیں) تاہم کالیڈاس کے ہاں شعر میں ایک انوکھی لطافت، تازگی اور جذبات کے اظہار میں انسان دوستی اور توازن کے قیمتی عناصر موجود ہیں اور یوں اس کے ہاں وہ انفرادیت بہت نمایاں ہے جس کا اس دور کے عام ادب میں فقدان ہے۔ امارو اور بھرتھی ہری نے محبت اور جذباتی وابستگی کو اہمیت دی ہے۔ ایک ایسے دور میں جب لفظی اور تیاگ کے آریائی رجحان کے تحت سنسکرت ادب پر اخلاقی قدروں کا تسلط عام طور سے قائم تھا، امارو اور بھرتھی ہری کے اشعار تازہ جموں کی طرح عسوس ہوتے ہیں۔ سنسکرت ادب کے ناقدین نے کالیڈاس کی تشبیہ، بھارت سے کی معنی خیزی، اور ناٹی سدھ کی لفظی عنایت کی بہت تعریف کی ہے لیکن ساتھ ہی یہ بھی کہا ہے کہ میگھا میں یہ تمام اوصاف یکجا ہونے لگے تھے اس دور کی سنسکرت شاعری سے یہ چند ٹکڑے قابلِ غور ہیں۔

وہ ایک ایسے پھول کی طرح ہے جسے سونگھا نہیں گیا

ایک ایسی بچی کے مانند ہے جسے ہاتھ نے توڑا ہی نہیں

وہ ایک موتی ہے جو کسی مار میں پرویا نہیں گیا

وہ شہد ہے جسے ابھی کسی نے چکھنا ہی نہیں

کالیڈاس (سنسکرت کے بارے میں)

اس بادل سے خطاب ہو جو بوب کے ویس کو جبارا ہے۔

داں۔ کھلی کھریوں سے قتل کر، بال سوارتی ہوتی نابریوں کی یاس، تیر سے جہم کو

بوجھل بنا دے گی۔

محل کے مود ناچ ناچ کر تیرا سواگت کریں گے۔

اگر تو تھک چکا ہو تو رات چھوڑوں کی خوشبو میں بے ہوشے مکانوں کے اوپر
 ہی گزار لینا۔ مکان جن کے آگن سندر ناریلوں کے پاؤں کی مہندی سے لال
 ہو چکے ہیں۔

کالیڈاس (میگڈٹ)

تیرے بال سنورے ہوئے
 تیری آنکھیں اتنی ترہی کہ کانوں کی لوؤں کو چھو رہی ہیں۔
 تیرے منہ میں دودھیا دانت قطاروں میں جڑے ہوئے
 تیری پھاتیاں موتیوں کے سندرار سے بھی ہوتی
 پتلی لڑکی! تیرا بھلا بدن میں تو پاگل ساکت ہے
 لیکن اس نے میرے ہر دے میں ایک طوفانی پھل پیدا کر دی ہے۔
 (بھرتی ہری)

چھوڑ ان پھکے باہمی آپدیشوں کو
 مرد کو تو صرف دو چیزوں کی لگن ہونی چاہیے
 بھر پور چھاتیوں والی اس ناری کی جو کام اس کو ابھارے
 اور (دل موہ لینے والے) بن کی

(بھرتی ہری)

جس طرح ننھی کے بوجھ تلے ٹہنی جھک جاتی ہے۔
 میں بھی تیرے پیار تلے لپک کھا گئی ہوں
 ننھی اڑ جاتا ہے تو ٹہنی پھر سیدھی ہو جاتی ہے۔
 لیکن تیرے چلے جانے کے بعد میں پھر ویسی نہیں بن سکتی

(انارو)

تیرے پاؤں اتنے کم زور کیوں ہیں؟
 اور تو یہ کانپ کیوں رہی ہے؟

اور سپیاری لڑکی اس نے پوچھا "تیرے گال اتنے پیلے کیوں ہیں؟"

ہاتلی لڑکی بولی "کچھ نہیں! میں تو سدا سے ایسی ہوں۔"

پھر وہ مڑی۔ اس نے ایک ٹھنڈی سانس لی اور اس کی آنکھوں سے ایک لوجھل

آنسو ٹپ سے خاک پر آن گرا!

(امارد)

سنسکرت شاعری کے مطالعہ سے ایک واضح تاثر یہ مرتب ہوتا ہے کہ اس میں مرد عام طور سے عاشق ہے اور عورت محبوبہ! جہت کا یہ روپ آریائی تحرک اور پدری نظام کی ایک جھلک پیش کرتا ہے۔ اس شاعری کا ایک اور امتیازی وصف یہ ہے کہ اس پر عام طور سے اخلاقی ضوابط کا تسلط قائم ہے۔ یہ چیز بھی آریائی مزاج ہی کا ایک نتیجہ ہے۔ پھر سنسکرت کو پرتو روپ میں قائم رکھنے اور ویسی زبانوں کی یلغار سے اسے بچانے کے لئے جو کاوش کی گئی اس کے باعث سنسکرت زبان میں ایک سنگلاخی کیفیت پیدا ہوئی اور اس کا ادب درباری زندگی کے تنگ اور مصنوعی ماحول سے منسلک ہو کر رہ گیا۔ آریا فاتح تھے اور دراوڑی مفتوح! سنسکرت بنیادی طور پر آریاؤں کے دربار سے منسلک تھی یا کم از کم اس دربار سے متعلق تھی جس نے فاتح کی تمام روایات کو اپنایا ہوا تھا۔ چنانچہ سنسکرت زبان اور اس کے ادب کو ایک خاص جہت عطا کرنے میں درباروں کا بہت بڑا حصہ ہے۔ تقریباً سات یا آٹھ سو برس بعد یہی صورت حال فارسی زبان کو بھی پیش آئی جب اسے درباری زبان کا منصب دے دیا گیا اور جس طرح سنسکرت عوام سے منقطع ہو کر بالآخر ایک مردہ زبان میں تبدیل ہو گئی تھی بعینہ فارسی بھی دربار سے منسلک ہو جانے کے باعث ہندوستان میں زندہ نہ رہ سکی۔ پھر اسی عمل نے اردو کے بارے میں خود کو دہرایا اور ۱۸۵۷ء کے واقعہ تک اردو ادب درباری ماحول ہی سے ہم آہنگ رہا اور اس میں ایک سنگلاخی کیفیت اور گھسی پٹی فغنی ترکیبوں کو باریک استعمال کرنے کا ایک اہم رجحان پیدا ہو گیا لیکن یہ اردو زبان کی خوش قسمتی ہے کہ ۱۸۵۷ء کے بعد اسے درباروں اور درباری اثرات سے گویا "نجات" مل گئی اور اس میں ایک ایسی قوت اور نکھار پیدا ہوا کہ آج اسے دنیا کی ترقی یافتہ زبانوں کا ہم پلہ قرار دیا جاسکتا ہے۔

لیکن اس کا یہ مطلب ہرگز نہیں کہ کلاسیکی سنسکرت ادب محض آریائی رد عمل کی ایک صورت تھا بلکہ

حقیقت یہ ہے کہ اس کا "ادب" کے معیار پر پورا اترتا ہی اس بات کی ضمانت ہے کہ اس نے زمینی

اثرات کو عام طور سے قبول کر لیا تھا۔ ادب بنیادی طور پر زمین سے متعلق ہوتا ہے اور اگرچہ اس کا طرہ امتیاز زمین کو اوپر کی طرف اٹھانا اور جذبے کو سکبار کر کے تخیل کے مدارج تک پہنچانا ہے تاہم زمین اور جذبے کے ساتھ اس کا گہرا ربط بہر حال قائم رہتا ہے۔ جب زمین یا جسم سے اس کا رشتہ ٹوٹ جاتا ہے تو یہ ہزار دوسری چیزوں میں ڈھل جاتے، ادب کے زمرے میں شامل نہیں رہ سکتا۔ کلاسیکی سنسکرت ادب پر آریائی رد عمل کے اثرات یقیناً ثابت ہوئے لیکن جب اس پر سے اخلاق، فلسفہ، مذہب اور دوسری اقدار کے پورے آثار دنیے جائیں تو نیچے سے اس کا اصل روپ اپنی ایک جھلک ضرور دکھاتا ہے جس طرح اس دور کی سنگتراشی اور نقاشی کے نمونوں میں عورت اور جنگل کی بھرپور عکاسی موجود ہے۔ بالکل اسی طرح اس دور کے سنسکرت ادب میں بھی عورت کے جسم اور جنگل کی فضا کو پیش کرنے کا رجحان بہت توانا ہے۔ مثلاً جب کالیڈاس بادل کو ایک قاصد بنا کر روانہ کرتا ہے یا شکنتلا کو جنگل کے پس منظر میں پیش کرتا ہے۔ جب امارد عورت کے جذبات کی عکاسی کرتا ہے اور بھرتھی ہری زندگی میں عورت اور بن کو مرکزی حیثیت عطا کرتا ہے تو سنسکرت ادب کے دبیز پردوں کے نیچے دینی اثرات ابھرتے ہوئے نظر آنے لگتے ہیں چنانچہ صاف محسوس ہوتا ہے کہ سنسکرت ادب میں محبت کسی افلاطونی نظریے کے تابع نہیں بلکہ سیدھی سادھی گوشت پرست کی محبت ہے اور اس میں ذہن سے کہیں زیادہ حیات کی نسکین کا سامان موجود ہے۔

سنسکرت ادب پر ویسی فضا کا اثر اس صورت میں بھی عیاں ہے کہ جس طرح دراوڑی تہذیب میں فرد شخص "شکل" کا حصہ ہے اور اس کے انفرادیت کا عمل نمایاں نہیں بالکل اس طرح سنسکرت ادب میں روایت کے گل سے مطابقت کا جذبہ عام طور سے ابھرا ہوا ملتا ہے۔ اس کا ایک اہم ثبوت یہ ہے کہ سنسکرت ادب میں المیہ کا تصور موجود نہیں۔ المیہ فرد کی انفرادیت یعنی گل سے متصادم ہونے کے عمل کی پیداوار ہے۔ عام طور سے ایک مضبوط اور منظم سوسائٹی ماں کی طرح بچوں کو خود سے چھٹاتے رہتی ہے اور جب بچہ گھومتا یا پلٹتا ہے تو اسے پکار کر پھر سے سلا دیتی ہے یہی عمل سنسکرت ڈراما کا اہم امتیازی وصف ہے۔ اس میں فرد ہنگامی طور پر ماحول سے متصادم ہوتا ہے اور لوہوں محسوس ہوتا ہے جیسے المیہ ضرور وجود میں آئے گا لیکن اختتام تک پہنچتے پہنچتے "گل" کا ٹھپک کر سلا دینے والا لاف بڑے التزام کے ساتھ حرکت میں آتا اور المیہ کو فرحیہ میں تبدیل کر دیتا ہے۔ تمام الجھنیں اور غلط فہمیاں دور ہو جاتی ہیں، تمام معاملات تسامح

جاتے ہیں اور تمام کردار پھر سے سماج کی مشین میں پرزوں کی طرح کام کرنے لگتے ہیں۔ المیہ کا عدم وجود اس بات کا نتیجہ بھی ہے کہ ہندوستانی سوسائٹی میں یہ زندگی نہیں ختم نہیں ہو جاتی بلکہ موت کے بعد بھی جاری رہتی ہے۔ تنازعہ کا یہ عقیدہ خالص دروڑی فنکار کی پیداوار ہے، چنانچہ جہاں موت معنی زندگی کا ایک وقفہ ہو وہاں المیہ کا پورے طور سے وجود میں آنا کس قدر مشکل ہے! آریائی تحریک کا رجحان اگر سنسکرت ادب پر پورے طور سے مسلط ہو جاتا تو یقیناً اس ادب میں المیہ (جو فرد کے سماج سے متصادم ہونے کا نتیجہ ہے) پیدا ہو جاتا اور اگر ایسا نہیں ہوا تو اتنا پڑے گا کہ آریا اور اس کا ادب جھگڑ کے ازلی وابدی دائرے کے تابع آچکا تھا۔

جڑو کے نکل میں نعم ہو جانے کے اس عمل کا دوسرا ثبوت یہ ہے کہ سنسکرت ادب میں عام طور سے "مجموعے" مرتب ہوئے ہیں مثلاً رگ وید اور اتھرو وید بجاوے خود "مجموعے" ہیں جن میں افراد نے بغیر کسی نام کا سہارا لئے، اپنی طرف سے اضافے کر دیئے ہیں۔ اسی طرح ہما بھارت ایک سمندر ہے جو یقیناً کسی ایک دریا کا منت کش نہیں۔ اس زمانے کی پراکرت میں بھی یہ رجحان موجود ہے مثلاً تیسری صدی عیسوی کا مجموعہ "حال کے سات سو" اور اس سے قبل پالی زبان کے "دھم پد" اور "ست پندت" دراصل اشعار کے مجموعے ہیں۔ یہی حال پنج تہنہ اور دوسرے مجموعوں کا ہے۔ پھر ایک ہی موضوع پر نظمیں لکھنے کا رواج بھی اس دور میں عام ہے اور یہ نظمیں بھی "بھوگوں" کی صورت میں ڈھل گئی ہیں۔ سنسکرت اور پالی زبان کی یہ خاص جہت اس سوسائٹی ہی میں نمودار ہو سکتی تھی جس نے فرد اور اس کی انفرادیت کو بہت کم اہمیت دی ہو اور ہمیشہ سماج کے نکل کو پیش نظر رکھا ہو۔ نام اور واقعے سے بے اعتنائی کی یہی وہ روش تھی جس کے پیش نظر سنگھ نے کہا ہے کہ "مصر کے باشندے نے تو ہر چیز کو یاد رکھا اور ہندوستان کے باشندے نے ہر شے کو بھلا دیا!"

آٹھویں صدی عیسوی کے لگ بھگ سنسکرت کا تعلق اُبال تقریباً ختم ہو چکا تھا۔ مزید برآں دربار سے وابستگی کے رجحان نے نہ صرف زبان کو مصنوعی بنا دیا تھا بلکہ اسے حوام سے تازہ خون حاصل کرنے سے بھی روک دیا تھا۔ چنانچہ یہ بہت جلد ایک مردہ زبان میں تبدیل ہو گئی۔ یہ وہ زمانہ تھا جب ہرش کی سلطنت ختم ہو چکی تھی اور ہندوستان چھوٹے چھوٹے لاتعداد مکروہوں میں تقسیم ہو گیا تھا۔ سیاسی طور پر ہی نہیں بلکہ مذہب

اور فلسفے کے میدان میں بھی آریاؤں کے صدیوں پرانے ایکتا کے نظریے میں بڑی بڑی دراڑیں پڑ گئی تھیں اور بدھ مت بھی لاتعداد ارضی رسوم میں ڈھل گیا تھا۔ ان آریائی تصورات کے کم زور ہوتے ہی زمین کی سطح کے نیچے سے ویشنو اور شوشوکتی کی پوجا کا وہ تصور ابھر آیا جو ہندوستان کی دھرتی کی پیداوار تھا۔ یہی حال زبان کا بھی ہوا۔ سنسکرت کی مرکزیت کے ختم ہوتے ہی ایک ایسا خلا پیدا ہو گیا جسے ملک کی دیسی بھاشاؤں نے پُر کرنے کی کوشش کی اور یوں ایک زبان کے بجائے ملک کی متعدد بولیوں کے فروغ کا ایک سلسلہ شروع ہو گیا۔ بارہویں صدی عیسوی کے بعد یہ سلسلہ اردو، ہندی بنگالی، گجراتی اور دوسری زبانوں کی صورت میں واضح طور پر ابھرا ہوا نظر آتا ہے۔

انتشار اور شکست کی فضا کو سامنے پا کر آریائی ذہن نے اپنی مدافعت کے لئے ایک بھرپور کڑھ لی۔ یہ کڑھ فلسفہ ویدانت کے احیا کی وہ کوشش تھی جس کے ساتھ شکرہ اچاریہ کا نام وابستہ ہے۔ شکرہ اچاریہ نے تقسیم اور انتشار کی دنیا کو مایا قرار دیا اور اس ذات واحد کا تصور پیش کیا جو انتشار اور تقسیم کے پس پشت زندہ اور قائم تھی۔ لیکن شاید آریائی ذہن کے تحرک اور تسلط کا زمانہ اب ختم ہو چکا تھا کیوں کہ شکرہ اچاریہ کے نظریے کوئی الفور ویشنو اور شو کے پجاریوں کی طرف سے ایک شدید رد عمل کا سامنا کرنا پڑا۔ بلکہ دلچسپ بات یہ ہے کہ اس مشترکہ دشمن کی موجودگی میں ویشنو اور شو کے پجاریوں نے گھٹ جوڑ کر لیا۔ بعد ازاں اسی رد عمل سے ویشنو بھگتی تحریک نے جنم لیا جس کے نام لیواؤں کے اذکار بارہویں سے سترہویں صدی تک عوام کے اذمان پر پوری طرح چھائے رہے۔

ویشنومت کا آغاز تو دوسری صدی قبل از مسیح میں ہو گیا تھا جب رامائن اور مہا بھارت کی اولین صورت میں بعض تبدیلیاں در آئیں اور ویشنو کے پجاریوں نے انہیں ایک خاص رنگ و روایت کرنا شروع کر دیا۔ پھر بھگوت گیتا اور بعد ازاں بھگوت پران کے ذریعے ویشنومت کو بڑی تحریک ملی اور بھگتی تحریک کے تحت تو یہ قریب قریب سارے ہندوستان میں پھیل گیا۔ ویشنومت کے فروغ کی بڑی وجہ یہ تھی کہ ہندوستانی معاشرہ بنیادی طور پر مادری نظام کی پیداوار تھا جس میں ارضی محبت

بت پرستی اور زمین سے وابستگی کے رجحانات بہت قوی تھے اور ویشنومت نے ان رجحانات کی تسکین کا سامان بہم پہنچایا تھا۔ ویدانت میں خدا کی شخصی حیثیت کی نفی کر کے اسے ایک ایسی تجربیدی صورت دے دی گئی تھی جس کا ادراک نہ صرف خالص ہندوستانی ذہن کے لئے بے حد مشکل تھا بلکہ جو اس ذہن کے مادی مزاج کی تسکین کے لئے بھی ناکافی تھی۔ ہندوستانی مزاج دراصل عورت کا مزاج تھا اور اسے آسمان پر رہنے والی کسی غیر مرئی اور شکل و صورت سے بیگانہ ہستی کے بجائے ایک ایسے شخصی خدا کی ضرورت تھی جس کے قرب کا اسے احساس ہو اور جس کی وہ دیوانہ وار پرستش کر سکے۔ ہندوستان میں بت پرستی کے فروغ کی وجہ بھی غالباً یہی ہے کہ ہندوستانی ذہن خدا کو ایک ارضی لباس میں منتقل کر کے اس کی پوجا کرنا چاہتا تھا۔ چنانچہ جب ویشنومت بھگتی تحریک میں ڈھل کر نمودار ہوا تو پوجا، بھگتی اور محبت کا مفہوم ہی اس کا جسٹور لائیفک تھا۔

ویشنو بھگتی تحریک جنوبی ہندوستان سے شروع ہوئی اور اس کا سب سے بڑا علم بردار رامانج تھا۔ واضح رہے کہ اس سے قبل آریاؤں کی ثقافتی مذہبی اور سیاسی یلغار شمال کی جانب سے ہوئی تھی اور یہ عمل کئی سو برس تک جاری رہا تھا لیکن جب آٹھویں صدی کے لگ بھگ آریائی تسلط کا زور ٹوٹا اور گیا رھویں بارہویں صدی میں مسلمانوں کی یلغار نے اسے ایک بڑی حد تک ختم کر دیا تو ثقافتی ابال کا مرکز شمال کے بجائے جنوب قرار پایا اور یہیں سے بھگتی تحریک نے ابھر کر سارے شمال کو اپنی لپیٹ میں لے لیا۔ آریا۔ پدھی نظام کا علم بردار تھا اور ثقافتی اعتبار سے اس کی حالت دور دیس کے مسافر کی سی تھی۔ یہ مسافر ہندوستان کے مادی نظام سے قریب تر آتا چلا گیا اور یوں اس نے دراوڑی تہذیب کو (جو عورت سے مشابہ تھی) نوید وصل دی لیکن ایک فطری رد عمل کے تحت وہ "وصل" کے فوراً بعد فرار کی طرف نائل ہو گیا اور اس نے فلسفے اور مذہب میں پناہ ڈھونڈ لی۔ پراکرت ادب میں ایک مختصر سا گیت اس صورت حال کو بڑی خوبصورتی سے پیش کرتا ہے:

رات وہ مسافر کے لئے گھاس بچھاتے ہوئے (بڑی بیزاری سے) بڑبڑا رہی تھی۔

بھور سے اسی گھاس کو سیٹھتے ہوئے وہ رو رہی ہے!

آریاؤں کی یلغار کے بعد دراوڑی تہذیب محبت کی اسی کیفیت میں مبتلا ہوئی اور اس نے جیم کو روحانی طور پر اوپر اٹھا کر "پتیم پتی" کے آستانے تک پہنچانے کی کوشش کی۔ اس کوشش کو بھگتی تحریک کا نام ملا چنانچہ بھگتی تحریک میں سب سے اہم چیز محبت یا پوجا ہے اور یہ محبت کسی خیال یا نظریے کے لئے نہیں بلکہ

ایک خاص پیکر کے لئے ہے۔ تاہم ہندیوں کی طرف سے یہ محبت عورت کی مرد کے لئے محبت ہے اور اس لئے جب اس نے گیت کو جذبات کی ترسیل کے لئے استعمال کیا تو اس میں عبوب یا مخاطب مرد کے روپ ہی میں نمودار ہوا۔ مگر بھگتی تحریک کے کچھ اور پہلو بھی تھے جو اس بات پر دال ہیں کہ مزاجاً یہ ایک دراوڑی رد عمل تھا۔ مثلاً بھگتی تحریک نے نسکرت کے بجائے دیسی بھاشوں کو استعمال کیا۔ نیز اس میں تیاگ کا رجحان مکمل لفظی اس کے روپ میں نہ ابھرا بلکہ اس نے ایک شخصی خدا کو فرد کی تمام تر آرزوؤں اور خواہشوں کی آماجگاہ قرار دے لیا۔ فی الواقع بھگتی تحریک تو عبونانہ خواہش، جہانی وصال کی آرزو اور احساس ملکیت کے ارتقاع کی ایک صورت تھی اس میں محراب (جو بظاہر خدا ہے) کو پانے کا اقدام ارضی محبت میں حصولِ عبوب کے اقدام ہی سے مشابہ تھا۔ بھگتی تحریک میں "لہائی تیاگ" کا پہلو عورت کے اس اقدام سے بھی مماثل ہے جس کے تحت وہ "پتا" کے گھر اور اس کے بندھنوں کو تیاگ کر پتی کے دیس کی طرف جانے کے لئے تیار ہوتی ہے۔ گویا صرف بندھن کی نوعیت تبدیل ہوتی ہے۔ اسی لئے بھگتی کا عمل ثقافتی اعتبار سے ایک مثبت عمل ہے جب کہ خاص تیاگ کی صورت ایک منہلی عمل کے سوا اور کچھ نہیں۔

بھگتی تحریک کے ایک مخصوص مزاج کی تشکیل میں اسلامی تصورات کی آمیزش کا بھی ذکر کیا گیا ہے۔ مثلاً "تارا چند نے لکھا ہے کہ بھگتی تحریک کے آغاز سے قبل ہی مسلمان اہل عرب جزوی ہند میں چل چکے تھے اور بھگتی تحریک نے شخصی خدا کا تصور، ذات پات کی نفی کا نظریہ اور خدا تک رسائی پانے کے لئے استاد کی ذات کو وسیلہ بنانے کا رجحان اسلام ہی سے اخذ کیا تھا۔ بے شک اس نظریے میں سچائی کے عناصر موجود ہیں اور اس کے تحت بھگتی تحریک پر اسلام کے اثرات کی نشان دہی کی جاسکتی ہے تاہم دیکھنے کی بات یہ ہے کہ یہ تمام باتیں ہندوستانی مزاج میں پہلے سے بھی موجود تھیں مثلاً شخصی خدا کا تصور براہِ راست ہندوستانی ذہن کی ماحول اور جہم سے گہری وابستگی کا نتیجہ تھا اور ذات پات کی نفی کا تصور ہندومت نے بہت عرصہ پہلے رائج کیا تھا۔ اسی طرح گرو بنانے کی روایت بھی ہندوستانی معاشرے میں پہلے سے موجود تھی اور شاید اس کا تعلق تہذیب الارواح سے بھی قائم کیا جاسکتا ہے۔ پھر غور طلب بات یہ بھی ہے کہ عرب

کے وہ باشندے جو شمال کی طرف سے مسلمانوں کی یلغار سے پہلے جنوبی ہند میں آئے اور جنہوں نے یہاں کے کلچر پر اپنے اثرات مرتب کئے، خود بنیادی طور پر افریشیا کی ارضی تہذیب کی پیداوار تھے۔ فی الاصل عربوں اور جنوبی ہند کے باشندوں کی ثقافتی بنیادوں میں کوئی ایسی بڑی علیحہ موجود نہیں تھی۔ ظاہر ہے کہ انہیں ایک دوسرے سے قریب آنے میں کوئی خاص عرصہ وقت محسوس نہ ہوئی ہوگی۔

دیے اس بات سے انکار مشکل ہے کہ جب کسی ٹھہرے ہوئے معاشرے پر باہر سے کسی قوم کی یلغار ہوتی ہے تو اس کے نتیجے میں ثقافتی لین دین کی ایک مضامین ضرور قائم ہو جاتی ہے۔ چنانچہ ثقافتی اعتبار سے شمال کی طرف سے مسلمانوں کی یلغار بھی کچھ کم اہم نہیں تھی بلکہ حقیقتاً یہ ہے کہ بارہویں صدی کے بعد ہندو کے فن تعمیر، مصوری، موسیقی اور دیسی بھاشاؤں کے ادب میں جو انقلاب آیا اس کی وجہ مسلمانوں کا وہ متحرک خون تھا جو ہندوستانی معاشرے کی رگوں میں دوڑنا چلا گیا اور جس نے یہاں کے خون کو بھی متحرک کر دیا۔ نتیجہ ایک ثقافتی ابال کی صورت میں سامنے آیا۔ اس ابال کی اہم ترین صورت بھگتی تحریک کا بیج پڑا۔ فردغ تھا لیکن بھگتی تحریک کے بھی دو پہلو تھے اور ان میں سے ہر پہلو نے دیسی بھاشاؤں کے ادب پر مختلف اثرات مرتب کئے۔ بھگتی تحریک کا ایک پہلو وہ تھا جس نے مسلمانوں کے کلچر سے واضح اثرات قبول کئے اور مسلمانوں اور ہندوؤں کو مذہبی اکائی کے روپ میں پیش کرنے کی کوشش کی۔ مزاجاً اس پر آریائی نقطہ نظر اور اس کے نتیجے میں اخلاقی قدروں کا پورا تسلط قائم ہوا اور رام کی پوجا کے رجحان کو بڑی مقبولیت حاصل ہوئی۔ رام آریاؤں کے اخلاقی نظم و ضبط کی ایک علامت تھا اور اس لئے رام کی پوجا کے تصور میں نظم و ضبط ایکتا اور اصلاح کے جذبے کو زیادہ اہمیت ملی۔ بھگتی تحریک میں رامائنند، کبیر، ٹکلی داس، نانک اور دوسرے اسی پہلو کے علم بردار تھے۔ اور یہ ایک دلچسپ بات ہے کہ اس تحریک کو شمالی ہندوستان میں نسبتاً زیادہ فردغ حاصل ہوا (اور شمالی ہندوستان قدیم زمانے ہی سے آریاؤں کا گڑھ رہا ہے) ٹکلی داس کی رامائن، آریائی نقطہ نظر کی تبلیغ کا ایک خوبصورت نمونہ تھی۔ اسی طرح کبیر اور نانک نے بھی زیادہ تر اخلاقی نظم و ضبط ہی پر زور دیا۔ یہ چند نمونے اس نقطہ کی توضیح کے لئے ضروری ہیں:

ٹکلی، اسمے کے سکھا، دہیرج، دھرم، ابی دیک

ساہس، شیں، اوارتا، رام، بھدو، سو، ایک

دائے تلمیٰ جب تجھ پر مصیبت پڑے تو تلاشِ حق، ایمان داری، سنجیدگی، خود
اعتمادی، رحم دلی اور ہمدردی سے کام لے اور سب سے زیادہ خدا پر بھروسہ
رکھ۔
(تلمیٰ داس)

تلمیٰ یہ سنسار میں، رہیے کبھی ملائے
میں سینکھ مارے نہیں، انمل مارے گاے
دائے تلمیٰ! سب سے میل ملاپ رکھ کیوں کہ اتفاق کی صورت میں شیر بھی حملہ نہیں
کرتا۔ مگر چھوٹ کی صورت میں گاے بھی حملہ کر بیٹھتی ہے۔
(تلمیٰ داس)

تلمیٰ سانچے سجن کر، کا کر سکے کنگ
میاہش لاگے نہیں، پٹے رہت بھوجنگ
دائے تلمیٰ! ایک پچھے شریف کو کسی بد خو کی صحبت کیوں کر بگاڑ سکتی ہے۔
صندل کے درخت سے اتر دیا لپٹا رہتا ہے لیکن پھر بھی اس کا زہر صندل میں
سرائیت نہیں کرتا،
(تلمیٰ داس)

کھتنی میٹھی کھانڈھی، کرنی پس کی دئے
کھتنی تچ کر نس کرے تو بس سے امرت ہوئے
د باتیں بنانا مثل کھانڈ کے میٹھا ہے۔ کام کرنا زہر کے مطابق ہے۔ باتیں
بنانا چھوڑ کر کام شروع کر دو تو زہر سے آبِ حیات پیدا ہو۔
کبیر

اپنی تلوار ہاتھ میں لے اور جنگ میں شامل ہو جا۔ اس تن کے میدان میں کام
کرودھ، لوجھ اور موہ کے خلاف ایک بڑی جنگ جاری ہے۔

کبیر

نانک ننھے ہو رہے جو جیسی ننھی دُوب

سبے گھاس چر جائیں گے دُوب خوب کی خوب

نانک

ان چند نمونوں کے مطالعہ سے اہم ترین تاثر یہ مرتب ہوتا ہے کہ کبیر، نانک اور تلمسی داس دراصل
اس آریائی رد عمل کے مؤید ہیں جس کا سب سے بڑا علمبردار مہاتما بدھ تھا۔ بدھ کی تقلید میں ان لوگوں
نے بھی بُرے اعمال کے مقابلے میں اچھے اعمال کو سراہا اور اخلاقی نظم و ضبط پر خاصا زور دیا۔ مزید برآں
بدھ ہی کی طرح انہوں نے بھی ذات پات کے تصور کی نفی کی بلکہ ان میں سے بعض نے مذاہب کے
فرق کو بھی ختم کرنے کی کوشش کی۔ کبیر اس سلسلے کی اہم ترین ہستی ہے۔ لیکن بدھ مت اور بھگتی تحریک کی
مماثلت غالباً یہاں ختم ہو جاتی ہے کیوں کہ بھگتی تحریک نے "خدا" کے تصور کو رائج کیا جو بدھ مت کے
لئے قابل قبول نہیں تھا۔ بلکہ اس تحریک نے تو شخصی خدا سے محبت کا سبق پڑھایا جو بدھ مت کے
نظریہ کے بالکل منافی تھا۔ مثلاً بھگتی تحریک میں خدا اور انسان کا باہمی تعلق شخصی سطح پر ابھرا آیا۔ اور اس نے
کبھی تو مالک اور خادم اور کبھی عاشق اور معشوق کے تعلق کی صورت اختیار کر لی۔ کبیر، نانک اور تلمسی داس
کے ہاں یہ تعلق زیادہ تر مالک اور خادم کا تعلق تھا لیکن بھگتی تحریک کے بعض دوسرے نام لیاؤں نے
عاشق اور معشوق کے تعلق کو آہستہ آہستہ پہلی صورت میں جو ادب پیدا ہوا۔ ایک شعوری مقصد کے تابع
ہو کر اس لطافت اور سندریتا سے محروم ہو گیا جو دوسری صورت کے ادب میں عام طور سے پیدا ہوتی۔

ادب کی یہ دوسری صورت بھگتی تحریک کے اصل مزاج سے قریب تر بھی ہے۔ یہ کرشن اور رادھا
کے معاشقے سے متعلق ہے اور اس کے تحت جو ادب تخلیق ہوا ہے نسبتاً زیادہ لطیف، شیریں اور جذبات انگیز
ہے۔ اس تحریک کے علمبردار شعرا میں میرا بانی، ودیا پتی، سور داس، چندا دی داس، تکارام، نام دیو، پریم چند، نل
ترونگل اور اندل وغیرہ کے نام خاصے مشہور ہیں۔

بھگتی تحریک کے تحت ادب کی یہ صورت کرشن اور رادھا کے معاشقے کو متعدد زاویوں سے پیش

کرنے کی ایک کاوش تھی۔ کرشن ایک چرواہا تھا اور رادھا ایک بیاہتا شہزادی تھی اور ان کی محبت، امن اور
سنوگ سے کہیں زیادہ فراق، دوری اور مفارقت کی محبت تھی۔ پھر جہاں امن کے سمے آتے تھے وہاں کہانی
کا وہ پہلو زیادہ نمایاں ہوتا تھا جسے "مدھر" کا نام دیا ہے اور جو دراصل مرد اور عورت کی جنسی محبت کے
واہانہ پن اور لذت کو اجاگر کرتا ہے۔ "مدھر" میں جنسی ملاپ کی ساری عکاسی موجود ہے اور سرا پہلو کالی
اور شہرے سے متعلق ہے اور اس کی جنسی علامتوں کے بارے میں کچھ زیادہ کہنے سننے کی گنجائش نہیں۔ کالی اور
شو رنگ کی پوجا کا رجحان اس کی اچھی طرح عکاسی کرتا ہے۔ دراصل دیشنو گھگنی تھر یک میں جنسی پہلو کو نمایاں
کرنے کی اس روش کی ایک بڑی وجہ یہ تھی کہ ہندوستان ایک زرخیز خطہ تھا اور یہاں وہی علامتیں رائج
ہو سکتی تھیں جو زرخیزی اور پیدائش سے متعلق تھیں۔ خود کرشن کا رنگ نیلا ہے اور نیلا رنگ آکاش کا ہے۔
دوسری طرف رادھا میں سور کا رنگ، کونپل کی لچک اور آٹو کی لچک ہے اور یہ ساری باتیں زمین سے متعلق
ہیں۔ پھر خود رادھا کا رنگ بھی تو زمین کا رنگ ہے۔ فی الواقعہ کرشن اور رادھا کا ملاپ آسمان اور زمین کا
ملاپ ہے۔ آسمان سے سورج کی روشنی بھی آتی ہے اور پرتھوی کی رحمت بھی اور اپنی دو چیزوں پر ہندوستان
کی زراعت کا ہمیشہ سے انحصار رہا ہے۔ چنانچہ کرشن اور رادھا، آسمان اور زمین کے اس ملاپ میں
زرخیزی کا پہلو ہی سب سے نمایاں پہلو ہے۔

دراصل کرشن اور رادھا کی کہانی نیز شو اور شگتی کی پوجا کا تصور براہ راست ہندوستان کی قدیم ارضی
تہذیب کی پیداوار تھا اور اس لئے اس میں جسم، جھگل اور خوت کے عناصر کی فراوانی تھی۔ لیکن جھگتی تحریک
کے تحت جو ادب پیدا ہوا، محض ارضی تہذیب کا عکاس نہیں تھا۔ ارضی تہذیب تو زمین سے اس قدر
وابستہ ہوتی ہے کہ جب تک باہر سے کوئی قوت آ کر اسے متحرک نہ کرے اس میں لطافت اور
پیدا ہو ہی نہیں سکتی۔ ہندوستان کی ارضی تہذیب کے لئے یہ فعال قوت آریاؤں اور ان کے بعد مسلمانوں
کی بیخار نے ہنیا کی اوریوں جھگتی تحریک کے ذریعے ہندوستانی جسم نے خود کو اوپر اٹھالیا۔ کرشن اور
رادھا کی روایت کے تحت کھسی گئی شاعری کا طرہ امتیاز یہی تھا۔

جھگتی تحریک کے تحت ہندوستان کی ویسی بھاشاؤں کو بڑا فروغ حاصل ہوا۔ اس تحریک کے نام

عوام ہی کی زبان میں ان کو مخاطب کرنا چاہتے تھے نتیجتاً انہوں نے سنسکرت کے بجائے ہندی، بنگالی، گجراتی، مرہٹی اور تامل وغیرہ میں ایسے گیت لکھے جو عوام کے دھڑکتے ہوئے دلوں سے ہم آہنگ تھے۔ ان میں سے سوہداس اور میرا بانی نے ہندی میں، نام دیو اور تکارام نے مرہٹی میں، ناگر اور پریم چند نے گجراتی میں اور پتی گوہنداس اور چندھی داس نے بنگالی میں اور اندل اور نل ورنے تامل میں گیت لکھے۔ یہ گیت ہندوستانی مزاج کے پوری طرح عکاس تھے:

مے ماتا! رام نے اپنے سارے گن میری آتما کو دان کر دیئے ہیں اور میں نے
ان گنوں کو گاگا کو عام کیا ہے۔

اُس کے پریم کے بان نے میرے تن کو چھید دیا ہے ماتا!
جب یہ تیر مجھے آکر لگا تو مجھے خبر بھی نہ ہوئی۔ پر اب کھڑے یہ سہارا بھی نہیں
جاتا مے ماتا!

میں نے جاؤ تو نے اودا دارو، سب کچھ کیا۔ پر یہ درد تو جاتا ہی نہیں
کوئی ہے جو میرا علاج کرے؟ ماتا میرا دکھ بڑا گہرا ہے۔
اے رام! تو مجھ سے اتنا قریب ہے تو جلدی سے آ کیوں نہیں جاتا؟
میرا کہتی ہے کہ رام نے جو کیلاش کو فتح کرنے والا ہے، میرے تن کی ساری
ہگ کر ٹھنڈا کر دیا ہے ماتا!

کنول ایسے فنوں والے نے میری آتما کو اپنے گنوں میں جکڑ ہی تو لیا ہے!
(میرا بانی)

جہ سے سے لے کر اب تک میں نے اس کی شدت کا نظارہ کیا ہے۔

پر میری آنکھیں ابھی تک بھی کی ہیں

لاکھوں برس سے میرا دل اس سے چٹا ہوا ہے۔

پر یہ مورکھ اسی طرح پیا سا ہے!

(رو دیا پتی)

اب تک آئی نہیں ہے رادھے، سوچ کی ہے یہ بات
اودھو

بیت چلی ہے رات

شرمیلی، نرمل کسی ناری وہ آئی وہ آئی
اچھا کہہ دے رستے میں تو ڈرے نہیں گھبرائی
تیرے من میں کونسی شکتی تجھ کو یہاں تک لائی
ودیاپتی یہ بات سمجھائیں، پریم کی شکتی بھائی
پریم کی شکتی لائی یہاں تک، پریم کی ہے کیا بات
اودھو

پریم کی ہے کیا بات!

ودیاپتی (ترجمہ میراجی)

تنہا سب سے دور اکیلی،
دکھیا دل لے کر ہے بھیٹی
رادھا

بات نہیں وہ سنتی کسی کی
اپنی ہی سوچوں میں ڈوبی
رادھا

لو وہ اُس نے جوڑا کھولا
جب کالے بالوں کو دیکھا
اب دیکھا آکاش کو رادھا
کالی گھٹا سے کچھ نہ بولی
کس نے سنی ہے بات ادھوری

کاندھوں پر گیسو لٹکائے،
دل میں دھیان کسی کا لائے
اور اس نے بازو پھیلائے
لیکن کس کی سمجھ میں آئے
ایک پہلی کون بھجائے؟

پر نیم تم جن جانوروں تم بکھریں موی چین
آئے بن کی لاکڑی سلگت ہوں دن رین

کا گائین نکاس دوں جو پیا پاس لے جائے
پہلے درش دکھائے کے پاچھے لیجیو کھائے

بھگتی تحریک کی شاعری پر ایک اجمالی نظر ڈالیں تو اس کے چند ایک بنیادی اوصاف ابھرے ہوئے دکھائی دیں گے۔ مثلاً ایک یہ کہ اس میں جنگل کی سی گہرائی ہے اور اسی لئے اس کی نضائیم تاریک انیم شعوری اور والہانہ ہے۔ دوسرا یہ کہ جنگل کے اثرات کے تحت اس شاعری نے بالعموم عورت کی طرف سے اظہار جذبات کی صورت اختیار کی ہے۔ ہندوستانی معاشرہ مزاج مادری ہے اس لئے یہ قطعاً غیر اغلب نہیں کہ جب اس نے اپنے اصل مزاج کو شعر کے سانچے میں ڈھالا تو اس میں ایک حد تک نسوانیت سرایت کر گئی۔ چنانچہ بھگتی تحریک کی شاعری بحیثیت مجموعی عورت کی آواز ہے اور اس میں جہاں کہیں مرد کی آواز ابھرتی ہے، اس پر بھی نسوانیت اور عینیت اور جذبے سے ہم آہنگ رہنے کا رجحان غالب ہے۔ پھر اس شاعری میں جسم اور اس کے تقاضوں کو بھی بڑی اہمیت ملی ہے اور اگرچہ محبت اور بھگتی کے جذبے نے برہنہ جسم کو ایک نقاب سا اوڑھا دیا ہے تاہم انتہائی جذب کی حالت میں جسم اور اس کے تقاضے برہنہ ہو کر سامنے آگئے ہیں مثلاً مندرجہ بالا میرا بانی کے گیت میں پریم کے بان کا میرا بانی کے بدن کو چھید دینا علم النفس کے ماہرین کے لئے ایک لمحہ فکر یہ متیا کرتا ہے۔ بھگتی تحریک کی اس شاعری میں سورج کا عنصر کم زور ہے اور جہاں کہیں ابھرا ہے اس نے فوراً ضرب الامثال کی صورت اختیار کر لی ہے۔ گویا یہاں سورج کے انفرادی عمل کے بجائے سوسائٹی کی سورج کے اجتماعی عمل کو اہمیت ملی ہے۔ ضرب المثل، سوسائٹی کے اس تجربے کی مختصر ترین صورت ہے جو اس نے متعدد تجربات کے بعد حاصل کیا ہے۔ سوسائٹی اپنے اس تجربے کو ایک خاص سانچے میں ڈھال کر افراد کے حوالے

“The Forest Like a Tree has Maternal Significance” — Jung (Symbols of

کر دیتی ہے اور افراد اسے ایک مقدس اثاثہ قرار دے کر آئندہ نسلوں کو منتقل کر دیتے ہیں۔ بھگتی تحریک کی شاعری اس سماج کی پیداوار ہے جو بیرونی اثرات کے کم زور ہوتے ہی اپنے سماجی کل کے روپ میں ابھر آیا تھا اس لئے لامحالہ اس میں سوسائٹی کی آواز نمایاں اور فرد کی آواز مدہم ہے۔ جمل کا معاشرہ ایک مشینی کل ہے مشابہ ہے اور اس میں افراد پرزوں کی طرح مشین میں فٹ ہوتے ہیں اور مشین کے گھمبیر گھمبیر میں اپنی ننھی مٹی آوازوں کو منم کر دیتے ہیں۔ ہندوستانی معاشرہ مزاجاً جمل کا معاشرہ ہے۔ اس لئے جب بھگتی تحریک کے زیر اثر اس معاشرے کو اٹھارہ کا موقع ملا تو اس میں کل کی آواز نسبتاً بھری ہوئی سنائی دی۔ یہ آواز ان ضرب الاثنا کی صورت میں ابھری جن کی بھگتی تحریک کی شاعری میں فراوانی ہے اور جو آج بھی ہندوستانی معاشرے پر مستط ہیں۔

بھگتی تحریک کے زیر اثر دیسی بھاشاؤں کے ادب کا فروغ بارہویں صدی سے سترھویں صدی تک جاری رہا۔ لیکن جب سترہویں میں اورنگ زیب نے وفات پائی تو مرکزی حکومت کے کمزور پڑتے ہیں ہندوستان میں۔ بنگل کا قانون ایک بار پھر سطح پر آ گیا۔ چنانچہ مرکز میں ایک برائے نام سی مغل حکومت تو قائم رہی لیکن ملک میں چھوٹی چھوٹی متعدد حکومتیں قائم ہو گئیں۔ انتشار اور انجناد کی اس نقصان نے نہ صرف دیسی بھاشاؤں کے ادب کو بلکہ دوسرے ثقافتی مظاہر کو بھی نقصان پہنچایا۔ ہندوستان میں اٹھارویں صدی بے حسی، خاد جکی، بد نظمی اور ثقافتی انجناد کا دور تھا۔ فضا پر گہری انسر وگی کی چھاپ ثبت تھی۔ نادر شاہ اور احمد شاہ بدالی کے حملوں نے مغل سلطنت کی بنیادوں کو منتر لزل کو دیا تھا اور روہیلہ سردار نے شاہ عالم ثانی کو اندھا کر کے مغل سلطنت کا رہا سہا وقار بھی خاک میں ملا دیا تھا۔ ان حالات میں ہندوستانی معاشرے نے اپنی تہذیب کے ماضی کی طرف مراجعت کی یوں جہانی لذت کے حصول کا خالص دراوڑی جذبہ سطح پر آ گیا۔ چنانچہ قمار بازی، شراب نوشی اور نفس پرستی کو بڑی تحریک ملی۔ دکھنوں کی تہذیب نے تو بالخصوص اس کا بھر پور مظاہرہ کیا۔ اخلاقی قدریں گویا حرف غلط کی طرح مٹ گئیں اور آسمان نگاہوں سے اوہل ہو گیا۔ اس صورت حال کا اثر دیسی بھاشاؤں کے اس دور کے ادب میں عام طور سے ملتا ہے۔ مثلاً تلگو اور گجراتی تراوی لہا سے بانجھ ہو کر رہ گئیں۔ بنگالی، اور ہندی میں تصنیع لے ادبی تخلیق کے سوتے نشک کر دیئے۔ دربار سے منسک ہونے کے باعث اردو شاعری پر بھی تصنیع کی چھاپ ثبت ہوئی اور مرد پرستی، طوائف پرستی، گھسی پٹی وغیرہ تراکیب کو استعمال کرنے یعنی کو فروغ دینے اور گھسے پٹے خیالات کو دہراتے چلے جانے کا رواج عام ہو گیا۔ انہی کے اثرات کے تحت، اردو میں نثر کے نسبتاً زیادہ تھا اس لئے اردو نے تو اس

دور میں غزل ایسی صنعت کے چند بہت اچھے شاعر پیدا کر لئے لیکن اسی دور کی دوسری ہندوستانی زبانوں پر انجماد کی کیفیت بدستور مسلط رہی۔

ثقافتی لحاظ سے اٹھارویں صدی کا ہندوستان "ہن" کی فضا کا علم بردار تھا لیکن دراصل بے سہمی اور سکوت کی یہ فضا ایک نئے طوفان کی آمد کا ہتھ دس رہی تھی۔ ہندوستانی تہذیب کے تالاب میں وقتاً فوقتاً باہر سے جو کنگرے آکر گرے ان سے ثقافت کی متعدد لہریں پیدا ہوتی تھیں لیکن اب اس تالاب کی سطح ایک بار پھر لہروں سے نا آشنا ہو گئی تھی اور ایک نئے کنگرے کی آمد کی منتظر تھی۔ انیسویں صدی کے آغاز ہی میں یہ کنگرہ انگریزی تہذیب کی صورت میں آکر گرا اور اس سے وہ لہریں پیدا ہوئیں جن کی گونج ساری انیسویں صدی میں سنائی دیتی رہی یہ گونج آج بھی اس بڑے صغیر پر مسلط ہے۔

ثقافتی لحاظ سے انیسویں صدی کا ہندوستان "یانگ" کی فضا کا علم بردار تھا اور اس میں ثقافتی، مذہبی اور سیاسی اہال کے شوہار عام طور سے ملتے ہیں۔ لیکن حقیقت یہ ہے کہ یہ ساڑھ اہال مغربی تہذیب سے بالواسطہ یا بلاواسطہ منسلک ضرور تھا۔ بحیثیت مجموعی انیسویں صدی کا ہندوستان ایک متحرک ذہن کی آماجگاہ تھا۔ یہ تحریک ۱۸۰۰ء کے لگ بھگ شروع ہوئی اور جب لارڈ ولزلی نے فورٹ ولیم کالج کی بنیاد رکھی۔ پھر ۱۸۱۷ء میں ہندو کالج وجود میں آیا اور یوں ہندوستانیوں کے لئے انگریزی زبان کی تحصیل ممکن ہو گئی۔ ۱۸۲۹ء میں راجہ رام موہن رائے نے برہمن سماج کی بنیاد رکھی۔ یہ تحریک ایک خالص آریائی ردعمل تھا اور اس کے "تحرک" کی فضا سے پوری طرح ہم آہنگ تھا جو انگریزی زبان اور تہذیب کی آمد سے پیدا ہو گئی تھی۔ مسلمانوں کو سیاسی اور مذہبی طور پر متحرک کرنے والے سید احمد بریلوی، ان کے بھائی مولانا عبدالقادر دہلوی، مولوی کوامت علی جو پوری اور مومن خان مومین تھے۔ پھر انیسویں صدی کے نصف اخیر میں سر سید احمد خاں کی تحریک شروع ہوئی جس نے مسلمانوں کی بے بسی کو توڑنے کا ایک اہم فریضہ سرانجام دیا۔ آریا سماج کی بنیاد ۱۸۵۶ء میں رکھی گئی۔ اس کے بانی سوامی دیانند سرسوتی تھے۔ احمدیہ تحریک بھی انیسویں صدی ہی کی پیداوار ہے۔ اور سوامی ودیکاندر نے بھی اسی صدی کے ربیع اخیر میں فلسفہ ویدانت کو ایک نئے رنگ میں پیش کیا۔ ۱۸۵۷ء میں انڈین نیشنل کانگریس وجود میں آئی اور یوں سیاسی بیداری کا پوری طرح آغاز ہو گیا۔ اس سبب کے پس پشت انگریزی تہذیب اور سیاسی غلبے کے خلاف ہندوستانیوں کا ردعمل بھی تھا جو سیاسی سطح پر ۱۸۵۷ء کی جنگ آزادی کی صورت میں اور ثقافتی سطح پر اودھ پنچ کے تلخ اور ترش پے کی شکل میں منظر عام

پر آیا اس کے ساتھ ساتھ اگر یہ بھی ملحوظ رہے کہ چھاپہ خانہ کار وراج، تعلیم کی فراوانی، فاصلوں کو کم کرنے کے اقدامات مثلاً تار برقی ریل وغیرہ اور دیہات سے شہر کی طرف آبادی کے انتقال نے فضا میں بے پناہ تھکر کو جنم دیا تھا تو انیسویں صدی کی بے قرار اور متحرک فضا کا اندازہ کرنا کچھ ایسا مشکل نہیں ہوگا۔

”یانگ“ کی اس فضا نے ادب پر بھی گہرے اثرات مرتب کئے۔ انگریزی تہذیب سے قریب تر ہونے کے باعث بنگالیوں نے بنگالی ادب کو انگریزی ادب کے مزاج سے ہم آہنگ کرنے کے سلسلے میں پہلا قدم اٹھایا اور یوں بنگالی ادب کو وہ فروغ حاصل ہوا جو ہندوستان کی دوسری بھاشاؤں کو کافی مدت کے بعد نصیب ہوا۔ انیسویں صدی کے بنگالی ادب نے مائیکل مہو سوون دت گریش چندر گھوش، بانکم چندر چٹرجی اور رمیش چندر دت ایسے کھنسنے والے پیدا کئے جنہوں نے بنگالی زبان کو ہندوستانی بھاشاؤں میں ایک ممتاز مقام پر فائز کر دیا۔ لیکن یہ خیال کہ انیسویں صدی میں صرف بنگالی زبان نے ترقی کی اور دوسری ہندوستانی زبانوں پر جمود مسلط ہوا بالکل غلط ہے۔ فی الواقعہ مغربی تہذیب اور ادب کی یلغار نے ساری ہندوستانی زبانوں کے ادب کو متحرک کر دیا تھا۔ ان میں سے اردو نے کہ بنگالی کے مقابلے میں اس کا دائرہ عمل بھی زیادہ وسیع تھا، بہت ترقی کی۔ انیسویں صدی کے اردو ادب میں آتش شیعند، ہوشیار، غالب، ذوق مجذوب، آزاد، آغا جانی، شہر، اکبر شاہی، ہشتاد اور دہلوی دوسرے شہداء محقق اور شہداء بھرے۔ ان میں کوئی شک نہیں کہ اردو ادب پر بنگالی کے مقابلے میں انگریزی اثرات کافی دیدار پر مشتمل ہوئے۔ مگر اس کے باوجود اردو ادب نے جو ترقی کی، حیرت انگیز اور قابلِ فخر ہے۔

اٹھارویں صدی میں اردو شاعری نے زیادہ تر غزل کو اظہار ذات کا وسیلہ بنایا تھا۔ لیکن اسے زیادہ فروغ انیسویں صدی ہی میں ملا۔ غزل، بنیادی طور پر ایک ایسی صنف ہے جو زمین سے وابستگی کے باوجود ”نئی روشنی“ کے پیکر کو اپنی انگلی سے لگائے پھرتی ہے۔ چنانچہ انیسویں صدی کی وہ فضا جس میں ملی کلچر کی سمیت میں ”نئی روشنی“ کا ایک پیکر بھی نظر آنے لگا تھا، غزل کے فروغ و ارتقا کے لئے مہنات موزوں تھی۔ اور اردو غزل نے اس سے پورا پورا فائدہ اٹھایا۔ لیکن انیسویں صدی کے سربلج آخر تک آنے آتے فضا کا متحرک اس قدر شدت اختیار کر گیا اور اس کے نتیجے میں ازلان اس قدر براگینخت ہو گئے کہ وہ غزل کو اظہار ذات کے لئے ناکافی سمجھنے لگے۔ غالب نے اس بات کو سب سے پہلے محسوس کیا اور غالب کے بعد نظم کا وہ فروغ شروع ہوا جو آج تک جاری ہے۔ دراصل نظم زمانے کی اس نئی متحرک فضا سے پوری طرح ہم آہنگ تھی اور ذہنی اضطراب، ہلچل اور انفرادیت کے رجحان کو نسبتاً آسانی سے خود میں جذب کر سکتی تھی اور شاعری میں بیسیویں

صدی کے آغاز سے جو دور شروع ہوا، نظم کے فروغ کے لئے بہت سازگار تھا۔ اس زمانے کے ہندوستان کو در عظیم جگہوں اور ایک اقتصادی بحران کے علاوہ حصول آزادی کی ایک طویل کشمکش سے بھی گزرنا پڑا اور ان تمام باتوں نے فضا میں وہ تحریک اور کردار میں وہ انفرادیت پیدا کی جس کی بہترین عکاسی نظم ہی میں ممکن ہے بحیثیت مجموعی اردو شاعری نے اپنے آغاز سے لے کر اب تک ہندوستانی مزاج کے تین اہم پہلوؤں کو پیش کیا ہے۔ اس کا ایک پہلو تو وہ تھا جو گیت کی فضا سے ہم آہنگ تھا اور جس نے بھگتی تحریک کے نسوانی لہجے کو اپنا یا۔ دوسرا پہلو وہ تھا جس کے تحت اس نے نسوانی لہجے کے پس منظر میں ایک نئی شیریں آواز کو پیش کیا، مزاجیہ غزل کے لہجے سے مملو تھا۔ آخری پہلو وہ ہے جس میں اگرچہ پس منظر کی فضا اسی طرح قائم ہے تاہم جس نے ذہن اور شعور کی بیداری اور تحریک کے باعث خود کو ایک گھمبیر اور منفرد آواز کی صورت میں پیش کر دیا ہے۔ مزاجیہ نظم کے منفرد اور متحرک لہجے سے ہم آہنگ ہے۔ اردو شاعری کی کہانی لہجے کے انہی تین مدارج کی کہانی ہے۔

اُردو شاعری کا مزاج

آغاز

اُردو شاعری کے مزاج کے آشنا ہونے کے لئے اس بڑے صغیر کے سارے ثقافتی اور تہذیبی پس منظر کو دیکھنا چاہیے۔ باب میں پیش کیا جا چکا ہے، مگر نظر رکھنے کی ضرورت ہے۔ یہ اس لئے شعر کا مزاج دراصل دھرتی کے مزاج سے تشکیل پذیر ہوتا ہے پھر دھرتی کے مزاج کے بھی دور رخ ہیں۔ ایک وہ جو اس کے بنیادی اوصاف سے عبارت ہے اور جس میں اس کی باہمی ذائقہ، شگنی یا گرمی از خود منتقل ہوتی اور ہمیشہ قائم رہتی ہے۔ دوسرا وہ رخ جو بیرونی اثرات کے تحت ابھرتا ہے اور دھرتی کے مزاج میں ایک نئی سطح کا اضافہ کر دیتا ہے۔ کسی ملک کی شاعری نہ صرف دھرتی کے بنیادی اوصاف کی عکاس ہوتی ہے بلکہ باہر سے آئی ہوئی کروٹوں کو بھی خود میں سمولیتی ہے۔ اُردو شاعری کو جب اس بڑے صغیر کے تہذیبی اور ثقافتی پس منظر میں رکھ کر دیکھیں تو اس میں زمین اور سبھل کے گہرے اثرات ہی نظر نہیں آتے بلکہ وہ تمام عناصر بھی دکھائی دیتے ہیں جو باہر سے آئے اور جن کے باعث اس دھرتی کے کچھ میں گہرائی اور رفعت پیدا ہوئی۔ بنیادی طور پر ہندوستانی معاشرہ ماورئی نظام کا علم بردار تھا لیکن جیسے جیسے پوری اسلوب حیات کے علم بردار قبائل اس میں ضم ہوتے گئے، خود اس کے اندر بھی توج کی لہریں پیدا ہوتی چلی گئیں۔ یہ توج تین واضح کروٹوں میں منظر عام پر آیا۔ اور اس نے اپنے اظہار کے لئے تین مختلف اصناف شعر کا سہارا لیا۔ مثلاً توج کی پہلی صورت بُت پرستی کا عمل تھا۔ اس عمل نے خود کو گیت اور گیت نما شاعری میں ظاہر کیا۔ توج کی دوسری صورت انفرادیت کی نمو کا عمل تھا اور اس نے خود کو غزل ایسی صنف میں ظاہر کیا جو جزو اور شکل کے عارضی فراق کے موقع پر جنم لیتی ہے۔ توج کی تیسری صورت تحرک اور انفرادیت کے پوری طرح وجود میں آنے پر نمودار ہوئی اور اس نے اپنے اظہار کے لئے نظم کے حربے کو استعمال کیا۔ گویا یہ تینوں اصناف شعر یعنی گیت، غزل اور نظم نہ صرف اُردو شاعری کے تدریجی ارتقاء کو پیش کرتی ہیں بلکہ اس بڑے صغیر

کے ثقافتی اور تہذیبی ارتقاء کی بھی عکاس ہیں۔

ہر چند اردو شاعری میں گیت، غزل اور نظم کے علاوہ بھی بے شمار اصنافِ شعر رائج ہیں تاہم بنیادی حیثیت مندرجہ بالا تین اصناف ہی کو حاصل ہے۔ یہ بالکل ایسے ہی ہے جیسے یہ کہا جائے کہ بنیادی رنگ صرف چند ایک ہیں اور یہ جو رنگوں کی کثرت اور تنوع نظر آتا ہے، محض بنیادی رنگوں کی آمیزش کی پیداوار ہے۔ یا ہندوستانی معاشرے کے پیش نظر یہ کہا جائے کہ اس میں بنیادی ذائقے چار ہیں۔ باقی ذائقے محض ان چار ذائقوں کے میل جول سے وجود میں آتی ہیں۔ اردو شاعری بھی بنیادی طور پر گیت، غزل اور نظم ہی پر مشتمل ہے کہ یہ تینوں اصناف نہ صرف انسانی سماجی کے تدریجی ارتقاء کو پیش کرتی ہے۔ بلکہ ہندوستان کی ثقافتی اور تہذیبی زندگی کے تدریجی ارتقاء کی بھی عکاس ہیں۔ باقی اصناف انہی بنیادی اصناف کے امتزاج سے وجود میں آتی ہیں۔ چنانچہ اردو شاعری کے مزاج سے آشنا ہونے کے لئے ان تین بنیادی اصناف کا تجزیہ اور جائزہ ہی کافی ہے۔

اُردو گیت

گیت مزاج انسانیت کے غنائی اظہار کی ایک صورت ہے۔ ثقافتی لحاظ سے اس کا نہایت گہرا تعلق زمین سے ہے اور زمین عورت سے مشابہ ہے۔ وہ عورت ہی کی طرح روح کو ایک ارضی جسم عطا کرتی اور زندگی کی بقا اس کا عظیم ترین مقصد ہے۔ مگر اس مقصد کی تکمیل کے لئے خود زمین کو آسمان کی ضرورت ہے۔ آسمان نہ صرف وہ برکھانا نازل ہوتی ہے جس پر زمین کی روئیدگی کا دار و مدار ہے بلکہ وہ روشنی بھی جسے اپنے اندر جذب کر کے وہ گویا تخلیق کے عمل میں مبتلا ہو جاتی ہے۔ مزاج زمین ممتون اور تغیر پذیر ہے اور ہر نئے موسم سے ایک نیا لباس مستعار لیتی ہے۔ دوسری طرف آسمان خود کو روشنی کے تحریک سے ظاہر کرتا ہے جب آسمان اور زمین ملتے ہیں اور روشنی کا تحریک خود کو زمین میں جذب کر دیتا ہے تو اس کے نتیجے میں زمین زرخیز ہو جاتی ہے۔ یوں دیکھیں تو رات و زمین کے ایک حصے کے لئے فراق اور مفارقت کا وقفہ ہے جب کہ دن وصال اور امن کی ایک صورت ہے۔ زمین کی ممتون مزاجی کی سب سے بڑی علامت رگ وید کی دیوی ارنیانی ہے جو سدا ایک سی حالت میں نظر نہیں آتی۔ خود عورت نے تنوع رنگینی اور ممتون کی صفات براہ راست زمین سے حاصل کی ہیں۔ پھر جس طرح زمین آسمان کو اپنی طرف متوجہ کرتی ہے اور اس کا مظہر پھول اپنے رنگ اور باس کی مدد سے تکبیر اور بھونروں کو اپنی طرف کھینچتا ہے بعینہ عورت بھی بناؤ شگھار سے مرد آسمان کو سدا اپنی طرف مائل کرتی رہتی ہے۔

عورت نے مرد کو اپنی طرف مٹقت کرنے کے لئے جو طریق اختیار کیا ہے اسے عورت کے جادو کا نام لیتے۔ جادو سے مراد ہی یہ ہے کہ کوئی ایسی کیفیت وجود میں آگئی ہے جس نے فریق بینی کی تمام مدافعتی قوتوں کو مٹا کر لیا ہے۔ اس جادو کو زیادہ فعال بنانے کے لئے عورت نے مرد کی تمام حیات کو متاثر کیا ہے۔ مثلاً ہر کیسے رنگوں اور تیز خوشبوؤں کے استعمال سے اس نے مرد کی باہرہ اور شامہ کو تسکین بہم پہنچاتی ہے اور

اپنی آواز کے لوج سے اس کی سماعت کو ا۔ گیت میں عورت کے اسی جادو کا پرتو ملتا ہے۔ گویا گیت میں عورت کی ساری نسوانیت سمٹ کر یکجا ہو گئی ہے۔ اس کا حسن، آواز، حجم کا لوج۔ یہ تمام پہلو گیت میں مجتمع ہو گئے ہیں۔ تاہم یہ بات قابل غور ہے کہ گیت میں سامعہ کا پہلو نسبتاً زیادہ اجاگر ہوا ہے۔ اور یہ اس لئے کہ گیت میں نئے، تھاپ اور جھنکار کا براہ راست تعلق سماعت سے ہے۔ نمودِ حیات کے بارے میں بھی یہ قیاس کہ پہلے روشنی نمودار ہوتی جس کے لئے بصارت کو متحرک کیا گیا، اس قدر قریب قیاس نہیں جتنا یہ خیال کہ پہلے موسیقی وجود میں آئی جسے گرفت میں لینے کے لئے سب سے پہلے سامعہ کو متحرک کیا گیا۔ چنانچہ ہندو علم الاضنام میں برہما کی مجویہ سرسوتی لغمانی زیرویم کی مدد سے کائنات کی تخلیق کرتی ہے۔ اس خیال کی سچائی کا ثبوت انسانی زندگی میں بھی ملتا ہے۔ بچہ جب پیدا ہوتا ہے تو اس کے ماں سب سے پہلے "سامعہ متحرک ہوتی ہے اور وہ دیکھنے اور پہچاننے سے بہت پہلے سننے" کی کوشش کرتا ہے۔ خود جھنگل آوازوں کا ممکن ہے اور جھنگل یا زمین سے واسطہ تہذیب "سامعہ" کے مدارج سے گزر رہی ہوتی ہے۔ جب یہ تہذیب جھنگل سے نکل کر کھلی فضا میں آتی ہے تو اس کی بعبارت براہِ نیچتہ ہو جاتی ہے۔ گیت زمین اور جھنگل کی پیداوار ہے اس لئے یہ سب سے پہلے اور سب سے زیادہ سامعہ کو متحرک کرتا ہے۔ اسی لئے گیت مزاجاً موسیقی سے ہم آہنگ ہے، ارتقاس اس کا ایک اضافی پہلو ہے اور یہ عورت کی مرد کے لئے والہانہ محبت کا اظہار ہے۔ نسبتاً دمی طور پر گیت میں مرد مخاطب اور معشوق ہے اور عورت ایک عاشق زارہ پھر چونکہ گیت عورت کی طرف سے اظہارِ محبت کی ایک صورت ہے اس لئے اس میں سوچ اور تخیل کا تحریک نسبتاً بہت کم ہے اس کی جگہ ایک والہانہ جذبے نے لے لی ہے۔ فی الواقعہ گیت عورت کے جسم کی پکار ہے اور اسی لئے اس میں نہ صرف جذبات کی فراوانی ہے بلکہ یہ کسی مثالی یا تخیلی محبوب کے بجائے ایک گوشت پرست کے بہت کو اپنی نگاہ کا مرکز بناتا ہے۔

مبادا کوئی غلط فہمی پیدا ہو جائے یہاں اس بات کی وضاحت ضروری ہے کہ گیت عورت کے جسم کا اظہار نہیں بلکہ اس کی پکار ہے اور پکار اس وقت وجود میں آتی ہے جب جیب باہر سے جسم کو کوئی چوکا لگتا ہے۔ ایک ایسے ٹھہرے ہوئے معاشرے میں جہاں جھنگل کی فننا پوری طرح مستط ہو، فنونِ لطیفہ کی نمود ممکن ہی نہیں۔ فنونِ لطیفہ صرف اس وقت وجود میں آتے ہیں جب باہر سے کوئی عنصر اس معاشرے میں داخل ہوتا اور اسے رُوح عطا کرتا ہے۔ بالکل ایسے ہی عورت، جھنگل کے ایک عنصر ہے جو پورے معاشرے کی طرح اس پکار

سے نا آشنا ہوتی ہے جو گیت کی جان ہے۔ پھر لیکھا ایک دور دیں سے کوئی مسافر آتا ہے۔ کورا برتن بیچ اٹھتا ہے پودے کو ایک زخم سا لگتا ہے اور دل میں جذبہ مستحکم ہو جاتا ہے۔ بنیادی طور پر گیت اس محبت کا اظہار ہے جو مسافر کو دیکھتے ہی عورت کے دل میں پیدا ہوتی اور جو مسافر کے پلے جانے کے بعد ایک آتش پنہاں کی صورت اختیار کر گئی۔ گیت کا اصل مزاج فراق اور مفارقت کی اسی آگ سے مرتب ہوتا ہے۔ کالیہ اس کی شکستہ میں جب راجہ شکستہ کو جنگل میں قتل ہے، اس سے بیاہر چاہتا ہے، اس کے دل میں محبت اور رحم میں اپنا لفظ پھوڑنے کے بعد واپس چلا جاتا اور شکستہ کو بھول جاتا ہے تو شکستہ کے دل میں جو کسک اور بے قراری جنم لیتی ہے، وہی گیت کا اصل موضوع ہے اور اسی ایک کیفیت کو ہر اس گیت میں محسوس کیا جاسکتا ہے جو اس کے اصل مزاج سے ہم آہنگ ہے۔

گیت عورت کے جذبہ آزادی کی پیداوار ہے۔ یہ اس وقت جنم لیتا ہے جب زمین سے چمٹی ہوئی عورت شعور ذات کی پہلی کر دٹ سے آشنا ہوتی ہے اور تمام بندھنوں کو توڑ کر اپنے پیتم ہتی تک پہنچنے کے لئے تیار ہو جاتی ہے۔ لیکن تیاگ کا یہ عمل منفی انداز کا حامل نہیں۔ اس کا مقصد یہ ہرگز نہیں کہ ہم اور اس کے مقتضیات سے نجات حاصل کی جائے جیسا کہ ریگ ویدانت اور بدھ مت وغیرہ میں عام ہے۔ یہ تیاگ تو ایک ایسا مثبت عمل ہے جس میں مبتلا ہو کر عورت اپنے دل کی دھرتی کو چھوڑنے اور اپنے پیتم کے دیں سے ایک نیا رشتہ ستوا کرنے کی خواہش کرتی ہے۔ گویا عورت کی بنیادی فطرت میں کوئی تبدیلی رونما نہیں ہوتی۔ اگر ایسا ہوتا تو وہ اپنے منصب سے دست کش ہو کر تعلق کے عمل سے نا آشنا ہو جاتی وہ تو صرف اس محبت کے تحت جو اسے اپنے محبوب سے ملی ہے، اپنے میکے کو چھوڑنے کی خواہش کرتی ہے۔ گیت، تیاگ کے اسی مثبت عمل کا ایک اہم اظہار ہے اور اسی لئے اس میں عورت کا ایک لمحاتی جذبہ آزادی اجاگر ہوا ہے۔ چنانچہ محبت سے نا آشنا ایک دوشیزہ اور گرہست میں جکڑی ہوئی وہ عورت جو اپنے پتی کے دیں کا ایک ٹکڑا ہے۔ ان دونوں میں بنیادی طور پر کوئی فرق نہیں۔ دونوں زمین کی فطرت کے تابع، منہر اور سماج کے کل کا ایک حصہ ہیں۔ لیکن ان دو ادوار کا وہ درمیانی عرصہ جس میں عورت محبت کے ذائقے کو چکھتی اور اپنے دیں کو چھوڑ کر ایک نئے دیں کو سدھارنے کی خواہش کرتی ہے، دراصل آزادی کا وہ قیمتی وقفہ ہے جس نے گیت میں اپنا مکمل اظہار کیا ہے۔

گیت، عورت کے جذبہ محبت کا اظہار ہے اور عورت سماج کے لئے ایک علامت کا درجہ رکھتی ہے۔ گیت نہ صرف اس معاشرے میں جنم لیتا ہے جس کی اساس مادری نظام پر قائم ہوتی ہے بلکہ سماجی زندگی کے اس دور میں جنم لیتا ہے جب سوسائٹی اپنے بوجھل جسم میں مزاح کی پہلی کروٹ کو محسوس کرتی ہے یہی ثنویت کی ابتدا بھی ہے۔ گویا گیت سوسائٹی کے جذبہ آزادی یا ثنویت کی ابتدائی صورت کو پیش کرتا ہے۔ لیکن ابھی آزادی کی "یہ کروٹ" بطنِ مادر کے اندر ہے۔ تا حال اس نے ماں سے الگ ہو کر ایک نئے جسم کا روپ اختیار نہیں کیا۔ اگر ایسا ہو جائے تو زمین یا ماں سے منقطع ہو کر خود گیت کسی اور صنفِ شعر میں ڈھل جائے۔ گیت کا امتیازی وصف یہ ہے کہ وہ ماں، زمین یا معاشرے کے بطن میں پیدا ہونے والی کروٹ کا علم بردار ہے۔ اسی لئے گیت میں زمین سے وابستگی بہت تو انا ہے۔ مثلاً گیت کی آواز میں دھرتی کی بہت سی دوسری آوازیں بھی شامل ہو جاتی ہیں۔ جیسے پیسے کی پکار، کونل کی کوک، مینا کا ترنم، بھونرے کی گنگن وغیرہ۔ اسی طرح محبوب کے دیس کی طرف جاتا ہوا بادل یا چاند، ندی کنارہ، جنگل، برکھا، پھلوار، یا یہ تمام چیزیں مل کر وہ پس منظر تیار کر دیتی ہیں جس پر محبت اپنے نقوش اُجاگر کرتی ہے۔ اس فن میں فطرت کا ترنم، رقص، باس اور ٹھوٹی موٹی کی سی کیفیت۔ یہ سب کچھ شامل ہو جاتا ہے۔ چنانچہ جب دور سے آنے والی ہنسی کی تان کو سن کر دہنسی کی تان محبوب کا بلاوا ہے، عورت گیت گاتی ہے تو گویا ساری دھرتی (فطرت) اپنے جادو کا تماشہ دکھاتی اور رقص کرتی ہے۔ ہندو فلسفے میں دھرتی کے اسی جادو کو پر کرتی یا لیلہ کا نام ملا ہے اور پُرش کے لئے یہ ضروری قرار پایا ہے کہ وہ پر کرتی کے اس جادو سے باہر نکل آئے گیت کا لفظ امتیاز یہ ہے کہ اس میں پر کرتی کی فنفا سے اوپر اٹھ کر محبوب کے آستانے تک پہنچنے کی آرزو جنم لیتی ہے اور اس خواہش کے احترام میں عورت اپنے پس منظر سمیت اوپر اٹھنے کی کوشش کرتی ہے۔ بہر حال گیت عورت اور سوسائٹی کے جذبہ آزادی کا منظر ہے۔ اور یہ اس سماج میں جنم لیتا ہے جو تہذیب کے مختلف مدارج کو طے کرنے کے بعد روح کے پرتو سے پہلی بار آشنا ہوتا ہے۔

گیت، محبت میں مبتلا ایک عورت کے دل کی پکار تو ہے لیکن جیسا کہ ہر صنفِ شعر کا قاعدہ ہے، گیت میں بھی بعض اوقات تذکیر و تانیث سے بے اعتنائی کی روش ابھری ہے اور بعض اوقات اس نے مرد کی طرف سے اظہارِ محبت کی بھی صورت اختیار کی ہے۔ لیکن اس سے گیت کا بنیادی مزاج ہرگز تبدیل نہیں ہوا۔ کیوں کہ مرد کی طرف سے کہے گئے گیت بھی نسوانیت کے لہجے، محبت کے ارضی پہلو اور سراپا نگاری کے ایک واضح میلان ہی کو سامنے لائے ہیں۔ وہ میلان جس کے تحت بُت پرستی کے عمل کو تو انائی حاصل ہوتی

نیز جس میں سوچ اور تخیل کا وہ عنصر ناپید ہے جو مرد کی محبت کو تھراک عطا کرتا ہے اور جس کے تحت مرد اکثر اوقات
 ارضی مظاہر سے منقطع ہو کر عشق کی ماورائی کیفیات میں ڈوب جاتا ہے۔ گیت تو بہت پرستی کا ایک عمل ہے۔
 اور اس لئے اگر گیت مرد کی طرف سے بھی کہا جائے تو اس کے مزاج میں کوئی تبدیلی رونما نہیں
 ہوتی۔ ویسے مرد کے کردار کا ایک نوانی رُخ بھی ہوتا ہے جو اگر گیت میں اپنا اظہار کرے، تو اس میں کوئی حرج
 بھی نہیں۔ اس سب کے باوجود گیت بنیادی طور پر عورت کے اظہارِ محبت کی ایک صورت ہے اور اس کے
 معتد بہ حصے میں مرد ہی مخاطب اور محبوب ہے۔

بحیثیتِ مجموعی گیت وہ جذبہ ہے جو جسم کے لغاتی زبردلم پر رقص کرتا ہے۔ یہ جذبہ محبوب کے لمس سے بیدار
 ہوتا ہے۔ لیکن اپنے اندرونی تھراک کی مدد سے بکبار اور لطیف ہو کر جسم کو بھی لحظہ بھر کے لئے
 لطیف اور بکبار بنا دیتا ہے۔ یوں کہ جذبے کی معیت میں جسم بھی گاتا اور رقص کرتا، تو نظر آتا ہے۔ اسی لئے
 گیت میں جذبے کو نغمے اور رقص کی سنگت حاصل ہوتی ہے۔ گیت وہ نئی روح ہے جس نے رحم مادر کے اندر
 جنم لیا ہے اور اپنے وجود سے ماں کے سارے جسم میں تھر تھری سی پیدا کر دی ہے۔ واضح رہے کہ یہ نئی روح
 عورت کے جسم کے اندر ہے، اس سے باہر نہیں۔ جب یہ تکمیل کے ایک خاص مقام پر پہنچنے کے بعد رحم مادر سے
 الگ ہو جاتی ہے تو گیت کے حربے کو چھوڑ کر ایک نئی صنفِ شعر کو اپنائیتی ہے۔ دگر اس کا ذکر بعد میں آئے گا،

(۲)

گیت کے مزاج کو متعین کرنے کے بعد اردو گیت کی داستان کو بیان کرنا ضروری ہے لیکن ایسا کرنے سے پہلے اس بات کی بھی ضرورت ہے کہ اردو زبان کے ابتدائی مزاج کو سامنے لایا جائے تاکہ اردو گیت کا پس منظر واضح طور پر ابھر سکے۔

اردو زبان کی ابتدا کے بارے میں متعدد نظریے پیش کئے جا چکے ہیں مثلاً مولانا محمد حسین آزاد نے برج بھاشا کو اردو کی ماں قرار دیا ہے۔ حافظ محمود شیرانی کا خیال ہے کہ اردو پنجاب میں پیدا ہوئی، کچھ لوگ دکن کو اس کی جنم بھوی قرار دیتے ہیں۔ ڈاکٹر اہلیٰ بخاری نے اسے مہاراشٹری سے اور شوکت سبزواری نے پالی سے طایا ہے اور فارغ بخاری صاحب نے صوبہ سرحد کو اس کا وطن قرار دیا ہے۔ فی الواقعہ ان میں سے ہر نظریے میں سچائی کا عنصر موجود ہے۔ دراصل اردو ان تمام علاقوں سے یکساں طور پر متعلق ہے لیکن اسے کسی خاص نحلے سے منسوب کرنا، ثنائی درست نہیں۔ ہر محقق نے اردو زبان سے غبت نیز ایک خاص علاقے سے اپنی جذباتی وابستگی کی بناء پر اسے اس علاقے کی زبان ثابت کرنے کی کوشش کی ہے۔ یہ کوشش بالکل فطری اور قابل تعریف ہے لیکن اس سے وہ سارا وسیع پس منظر نظروں سے اوجھل ہو جاتا ہے جس میں اردو زبان نے جنم لیا۔

اردو زبان کے آغاز کی کہانی وادھی سندھ کی تہذیب کے زمانے سے شروع ہوتی ہے۔ وادھی سندھ کی تہذیب کا علاقہ شملہ کی پہاڑیوں سے گجرات کا ٹھیا واڑ تک پھیلا ہوا تھا اور اس میں سرحد پنجاب، دہلی کا علاقہ سندھ، راجپوتانہ اور بلوچستان وغیرہ شامل تھے۔ یہ سارا طویل و عریض خطہ جس کے ایک بہت بڑے حصے کو سندھ اور اس کے معاونین سیراب کرتے تھے، ایک منضبط اور منظم تہذیب کا گہوارہ تھا اور اس تہذیب نے زبان کے سلسلے میں اس قدر ترقی کر لی تھی کہ اسے رسم الخط بھی ہتیا کر دیا تھا۔ جب ۱۵۰۰ ق. م کے لگ بھگ آریا ہندوستان میں داخل ہوئے تو موسمی اثرات کے تحت وادھی سندھ کے باشندے جہانی طور پر کمزور ہو چکے تھے۔ چنانچہ وہ آریاؤں کی یلغار کا سامنا نہ کر سکے۔ آریاؤں نے وادھی سندھ کے قسملوں دپوروں کو

یہ بعد دیگر تہ و بالا اور ان کے مکینوں کو قتل کیا، منہجودارو کا آخری قتل اس کا ایک اہم ثبوت ہے، لیکن ظاہر ہے کہ آریاؤں کے لئے وادی سندھ کے تمام باشندوں کو ختم کرنا ممکن نہیں تھا، ان باشندوں کا ایک بہت بڑا حصہ داس، پانڈری اور بعد ازاں شودر کے نام سے آریاؤں کے ساتھ مناسک رہا۔ تاہم کچھ لوگ ایسے بھی تھے جنہوں نے آریاؤں کے تابع رہنے کے بجائے ہجرت کر جانا مناسب سمجھا۔ ہر بیرونی حملے کی صورت میں ایسے ہی ہوتا ہے اور ملک کے نسبتاً غیر لوگ یا تو دشمن سے لڑ بھڑ کر مر جاتے ہیں یا وہاں سے ہجرت کر جاتے ہیں۔ جب آریاؤں نے وادی سندھ کو تاراج کیا تو ظاہر ہے کہ یہاں کے کچھ باشندے نقل مکانی کر گئے، ہوں گے۔ سندھ اور پنجاب کے لختے کو بغور دیکھنے سے صاف عروس ہوتا ہے کہ مغرب سے آریاؤں کے حملے کی صورت میں یہاں کے باشندے کسے جنوب کی طرف آجاتے کے سوا اور کوئی چارہ کار نہیں تھا، یہ اس لئے کہ اس زمانے میں ابھی گڑگا اور جٹا کا میدان گھنے جھگلوں سے ڈھکا ہوا تھا جب کہ جنوبی ہند قریب اور محفوظ ہونے کے علاوہ نسبتاً صاف بھی تھا، فاس غالب ہے کہ وادی سندھ کے کچھ باشندوں نے دکن کی طرف ہجرت کی اور دکن میں آباد ہو کر ایک طویل عرصہ تک آریاؤں کی مینار سے محفوظ رہے، دکنی زبان میں پنجابی زبان کے الفاظ کی فراوانی اس ہجرت کا ایک اہم ثبوت ہے، ان پنجابی الفاظ کے سلسلے میں عام خیال یہ ہے کہ علاؤ الدین خلجی کی فتح دکن اور فتح تعلق کے دکن میں دار الخلافہ قتل کرنے کے اقدامات نے بہت سے ایسے لوگوں کو دکن میں پہنچا دیا جن کی زبان میں پنجابی کے الفاظ موجود تھے اور یوں یہ الفاظ دکنی میں داخل ہو گئے۔ لیکن دکنی اور پنجابی کی مماثلت اس نوعیت کی ہے کہ محض ایک حملے یا دار الخلافہ کی تبدیلی کے واقعہ کو اس بات کا باعث قرار دینا تاریخ تہذیب کے وسیع تر پس منظر کو نظر انداز کرنے کے مترادف ہے، داس لئے بھی کہ اگر ان حملوں کے باعث دکنی میں پنجابی کے الفاظ داخل ہوئے تو پھر یہ دنی کی زبان میں کیوں اسی انداز میں قائم نہ رہے، حقیقت یہ ہے کہ دکنی میں پنجابی الفاظ اور محاوروں کی موجودگی اس وجہ سے ہے کہ یہاں کے لوگ قدیم زمانے میں وادی سندھ کی تہذیب کے علاقے سے ہجرت کر کے یہاں آئے تھے۔

آریاؤں کی یغار نے وادی سندھ کی زبان کو اپ بھرنش یعنی گڑھی ہوئی صورت میں تبدیل کر دیا۔ جب دو تہذیبیں یا دو زبانیں آپس میں ٹکراتی ہیں تو بولنے کی زبان کھٹالی میں آجاتی ہے، تاہم اس میں غالب رنگ زمین سے وابستہ زبان ہی کا ہوتا ہے، آریاؤں کو درجہ فاتح تھے، یہ صورت حال منظور نہیں تھی۔ چنانچہ انہوں نے ویدک کو پتھر کرنے کی کوشش کی جس کے نتیجے میں سنسکرت نے جنم لیا، لیکن سنسکرت کا رشتہ زمین سے قائم نہ رہا۔

ہرش کی حکومت کے خاتمے کے لگ بھگ آریائی تسلط میں انحطاط کے آثار پیدا ہو چکے تھے۔ اور وہ تھرک قریب قریب ختم ہو گیا تھا جسے آریاؤں کا امتیازی و صفت قرار دینا چاہیے۔ چنانچہ شمال میں مسلمانوں کی آمد سے قبل راور یہ گیارہویں صدی کا واقعہ ہے اور ادنیٰ سندھ کے علاقے میں زبان کا ابال ختم ہو چکا تھا اور برہمنوں کی زبان ایک بار پھر ارضی سطح پر آگئی تھی۔ اس سارے علاقے کو شورسینی پرکرت کا علاقہ بھی کہا گیا ہے۔ تاہم اگر یوں سوچا جائے کہ مسلمانوں کی آمد سے قبل اس سارے طویل و عرض علاقے میں برہمنوں کی ایک ایسی زبان رائج تھی جو سہجے کی تبدیلیوں کے باعث کئی ایک رنگوں میں توڑھل چکی تھی مگر اسکا بنیادی ڈھانچہ ایک ہی تھا تو تصویر کے نقوش نسبتاً واضح ہو جائیں گے۔ گیارہویں صدی عیسویں میں جب مسلمان یہاں آئے تو انہوں نے اس زبان کو ہندی کا نام دیا۔ بعد ازاں ماہرین لسانیات نے علاقائی فرق کو ملحوظ رکھتے ہوئے اسے پنجابی، سندھی، ہریانوی، برہج بھاشا، دکھنی اور دوسری بولیوں میں تقسیم کیا۔ لسانی نقطہ نظر سے اس کام کی اہمیت سے انکار ممکن نہیں تاہم تہذیب اور ثقافت کے نقطہ نظر سے دیکھا جائے تو ان لسانی اختلافات کے باوجود اس سارے علاقے کی ایک ایسی مشترکہ برہمنوں کی زبان بھی نظر آئے گی جو اُس زمانے میں مسلمانوں کو دکھائی دی تھی اور جسے انہوں نے "ہندی" کا نام دیا تھا۔ جب اس ہندی سے مسلمانوں کی باہر سے لائی ہوئی زبان یعنی فارسی متصادم ہوئی تو اس کے نتیجے میں زبان کی جو تیسری صورت وجود میں آئی وہ ریختہ یا اردو تھی۔ چنانچہ اردو کو جہانی ڈھانچہ تو "ہندی" نے عطا کیا لیکن اس میں تھرک اور ابال فارسی کی دساتھ سے آیا۔

سندھ میں مسلمانوں کی آمد آٹھویں صدی عیسوی کا واقعہ ہے۔ لیکن مسلمانوں کی اس یلغار کا دائرہ عمل محدود تھا۔ البتہ گیارہویں صدی میں جب محمود غزنوی نے اپنے حملوں کا آغاز کیا اور بہتر آخر میں پنجاب اور سندھ کو اپنی سلطنت میں شامل کر لیا تو گویا ہندوستان میں ایک نئے دور کا آغاز ہو گیا۔ شمال سے آنے والے ان مسلمانوں کی زبان فارسی تھی۔ جب یہ فارسی، ہندی سے آکر ملی تو وادی سندھ کی بولنے کی زبان اب بھرتش میں تبدیل ہو گئی۔ اور اس میں ہندی کے پہلو پہ پہلو فارسی اور عربی کے الفاظ بھی نظر آنے لگے۔ اس بگڑی ہوئی زبان کو ریختہ کا نام ملا۔ واضح رہے کہ ریختہ کے لئے "اردو" کا لفظ اس وقت رائج ہوا جب یہ لشکر کی زبان کی حیثیت میں واضح طور پر ابھری ہوئی نظر آئی لیکن گیارہویں اور بارہویں صدی میں جب فارسی اور ہندی کا انضمام وجود میں آیا تو بول چال کی زبان کا نام ریختہ تھا۔ ریختہ کے لغوی معنی گرسے پڑے اور پریشان کے ہیں۔ حافظ محمود شیرانی نے لکھا ہے کہ ریختہ کے معنی اس کے علاوہ چونا سفیدی کے مرکب کے بھی ہیں اور اس لئے ریختہ کا لفظ سہجگی کے معنوں میں بھی

مستعمل ہے۔ بعض نے مؤخر الذکر مفہوم کو زیادہ قرین قیاس قرار دیا ہے حالانکہ حقیقت یہ ہے کہ چونکہ سفیدی کے مرتبہ کا پہلا مفہوم ہی منتشر اور مختلف اشیاء کے یکجا ہونے کا ہے۔ پختگی کا مفہوم تو محض اس کے نتیجے میں مرتبہ ہوتا ہے۔ اب صورت یوں ابھرتی ہے کہ ہندوستان میں مسلمانوں کی آمد پر شمالی ہندوستان میں عام بول چال کی جو زبان رائج ہوئی اسے ریختہ کا نام ملا۔ اس زمانے میں ریختہ کے استعمال کے سوا اور کوئی چارہ کار بھی نہیں تھا کیونکہ دیسی اور دیسی اپنے کاروبار کے لئے ایک مشترکہ زبان کی تخلیق پر مجبور تھے۔ لیکن لکھنے کی زبان میں کچھ فرق ضرور تھا لہذا زیادہ تر فارسی میں لکھتے تھے اور جہاں مشترکہ زبان میں اظہار خیال کی ضرورت محسوس ہوتی تھی وہاں فارسی اور ہندی کے امتزاج کو برائے کار لاتے تھے۔ دوسری طرف اہل ہند زیادہ تر ایسی زبان لکھتے تھے جس میں فارسی اور عربی کے الفاظ کم اور ہندی اور سنسکرت کے الفاظ زیادہ ہوتے تھے تاہم یہ ایک حقیقت ہے کہ بارہویں سے سترہویں صدی تک ریختہ کا نہ صرف عام مزاج ہندی سے ملوث تھا بلکہ اس میں فارسی اور عربی کے الفاظ کی وہ فراوانی بھی نہیں تھی جو اٹھارہویں صدی میں ایک شعوری کوشش کے باعث معرض وجود میں آئی اور جس کا ذکر آگے آئے گا۔

حافظ محمود شیرانی نے لکھا ہے: "دور اکبری تک ریختہ کے معنی گیت کے لئے جاتے تھے۔ ہندی موسیقی کی سرپرستی چونکہ اکثر سلاطین و مشائخ نے کی ہے۔ اس کا نتیجہ یہ نکلا ہے کہ متعدد فارسی اصطلاحات اس میں دخل ہو گئی ہیں۔ چنانچہ ریختہ بھی ہندی موسیقی میں موجود ہے۔" یہ بیان اس بارے پر دل ہے کہ ابتدا میں ریختہ کا لفظ ہندی گیت کے لئے عام طور سے مستعمل تھا۔ اس بیان کے پہلو پہ پہلو اگر ریختہ کی نمونہ کے پس منظر کو بھی ملحوظ رکھا جائے تو لامحالہ یہ نتیجہ مرتب ہو گا کہ ادبیات میں ریختہ اس ہندی گیت کے لئے مستعمل تھا جس میں ہندی اور سنسکرت کے علاوہ فارسی اور عربی کے الفاظ بھی موجود ہوتے تھے۔ چنانچہ بنیادی طور پر ریختہ ہندی مزاج کا حامل تھا اور اس میں لکھی گئی شاعری اپنی ابتدا میں ہندی گیت کے مزاج اور فصاحت سے ہم آہنگ تھی۔ اسی طرح آغاز کار میں جو اردو شاعری تخلیق ہوئی اس کا معتد بہ حصہ ہندو غزل کے استعمال کے باوجود گیت کے مزاج کا حامل تھا اور اسی میں اردو گیت کی ابتدا کا سراغ لگانا ضروری اور مستحسن ہے۔

شمالی ہندوستان میں مسلمانوں کی سلطنت کا آغاز ۱۱۹۷ء میں ہوا جب محمد غوری نے دلی کو پایہ تخت بنا لیا۔ اس سے قبل ۱۱۹۲ء میں مسلمانوں نے پرتھوی راج کو شکست دی تھی۔ پرتھوی راج کے ہمد سے ہندی کے پہلے شاعر چند بروائی کا نام وابستہ ہے جس نے پرتھوی راج راسا لکھی۔ اس کتاب کو ہندی کی پہلی کتاب کا درجہ ملا ہے لیکن اس لحاظ سے یہ اردو کی پہلی کتاب بھی قرار پاسکتی ہے کہ اس میں تقریباً اسی فیصد فارسی اور عربی الفاظ موجود ہیں لیکن بعض محققین کا یہ بھی خیال ہے کہ پرتھوی راج راسا دراصل سو پہریں یا سترھویں صدی میں تصنیف ہوئی اور یوں قافیہ طور پر اسے اولیت کا درجہ دیتے ہوئے بچکچا ہٹ محسوس ہوتی ہے۔ ریختہ کے سلسلے میں اگلا اہم نام امیر خسرو کا ہے۔ امیر خسرو ابو علی قلندر اور نظام الدین اولیا کا معاصر تھا۔ اور اس کی تخلیقات کا زمانہ تیرھویں صدی کا راج اور چودھویں صدی کا خمس اول ہے۔ یوں محسوس ہوتا ہے جیسے اس زمانے تک آتے آتے ریختہ کی ایک واضح صورت ابھرتی تھی۔ تاہم اس ریختہ میں ہندی گیت کی ساری نسوانیت اور لہجہ بھی موجود تھا۔ امیر خسرو کے ریختہ میں فارسی کے مکڑے بالکل الگ دکھائی دیتے ہیں لیکن اس میں جو ہندی کا حصہ ہے، وہ اردو گیت کی اولین صورت کا منظر بھی ہے۔ اس حصہ میں عورت کی زبان سے محبت کے جذبات کا کھلم کھلا اظہار ہوا ہے اور وہ تمام لوازم ابھرتے ہیں جو ہندی گیت سے خاص ہیں مثلاً۔

شبان بہراں دراز چوں زلف و روزہ صلیب پوے سر کو تاہ
 سکھی پیا کو جو میں نہ دیکھوں تو کیسے کاٹوں اتدھبیری رتیاں
 نیکایک از دل دو چشم جادو بصد فریبم بسبب تو سکیں
 کھے پڑی ہے جو چل سنا دے پیار سے پی کر ہماری بتیاں
 پو شمع سوزاں چو ذرہ حبسراں ز مہر آں ماہ بکشم آخو
 نہ نیسند خیاں نہ انگ چنیاں نہ آپ آویں نہ بھی میں پتیاں
 (امیر خسرو)

امیر خسرو نے ۱۳۳۷ء کے لگ بھگ وفات پائی۔ اس کے بعد چودھویں صدی عیسوی میں راجا تندر کی حکومتی تحریک نے سارے ہندوستان کو اپنی لپیٹ میں لے لیا۔ اور ہندوستان بھاشاؤں کو تبلیغ کے لئے عام طور سے استعمال کیا۔ مثلاً پندرھویں صدی میں کبیر اور میرا بانی نے ہندی کے ذریعے اپنے احساسات اور خیالات کو عوام تک پہنچایا۔ ان میں سے کبیر کے ہاں ایک واضح مقصد تھا یعنی ہندوؤں اور مسلمانوں کو ایک ہی مذہبی

سطح پر لانے کا مقصد! اس کے تحت کبیر نے جو کلام پیش کیا وہ اگرچہ ایک ایسی عام فہم زبان میں تھا جس نے ہندو
 اور فارسی کے امتزاج سے جنم لیا تھا تاہم یہ ایک صوفی کے تصورات ہی کا علم بردار تھا۔ اس میں گیت کی وہ خصوصیت
 خوشبو، خود سپردگی اور نسوانیت موجود نہیں تھی جو اس صدی کی سب سے بڑی شاعرہ میرا بانی کے کلام میں موجود
 ہے۔ فی الواقعہ میرا بانی کا نام ہندی گیت کے فروغ کے سلسلے میں ایک سنگ میل کی حیثیت رکھتا ہے۔ لیکن
 میرا بانی کے گیتوں کی زبان عوام کی بول چال کی زبان سے کچھ مختلف نہیں۔ اس لئے ان گیتوں کو ریختہ کے تحت
 بھی شمار کیا جاسکتا ہے۔ میرا بانی کے ہاں بھگتی تجربیک کی لگن نہایت توانا ہے اور اس نے اپنے بیشتر گیتوں
 میں کوشش ہی کو عام طور سے مخاطب کیا ہے تاہم غائر نظر سے دیکھنے پر یہ عقائد کھلتا ہے کہ ان گیتوں میں ایک
 عورت، فراق کی ماری، موٹی ایک عورت ہی کے احساسات ابھرے ہیں دراصل میرا بانی کے گیت ایک
 عورت کے جہم کی پکار ہیں اور ان میں ذہن کے تحریک کے بجائے جذبے کا لوج اور محبوب کی ذات میں منم ہونے
 کا جذبہ بہت توانا ہے۔ اور حقیقت یہ ہے کہ آگے چل کر اردو گیت میں جو ایک خاص لوج پیدا ہوا، اس کے
 ڈانڈے میرا بانی کے ان گیتوں سے باسانی ملائے جاسکتے ہیں۔

(۳)

ریختہ کی ترویج و اشاعت کے سلسلے میں سولہویں صدی کو بڑی اہمیت حاصل ہے۔ لیکن اب ریختہ کا مرکز شمالی ہندوستان کے پچائے دکن قرار پاتا ہے۔ علاؤ الدین خلجی نے ۱۳۱۰ء میں دکن فتح کر لیا تھا اور محمد تغلق نے ۱۳۲۷ء میں اپنا دارالخلافہ دہلی سے دکن میں منتقل کرنے کی کوشش کی تھی۔ ان اقدامات سے ریختہ میں شعر کہنے کا رجحان بھی قدرتی طور پر دکن میں منتقل ہوا ہو گا کیوں کہ جب دکن میں ۱۳۵۳ء کے لگ بھگ بہمنی دور کا آغاز ہوا اور اس کے بعد یہ سلسلہ قطب شاہی اور عادل شاہی ادوار کی صورت میں اورنگ زیب کی فتح دکن تک جاری رہا تو اس میں ریختہ کو خاصا فروغ حاصل ہوا۔ نصیر الدین ہاشمی لکھتے ہیں :-

”جب سلطنت بہمنی شکست ہو کر بیجا پور، گولکنڈہ، اور احمد پور وغیرہ میں سلطنتیں قائم ہوئیں تو یہاں اردو کو اور زیادہ ترقی نصیب ہوئی کیونکہ سلاطین دکن کے مملوں میں ہندو راہنیاں آئیں۔ والی احمد نگر نظام شاہ اصلاً برہمن تھا۔ اسماعیل عادل شاہ کی ماں کوکنی تھی۔ سلاطین کی بے تھیبی سے ہندوؤں کو سلطنت کے عہد سے بلا لحاظ مذہب عطا ہوتے تھے۔ ان ہی حالات کے بد نظر شاہی دفتر بھی کوکنی زبان میں آگیا تھا۔“

اسی طرح بہمنی سلطنت کے سب سے پہلے سلطان علاؤ الدین حسن بہمن شاہ کے بارے میں فرشتہ نے لکھا ہے کہ بہمنی کا لقب برہمن سے ماخوذ ہے اور علاؤ الدین حسن نے محض اس لئے اسے اپنے نام کے ساتھ لگا یا تھا کہ وہ اپنے برہمن آقا گنگو کا نام زندہ رکھنا چاہتا تھا لیکن کیرج ہسٹری آف انڈیا کے مصنفین نے

دکن میں اردو ص ۲۴۱۔ از نصیر الدین ہاشمی۔

یہن پسرافسند یار کو علاؤ الدین کا مورث اعلیٰ قرار دیا ہے اور اس لئے فرشتہ کی روایت کا پہلا حصہ غلط ثابت ہو جاتا ہے۔ تاہم گنگو برہمن سے علاؤ الدین کا تعلق خاطر غلط ثابت نہیں ہوتا۔ ان حالات میں اگر علاؤ الدین حسن کے برسر اقتدار آتے ہی اذبا کے ہاں فارسی کے بجائے ہندی یا دکنی کی طرف ایک واضح میلان پیدا ہو گیا تو یہ اس لئے تھا کہ خود علاؤ الدین ہندی روایات کا مؤید تھا۔ بہر حال یہ طے ہے کہ سلاطین دکن کے زمانے میں دکنی زبان کو بڑا فروغ حاصل ہوا اور یہ دکنی مزاجا ہندی زبان اور ہندی گیت کی روایات سے منسلک تھی۔ دکنی زبان کی ترویج کا دور ۱۳۵۳ء سے ۱۵۰۰ء تک پھیلا ہوا ہے۔ لیکن اس کی شاعری ایک بڑی حد تک ہندی گیت کے مزاج کی حامل ہے۔ مثلاً منظومات میں نہ صرف ہندی الفاظ کے استعمال کا رجحان عام ہے بلکہ ان میں سے بیشتر خالص ہندوستانی مزاج کی حامل بھی ہیں۔ حد یہ ہے کہ اس دور کی وہ عشیقہ نظمیں بھی جن میں مرد کے بجائے عورت کو مخاطب کیا گیا ہے، دراصل نسوانی لہجے ہی کو سامنے لاتی ہیں۔ اسی طرح اس دور میں غزل کو عام طور سے اظہارِ کافریہ تو بنایا گیا ہے تاہم جہاں تک لہجے کا تعلق ہے اس پر بھی ویسی اثرات ہی کا تسلط قائم ہے۔ دکنی شاعری کا گیت کے لہجے سے مملو ہونا ان چند مثالوں سے باہمی ثابت ہو جاتا ہے:

بہنت کھلیں عشق کی آپیارا	تہیں ہیں چاند میں ہوں جوں تارا
بہنت کھلیں ہم ہور سا جانیوں	کہ اسماں رنگ شفق پایا ہے سارا
پیایگ پر ملا کہ سیانی پیاری	بہنت کھلی ہوا رنگ رنگ سنگارا
بھگی چولی میں بھٹن نس نشانی	عجب سورج میں ہے کیوں کون ٹھارا
	محمد علی قطب شاہ (سولہویں صدی)

تو پیاری عشق بھی تیرا ہے پیارا	لگیا بہوت تیج سوں دل ہمارا
سکھی آہل کہ تل تل ذوق کر لیں	دنیا میں کوئی نہیں آیا دوبارا
	حبیب اللہ قطب شاہ (سترہویں صدی)

طاقت نہیں ڈوری کی اب توں بیگی آمل رے پیا
 تچ جن مُنھے جینا بہوت ہوتا ہے مشکل رے پیا
 کھانا برہ کھاتی ہوں میں، پانی اُتسو پیتی ہوں میں
 تچ سے بچھڑ جیتی ہوں میں کیا سھت ہے دل رے پیا
 ہر دم توں یاد آتا مُنھے، اب عیش نہیں بھاتا مُنھے
 بر حالوستانا مُنھے تچ باج تل تل رے پیا
 (دہوی دسترسویں صدی)

پیا بن پیا لہ پیا جائے نا پیا باج یک تل جیا جائے نا
 کہتے ہیں پیا بن صہوری کروں کیا جائے جاناں کیا جائے نا
 سجن میرا یو مجھ سوں بے دل ہوا ہر یک تل مجھے کہتا جائے نا
 سینے میں میرے داغ دے گئے گیا کہ زرہ جو دل میں رہا جائے نا
 مجھے تیر سینے پر کاری لگا جگر پھوٹ سارا اٹھا جائے نا
 (خواصی دسترسویں صدی)

کوئی جاڈ کہو ج ساجن سات میں نہ بندی توں کیتا گھات
 دل میرا اپنے سات کیا
 تچ برسے میں دن رات کیا
 دل داری کا نہ بات کیا
 کنے ج سوں ایسی دہات کیا
 کوئی جاڈ کہو ج ساجن سات میں نہ بندی توں کیتا گھات
 بیو مورت ویکھو سینے میں
 جب جاگو تب رہو سینے میں

تن جائے جھک جھک جینے میں

آرام اچھے سچ کھینے میں

کوئی جاؤ کہو سچ سا جن سات میں نیہ بسندی توں کیا گھات

سچ یاد کرتی تھی ہوں

لبو تھیل سے دل تھتی ہوں

تن موم بتی ہو حسبتی ہوں

سب اس برہ میں گلگتی ہوں

کوئی جاؤ کہو سچ سا جن سات میں نیہ بسندی توں کیا گھات

علی عادل شاہ ثانی تختی شاہی دستریں ہری

اب چھوڑ نہیں دست جاوے سے

سچ برہ جلی کون مست ترساوے سے

یو جانے توں مہری من بہاوے سے

یو تو شام سونا توں میرا سے

نہ چھے سچ پر منتہ لونا سے

یو کوئی سپاہے سو فاتی ہونا سے

یو تر برہ اگن سب دل لاتی سے

تن فالوس نہ ہوں دکھلانی سے

لبو تھیل دیا دیکھ جھلانی سے

برہان الدین جانی دسولہویں ہدی

سچ آدیں تو پر سے سے نکل کر جبار بھٹیوں گی

بہانا کر کے موتیوں کا پروتی مار بھٹیوں گی

اور نو یہاں آؤ، کہیں گے تو کہوں گی کام کرتی ہوں
 ، نخلتی ہور مٹھلتی چپ گھڑی دوچار بھٹیوں گی
 سید میراں ہاشمی (سترہویں صدی)

ان چند ٹکڑوں کے مطالعہ سے صاف محسوس ہوتا ہے کہ اس طویل دور کی اردو منظومات کا معتد بہ حصہ
 ہندی گیت کے مزاج کا حامل تھا اور اس میں نہ صرف خیال کا وہ تحرک موجود نہیں تھا جو فارسی شاعری کا طرہ
 امتیاز ہے بلکہ اس میں فارسی کے پرنسکوں بھجے کے بجائے ہندی زبان کی دھیمی نے بھی ابھرائی تھی۔ یہ شاعری گیت
 کی اس اہم شرط کے بھی تابع تھی کہ اسے دھرتی اور اس کی اشیا اور مظاہر سے اپنا رشتہ استوار کرنا چاہیے۔ چنانچہ
 اس شاعری میں فارسی سے مستعار تلمیحات اور استعارات کی موجودگی کے باوصف زیادہ اہمیت وطن کے
 مظاہر ہی کو دی گئی ہے جس کے نتیجے میں ہندوستان کے پرندے، پھول، بادل اور برکھا کے مناظر۔ اور ان سب
 سے زیادہ خود ہندوستانی عورت ان نظموں میں ابھرائی ہے۔ لیکن یہ عورت محض گوشت پرست کا ایک جسم نہیں اور نہ
 اس کی حیثیت محض جھگل کے ایک خود رو پودے کی سی ہے۔ یہ عورت تو عجبت کے جذبے سے بھی سرشار ہے اور
 فراق کی آگ میں جلتی اور سگتی ہوئی نظر آتی ہے۔

دکنی زبان میں گیت کی فنماوی کے زمانے تک مسلط رہی لیکن وادی کے زمانے میں اردو دہلی سے منسلک
 ہوئی اور اس پر فارسی کے ایسے گہرے اثرات مرتب ہوئے کہ گیت کے فروغ کے امکانات قریب قریب ختم
 ہو گئے۔ وادی کا زمانہ سترہویں صدی کا راج آخر اور اٹھارہویں صدی کا خمس اول ہے۔ لیکن خود وادی کے کلام
 پر فارسی کے اثرات کی ایک اہم وجہ اس کا سفر دہلی ہے۔ دہلی میں وادی کی ملاقات فارسی کے مشہور شاعر شاہ سعد اللہ
 گلشن سے ہوئی جنہوں نے فرمایا کہ یہ سب مضامین جو بے کار فارسی میں بھرے پڑے ہیں ان کو زبان ریختہ میں کام
 لاؤ۔ تم سے کون محاسبہ کرے گا۔ اس واقعہ سے ظاہر ہوتا ہے کہ وادی میں فارسی شاعری سے ایک اعلیٰ معیار
 منسوب تھا اور ریختہ کی ترویج کے لئے فارسی کی تقلید میں شعر کہنا عام طور سے مستحسن سمجھا جاتا تھا۔ اس بات نے گیت
 کی فطری نشوونما کو خاصا نقصان پہنچایا۔ لیکن اس سے بھی زیادہ نقصان یہ پہنچا کہ وادی کے بعد دہلی کے بہت سے
 شعرا نے جن میں آبرو، سالم، ناجی، مضمون، مرزا مظہر جان جاناں وغیرہ شامل تھے، ریختہ کو بھاشا کے الفاظ،

تلیحات اور محاوروں سے پاک صاف کرنے کی ایک مہم کا بھی آغاز کر دیا۔ سکینہ نے لکھا ہے: "اس دور میں سنسکرت، بھاشا اور قدیم دکنی کے الفاظ کا اخراج، ہواجو میر و سودا کے زمانے میں جاری رہا اور شیخ ناسخ کے عہد تک جس کی تکمیل ہوئی۔ زبان کو پاک کرنے کی اس مہم نے اردو کو ایک طویل عرصہ کے لئے دھرتی کی زبان اور نقض سے گویا منقطع کر دیا۔ یہی کچھ قدیم زمانے میں بھی ہوا تھا جب سنسکرت گرائمر نویسوں بالخصوص پانینی نے دیدک سے بھاشا کے الفاظ کو خارج کر کے زبان کو پوتر بنانے کی کوشش کی تھی۔ اس اقدام کے نتائج سے کون بے خبر ہے؟ جب وہلی میں اردو کو پاک کرنے کی مہم کا آغاز ہوا تو سنسکرت کی طرح اردو کو بھی نقصان پہنچا۔ تاہم یہ اردو کی خوش بختی ہے کہ ۱۸۵۷ء کے بعد وہ ایک بار پھر دھرتی سے تازہ خون اور بھاشا کے الفاظ اور محاورے خود میں سمونے لگی۔

یہ نہیں کہ اردو کو پاک کرنے کی اس غیر فطری صورت حال کا احساس اس دور کے کسی ایک شخص کو بھی نہیں تھا! اس دور میں صرف نظیر اکبر آبادی کا کلام ملتا ہے جس میں ہندوستان کی دھرتی سے ایک گہری وابستگی نمایاں ہے۔ بلکہ وہ شعوری اقدام بھی جس کے تحت انشانے رانی کتلی کی کہانی لکھی اور زبان کو فارسی اور عربی کے الفاظ سے پاک کرنے کا ایک تجربہ کیا۔ انشا کے بعد بھاشا کے مضامین اور الفاظ کی آمیزش کو محمد حسین آزاد نے بہت زیادہ بہت بختی۔ مثلاً "آب حیات" میں اس نے لکھا۔

"محمد شاہی دور تھا اور عیش و عشرت کی بہار تھی۔ شرنا کو خیال آیا ہو گا کہ جس طرح ہمارے بزرگ اپنی فارسی کی انشا پر دازی میں گلزار کھلاتے تھے، اب ہماری یہی زبان ہے، ہم بھی اس میں کچھ رنگ دکھائیں، چنانچہ وہی فارسی کے خاکے اردو میں اتار کر غزل خوانیاں شروع کر دیں۔"

"مشکل یہ ہوئی کہ بے سدل اور ناصر علی کا زمانہ قریب گزر چکا تھا اور ان کے معتقد باقی تھے۔ وہ استعارہ اور تشبیہ کے لطف سے مست تھے۔ اس واسطے گویا اردو بھاشا میں استعارہ اور تشبیہ کا رنگ بھی آیا اور بہت تیزی سے آیا۔ یہ رنگ اسی قدر آتا کہ جتنا چہرہ پر اٹنے کا رنگ یا آنکھوں میں سرمہ، تو خوش نمائی اور

بنیادی دونوں کو مفید تھا۔ مگر افسوس کہ اس کی شدت نے ہماری توہمتِ بیان کی آنکھوں کو سخت نقصان پہنچایا اور زبان کو خیالی باتوں سے فقط توہمات کا سوا کچھ بنا دیا۔ نتیجہ یہ ہوا کہ بھاشا اور اردو میں زمین آسمان کا فرق ہو گیا۔

”ہر رنگ کی انشا پر دازی اپنے جغرافیے اور سرزمین کی صورت و حال کی تصویر ہے۔“
 رجم و رواج اور لوگوں کی طبیعتوں کا آئینہ ہے۔ یہ افسوس دل سے نہیں بھرتا کہ انہوں نے (یعنی اردو شعرا نے) ایک قدرتی پھول کو (یعنی بھاشا کو) ہوا اپنی خوشبو سے مہکتا اور رنگ سے لپکتا تھا، ممت و ممت سے پھینک دیا۔ وہ کیا ہے؟ کلام کا اثر اور اظہارِ اصیبت! ہمارے نازک خیال اور باریک بین لوگ استعاروں اور تشبیہوں کی رنگینی اور مناسبتِ لفظی کے ذوق و شوق میں خیال سے خیال پیدا کرنے لگے اور اصلی مطلب کو ادا کرنے میں بے پرواہ ہو گئے۔ انجام اس کا یہ ہوا کہ زبان کا ڈھنگ بدل گیا۔

مولانا محمد حسین آزاد کے ان بیانات سے دو باتیں واضح ہوتی ہیں۔ پہلی یہ کہ فارسی شاعری میں تشبیہ اور استعارہ کی فراوانی ہے یعنی کسی شے کو بھنسنے بیان کرنے کے بجائے کسی اور شے کی طرف اشارہ کر کے اس کی وضاحت کی جاتی ہے۔ اس اقدام میں ذہن اور تخیل کی کار فرمائی صاف دکھائی دیتی ہے اور اسے آریا کے جہانی اور ذہنی تحریک کا ایک قدرتی نتیجہ قرار دیا جاسکتا ہے۔ دوسری طرف بھاشا، زمین سے وابستہ معاشرے کی پیداوار ہے اس لئے اس میں کسی شے کو بیان کرتے ہوئے اس کے حقیقی ضد وخال کو واضح کرنے کا رجحان تو انا ہے۔ نیز اس میں وہ تاثرات پیش ہوتے ہیں جو حسیات کی براہِ راستگی کا نتیجہ ہیں۔ گویا بھاشا میں تخیل اور ذہن کے تحریک کی بجائے جسم کی پکار وجود میں آتی ہے۔ چونکہ گیت بنیادی طور پر جسم کی والہانہ پکار ہے اس لئے اس کی نمونہ صورت اسی صورت میں ممکن ہے کہ زبان کا معاشرے کے جسم سے ایک گہرا تعلق استوار ہو۔ فارسی زبان کے اثرات کے تحت اردو میں تخیل آفرینی کا جو رواج ہوا اور بھاشا کے قدرتی لوح اور عنایت سے قطع تعلق

کی جو روش نمودار ہوئی اس نے اردو گیت کی نو کو سخت نقصان پہنچایا۔ اس سلسلے میں دوسری بات یہ واضح ہوتی ہے کہ شاعری اگر محض جہم کی پکار تک محدود رہے تو اس میں زیادہ سے زیادہ گیت جہم لے گا۔ ہندی شاعری اسی لئے ایک طویل سوسہ تک گیت سے آگے نہیں بڑھ سکی۔ دوسری طرف فارسی اور اس کے بعد انگریزی کے اثرات کے تحت اردو میں تخیل اور ذہن کے عمل کو تقویت ملی ہے اور اردو شاعری ارتقاء کی طرف مائل رہی ہے مگر اس کا ذکر آگے آئے گا۔

ہر چند اٹھارویں صدی کی اردو شاعری نے فارسی سے بہت سے مضامین، تلمیحات اور استعارات مستعار لئے تھے نیز بھاشا کے بہت سے کول اور دھیمی کے الفاظ نارنج کر کے ان کی جگہ فارسی اور عربی کے الفاظ کو دے دی تھی، پھر بھی تخیل اور سوچ کا وہ تحرک جو غزل کا طرہ امتیاز ہے اس صدی کی اردو شاعری میں پوری طرح ابھرنے لگا۔ درو اور میر مستثنیات کے زمرے میں شامل ہیں، چنانچہ اس صدی کی اردو شاعری معاملہ بندی اور سراپانگاری کی اس روایت سے جو اس نے دکنی شاعری سے قبول کی تھی، ایک بڑی حد تک منسلک رہی۔ یہ روایت دو صورتوں میں ابھری ہوئی نظر آتی ہے۔ ایک صورت تو وہ ہے جس کے ساتھ جو ادب اور ایک حد تک انشا اور وی کا نام وابستہ ہے اور جس نے زیادہ تر بہت پرستی کے ٹیل پر اپنی توجہ مرکوز کی ہے۔ اس صورت میں گیت کے مزاج کی جھلک بھی دکھائی دیتی ہے۔ دوسری صورت وہ ہے جو ریختی کے تحت وجود میں آئی اور جو گیت کے بچے سے نسبتاً زیادہ ہم آہنگ ہے۔ لیکن اسے اگر گیت کی پروڈی کہیں تو بہتر ہو گا۔ یہ ایک دلچسپ نکتہ ہے کہ فارسی اثرات کے تحت اٹھارویں صدی میں اردو گیت تو ایک بڑی حد تک خستہ ہو گیا تھا تاہم چونکہ اردو شعرا اس معاشرے کی پیداوار تھے جس کی اساس مادری نظام پر استوار تھی اور جس میں سوچ کے تحرک کے بجائے حیات کی براہ کھنگلی نمایاں تھی اس لئے جب انہیں ایک ایسا ماحول ملا جو باہر سے عائد کردہ بندشوں سے نسبتاً آزاد تھا تو ان کے اندر کے ارضی عناصر نے اپنے اظہار کے لئے فی الفور نسوانی بچے کو اختیار کر لیا۔ یہ نسوانی لب و لہجہ اگر گیت کی صورت اختیار کر لیتا تو یقیناً اردو شاعری میں ایک اہم اضافے کا موجب بنتا لیکن بد قسمتی سے اس نے سوسائٹی کے الحظاطی رجحانات کے تحت عینیت پسندی کی روش اختیار کر لی اور یوں گیت کے بچہ نے گیت کی تحریر میں ڈھل گیا۔ چنانچہ جہاں ایک طرف ریختی میں عورت کی طرف سے جذبات کا اظہار ہوا اور جہم اور اس کے تقاضے تمام ہوسے وہاں دوسری طرف شعرا نے اس کا معیار پست کر دیا اور اسے سفلی جذبات کے اظہار تک محدود کر دیا۔

(۴)

انیسویں صدی میں اردو گیت کی ابتدا امانت کی اندر بجا سے ہوئی۔ اور اندر بجا کی فضا اس ہندوستانی فضا کا عکس ہے جس میں بت پرستی کا عمل اور بوقلمونی اور تنوع کی صفات ہمیشہ سے عام رہی ہیں۔ مثلاً ہندوستانی شاعری کا اہم ترین موضوع کرشن اور رادھا کا معاشقہ ہے۔ اس معاشقے کا پس منظر بربدین اور جہانٹ کی وہ فضا ہے جو ہندوستانی دھرتی کے سارے اہم ادھان کو یکجا کر کے پیش کر دیتی ہے۔ پھر اس معاشقے کے بھی دو پہلو ہیں۔ ایک مدھر گل پہلو جو رادھا اور شام کے جہانی وصال کو پیش کرتا ہے اور دوسرا مفارقت کا پہلو جس میں رادھا کرشن کے انظار میں آئے یں کی لاکڑی بن کر سلگتی ہے۔ ہندوستانی گیت نے محبت کے ان دونوں پہلوؤں کی عکاسی کی ہے۔ اندر بجا میں کرشن رادھا کے معاشقے کی یہ ساری داستان آرزو ابھری ہوئی ملتی ہے۔ مثلاً اندر بجا سے قبل رہیں یا اس کا طریق کار عام طور سے ہندوستان میں رائج تھا اور اندر بجا اول اول رہیں کے روپ ہی میں ابھری تھی۔ رہیں کا بنیادی تصور کرشن اور گوبیوں کے رقص سے متعلق ہے اور اس لئے رہیں کی فضا بنیادی طور پر گیت اور رقص ہی کی فضا ہے۔ پس ظاہر ہے کہ جب امانت نے اندر بجا کو ترتیب دیتے ہوئے رہیں کی روایت کو ملحوظ رکھا تو اندر بجا کا مزاج بھی رہیں کے مزاج سے ہم آہنگ ہو گیا اور اس میں اردو گیت اپنے بھرپور انداز میں غالباً پہلی بار ابھر کر سامنے آ گیا۔ یوں بھی اندر بجا کی ساری فضا ہندو دیومالا سے متعارف ہے۔ آغاز کار میں اندر آریاؤں کا ایک نہایت اہم دیوتا تھا اور گلججئی اس کی فطرت تھی لیکن بعد ازاں جب دراوڑی تہذیب نے اس پر اپنے اثرات ثبت کئے تو اندر کا تعلق سپراؤں، گندھروں اور رقص، موسیقی اور عیش پسندی کے دوسرے مظاہر سے قائم ہو گیا۔ شمشیر و سناں اول طاؤس و ریاب آخر، اوریوں آمد کے دربار کی وہ روایت ابھرائی جسے امانت نے اندر بجا کا موضوع بنایا۔

البتہ ایک یہ بات ضرور قابل غور ہے کہ اندر بجا میں جو دیو پیش ہوئے ہیں

وہ عجم اور عرب کے پرواز تخیل کا کرشمہ ہیں اور آریاؤں کے خلاف ایک رد عمل کے غماز ہیں۔ نفرت سے نفرت پیدا ہوتی ہے۔ سب آریاؤں نے ارضی تہذیب کے باشندوں کو غلامت، گناہ اور تاریکی کا علمبردار قرار دیا تو ظاہر ہے کہ ان "بائندوں" نے بھی آریاؤں کے دیوتاؤں کو دیویوں کا لقب عطا کر کے ان کیساتھ ملتم اور بے رحمی کی صفات منحصر کر دیں۔ بہر حال اس اعتبار سے بھی اندر بھجا کا ہنایت گہرا تعلق ارضی معاشرے سے قائم نظر آتا ہے پھر دیکھنے کی بات یہ بھی ہے کہ عشق کی ایک خاص ہندوستانی روایت کے زیر اثر اندر بھجا کی سبز پری بھی ایک جوگن کے روپ میں شہزادہ گلجام کو تلاش کرتی ہے اور اپنے اس مقصد میں کامیابی حاصل کرنے کے لئے گیت اور رقص کے حربوں کو بروئے کار لاتی ہے۔ مجموعی اعتبار سے اندر بھجا کا قصہ سحرالبیان اور گلزارِ نسیم سے مستعار ہے، ڈراما کے نقطہ نظر سے اس میں بہت سے بھول ہیں۔ کرداروں کی پیشکش کا عمل ناقص ہے اور غزلوں کا معیار عام طور سے بلند نہیں تاہم یہ تمام نقائص اس فضا کے سامنے گرد ہو جاتے ہیں جو ہندوستان کی اصلی فضا ہے اور جس کی عکاسی امانت نے اپنے اس ڈراما میں کی ہے۔ اس فضا میں رقص اور موسیقی کی روایت ہی کو سب سے زیادہ اہمیت ملی ہے اور اس لئے اس ڈراما کا اہم ترین اور حسین ترین عنصر اردو گیتوں کی پیش کش ہے۔ ان گیتوں کی ملامت، لوج اور سندرتا ہندوستانی فضا کے عین مطابق ہے اور ان میں مرد ہی مخاطب اور محبوب ہے۔ پھندہ نمونے:

لاج رکھ لے شیا م تھاری میں چسپری ہوں نہہاری

جرادے سمجھ کے گارٹی

عبیر گھلاں نہ مکھ پر ڈارو نہ نارد پچپکاری

آدھی دیشیہ سب دیکھ پڑے گی ساری بھجوؤ نہ ساری

کہیں گے لوگ متواری

تم چاتر ہولی کے کھلیا ہم ڈرپوک اناری

تھاک بھانگ لگامت موہن جاؤں تو رے بلہاری

نہ کر مہے جان سے ماری

مورے جو بن ماں نسل جڑے
 بہت کھرے اور مہاراجہ سے
 کوڑا موزگا کوڑ چنی کہت ہے
 پر کھن والوں پہ گانچ پرے
 بہت کھرے اور مہاراجہ سے
 پھینیاں موری گوب کھس رنگ
 جیسے انگیماں کو لے دھرے
 بہت کھرے اور مہاراجہ سے

پالاگی کر جوری شیاہ مو سے کھیلو نہ ہوری
 گوب چارون میں نکسی ہوں ساس نسد کی چوری
 سگری چنر رنگ میں نہ بھوڑ اتنی سناہ باست موری
 شیاہ مو سے کھیلو نہ ہوری
 پھین جھپٹ مور سے لائے گاگر جور سے بہیاں مروری
 دل دھر کت سے سانس چہت ہے دینہہ کپنت گوری گوری
 شیاہ مو سے کھیلو نہ ہوری

اندر سمجھا کے ان گیتوں میں ایک تو شیاہ اور رادھا کی روایت سے اخذ و قبول کا رجحان موجود ہے۔ در کسر
 ان میں طرب اور وصال کا وہ رنگ ابھرا ہے جس کا تذکرہ کے سامنے میں عام طور سے ذکر ہوا ہے۔ یہ گیت گویا نمود
 کے جامد کو سامنے لاتے ہیں اور ان گیتوں کی عورت امرود کی توجہ کو اپنے انگ انگ پر مرکوز کرنے کی کوشش
 کرتی ہے۔ ان گیتوں میں ہولی کے تہوار کے موقع پر رنگ انڈیلنے کی روایت کا ذکر بھی بار بار ملتا ہے۔ قیاس
 غالب ہے کہ یہ روایت بھی دراصل عورت ہی کی تخلیق ہے یا کم از کم ہندوستانی عورت نے اس روایت کو وجود
 میں لانے کے لئے امرود کو اکایا ضرور ہے۔ کیوں کہ بھگینے کے اس عمل سے عورت کے بدن کے نقوش ابھر کر مرد

کے سامنے آجاتے ہیں اور اس کی نظریں کسی اور طرف جما ہی نہیں سکتیں۔ اندر بجا کے گیتوں میں آہنت نے بڑی خوبصورتی سے عورت کے نظم کو پیش کیا ہے اور ان کے لہارت کی بطور خاص بڑی عمدہ عکاسی کی ہے۔ لیکن کرشن راجہ کے معاشرے میں من کے لمحے بہت مختصر اور فراق کا زمانہ بہت طویل ہے اور دراصل چند دستانی گیت میں نکلنے کی کیفیت اور انتظار کا المیہ محبت کے اس زمانہ ہی کی پیداوار ہے۔ آہنت نے اندر بجا میں اردو گیت کو درکنک اور انتظار کے ان جملہ مراحل سے بھی پوری طرح آشن کیا ہے:

موری اکھیاں پھر کن راگیں کیا ہوا پار کدھر گئیں سکھیاں

اکھیاں پھر کن لاگیں

دینہہ چھنکت ہے جیا تریت ہے پیت لگا کے مجا ہم چکھیاں

اکھیاں پھر کن لاگیں

نینن میں دلدار بست ہے یہ اکھیاں الماس پر کھیاں

اکھیاں پھر کن لاگیں

بھاگت سہاگت پیا سنگ بھاگو سب چڑیاں ہم تو ری

سُرکھ پنریا اڑھاؤ نہ سہنی تن من آگ گوری

بن سبیاں دینہہ سلگت موری

عبیر گھال ملو کھاک میں کیسو بھاگ کیسی موری

انگن کے بچہ رنگ بھری گاگر دیو شک بھسور موری

بن سبیاں دینہہ سلگت موری

بن پیا کھ پر مار کے تھا پر کھو بے گھال موری

نینن کی پچکاری بن کے انسن رنگ میں موری

بن سبیاں دینہہ سلگت موری

میں تو شہزادے کو ڈھونڈن چلیاں
 اہم بھبھوت جوگن بن ملیاں چھان پھری سب گلیاں
 میں تو شہزادے کو ڈھونڈن چلیاں
 جی جاوت ہے ڈگر نہیں آوت ہم محلوں کی پلیاں سے
 لٹ چھٹکا کے بھیس بنا کے دیں بدیں نکلیاں سے
 اہم بھبھوت جوگن بن ملیاں چھان پھری سب گلیاں
 میں تو شہزادے کو ڈھونڈن چلیاں

قبل ازیں اس بات کا ذکر آچکا ہے کہ وکئی شاعری میں گیت کی نمونہ اور اندر سجھائیں اردو گیت کی بھرپور پیشکش کا درمیانی عرصہ گیت کے فروغ دار تقا کے لئے قطعاً سازگار نہیں تھا اور اس کی بڑی وجہ محض یہ تھی کہ اردو شاعری کے علمبرداروں نے اسے فارسی روایات کی تقلید میں پروان چڑھایا تھا لیکن اندر سجھائیں ایک طویل عرصہ کے بعد پہلی بار اردو شاعری نے اپنے ابتدائی مزاج کی طرف مراجعت کی اور اس میں اردو گیت نمودار ہو گیا۔ اس کے بعد گیت کے فروغ کا سلسلہ جاری رہا۔ حالات بھی اس کے لئے بڑے سازگار تھے کیوں کہ ۱۸۵۷ء کے بعد ہندوستانی سٹیج وجود میں آ گیا تھا اور پارسی تھیٹر کی کمپنیوں نے عوام کی بڑھتی ہوئی تفریحی ضروریات کے پیش نظر ڈرامے سٹیج کرنے شروع کر دیئے تھے۔ ان ڈراموں کے پست ادبی معیار کو زیر بحث لانے کی ضرورت نہیں لیکن ان کی بدولت اردو گیت کو ادب میں در آنے کا جو موقع ملا اس کی اہمیت سے انکار ناممکن ہے۔ بے شک ان ڈراموں میں غزل کو گاکر پیش کرنے کا رجحان خاصا نوانا تھا اور یہ حالات کے عین مطابق بھی تھا کیوں کہ غزل اس سارے دور پر چھائی ہوئی نظر آتی ہے۔ تاہم ان ڈراموں میں گیت کو گاکر پیش کرنے کی جو روایت قائم ہوئی اس نے گیت کو اردو ادب میں ایک باقاعدہ صنفِ شعر کی حیثیت عطا کرنے میں بڑی مدد دی۔

انیسویں صدی کا راجِ آخر اور بیسویں صدی کا خمسِ اول اردو ڈراما اور اس کے ذریعے اردو گیت کے فروغ کے لئے بڑا سازگار تھا لیکن گیت کو ادبی نکھار عطا کرنے کا رجحان ابھی اس دور میں پوری طرح پیدا نہیں ہوا تھا چنانچہ ان ڈراموں کے بیشتر گیت روانتی اسلوب سے باہر نہیں آسکے۔ آغا حشر اس دور کے ڈرامائی ادب کا سب سے بڑا علم بردار ہے اس لئے اس کے پیش کردہ گیتوں کا ذکر ہی اس سلسلے میں کافی ہے۔ اس نے بھی کہ یہ گیت اس زمانے

کے گیت کے عام مزاج کی غمازی کرتے ہیں۔

نین کو بھائے پیتم دل میں سمائے پیتم
تم بن مورے سنوریا، ہمری چلی عمریا جلدی لوکھریا، براتائے پیتم
چھٹ گئیں سکھیاں سگری
بھنگت ہوں ڈگری ڈگری،

ڈھونڈوں کون نگر یا کون پردیس جائے پیتم
"اسیر حرم"

دیکھو بلماں موری بالی عمریا
میں بلی بل جاؤں، گردا لگاؤں، سبھن موہن کو رجاؤں
آؤ جان!

ہوئے نیناں دشمن میری جان کے جگ پر ہیں چرکے نجر بان کے
"یہودی کی لڑائی"

منبدھار نیا موری پار لگاؤ، ڈوبتی دکھیاری کو بچاؤ
موج اٹھے بھاری بھاری چھاتی غم کی اندھیاری
زاساکی آسا سیندھاؤ، آؤ
تم کا چل گیا ہے آرا ہوا دل پارہ پارہ،
ٹاگھر در زر سارا چھٹا دل سب در آرا
راب نہ کوئی سہارا ہائے منبدھار نیا موری
"خواب بہتی"

آفا حشر کے ان گیتوں میں اندر سبھا کے گیتوں کا سانکھار اور کسک موجود نہیں۔ وجہ اس کی یہ ہے کہ آفا حشر نے اپنے ڈرامے عوام کی تفریحی ضروریات کو مد نظر رکھ کر لکھے تھے۔ اور اس لئے اس نے گیت کو ادبی لحاظ سے نکھارنے، سنوارنے یا اسے کوئی انفرادی رنگ عطا کرنے کی بہت کم کوشش کی۔ — یہ گیت مزاجبا

ہندی گیت کی روایت سے ہم آہنگ ہیں اور ان میں عام طور سے عورت کی زبان سے عشق کی داستان بیان ہوتی ہے تاہم چونکہ خود شاعر کی ذات ان میں پوری طرح ضم نہیں ہوتی۔ اس لیے ان گیتوں کو پڑھتے ہوئے کوئی گہرا تاثر ذہن پر قسب نہیں ہوتا۔

اردو گیت کے ارتقاء کے سلسلے میں اگلا اہم قدم عظمت اللہ خان نے اٹھایا جب اس نے نئے نئے ٹریسے بول میں ایسے گیت لکھے جو گھسی پٹی ہندی ترکیب کے تسلط سے آزاد تھے۔ یوں عظمت اللہ نے گیت لکھنے کے ایک منفرد المیوب کو منظر عام پر لاتے ہیں کامیابی حاصل کی۔ یہ گیت ہندی گیت کی مضامین سے ہم آہنگ ہیں۔ ان میں عورت اور مرد کے معاشرے کا خاص جذباتی بلکہ جمانی پہلو واضح ہوا ہے۔ اور ان کے لہجے میں غزل کے شکوہ کے بجائے ایک دلچسپی سی ہے بھی موجود ہے لیکن شائد غزل کے اثرات کے تحت یا اس تحرک اور بے قراری کے باعث جو پہلا جنگ عظیم اور سیاسی بیداری کے باعث پیدا ہو گئی تھی۔ ان گیتوں میں سے بعض عورت کے بجائے مرد کی طرف سے اظہارِ محبت کی ایک کاوش ہیں۔ یہ نہیں کہ عظمت اللہ کے بعد اردو گیت نے عورت کے بجائے مرد کی زبان سے اظہارِ عشق کے منصب کو کلیتاً اپنا لیا دیکھو کہ جدید اردو گیت میں ہندی گیت کی عام جہت آج بھی موجود ہے تاہم یہ ضرور ہو کہ گیت کو عورت کے علاوہ مرد کی طرف منسوب کرنے کا رواج بھی عام ہو گیا۔ اس صورتِ حال نے گیت کو اس حد تک نقصان بھی پہنچایا کہ جہاں کہیں مرد کے لہجے کی کافِ دشمنی اور برتری کا احساس زیادہ قوی ہوا گیت کی لطافت اور دلالتا اس سے بے خبر ہوئی عظمت اللہ اس صورتِ حال سے اس لیے محفوظ رہا کہ اس نے اپنے گیت میں جو مرد پیش کیا وہ کچھ غیر اور کچھ تجربات کے باعث عورت کی نسوانیت ہی کا ایک حد تک علمبردار تھا۔ اور اس نے عورت کے مخصوص انفعالی رجحان کو قائم رکھا۔ مثلاً دام میں یاں نہ آئیے۔ کا یہ ٹکڑا:

بھول کہوں میں یا کئی ایک کئی اچھی بھلی
رنگ کی دکھنی بڑھی تم کی جھک گھلی ملی
دام میں یاں نہ آئیے دل نہ یہاں لگائیے

من کو مرے جگادیا پہلا سبنی پڑھا دیا

بھنیپ جھیک مری مٹی مرد مجھے بنا دیا

دام میں یاں نہ آئیے دل نہ یہاں لگائیے

بعض دوسرے گیتوں میں نسبت پرستی اور سراپا نگاری کی جو روش ہندی گیت کا طرہ امتیاز تھی۔

عظمت اللہ کے ہاں بھی موجود رہی۔ فرق صرف یہ تھا کہ ایسا بعض گیتوں میں مرد کی زبان سے صورت کے حسن کی تعریف کی گئی۔ لیکن دلچسپ بات یہ ہے کہ تذکیر و تانیث کے فرق سے قطع نظر ان گیتوں میں بھی گیت کی اس روایت کا پرتو ہی عام طور سے ملتا ہے جس کے تحت شہنام کے رنگ روپ کی تعریف کا پہلا ان اجراء تھا۔ عظمت اللہ کے ہاں یہ صورت اس طور ابھری ہے :

بڑی بڑی آنکھیں کالی

! کہ وہ صورت پیاری پیاری

پھٹے پھٹے بال بھی کالے

بالسری کی سسی آواز

ستھری، ستھری میٹھی میٹھی

نفس چڑھاؤ نفس اتار

دل کو بھائے، دل اٹے

سند صورت دل میں سمائے

تجھ بن جنگ، جو خالی خالی

کالی کالی سسی کالی

آندھرا دلیس کی سند پتری

بال بھی کالے گنگھور گنگھا

اور آدھرسٹ میں لالی

دانت وہ اُچلے موتی کی جلا

ہونٹ وہ گدے جامن کے سے

»مومنی صورت کوہنے والی«

اس گیت کی عام فضا عادت تیار ہی ہے کہ مرد کی طرف سے اظہارِ عشق کے باوجود یہ گیت ہندی گیت کی روایت سے انحراف کا درجہ نہیں رکھتا۔ مثال کے طور پر ہندی گیت میں شہنام کے نئے مومنی کا لفظ بھی استعمال ہوا ہے۔ یہاں مومنی میں ڈھل گیا ہے۔ شہنام کنول ایسے نینوں والا ہے۔ یہاں بڑی بڑی کالی آنکھوں نے اس کی جگہ لے لی ہے۔ شہنام کا رنگ کانا ہے۔ یہاں جامن اور کالی گنگھا سے مثال دے کر شاعر نے کرشن کے سراہے کی روایت سے اپنا تعلق خاطر ظاہر کیا ہے۔ پھر شہنام بالسری بجاتا ہے اور گوپایی ناتی ہیں۔ یہاں مومنی کی آواز کو بالسری سے تشبیہ دے دی گئی ہے۔ مختصراً اس گیت میں گیت کی روایت سے شاعر کا تعلق خاطر بالکل عیاں ہے۔

اور اسی لئے یہاں جہت کی تبدیلی سے بھی کوئی خاص فرق نہیں پڑا۔

عظمت اللہ کو یہ شرف حاصل ہے کہ اس نے گیت میں پامال تشبیہات و استعارات کو بہت کم استعمال کیا تاہم اس نے گیت کی اس شرط کو بطریق احسن پورا کیا کہ اسے دھرتی کے مظاہر سے اپنا رشتہ قائم رکھنا چاہیے۔ چنانچہ عظمت اللہ کے ہاں گھنگھور گھٹنا، بالنسری کی رسی کی آواز، گدرے جامن اور ام کا سا جہم ناگن کی سی آنکھ کوئل کی آواز، مہندی رنگے ہاتھ اور اس قسم کی دوسری اشیاء اور مظاہر ابھرے ہیں جو خاص ہندوستانی فضا سے متعلق ہیں اس کے علاوہ بقول مسعود حسین خاں، عظمت اللہ نے وزن کے علاوہ ہندی عروض کی ان تمام آزادوں کو جو فن شعر کو پست نہیں بلکہ بلند کرتی ہیں، نہایت کامیابی سے اپنی شاعری میں آزمایا۔ یہ بات اس ہندی فضا سے عظمت اللہ کے تعلق خاطر کا ایک ثبوت ہے جس میں گیت نے جنم لیا تھا۔

گیت کو اردو کے مزاج سے قریب تر کرنے کی روش کا آغاز تو عظمت اللہ سے ہوا لیکن اسے شروع اختر شیرانی اور حفیظ جالندھری نے دیا۔ واضح رہے کہ یہ روش بڑی احتیاط کی طالب تھی کیونکہ ہندی کے کوئل الفاظ کے بجائے فارسی آمیز اردو تراکیب کو رواج دینے سے گیت کی مخصوص نسوانیت، لوج اور سندرتا کے مجروح ہو جانے کا بھی خطرہ تھا۔ تاہم یہ بات اختر شیرانی اور حفیظ جالندھری کے حق میں یقیناً کہی جاسکتی ہے کہ انہوں نے اس تبدیلی کو بروئے کار لانے میں فنی بالیدگی کا ثبوت دیا اور فارسی الفاظ کی آمیزش کے باوصف اس نرم و گداز ہندوستانی فضا کو قائم رکھا جو گیت کی بقا کے لئے بے حد ضروری تھی۔ ان میں سے اختر شیرانی کے گیتوں میں گیت کے دو پہلو بطور خاص اجاگر ہونے یعنی من اور مفارقت کے پہلو اور اختر کے خلوص نے ان دونوں پہلوؤں میں ایک انوکھی تازگی اور سندرتا پیدا کی بحیثیت مجموعی اختر کے گیت میں عشق براہ راست محبوب کے جسم سے متعلق ہے اور اس لئے نہ صرف اس کے پس منظر میں فطرت کی وہ علامتیں ابھری ہیں جو جذبات کو عام طور سے متحرک کرتی ہیں بلکہ موضوع کے اختیار سے بھی اختر شیرانی نے گیت کو عورت اور مرد کے باہمی تعلق سے باہر جانے کی بہت کم اجازت دی ہے۔ یہ باتیں گیت کے بنیادی مزاج سے ہم آہنگ بھی ہیں۔ یہ چند مثالیں قابلِ غور ہیں۔

کھو جاتے تھے جب دونوں، ہم پیار کی باتوں میں

ان چاندنی راتوں میں

لطف آتا تھا آہوں میں

مچلی ہوئی بانہوں میں ، پھیلے ہوئے ہاتھوں میں
ان چاندنی راتوں میں

شرماتے تھے نظارے

بہر جاتے تھے نظارے ، بہکی ہوئی باتوں میں

ان چاندنی راتوں میں

چاندنی راتوں میں

وہ آنکھوں میں بستے ہیں

رونا یہ ہے ہم پھر بھی صورت کو ترستے ہیں

وہ آنکھوں میں بستے ہیں

دل ہوتا ہے بیکل کیوں؟

آنکھوں سے یہ بادل کیوں دن رات برستے ہیں

وہ آنکھوں میں بستے ہیں

کیا بات ہے ساجن کی؟

یہ نہیں تو سادہ کی بدلی سے بھی سستے ہیں

وہ آنکھوں میں بستے ہیں

وہ آنکھوں میں بستے ہیں

اختر شیرانی کے مقابلے میں حفیظ جالندھری کے ہاں گیت کو ایک وسیع تر کینوس پر پھیلانے کا اقدام بھی ملتا ہے۔ یعنی اگرچہ حفیظ نے ایسے گیت بھی لکھے ہیں جن میں محبت کا ارضی پہلو اجاگر ہوا اور محبوب کا سماں وجود نگاہ کا مرکز بناتا ہے اس کے ہاں گیت کی محبت کو ایک کشادہ مفہوم عطا کرنے کی روشنی بھی ابھری ہے۔ بھگتی تحریک کے زیر اثر گیت میں عورت اور مرد کی باہمی محبت کو اس طور پر پھیلا دیا گیا تھا کہ محبوب کا وجود خالق حقیقی کے وجود کے لئے ایک علامت میں ڈھل گیا تھا۔ بسے کھک محبت کے محور کی اس تبدیلی کے باوجود محبت کی ارضی

کیفیت اور منفی جذبے کی بوجھل نظر اپنی جگہ قائم رہی تھی۔ نیز گیت کی بت پرستی کے بنیادی عمل میں قضا کوئی تبدیلی نہیں آئی تھی تاہم ارٹھی محبوب کو غیر ارٹھی محبوب کے لئے ایک علامت بنانے کے عمل میں انداز نظر کی کشادگی غنڈہ وجود میں آگئی۔ اس اقدام میں جہاں کہیں جذبے سے بے اعتنائی کی روش ابھری، گیت کو اس سے نقصان پہنچا۔ کیوں کہ گیت بنیادی طور پر جذبے کے ذوالہذا اظہار کی ایک صورت ہے نہ کہ تخیل کے تحرک کی؛ نیز جہاں گیت کی کہ ہاں گیت میں بت پرستی کا عمل ایک کشادہ کینوس پر پھیلتا ہوا دکھائی دیتا ہے اور نبت کے جذبے نے محبوب کے سراپا کے علاوہ دوسری اشیاء اور مظاہر کو بھی اپنی لپیٹ میں لینا شروع کر دیا ہے مثلاً

آم پہ کوئل کوک اٹھی ہے سینے میں اک ہوک اٹھی ہے

بن جاؤں نہ کہیں سودائی جانوروں کی رام دانی،

چھتی ہے نس نس میں

دل ہے پراسے نس میں

اور اب پریت کا یہ جذبہ وطن کو اپنی لپیٹ میں لیتا ہے۔

اپنے من میں پریت

بلاے

اپنے من میں پریت

من مندریں پریت بلاے اور مورکھ او بھولے جالے

دل کی دنیا کرے روشن اپنے گھر میں جوت جگالے

پریت ہے تیری ریت پرانی بھول گیا اور بھارت واسے

پریت سے تیری ریت

پریت کا گیت

ایک اور مثال!

ہستی کیا ہے میٹھا سہنا

سہنا کیا ہے میٹھی پریت میٹھی پریت ہے میرا گیت

میرے میٹھے گیتوں میں ہستی ہے ساری ہستی میرے میٹھے گیت ہیں میرے پیاری پیاری ہستی

ہستی کیا ہے میٹھا پنا

دل میں رہنا آنکھ میں چھپنا

پنا کیا ہے میٹھی ریت میٹھی ریت ہے میرا گیت

فرشتہ کا گیت

محبت اور محبت پرستی کے عمل میں اس کشادہ اندازِ نظر کی نحو حقیقت کے گیت کا ایک امتیازی وصف ہے تاہم غور طلب بات یہ ہے کہ حقیقت نے گیت کے موضوع میں کشادگی تو پیدا کی ہے مگر گیت کے اصل مزاج کو مجرد نہیں کیا۔ گیت کے سلسلے میں حقیقت کی یہ عطا بڑی خیال انگیز ہے۔

(۵)

گیت کے سلسلے میں حفیظ، ساعر اور تاثیر کے بعد اگلا اہم نام میراجی کا ہے دراصل میراجی سے اردو گیت کے ایک بالکل نئے دور کا آغاز ہوتا ہے۔ اس دور میں اردو گیت نے ایک باقاعدہ تحریک کی صورت اختیار کی اور خود کونٹے امکانات سے روشناس کیا۔ اس تحریک کے علمبرداروں میں میراجی کے علاوہ اندر جیت شرما، آرزو کھنوی، قیوم نظر، حفیظ، ہوشیار پوری، مجروح سلطان پوری، صنیا فتح آبادی، امیر چند تیس، مقبول حسین احمد پوری، وقار انبلاوی، بسنت سہاسے اور لطیف انور کے نام خاص طور پر قابل ذکر ہیں۔

ان میں سے میراجی کے ماں دھرتی پوجا کے رجحانات کی فراوانی ہے۔ میراجی کا قدیم ہندو تہذیب سے تعلق خاطر، ہندوستان کی دھرتی اور اس کے مظاہر مثلاً جنگلوں، درختوں، دیاتوں، پرندوں، پھولوں اور غاروں سے ایک گہری وابستگی اور بالخصوص اس نعمتی زیروم سے ایک والہانہ لگاؤ جو جنگل میں بھور سے بیدار ہوتا ہے۔ ان تمام باتوں نے میراجی کو ایسے گیت کہنے پر اکسایا ہے جن میں ہندوستان کی دھرتی کی سوندھی باس اور اس کی فضا کا سارا دلکش ترنم موجود ہے۔ میراجی کے گیتوں میں نہ صرف ہندی گیت کی مخصوص گھلاوٹ اور چھاؤ موجود ہے بلکہ اس نے ہندی روایات اور ہندی کے کومل اور مترنم الفاظ سے بھی فائدہ اٹھایا ہے۔ گویا میراجی نے اردو گیت سے ہندی کے میٹھے اور کومل الفاظ کو خارج کرنے کی روش کو انتہا پسندی کے مراحل میں داخل ہونے سے روکا اور گیت کو اس کی مستحکم اور کوٹھا لٹریچر کی لطف کی بات یہ ہے کہ میراجی نے گھسی پٹی ہندی تراکیب کے استعمال سے گریز اختیار کیا اور یوں گیت کو ایک انوکھی تازگی اور گھلاوٹ بھی عطا کی۔

میراجی کے گیت، براندا بن اور اس کی رومانی روایات کے پس منظر پر نئے ایسے نقوش کی حیثیت رکھتے ہیں۔ یہی میراجی کے گیتوں کی خوبی ہے کہ ان میں ہندوستان کی دھرتی کا جادو بڑے بھرپور انداز میں ابھرا ہے۔ مثلاً ایک گیت میں اس نے لکھا ہے۔

چم چم چم چم چم ناچ رہی ہے

موہن دھرتی کر کے سنگار

دل میں کیسی پکار؟

جس سے صاف ظاہر ہے کہ میرا جی کو ساری دھرتی ایک عورت کی طرح رقص کرتی اور گیت کی زبان میں اپنے دل کی پکار کو محبوب تک پہنچانے کی کوشش کرتی ہوئی دکھائی دی ہے۔ لیکن میرا جی کے ہاں بردا بن کی فضا کے عام شواہد بھی نظر آتے ہیں۔ رادھا کا رقص، گوپیوں کی چہل، ہنسی کی تان جس سے ان سب کے دل دھڑکنے لگتے ہیں، اور بین کی آواز پر وجد میں آنے کا جذبہ۔ یہ تمام باتیں میرا جی کے گیتوں میں اجاگر ہوئی ہیں مثلاً۔

کبھی ہنسانے، کبھی رُلانے بین بجا کر سب کو ر جھانٹے

اس کی ریت انڈھی نیاری جیون ایک مداری ،

یہاں "جیون" دراصل محبوب کے لئے ایک علامت ہے، محبوب، جس کا عورت کو انتظار ہے۔ اس محبوب کو مداری

کا نام دے کر اور اس کے ہاتھ میں بین ہتھا کر میرا جی نے جنس کے اس پہلو کو بڑی خوبی سے اجاگر کیا ہے جو سناپ کی روایت سے وابستہ ہے اور جو گیت کے ہنسی جذبے سے پوری طرح منسلک ہے۔ کچھ اور مثالیں لیجئے:

ہنسی رات میں کس نے بہائی رام دہائی! رام دہائی،

راکھ میں چنگاری کیوں سلگی اس کی نہیں ہے تاب

ہمارے

دھندلے پڑ گئے خواب

کوئی کہے میں سندرنار

رین اندھیری رین اجالی بادلوں والی، تاروں والی

سُونی سیج پہ جاگے پیار

کوئی کہے میں سندرنار

رین اندھیری چمکے بجلی گھر سے باہر بھیگیوں اکیلی

کھولو کڑیاں ساجن، ساری بھیگ گئی

من کی کوڑیاں کھولو کہ رس کی بوندیں پڑیں،

ٹھنڈ سے کانپے سر پر اب تو چپ نہ رہوں میں

بادل بن گئے پریم بندو لے

دکھ کا بندھن کوئی نہ کھولے

آجاؤ رن بیر دکھ اقم سے کہوں میں

میں انگ انگ سہلاؤں

بھول کے جگ کو جاؤں، میں انگ انگ سہلاؤں

ندھی کے اس پار کی شوبھا دور دور کی باتیں

پھیکے پھیکے مرجھائے دن اسوئی اکیلی راتیں

جھول رہا ہے لاج کا پروا، اس کو آج اٹھاؤں،

دور ہے گھٹھ کی سندرستی، دور ہے رس کی مستی

دور دور یوں رہ کر سوچو، بستی کب ہے ہستی

دور کو پاس بلاؤں آج تو انگ سے انگ لگاؤں

رس کا ساگر کھول رہا ہے بھوم کے برکھ لائوں

میں انگ انگ سہلاؤں!

ان چند مثالوں سے یہ بات ثابت ہوتی ہے کہ میراجی نے اپنے گیتوں میں ہندوستان کی دھرتی اور اس

دھرتی کی سب سے بڑی علامت یعنی ایک ہندوستانی عورت کو پیش کیا ہے۔ تاہم اس پیش کش میں میراجی نے

عورت کے جسمانی پہلوؤں کو بطور خاص اہمیت دی ہے۔ چنانچہ یہ عورت جنسی جذبے کی تندری کے زیر اثر اپنا انگ

انگ سہلانے کی آرزو میں سرشار ہے۔ برسات کی رات میں بھیگی ہوئی ساری پہنے چوری چھپے محبوب کے پاس جاتی

ہے، اسوئی تیج پر محبوب کے انتظار میں سگھتی ہے اور اگرچہ بظاہر ٹھنڈ سے اس کا سر پر کا پتہ ہے لیکن اس کے جذبات

میں آگ سی لگی ہوئی ہے، عورت کے دل میں محبت کا یہ جذبہ جو جنسی وصال کی آرزو میں تند اور سرکش ہو گیا ہے، میراجی

کے گیتوں کا موضوع ہے اور میراجی نے اس جذبے کو بڑا کیفیتوں میں سمو کر پیش کیا ہے۔

ہندی گیت کی روایت اور ہندی کے کرمل الفاظ کو اردو گیت میں استعمال کرنے کا یہ رجحان میراجی کے علاوہ اس دور کے دوسرے لکھنے والوں کے ہاں بھی عام طور سے ملتا ہے۔ ان لکھنے والوں میں اندر جیت شرما، امر چندرین اور مقبول حسین احمد پوری کے گیتوں میں بڑی گھلاوٹ اور نکھار ہے۔ اس دور کے بیشتر گیت لکھنے والوں کے نہایت عمدہ گیتوں کا انتخاب میراجی اور مولانا صلاح الدین احمد نے گیت مالا کی صورت میں کیا ہے جس کے مطالعہ سے اردو گیت کی توانائی اور نکھار کا باسانی اندازہ کیا جاسکتا ہے۔ لیکن اسی دور میں قیوم نظر کے ہاں گیت کے اس عام رجحان سے ہٹ کر ایک نئی روش اختیار کرنے کا میلان ابھرا ہے۔

گیت مزاجا محبت کے والہانہ اظہار کی ایک ایسی صورت ہے جس میں "من و تو" کا رشتہ سامنے آتا ہے اور اس رشتے کو منظر عام پر لانے میں شاعر عام طور سے ضبط و اقتدار کی روش کو اختیار نہیں کرتا کہ گیت کا تقاضا بھی یہی ہے۔ لیکن قیوم نظر کے گیتوں میں ایک عجیب سی جھجک موجود ہے جو بظاہر گیت کے مزاج کے منافی ہے لیکن جس نے رسائل گیت کی جذباتیت میں ایک دھماکا پیدا کیا ہے۔ قیاس غالب ہے کہ اس سلسلے میں کچھ تو قیوم نظر کے گیت پر دور حاضر کے تہذیبی انضباط کے اثرات ثبت ہوئے ہیں اور کچھ خود قیوم نظر کی شخصیت میں جذبے سے بے احتیاجی کی نشا نے ایک دھیمی نئے کو جنم دیا ہے۔ بہر کیف قیوم نظر نے گیت کی شدید جذباتی فضا کو ایک علامتی رنگ افزائی کر کے اسے مدہم اور پُر سکون بنا دیا ہے اور یہی اس کے گیت کا امتیازی وصف ہے۔ دراصل قیوم نظر نے گیت کے تینوں اہم موضوعات یعنی طنز، فراق اور تیگ کی خواہش کو گیت کا موضوع تو بنا یا ہے مگر اس نے گیت کی عام روایت کے تحت سیدھے، بلا واسطہ اور والہانہ انداز میں بات نہیں کی بلکہ ایک علامتی رنگ میں بات کے مختلف پہلوؤں کو پیش کر دیا ہے۔ مثلاً طنز کے کو قیوم نظروں بیان کرتا ہے۔

پھر جاگے گھل بوٹے

سورج چمکا، پشھے پھوٹے

پھر جاگے گھل بوٹے

سوئی، سوئی، مٹی مٹی ہندی جاگی

بھونڑا، پڈی، مینا، شاما

جاگے چمن کے پرانے راگی

لپک بھپٹ کر آئیں حبائیں
بگڑا بچھر کر شور مچائیں

دھیان کی لہرائی پھاؤں کے

بھورے کا لے بادل

رُوم جھوم کر برسیں

سجی ہوئی ہر سچ پہ بھولیں

کلی کلی کی مہک کو چھولیں

تئی نویلی آشاؤں کے

اڑتے اڑتے آنچل

چوم چوم کر برسیں،

ان گیتوں کا امتیازی وصف یہ ہے کہ ان میں محبت کی نمویا من کی کیفیت کو محض پرندوں کے چھپانے اندری کے جاگنے، بادلوں کے شور مچانے اور آنچلوں کے اڑنے سے واضح کر دیا گیا ہے اور باقی سب کچھ سننے والوں کے لئے ادھورا چھوڑ دیا گیا ہے۔ یہ انداز زیادہاں کے دل میں جذبات کے براگھختہ ہونے یا من سے کے واقعات کو بیان کرنے کے انداز سے بالکل مختلف ہے۔ اور اب فراق کی کیفیت۔

سپنوں کا جادو ٹوٹ گیا۔

رہ تکتے تکتے چندرما کی، جی تاروں کا پھوٹ گیا

دم اک اک کر کے توڑ رہے ہیں

پتھرائی آنکھیں پھوڑ رہے ہیں

سجی سجائی سچ رین کی بھوت بھور کا ٹوٹ گیا

سپنوں کا جادو ٹوٹ گیا۔

دکھ چاڑھے کھلے کواڑوں آئے

آتے اور نہ جائے۔

گیتوں کے ان ٹکڑوں میں نہ تو پردیسی کے چلے جانے کا ذکر ہے اور نہ روح کے کرب کا کھلے بندوں اظہار ہوا ہے۔ جیسا کہ گیت میں عام ہے، یہاں بھی بات علامتی رنگ میں کہہ دی گئی ہے۔ آشاؤں کی جگہ تاروں نے لے لی ہے اور محبوب کی جگہ چند رماں نے یوں وہ ساری کہانی بیان کر دی گئی ہے جس کے لئے پہلے شاعر کو بلا واسطہ انداز اختیار کرنا پڑتا تھا۔ گیت کا تیسرا موضوع ہے تیاگ کی خواہش؛ یہ کیفیت گیت میں اس وقت ابھرتی ہے جب عورت محبوب کی خاطر اپنے دیس کی دھرتی کو تیاگنے پر مائل ہو جاتی ہے۔ قیوم نظر نے اپنے گیتوں میں گیت کے اس بنیادی موضوع کو اپنا یا ہے لیکن یہاں بھی عورت کے جو گن بننے اور گھر کو تیاگنے کا ذکر علامتی زبان ہی میں کیا ہے۔ میراجی کے دور کے بعد بھی اردو گیت کا فروغ جاری رہا۔ دراصل گیت بھارت اور پاکستان کے عوام کی ایک جذباتی ضرورت ہے اور کردار کے ان ارضی پہلوؤں کو تسکین بہم پہنچاتا ہے جو جھگ کی فضا اور موسموں کی ترقم ریزوں سے مشکل ہوئے ہیں۔ چنانچہ ملک کی تقیم کے بعد بھی گیت کی وہ روایت جن کا سب سے بڑا منظر کرشن رادھا کا عاشق ہے اور گیت کا وہ پس منظر جو یہاں کی دھرتی اور اس کے موسموں، پرندوں اور پھولوں سے مرتب ہوا ہے، آج بھی زندہ اور قائم ہے۔ اور اسی لئے اردو گیت لکیر کے دونوں طرف ایک مقبول صنف شعر کی حیثیت میں تاحال رائج ہے۔ تقیم کے بعد اردو گیت کے فروغ میں جن شعرا نے حصہ لیا ان میں شکیل بدایونی، قتیل شفائی، مجروح سلطان پوری، ساحر لدھیانوی، مجید امجد، منیر نیازی، جمیل الدین عالی، تنویر نقوی، اکرم افکار، تاج سعید، منظر علی سید، سیف الدین سیف ضمیر انظر اور ناصر شہزاد کے نام قابل ذکر ہیں۔ ان میں سے قتیل شفائی اور منیر نیازی نے تو بطور خاص بہت عمدہ گیت کہتے تھے۔ قتیل شفائی کے گیتوں کا امتیازی وصف ان کی نغمگی اور جھنکار ہے۔ اس میں کوئی شک نہیں کہ رقص اور گیت کا چولی دامن کا ساتھ رہا ہے اور گیت کی نئے میں رقص کرتے ہوئے قدموں کی جھنکار بھی شامل ہوتی ہے۔ لیکن جس طرح رقص کی جھنکار نے قتیل شفائی کے گیتوں کا احاطہ کیا ہے۔ اس کی مثال عام طور سے ناپید ہے۔ یوں محسوس ہوتا ہے۔ جیسے قتیل کا گیت محض عورت کے جذبات کا اظہار نہیں بلکہ اس کے جسم کی پکار بھی ہے اور یہ پکار جسم کی مقرر تھراہٹ میں ڈھل گئی ہے۔ اس کے اس قسم کے مصرعے کہ

میں چھمک چھمک لہراؤں

یا

جھن جھن جھن تنجھے سناؤں تیرا ہی افسانہ

یا
میں تیرے پیار کا جھولا جھولوں گی

یا

گوری بیچ بجا نا چے

من ہی من میں تڑپے پھر بھی کر کے سنکار نا چے

گوری بیچ بجا نا چے

— اس بات پر دال ہیں کہ قتل نے رقص کو گیت کا جزو لاینفک بنایا ہے اور یوں ظفر کتے اور ناچتے ہوئے دل کی پکار کو حصول آزادی کا ایک وسیلہ قرار دیا ہے۔ چنانچہ قتل کے گیت میں عورت اس ننھی کی طرح ابھری ہے جسے تازہ تازہ پر عطا ہوتے ہوں۔ اور جو ابھی اڑنے کے قابل تو نہ ہوئی ہوتا ہم جس کے پروں کی پھر پھڑا پھڑا نے ننھے میں ایک انوکھی جھنکار کا اعنافہ ضرور کر دیا ہو۔ قتل کا گیت اس لحاظ سے گیت کے مزاج سے نسبتاً زیادہ ہم آہنگ ہے کہ اس میں فطرت کی چہکار اور رقص یکجا ہو گئے ہیں اور یہاں رقص کی جھنکار نے عورت کے اس جذبہ باقی تحریک کی جگہ لے لی ہے جس کے تحت وہ بابل کے گھر کو چھوڑ کر بتم پتی کے دیس کو سدھارنے کے لئے تیار ہو جاتی ہے۔ لیکن لطف کی بات یہ ہے کہ عورت کے ہاں تیاگ کا یہ جذبہ تکمیل کے مراحل طے نہیں کرتا بلکہ گیت کی نئے اور رقص کے تحریک تک محدود رہتا ہے یا جیسا کہ اوپر ذکر ہوا، اسے زیادہ سے زیادہ پروں کی پھر پھڑا پھڑا سے تشبیہ دی جاسکتی ہے۔ قتل کے ہاں گیت کا یہ پہلو بڑی خوبی سے اجاگر ہوا ہے اور یہی اس کے گیت کا امتیازی وصف ہے۔

جہاں قتل کا گیت عورت کی محبت کے والہانہ اظہار کی ایک صورت ہے وہاں منیر نیازی کے ہاں ایک شائستگی کی حیثیت میں محبت میں مبتلا عورت کی حرکات کو دیکھنے کی ایک روش ملتی ہے۔ بایوں بھی کہا جاسکتا ہے کہ اگرچہ منیر کے گیت میں بات مرد کی طرف سے کہی گئی ہے، تاہم دراصل اس میں عورت کی کہانی "کو ہی موضوع بنایا گیا ہے اور اس لئے یہاں مرد کے بجائے عورت کا جذباتی توجہ زیادہ نمایاں ہے۔ صاف محسوس ہوتا ہے کہ منیر کے گیت کا مرد انفعالیت کا فنکار ہے جب کہ عورت جذباتی طور پر متحرک اور بے قرار ہے۔ یہ بات گیت کے مزاج سے ہم آہنگ بھی ہے۔ منیر کی عطا یہ ہے کہ اس نے عورت کے جذباتی تحریک کو عورت کی زبان سے بیان کرنے کے بجائے مرد کی زبان سے بیان کیا ہے اور یوں گیت کو ایک تازہ ذائقے سے آشنا کر دیا ہے۔

بحیثیت مجموعی اردو گیت نے نہ صرف گیت کے بنیادی مزاج کو ملحوظ رکھا ہے بلکہ اس کے چند نسبتاً مخفی
 پہلوؤں کو اجاگر بھی کیا ہے۔ اردو شاعری میں گیت سوسائٹی کی خالص جذباتی سطح کا آئینہ دار ہے۔ اس میں سوسائٹی
 کا تختل یا اس کی سوچ اجاگر نہیں ہوتی۔ چونکہ بنیادی طور پر ہندوستانی معاشرہ زمین سے وابستہ ہے اور زمین اپنا اظہار
 تخلیقی اہمال کی صورت میں کرتی ہے اس لئے جب اس زمین کا باسی، ارضی صفات سے ہم آہنگ ہو کر اظہارِ ذات
 کی طرف مائل ہوتا ہے تو لاخالی سب سے پہلے اپنی ذات کے خالص زمینی پہلوؤں کو گیت کی جذباتی فضا میں اجاگر کرتا ہے
 گویا انسان کے تہذیبی ارتقاء میں گیت وہ مرحلہ ہے جب ہم پہلی بار شعورِ ذات سے آشنا ہو کر فکر کر اٹھتا ہے۔ اسی
 لئے گیت اس معاشرے میں جنم لیتا ہے جس کی بنیاد ارضی ہو۔ چونکہ اس بزرگ صغیر کا معاشرہ مزاجاً ارضی اور مادری ہے۔
 اس لئے یہاں گیت ہی اظہارِ ذات کی ابتدائی صورت کے طور پر پیدا ہوا ہے۔ پس اگر اسے ارضی معاشرے کے جہانی اظہار
 کا نام دیا جائے تو اس میں قطعاً کوئی حرج نہیں ہے۔


اُردو غزل

گیت اس وقت جنم لیتا ہے جب عورت کا دل محبت کے بیج کو قبول کر لیتا ہے۔ دوسری طرف غزل اس بیج کے بارور ہونے اور ایک نئے پیکر کے وجود میں آنے کی داستان کو پیش کرتی ہے تاہم غزل اس "نومولود" کو بحیثیت ایک گل پیش نہیں کرتی۔ یہ کام نظم کا ہے۔ غزل تو ماں اور بچے کے ربطِ باہم کے ایک بالکل مختصر سے دور کی عکاسی تک محدود ہے۔ یہ صرف سورج کے طلوع ہونے کے منظر کو پیش کرتی ہے۔ ایک ایسا منظر جس میں ابھی سورج دھندلے سے پوری طرح برآمد تو نہیں ہوا تاہم اس نئے رات کی تاریکی سے رہائی یقیناً حاصل کر لی ہے۔ غزل، دن اور رات کے اسی سنگم پر پیدا ہوتی ہے اور اسی لئے غزل میں جذبے کی زمین پر پہلی بار تخیل کا متحرک نمودار ہوتا ہے عجیب بات یہ ہے کہ غزل میں زمین اور آسمان اور روشنی اور تاریکی کی ثنویت ویسے ہی ابھرتی ہے جیسے گیت میں ابھری تھی لیکن اب وجود اور گل کی مرکزی حیثیت میں ایک اہم فرق ضرور نمودار ہو جاتا ہے۔ گیت، عورت کے والہانہ جذبے کا غنائی اظہار تھا اور یہ جذبہ اس بیج کا رہین منت تھا جسے عورت کے جسم نے قبول کر لیا تھا۔ گویا رحمِ مادر (یعنی گل) میں بچہ (یعنی جڑو) متحرک ہو گیا تھا۔ لیکن غزل میں انسانی بیج ایک بچے کی صورت اختیار کر کے عورت کے گل سے الگ ہو جاتا اور اب ماں کی چھاتی سے چٹا ہوا نظر آتا ہے۔ دوسرے لفظوں میں گیت انسانی زندگی کے اس دور کا منظر ہے جس میں جڑو گل کے اندر ہے لیکن غزل اس دور کی علم بردار ہے جس میں جڑو نے گل کی فضا سے باہر نکل کر اپنے وجود کا اعلان کر دیا ہے۔ مگر ابھی گل سے اس کی وابستگی بدستور قائم ہے۔ غزل کی ہیئت بجائے خود اس ربطِ باہم کی نماز ہے۔ غزل کا ہر شعر ایک ایسا جڑو ہے جو غزل کا حصہ ہونے کے باوجود اس سے جدا بھی ہے۔ یہ شعر ایک الگ حیثیت کا حامل ہے۔ لیکن اس کے باوصف غزل کے دھانے سے منسلک بھی ہے۔ بعینہ جیسے ایک بچہ ماں سے اپنا لہو چھڑا کر ایک زرقند بھر سے اور پھر بھرے نیلے گل میں گم ہو جانے کے ڈر سے اپک کر دو بارہ ماں کی انگلی تھام لے۔ غزل انسانی ارتقاء کے اس خاص مقام کی نشان دہی کرتی ہے جہاں گل کی بو جھیل اور چٹھری ہوتی فضا سے ایک نئی متحرک اور منفرد

کیفیت پہلی بار جست بھرتی ہے۔ تاہم یہ کیفیت ابھی بجائے خود ایک نئے "کھل" میں تبدیل نہیں ہوئی۔

جس طرح پتہ ماں کے شکم سے پیدا ہوتا ہے بعینہ غزل مزاجا گیت کی اساس پر استوار ہے۔ یہاں یہ ثابت کرنا ہرگز مقصود نہیں کہ گیت نے بحیثیت ایک صنف غزل سے پہلے جنم لیا تھا یا یہ کہ غزل بحیثیت ایک صنف گیت کے بطن سے پیدا ہوئی تھی۔ کہنے کا مقصد فقط یہ ہے کہ انسانی سائیکے کے ارتقائے میں گیت کی فضا پہلے وارد ہوتی ہے اور غزل کی اس کے بعد اچانچ مزاجا غزل، گیت کی اساس پر استوار ہے اور اسی لئے اس میں گیت کی خالص جذباتی فضا بہر صورت موجود رہتی ہے۔ فی الواقعہ غزل میں تخیل، جذبے کا اٹھ مقام کر ز قند بھرتا ہے اگر یہ جذبے سے بالکل منتقل ہو جائے تو اس کا مطلب یہ ہوگا کہ غزل نے اپنی بنیاد ہی کی نفی کر دی ہے۔ لیکن صرف جذبے کا بلا واسطہ اظہار غزل کا طرہ امتیاز نہیں۔ غزل اس وقت جنم لیتی ہے جب جذبے کی بنیاد پر تخیل کی پرواز وجود میں آتی ہے۔ غزل میں جذبے اور تخیل کے اس امتزاج کو بڑی اہمیت حاصل ہے۔ لیکن یہاں ایک لحظہ کے لئے جذبے اور تخیل کے طریق کار سے شناسائی ضروری ہے تاکہ غزل کے بنیادی مزاج کی پرکھ ہو سکے۔ جذبہ طبعی رجحان کی براہگینتہ صورت ہے۔ انسانی فطرت میں طبعی رجحانات سر بہ مہر قوتوں کے روپ میں سد موجود رہتے ہیں اور خارجی زندگی سے ان کا تعلق انسانی حیثیات کے وسیلے سے قائم ہوتا ہے۔ ہوتا یہ ہے کہ اچانک خارجی زندگی کا کوئی منظر انسان کے سامنے آجاتا اور اس کی کسی خاص جس یا حیثیات کو متاثر کر دیتا ہے۔ یہ جس یا حیثیات طبعی رجحان کو براہگینتہ کر دیتی ہیں اور یوں طبعی رجحان جذبے میں منتقل ہو جاتا ہے مثلاً اگر کسی شخص کی زندگی میں دفعتاً ایک ایسی عورت نمودار ہو جس کے عارض کی رنگت وحدت اور ملائمت اس شخص کی حیات کو متاثر کر کے جنسی رجحان کو براہگینتہ کر دے تو اس کا مطلب یہ ہوگا کہ ایک خارجی شے نے جذبے کو وجود میں لانے کا کام سر انجام دے دیا ہے۔ اب یہ جذبہ بڑے بنیادی طور پر ایک سر بہ مہر قوت تھا۔ تھوڑے تو ہو گیا ہے تاہم اس میں گراں باری اور وزن کی صفت بدستور باقی ہے۔ اس جذبے کو اگر اس کی بوجھل کیفیت سے سمیت لفظوں کی گرفت میں لایا جائے تو غزل وجود میں نہیں آئے گی۔ غزل صرف اس وقت وجود میں آئے گی جب جذبے کی سطح سے تخیل کی ایک جبت نمودار ہوگی اور جذبے کو سبک، لطیف اور ارفع بنا دے گی۔ بنیادی طور پر طبعی رجحان، جذبہ اور تخیل ایک ہی قوت کے مختلف نام ہیں لیکن ان میں مدارج کا اتنا بڑا فرق ہے کہ اگر اسے ملحوظ نہ رکھیں تو فن کو بھٹنا ہی مشکل ہو جائے۔ جذبے کے تخیل میں منتقل ہونے کی صورت کو ایک

شکل کی مدد سے یوں اجاگر کیا جاسکتا ہے۔



اس شکل میں د سے ب تک کی کبیر بوجھل جذبے کی سطح کو واضح کرتی ہے۔ یہ جذبہ ایک خارجی شے گ (گال) سے براہمیت ہوتا ہے۔ عام انسانی سطح پر تو یہ جذبہ گال پر بوسہ ثبت کر کے اپنی تسکین کی صورت پیدا کرنے کا لیکن فن کی سطح پر صورت حال اس سے قدرے مختلف ہوگی۔ مثلاً شاعر کی زندگی میں جب ایک ایسی عورت نمودار ہوتی ہے جس کے عارضی کی رنگت، حریت اور ملائمت اسے متاثر کرتی ہے تو شاعر کا تخیل ایک لحظت براہمیت اور متحرک ہو جاتا ہے اور اس کے ہاں ایک تخلیقی جست وجود میں آجاتی ہے وہ یکا یک نقطہ گ سے نقطہ پھ (پھول) کی طرف زقند بھرتا ہے۔ یعنی گال کو دیکھتے ہی اس کے ذہن میں پھول کے نقوش ابھرتے ہیں۔ وہ خود نہیں جانتا کہ اس نے یہ زقند کیوں بھری لیکن اس کے ہاں تخلیقی عمل نے یہ کام سرانجام دے دیا ہے۔ وہ یکا یک گال اور پھول کی مشابہت کو دریافت کرتا ہے اور اس کا بوجھل جذبہ اس زقند کے باعث پھول سے متعلق ہو کر سبک لطیف اور ارفع ہو جاتا ہے۔ جذبے کے زقند بھر کر لطیف اور ارفع ہو جانے کے اس عمل کو تخیل کا نام ملا ہے۔ گیت میں شے یا جم کی قربت کا احساس غالب ہے اور اس لئے گیت اپنی منزل (یعنی محبوب) تک پہنچنے کے لئے سیدھا اور مختصر راستہ اختیار کرتا ہے (یعنی و سے چل کر گ بڑک جاتا ہے) جب کہ غزل میں تشبیہ یا استعارے کا استعمال ایک طویل اور خم دار راستے کی نشان دہی کرتا ہے (گ سے پھ اور پھ سے د تک)۔ تشبیہ یا استعارے کا یہ عمل بجائے خود غزل کی عارضی آوارہ خرامی کے رجحان کا مظاہر ہے۔ جست بھرنے کے اس عمل میں شاعر کو وہی کرب حاصل ہوتا ہے جو ماں کو بچہ جننے وقت حاصل ہوا تھا لیکن اس جست کے فوراً بعد ایک خم نمودار ہوتا ہے اور شاعر جذبے کی ابتدائی سطح (د-ب) کی طرف مراجعت کرتا ہے (پھ سے د تک) کی کبیر واپسی کے اس عمل کی نشان دہی کرتی ہے) اس مراجعت میں اس کا دامن ایک لطیف اور ارفع کیفیت سے پُر ہوتا ہے یعنی جیسے ماں کی گود بچے کے وجود سے پُر ہوتی ہے اور اس عمل میں اسے وہ لذت ملتی ہے جسے جمالیاتی خط کا نام دیا گیا ہے لیکن تخلیق کی اس قوس کے دونوں حصے ایک دوسرے سے اس قدر قریب ہوتے ہیں کہ بظاہر انہیں الگ الگ کرنا مشکل ہے۔ چنانچہ

شاعر ماں کی طرح یہ کہتا ہوا سناتی دیتا ہے کہ تخلیق کے دوران میں اسے ایک کرب انگیز لذت حاصل ہوتی تھی۔

اس شکل سے یہ بات بھی واضح ہوتی ہے کہ تخیل دراصل وہ اسپ تازی ہے جو جذبے کی بوجھل گاڑی کو رفتار سے ہم آہنگ کر کے سبک پار اور لطیف بنا دیتا ہے۔ یا یوں کہیں کہ تخیل وہ موٹے تلم ہے جو زندگی کے خاکے میں رنگ بھرتا ہے اور علامات و اشارات اور رمز و کنایہ کی مدد سے جذبے کو خارجی زندگی سے مربوط کر دیتا ہے۔ دراصل غزل کے پس منظر میں جذبہ ہاں یا زمین کا نقش قائم رہتا ہے اور اس پس منظر پر پتچہ یا تخیل نئے نئے نقوش ابھارتا ہے لیکن نقوش ابھارنے کے اس عمل میں بے باکی اور انفرادیت کا وہ طریق پوری طرح اجاگر نہیں ہوتا جو نظم کے سلسلے میں ممکن ہے اور اس کی وجہ محض یہ ہے کہ غزل سورج کی اس روشنی کی پیداوار نہیں جس میں سورج ایک نکل کی حیثیت میں ہر شے پر مسلط ہو چکا ہے بلکہ اس نیم تاریک فضا کی پیداوار ہے جس میں ابھی سورج خود کوررات کے سایوں سے پوری طرح آزاد نہیں کر سکا اور اس کی روشنی میں ابھی ایک شرمیلی سی کیفیت باقی ہے۔ غزل کے مزاج میں یہی شرمیل پن موجود ہے۔ غزل کا شعر (پتچہ) ایک لحظہ کے لئے غزل (ماں) کی انگلی کو چھوڑ کر تخیل کی زقند کا منظر دکھاتا ہے اور پھر جیسے شرماء کہ غزل کے آنچل میں اپنا منہ چھپا لیتا ہے۔ اسی لئے غزل کے ہر شعر میں حسیّت کا عمل عارضی ہنگامی اور فصر ہے۔ اس میں ایک ضبط اور جھجک ہے۔ چنانچہ غزل کے شعر میں بات اشارے کنائے سے آگے نہیں جاتی۔ اس میں تخیل اور تجزیے کا وہ عمل مفقود ہے جو نظم میں ابھرتا ہے۔ یہ غزل کا نقص نہیں بلکہ اس کے مزاج کی ایک کیفیت ہے اور اسی میں غزل کا سارا حسن پوشیدہ ہے۔ ایماثیت اور رمزیت کا یہ عمل خود کو ہزار روابط اور تشبیہات استعارات میں اجاگر کرتا ہے۔ تشبیہ یا استعارہ بجائے خود ایک ایسا عمل ہے جو تجزیے اور تحلیل کے عمل کی ضرورت باقی نہیں رہنے دیتا اور محض ایک ربط باہم کو اجاگر کر کے سوچ کے مفہوم اور بہت کو واضح کر دیتا ہے چونکہ غزل بنیادی طور پر ایک شرمیلی صنف سخن ہے اس لئے اس نے اپنے اظہار کے لئے عام طور سے تشبیہ اور استعارے ایسے حربے استعمال کئے ہیں جن میں اس کا شرمیل پن سما سکے۔ غزل کے مزاج کی اس کیفیت کو طرز رکھیں تو دو باتیں فی الغرہ آئیں۔ ہو جاتی ہیں پہلی یہ کہ غزل میں خارجی زندگی کی طرف ایک حسیّت و ہور میں آتی ہے۔ گیت کی فضا جذبے کی فضا تھی۔ اس کا مرکز وہ محبوب تھا جسے عورت نے اپنے دل میں چھپا رکھا تھا اور اسی لئے گیت میں خارجی حقیقتوں کا شعور ابھرا ہوا نہیں تھا۔ لیکن غزل جذبے سے منقطع ہوئے بغیر باہر کو لپکتی ہے اور اس میں شعور کائنات کا عمل اپنی بار اجاگر ہوتا ہے۔ چنانچہ غزل بیک وقت آزاد بھی ہے اور پارہ گل بھی! اس کی جڑیں زمین اور طبعی رحمان سے ٹپٹی ہوتی ہیں لیکن یہ اپنی ذات کو پار کرنے کی سعی بھی کرتی ہے۔ اسی لئے یہ بات و نون سے بھی جا سکتی ہے کہ غزل انسان کے ذہنی

اور احساسی ارتقا میں ایک اہم سنگ میل ہے اور خارجی حقیقت کے ادراک کی پہلی اہم کوشش غزل کے مزاج کو محفوظ رکھنے سے دوسری بات یہ ابھرتی ہے کہ غزل میں مخاطب عورت (ماں) ہے جب کہ گیت میں مخاطب مرد تھا۔ غزل کے نقادوں نے عام طور سے غزل کی توضیح کرتے ہوئے اسے عورت یا عورت کے بارے میں گفتگو کرنے کا عمل قرار دیا ہے لیکن اس میں ایک یہ الجھن موجود ہے کہ اگر غزل میں مخاطب عورت ہے تو پھر فعل مذکر کے استعمال کی وجہ جو انہیں کیا ہے؟ ڈاکٹر یوسف حسین کا خیال ہے ”چونکہ مشرقی آداب گوارا نہیں کرتے کہ محبوب کی نسوانیت کو بے پردہ کیا جائے۔ اس لئے یہاں مخاطب میں ابہام کی کیفیت باقی رکھی گئی ہے۔“ غزل کے بعض دوسرے نقادوں نے یہ موقف اختیار کیا ہے کہ اردو غزل نے ہندی شاعری سے اخذ و اقتباس کیا ہے اور وہاں فعل مذکر عام طور سے مستعمل ہے۔ اس لئے قدرتی طور پر مخاطب کا یہ انداز اردو غزل میں بھی در آیا ہے۔ پھر ایک نظر یہ یہ بھی ہے کہ ایران میں جب تصوف کے تحت غزل کو عشق حقیقی کے اظہار کے لئے ایک وسیلہ بنایا گیا تو مخاطب میں فعل مذکر کا استعمال عام ہوا۔ اس مقصد کے تحت کہ عورت کے جسم سے جنسی وابستگی کا تصور خالق حقیقی سے عشق کے تصورات کو مٹانے کے لئے ان سب نظریات کے ساتھ ایک یہ خیال بھی عام ہے کہ قدیم ایران میں ایک تو عورت پس منظر میں تھی۔ مزید برآں طویل فوج کشی کے اقدامات میں سپاہیوں کو بہت عرصہ تک اپنے گھروں سے دور رہنا پڑا اس لئے امر و پرستی کا وہ رجحان ابھر آیا جس نے بعد ازاں غزل میں بھی خود کو ظاہر کر دیا۔ غزل میں فعل مذکر کے استعمال کے سلسلے میں مغزرت کا یہ سارا انداز غزل کے مزاج سے عدم واقفیت کا نتیجہ ہے، فی الواقع غزل کا محبوب تذکیر و تانیث سے ماورا ہے۔ اس کی کیفیت عمومی اور اجتماعی ہے جو غزل کے اجتماعی رجحان کے عین مطابق ہے۔ دراصل غزل سے مس ہوتے ہی جذبہ اپنی انفرادی حیثیت سے دست بردار ہو کر ایک عمومی صفت کا حامل بن جاتا ہے یعنی جیسے درخت اپنی ہستی کو جنگل کے نکل میں ضم کر دیتا ہے۔ چنانچہ شاعر کا محبوب جب غزل میں ابھرتا ہے تو اپنی انفرادی صفات سے دست کش ہو کر عمومی صفات کا حامل بن جاتا ہے اور یوں تذکیر و تانیث سے ماورا ہو جاتا ہے۔ ثبوت اس کا یہ ہے کہ غزل میں جہاں کہیں فعل مذکر یا فعل مؤنث کا استعمال اس طور ہو کہ تجربہ سے بحیم کی طرف ایک واضح رجحان جنم لے تو اس سے غزل کا مزاج مجرد ہوتا ہے۔ دوسری طرف جب ایسے الفاظ استعمال ہوں جو تذکیر و تانیث کے امتیاز کی نفی کریں جیسے خانہ خراب، بیت، دلدار، شمع، دلبر، ناز، لب، لہجہ وغیرہ یا فعل مذکر کا استعمال اس صورت ہو کہ مخاطب دونوں اصناف کی طرف

ممکن ہو تو غزل کا صحیح مزاج ابھر آتا ہے۔ گیت میں مرد لگا ہوں کا مرکز ہے اور اس لئے عورت بار بار مرد کو مخاطب کرتی ہے۔ یہ مرد اور اصل عورت کے اندر ہے۔ اس کے دل اس کے رحم میں ہے اور عورت کی ساری توجہ اس ایک نقطے پر مرکوز ہے۔ لیکن غزل میں یہ نقطہ عورت سے جدا ہو کر ایک الگ ہستی کے روپ میں اس کے سامنے آگیا ہے اور اب اپنی تو تلی زبان اور شرمیلے انداز میں اس کا ذکر کر رہا ہے۔ چنانچہ غزل میں محبوب بظاہر ایک عورت ہے لیکن بنیادی طور پر یہ عورت ماں ہی کا روپ ہے اور بچے کے لئے ماں تذکیر و تانیث کی صفات سے ماورا ہوتی ہے۔ وہ ماں کے وجود سے جدا ہو کر چاروں طرف بکھری ہوئی کائنات کا ادراک کرتا ہے اور پھر دور دور کر ماں کا ہاتھ تھام لیتا ہے۔ تقریباً نقطہ نظر سے دکھیں تو غزل اڈ میس الجھن کو ایک بڑی حد تک بے نقاب کرتی ہے۔ اس میں محبوب عورت کی مادرانہ حیثیت کا علمبردار ہے۔ پھر جس طرح اڈ میس الجھن میں باپ ایک رقیب کی حیثیت میں ابھرا تھا اور ماں اور بچے کے درمیان ایک دیوار کی طرح آکھرا ہوا تھا۔ بعینہ غزل میں "رقیب" کا تصور ابھرا ہے اور غزل کے شاعر نے محبوب کو ہر جانی پن کا ہار بار ملعہ دیا ہے۔ رقیب کا یہ تصور بجائے خود اڈ میس الجھن کی ایک بڑی حد تک تقابلی گمازی کرتا ہے۔

غزل میں ماں اور بچے کے ربط باہم کا ایک یہ پہلو بھی قابل ذکر ہے کہ ماں مزاجاً سوسائٹی کے لئے ایک علامت کا درجہ رکھتی ہے جب کہ بچہ ایک ایسا فرد ہے جو اس سوسائٹی سے منسلک ہے اور ہر قدم اٹھانے کے بعد ہٹ کر ایک نظر سوسائٹی پر ضرور ڈالتا ہے۔ اسی لئے غزل جو ماں اور بچے، سوسائٹی اور فرد اور کل اور جزو کے ربط باہم کو اجاگر کرتی ہے، ہمیشہ استخراجی طریق کار کو استعمال کرتی ہے اور ثابت حقیقت کو ٹکڑوں میں تقسیم کر کے اس کا تجزیاتی مطالعہ کرنے کے بجائے الہام اور فکری جست کی مدد سے نتائج کا استخراج کرتی ہے۔ "چنانچہ غزل میں فرد کا مخصوص تجربہ بھی اجتماعی اور عمومی تجربے کی صورت اختیار کر لیتا ہے بلکہ یہ کہنا چاہیے کہ نکمیل جذبہ تہذیب سے ملو ہو کر ہموار کشادہ اور ہمہ گیر ہو جاتا ہے۔ یہی وجہ ہے کہ جہاں نظم فرد کی ذات کا آئینہ ہے وہاں غزل ایک پورے دور کی کردہلوں اور ذہنی تحریکوں کی عکاس ہے۔ کسی ایک دور میں غزل کے موضوعات تمام شعراء کے ہاں تقریباً ایک جیسے ہوتے ہیں نہ صرف یہ بلکہ ان موضوعات کی نوعیت بھی عام طور سے عمومی اور اجتماعی ہوتی ہے۔ مزید برآں غزل سے مس ہوتے ہی اشیاء احساسات اور تخیلات تو ازن اور تہذیب سے ملو ہو کر ایک عمومی اور اجتماعی کیفیت میں ڈھل جاتے ہیں۔"

Oedipus Complex

۱

Deductive Method

۲

۳ "نظم جدید کی کروٹیں" ص ۲۴ از مصنف۔

اور اس کی وجہ محض یہ ہے کہ غزل میں شاعر ذہنی ارتقاء کے اس مقام پر کھڑا ہے جہاں اس پر انفرادیت کی کرنیں بھی پڑنے لگی ہیں لیکن جہاں گل کی اجتماعیت اور عمومیت بھی مسلط ہے۔ وہ ہر بار ایک نیا قدم تو اٹھاتا ہے لیکن اس پر گل کی چھاپ فوراً مثبت ہو جاتی ہے۔ گویا جو وہیں حرکت لگتی ہے اور اسے دیکھنے کی قوت بھی حاصل ہو گئی ہے تاہم وہ ابھی گل یا ماں ہی کا دست نگر ہے اور اس کے تجربات بھی گل کے اجتماعی رجحان سے متاثر ہیں۔ عام زندگی میں بھی بچے کا شعور اور اس کی بصارت اس قدر توانا نہیں ہوتی کہ وہ اشیا کو پوری طرح ذہن کی گرفت میں لے سکے اور اس لئے وہ ہمیشہ ماحول پر ایک پھپھلتی ہوئی سی نظر ڈالتا ہے۔ اس کی یادداشت میں اشیا کے کھرورے کنارے محفوظ نہیں رہتے۔ صرف ایک مجموعی تاثر باقی رہتا ہے۔ یہی حال غزل کا بھی ہے۔ گیت جنگل کی پیداوار تھا اور جنگل میں لامرہ، سامعہ اور شامہ تو متحرک ہوتی ہیں۔ مگر باصرہ پس منظر میں رہتی ہے۔ لامرہ، سامعہ اور شامہ کی تگ و تاز کا عمل محدود ہے اور چونکہ ان کی بقا کا راز جنگل کی بل کی طرح چٹنے اور پٹنے کی خصوصیات میں مضمر ہے اس لئے گیت نے جو ان حیات سے متعلق ہے۔ چٹنے، پٹنے اور بت کی پوجا کرنے کے رجحان کو اپنایا ہے۔ دوسری طرف غزل اس وقت وجود میں آئی ہے جب جنگل کا باسی جنگل کے کنارے پر کھڑا ہو کر باہر کی دنیا پر ایک نظر ڈالتا ہے۔ وہ ابھی جنگل کے سایوں سے آزاد نہیں ہوا یعنی اس پر ابھی باقی حیات کا غلبہ قائم ہے تاہم جنگل سے باہر کی کشادہ اور روشن دنیا کو ایک نظر دیکھنے سے اس کے اہل باصرہ بھی متحرک ہو گئی ہے وہ ابھی ایک آوارہ گرد کی طرح کھلے میدان میں نہیں آیا۔ اگر ایسا ہوتا تو غزل کے حوصلے سے قطع تعلق کر لیتا۔ دوسری طرف وہ اب جنگل کا باسی بھی نہیں ورنہ وہ غزل کے بجائے گیت کو پروشے کار لاتا۔ وہ تو اب جنگل اور میدان کے سنگم پر ایستادہ ہے اور گل اور جوڑو کے ربط پر باہم کو اجاگر کر رہا ہے۔ چونکہ غزل انسان کے ذہنی ارتقاء کے اس خاص مقام کی پیداوار ہے اس لئے اس میں استقراتی عمل کے بجائے استخراجی عمل کا رفرما ہے اور اشیا کے وجود کا احساس پوری طرح ابھر نہیں سکا۔

غزل میں استخراجی عمل کی نمو اس بات پر دال ہے کہ اس میں انفرادیت کا عمل پوری طرح اجاگر نہیں ہوا۔ دراصل غزل انسانی ذہن کے تدریجی ارتقاء میں اس مقام کی نشان دہی کرتی ہے جہاں فرد کے اہل پہلی بار بغاوت، سوچ اور تخیل متحرک ہوتا ہے اور وہ سوسائٹی کے گلے سے الگ ہو کر اپنے وجود کا اعلان کرتا ہے۔ لیکن ابھی فرد اور سوسائٹی کی مفارقت وجود میں نہیں آئی۔ فرد کو اضداد کا شعور ضرور حاصل ہو گیا ہے لیکن ابھی وہ احساسی طور پر سوسائٹی کے گلے

ہی سے ایک بڑی حد تک وابستہ ہے اور ایک زقندی بھر کر دوبارہ سوسائٹی کے پرچم تلے آکھڑا ہوتا ہے۔ غزل تہذیب کے اس مرحلے کی پیداوار ہے جہاں صنوبر باغ میں آزاد بھی ہوتا ہے اور پابہ گلی بھی یعنی جہاں فرد سوسائٹی سے الگ بھی ہوتا ہے اور اس کے تابع بھی! چنانچہ غزل میں بیک وقت سوسائٹی سے بغاوت اور مطابقت کے شواہد ملتے ہیں۔ مطابقت کے پہلو کا ذکر ہو چکا ہے۔ مزید وضاحت کے لئے اس بات کا اعادہ ضروری ہے کہ غزل میں فرد کی انفرادیت تو ابھرتی ہے لیکن کُل یا سوسائٹی کی اجتماعیت تو اس پر اپنی چھاپ ثبت کر دیتی ہے اور غزل کا شعر کسی خاص واقعے یا شے کی عکاسی کے بجائے اس واقعے یا شے کو اجتماعی تحریکات کی تفہیم کے لئے ایک علامت میں تبدیل کر دیتا ہے مثلاً غزل میں سلاسل، زندان، رہبر، رہزن، کُل، بلبل وغیرہ کو ان کے لغوی مفہوم میں استعمال کرنے کے بجائے بعض اجتماعی احساسات و کیفیات کی عکاسی کے لئے رمز یہ انداز میں استعمال کرنے کا رجحان وجود میں آیا ہے جو غزل کے مزاج کا ایک قدرتی نتیجہ ہے۔ غزل اس اعتبار سے سوسائٹی کے کُل کے تابع ہے کہ یہ جس چیز یا کیفیت کو چھوتی ہے، اس کے منفرد پہلوؤں کو ہموار کر کے اسے کُل کی دستوں میں فی الفور ضم کر دیتی ہے۔ چنانچہ غزل فرد کی کسک اور فریاد کو سوسائٹی کی کسک اور فریاد کے لئے ایک علامت کے طور پر استعمال کرنے کی طرف سدا مائل رہتی ہے۔ نیز اسی لئے وہ کردار کو مثالی نمونہ میں تبدیل کر کے پیش کرتی ہے تاکہ اس کا صرف عمومی پہلو منظر عام پر آسکے۔ شاعر کا غزل میں اپنے اصل نام کے بجائے تخلص کو استعمال کرنا بھی اپنی شخصیت کی تہذیب کر کے خود کو ایک مثالی نمونے کے طور پر پیش کرنے کی ایک کاوش ہے لیکن جس طرح بچہ ماں کے نظام سے بغاوت کرتا ہے بعینہ غزل کا شاعر اجتماعی قدروں سے ہم آہنگ ہونے کے باوصف، سوسائٹی کی ریاکاری اور تصنع کو ہدف طنز بھی بناتا ہے۔ غزل میں زاہد، ملا اور محتسب کے خلاف شاعر کا محاذ قائم کرنا دراصل اس بغاوت ہی کی ایک صورت ہے جو فرد کی انفرادیت کے معرض نمود میں آنے کا نتیجہ ہے۔ گویا اب فرد کو خیر اور شر (روشنی اور تاریکی) میں تمیز کرنے کی صلاحیت حاصل ہو گئی ہے اور اگرچہ وہ ابھی اپنے تحفظ کے لئے کُل سے وابستہ ہے تاہم اس نے اب آنکھیں کھول لی ہیں اور ایک نئے مرکزی نقطے پر کھڑا ہو گیا ہے۔ غزل کا شعر انفرادیت کے اس میلان کا غماز ہے کہ پوری غزل سے ردیف تانیہ اور موڈ کے اعتبار سے منسلک ہونے کے باوصف اس کی ایک الگ حیثیت بھی ہے۔ لیکن دلچسپ بات یہ ہے کہ انفرادیت کا یہ عمل ہیئت تک ہی محدود نہیں رہتا بلکہ اسے پار کر کے احساس اور ذہن کی سطح پر بھی اجاگر کرتا ہے۔ گیت، شعور ذات کا پہلا

مرحلہ تھا غزل شعور ذات کے اس مقام کی نشان دہی کرتی ہے جہاں اس میں شعور کائنات بھی شامل ہو جاتا ہے۔ لیکن کوئی بھی صنف شعر محض قدرت کی عطا نہیں اور نہ یہ ضروری ہے کہ کسی ملک کی شاعری اصناف شعر کی نمو کے سلسلے میں انسانی ذہن کے تدریجی ارتقا ہی کو پیش کرے۔ چنانچہ بعض ملکوں میں نظم پہلے وجود میں آ جاتی ہے اور گیت یا غزل بعد میں اور بعض میں گیت یا غزل سے شاعری کا آغاز ہوتا ہے۔ کہنے کا مطلب فقط یہ ہے کہ گیت یا غزل اور نظم انسانی سائیکے کے تدریجی ارتقا میں تین اہم نشانات ہیں اور اپنے اپنے مرکزی نقطوں ہی کے عکاس ہیں۔ تاہم اس بات کو ملحوظ رکھنا ہنایت ضروری ہے کہ کسی ملک میں ایک خاص صنف شعر کی نمو اور ترقی دراصل اس ملک کے جغرافیائی حالات اور ثقافتی بنیادوں کی رہن منت ہوتی ہے اور ان کا جائزہ لئے بغیر اس صنف شعر کے مزاج کا تعین مشکل ہے۔ شمال کے طور پر غزل صرف مشرق کی چیز ہے، مغرب کی ادبیات میں اس کا کوئی وجود نہیں۔ یہ اس خطہ زمین کی پیداوار ہے جہاں سر بنگل پہاڑ و قد نظر تک پھیلے ہوئے صحرا، زرخیز میدان اور گھنے جنگل ہیں اور جہاں جد دور سے قبل کھانے پینے کی اشیاء کی فراوانی، فطرت کی فراخ دلی کا ایک قدرتی نتیجہ تھی۔ بے شک اس خطہ زمین پر بڑے بڑے سیاسی طوفان بھی آئے لیکن ان طوفانوں کے طویل درمیانی وقفے، مسابقت، سکون اور تہذیبی ارتباط ہی کے دور تھے اور ان میں رہتے ہوئے افراد کی شخصیتیں بھینوی صورت اختیار کر گئی تھیں۔ دوسرے نقطوں میں فرد کا ذہنی تناؤ اور انفرادیت کا رجحان تہذیب سے ملو، ہو کر آسودہ ہو گیا تھا۔ گویا اس خطہ زمین پر انفرادیت ابھر تو آئی تھی لیکن ماحول کے تہذیبی ورثے نے اس انفرادیت کو ایک الگ نکل میں تبدیل ہونے کی اجازت نہیں دی اور یوں فرد سوسائٹی کے ساتھ اس طور وابستہ رہا جیسے درخت جنگل کے ساتھ یا بچہ ماں کے ساتھ؛ ایسے ماحول میں ایک ایسی صنف شعر ہی کو فروغ حاصل ہو سکتا تھا جس میں انفرادیت کی کلیلا ہٹ بھی موجود ہو اور نکل کا تھپک کر سلا دینے والا ہاتھ بھی! اور غزل کو اسی لئے یہاں فروغ بھی حاصل ہوا لیکن غزل کی ابتدا کو ملحوظ رکھیں تو یہ نظر آتا ہے کہ غزل نے اول اول ایران میں جنم لیا۔ ظاہر ہے کہ مشرقی ممالک میں ایران نے اس ثقافتی پس منظر کو پہلے پیدا کیا ہوگا جو غزل کی نمو کے لئے ناگزیر ہے۔ چنانچہ غزل کے مزاج کو سمجھنے کے لئے ایران کے اس ثقافتی پس منظر پر ایک نظر ڈالنا ضروری ہے۔

ایران افریشیا کا ایک حصہ ہے اور آریاؤں کی آمد سے قبل سارا افریشیا ارضی تہذیبوں کا گوارہ اور ماڈرن نظام کا علمبردار تھا۔ زمین اور زراعت سے گہری وابستگی کے باعث اس خطے پر زرخیزی کا تصور مستط تھا اور زرخیزی کے دیوتاؤں کو بڑی اہمیت حاصل تھی۔ اس لئے تہذیبوں میں لنگ اور یونانی کی پوجا کا تصور ایک ایسے ماحول کی

طرف اشارہ کرتا ہے جب یہ علاقہ جنگل کی تہذیب سے نکل کر زرعی تہذیب سے وابستہ ہو گیا تھا اور یہاں زرخیزی کے دیوتاؤں کو تمام تر اہمیت حاصل ہو گئی تھی۔ اس نئے رجحان کے پس منظر میں اس بڑے انکشاف کے شوہر ہوتے ہیں جو انسانی زندگی کے ایک خاص دور میں سامنے آیا اور جس نے انسانی افکار کی بنیاد ہی بدل دی۔ پرانے پتھر کے زمانے میں ابھی انسان افزائش نسل کے محرکات سے آگاہ نہیں تھا اسے اس بات کا علم نہیں تھا کہ بیج سے پودا اور عورت مرد کے وصال سے بچہ پیدا ہوتا ہے۔ جب اس پر یہ انکشاف ہوا تو اس کے ہاں فی الفور یہ احساس بھی بیدار ہو گیا ہوگا کہ انسان کی پیدائش کے سلسلے میں وہ مجبور محض نہیں بلکہ ایک بڑی حد تک مختار ہے۔ چنانچہ اس کے ہاں ان حربوں کی پرستش کا جذبہ ابھرا جو اس تخلیق میں اس کے معاون تھے۔ اور یوں زرخیزی کا تصور انسان کی پہلی اہم ذمہ داری پرانے کے طور پر نمودار ہو گیا۔ بہر حال افریشیا ارضی تہذیب کا گہوارہ تھا اور ایران نے بھی یہی ثقافتی پس منظر ورثے میں حاصل کیا تھا۔ پھر جغرافیائی اعتبار سے ایران نہ صرف سرسبز و شاداب ہے بلکہ اس زرخیزی ہلال سے ملتی بھی ہے جس میں عراق، شام، فلسطین اور مصر شامل ہیں اور اس لئے اس پر ان ارضی تہذیبوں کے گہرے اثرات بھی مرتسم ہوئے لیکن ایران کو جغرافیائی اعتبار سے ایک اور خصوصیت بھی حاصل ہے۔ ایران کی سطح مرتفع دراصل وہ زمینی پل ہے جو افریشیا کو وسطی ایشیا سے ملاتا ہے اور اس لئے قدیم زمانے ہی سے ایران کو ایشیا سے وارد ہونے والے قبائل کی یلغار کا مقابلہ کرنا پڑا ہے۔ نہ صرف یہ بلکہ دوسرے ممالک کی بہ نسبت ایران پر بدیسی قبائل کی یلغار بہت شدید بھی تھی اور یہاں بدیسی زیادہ تعداد میں آباد بھی ہوئے۔ ایران کے مقابلے میں ہندوستان کی دھرتی میں ندی نظام کے علاوہ تہذیب الارواح بھی رائج تھی گو یا ارضی تہذیب کی جڑیں نسبتاً زیادہ گہری تھیں۔ پھر یہاں جو حملہ آور آئے تعداد میں نسبتاً کم ہونے کے باعث آہستہ آہستہ ہندوستانی تہذیب میں ضم ہوتے چلے گئے۔ چنانچہ بعد ازاں جب ثقافتی ابال کا دور آیا تو فنون لطیفہ میں دھرتی کے گہرے اثرات واضح طور پر ابھر آئے۔ لیکن اس کے برعکس ایران میں آریائی اور غیر آریائی اثرات تقریباً ہم پائے تھے۔ چنانچہ یہاں روشنی اور تاریکی، وحدت اور کثرت، جڑ و اور کل کی ثنویت، معاہدہ پہلے جو وہیں آگئی۔ زرتشت کا نظریہ اسی ثنویت پر استوار تھا اور جب اس نے خیر اور شر، روشنی اور تاریکی کے تضاد کو نمایاں کیا تو گو یا قطعاً غیر شعوری طور پر آریا اور غیر آریا کے فرق کو بھی

واضح کر دیا۔ آگے چسل کر جب ایران کے فکری اہل نے تصوف اور ثقافتی اہل نے غزل کو پیدا کیا تو ان میں جبر و اور گل اور تاریکی اور روشنی کی یہ ثنویت نمایاں ہو گئی۔ فی الواقعہ ایران میں آریائی اور غیر آریائی عناصر کی آمیزش نے ذہنی ارتقا کے اس مقام کو اجاگر کیا جو نچے اور ماں کے ربطِ باہم کا عکاس ہوتا ہے، اسی لئے یہاں رات اور دن کے وصال کی وہ صورت پیدا ہوئی جس نے غزل میں بطور خاص خود کو نمایاں کیا۔

غزل کے آغاز کے بارے میں عام خیال یہ ہے کہ اس نے عربی قصیدے کے اس ابتدائی حصے سے جنم لیا جسے تشبیب، نسیب یا قول (غزل) کا نام ملا ہے۔ ساتویں صدی ہجری کے شمس الدین محمد بن قیس الراضی نے پہلی بار تشبیب، نسیب اور غزل ایسی اصطلاحات کے مفہیم کو واضح کرتے ہوئے لکھا تھا کہ تشبیب میں شاعر آپ بیتی کا انداز اختیار کرتا ہے جب کہ نسیب میں وہ جگ بیتی کی روش اختیار کرتے ہوئے فرضی اور روایتی محبت کو اپنا موضوع بناتا ہے۔ غزل کے بارے میں اس نے لکھا کہ یہ حدیثِ زناں و صفتِ عشق بازی با ایشاں ہے اصطلاحاً کی اس تو صیح سے خیال عام ہو کہ غزل عورت سے باتیں کرنے کی ایک صورت ہے اور یہ خیال ایک طویل مدت تک رائج رہا۔ اردو غزل کی وسعت کے پیش نظر اردو کے ایک ممتاز نقاد پروفیسر مسعود حسن رضوی نے اس تو صیح میں قدرے کشادگی پیدا کی اور اسے عورتوں سے باتیں کرنے کے بجائے عورتوں کی باتیں کرنا قرار دیا لیکن بات بن نہ سکی۔

بات دراصل یہ ہے کہ تشبیب، نسیب یا قول نظم کی ایک صورت ہے اور غزل سے مزاجاً قطعاً مختلف ہے قصیدے کے ابتدائی حصے میں شاعر محبت کی ایک حکایت پیش کرتا ہے اور ایک خاص قسم کی فضا کو وجود میں لاتا ہے۔ سفر کرتے ہوئے اسے کچھ کھنڈرات نظر آتے ہیں اور یکایک اسے اپنی جوانی کے ایام یاد آجاتے ہیں پھر اس کے ذہن میں محبوبہ کا سراپا طلوع ہوتا ہے اور وہ وصال اور فراق کی باتیں کرنے لگتا ہے۔ بے شک قصیدے کے اس ابتدائی حصے اور بعد کی فارسی غزل میں ہئیت کے اعتبار سے مماثلت موجود ہے تاہم مزاج کے اعتبار سے دونوں میں بڑا فرق ہے۔ اور یہ فرق محض نظم اور غزل کا فرق نہیں بلکہ عرب اور ایران کا فرق بھی ہے۔ عرب کا باشندہ صحرا میں زندگی گزارتا تھا۔ اور مسلسل سفر اور ادارہ خراجی اس کا مسلک تھا اور اس کے نتیجے میں ہر روز اسے نئی سے نئی صورت حال سے متصادم ہونا پڑتا تھا۔ گویا وہ بنیادی طور پر ایک تاج یا ادارہ گرد تھا۔ وہ خفائق کے تجزیے کی مدد سے اور تجربہ بات سے گزر کر کسی نتیجے پر پہنچتا تھا ایسے خاص مزاج کے تحت عربی شاعری میں قصیدہ ایسی صنف ہی رائج ہو سکتی تھی جو استقرائی طریق فکر کی غماز تھی۔ دوسری

طرف ایران قدیم زمانے ہی سے ایک منضبط اور منظم معاشرے کا علم بردار تھا۔ یعنی اگرچہ ایران میں انفرادیت کا عمل بھی وجود میں آگیا تھا تاہم یہاں کا فرد بحیثیت مجموعی سماج کی نگرانی میں محض ایک پرزے کی حیثیت رکھتا تھا۔ چنانچہ وہ خود حقائق سے منقاد ہونے اور تجربات حاصل کرنے کی بہ نسبت نکل یا سوسائٹی کے اجتماعی تجربات سے اخذ و اکتساب کی طرف زیادہ مائل تھا۔ اسی لئے اس کے ہاں استخراجی طریق کار کو تحریک ملی اور اس کے ادب میں غزل ایسی صنف مروج ہوئی جو فرد اور سوسائٹی، جزو اور کل کے ربط و باہم کی غماز تھی۔ پھر ایک یہ بات بھی قابل غور ہے کہ ایران میں ابتدا ہی سے ایک ایسی صنف بھی رائج تھی جسے 'چامہ' کا نام ملا تھا اور جو ہندی گیت کی طرح بیک وقت شاعری بھی تھی اور موسیقی بھی۔ ایران کے دیہات میں چامہ بہت مقبول تھا۔ بالخصوص عورتوں کے کہے ہوئے چامہ زیادہ دلکش اور پسندیدہ ہوتے تھے۔ چونکہ غزل مزا جگیت کی اساس پر استوار ہے اس لئے غزل کو عربی تشبیب کے بجائے ایرانی چامہ سے منسلک کرنا زیادہ قرین قیاس ہے۔

غزل، جذبے کی اساس پر استوار ہے لیکن جذبے سے قطع تعلق کئے بغیر تخیل کی عارضی جہت کا منظر بھی پیش کرتی ہے جذبے کی تہذیب کا یہ عمل غزل کے تینوں اہم موضوعات یعنی آزادہ روی کا رجحان، تصوف اور عشق میں موجود ہے۔ ان میں سے پہلے آزادہ روی کے رجحان کو سمجھئے! غزل میں زاہد و محتسب یا ملا کو طنز کا نشانہ بنانے اور قواعد و ضوابط کو زنجیر میں قرار دینے کی روش وجود میں آئی ہے۔ عام خیال یہ ہے کہ ایرانیوں نے عربوں کے تسلط کو ذہنی طور پر کبھی تسلیم نہیں کیا تھا۔ مگر چونکہ ان کے لئے عام زندگی میں کھلم کھلا بغاوت کو ہوا دینا ممکن نہیں تھا اس لئے انہوں نے غزل کا سہارا لے کر اپنے ردِ عمل کو پیش کرنے کی کوشش کی اور زہد اور پاکیزگی کے میلان کو طنز کا نشانہ بنایا۔ بادی النظر میں تو بات درست معلوم ہوتی ہے لیکن گہری نظر سے دیکھیں تو غزل کے اس رجحان کو محض عربوں سے بغاوت تک محدود کرنا یا اسے آوارگی کا نام دینا قرین قیاس نہیں ہے۔ وجہ اس کی یہ ہے کہ غزل قواعد و ضوابط کے خلاف اس قدر نہیں جتنی ریابکاری، فریب اور نصیحت کی ان "صفات" کے خلاف جس کا علمبردار زاہد یا ملا ہے۔ دراصل کلمہ ایک اندرونی اہمال کے تحت کچھ قدروں کو وجود میں لاتا ہے اور یوں انسان کی ذہنی سطح کو بلند کر دیتا ہے لیکن کچھ عرصہ کے بعد جب اس اہمال کا زور ٹوٹتا ہے تو مراجعت کا عمل وجود میں آجاتا ہے۔ مراجعت کا یہ عمل تہذیبی حد بندوں کو ترک کر کے جنگلی یا شہد کے چھتے یا غلیم ماں کے اس ماحول کی طرف پلٹنے کی ایک صورت

ہے جو اخلاقی ضوابط سے نا آشنا ہوتا ہے لیکن تہذیب کا پھلکا مراجعت کے اس عمل کو ایک نقاب سا اوڑھادیتا ہے اور یوں ریاکاری اور تصنع کی وہ فضا پیدا ہوتی ہے جسے غزل کا شاعر ہدف طنز بناتا ہے۔ شاعر سوسائٹی کے بطن میں ایک نئی کروٹ کی مانند ہے اور اسے سوسائٹی کے اندرونی ابال کا نام دینے میں بھی کوئی حرج نہیں۔ غزل کے شاعر کی انفرادیت اس بات میں ہے کہ اس نے جوانی زندگی کی طرف سوسائٹی کی مراجعت کو محسوس کر لیا ہے اور اس پر سوسائٹی کے زنگ آلود اور پامال ضوابط کا راز کھل گیا ہے۔ وہ جانتا ہے کہ تہذیب کی دوڑ میں یہ ضوابط اب محض زنجیریں اور سلاسل میں اور سوسائٹی ان کو محض ایک پردہ سا بنا کر اپنی ابتدائی جوانی سطح کی طرف مراجعت کر رہی ہے۔ چنانچہ وہ ان ضوابط کی نفی کر کے ایک نئی سطح کی طرف جست بھرتا ہے جو بنیادی طور پر ایک تہذیبی عمل ہے۔ غزل میں نئی قدروں کی تلاش کا یہ عمل بہت واضح ہے اور یہ دراصل فرد کی نئی ذیلی انفرادیت پر وال ہے۔ چنانچہ اسے آوارگی کا رجحان قرار دینا اس کی اصل روح سے ناواقفیت کا اظہار کرنا ہے اور بس!

غزل کا دوسرا اہم موضوع ہے تصوف یا تصوف نہ صرف مادری نظام کی بوتلمونی ازرخیزی، تنوع اور تقسیم دینی مابا کے خلاف ایک رد عمل کی صورت میں ابھرا ہے بلکہ بقول نکالین تصوف کی ساری تاریخ اس احتجاج کو پیش کرتی ہے جو خدا اور بندے کے فراق پر معروض وجود میں آیا تھا۔ یہاں اگر اس بات کو ملحوظ رکھیں کہ خدا کی بنیادی

۱۔ غزل میں زاہد کی ریاکاری اور ہوس پرستی کو نشاۃ طنز بنانے کے اس رجحان کا اندازہ ان چند اشعار کے مطالعہ سے بخوبی ہو سکتا ہے۔

- ۱۔ وہ شیفتہ کہ دھوم تھی حضرت کے زہد کی
۲۔ کہاں سے خانہ کا دروازہ غالب اور کہاں واعظ
۳۔ یہ جو مہنت بیٹھے ہیں رادھا کے کنڈ پر
۴۔ از قول زاہد کریم تو بے
۵۔ واعظاں کہیں جلوہ بر محراب و منبری کنند
۶۔ ارگ کیوں شیخ کو کہتے ہیں کہ عیار ہے وہ
۷۔ ہو گئے نام بتاں سنتے ہی مومن بے قرار
۸۔ میں کیا کہوں کہ رات مجھے کس کے گھر ملے (شیفتہ)
۹۔ پراتنا جانتے ہیں کل وہ جاتا تھا کہ ہم نکلے (غالب)
۱۰۔ اوتاہین کے گرتے ہیں پرلوں کے جھنڈ پر (انشاء)
۱۱۔ وز فعل عابہ استغفر اللہ (حافظ)
۱۲۔ چون بخلوت می روند آن کار و گیر می کنند (حافظ)
۱۳۔ اس کی صورت سے تو ایسا نہیں پایا جاتا (حالی)
۱۴۔ ہم نہ کہتے تھے کہ حضرت پلہ سا کہنے کو ہیں (مومن)

صفت اس کی "کیٹائی" ہے اور بندے کی امتیازی صفت اس کی "جو ویت" تو پھر گل اور جڑو کے اس فراق کی تو عینت واضح ہو جاتی ہے جسے نفسیات کی زبان میں ماں اور بچے کے فراق کا نام دیا جائے گا، غزل میں تصوف کے رواج پانے کی ایک اہم وجہ یہ تھی کہ اس نے "گل" کے اجزا میں بٹ جانے کے عمل کے خلاف احتجاج کیا۔ دوسرے لفظوں میں جس طرح غزل میں بچے نے ماں کے پھیلنے، تقسیم ہونے اور ہر شے کو اپنے سینے سے چھٹانے کے عمل سے عارضی طور پر انحراف کیا تھا بعینہ تصوف میں صوفی نے "مایا" کی بدتموئی، زرخیزی، تنوع اور چھٹانے کی فصاحت سے فرار حاصل کرنے کی کوشش کی۔ چنانچہ تصوف میں انفرادیت کی وہ حبت وجود میں آئی جو غزل کا بھی ایک بنیادی وصف ہے۔ منصور نے یہ نظریہ پیش کیا تھا کہ خدا اپنے افراد کی حالت میں حبت کی روشنی سے نور تھا۔ اس روشنی سے اس کی صفات کا ایک سیلاب سایہ نکلا اور کائنات کا تنوع عالم وجود میں آ گیا۔ نفسیات کی زبان میں منصور کا یہ نظریہ اس بات کے مماثل ہے کہ عورت ایک گل کی حیثیت میں تقسیم اور تنوع سے ماورا تھی لیکن جب اس نے تخلیق کا منصب قبول کیا تو ہزاروں لاکھوں ننھی مہنی جانوں میں تقسیم ہوتی چلی گئی۔ تقسیم اور تنوع کی فیضنا "مایا" یا سراب کہلائی اور فرد نے جو عورت کے اس نئے روپ (یعنی ماں کے روپ) کی پیداوار تھا۔ اس سے بغاوت کر کے خود کو ایک نئے گل میں تبدیل کرنے کی کوشش کی۔ یوں تصوف میں انفرادیت کی حبت

نمودار ہوئی۔

تصوف کی پیدائش اور فرد کے بارے میں بہت سی قیاس آرائیاں ہو چکی ہیں۔ مثلاً براؤن نے اس سلسلے میں چار اہم نظریوں کا حوالہ دیا ہے۔ ان میں سے ایک تو یہ ہے کہ تصوف دراصل رسول اکرم کے ارشادات سے ماخوذ ہے۔ دوسرا یہ کہ تصوف سامی مذہب کے خلاف ایک آریائی رد عمل ہے۔ تیسرا یہ کہ اس پر فلاطو کے اثرات مرتب ہیں اور آخری یہ کہ تصوف نے ایران کی سرزمین سے جنم لیا ہے۔ دوسری طرف نکلسن کا موقف یہ ہے کہ ان میں سے ہر مکتبہ فکر میں سچائی کی رمت موجود ہے۔ اس سے بات کچھ گڑبڑ سی ہو گئی ہے۔ دراصل جب

تک ایک وسیع تاریخی اور ثقافتی پس منظر کو ملحوظ نہ رکھا جائے کسی تجربہ یا مکتبہ فکر کی نوکام عمل نظروں سے پوشیدہ ہی رہتا ہے۔ مثلاً تصوف کے بارے میں یہ بات قابل غور ہے کہ آٹھویں اور نویں صدی عیسوی میں اس کی نمود حاصل اس کا احیاء آغاز نہیں! اس کی ابتدائی کڑیاں تو آٹھویں صدی قبل از مسیح کے لگ بھگ وجود میں آئی تھیں۔ یہ وہ زمانہ تھا جب آریا (جو پوری نظام حیات کے علم بردار تھے) غیر آریا (جو مادی نظام حیات سے منسلک تھے) سے تصادم ہو چکے تھے اور تصادم کے گرد و غبار کے پھٹتے ہی انسان کی روحانی بنیادیں قائم ہونا شروع ہو گئی تھیں۔ ہندوستان میں یہ اپنشدوں اور بدھ مت اور چین مت کا زمانہ تھا۔ ایران میں زرتشت اور متھرا ازم کا۔ یونان میں یونانی مفکرین کا اور فلسطین میں ایلیجا، جرتیاہ، اشعیا وغیرہ پیغمبروں کا۔ ان تمام مکاتب فکر میں مکانی بعد کے باوجود انفرادیت اور تحریک کا وہ میلان ملتا ہے جو خالص ارضی معاشرے (یعنی ماں کی دنیا) سے معرفت ہونے کا میلان ہے۔ بالخصوص ایران، ہندوستان اور یونان پر آریاؤں کی لیغاریت بہت شدید تھی اور اپنی ممالک میں ایک بے پناہ روحانی ابال کے شواہد بھی ملتے ہیں۔ بعد ازاں جب تیسری صدی عیسوی میں اسکندریا کے پلاٹینس نے نو فلاحیت کا پرچار کیا اور آٹھویں نوں صدی عیسوی میں شکر آچار نے ہندوستان میں وحدت الوجود کے احیاء کی کوشش کی اور ایران میں تصوف نے قدیم آریائی تحریک کو تقویت بخشی تو دراصل یہ سب کچھ روح اور جسم، آریا اور غیر آریا کے اس تصادم ہی کا نتیجہ تھا جن کی اولین لہریں سو برس پہلے پیدا ہوئی تھی۔

تصوف کے اس آغاز کو ملحوظ رکھنے سے یہ نتیجہ مرتب ہوتا ہے کہ تصوف بنیادی طور پر نکل اور جزو کی ثنویت کا عکاس ہے۔ واضح رہے کہ غزل میں بھی عورت کے ماں میں تبدیل ہوتے ہی جزو اور نکل اور پختہ اور ماں کی ثنویت ابھر آتی ہے اور وہ تصادم سامنے آجاتا ہے جو تصوف کا محرک ہے۔ اس تصادم میں جزو کی سب سے بڑی خواہش یہ ہوتی ہے کہ وہ ماں کے گھنچے سے نکل کر دوبارہ اس نکل میں ضم ہو جائے جس سے وہ برآمد ہوا تھا۔ لیکن چونکہ عورت کا نکل اب تقسیم ہو چکا ہے۔ اس لئے تدریجی ارتقاء کے تحت فرد یا جزو "ماں کی دنیا" سے منقطع ہو کر خود کو ایک نئے نکل میں تبدیل کرنے کی کوشش کرتا ہے۔ غزل میں ایک نئے نکل میں تبدیل ہونے کا عمل وجود میں نہیں آتا البتہ جزو اور نکل کا تصادم ضرور ظاہر ہوتا ہے۔ چنانچہ غزل کا یہ امتیازی وصف ہے کہ اس میں ماں کی وہ دنیا بھی وجود ہے جسے تصوف نفرت کی نظروں سے دیکھتا ہے اور جزو کی وہ نگہ کی جسے بھی جس کا سب سے بڑا علمبردار خود صوفی ہے۔

غزل کا آخری اہم موضوع ہے۔ عشق! واضح رہے کہ یہاں محبت کی بجائے عشق کا لفظ ارادی طور پر استعمال ہوا ہے۔ محض اس لئے کہ یہ غزل کے مخصوص مزاج کا عکاس ہے۔ محبت ایک نسبتاً محدود کیفیت ہے جس میں ایک خاص فرد ایک خاص ہستی سے پیار کرتا ہے۔ لیکن عشق ایک وسیع تر کیفیت ہے جس میں معشوق شخصی حیثیت کے بجائے عمومی حیثیت میں ابھرتا ہے۔ چنانچہ خود عشق ارضی صفات کے بجائے عمومی صفات کا حامل قرار پاتا ہے۔ معشوق کے بیان میں بھی غزل نے کسی خاص گوشت پوست کی ہستی کا ذکر نہیں کیا بلکہ معشوق کے لفظ کو ایک علامت کے طور پر استعمال کیا ہے۔ چنانچہ غزل میں سراپا نگاری کی روایت بھی بعض ایسی صفات کے بیان پر مشتمل ہے جو غزل کے محبوب کا مترکہ اثاثہ ہیں یعنی ہر غزل گو شاعر کا محبوب بعض مشترکہ ارضی صفات ہی کا مظاہرہ کرتا ہے۔ غزل کے محبوب میں شخصی خصوصیات کے بجائے عمومی خصوصیات کی نمود غزل کے بنیادی رجحان کا ایک منطقی نتیجہ ہے اور وہ اس طرح کہ غزل اپنی داخلیت کے باوجود ایک ایسا آئینہ ہے جس میں زندگی کا مجموعی نقش منعکس ہوتا ہے اور غزل گو شاعر تجرباتی مطالعہ کے بجائے ایک اجمالی نظر کا قائل ہوتا ہے۔ نتیجہ غزل کے شعر میں بڑی سے بڑی حقیقت اور طویل سے طویل کہانی بھی محض ایک استعارے کی صورت میں ظاہر ہوتی ہے۔ اور شاعر کم سے کم الفاظ میں اپنے مافی الضمیر کو دوسروں تک منتقل کرنے کی سعی کرتا ہے۔ اس طریق کار نے غزل کو

تو ہی آیا نظر جدھر دیکھا (درد)	جگ میں آکر ادھر ادھر دیکھا
پھر یہ ہنگامہ اے خدا کیا ہے (غالب)	جب کہ تجھ بن نہیں کوئی موجود
آئیے کیا مجال تجھ منہ دکھانے (درد)	وحدت میں تیری حرف رونے کا نہ آسکے
پر تجھ سے تو کوئی شے نہیں ہے (غالب)	ہر چند ہر ایک شے میں تو ہے۔
طاقت کہاں کہ دید کا احساں اٹھائیے (غالب)	صد جلوہ ڈور برد ہے جو مزگاں اٹھائیے
اپنی کم مانگی جرات و ہمت کی قسم (اصغر)	تجھ کو دیکھا مگر اس طرح کہ دیکھا ہی نہیں
نظر رہ گئی شعلہ طور ہو کر (جگمگ)	ہجوم تہمتی سے معمور ہو کر
بہت پاس نکلے بہت دور ہو کر (جگمگ)	مجھی میں رہے مجھ سے مسترد ہو کر
بس اب خدا ہی خدا ہے نگاہ والوں کا (فانی)	تعمینات کی خد سے گذر رہی ہے نگاہ
میرا ہی دل ہے وہ کہ جہاں تو سما سیکے (درد)	ارمن و سما کہاں تیری وسعت کو پاسکے
ہم آئینے کے سامنے جب آئے ہو کریں (درد)	مٹ جائیں ایک آن میں کثرت نمایاں

شاعر کے سارے جذباتی اور احساسی ردعمل کو متاثر کیا ہے اور زندگی کی طرف اس کی پیش قدمی کو ایک خاص رنج عطا کی ہے۔ چنانچہ وہ صداقت کی تلاش میں "حقیقت" کو ٹکڑوں میں تقسیم نہیں کرنا بلکہ ایک حقیقت کو دوسری حقیقت کے ساتھ ملا کر ایک مجموعی تاثر کو ترتیب دیتا ہے گویا، غزل کے زیر اثر زندگی کے مظاہر کرداروں یا ٹکڑوں کے بجائے روایتی نمونوں یا ثابت حقیقتوں کے پیکر میں دکھائی دیتے ہیں۔ یہی وجہ ہے کہ غزل کا محبوب کسی ایسے کردار کی صورت میں ظاہر نہیں ہوا، جس کی بعض شخصی خصوصیات اسے دوسرے کرداروں سے متمیز کر سکیں بلکہ اس نے ایک روایتی پیکر یا نمونے کی صورت اختیار کی ہے اور اس میں ہمیشہ نہ صرف زمانے کے مقبول عام محبوب کے خصائص جمع ہونے ہیں بلکہ زمانے کے عالمگیر رجحانات بھی سمٹ آئے ہیں۔

غزل کے عشق کو عام طور سے عشق مجازی اور عشق حقیقی کے خانوں میں بانٹنے کی کوشش ہوتی ہے۔ ڈاکٹر یوسف حسین اور ان کے بعد ڈاکٹر سید عبداللہ اس تقسیم کو نہیں مانتے۔ ان کا موقف یہ ہے کہ اپنی اصل کے اعتبار سے عشق کی سب صورتیں مجازی ہوتی ہیں۔ چنانچہ جس چیز کو عرف عام میں عشق حقیقی کہا جاتا ہے، وہ عشق مجازی ہی کی ایک صورت ہے۔ ان ناقدین کی یہ بات بالکل درست ہے کیونکہ عشق میں بنیاد تو جذبات ہی سے مرتب ہوتی ہے اور اس لئے جذبے کے عنصر کی نفی ممکن نہیں۔ تاہم ایک اور اعتبار سے غزل کے عشق کے دو مدارج کی نشان دہی ممکن ہے۔ اور یہ نشان دہی غزل کے مزاج کو سمجھنے کے لئے از بس ضروری ہے۔ ان میں سے پہلا درجہ تو وہ ہے جس میں معشوق ایک بت کی حیثیت میں عاشق کو اس کے اپنے عشق کا پر تو دکھاتا ہے اور عاشق نرگسیت کے عمل میں مبتلا ہو جاتا ہے۔ یعنی خود پرستی کے مسلک کو اختیار کر لیتا ہے۔ یہاں محبوب کا بت پانی کے ایک شفاف چٹھے کا کام سرانجام دیتا ہے۔ دوسرا درجہ وہ ہے جہاں بت، شاعر کے جذبہ عشق کو وسیع اور عالمگیر ہونے اور اس کی شعاعوں کو زندگی کے دوسرے مظاہر تک پہنچانے کے لئے ایک آئینے کی حیثیت میں ابھرتا ہے۔ اور یہ عشق میں قومیت اور ماورائیت کا رنگ پیدا کر دیتا ہے محبت (چاہے وہ غزل کی محبت ہی کیوں نہ ہو) بت پرستی کی ایک صورت ضرور ہے لیکن غزل کے ایک مخصوص عمومی اور اجتماعی رجحان کے تحت بت پرستی کے اس عمل میں ایک اذکھی تبدیلی رونما ہو جاتی ہے۔ گیت میں بت پرستی کا انداز کچھ یوں ہے کہ محبوب بحیثیت ایک بت شاعر

لے "اردو غزل میں محبوب کا تصور" از مصنف: ادب لطیف مئی ۱۹۵۷ء

ک "دل سے آفتاب تک" ص ۱۸ از ڈاکٹر سید عبداللہ۔

کی عزیز ترین منزل ہے۔ یہ منزل مقصود بالذات ہے اور شاعر ایک جان بار بیکاری کی طرح اس منزل (مبت) پر اپنی ساری توجہ مبذول رکھتا ہے۔ اسی لئے گیت میں سراپا نگاری اور مبت پرستی کے رجحان کو اس قدر اہمیت ملی ہے کہ یہ جذبے کی تسکین کے لئے ایک سیدھے راستے کو اختیار کرتا ہے جبکہ غزل اپنی فطری آزاد روی کے تحت ایک چپڑ سا لگا کر واپس آتی ہے لطف کی بات یہ ہے کہ جہاں کہیں غزل میں خالص بت پرستی کا رجحان ابھرا ہے وہاں ہی معشوقی دبت کے خدو و خال کے بیان میں ایک عمومی رنگ پیدا ہو گیا ہے اور یہ بت ایک منفرد ہستی کی حیثیت میں نہیں بلکہ ایک شمالی ہستی کے روپ میں ابھر آیا ہے۔ غزل کا یہ بت ایک کھردرے پتھر کی طرح نہیں۔۔۔۔۔ اور اسی لئے جذبہ عشق کو اپنے اندر جذب کرنے کے بجائے یا تو اس عکس کو واپس عاشق کی طرف منتقل کر دیتا ہے (یوں عاشق کے ہاں زنگیت کا رجحان جنم لیتا ہے) اور یا اسے باہر کی طرف موڑ دیتا ہے۔ دونوں صورتوں میں محبت کا خالص جذباتی اور ادنیٰ رجحان عشق کی مجرد کیفیات میں ڈھل جاتا ہے۔ اس بات کی مزید وضاحت ایک مثال سے ہو سکتی ہے۔ فرض کیجئے کہ سورج غزل کے عاشق کی طرح ہے اور چاند اس کے محبوب کی مانند! جب سورج کی روشنی چاند پر پڑتی ہے تو چاند ایک آئینے کی طرح اس روشنی کا کچھ حصہ تو سورج کو لوٹا دیتا ہے اور کچھ حصہ قبول کرنے زمین کو منتقل کر دیتا ہے۔ پہلی صورت زنگیت کے عمل کو دہرہ میں لاتی ہے اور عاشق مبت کے آئینے میں اپنے ہی عشق کا پرتو دیکھتا ہے۔ گویا عشق بجائے خود اپنی منزل بن جاتا ہے۔

۱۔ غزل کے یہ چند اشعار اس خاص کیفیت کو پیش کرتے ہیں۔

۱۔ اپنے ہی حُسن کا دیوانہ بنا چھوڑتا ہوں
 ۲۔ میرے آغوش کو اب حسرتِ آغوشیں نہیں (عجیل)
 ۳۔ اپنی تکمیل کر رہا ہوں میں
 ۴۔ دردِ تجھ سے تو مجھ کو پیار نہیں (فیض)
 ۵۔ دیدنی ہے شکنگی دل کی
 ۶۔ کیا عمارت غموں نے ڈھائی ہے (میر)
 ۷۔ محبت میں اک ایسا وقت بھی دل پر گزرتا ہے
 ۸۔ کبھی تم با آئے ہو کبھی دل یاد آتا ہے
 ۹۔ مجھے یہ ڈہرے دل زندہ تر نہ مر جائے۔
 ۱۰۔ ہوں میں بھی تمنا شائی بی رنگ تمنا
 ۱۱۔ متاد ملے کروں ہوں روم و ادنیٰ خیال
 ۱۲۔ کہ آئینہ شک ہو جانے ہیں طغیانی نہیں جاتی (غائب)
 ۱۳۔ ہر اک بھولا ہوا منزل بہ منزل یاد آتا (حقیق)
 ۱۴۔ کہ زندگی گانی عبارت ہے تیرے سینے سے (ورد)
 ۱۵۔ مطلب نہیں کچھ اس سے کہ مطلب ہی برائے (غائب)
 ۱۶۔ تا باز گشت سے نہ رہے مدعا مجھے (غائب)

یہاں پہنچ کر عشق ایک مستقل گن، انہماک یا عزم کی صورت اختیار کر لیتا ہے اور شاعر بظاہر محبوب کے ارغی وجود ہی سے اپنے نیاز ہو جاتا ہے۔ دوسری صورت اس کے عشق کو ثبات کی مدد سے زندگی کی عالمگیر وسعتوں میں پھیلنے کی طرف مائل کرتی ہے دونوں صورتوں میں ایک انفرادی عمل پر عمل کی چھاپ ثبت ہو جاتی ہے اور جذبہ تہذیب سے ملو جو کر ایک سبک لطیف اور عالمگیر صورت اختیار کر لیتا ہے۔ دوسرے لفظوں میں عزال کا عشق بیک وقت ثبات پرستی کی ایک صورت بھی ہے اور ثبات پرستی کے عمل سے اوپر اٹھنے کی ایک کاوش بھی اس میں انفرادیت کی جست بھی ہے اور لپٹنے کا رجحان بھی۔ یہی عزال کا طریق کار اور یہی اس کا مخصوص مزاج بھی ہے۔

۱۔ اس ضمن میں یہ چند اشعار دیکھئے۔

دنیائے تیری یاد سے بے گانہ کو دیا تجھ سے بھی دل فریب ہیں غم روزگار کے

(فیض)

خبر نہ تھی کہ غم یار جس کو سمجھے تھے اسی کا روپ غم روزگار ٹھہرے گا

(غابد)

ہمارے عشق سے درو جہاں عبارت ہے ہمارا عشق ہو کس سے بلند و بالا ہے

(ظہیر کاشمیری)

میرا دشمن بھی مرے پیار کا حقدار بنا تجھ سے کی ہے کہ زمانے سے محبت میں نے

(ندیم)

جب بھی دیکھا ہے تجھے عالم تو دیکھا ہے مرحلہ طے نہ ہوا تیری شناسائی کا

(ندیم)

(۲)

غزل، جیسا کہ پہلے ذکر ہوا، بت پرستی کی ایک صورت بھی ہے اور بت شکنی کا ایک عمل بھی اس میں جزو کا ترک بھی ہے اور کُل کا تھپک کر سلا دینے والا ہاتھ بھی؛ لیکن دلچسپ بات یہ ہے کہ غزل میں ان دونوں پہلوؤں کا بیک وقت وجود ضروری ہے۔ جہاں ایسا نہیں ہوتا اور وہ کسی ایک پلڑے کی طرف واضح طور پر جھک جاتی ہے تو اس سے غزل کا مزاج بُری طرح مجروح ہوتا ہے۔ اُردو غزل کے تدریجی ارتقاء میں ایسے ادوار بھی آئے ہیں جن میں غزل "توازن" کی اس صفت کو ملحوظ نہیں رکھ سکی اور اس لئے کبھی تو خالص بت پرستی اور کبھی خالص تخیل پسندی کی رو میں بہہ گئی ہے۔ تاہم بحیثیت مجموعی اس نے اپنی بنیادی صفت سے انحراف نہیں کیا۔ اُردو غزل کی کامیابی کی وجہ جواز یہی ہے۔

دکنی دور کی اُردو غزل میں توازن کی یہ صفت مفقود ہے۔ اس دور کی غزل ہندی گیت کے اثرات کے تحت بت پرستی اور سراپا نگاری کی طرف واضح طور پر جھکی ہوئی دکھائی دیتی ہے اور اس میں بت کو عبور کرنے کا عمل ناپید ہے۔ یوں بھی اس دور کی اُردو غزل ایک اجنبی کی مانند ہے اور ہندوستان کی فضا میں قطعاً اکھڑی اکھڑی نظر آتی ہے۔ جب پردا باہر سے لا کر لگایا جائے تو کچھ عرصہ کے لئے اس کی نشوونما رگ سی جاتی ہے۔ پھر جب اس کی جڑیں نئی دھرتی کو چھ لیتی ہیں اور اس کی صفات کو خود بھی جذب کرنے کے قابل ہو جاتی ہیں۔ تو اس کی نشوونما کا عمل از سر نو جاری ہو جاتا ہے۔ بالکل یہی حال اُردو غزل کا بھی تھا۔ آغاز کار میں دکنی دور کی اُردو غزل گویا فارسی غزل کا توجیہ تھا اور اس میں اجتہاد کی بجائے تقلید اور تبع کا چلن عام تھا۔ نہ صرف یہ کہ فارسی غزل کی ہمت بلکہ اس کے مضامین، تشبیہات، استعارات اور تمیحات بھی مستعار لے لی گئی تھیں۔ اس دور کی اُردو غزل تجربے کی حدت اور خودروانی کی کیفیات سے ایک بڑی حد تک نا آشنا ہے۔ پھر چونکہ پہلی بدنامی غزل کو ہندوستان کی بھاشا میں منتقل کرنے کا تجربہ کیا گیا ہے اس لئے قدرتی طور پر بھاشا کی اپنی شاعری یعنی ہندی گیت کے اثرات بھی غزل میں منتقل ہو گئے ہیں بے شک ہمت کے اعتبار سے تو یہ غزل ہے لیکن مزاجاً ایک بڑی

حد تک ہندی گیت کے مخصوص مزاج سے قریب ہے۔ دکنی دور کی اردو غزل ایک عجیب سے دور ہے پرکھڑی ہے یعنی ایک طرف تو ابھی اس میں اتنی سکت پیدا نہیں ہوئی کہ یہ فارسی غزل کی اصل روح کو پیش کر سکے اور اس لئے اس میں ایک میکانکی کیفیت وجود میں آگئی ہے اور دوسری طرف اس نے غیر شعوری طور پر ہندی گیت کے لیے کو خود میں سمولیا ہے (گو اس میں پوری طرح کامیاب نہیں ہو سکی) چنانچہ اس غزل کو ہندیت کے اعتبار سے تو لہجہ تہذیب کا نام ملے گا لیکن مزاجاً ایک ایسی فضائی غماز ہے جس میں شعوری طور پر در آمد کئے گئے فارسی مضامین کے ساتھ ساتھ غیر شعوری طور پر دیگر سے ہوئے ہندی گیت کے عناصر موجود ہیں۔ بحیثیت مجموعی دکنی دور کی اردو غزل ہندیت کے اعتبار سے ایرانی اور مزاج کے اعتبار سے ہندی ہے۔ یہ چند مثالیں قابل غور ہیں۔

یوسف گم سو پھر آگا اب یہ کتھاں غم نہ کھا

گھر تو امید کا ہو گا گلستاں غم نہ کھ

اے غمکش خبر صبا توں لے جا جو اں قداں کوں

چنناں کی آرزو میں بیٹھے ہیں سے پرستاں

اب مست اچھے ولیم ہمیں مست اچھنے کا ہنگام ہے

ساتی صراحی نقل ہو پیا لے سو ہنسنا کام ہے

(محمد علی قلی شاہ)

ترا قد پھول کی ڈالی من کھل کسکانی تھے۔

خوشی پا جو کا بلبل سو غم کوں سب دوادیتا

منج کھیں لے سرو تیرا پھانڈیوں دیتا ہے آج

جیوں ہما اقبال کا منج گھر میں آ مسکن کسیا

گفتم کہ اے پری توں ہے منتسنہ زمانہ

گفتا کہ راست گنتی لے گھن بھرے سجانا

گفتم کہ در جہاں یا بیلی ہو آئی ہے توں۔

گفتا کہ من چو منجوں پائی ہوں تیج دوانا

گنم کہ خال وزلفت کیا ہے سوبول میخ کوں

گفتا کہ زلف دام است ہور خال ہے سودانا

عبدالرشید قطب شاہ

عشق کی آگ میں جل کر راکھ ہونا

عشق بازی میں چاک چاک ہونا

سر لیا شوریدگی بسبیل کے سار

زخ ترا بس خوب لے گلغام نام

زمانے آج کی محبوں ہوا پیدا

ہوا مشہور غوا آہی دکن میں

غوا آہی

ابرو کماناں کھینچ کر ہارے پلک کے تیر سوں

زخمی ہوا دل کا بہرن لا گیا نشان تیج ہات کا

شاہی

دوسری طرف ہندی گیت کا عام لہجہ بھی ان غزلوں میں سراپیت کر گیا ہے۔ بے شک اس دور کی اردو غزل کا بھاشا کی شاعری سے اثرات قبول کرنا ایک بالکل فطری امر تھا لیکن اس حقیقت سے انکار مشکل ہے کہ ہر صنفِ شعر کا ایک مخصوص مزاج ہوتا ہے اور وہ اظہارِ ذات کے ایک خاص مرحلے ہی کے لئے مفید اور مناسب ہوتی ہے۔ دکنی دور میں غزل کو گیت کی فصاحت کی عکاسی کے لئے استعمال کرنے کا جو رجحان پیدا ہوا اس کے تحت محض اس لئے اعلیٰ شاعری وجود میں نہ آسکی کہ غزل مزاجِ گیت سے ایک مختلف صنف ہے اور جب یہ خود کو گیت کی فصاحت تک محدود کرتی ہے تو اپنی خوشبو سے دستبردار ہو جاتی ہے۔ چنانچہ دکنی دور کی اردو غزل کو نہ تو گیت کا درجہ دیا جاسکتا ہے کہ اس میں گیت کے قدرتی لہجہ، غنائیت اور خودروانی کا فقدان ہے اور نہ اسے غزل کے مزاج ہی کا علمبردار قرار دیا جاسکتا ہے کہ اس میں غزل کا تحریر تک اور آوارہ خرامی کا رجحان باقی نہیں رہا۔ اس دور کی اردو غزل میں ہندی کے لہجے کی آمیزش

سے جو صورتِ حال پیدا ہوئی، اس کی یہ چند مثالیں قابلِ غور ہیں۔

تو پیاری عشق بھی تیرا ہے پیارا

لگیا ہے بہت تیرے سونِ دل ہمارا

سکھی کچھ بھی کسچ توں دل میں اپنے

کنا منت کرے عاشق بھپارا

سینے لیا نے تیرے جو بھناں کروں

سنا منج تھے سنے تھے میں اتالا

(عبدالرشید قطب شاہ)

طاقت نہیں دوری کی اب توں بگی آمل سے پیا

تیرے بن سنجے جینا بہت ہو تہے مشکل سے پیا

کھانا برہ کیتی ہوں میں دپانی انجھو پیتی ہوں میں

تیرے پچھڑ جیتی ہوں میں کیا سنت ہے دل سے پیا

(دوبھی)

گلی ہو رکلا ب میا نے نہیں کچھ فرق ازل سے

یوں بیوں سون مل رہی ہوں الفت اسے کہتے ہیں

(رشاہی)

اگر کوئی آسکے دیکھے گا زوں میں کیا کہے گا

مجھے بد نام کیا کرتے کہیں میں جاؤں گی چھوڑو

رہا کہ مجھ کو دیتے ہو کروں گی گھر میں جا دارو

اگر مجھ سے کی فرصت صبح پھر آؤں گی چھوڑو (میراں ہاشمی)

چند بدن کہیا تو کہی ہوں سبھاں بول

سورج مکھی کہیا تو کہی یوں نہ گھال بول

(نصرتی)

ان چند مثالوں کو ملحوظ رکھیں تو یہ تاثر مرتب ہوتا ہے کہ دکنی دور کے غزل گو شعرا نے ہندی گیت کی روایت کے زیر اثر عام طور سے عورت کے جذبات کو سامنے لانے کی کوشش کی ہے۔ چنانچہ یہاں فریق ^{طب} واضح طور پر مرد ہے۔ جہاں ایسا نہیں ہے وہاں بھی لہجے اور مخاطب کی انفعالی گیت کے اثرات کی غماز ہے۔ مخاطب میں فعلِ مذکر کے استعمال سے بعض لوگوں کو یہ شک بھی پڑا کہ دکنی دور کے شعرا بالخصوص ^{طب} و سہمی اور میراں ہاشمی نے رنجی کی ابتدا کی ہے۔ حالانکہ حقیقت یہ ہے کہ ان کی غزلوں میں فعلِ مذکر کا استعمال محض ہندی گیت کے اثرات کے تحت ہے اور ان کے ہاں ابتداء کی وہ کیفیت پیدا نہیں ہوئی جو رنجی سے خاص ہے۔ مخاطب کے اس خاص انداز کے علاوہ دکنی دور میں بت پرستی اور سراپا نگاری کا رجحان بھی بہت قوی ہے اور غزل کے شاعر نے بت کو عام طور سے مفصود ہائذات قرار دے لیا ہے۔ یہاں بھی ہندی گیت کے اثرات کی نشان دہی ممکن ہے۔

اردو غزل کے اس دور کا آخری شاعر ولی ہے لیکن ولی کی حیثیت ایک پل کی سی ہے۔ اس کے ہاں نہ صرف دکنی دور کی اہم خصوصیات موجود ہیں بلکہ اس نے غزل کے اصل مزاج کو اپنانے کی بھی کوشش کی ہے اور یوں اس کی غزل کے ڈانڈے اٹھارویں صدی کی اس اردو غزل سے بھی جاملتے ہیں جس نے دہلی میں فروغ حاصل کیا۔ غالباً اس کا باعث ولی کا سفر دہلی ہے۔ دہلی میں اسے سعد اللہ گلشن اور دوسرے فارسی شعرا کی صحبت میں غزل کے اصل مزاج سے قریب تر ہونے کے مواقع ملے اور اس نے دکنی غزل کو بھی اس معیار کے مطابق ڈھانے کی کوشش کی۔ خود ولی کے کردار کا تحرک بھی اس کا باعث ہو سکتا ہے۔ وہ جہاں پیدا ہوا وہاں سے ہجرت کر کے احمد آباد اور سورت میں اس نے اپنی زندگی کا بیشتر حصہ گزارا۔ پھر سفر کے مصائب کی پروا نہ کرتے ہوئے اس نے دہلی کا سفر اختیار کیا۔ یہ تمام باتیں اس کی شخصیت کے متحرک پہلوؤں کی غماز ہیں۔ اس لئے اگر ولی کی غزل میں گیت کی شہری ہونے کی فضا سے باہر نکل کر غزل کی متحرک فضا میں سانس لینے کا رجحان پیدا ہوا تو یہ اس کی طبیعت کی بے قراری کے عین مطابق تھا۔

ولی کی حیثیت ایک پل کی سی ہے۔ اس کی غزل کا امتیازی وصف ہی یہ ہے کہ نہ تو یہ محض جگہ کی پیداوار ہے اور نہ محض گھلے پیلے

کی! چنانچہ اگر ایک طرف اس کے ہاں بُت پرستی اور سراپا نگاری کی روایت موجود ہے تو دوسری طرف تشبیہ استعارہ کی فراوانی اور باصرہ کا عمل دخل بھی نظر آتا ہے۔ بُت پرستی کا رجحان گیت کے اثرات کا غماز ہے۔ یہ اس فضا کی پیداوار ہے جہاں ناطقے ناپید ہوتے ہیں اور حجم کی قربت کا احساس بھڑک اٹھتا ہے۔ ولی کی غزل کا مقدمہ حصہ ارضی حسن کے بیان پر مشتمل ہے اور ولی کو بجا طور پر ایک جمال پرست شاعر کا لقب دیا جاسکتا ہے لیکن اس خاص ضمن میں اس نے ہندی گیت اور دکنی اردو غزل کی روایت سے بھی اپنا تعلق قائم رکھا ہے جسے نظر انداز کرنا ممکن نہیں۔ ولی کی غزل میں ہندوستان کی دھرتی کے مختلف مظاہر کی طرف واضح اشارات بھی اس بات کے غماز ہیں کہ اس نے خود کو "ہندوستانی معاشرے کی عام فضا سے آزاد" نہیں کیا۔ خود کو آزاد کرنے کی یہ روش بعد کے اردو غزل کہنے والوں کے ہاں عام ہے، لیکن ولی کے ہاں وہ تحریک یقیناً موجود ہے جو دکنی دور کی اردو غزل میں ناپید تھا۔ اس ضمن میں پہلی بات تو یہ ہے کہ ولی نے تشبیہ اور استعارے سے بہت کام لیا ہے تشبیہ یا استعارہ بچا ہے خود تھرک کا علمبردار ہے کہ یہ سیدھے اور قریب ترین راستے کے بجائے ایک طویل خم دار راستے کو طے کر کے اپنی منزل تک پہنچتا ہے۔ دوسرے ولی کے ہاں باصرہ کا عمل دخل زیادہ ہے اور اس نے اشیا اور مظاہر کو سننے یا چھونے کے بجائے "دیکھنے" کی کوشش کی ہے۔ دراصل ولی تو ساری بات ہی "روشنی" کی زبان میں کرتا ہے لیکن باصرہ کے اس تحریک نے اس کے ہاں تھرک کو متحرک نہیں کیا۔ غالباً اس کا باعث ولی کے ہاں بت پرستی کا وہ شدید رجحان تھا جس کا اوپر ذکر ہوا ہے۔ چنانچہ روشنی کے وسیلے کو استعمال کرنے کے باوصف اس نے پوجا کی روش کو ترک نہیں کیا اور اپنے اشعار میں خود کو ایک "آتش پرست" کے روپ میں پیش کرتا چلا گیا ہے۔ تاہم باصرہ کا تھرک اور تشبیہ استعارے کا استعمال "جگن" سے باہر بھانکنے کا ایک عمل ضرور ہے اور اس اعتبار سے اردو غزل کے ارتقا میں ولی کی حیثیت منفرد ہے۔ محبوب کے ضمن میں بھی ولی کے ہاں مخاطب کا ہندی لہجہ موجود ہے تاہم اس کے ہاں مخاطب کرنے والا عورت کے بجائے واضح طور پر مرد ہے۔ یہ بات بھی غزل کی فضا کی طرف ایک اہم قدم کی حیثیت رکھتی ہے۔ اس کے علاوہ ولی کی غزل میں کسی خاص بُت یا محبوبہ کی پرستش کا جذبہ نہیں ابھرا۔ اگر ایسا ہوتا تو ولی کا عشق گیت یا نظم کے عشق سے قریب تر ہو جاتا۔ بعض نقادوں نے ولی کے ہاں ہر جاتی پن دریافت کیا ہے۔ حالانکہ حقیقت یہ ہے کہ ہر جاتی پن تو غزل کا ایک امتیازی وصف ہے کہ غزل کسی خاص محبوب کو نہیں بلکہ ایک مثالی محبوب کو مہر دقت سامنے رکھتی ہے اور بتوں کو اصل محبوب تک پہنچنے کے لئے محض ایک وسیلے کے طور پر استعمال کرتی ہے۔ اعلیٰ طوں کا نظریہ کہ اس دنیا کے مظاہر محض اصل کی تصاویر ہیں، غزل کے سلسلے میں بالکل درست ہے کہ غزل بتوں

کو عبور کر کے آگے کو بڑھتی ہوئی نظر آتی ہے۔ نتیجہ اس کا یہ نکلا ہے کہ سہرا پانچ گاری کے تحت مختلف غزل گو شعرا کے
 ہاں محبوب کے ایک سے خدو خال ابھرے ہیں جن کا صاف مطلب یہ ہے کہ غزل کسی خاص گوشت
 پوست کے محبوب کی پوجا نہیں کرتی بلکہ بتوں کو سامنے بٹھا کر یادِ محبوبان میں گمن رہتی ہے۔ مذہب کے تدبیر کی
 ارتقا میں بھی بت پرستی کے مرحلے کے بعد ہی بت کو کسی غیر مرئی ہستی کے لئے علامت قرار دینے کا رجحان ابھرتا
 ہے بعض مذاہب بت پرستی کے مرحلے پر مرکب جاتے ہیں۔ یہ ایسے ہی ہے جیسے شاعری میں گیت کی فنما سے
 کوئی قدم باہر نہ نکالا جائے۔ لیکن بعض مذاہب بت کو کسی غیر مرئی ہستی تک پہنچنے کا وسیلہ بنا لیتے ہیں۔ یہ کیفیت
 غزل کے طریق کار سے مماثلت رکھتی ہے۔ وہی کی غزل اس لحاظ سے غزل کی فنما سے قریب تر ہے کہ اس میں وہی
 نے بت پرستی کے عمل میں مبتلا ہونے کے باوجود کسی خاص بت کی پوجا نہیں کی لیکن غزل کا یہ طریق کار کہ وہ بت کو عبور
 کر کے آگے کو بڑھتی ہے۔ وہی کے ہاں ابھرا ہوا نظر نہیں آتا۔ دوسرے نغظوں میں وہی نے بت پرستی کے مرحلے
 تک خود کو محدود تو رکھا ہے تاہم اس کے ہاں بت پرستی کا عمل کسی ایک بت تک محدود نہیں رہا۔ یہ چند اشعار وہی
 کے ہاں باصرہ کے تحریر اور سہرا پانچ گاری کے رجحان کی نشاندہی کرتے ہیں:

تیری طرف آنکھیاں کو کہاں تا یہ کہ دیکھیں

سورج سوں زیادہ ترے جاے کی بھڑک ہے

لے موئے میاں وصف ترے موئے کمر کا

چیتے کی کمر پر قلم موسوں کھسا ہے

جب سوں تو کھیا یا ہے بان لے آفتاب

تیرے نعل لب بدخشان ہوتے

عاجت نہیں ہے شمع کی اس انجن میں

جس انجن میں شمع سمن کا جبال ہے

مکہ ترا آفتابِ محشر ہے

نور اس کا جہاں میں گھر گھر ہے

تجھ رخ سوں جب کنارے صبح نقابِ ہرودے

عالم تمام روشن جیوں آفتاب ہووے

تجربہ نگار کے مصنف کا سرچ ہے ایک ورق

عکس تیری زلف کا جگ میں شبِ دیوگر ہے

دہلی کی حیثیت ایک مشعل بردار کی سی ہے کہ وہ دکن کی خاک سے اردو غزل کی مشعل اٹھائے دہلی تک آیا۔ چنانچہ وہی کے بعد اردو غزل کی نشوونما کا مرکز دکن سے دہلی کو منتقل ہو جاتا ہے اور اس کے ساتھ ہی اردو غزل کے ایک نئے دور کا آغاز بھی ہو جاتا ہے۔ دکن حملہ آوروں کی مسلسل یلغار سے نسبتاً محفوظ رہنے کے باعث ہندوستان کی قدیم فضا اور اس کے قیچے میں بھاشا کی شاعری سے زیادہ قریب تھا۔ اور اس لئے جب دکن میں رہو جگتی تحریک کا گہوارہ بھی رہ چکا ہے، اردو غزل نے فروغ پایا تو قدرتی طور پر اس نے بھاشا کی شاعری سے بھی اثرات قبول کئے لیکن جب اٹھارہویں صدی کے آغاز میں دہلی کے شعرا نے وہی کی تقلید میں اردو غزل کہنے کا آغاز کیا تو اس کا لہجہ دکنی غزل سے ایک بڑی حد تک مختلف تھا۔ ایک تو یہی بات دیکھتے کہ مغلوں کا پایہ تخت ہوتے کے باعث دہلی میں فارسی شاعری کو بڑا فروغ مل چکا تھا اور یہاں کے شعرا فارسی شاعری کی روایات میں یکسر ڈوبے ہوئے تھے۔ اسی لئے جب انہوں نے اردو غزل لکھنے کا آغاز کیا تو قدرتنا اس میں ہندی گیت کے بجائے فارسی غزل کا لہجہ در آیا۔ یوں بھی دہلی شہر ہمیشہ سے متحرک اقوام کی یلغار کا ہدف بنا رہا ہے اور یہاں کی فضا میں چٹنے ایلٹنے، ٹھہرنے اور تبت کی پوجا کرنے کا رجحان اس قدر توانا نہیں ہوا جتنا ہندوستان کے دوسرے حصوں بالخصوص جنوبی ہندوستان اور بنگال میں باسی لئے جب یہاں اٹھارہویں صدی میں اردو غزل نے جنم لیا تو اس میں تھرک کی وہ کیفیت از خود پیدا ہوتی چلی گئی جو فارسی غزل کا طرہ امتیاز تھی۔ دہلی میں فارسی غزل سے ہم آہنگ رہنے کا میدان اس قدر قومی تھا کہ شعرا نے اردی طور پر اردو غزل کہہ اردو شاعری سے ہندی کے لاتعداد الفاظ خارج کر دیئے اور ہندی تلمیحات اور مظاہر کے بجائے فارسی تلمیحات اور استعارات کو بے دریغ اپنا شروع کر دیا۔ بیشک فارسی غزل کو سامنے رکھ کر اردو میں غزل کہنے کا رجحان اس لئے مفید تھا کہ اس اقدام سے اردو غزل نے گیت کے حلق سے رہائی پا کر غزل کے اصلی مزاج کو اپنالیا تاہم ہندوستان کی فضا اور مظاہر سے قطع تعلق کی اس روش نے اردو غزل میں ایک تقلیدی رنگ بھی پیدا کیا اور دھرتی کی باس کو نو میں جذب نہ کرنے کے باعث اردو شاعری کی نشوونما ایک طویل مدت کے لئے رک گئی۔ لیکن یہ ایک اگسا داستان ہے۔

دوسری طرف اردو غزل کی داستان کے چار ابواب ہیں پہلا باب دکنی غزل سے تعلق ہے اور اوپر اس کا جائزہ لیا گیا ہے۔ دوسرا باب اٹھارہویں صدی کی ابتدا سے انیسویں صدی کے نصف اول تک کے دور پر محیط ہے بلکہ اگر ۱۸۵۷ء کے عذر کو اس کی آخری حد قرار دیا جائے تو مناسب ہے۔ تیسرا باب عذر سے لے کر اقبال تک کے زمانے

سے اور آخری باب جدید دور سے متعلق ہے تاہم ان تمام ادوار میں غزل کے دورنگ ایک دوسرے کے متوازی نہیں چلے گئے ہیں۔ ان میں سے ایک رنگ تو خالص تخیل یا ذہنی تخرک کا رنگ ہے اور دوسرا دھرتی پر اترنے اور بت پرستی کے مسلک کو پوری طرح اختیار کرنے کا رنگ! واضح رہے کہ غزل مزاج خود کو ان میں سے کسی ایک رنگ کے سپرد نہیں کرتی بلکہ ان کے سنگم پر اپنی داخل توانائی کا اظہار کرتی ہے۔ گو یا جب اس میں بیک وقت بت کی پرستش اور بت سے اوپر اٹھنے کی روش پیدا ہوتی ہے تو اس کا اصل مزاج سامنے آتا ہے۔ چنانچہ اس دور میں جب کبھی خالص بت پرستی کا رجحان محیط ہوا یا خالص ذہنی سطح پر غزل کہنے کی روش وجود میں آئی تو غزل کے شعر کا تاثر بھی اسی نسبت سے انحطاط پذیر ہو گیا۔

اس دور کی اردو غزل کے مزاج کو پرکھنے سے پہلے غزل کے ان دونوں رنگوں کا جائزہ لینا ضروری ہے۔ دراصل یہ دونوں رنگ غزل کی طبیعت سے مطابقت نہیں رکھتے اور اس لئے جب انہیں خارج کر دیا جاتا ہے تو غزل کے صحیح نمونوں کو سطح پر لاتا نسبتاً آسان ہو جاتا ہے۔ پہلے خالص بت پرستی، سراپا نگاری یا بدن کی پوجا کے رجحان کو لیجئے! بت پرستی کا عمل ایک مادی نقطہ نظر کا غماز ہے اور ایک ایسے معاشرے میں جنم لیتا اور پروان چڑھتا ہے جس کی جڑیں زمین سے بری طرح وابستہ ہوتی ہیں۔ بت محبوب کے لئے ایک اہم علامت ہے اور اس لئے جب اسے سامنے بٹھا کر پوجا کا عمل وجود میں آتا ہے تو انسان کی ساری توجہ اس کے خدو خال پر مرکوز ہو جاتی ہے۔ بات کو ذرا سا پھیلا کر یوں بھی کہا جاسکتا ہے کہ بت پرستی کا رجحان، اشیاء (مثلاً زمین، مال، وزر، عورت، اولاد وغیرہ) کو اپنی تحویل میں رکھنے بلکہ ان سے چمٹے رہنے کا رجحان ہے اور جب یہ مذہبی رنگ اختیار کرتا ہے تو مندر یا مقبرے سے گہری بند باقی وابستگی کی صورت اختیار کر لیتا ہے۔ اسی طرح ازدواجی زندگی میں اس نے پتی پوجا کی صورت اختیار کی ہے اور قومی جذبے کے تحت دھرتی پوجا کے عمل میں تبدیل ہو گیا ہے۔ اپنے وطن کے درختوں، پہاڑوں، دریاؤں، شہروں حتیٰ کہ سانپوں اور جانوروں کو پوجنے کا رجحان بھی بت پرستی کے وسیع تر رجحان ہی کے تحت شمار ہونا چاہیے۔ ہندوستانی رقص بھی بنیادی طور پر کرشن کے گرد گویوں کے ناچنے اور یوں کرشن پر بھم دھان کو نثار کرنے ہی کی ایک صورت ہے۔ شاعری میں اس نے سراپا نگاری کی صورت اختیار کی ہے۔

چنانچہ ہندی گیت کا محبوب ایک بت ہی کے روپ میں ابھرا ہے۔ یوں کہ عاشق اس کے ہنگام پر نثار ہوتا چلا گیا ہے۔ خالص بت پرستی کا یہ عمل غزل کی طبیعت کے مطابق نہیں کیوں کہ غزل بت پرستی کے عمل کی نہیں بلکہ بت پرستی اور بت شکنی کے سنگم کی پیداوار ہے۔ اس کی حالت بگوت گیتا کے اس کنول کی سی ہے جو پانی میں رہتے ہوئے بھی پانی سے ٹر نہیں ہوتا یا اسے اس مرغابی سے تشبیہ دی جاسکتی ہے جو پانی کی سطح پر تیرتی ہے لیکن گہبے پلوں کے باوجود پرواز کرنے کے قابل ہوتی ہے۔ چنانچہ غزل میں جہاں کہیں بت پرستی کا عمل اپنے خالص روپ میں ابھرا ہے، ابتذال کی وہ صورت

بھی پیدا ہوئی ہے جسے میر نے چوما چاٹی اور کنگھی چوٹی کے رجحان کا نام دیا تھا۔ مگر یہ بات ضرور ہے کہ جہاں جہاں غزل کے شاعر نے سراپا نگاری اور معاملہ بندی میں بھی تشبیہ یا استعارے کی مدد سے حجم کی بو بھل فضا سے باہر کی طرف جست بھری ہے تو غزل کا خاص رنگ ابھر آیا ہے۔ بصورت دیگر جہاں اس نے خود کو محض بوسہ بازی یا اکتساب لذت کے لئے محبوب کے جہانی حُسن یا لگاؤ کے مختلف مدارج تک محدود رکھا ہے۔ وہاں غزل کی کشادگی ناپید ہو گئی ہے۔ اتفاق سے دہلی کی فضا میں وہ کشادگی اور تحرک موجود تھا جو غزل کے فروغ میں عمدتاً ثابت ہوا۔ لیکن دوسری جگہوں پر دھرتی کے گہرے اثرات نے غزل کو ایک حد تک ارضی لبادہ عطا کئے رکھا۔ اس کا زیادہ احساس اس وقت ہوتا ہے جب دہلی اور لکھنؤ کی غزل کا موازنہ پیش نظر ہو۔ دہلی میں نہ صرف نئے خون کی مسلسل آمد نے اذہان کو متحرک رکھا بلکہ حادثات کی مسلسل لہر نے بھی شعرا کو اپنی ذات کی "جنت" میں گوشہ عافیت تلاش کرنے کی طرف مائل کیا۔ اسی لئے دہلی کی غزل میں داخلیت کا رجحان بہت تو اٹا ہے اور زمینی فضا کی طرف شاعر کی پیش قدمی کے پس پشت دل کی واردات کا ایک وسیع پس منظر موجود ہے۔ تجزیہ کی برائمنگی، تصوف کی طرف ایک واضح رجحان اور فرحیہ کی بجائے المیہ کی نمود اس خاص جہت ہی کے باعث ہے۔ دوسری طرف لکھنؤ، بجائے خود ایک چھوٹی سی "جنت" ہے اور اس لئے شعرا نے اپنی ذات میں گوشہ عافیت تلاش کرتے کے یائے اس ارضی جنت کی فضا میں خود کو گم کرنے کی کوشش کی ہے۔ چنانچہ لکھنؤ کی غزل میں خارجیت کا رجحان بہت قوی ہے۔ اگر اس رجحان کے پس پشت گہرے محسوسات بھی موجود ہوتے نیز خارجیت کا یہ رجحان لکھنؤ شہر کی دیواروں سے ٹکرا کر رک نہ جاتا تو یقیناً اعلیٰ پائے کی شاعری وجود میں آتی۔ یہاں یہ صورت پیدا ہوئی کہ گودے کی بجائے چھلکے کو، معنی کی بجائے لفظ کو اور دل کی بجائے دنیا کو تمام تر اہمیت تفویض ہو گئی۔ اور ارضی عناصر تمام و کمال غزل پر مستط ہوتے چلے گئے۔ پھر چونکہ لکھنؤ کا کلچر زمین سے گہرے طور پر وابستہ ہونے کے باعث اس کی مادری ابتدا کا بھی علمبردار تھا اور اس میں رسوم اور عقائد کے علاوہ مادہ پرستی، پابندی آداب محفل اور زبان دانی کی وہ تمام صفات بھی موجود تھیں جو عورت کی دنیا ہی سے منسلک ہیں۔ اس لئے ظاہر ہے کہ جب غزل نے اس ماحول کی عکاسی کی تو اس میں انفعالیات کا ایک واضح رجحان ابھر آیا۔ اس رجحان کی شدید ترین صورت ریختی کا فروغ تھا اور ریختی واضح طور پر چوما چاٹی، کنگھی چوٹی اور اکتساب لذت کی شاعری تھی بلکہ غائر نظر سے دیکھنے تو محسوس ہوتا ہے کہ ریختی دراصل گیت کی تحریف تھی یعنی غزل کے فروغ کے باعث گیت کی فضا سے آزاد ہونے کا رجحان قوت تو حاصل کر چکا تھا۔ تاہم اذہان ابھی تک دھرتی پوجا کے عمل میں مبتلا تھے اور انہیں تند جذبات کی آسودگی کے لئے کوئی آسان راستہ اختیار کرنا تھا۔ گیت کو تو وہ اختیار نہ کر سکے۔ گیت ان دنوں ٹیو تھا، البتہ انہوں نے گیت کی پیروی شروع کر دی اور ریختی کے ذریعے سبھی بے راہ روی اور ابتذال کی طرف مائل ہو گئے۔ بہر حال

ریختی مزاجاً انصافیت کی علمبردار اور جہم کی شاعری تھی اور اس لئے اسے بُت پرستی ہی کی ایک گہرائی ہوئی صورت قرار دینا مناسب ہے۔

دوسرا رنگ خالص ذہنی تحریک کا رنگ ہے۔ اس میں تجریدی عمل اس قدر قوی ہے کہ بیشتر اوقات جسم اور زمین سے اس کا تعلق ہی باقی نہیں رہا۔ جذبہ تخیل کو پابجولاں رکھنا ہے یعنی جیسے جسم روح کو پرواز کی پوری اجازت نہیں دیتا۔ اور روح پرواز کرنے میں کامیاب ہو جائے تو جسم مرود ہو جائے گا اور اگر تخیل جذبے سے متعلق ہو جائے تو وہاں تخیل ہوئے لگے گا۔ اور وہ غزل کے اس دور میں جہاں چٹنے اور پٹنے کا مادی رجحان ابھرا وہاں تیا گئے اور آواز اور ہر نغمے کی وہ روش بھی وجود میں آئی جس نے خالص تخیلی عمل کو جنبش دے کر غزل میں تجریدی رنگ پیدا کر دیا۔ تیاگ کے اس عمل کے پس پشت ہندوؤں کے ٹوٹنے کی ساری داستان بکھری ہوئی نظر آتی ہے۔ بے شک تحریک غزل کی ایک بنیادی حقیقت ہے اور اس لئے جب اردو غزل نے غزل کے مزاج کو اپنایا تو اس میں از خود تحریک کا عنصر شامل ہونا چاہیے تھا۔ اس عنصر کو ہمیں لگانے میں آریائی ذہن اور اٹھارویں صدی کے ہندوستان کی مخصوص سیاسی اور معاشرتی فضا کا بھی ہاتھ ضرور تھا۔ آریائی ذہن کے اس مخصوص رد عمل کی صدائے بازگشت بڑھکے زمانے سے لے کر کبیر اور ناکھ کے زمانے تک عمارت بنائی دیتی ہے یہی وہ روش تھی جس کا سہارا لے کر آریائی مادہ پرستی کی فضا سے خود کو باہر نکالنے کی کوشش کی تھی اور یہ ایک حقیقت ہے کہ جب کبھی ہندوستان میں کسی بیرونی حملے نے قدروں کو توڑا اور شکست و ریخت کی فضا قائم ہوئی تو تیاگ کا یہ آریائی چھا بھی خود بخود برانگیختہ ہو گیا۔ اٹھارویں صدی کے ہندوستان پر بیراگ کی ایک مستقل کیفیت مسلط دکھائی دیتی ہے۔ سلطان مغلیہ کی کمزوری، مرہٹوں، سکھوں، انگریزوں اور روسیوں کی یلغار، نادر شاہ اور احمد شاہ ابدالی کے حملے، دہلی کا قتل عام، جنگ پلاسی کی شکست، زرد بلیہ سردار کے ہاتھوں شاہ عالم ثانی کی ہتک اور اس قسم کے بیسیوں دوسرے واقعات نے ملک میں انتشار اور طوائف الملوک کی فضا قائم کر دی تھی اور ایک مستقل خوف نے عوام کے اذہان میں فنا، بے ثباتی اور بیراگ کی کیفیت پیدا کر دی تھی۔ علامہ عبد اللہ یوسف علی نے لکھا ہے کہ اس دور میں بلند طبقے کے لوگوں کے دل میں ہراس تھا۔ درباروں میں دھوکے بازی اور غداری کا دور دورہ تھا، سازشیں عام تھیں، ملک میں خانہ جنگی تھی، باہر سے حملے کا ہر دم، خوف تھا، غرضیکہ ملکی اور معاشرتی حالات میں انتشار کا عالم اور بد نظمی پھیلی ہوئی تھی۔ ایک مستقل افسردگی اور جذبہ یاس محیط تھا۔ ان حالات میں اگر ایک طرف شعرا کے دل احساسِ زیاں ابھرا اور انہوں نے گہری یاس اور غم کا اظہار کیا تو دوسری طرف دکھ، خوف

اور جہانی عذاب سے فرار حاصل کرنے کے لئے خالص تخیل کا سہارا بھی لیا اور اپنے لئے ایک ایسی خیالی جنت پیدا کرنے کی کوشش کی جس کا دھرتی سے تعلق بہت کم تھا۔ اس زمانے کی عام غزل میں بھی خاکِ وطن کی باس کا فقدان، فرار اور تباہی کے اس عمل ہی کا ایک نتیجہ تھا۔ تاہم اس کی شدید ترین صورت، وہ تھی جس میں غزل کے شاعر نے خالص تخریدی رنگ کو اپنایا اور ایک تخیلی فضا کی تلاش میں دھرتی کے لمس ہی سے بیگانہ ہو گیا۔

اٹھارویں صدی کی بہترین اردو غزل ان دو انتہاؤں کے شکم پر پیدا ہوئی اور اس لئے اس میں گنگا اور جہنا کے ملاپ کا منظر بھی دکھائی دیتا ہے۔ یوں خود غزل بھی کھل اور جزو، ماں اور بچہ، زمین اور آسمان کے متوازن امتزاج کو پیش کرتی ہے۔ چنانچہ قطعاً غیر شعوری طور پر اس دور کی اردو غزل نے ان دونوں بنیادی رجحانات سے استفادہ کر کے غزل کے اصل مزاج سے خود کو ہم آہنگ کر لیا۔ ہم آہنگی کی یہ صورت غزل کے تینوں اہم موضوعات یعنی تصوف، عشق اور آزارہ روی کے رجحان میں ابھری ہوئی دکھائی دیتی ہے۔

ان میں سے تصوف، جزو اور کھل کے فراق اور تضاد کو پیش کرتا ہے اور غزل خود ذہنی ارتقاء کے اسی مقام کی عکاس ہے۔ چنانچہ اگر تصوف کے مضامین غزل کے سانچے میں بڑی خوبصورتی سے ڈھل گئے ہیں تو یہ بات ان دونوں کی ہم آہنگی کا ایک تین ثبوت ہے۔ تصوف کا آغاز اس وقت ہوتا ہے جب جزو کے اندر اپنی جزویت کا احساس ابھر آتا ہے۔ جب تک جزو کھل کے اندر موجود تھا اور اس کی ایک الگ حیثیت متعین نہیں ہوتی تھی تو "رد عمل" کا سوال ہی پیدا نہیں ہوتا تھا لیکن جب تخلیق کے عمل کے باعث جزو وجود میں آیا اور اسے معاً اس بات کا احساس ہوا کہ اس کی حیثیت تو محض ایک چپٹے اور بیٹنے والی شے کی ہی ہے تو اس نے اپنی اس حقیر حیثیت کو ترک کرنے اور ایک جہت سے بھر کر اپنے ان بندھنوں کو توڑنے کی کوشش کی جن کے باعث وہ مادی زندگی سے بڑی طرح چٹھا ہوا تھا۔ پہلی صورت کو ویدانت میں "بیک سے موسوم کیا گیا ہے۔ یعنی جب فرد کے ہاں شعور ذات کی پہلی کرن نمودار ہوتی ہے اور وہ سنت کو استت اور سچ کو بھوٹ سے تمیز کرنے کے قابل ہو جاتا ہے۔ دوسری صورت کا نام "بیراگ" ہے یعنی جب جزو ایک ہی جھلکے سے خود کو کھل سے منقطع کرنے کی کوشش کرتا ہے اور ایک جہت سے بھر کر دوبارہ ایک وسیع تر اور ارفع تر "کھل" کے سامنے آکھڑا ہوتا ہے۔ یہی حال غزل کا ہے کہ غزل بچے کی طرح ماں کا ہاتھ چھڑا کر ایک جہت سے بھرتی ہے اور پھر دوبارہ ماں کا ہاتھ تھام لیتی ہے۔ دراصل ماں کا روپ محض "مایا" کی ایک صورت ہے۔ وہ اول بھی ایک عورت تھی اور آخر بھی! ماں تو وہ صرف اس وقت کہلائی جب تخلیق کے عمل میں مبتلا ہو کر تقسیم ہوتی چلی گئی۔ صوفی بھی زندگی کی بولچھونی اور رنگارنگی (یعنی ماں کا روپ اور مایا کی صورت) سے منحرف ہو کر دوبارہ کھل (یعنی عورت بحیثیت ایک شریک

اور واحد مستحق، میں ضم ہونے کی خواہش کرتا ہے۔ اس کے نزدیک مظاہر کی رنگارنگی اور بوقلمونی محض ذات واحد کا
 عکس ہے (یعنی جیسے ماں کا روپ اور عورت کا عکس تھا، پتھر کیچہ وہ اس سے منقطع ہو کر اصل سے مل جانے کی آرزو
 کرتا ہے۔ تمام تصوف، بنیادی طور پر شعور ذات کے اس مرحلے کا عکاس ہے جہاں "جوڑو" خود کو "کل" کے روپ و عکس
 کرتا ہے اور کل کے عکس (یعنی نقل) سے منحرف ہو کر اس کے سراپا (یعنی اصل) سے ہم کنار ہونے کی آرزو میں مبتلا
 دکھائی دیتا ہے۔ یہی عزول کی نمونہ کا ہندسہ مقام بھی ہے کہ عزول بجائے خود کل اور جوڑو، ماں اور بچہ، چھٹنے اور منتقل ہونے
 کے مقام اتصال پر ختم ہوتی ہے اور عزول کے اس دور سے تصوف کے یہ چند اشعار قابل غور ہیں کہ ان میں جوڑو خود
 کو کل کے روپ و عکس ہوا عکسوں کرتا ہے۔

چھپا تیں جا بجا حاضر ہے پیارا

کہاں وہ چشم جو، ماریں نظارہ

صفا کر دل کے آئینے کو حاتم

دکھا چاہے سب سے سبب گر آشکارہ

حاتم

ارض و سما کہاں تیری وسعت کو پاسکے

میرا ہی دل ہے وہ کہ جہاں تو سما سکے

منٹ جا میں ایک آن میں کثرت نمایاں

ہم آئینے کے سامنے جب آگے ہو کر ہیں

جگ میں آ کر ادھر ادھر دیکھا

تو ہی آیا نظر حیدر دیکھا

وعدت میں تیری حرف و موئی کا نہاںکے

آئینہ کیا مجال تجھ سے دکھ سکے

(درو)

جواب آسائیں دم بھرتا ہوں تیری آشنائی کا

ہنایت غم ہے اس قطرے کو دریا کی جدائی کا

نقشِ صورت کو مٹا کر آشنا معنی کا ہو

قطرہ بھی دریا ہے جو دریا سے واسطی ہو گیا

(آتش)

ہر چند ہر ایک شے میں تو ہے۔

پر تجھ سے تو کوئی شے نہیں ہے

صد جلوہ رو ہو ہے جو مڑگاں اٹھائیے

طاقت کہاں کہ دید کا احساں اٹھائیے

جب کہ تجھ پر نہیں کوئی موجود

پھر یہ ہنگامہ لے خدا کیا ہے

(غالب)

تعیّنات کی حد سے گزر رہی ہے نگاہ

بس اب خدا ہی خدا ہے نگاہ والوں کا

(رفانی)

ہجرمِ تجلی سے مستور ہو کر

نظر رہ گئی شعلہ طور ہو کر

بھی میں رہے مجھ سے مستور ہو کر

بہت پاس نکلے بہت دور ہو کر

(جلد)

(آخری دو شاعر غزل کے تیسرے دور سے متعلق ہیں)

اس دور میں صوفیانہ تصورات کی تو کی ایک وجہ تو یہ ہے کہ فارسی غزل کی تقلید میں جہاں بہت سے دوسرے موضوعات اور غزل میں داخل ہوئے وہاں تصوف نے بھی راہ پالی۔ دوسری وجہ یہ ہے کہ خود ہندو متان نے ازمنہ قدیم میں ایشیوں کا وہ فلسفہ پیدا کیا تھا جس کا احیاء نویں صدی عیسوی میں شنکر آچاریہ نے کیا۔ یہ فلسفہ وحدت الوجود کا داعی تھا۔ بعد ازاں دشنبو جتتی تحریک نے بھی ذاتِ واحد کے حصول کے لئے صوفیانہ مسلک ہی اختیار کیا۔ چنانچہ

ہندوستان کی نفاذ قدرتی طور پر ایرانی تصوف کے نظریات کو قبول کرنے کے لئے بالکل تیار تھی، تیسری وجہ یہ ہے کہ فارسی شاعری کے علاوہ بہت سے صوفیایان کے نظریات بھی ایران سے ہندوستان میں وارد ہوتے اور اذہان پر گہرے اثرات مرتب کرتے رہے۔ مثلاً خواجہ معین الدین چشتی اجمیری (۱۳۶ھ تا ۱۲۲۶ھ) نے خراسان سے ہندوستان میں آکر تصوف کے چشتیہ سلسلے کی بنیاد ڈالی۔ خواجہ قطب الدین بختیار کاکی، خواجہ فرید الدین گنج شکر، خواجہ نظام الدین اولیاء حضرت امیر خسرو اور بعض دوسرے صوفیایان اسی سلسلے سے متعلق تھے۔ اسی زمانے میں شیخ عبدالقادر گیلانی (۱۱۶۶ھ تا ۱۲۱۱ھ) نے ایران میں قادریہ سلسلے کی بنیاد رکھی تھی اور مخدوم شیخ محمد نے اسے ہندوستان میں فروغ دیا۔ نقش بندی سلسلے کے بانی خواجہ بہاؤ الدین نقشبندی (۱۳۸۸ھ) تھے۔ اس سلسلے کو ہندوستان میں خواجہ باقی باللہ نے رواج دیا۔ شیخ احمد سرہندی، شاہ ولی اللہ اور ان کے چار بیٹے اس سلسلے کے پیروکار تھے۔ سہروردی سلسلے کو شہاب الدین عمر سہروردی (۱۲۳۱ھ) نے سہرورد (ایران) میں قائم کیا تھا۔ ہندوستان کے صوفیاء شیخ بہاؤ الدین ذکریا، سہروردی، رکن الدین اور دوسرے اسی سلسلے سے منسلک تھے۔ خود مغل بادشاہوں کے ہاں صوفیاء مسلک کی طرف ایک واضح رجحان نظر آتا ہے۔ مثلاً اکبر جب لڑائی میں جملہ کرتا تھا تو "یا معین" کا نعرہ لگاتا تھا۔ شاہجہان کے بڑے بیٹے دارا شکوہ کا یہ عقیدہ تھا کہ توحید کی واضح ترین صورت ویدانت کے نظریات ہی میں ابھری ہے اس نے خود اپنشد کے فلسفے کو اپنی تصنیف "سر الاسرار" میں پیش کیا ہے۔ اورنگ زیب کی ہمیشہ جہاں آرا پادشاہ گیم اور بیٹی زیب النساء بھی تصوف کی طرف مائل تھیں ۱۶۵۶ھ میں جب اورنگ زیب نے وفات پائی تو دہلی میں صوفیائے تصورات کا بڑا رواج تھا۔ سعد اللہ گلشن اور اس کے رفقاء نے صوفیائے تصورات کی ترویج میں ایک اہم حصہ لیا تھا۔ درد کے والد خواجہ ناصر عند الیم بھی صوفی منش تھے۔ مرزا جان جاناں مظہر اور خود درد صوفیائے مسلک کے تابع تھے۔ مرزا جان جاناں مظہر وحدت الوجود کے قائل تھے اور درد نقشبندی سلسلے سے منسلک ہونے کے باعث وحدت الشہود کے مؤید تھے۔ ان کے علاوہ اٹھارویں صدی کے اردو شعراء عام طور سے تصوف کی طرف مائل تھے اور ان آیام میں یہ خیال عام تھا کہ "تصوف برائے شعر گفتن خوب است"۔ اس کے تحت اردو غزل میں تصوف کا عام رواج ہوا۔ تاہم اردو غزل میں صوفیائے تصورات کی دو سطحیں ہمیشہ موجود رہیں۔ ایک جو شعوری کاوش کی غماز تھی، اور جس میں محض رٹا صوفیائے تصورات کو شامل کر لیا گیا تھا۔ یہ اشعار اثر اور خلوص سے تہی ہیں اور بیشتر اوقات خالص

تجربہ ہی رنگ اختیار کر گئے ہیں جو غزل کے بنیادی رجحان سے ہم آہنگ نہیں لیکن جہاں کہیں صوفیانہ تصورات، شخصی تجربے درد مندی اور شخصیت کے فطری اہمال کے باعث غزل میں در آتے ہیں تو ان میں نفاست اور نکھار پیدا ہوا ہے اور ان کا اثر بے پایاں ہے۔ اس سلسلے میں خواجہ میر درد کی غزلوں کو بطور خاص بڑی اہمیت حاصل ہے۔

درد کی غزل میں صوفیانہ تصورات کے تین اہم مذاہج موجود ہیں۔ پہلا درجہ وہ ہے جہاں درد علمی سطح پر تصوف کے مسائل کو بیان کرتا ہے۔ اس سطح کے اشعار خلوص اور جذبے سے تہی ہیں۔ دوسرا درجہ وہ ہے جہاں درد کے ہاں ہیرا اور نا آسودگی کی کیفیت ابھری ہوتی نظر آتی ہے اور درد و غم کا وہ انداز پیدا ہو گیا ہے جسے دیکھتے ہوئے بعض نقادوں نے اس کی شاعری کو محض ایک "نوحہ" قرار دیا ہے۔ لیکن درد کی شاعری کو شخصی سطح کے نوحے کا نام اس لئے نہیں دیا جاسکتا کہ وہ اپنے شخصی غم کو مہیلا کر آفاقی رنگ میں بدل دیا ہے۔ خود تصوف شخصی حیثیت سے عمومی حیثیت کی طرف ایک اہم جہت کا درجہ رکھتا ہے اور اس لئے درد کے غم کی یہ وسعت تصوف کے مزاج کے عین مطابق ہے اور درد کے ہاں ہیرا اور نا آسودگی کچھ تو اس کے ذاتی حالات کی وجہ سے ہے اور کچھ زمانے کے واقعات اس کا باعث بنے ہیں۔ بے شک درد کی داستان حیات کی تمام کہانیاں نظروں کے سامنے موجود نہیں تاہم انہیں برس کی عمر تک دنیا داری، موسیقی سے گہرا شغف، ایک حساس طبیعت اور شدید احساسِ جمال۔ ان باتوں کے پیش نظر یہ کہنا ممکن ہے کہ اس کی نا آسودگی اور کرب یقیناً کسی شخصی حادثے کی پیداوار تھا۔ پھر اس کے اپنے زمانے کے عالمگیر انتشار اور بد نظمی نے بھی ضرور اسے متاثر کیا ہو گا۔ درد نے دہلی کے اجڑنے کا منظر بار بار دیکھا اور ان حالات میں بھی جب میر ایسا شاعر دہلی چھوڑ کر چلا گیا۔ درد وہیں ڈٹا رہا۔ ظاہر ہے کہ اس نے دوسروں سے کچھ زیادہ ہی حالاتِ زمانہ سے اثرات قبول کئے ہوں گے۔ چنانچہ درد کے ہاں ہیرا اور نا آسودگی کی فضا محض تصوف کی ایک رسمی شرط کی حیثیت نہیں رکھتی بلکہ اس نے شخصی زندگی کے تجربات سے جنم لیا ہے۔ یہ چند اشعار ہیرا کی اس کیفیت کو پیش کرتے ہیں:

زندگی ہے یا کوئی طوفان ہے

ہم تو اس جینے کے لاکھوں مرچے

ساقیاں لگ رہا ہے چل چلاؤ

جب تک بس چل سکے سا غزلے

وائے نادانی کہ وقت مرگ یہ ثابت ہوا

خواب تھا جو کچھ کہ دیکھا جو سنا انسان تھا

درد کی غزل میں تیسرا درجہ وہ ہے جہاں وہ مجاز سے حقیقت، کثرت سے وحدت اور تجسیم سے تجرید کی طرف پیش قدمی کرتا ہے۔ ہر نئی الحاقہ درد کے ہاں صوفیانہ تصورات کا بہترین اظہار غزل کے ان ہی اشعار میں ہوا ہے۔ ان اشعار کی یہ ایک اہم خوبی ہے کہ ان میں جذبے اور روح کا امتزاج دکھائی دیتا ہے۔ گویا جزو اور گل ایک دوسرے کے روبرو کھڑے ہیں اور تغیل کی سڑیں جذبے میں پیوست ہو گئی ہیں۔ یہی غزل کے بنیادی مزاج کا ایک اہم عنصر بھی ہے کہ اس میں عنصر تجسیم یا عنصر تجرید کا رجحان نہیں ابھرتا بلکہ ان دونوں کا ربط باہم اجاگر ہوتا ہے۔ مثلاً یہ چند اشعار:

سب کے ہاں تم ہوئے کرم مندما

اس طرف کو کبھو گذر نہ کیا

کون سادل ہے وہ کہ جس میں وہ

خانہ آباد تو نے گھر نہ کیا

لے کر ازل سے تا بہ ابد ایک آن ہے

گر درمیاں حساب نہ ہو ماہ و سال کا

رات جب پہنچا میں ان کے رُو برو

بجوں زبانِ شمع گم صفا دعا

حجابِ رخِ یار بھٹے آپ ہی ہم

کھلی آنکھ جب کوئی پردہ نہ ہتا

کیا کہوں دل کا کسو سے قصہ آوارگی

کوئی بھی بے ربط ہوتی ہے کہانی اسقدر

ان اشعار کی ایک اضافی خوبی یہ ہے کہ ان میں دو سطریں (ایک مجاز کی دوسری حقیقت کی سطح) اجڑ آتی ہیں اور فارسی کے نئے کسی ایک سطح پر انگلی رکھ کر یہ کہنا بہت مشکل ہے کہ یہی اصل سطح ہے۔ زمین اور آسمان، جزو اور گل، جذبے اور تغیل کے اسی متوازن امتزاج نے درد کے صوفیانہ اشعار کو غزل کے مزاج سے ہم آہنگ بھی کیا ہے۔

اس دور کی اردو غزل میں صوفیانہ تصورات کی فراوانی ہے اور قریب قریب ہر غزل گو شاعر نے انہیں اپنا یا ہے

چنانچہ میر بھی کہیں کہیں ان تصورات کو پیش کرتے ہوئے نظر آ جاتا ہے۔ مثلاً

ہستی پر ایک دم کی، تمہیں جو ش اسقدر

اس بحر موج خیز میں تم تو حجاب ہو

یہ دو ہی صورتیں ہیں یا منعکس ہے عالم

یا عالم آئینہ ہے اس بار خود نما کا

رہکینپس کیوں کہ نقصاں ہم تو قیدی ہیں تعین کے

خودی سے کوئی نکلے تو اسے چورے خدا عمل

آگے عالم میں تھا اس کا اب عین عالم ہے وہ

اس وحدت سے یہ کثرت ہے یاں میرا سب گیا

ہستی اپنی ہے بیچ میں پروا

ہم نہ ہوویں تو پھر حجاب کہاں

اس سے بعض نقادوں کو یہ خیال آیا کہ میر طبعاً صوفی منش تھا۔ مثلاً ڈاکٹر عبادت بریلوی صاحب نے کلمات

میر کے دیباچے میں لکھا ہے

میر صاحب کو تصورات سے گہرا لگاؤ ہے، ان کا مزاج صوفیانہ ہے اور اسی لئے حیات و کائنات

کے مختلف پہلوؤں کے بارے میں ایک صوفی کا جو نقطہ نظر ہونا چاہیے وہ میر صاحب کا بھی ہے۔

غالباً اس فیصلے کی تعمیر میں ڈاکٹر صاحب کے اس تاثر کا بھی ہاتھ ہے کہ میسر کے والد میر علی مستحق ایک

متمن و گوشہ نشین درویش تھے۔ ضرور ہے کہ میر نے ان سے اثرات قبول کئے ہوں گے۔ پھر سید امان اللہ نے بھی جو اس

کے والد کے مرید تھے، میر کے ہاں درویشی کے رجحان کو ابھارا ہو گا۔ اس کے ساتھ ساتھ اٹھارویں صدی میں

لکھنؤ و ریخت کے عمل نے بھی میر کے ہاں صوفیانہ تصورات کو مہمیز لگائی ہوگی۔ لیکن خود میر کے کلام کا جائزہ

یہ بات سمجھاتا ہے کہ میر کے ہاں صوفیانہ تصورات محض ایک مقبول نظریے کی پیش کش کے سوا اور کچھ نہیں۔ اگر یہ

مان بھی لیا جائے کہ میر وحدت الوجود کے نظریے کا حامل تھا تو بھی اس سے یہ بات

قطعاً ثابت نہیں ہوتی کہ وہ ایک صوفی بھی تھا۔ صوفیانہ تصورات اس کے ہاں ضرور آئے لیکن محض علمی، رسمی اور

لے دیباچہ انتخاب کلام میر از عبدالحق

طالب علمانہ سطح پر! ان میں جذب و کیفیت کا رنگ مدہم اور اہٹاک و تجربے کی کیفیت ناپید ہے۔ پھر صوفیاء زلف و تورا کے پیش رو یعنی تیاگ اور نفی کے رجحانات بھی تو اس کے ہاں زیادہ قوی نہیں۔ بظاہر یہ بات عجیب سی نظر آتی ہے کیوں کہ عام خیال یہ ہے کہ میر کے ہاں درد اور غم کی روبرو راست فنا کے احساس اور تیاگ کے جذبے کی پیداوار ہے۔ لیکن غائر نظر سے دیکھئے تو یہ عقده کھلتا ہے کہ میر کے ان اشعار میں تیاگ کی بجائے زیاں کا احساس ابھرا ہے۔ تیاگ کا عمل تو اس وقت وجود میں آتا ہے جب انسان کے دل میں دنیا کے لوازم کے خلائن ایک گہری نفرت سے کا جذبہ پیدا ہوتا ہے اور وہ زندگی سے اپنے بندھنوں کو توڑ کر حقیقتِ عظمیٰ میں ضم ہو جانے کی خواہش کرتا ہے لیکن اس سلسلے میں زیاں اس وقت جنم لیتا ہے جب انسان کے دل میں خواہشوں کا ایک کہرام برپا ہو اور اسے اپنی ان خواہشات کی تکمیل کا کوئی ذریعہ میسر نہ آسکے۔ میر کے ہاں ایک پوری طرح زندہ تنگے کے ساتھ چھٹے ہوئے ایک روتے سورتے ہوئے انسان کے نقوش ابھر رہے ہیں۔ اگر اس نے کہیں بے ثباتی کا نقشہ دکھایا ہے یا دل کے اجڑنے کا منظر پیش کیا تو اس کے پس پشت بھی ایک شدید کسک بالکل برہنہ دکھائی دیتی ہے اور اسی کسک نے میر کی شاعری کو عظمت کے مدارج تک پہنچایا ہے مثلاً یہ اشعار۔

چھاتی جلا کرے ہے سوزِ دروں بلا ہے

اک آگ سی رہے ہے کیا جانئے یہ کیا ہے

میر عمداً بھی کوئی مرتا ہے

جان ہے تو جہان ہے پیارے

دل کی دیرانی کا کیا مذکور ہے،

یہ نگرِ سو مرتبہ لوٹا گیا

سراٹھاتے ہی ہو گئے پامال،

سبزہ نودمیدہ کے مانند

کہا میں نے کتنا ہے گل کا ثبات

گلی نے یہ سن کر تبسم کیا

ہائے جو دانی کیا کیا کہیے شورِ سروں میں رکتے تھے

اب کیا ہے وہ عہد گیا وہ موسم وہ ہنگام گیا

سے سانس بھی آہستہ کہ نازک ہے بہت کام

انفاق کے اس کارگرد شیشہ گرمی کا۔

اس باغ کے ہر گل سے چمک جاتی ہیں آنکھیں

شکل بنی ہے آن کے صاحبِ نظر ان کو

سرسری تم جہان سے گزرتے

وہ نہ ہر جا جہان میں دیکھتا تھا

یہ اور ان ایسے لائق اور اشعار میں تیر ایک متحرک، زندہ، حسرت و باس میں ڈوبا اور کسک کی زد پر کھڑا ہوا انسان بن کر نمودار ہوا ہے۔ کہیں بھی اس نے زندگی کی نیرنگیوں کو تیا گئے کی خواہش کا اظہار نہیں کیا بلکہ اگر کہا ہے تو بار بار فقط اتنا کہ افسوس یہ بنتا بتا گھر اُڑ گیا، میں نے اسے بار بار بسایا کہیں یہ آباد نہ ہو سکا۔ کاش آبا دی ہو سکتا! عمر عزیز ختم ہو گئی۔ کاش ختم نہ ہوتی و عین سہوہ۔ تیر کے ہاں کہیں بھی بندھنوں کو توڑنے کا عزم، بچر نہیں سکا جو صوفیاء تصورات کے سلسلے میں پہلے اہم قدم کی حیثیت رکھتا ہے۔ اس لئے اگر تیر کے ہاں کہیں کہیں صوفیانہ تصورات کا اظہار ہوا ہے تو اسے تیر کا ایک بنیادی میدان قرار دینا سہوہ نہ تھی ہے۔ ایسے یہ کہنا کہ تیر ایک مبت پرست کی طرح اشیاء سے چٹنا ہوا ہے، درست نہیں، اور یہ اس لئے کہ تیر کے ہاں ارتقا و وجود میں آیا ہے اور اس نے جگہ جگہ بہت پرستی کے مرتبے کو عبور کیا ہے۔

اس دور کی اردو غزل نے وکن سے بوجہ کی روایت ورستے کے طور پر حاصل کی تھی اور اگر دہلی میں صوفیانہ تصورات کی روش تو انا نہ ہوتی تو غزل کے لئے بہت پرستی کے مدارج سے آگے بڑھنا بہت مشکل ہو جاتا۔ لیکن تصوف نے بہت کی پوجا کو ترک کر کے ایک ارفع تر منزل کا جو تصور پیش کیا۔ اس نے اردو غزل کو یقیناً تھرکے سے آئنا کر دیا۔ تاہم چونکہ ہندوستان کی فضا میں بہت پرستی کا رجحان عام طور سے بہت تو انا تھا۔ اس لئے ٹھہراؤ اور سکون کے ادوار میں اس کے نقوش بہت شوخ ہو جاتے تھے۔ مثال کے طور پر لکھنؤ کی فضا ایک ٹھہری ہوئی حبت سے مشابہ تھی۔ چنانچہ لکھنؤ کی غزل میں سراپا نگاری کی ردکش اور ارضی مظاہر کو پوجنے کا رجحان عام طور سے پیدا ہوا اور اس میں تصوف کے نظریات کی بہت کم آمیزش ہوئی تاہم مصحفی اور آقش مشائخات کے زمرے میں ضرور شامل ہیں۔

ان میں سے مصحفی کے ہاں کم لیکن ان کے شاگرد آتش کے ہاں صوفیانہ تصورات کا زور زیادہ ہے۔ پھر لطف کی بات

ہے کہ آتش نے محض علمی یا ذہنی سطح پر ان تصورات کو قبول کر کے پیش نہیں کیا بلکہ ان میں جذب ہو کر اور انہیں اپنی

شخصیت کا جزو بنا کر پیش کیا ہے۔ اس میں کچھ "تہذیب" کا حقد بھی ضرور ہوگا۔ کیوں کہ وہ دہلی کے ایک ایسے خاندان سے متعلق تھا جس میں تصوف اور درویشی ایک ورثے کے طور پر موجود تھی تاہم اس کی نمونہ آتش کی اپنی شخصیت اظہاراً بے نیازی اور استغنا کا بھی اچھا ضرور تھا۔ مثلاً اس کے والد شجاع الدولہ کے عہد میں دہلی سے فیض آباد آئے تھے اور اس لئے آتش کی رگوں میں وہ خون دوڑ رہا تھا جس نے دہلی کی فضا سے تھرک اور حرارت حاصل کی تھی۔ آتش کے ہاں داخلیت پسندی کا رجحان براہ راست خون کے اس رشتے کے باعث تھا۔ پھر آتش کا ابھی بچپن ہی تھا کہ اس کے والد کا سایہ سر سے اٹھ گیا اور وہ آوارہ مزاج ہو گیا۔ جوان ہونے پر فیض آباد چھوڑ کر کھنڈ چلا آیا۔ گویا متحرک خون کے علاوہ جسمانی تھرک اور آوارہ مزاجی نے بھی آتش کی شخصیت کی تعمیر کی اور اس میں بندھنوں کو توڑنے کے اس رجحان کو پیدا کیا جو تصوف کے تصورات کو ہمیشہ لگانے میں عمد ثابت ہوا۔ کھنڈ کی فضا میں خارجیت کا عام رجحان موجود تھا لیکن یہ خارجیت ماحول کا ایک عکس تھی۔ اس کے برخلاف آتش کے ہاں خارجی زندگی کی طرف جت بھرنے کی جو روش پیدا ہوئی وہ اس کے داخلی تھرک اور رجحان کے باعث تھی۔ گویا آتش کے ہاں دہلی کی داخلیت پسندی اور کھنڈ کی خارجیت پسندی کا ایک دکھ امتزاج رونما ہوا اور آتش نے ذات سے کائنات کی طرف وہ جت بھری جو تصوف کا ایک بنیادی وصف ہے۔ کھنڈ کے شعرا نے محض خارجی زندگی کی عکاسی تک خود کو محدود رکھا تھا اور چونکہ خارجی زندگی میں اشیا سے وابستگی، اُبت پرستی اور انفعالیات کا دور دورہ تھا۔ اس لئے ان کی غزل بھی کسی داخلی تضاد سے بیگانہ ہی رہی۔ اس کے برعکس آتش کے اندر گرم خون رواں دواں تھا اور اس لئے جب اس نے خارجی ماحول کی طرف قدم بڑھا سنے تو وہ قدرتی طور پر اس سے متصادم ہو گیا جس کے نتیجے میں آتش کی غزل نے اس جوہر خاص کی نمائش کی جسے ڈاکٹر خلیل الرحمن اعظمی نے "پابیانہ مزاج" سے موسوم کیا ہے۔ بہر حال آتش کے ہاں صوفیانہ تصورات کی نمونہ اکتسابی نوعیت کی ہرگز نہیں تھی بلکہ اس میں داخلی تھرک اور آزاد روی کے رجحان کا بھی اچھا تھا۔ آتش کے اس قدم کے افسار کہ

جباب آسما میں دم بھرتا ہوں تیری آشنائی کا

نہایت عم ہے اس قطرے کو دریا کی جہانی کا

نقش صورت کو مٹا کر آشنائی کا ہو

قطرہ بھی دریا ہے جو دریا سے حاصل ہو گیا

صوفیانہ فکر ہی کے غماز ہیں تاہم اس کے ہاں درویشی کا وہ مسکب خاص طور پر نمایاں ہوا جس نے اس کی شخصیت

کے استغنا سے جنم لیا تھا اور جو عرفانِ ذات کے سلسلے میں ایک اہم قدم کی حیثیت رکھتا ہے۔ مثلاً

سفر ہے کشرط مسافر نواز بہتر سے

ہزار ہا شجر سایہ دار راہ میں ہے۔

اگر میں خاک بھی ہوں گا تو آتش گرد باد آما

رکھے گی مجھ کو مگر گشتہ کمی کی آرزو برسوں

مری طرح سے مہ و مہر بھی ہیں آوارہ

کسی حبیب کی یہ بھی ہیں جستجو کرنے

ہمت مروانہ نے آتش کیا ہے بے نیاز

جاننا ہوں میں گدا سلطان ہنست اہلیم کو

مشادی نہیں قبول مجھے غم قبول ہے۔

میری خوشی سے تنگ مرا پیر ہن سہو

غزل میں صوفیانہ تصورات کی آمیزش اس دور کے آخری شاعر غالب کے ہاں بہت نوانا ہے۔ لیکن غالب کے ہاں صوفیانہ مسلک مقصود بالذات نہیں ہے۔ تنگ اس کی غزل میں تصوف کے رمز و نکات عام طور سے بیان نہیں کیے ہیں لیکن یہ سب کچھ ایک بے قرار اور متعصب طبیعت کا رد عمل ہے۔ غالب نروان حاصل کرنے کے لئے تصوف کی طرف متوجہ نہیں ہوئے بلکہ کائنات کے عقائد لائیکل کے پیش نظر اس کی طبیعت چلی سی گئی ہے۔ اور اس نے اسے حل کرنے کی دھن میں تصوف کے نظریات سے بھی فائدہ اٹھایا ہے۔ وہ صوفی ہرگز نہیں البتہ تصوف کو ایک حربے کے طور پر ضرور استعمال کرتا ہے۔ گویا تصوف کی طرف اس کا جھکاؤ زیادہ تر طالب علمانہ اور کاروباری ہے۔ خود بھی کہتا ہے

یہ مسائل تصوف یہ ترا بیسان غالب

مجھے ہم دلی سمجھتے جو نہ اوہ خوار ہرتا

دراصل غالب کے ہاں تصوف کے افکار کا بیان لفظ بھر کے لئے زندگی کی عام مادی سطح سے اوپر اٹھنے کی

ایک کاوش کے سوا اور کچھ نہیں کیوں کہ وہ دوسرے ہی لمحہ میں دوبارہ اس مادی سطح پر آجاتا ہے۔

ہزاروں خواہشیں ایسی کہ ہر خواہش پر دم نکلے

بہت نکلے مرے ارمان لیکن پھر بھی کم نکلے

غالب کے ہاں بہت پرستی کی سطح سے اوپر اٹھنے اور پھر دوبارہ اس سطح پر ایک بار نفع تر کیفیت سے مملو ہو کر
 اپنے کا عمل خاصا نمایاں ہے۔ غالب بجا ہے خود ایک استعارہ ہے۔ وہ جذبے سے اپنے سفر کا آغاز کرتا ہے اور تخیل
 کی ایک جست سی بھر کر دوبارہ جذبے کی سطح پر آجاتا ہے۔ اس جست میں اس کے نفسیاتی افکار بالخصوص سو فیاض تصورات
 نے ایک اہم خدمت سر انجام دی ہے۔ غالب کے ہاں یہ صورت حال شہر کی داخلی صورت گری تک محدود نہیں بلکہ ان
 نے اس کے سارے کلام کا بھی احاطہ کیا ہے۔ چنانچہ غالب ایک مجموعہ اشعار کے رد میں ابھرا ہوا نظر آتا ہے خلیفہ
 عبدالملک نے باہل ٹھیک کہا ہے کہ "غالب کے ہاں مست کر دینے والی وحدت اور جو بھی ہے اس کے منطقی نتائج
 بھی ہیں، اوس پرستی کی عافی بھی ہے، عشق حقیقی کی تمنا بھی ہے۔ اور نئے آرزوؤں کا طوفان بھی ہے، ہر طرح کے جذبات
 کا طوفان بھی ہے۔ بقول خود برق کی عبادت بھی کرتا ہے لیکن حاصل کی سونٹھن کا انوسس بھی ہے۔ ہر قسم کی تمناؤں اور ہر قسم
 کے عشق سے مفلس رہتا ہے لیکن مفکر ہونے کی حیثیت سے سوز و گداز اور نظر اب کی ماہیت پر غور بھی کرتا ہے۔
 غالب مزاج بھی صوفی نہیں ہے۔ میر کی طرح وہ بھی اس مادی زندگی سے بے پناہ انس رکھتا ہے اور اس کی شخصیت میں
 جذبے کا ایک نمایاں عنصر موجود ہے تاہم میر کی طرح اس نے ایک عارضی فزنی جست کے لئے نعون کا سہارا بھی لیا
 ہے۔ لیکن میر اور غالب میں ایک اہم فرق یہ ہے کہ میر کی شخصیت میں انسانییت ہے جس کے باعث اس کی غزل میں
 کنگھی پیدا ہو گئی ہے جب کہ غالب کے ہاں شخصیت کی ترائی اور مردانہ پن نے احساس مزاج کو تنہا دیا ہے
 اور وہ آرزوؤں میں مسکراتا ہوا دکھائی دیتا ہے۔ آنسو اور تہم، جذبہ اور تخیل، مازہ بن اور آسمان کے اسی متوازن امتزاج
 غالب کی غزل عبارت ہے۔ یہ ثنویت خود غالب کی شخصیت کا ایک جزو لاینفک بھی ہے اور اس لئے جب یہ غزل کی
 ثنویت سے ہم آہنگ ہوئی ہے تو اس نتیجے میں ایسے اشعار تخلیق ہوئے ہیں جو غزل کے مزاج سے پوری مطابقت
 رکھتے ہیں۔

اس دور کی اردو غزل کا دوسرا اہم مضمون سے عشق اپنی ابتدائی صورت میں عشق ہذب سے کہے جاہاں
 اظہار کی ایک صورت اور گوشہ پرستی کی ایک خاص صورتی کا طالب ہے۔ گویا ابتداً عشق خالص بہت پرستی کے

روپ میں اجرتا ہے لیکن غزل کے مخصوص مزاج کے زیر اثر نبت کے سحر سے محفل بھر کے ساتھ باہر آ کر دوبارہ نبت کے روبرو
 آکھڑا ہوتا ہے لیکن اس لمحاتی آوارہ خدائی کے عمل میں اس نے اپنی بوجھل کینچی کو اتار دینا ہے۔ نبت، پتھر کے ٹکڑے میں
 ارتع یا خیالی محبوب کا پرتو دکھتی ہے اور یوں تجسیم کے باوصف اس میں نجر یہ کارنگا پیدا ہو جاتا ہے۔ چنانچہ نبت محض
 مادی سطح پر نہیں رہتی بلکہ ارتقا پاکر ایک لطیف ترکیبیت میں ڈھل جاتی ہے۔ یوں ہی کہا جاسکتا ہے کہ یہ عمل مادہ کے
 برقی توانائی میں تبدیل ہونے کی صورت سے مشابہ ہے یعنی اس میں نبت ایک روحانی جست کے لئے ویسے کا کام دیتا
 ہے۔ اپنی انتہا میں یہ عشق اس محبوب کے بھائے خاص "سُن" کو اپنی منزل قرار دے لیتا ہے۔ تصوف میں عشق حقیقی کا یہی
 چلن ہے کہ یہ ذرے سے ذرے میں ازلی وابدی محبوب کا پرتو دیکھتا ہے۔ یہی حال غزل کے عاشق کا ہے کہ وہ پتوں کو سامنے
 بٹھا کر کسی "مثالی محبوب" کو پوجتا ہے۔ نتیجتاً اس نے نہ صرف نبت میں خدا اور مادہ میں تخلیل کا پرتو دیکھا ہے بلکہ اسے
 محبوب کے جہانی خدوخال میں بھی کیسا نبت اور عمویت نظر آئی ہے۔

وئی سے لے کر غالب تک اردو غزل میں عشق کا یہ انداز خاصا نمایاں ہے اور کوئی دور کی نبت پرستی سے ایک جدا
 کیفیت رکھتا ہے۔ لیکن اس دور کے عشق کی دو طرحیں ہیں پہلی وہ جس میں عشق نے مادی سطح پر محبوب کو ایک مثالی حیثیت میں
 مقبل کرنے کی کوشش کی ہے۔ یہاں محبوب کے خدوخال میں زمانے کے مقبول عام "محبوب" کے خدوخال ابھرے ہوئے
 نظر آتے ہیں۔ اور اس کے نتیجے میں تقریباً تمام غزل گو شعرا کا محبوب، لباس اور چلنے کے اعتبار سے ہی سے نہیں بلکہ عادات
 اطوار کے ضمن میں بھی ایک خاص نمونے کی نقل معلوم ہوتا ہے۔ اٹھارہویں صدی کی اردو غزل کو سمجھئے۔ اس زمانے
 میں اگرچہ مغل بادشاہت نعل پذیر ہو گئی تھی تاہم بادشاہت کا عام تصور اسی طرح توانا تھا اور بادشاہ کی قوت کے نمائندہ
 یعنی سپاہی کو بطور خاص اہمیت حاصل تھی۔ کھنڈ میں بانگوں کے اقدامات اور سارے ملک میں پاشہ در سپاہی کی مانگ
 اور اہمیت نے ہیر و کی صفات کو ایک بڑی حد تک سپاہی میں مرکوز کر دیا تھا۔ چنانچہ ایک طرف تو عوام ایسے بادشاہ پر جان چھراکنے
 کو تیار تھے۔ جوان کے جان و مال کی حفاظت کرتا اور دوسری طرف اپنے تحفظ کے لئے بار بار سپاہی کی طرف دیکھتے تھے۔ چونکہ
 غزل شخصی محبوب میں مثالی محبوب کا پرتو دکھتی ہے اس لئے اس دور کی اردو غزل کا محبوب بھی بادشاہ یا سپاہی کی صفات
 ہی کا حامل بن کر نمودار ہوا۔ اس محبوب تک رسائی اتنی ہی مشکل ہے جتنی بادشاہ تک! پھر اس رسائی کے راستے میں رقیب
 (بادشاہ کا مصاحب) سینہ تانے کھڑا نظر آتا ہے۔ دوسری طرف خود بادشاہ عام طور سے ایک بے نیاز، بے بھیں مغرور
 اور ظالم ہوتی ہے اور اس کا نمائندہ یعنی سپاہی مختلف آلات حرب سے بے ہے۔ چنانچہ خود غزل کے محبوب میں نہ صرف
 یہ صفات جمع ہو گئیں ہیں بلکہ غزل گو شعرا نے بالعموم محبوب کے خدوخال کو بھی مختلف آلات حرب ہی سے تشبیہ دی ہے۔

ہر زخمِ جگرِ داورِ عشر ہے ہمارا

الصفات طلب ہے تری بیدادگری کا

میر

اوروں کی دید بازیاں نظروں میں ٹال لیاں

دیکھا جہم نے اس کو تو آنکھیں نکال لیاں

مصطفیٰ

کوئی میرے دل سے پچھے تیرے تیر غم کش کو

یہ غم کش کہاں سے ہوتی جو جگر کے پار ہوتا

پھر کھلا ہے درِ عدالتِ ناز

گرم بازارِ فوجبنداری ہے

پھر دیا پارہ جگر نے سوال

ایک فریادِ آہ و زاری ہے

دل و مژگاں کا جو مقدمہ تھا

آج پھر اس کی رو بکاری ہے

(غالب)

کچ کلاہ، تیغ بخت، چین یہ آبرو ابے باک

یا الہی یہ ستمگار کہاں جاتا ہے

(فغان)

نکلا ہے وہ شکر تیغِ ادا کوں لے کر

سینے پر عانتوں کے اب فتح یا ب ہوگا

(دلی)

یار کا مجھ کو اس سبب ڈر ہے۔

شورخِ ظالم ہے اور ستمگر ہے (شاہ ساقی)

جب خیال آتا ہے اس دل میں ترسے الطوار کا

سر نظر آتا نہیں دھڑ پر مجھے دو چہار کا

(سودا)

میر صاحب بھی اس کے ماں تھے یک

بندہ زرخسرید کے مانند

(میر)

کیا اس نے قتل جہاں اک نظر میں

کسی نے نہ دیکھا تماشہ کسی کا

(مومن)

نا مکیبا، مضطرب، دقنہ ستم ہم کب نہ تھے

بے مروت بے وفا، مصروف کس تو کب نہ تھا

(انف)

مرے سینے سے تیرا تیر جب اے جنگجو نکلا

دماں زخم سے خون ہو کے حرف آرزو نکلا

(ذوق)

اس دور میں محبوب کے خدو خال میں ایک اور میرد کے نقوش بھی موجود ہیں۔ یہ میرو ہے۔ طوائف! اس

زمانے کے ذہن نے جہاں فکری اور سیاسی سطح پر بادشاہ اور اس کے سپاہی کو اپنا ہیرو بنا لیا تھا۔ وہاں نفسیاتی سطح پر (ذرا

کے جذبے کے تحت) وہ طوائف کو مرکز نگاہ بنانے پر مجبور ہو گیا تھا۔ بے شک قائب کے پور و آغ، حسرت اور دوسرے

شعرا کے ہاں طوائف کی یہ مرکزی حیثیت اور بھی ابھرائی تاہم غزل کے اس دوسرے دور میں بھی طوائف پرستی کا

تصور عام طور سے موجود تھا۔ محبوب کے خدو خال میں طوائف کی جھلک پیش کرنے کی یہ روش ان چند مثالوں سے واضح

ہو سکے گی۔

بات کہنے میں گالیاں دے رہے ہیں۔

سنئے ہر میرے بد زباں کی ادا (میر)

بال ہیں بکھرے، بندر ہیں ٹوٹے، کان میں ٹیڑھا بالاج
جراثیم ہم پہچان گئے کچھ، مال میں کالا کالا ہے

کیا بات کوئی اس بُتِ ستیاری کی سمجھے
بولے ہے جرم سے تو اشارت کہیں اور

(جراثیم)

جو کوئی آدے سے نزدیک ہی بیٹھے ہے
ہم کہاں تک ترسے پہلو سے سرکتے جائیں

(میر حسن)

کسی کو گرہنی تقریب سے اپنے لگا رکھا
کسی کو منہ چھپا کر نرٹی آواز سے مارا

(مصحفی)

منظور دوستی جو تمہیں ہے ہر ایک سے
اچھا تو کیا مضائقہ ایش سے کیس سی

(انشا)

داں گیا بھی میں تو اُن کی کابیوں کا کیا جواب
یادِ محقق جتنی دعائیں صرف دریاں ہو گئیں

(غالب)

غزل کے عشق کی دوسری سطح وہ ہے جہاں اس نے بت میں محض زمانے کے مقبول عام "محبوب" کا پر تو نہیں
دیکھا بلکہ اس مثالی محبوب کا بیولے بھی دیکھا ہے جو شاعر کے تخیل کی پیداوار تھا۔ بُت کو عبور کرنے کا یہ عمل اس
دولت کی غزل میں بہت عام ہے اور اس کے نتیجے میں جہاں محبوب "تمکیلِ حُسن" کا نمونہ بن کر آتا ہے وہاں
خود عاشق بھی اپنے فطری ترنگ اور آوارہ خرامی کے میلان کو سطح پر لے آتا ہے۔ لیکن کچھ زیادہ عرصہ گزر نے نہیں پاتا کہ
گوشت پوست کے محبوب کی جملہ صفات کو محض ایک لفظ "حُسن" سے موسوم کر دیا جاتا ہے اور عاشق اپنے ارغنی پسند
سے دست کش ہو کر جموں کے سہیل میں ڈھل جاتا ہے اس لئے غزل میں حُسن اور عشق کی تکراری حیثیت بہت نمایاں

ہے اور شاعر نے انہیں جہم عطا کرتے وقت بھی عام طور سے تلمیحات ہی کا سہارا لیا ہے جس کا صاف مطلب یہ ہے کہ شاعر کسی مخصوص ہستی کا ذکر نہیں کر رہا بلکہ حسن یا عشق کو علامتوں کی زبان میں پیش کر رہا ہے۔ مثلاً حسن کو لیلے، زینجا یا تیریا کے ذکر سے واضح کرنا یا عشق کے لئے تیس۔ فرماؤ وغیرہ کی تلمیحات کو استعمال کرنا دراصل حسن اور عشق کی تجریدی صورت کو ارضی لبادے میں پیش کرنے ہی کی ایک کاوش ہے۔ تشبیہ یا استعارے نے اس سلسلے میں غزل گو شاعر کی بہت مدد کی ہے کہ یہ ارضی وجود کو عبور کرتا اور بوجہ جذبے کو لطیف اور ارفع کیفیات میں تبدیل کر دیتا ہے۔ تاہم غزل طلب بات یہ ہے کہ غزل میں حسن اور عشق کا یہ تجریدی رنگ اپنی ارضی بنیاد سے منقطع نہیں ہوتا۔ یعنی تخیل جذبے کی اساس پر ہمیشہ قائم رہتا ہے۔ اگر ایسا نہ ہوتا تو غزل کے عشق میں تاثیر و تاثر کا عمل اور شخصی تجربے کی باس باقی نہ رہتی۔ لیکن غزل مرزا جانفرو کے تجربے میں آفاقی رنگ پیدا کرنے اور جذبے کو تہذیب سے آشنا کرنے میں اپنا نافی نہیں رکھتی۔ چنانچہ اس میں ربط یا ہم کا وہ عمل سدا موجود رہتا ہے جو فرد اور سوسائٹی اور جود اور گل کے ربط یا ہم کی ایک صورت ہے۔ اردو غزل کے اس دور میں عشق کی یہ کیفیت بہت نمایاں ہے۔ تصوف کے نظریات نے بالخصوص عشق کے اس تجریدی روپ کو گھٹا ہے۔ خود تصوف عشق تباری سے عشق حقیقی کی طرف صورتی کی پیش قدمی کو سامنے لاتا ہے۔ غزل میں حسن اور عشق کی تہذیب کا یہ عمل ان چند نمونوں سے واضح ہو سکتا ہے۔

تجدد لب کی سنت لعل بختاں سے کہوں گا

جادو ہے ترے ہیں مغز الماں سے کہوں گا

(دلی)

نہیں ہے تاب مجھے تیرے سامنے جاناں

کہاں سراج کہاں آفتابِ عالم تاب

(سراج)

میر ان قلم باز آنکھوں میں

ساری مستی خراب کی سی ہے

(میر)

کیفیت چشم اس کی مجھے یاد ہے سودا

ساز کو مرے لہے سے لیسنا کہ چلا میں

(سودا)

پر تو خور سے ہے شب بزم کو فنا کی تعلیم

میں بھی ہوں ایک عنایت کی نظر ہونے تک

(غالب)

ان اشعار میں محبوب کے سخن کی تعریف کی گئی ہے لیکن ایک توصیف کے اعتبار سے یہ سخن مثالی ہے، دوسرے تشبیہ استعارے کا سہارا سے کہ شاعر نے اس سخن کی بوجھل اور دم روکنے والی کیفیت کو ارفع اور ٹھیک سا رہا دیا ہے مثلاً یہ کہنے کے بجائے کہ محبوب کے ہونٹ مٹرتی ہیں، پہرہ روشن اور آنکھیں دلکش ہیں۔ شاعر نے فعل بدشاش، آفتاب اور شراب سے انہیں تشبیہ دیکر ایک ایسی ارفع اور لطیف کیفیت پیدا کی ہے جو غزل کے بنیادی مزاج سے مطابقت ہے۔ اب یہ اشعار دیکھنے جو عشق کے عکاس ہیں اور جن میں محبت کا بوجھل جذبہ غم گن یا انتہاک میں ڈھل گیا ہے۔

چلی سمت غیب سے اک ہوا کہ چمن سرور کا جل گیا

مگر ایک شاخِ مہالِ غم جسے دل کہیں سوہری رہی

کیا خاک آتشِ عشق نے دل بے نوائے سراغ کو

نہ نظر را نہ حذر را، بو رہی سوہے خبری رہی

(سراج)

اسے درد رفتہ رفتہ کیا آپ کو بھی گم

اس راہ میں چلا تھا میں کس کے سراغ کو

(درد)

آگ تھے ابتدائے عشق میں ہم

اب جو ہیں خاکِ انتہا ہے یہ

پھاتی جلا کرے ہے سوزِ دروں بلا ہے

اک آگ سہی رہے ہے کیا جانتے کہ کیا ہے

ہم طرزِ عشق سے تو واقف نہیں مگر ماں

سینے میں جیسے کوئی دل کو ملا کرے ہے

(میر)

عشق کب تک آگ سینے میں مرے بھڑکائے گا
راکھ تو میں ہو چکا کیا خاک اب ملگائے گا۔

(میر حسن)

نہ پرچھ حال مرا چو بربخشکِ صحرایوں
لگا کے آگ مجھے فنا نکر دوانہ ہوا

(آتش)

زیاں ہے عشق میں ہم خود بھی جانتے ہیں مگر
معاملہ ہی کیا ہو اگر زیاں کے لئے

(شایفہ)

ہے عشق کی منزل میں یہ حال اپنا کہ جیسے
لٹ جائے کسی ماہ میں سماں کسی کا

(ظفر)

مے گئی عشق کی ہدایت ذوق
اُس سر سے سب نہایتوں سے پرے

بیان دردِ محبت جو ہو تو کیوں کر ہو
زباں نہ دل کے لئے ہے نہ دل زباں کیلئے

(ذوق)

پرچھے بے کیا وجودِ عدم اہلِ شوق کا
آپ اپنی آگ کے خس و خاشاک ہو گئے

ہم وہاں ہیں جہاں سے ہم کو بھی
کچھ ہماری خبر نہیں آتی،

مستانہ طے کروں ہوں رہِ وادہی خیال
نابا جا زگشت سے نہ رہے درعسا مجھے

عشق پر زور نہیں ہے یہ وہ آتش غائب

کہ لگا جسے نہ لگے اور بھجھائے نہ بنے

(غائب)

وہاں ہمارے دور کی غزل کے عشقیہ مضامین میں تمہیماات کا استعمال تو یہ اس قدر عام ہے کہ شعر کا معمولی بلایا علم بھی اشعار کے حوالے کے بغیر ہی بات کی تازگی پہنچ سکتا ہے۔

اس دور کی اردو غزل کا آخری اہم موضوع ہے۔ آزادہ روی :- یہ آزادہ روی محض ایک عارضی ابال کی صورت میں ابھری ہے۔ تاہم تقویٰ اور عشق کے میدان میں بھی اس عارضی ابال ہی نے مرکزی کردار ادا کیا ہے۔ اس کا اصل محرک بیراگ کی وہ کیفیت ہے جو ماحول سے فرد کی ناآسودگی کی پیداوار ہے۔ یکایک فرد عسوس کرتا ہے کہ اس کے چاروں طرف انجامد نظاری ہے، ہر شے کھوکھلی ہو گئی ہے اور خون کی روانی بقم سی گئی ہے۔ وہ اس ٹھہری ہوئی فضا سے باہر آ کر سانس لینے کی کوشش کرتا ہے اور یوں اس کا وہ رجحان انفرادیت وجود میں آتا ہے جسے ماں اور بچے کی تشیل میں بچے کے عارضی متحرک سے موسوم کیا گیا تھا۔ یہ بغاوت اور اصل مادی زندگی (جنگل اور ماں کی دنیا) سے فرار حاصل کرنے کی ایک کاوش ہے یا فلسفے کی زبان میں یوں کہیے کہ اس کے تحت انسان لمحے کی قید سے رہائی پانے کی کوشش کرتا اور تخیل کی دستوں میں متحرک ہو جاتا ہے۔ لیکن آزادی اپنی مکمل ترین صورت میں محض ایک داہم ہے اور زندگی کے اظہار کے لئے قید و بندگی صورت ضروری ہے۔ چنانچہ انسان اس عارضی آوارہ خوامی کے بعد دوبارہ اپنے زندان کو مس کرتا ہے لیکن چونکہ آوارہ خوامی کے عمل نے اسے ایک بلند تر سطح عطا کر دی ہے اس لئے اب وہ "لمحے" کو پسلا کر اپنی سطح تک کشادہ مچی کر لیتا ہے۔ یوں تہذیب کا عمل جاری رہتا ہے۔

معاشرے کی سطح پر یہ بغاوت، سوسائٹی کے فرسودہ ضوابط اور میکانکی انداز نظر کے خلاف ایک واضح انحراف کی صورت میں ابھرتی ہے اور غزل کا شاعر بچے کی طرح ماں کے نظام سے لفظ بھر کے لئے منقطع ہونے کی آرزو کرتا ہے۔ حضرت ابراہیم کو جب آسمان کی خالص مادی فضا میں دم رکنے کا احساس ہوا تھا تو انہوں نے اس شہر ہی کو پھوڑ دیا تھا۔ یعنی غزل کا شاعر سوسائٹی کی ٹھہری ہوئی فضا کو الوداع کہتا ہے لیکن یہاں سے نکل کر خیال کے صحرا میں کھو نہیں جاتا بلکہ صحرا کی یا تڑا کے بعد حضرت عیسیٰ کی طرح واپس آتا اور سوسائٹی کو اونچا اٹھا کر ایک بلند تر شکھاسن پر فائز کرنے کی کوشش کرتا ہے۔ چنانچہ غزل میں سفر کی خواہش اور آوارہ خوامی کا رجحان ہی موجود نہیں بلکہ شاعر نے سوسائٹی کے

ان قواعد و ضوابط کا مضحکہ بھی اڑایا ہے جو اسے آگے بڑھنے سے روکتے ہیں۔

غزل کے اس دوسرے دور میں سارا ہندوستان ایک ایسے زندان کی طرح تھا جس کے تارے زنگ آلود ہو چکے تھے۔ اذنان پر بے حسی طاری تھی۔ پیلنے اور ٹپٹنے کا رجحان قوی تھا۔ اعلیٰ قدریں رو بہ زوال تھیں اور رسوم کی زنجیر کیا متہائے مقصود قرار پا چکی تھیں۔ مذہب محض بت پرستی تک محدود ہو چکا تھا اور ریا کاری نے ہر شے پر تسلط قائم کر لیا تھا۔ اس دم روکنے والی فضا سے اردو غزل نے نجات حاصل کرنے کی جو کوشش کی وہ غزل کے اس تیسرے بڑے رجحان یعنی آزاد روی کی صورت میں اجاگر ہوئی۔ یہ چند اشعار اس امر کو ثابت کرتے ہیں۔

مے کو ازل سے تا بہ ابد ایک آن ہے

گر درمیاں حساب نہ ہو ماہ و سال کا

کیا ہمیں کام ان گلوں سے صبا

ایک دم آئے ادھر، ادھر چلے

(درد)

بھوکے رکھیو قدم دشتِ خار میں جنوں

کہ اس نواح میں سودا بر بہنہ پا بھی ہے

جب اس چمن سے پھوڑ کے ہم آئیاں چلے

اک ہمصیفر نے بھی نہ دیکھا کہاں چلے

(سودا)

آوارگانِ عشق کا پوچھا جو میں نشاں

مشتِ عنبارے کے صبا نے اڑایا

موت اک ماندگی کا وقفہ ہے

یعنی آگے چلیں گے دم لے کر

فقیرانہ آئے صدا کر چلے

میاں خوش رہو ہم دُعا کر چلے

(میر)

اتنا معلوم تو ہوتا ہے کہ جاتا ہوں کہیں
کوئی بے بھر میں کہ مجھ سے لٹے جاتا ہے مجھے
(سیرت)

اے شوقِ سفر اس کی خمبر ہم کو بھی کرنا
گریاں سے کوئی قافلہ جاتا ہو سفر کو
(منصفی)

ہو اے وادیِ وحشت مجھے مبارک تھی
دکھا رہے ہیں چمن کی یہ کیا بہار مجھے
(ذوق)

سفر ہے شرطِ مسافر نواز بہتر سے
ہزار ہا شہر سایہ دار راہ میں ہے
(آتش)

پھر بہار آئی وہی وحشت نور دی ہوگی
پھر وہی پاؤں وہی خسارِ مغیلاں ہونگے
(مومن)

نہ میں ہے رخسِ عمر کہاں دیکھئے تھے
نئے ہاتھ باگ پر ہے نہ پا ہے رکاب میں
میں اور اک وحشت کا ٹکڑا وہ دہل دہتی کر ہے
عاقبت کا دشمن اور آوارگی کا آشنا
(غالب)

لیکن جب اس دور کے غزل گو شاعر نے آزادہ روی کے جذبے کے تحت قواعد و ضوابط کی سنگلاخی کیفیتوں
کے خلاف ردِ عمل کا اظہار کیا تو اس کے ماں ایک طنز یہ انداز بھی پیدا ہو گیا:

تر دامنی پہ شیخ ہماری نہ جیائے تو

دامن نچوڑ دیں تو فسد نشستے وضو کریں

(درد)

میر کے دین و مذہب کی اب پوچھتے کیا جو ان سے تو

تشتہ کھینچا، دیر میں بیٹھا کب کا زک اسلام کیا

(میر)

کعبہ اگر پہ لوٹا تو کیا جیسا مٹے تم ہے شیخ

یہ نصیر دل نہیں کہ بنایا نہ جاسے گا

(سودا)

وہ شیعہ کہ دعوم تھی حضرت کے زہر کی

میں کیا کہوں کہ رات مجھے کس کے گھر لے

(شیعہ)

دریا مٹے معاشی تنک آبی سے ہوا خشک

میرا سرداں بھی ابھی تر نہ ہوا خشک۔

کہاں مینا سے کار و آرزو غالب اور کہاں وعظ

پر اتنا جانتے ہیں کل وہ جاتا تھا کہ جو نکلے

(غالب)

بہر حال آزارہ روی کی یہ روش ایک ذہنی جنت کی صورت میں ابھری ہے۔ اور اس نے غزلیہ کو جذبے کی

خالص ارضی ملکیت سے اپنا ایک قدم باہر نکالنے کی ترغیب دی ہے۔ یہی اس کی سب سے بڑی عطا ہے!

(۲)

وہی سے غالب تک کا دور اردو غزل کے فروغ کا زمانہ ہے۔ اس میں اردو غزل، گیت اور نظم دونوں کے تسلط سے آزاد ہے۔ گیت سے تو اس دور کے شعرا نے شعوری طور پر انحراف کیا۔ البتہ نظم سے متصادم ہونے کی انہیں ضرورت ہی پیش نہیں آئی۔ چنانچہ اس سارے عرصہ میں غزل ہی اردو کی اہم ترین صنف ہے اور اسے اپنی بقا کے لئے خود کو کسی نئی صورت حال کے مطابق ڈھالنے کا فکر و امنگیہ نہیں۔ پھر چونکہ اردو غزل نے اپنی ساری روایت فارسی غزل سے مستعار لی تھی اس لئے قدرتی طور پر اس نے تلمیحات، استعارات، تراکیب اور خیال کے مخصوص پیکر بھی وہیں سے مستعار لے لئے اور انہیں کام میں لاتی رہی پیرانیسویں صدی کے آغاز ہی میں ہندوستان کی فضا میں انقلابی تبدیلیاں نمودار ہونا شروع ہو گئیں۔ اجنبی حکومت کے تسلط اور مغربی تہذیب اور ادب کے نفوذ نے اذمان کو متحرک کر دیا۔ تحفظ ذات کا جذبہ بھی سطح پر آگیا اور ساری ہندوستانی قوم ذہنی طور پر متحرک ہو گئی۔ انیسویں صدی کے ہندو اور مسلمان دونوں کے ماں ذہنی، سیاسی اور ثقافتی ابال کے شواہد ملتے ہیں۔ ظاہر ہے کہ اس ابال کو پیش کرنے کے لئے غزل کے پامال حسی تصورات اور علامات ناکافی تھیں اور نئی فنکارانہ نگاہ اور وسعت کا تقاضا کر رہی تھی۔ اس تقاضے کا پہلا علم بردار غالب تھا کہ وہ اپنے بیاں کے لئے "کچھ اور وسعت" کا طالب ہونے کے ساتھ ساتھ غزل کے ظروف کی تنگ دامانی کا بھی شکوہ سنج تھا۔ پھر یہ بات صرف غالب تک ہی محدود نہ رہی بلکہ اس زمانے کے عام اذمان بھی محسوس کرنے لگے کہ نئی صورت حال سے نپٹنے اور نئے سماجی اور احساسی شعور کو گرفت میں لینے کے لئے غزل اپنی رائج حقیقت میں قطعاً ناکافی تھی۔ چنانچہ عذریہ کے بعد جب مولانا خاکی نے "مقدمہ شعر و شاعری" لکھی اور غزل کے موضوعات میں کچھ اور وسعت کا مطالبہ کیا تو اس کے پس پشت یہی بنیادی جذبہ کار فرما تھا۔ اس سے بعض حلقوں میں یہ خیال بھی پیدا ہوا کہ غزل بجائے خود ایک کم زور صنف ہے اور اس کے مقابلے میں نظم کی اہمیت بدرجہا زیادہ ہے لیکن یہ خیال اس لئے غلط تھا کہ نئے حالات میں تصور غزل کا نہیں بلکہ اس انجماد کا تھا جو غزل میں نمودار ہو گیا تھا اہل بات محض یہ تھی کہ اردو غزل نے ڈیڑھ سو برس تک

ایک خاص قسم کی تعلیمات، استعارات اور علامات سے اظہارِ ذات کا کام لیا تھا اور اب زمانے کی ایک ہی کوٹ نے انہیں رنگ آلود اور فرسودہ قرار دے دیا تھا۔ حالی کو اس صورتِ حال کا شدید احساس ہوا اور اس نے غزل کی صنف پر نہیں بلکہ غزل کے اس تقلیدی اور میکانیکی انداز پر اعتراضات کئے جو انیسویں صدی میں عام ہو چکا تھا۔ فی الواقعہ اردو غزل کی تاریخ میں یہ پہلا موقعہ تھا کہ اسے ایک نازک صورتِ حال کے پیش نظر اپنی بقا کے لئے داخلی قوت اور لچک کو بروئے کار لانے کی ضرورت محسوس ہوئی۔ دیکھتا یہ ہے کہ غالب سے اتنا ہی تک کے اس دور میں اردو غزل نے کس حد تک اپنی اس داخلی قوت کو استعمال کیا اور اپنی بقا کے لئے خود کو کس حد تک ایک نئے پیکر میں ڈھالا نیز یہ کہ اس اقدام سے کہیں اس کا اصل مزاج مجروح تو نہیں ہوا؟

غزل کی اصلاح کی تحریک صرف حالی تک محدود نہیں تھی۔ اسماعیل میرٹھی، وحید الدین سلیم پانی پتی، شاہ ولی محمد آبادی اور دوسرے شعرا کو بھی قدیم غزل کے میکانیکی انداز کا شدید احساس تھا۔ تاہم اس سلسلے میں اولیت کا درجہ بے شک حالی ہی کو حاصل ہے۔ حالی نے اس زمانے میں جو "ہدایت نامہ غزل" جاری کیا اس کے متن سے کوئی تفصیلی بحث مقصود نہیں۔ البتہ اس بات کا اظہار ضروری ہے کہ حالی نے اس کے ذریعے غزل کے صرف ایک خاص رنگ کو بدلنے کی کوشش کی تھی۔ ایک ایسا رنگ جو ابہتال، تقلید اور تبع کا رنگ تھا اور جس نے غزل کو میکانیکی صورت دے رکھی تھی۔ غزل کے مزاج میں کوئی تبدیلی پیدا کرنا حالی کا مقصد ہرگز نہیں تھا۔ مثلاً اس نے لکھا کہ غزل میں لوازماتِ مردانہ و زنانہ کو ترک کرتے ہوئے افعال و صفات کو مذکر ہی استعمال کیا جائے۔ یہ بات غزل کے مزاج کے عین مطابق تھی کہ غزل کا جو سبب تذکیر و تانیث سے ماوری ہے۔ اور فعلِ مذکر کا استعمال اس کی اس تیسری حیثیت ہی کو واضح کرتا ہے۔ حالی کا یہ مشورہ غزل کے اس رجحان کو ختم کرنے کے سلسلے میں تھا۔ جس کے تحت غزل میں لکھنوی چوٹی کے مضامین کا سید اب آچکا تھا۔ اسی طرح حالی کا یہ خیال کہ غزل میں الفاظ کی علامتی خصوصیات کو اہمیت دی جائے۔ غزل کے مزاج ہی کے مطابق تھا کہ غزل جس چیز کو مس کرتی ہے اس کی ارضی اور انفرادی حیثیت کو ختم کر کے اسے ایک عمومی اور علامتی رنگ میں تبدیل کر دیتی ہے۔ حالی کا یہ مشورہ بھی غزل کے اس لکھنوی انداز کو ختم کرنے کے سلسلے میں تھا جس کے تحت تشیل اور بوجھل الفاظ کو ان کی ارضی حیثیت میں ڈھال کرنے کا رجحان عام ہو چکا تھا۔ دراصل حالی یہ ہرگز نہیں چاہتا تھا کہ غزل بحیثیت ایک صنف ختم ہو جائے بلکہ اسے زندہ رکھنے کے لئے وہ اس میں زمانے کے نئے موضوعات اور لہجے کو سمونے کا آرزو مند تھا۔ تاہم یہ بھی ایک حقیقت ہے کہ اس نے غزل کو بچانے کی اس دھن میں غزل کی داخلی قوت اور لچک پر اعتماد کیا بلکہ شعوری طور

پراس میں نئے موضوعات داخل کرنے اور اسے نظم کی سی وسعت عطا کرنے کی کوشش کی غزل مزاج کسی ایک موضوع یا ایک خاص ماحول کی عکاسی تک محدود نہیں۔ قدیم زمانے میں بھی اس نے عشق کے علاوہ زمانے کے مقبول رجحانات کو خود میں سمویا تھا تاہم اس نے اپنے مخصوص مزاج کے تحت ہر خیال، شے یا رجحان کو مس کرتے ہی اس کی ارضی اور محدود حیثیت کو بدل کر اس میں ایک عمومی اور عالمگیر رنگ پیدا کیا تھا۔ یہی غزل کی بقا کا راز بھی تھا کہ اس نے کبھی خود کو کسی اور صنفِ شعر میں ضم ہونے کی اجازت نہیں دی۔ عذر کے بعد جب ایک نئی متحرک فضا وجود میں آئی اور معاشرے میں اصلاح کا جذبہ توانا ہوا۔ نیز سرسید احمد کی تحریک کے تحت اردو زبان میں وسعت کا مطالبہ عام ہوا تو قدرتی طور پر غزل کی اصلاح کا رجحان بھی سطح پر آ گیا اور اس سلسلے میں حالی نے غزل کو نئے موضوعات اور نئے تقاضوں سے ہم آہنگ کرنے کی کوشش کی۔ اس کوشش میں حرج قطعاً کوئی نہیں تھا کیوں کہ غزل کے لئے کوئی شے، موضوع یا رجحان ممنوع نہیں ہے۔ البتہ یہ ضرور ہے کہ غزل نئی اشیاء اور موضوعات کی طرف پیش قدمی کرتے ہوئے اپنے مخصوص رمزیہ انداز کو بروئے کار لاتی ہے، کسی اور صنفِ شعر کے مزاج کو نہیں اپناتی۔ حالی کو غزل کے اس مزاج کا علم تھا لیکن اصلاح کے ایک واضح مقصد کے زیر اثر جب اس نے غزل میں نئے مضامین کو داخل کرنا شروع کیا تو غزل کے مزاج کو ملحوظ نہ رکھ سکا اور یوں اس کے ہاں غزل اور نظم کا فرق مدھم پڑ گیا۔ مثلاً حالی کا یہ خیال کہ غزل مسلسل کو رائج کیا جائے۔ ایک خطرناک قدم تھا کہ اس سے غزل کے شعر کی مخصوص انفرادیت کے ختم ہو جانے کا امکان تھا۔ چنانچہ یہی ہوا کہ خود حالی کی مسلسل غزلیں، نظموں کی صورت اختیار کر گئیں اور ان میں غزل کے شعر کی ایک الگ پرتاثر حیثیت قائم نہ رہ سکی۔ خود سمجھتے کہ نظم کے شعر کے دو مصرعے سنگ مرمر کے ان دو ٹکڑوں کی مانند ہیں جو ایک ہموار سطح کو وجود میں لاتے ہیں جب کہ غزل کے شعر کے دو مصرعے زینے کے دو قدموں کی طرح ہیں اور ان میں سے ایک دوسرے سے بلند تر سطح پر قائم ہے قاری جب غزل کے شعر کو پڑھتا ہے تو ان دونوں قدموں کے درمیانی خلا کو عبور کرنے کے لئے اپنا پاؤں اوپر کواٹھاتا ہے یہی جنتِ غزل کے شعر سے جمالیاتی حنظل کی تحصیل کا موجب بھی ہے۔ لیکن جب غزل کے اس خاص طریق کار کو ملحوظ نہ رکھا جائے تو شعر کی انفرادی حیثیت مجروح ہو جاتی ہے۔ حالی کی مسلسل غزلوں میں شعر کی انفرادیت مجروح ہوئی اور اس سے انکار محصل ہے مثلاً یہ اشعار لکھیے۔

لے عشق تو نے اکثر قوموں کو کھا کے چھوڑا	جس گھر سے سراٹھا یا اس کو بٹھا کے چھوڑا
ابراہیم سے تو سماں، اجڑا تجھ سے لوزاں	بمزد پر تیری آیا اس کو گرا کے چھوڑا
فرہاد کو کہن گئی تو نے جانِ شیریں	اور قیس عامری کو مجنوں بنا کے چھوڑا

اک دسترس سے تیری حالی بچا ہوا تھا اس کے بھی دل پہ آنسو چرکا لگا کے چھوڑا

یا

خیر ہے اے فلک کہ چار طرف
رنگ بدلا ہوا ہے عالم کا
ہوتے جاتے ہیں زور مند ضعیف
دشمنوں کے ہیں دوست خود جاسوس
چل رہی ہیں ہوائیں کچھ ناساز
ہیں دیگر گوں زمانے کے انداز
بہتے جاتے ہیں مبتذل ممتاز
اور یاروں کے یار ہیں غمناز
ہو گا انجام دیکھنے کیا کچھ
ہے پر آشوب جب کہ یہ آغاز

یہ اشعار غزل کی سہیت کے تابع تو مندر ہیں لیکن مزاجاً غزل کے اشعار سے بہت مختلف ہیں بلکہ اگر ایسی غزلوں پر کوئی عنوان چسپاں کر دیا جائے تو انہیں بڑی آسانی سے نظم کے زمرے میں شامل کیا جاسکتا ہے۔ غزل کے افق کو وسیع کرنے اور نئے موضوعات کو غزل میں داخل کرنے کی یہ کاوش اس لحاظ سے تو قابلِ تعریف ضرور تھی کہ اس نے غزل کے جدید آہنگ کے لئے راہ ہموار کی لیکن خود حالی اس نئی تبدیلی کو رائج کرتے وقت غزل کے اصل مزاج کو ملحوظ نہ رکھ سکا۔ چنانچہ اس کی اس قسم کی غزلیں، غزل کی باس سے بیگانہ اور اس کے مخصوص تاثر سے تہی ہیں۔

کچھ یہی حال ان اخلاقی مضامین کا بھی تھا جنہیں حالی نے غزل میں سمونے کی کوشش کی۔ دراصل یہ دور انجاد اور ٹھہراؤ کے خلاف ایک شدید ذہنی ردِ عمل کا دور تھا۔ کئی سو برس کی فرسودگی اور میکانکی انداز نے مسلمانوں کو من حیث القوم روایت کی زنجیروں میں جکڑ دیا تھا اور ان میں تحریک ناپید ہو گیا تھا۔ پھر غدر اور غدر کے بعد انگریزی تہذیب کے اثرات نے ان میں تحریک کی ایک لہری دوڑا دی۔ اس سے ذرا قبل تیدا احمد پریوی اور دوسرے اکابر نے انہیں ذہنی تحریک کے لئے تیار بھی کر دیا تھا۔ ایسے میں جو عمل اور ردِ عمل کا سلسلہ شروع ہوا اس نے نہ صرف مسلمانوں کے مذہبی میلانات بلکہ علم و ادب کے عام رجحانات میں بھی ایک انقلاب سا پیدا کر دیا۔ اس انقلاب کو لانے والے وہ قومی رہنما اور رہبر تھے۔ جن میں سے بعض تو مسلمانوں کو نئی صورتِ حال سے فوری طور پر ہم آہنگ ہونے کی تلقین کرتے تھے اور بعض کہتے تھے کہ اتنی تیزی سے نہ چلو، ایسا نہ ہو کہ تم اپنی روایت ہی سے مستقطع ہو جاؤ۔ ان دونوں تحریکوں کے علمبرداروں میں سر سید احمد خان، حالی، شبلی، شرر، تذیب احمد، اسماعیل میرٹھی، اکبر الہ آبادی، تاج حسین اور درجنوں دوسرے اصحاب شامل تھے۔ بیسیویں صدی میں اسی تحریک نے اقبال، ظفر علی خان، ابوالکلام آزاد اور بعض دوسرے اکابر

پیدا کئے جن کے ہاں نظائرت کا لہجہ قوی اور آواز کا گھبرایاں نمایاں تھا۔ تلقین اور مخاطب کا یہ انداز اس دور پر اس درجہ مسلط تھا کہ حالی اور اس کے ہم نواؤں نے غزل کو بھی اخلاقی مضامین اور تلقین و وعظ کے لئے ادا کار بنانے کی کوشش کی اور اگرچہ یہ ایک عجیب بات ہے کہ حالی اپنے اشعار میں واعظ اور زاہد کے انداز مخاطب پر چوٹ کر جاتے تھے۔ تاہم وہ خود غزل کے ذریعے اسی طریق کار کو اپناتے چلے گئے مثال کے طور پر حالی کے یہ اشعار دیکھئے :-

ہوں آبادیاں واں کی ویرانیاں	ہونا پسید جس ملک میں اتفراق
تم نے رورو سب کو رلوا یا جہشت	قوم کا حالی پنپتا ہے مجال ،
مبادا کہ ہو جائے نفرت زیادہ	بڑھاؤ نہ آپس میں امت زیادہ
باپ دادا کی بڑائی ہو چسکی	خود بڑا بن کر دکھاؤ آپ کو ،

اب ایسے اشعار کو غزل کے اشعار کہنا کہاں تک جائز ہے ؟

اُردو غزل کے لئے حالی کا دور ایک عجیب امتحان کا دور تھا۔ ایک طرف تو یہ خطرہ تھا کہ اگر غزل اپنی پرانی ڈگر پر قائم رہی اور برسوں کے پامال اور فرسودہ حسی تصورات اور سانچوں کو استعمال کرتی رہی تو خود بخود ختم ہو جائے گی۔ اس لئے یہ ضروری تھا کہ اسے اس گڑھے سے باہر نکالا جاتا۔ حالی کی عطا یہ ہے کہ اسے سب سے پہلے اس صورتِ حال کا احساس ہوا۔ دوسری طرف جب غزل کے افق کو شعوری طور پر کشادہ کیا گیا اور اس میں مسلسل مضامین نیز اخلاقی سیاسی اور عمرانی نظریات کو سمونے کی کوشش کی گئی تو اس کے ڈانڈے نظم سے جا ملے اور یہ خطرہ پیدا ہو گیا کہ کہیں غزل، نظم میں ضم ہو کر نہ رہ جائے! غزل کے سلسلے میں حالی کا یہ سارا دور ایک گونگو کا دور تھا اور اس بات سے انکار مشکل ہے کہ اس صورتِ حال نے جہاں غزل کو نقصان پہنچایا وہاں غزل کے مستقبل کو روشن کرنے میں ایک نمایاں کردار بھی ادا کیا۔ اس طور کہ غزل میں نہ صرف نئی ارسنی تبدیلیوں کا شعور پیدا ہوا بلکہ نئی صورتِ حال میں کبھی تو نئی علامتیں وضع کرنے اور کبھی پرانی علامات کو نئے مفہوم میں استعمال کرنے کا رجحان بھی ابھر آیا۔ حالی کی شعوری کوششوں کے باوجود اس کے ہاں ایسے اشعار مل جاتے ہیں جو غزل کے اس نئے ہیجے کے غماز ہیں اور جو گویا غزل کے نئے دور کے نقیب بھی ہیں۔ مثلاً۔

رہے گی کس طرح راہِ امین کہ رہنسا بن گئے ہیں رہزن

خدا نگہبان ہے قافلوں کا اگر یہی رہزنی رہے گی

اس شعر کا سیاسی پس منظر پرانی علامتوں کے نئے استعمال سے اجاگر ہوا ہے اور یہ بوجہ باکمل جدید اور تازہ ہے۔

یا

یارانِ تیشہ ز گامِ نئے محل کو جالسیا

ہم محو نالہ برسین کا دواں رہے

دل پر درد سے ہیں کام لوں گا

اگر فرصت ملی مجھ کو جہاں سے

اب بھاگتے ہیں سائے زلفِ تیاں ہم

کچھ دل سے ہیں ڈرے ہوئے کچھ آسمان سے ہم

حالی نے جب غزل میں وسعت کا مطالبہ کیا تو وہ غیر شعوری طور پر اس وسعت اور کشادگی کو غزل کے تقضیات کے تابع رہ کر حاصل کرنا چاہتا تھا۔ یہ دوسری بات ہے کہ جب ایک بار وہ اس نئے میدان میں داخل ہوا تو اپنی ذہن میں آگے ہی آگے بڑھتا گیا اور اس کی غزلیں نظم کے پیکر میں ڈھلتی چلی گئیں۔ تاہم چونکہ وہ غزل کے مزاج کا پارکو بھی تھا۔ اس لئے خود اس نے ایسے اشعار بھی لکھے جو نئی دستوں کو مس کرنے کے باوجود غزل کی طبیعت کے مطابق تھے۔ لیکن حالی کے معاصرین نے عام طور سے نئی غزل سے مراد وہ صنعت شعری جو بنیت کے اعتبار سے تو غزل لیکن مزاجاً نظم کی ایک صورت تھی۔ مثلاً اسماعیل میرٹھی، محمد حسین آزاد اور وحید الدین سلیم پانی پتی کے ہاں غزل مسلسل لکھنے کا رجحان عام تھا۔ غزل مسلسل کہنے میں حرج تو کوئی نہیں بشرطیکہ غزل کا ہر شعر ایک انفرادی لچک کا حامل ہے، محض اگلے شعر کو روٹ دینے کا ذریعہ نہ بنے۔ لیکن ان شعرا نے اس بات کو عام طور سے ملحوظ نہیں رکھا مثلاً:-

ہو گا کسی دلبر کا دل ایسا نہ تن ایسا،

پھولوں نے بھی پایا نہیں نازک بدن ایسا

حورانِ جہاں نے بھی نہ پایا دہن ایسا

(سلیم)

کبھی زمیں بنائی کسی آسمان بیٹا،

اک تیشہ فولاد ہے اک پارہ بلور

سایہ سے نظر کے بھی بگڑتا ہے ترا رنگ

ہو نٹوں سے ابلتا ہے ترے چشہ شدہ کوثر

تشریف اس خدا کی جس نے جہاں بنایا

اور سر پہ لاجوردی اک سائباں بنایا
پہنا کے سبز خلعت ان کو جواں بنایا
(اسماعیل میرٹھی)

بھولوں حیا میں نہیں اپنے ساتی ٹبیل
اور صبا گل سے ہے گلچہرے اڑاتی ٹبیل
دھوم سے فصل بہار اب کے ہے آتی ٹبیل
(محمد حسین آزاد)

پاؤں تلے بچھایا کیا خوب فرشِ خاکی
مٹی سے بیل بڑے کیا خوشنما اگائے

شاخِ گل تک جو ذرا بار ہے پاتی ٹبیل
ہائے تو بارغ میں خالی نہیں پاتی ٹبیل
ہے یہ افسانہ غم کس کو ساتی ٹبیل

حالی کے دور کی غزل کا ایک امتیازی وصف یہ تھا کہ اس نے خود کو عجمی اثرات سے ایک حد تک آزاد کرنے کی کوشش کی۔ دراصل عذر کے بعد جب انگریزی حکومت باقاعدہ طور پر قائم ہوئی تو ردِ عمل کے طور پر قومی احساس کو تحریک ملی اور اخبارات ہی کے ذریعے نہیں بلکہ سیاسی جماعتوں کے واسطے سے بھی ملی اور قومی جذبات کا عام طور سے اظہار کیا گیا۔ شعر کو ایرانی فضا سے باہر نکال کر خالص ہندوستانی فضا کی عکاسی کے لئے استعمال کرنے کی یہ ساری تحریک اسی جذبے کا نتیجہ تھی۔ یہی نہیں بلکہ زبان و بیان کے سلسلے میں بھی فارسی الفاظ، ترکیب اور تلمیحات کے ساتھ ساتھ ہندی الفاظ اور تلمیحات کا استعمال قدر کی نگاہوں سے دیکھا جانے لگا۔ اس سلسلے میں محمد حسین آزاد نے سب سے پہلے بمبائیا کی اہمیت کا احساس دلایا۔ اور اس کے بعد حالی۔ اسماعیل میرٹھی، چکبست اور دوسروں نے آسان زبان لکھنے کی روش کو عام طور سے اختیار کیا۔ غزل کے نئے بے کو ابھارنے میں قومی جذبے نے ایک بنیادی کام سر انجام دیا اور غزل کو نئی علامتوں کی تخلیق اور دریافت کی طرف مائل کیا۔ لیکن بد قسمتی سے خود حالی کے دور میں یہ نئی جہت غزل کے اعلیٰ نمونوں کو وجود میں نہ لاسکی۔ وجہ یہ تھی کہ شعر انے اس نئی جہت کو تو اپنایا لیکن غزل کے مزاج کو ملحوظ نہ رکھ سکے۔ نتیجتاً ایسی غزلیں لکھی گئیں جن میں نئے موضوعات کی آمیزش نخل میں ٹماٹ کے پیوند کی طرح تھی۔ پس منظر اس کا یہ تھا کہ ان شعراء نے وطن کے خارجی مظاہر پر اپنی توجہ مبذول کی تھی اور اب وہ اس نئے شعور کو جلد از جلد شعری زبان میں ڈھالنے کی فکر میں تھے۔ اس کام کے لئے نظم کا پیکر نہایت موزوں تھا کہ نظم خارجی اشیاء کے ادراک سے باطن کی گہرائیوں میں اترنے کی کوشش کرتی ہے۔ لیکن غزل کا پیکر اس لئے مناسب نہیں تھا کہ غزل اندر سے باہر کی طرف جہت بھرتی ہے۔ ہونا تو یہ چاہیے تھا کہ نئی صورت حال کا احساس شاعر کے اندر جم لینا، باہر سے اس پر مسلط نہ کیا جاتا اور یوں غزل اپنے مخصوص رمز یہ انداز کے تحت خارجی مظاہر کو نئی اور تازہ علامتوں کا روپ

دے کر ایک بالواسطہ اور خم دار طریق سے منظر عام پر آتی۔ لیکن حالی کے دور کے غزل گو شعرا نے غزل کے اس طریق سے فائدہ نہ اٹھایا اور ایک اصلاحی اور قومی تحریک کے زیر اثر شعوری طور پر غزل کو خارجی موضوعات پر نقد و تبصرے کیلئے استعمال کرنے لگے اس سے غزل نے گھسی پٹی لفظی تراکیب اور تلمیحات سے نہات پانے کی راہ تو تلاش کر لی تاہم یہ اپنے لئے کوئی موزوں پیکر تخلیق نہ کر سکی۔ یہی اس دور کی نئی غزل کا المیہ تھا۔

نئی غزل کی اس تحریک نے زمانے کی انقلابی تبدیلیوں سے نمایاں اثرات قبول کئے تھے لیکن اس کا یہ مطلب نہیں کہ اردو غزل کا عام روایتی اسلوب ایک منجمد حالت میں قائم رہا۔ زمانے کے اثرات اس پر بھی مرتسم ہوئے اگرچہ یہ اثرات کچھ زیادہ شدید نہیں تھے۔ مثال کے طور پر اسلوب کے ضمن میں نارسی کے مشکل الفاظ اور بوجھل تراکیب کو ترک کر کے بول چال کی عام سطح کو اپنانے کا رجحان اس دور کی غزل میں نمودار ہوا۔ داغ، نانی، حسرت، یگانہ، اصغر، جگر وغیرہ کے ہاں دیسی محاوروں، لفظوں اور سامنے کی چیزوں کو غزل میں سمونے کی کوشش صاف نظر آتی ہے۔ اسی طرح نبت پرستی، سراپا نگاری اور جذبے کی مختلف پرتوں کی عکاسی کا رجحان اس دور کی غزل میں موجود ہے۔ بحیثیت مجموعی اس دور کی اردو غزل عام طور سے آہنگ اور جذبے کی گرویدہ اور تشبیہ یا خیال سے ایک حد تک بیگانہ نظر آتی ہے۔ اس سلسلے میں داغ کی غزل کو بطور مثال پیش کیا جاسکتا ہے۔ غزل دو مختلف اجزا سے مرتب ہوتی ہے۔ ان میں سے ایک تو تختیں ہے جو گویا باصرہ کے تحسک کو اجاگر کرتا ہے اور دوسرا جذبہ جو اپنے بوجھل پن کے باعث ایک مخصوص تال اور آہنگ کے ساتھ چلتا ہے۔ چنانچہ جہاں غزل کے ایک مثالی شعر میں تخیل کی جبت وجود میں آتی ہے۔ وہاں جذبے کی مخصوص عنایت اور آہنگ بھی پیدا ہوتا ہے۔ داغ کے ہاں مقدم الذکر عنصر بہت کم زور ہے اور تخیل کے بجائے جذبے کا نمل دخل زیادہ ہے۔ یہ جذبہ اپنی خارجی ہمیت میں تو شعر کی عنایت اور آہنگ کی صورت میں اور داخلی اعتبار سے سراپا نگاری اور معاملہ بندی کے رجحان میں ڈھل کر نمودار ہوا۔ پہلی صورت نے شعر کی زبان میں سلاست، صفائی، کلاٹ اور بول چال کے آہنگ کو اجاگر اور دوسری صورت نے مجرب کے سراپا کو بیان کرتے ہوئے جذبے کے ہزار پہلوؤں کو نمایاں کیا۔ تاہم داغ کے ہاں ذہنی اور احساسی تحریک اور معنوی گہرائی کی وہ صفات مفقود ہیں جو غزل کے مثالی شعر کی تعبیر میں ضروری طور پر صرف ہوتی ہیں۔ چنانچہ داغ کے اشعار ایک پھلجھڑی کی طرح لمحہ جبر کے لئے دل کو گدگدانے کے بعد اپنا تاثر کھو بیٹھے ہیں۔ جب کہ غالب یا میر کے اشعار اپنی گہرائی، معنویت اور کسک کے باعث دیر پا اثرات کے حامل ہیں۔ داغ کے ہاں تخیل اور جذبے میں ایک فراق کی صورت پیدا ہوتی جس سے غزل کا اصل پیکر سامنے نہ آسکا۔ داغ کے چند اشعار قابل غور

ہیں کہ ایک خاص ارضی سطح سے اونچا اٹھتے ہوئے نظر ہی نہیں آتے۔

انکارے کشی نے تجھے کسب مزہ دیا
 کسی کی شامت آئے گی کسی کی جان جائے گی
 بات کرنی نکستہ آتی تھی تمہیں ،
 مری التجا پر بگڑ کر وہ کہتا ،
 تم کو ہے وصلِ غنیمت سے انکار
 گر یہی تمہیں ہیں تو مجھ کو یقیں
 آپ کے سر کی قسم داغ کو پروا بھی نہیں
 ہم نے ان کے سامنے پہلے تو خنجر رکھ دیا
 گالیوں میں ادا نکالی ہے ،
 سینے پہ چڑھ کر اس نے خم سے پلا دیا ،
 کسی کی تاک میں وہ بام پر بن بٹھین کے بیٹھے ہیں
 یہ ہارسے سامنے کی باست ہے
 نہیں مانتے اس میں کیا ہے کسی کا
 اور جو ہم نے آ کے دیکھ لیا
 آپ کے سر کی قسم بس ہو چکا ،
 آپ کے ملنے کا ہو گا جسے ارماں ہوگا
 پھر کلیجہ رکھ دیا دل رکھ دیا سر رکھ دیا
 بات میں بات کیا نکالی ہے

داغ اور اس کے بعد حسرت کے ان محبوب سے باتیں کرنے کے اس عمل میں زمین پر ننگے پاؤں چلنے کا انداز بہت نمایاں ہے۔ مراد یہ کہ ان شعرا کے ہاں تخیل کی پرواز کے مقابلے میں جذبے اور جسم سے قریب تر ہونے کا میلان زیادہ قوی ہے۔ دونوں کے اکثر اشعار محبوب کے سراپا کے بیان یا اس سے باتیں کرنے کے عمل سے متعلق ہیں ایک بڑا فرق البتہ یہ ضرور ہے کہ داغ کے ہاں محبوب واضح طور پر طوائفتہ ہے اور اس لئے داغ کی محبت میں چہل فقرہ بازی، لگاؤ، وار کرنے اور وار پہننے کا انداز بہت نمایاں ہے جب کہ حسرت کے ہاں "محبوب" وہ عورت ہے جو انگریزی تہذیب کے نفوذِ تسلیم اور آزادی نسواں کی تحریک کے تحت ابھر رہی تھی محبوب کی عکاسی کے سلسلے میں داغ اور اس کے بعد حسرت نے غزل کے مخصوص عمومی انداز کو ختم کیا۔ چنانچہ داغ کا محبوب طوائفتہ دکوئی سی طوائفتہ کے لئے ایک علامت ہے اور حسرت کا محبوب زیادہ تر سوسائٹی میں ابھرتی ہوئی نئی عورت کی عکاسی کرتا ہے لیکن ان دونوں کے ہاں کسی خاص گہرے دوست دوست کے محبوب کے نقوش نہیں ابھرے۔ محبوب کے انتخاب کا البتہ یہ نتیجہ نکلا کہ جہاں داغ کی محبت میں چہرہ پھاڑ، رندی اور فقرہ بازی کے نقوش اجاگر ہوتے وہاں حسرت کی محبت میں سنجیدگی، اہٹاک اور دردمندی وجود میں آتی۔ اس اعتبار سے حسرت کی محبت نسبتاً زیادہ پائیدار بنیادوں پر استوار ہے۔ لیکن حسرت کے ہاں ذکرِ محبوب کے سلسلے میں تخیل کی ابران کے بجائے زمین پر ننگے پاؤں چلنے کی

روایت بدستور قائم رہی، محبت ہی نہیں، دوسری واردات کے سلسلے میں بھی حسرت کے ہاں خیال کی گہرائی ناپید ہے۔ وہ کہیں کہیں صوفیانہ تصورات کی آمیزش سے اس خلا کو پُر کرتا ضرور نظر آتا ہے لیکن یہ کاوش سراسر رسمی اور روایتی ہے اور اس سے خیال کی کمی کا ازالہ ناممکن ہے۔ اسلوب کے سلسلے میں حسرت نے غزل کی روایت سے بہت کم انحراف کیا ہے اور زیادہ تر پرانے علائم و رموز ہی کو پرستے کا رِلا لیا ہے تاہم غزل کی زبان کو فارسی کے بجائے عام بول چال کی زبان سے قریب تر کرنے کا اقدام حسرت کے ہاں یقیناً موجود ہے اور یہ بات نئے زمانے کی خاص دہی تحریک سے پوری طرح ہم آہنگ ہے۔ حسرت نے غزل کی روایت سے اپنا رشتہ غیر شعوری طور پر اور کبھی کبھی شعوری طور پر بھی قائم رکھا۔ ————— وہ سیاسی اکھاڑے کا پہلوان تھا اور زمانے کے ہنگامی حالات اس پر اتنا اندازہ ہوتے تھے۔ تاہم اس نے ان اثرات کو اپنی ذات میں اس قدر اتارنے نہیں دیا کہ وہ خود کو نئی علامتوں کی تخلیق پر مجبور پاتا۔ چنانچہ جہاں کہیں اس نے اپنی غزلوں میں حالاتِ حاضرہ کو موضوع بنایا وہاں غزل کے بچے کی جگہ نظم کا انداز ابھر آیا۔ اس کا صاف مطلب یہ ہے کہ اردگرد کی تبدیلیوں نے حسرت کی ذات میں کوئی السا کبریا بدبانہ کیا کہ وہ ان سے وابستہ اپنے تاثرات کو غزل کی نئی زبان میں پیش کر دیتا۔ غالباً اس کی وجہ یہ ہے کہ حسرت کا مسلک دنیا داری نہیں تھا۔ وہ ایک فقیر گوشہ نشین تھا اور قیاس غالب ہے کہ سیاست میں اس کا پھیرا بھی زیادہ تر جوگی والا پھیرا ہی ہوتا تھا۔ چنانچہ حسرت کے ہاں محبت ہی سب سے بڑا موضوع ہے اور اسکی نوعیت بھی زیادہ تر ازنی اور جذباتی ہے۔ دیکھئے۔

روشنی حسنِ مراعات چلی جاتی ہے	ہم سے اور ان سے وہی بات چلی جاتی ہے
ردنی پیراں ہوئی خوبی جسمِ ناز میں	اور بھی شمع ہو گیا رنگ تر سے لباس کا
ہنکھوں کے اشارے سے سبھی لاپرواہ	ہم پر نہ چلا جاوے چہن جبیں تیسرا
ہم کیا کریں اگر نہ تری آرزو کریں	دنیا میں اور بھی کوئی تیرے سوا ہے کیا؟
مصلتا لاکھ ہوں لیکن وہ اکثر یاد آتے ہیں	الہی ترکِ لغت پر وہ کیوں کمر یاد آتے ہیں
اک مجلس ہوتی ہے عسوسِ رگِ جا کے قریب	آن پہنچے ہیں مگر منزلِ جاناں کے قریب
دوپہر کی دھوپ میں میرے بٹانے کینے	وہ تراکھنے پہ نکلے پاؤں آنا یاد ہے
نہیں آتی تو باہر ان کی ہینوں تک نہیں آتی	مگر جب یاد آتے ہیں تو اکثر یاد آتے ہیں

دماغ اور اس کے بعد حسرت موبانی کی غزل میں محبت کے ضمن ہی میں نہیں بلکہ عام انسانی ردِ عمل میں بھی تخیل اور سوچ کا عنصر کم زور ہے۔ یہاں یہ اعتراض وارد ہو سکتا ہے کہ اگر ان شعرا کے ہاں تصوف کے حامل اشعار موجود ہیں تو پھر سوچ کا عنصر کس طرح کمزور ہوا؟ اس کا جواب یہ ہے کہ رسمی طور پر کسی نظریہ حیات یا فلسفے کو غزل میں سمونے سے سوچ کا عنصر پیدا نہیں ہوتا۔ غزل میں تخیل اور سوچ سے مراد کسی فلسفہ یا نظریہ کی آمیزش نہیں بلکہ تصور کی براہِ نمونگی اور متحرک ہے۔ محبوب کا ذکر ہو یا زندگی اور موت کی ماہیت کا سوال، جب غزل کا شاعر ایک داخلی بیجان کے تحت تصورات کی دنیا کو بالواسطہ انداز میں متحرک کرتا ہے تو گویا تخیل یا سوچ کا عنصر بھی وجود میں آجاتا ہے اور غزل، غزل کے اصل مزاج سے قریب تر آجاتی ہے۔ حسرت کے ہاں صوفیانہ تصورات کے باوصف ایک ہی ارضی منزل پر تمام تر توجہ مرکوز کرنے کا عمل زیادہ تو انا ہے اور اس لئے اس کی غزل میں فرہنی براہِ نمونگی کی وہ فضا پیدا نہیں ہوتی جو مثلاً فانی، یگانہ، یا اصغر کی غزل میں موجود ہے۔ فانی کے ہاں محبوب کا وجود ایک ثانوی شخصیت رکھتا ہے اور شاعر نے "بت" کو عبور کر کے ایک ارفع تر کیفیت کی طرف پیش قدمی کی ہے چنانچہ اس کے ہاں جگہ جگہ عشق اور اس کے لوازم یعنی غم اور درد مقصود بالذات قرار پاتے ہیں مثلاً

تمام قوتِ غم، صرف دل ہوئی دردِ زمیں زمین ہی نہ ہوتی آسمان ہوتا

یوں ترے غم نے دل میں جگہ کی گویا دے دی غم سے نجات

دید کے قابل منظر ہے اس آمدِ غم کی شاہِ دی کا

حیاتی نہیں غمشِ الم روزگار کی لئے آسمان ہوا وہ ترا انقلاب کیا

یہ زندگی کی بہتر رودادِ محض فانی وجودِ دردِ مسلم، علاجِ نامعلوم

فانی کے ہاں، غزل کی بہترین روایت کے تحت، محبت کے ضمن میں ارتفاح کا عمل اجاگر ہوا ہے اور فانی

نے سراپا نگاری کے بجائے زیادہ تر غمِ عشق کو اپنا موضوع بنایا ہے۔ فانی کا محبوب ایک آئینے کی صورت میں

اُبھرا ہے اور اس نے نہ صرف شاعر کے عشق کی عکاسی کی ہے بلکہ اسکی جہت کو کائنات کی جانب منتقل بھی کر دیا

عشق کی جہت کا یہ خاص انداز غزل کے مزاج کے عین مطابق ہے۔

فانی کے ہاں سوچ کے عنصر کی نمونگی کے داخلی ردِ عمل کے باعث بھی ہے۔ وہ یوں کہ فانی کے ہاں پہلے

بیراگ کی کیفیت ابھری اور پھر اس کیفیت نے اسے شخصیت کی حدود کو عبور کرنے اور کائنات میں پھیلنے

جانے پر مائل کیا۔ وہ مثل کہ پاتے نہیں جب راہ تو چہا چہا جاتے ہیں نائے۔ فانی کے سلسلے میں بالکل درست

ثابت ہوتی ہے۔ فانی اور نفسیاتی طور پر اپنے والد کی تشدد پسند طبیعت سے بے حد خائف تھا اور اس لئے ایک طویل عرصہ تک کھل کر اپنے جذبات کا اظہار نہ کر سکا پھر حیب اسے موقوف ملا تو گویا دیواروں میں پھٹ کر بہ نکلا۔ اس پر مستزاد فانی کے مخصوص حالات بھی تھے۔ یعنی عسرت، تنگدستی، بیٹی اور پھر بیوی کی موت اور شائد پہلی جنگ عظیم سے دوسری جنگ عظیم تک کے وہ سیاسی حالات جن پر ظلم، جبر، اور زبیاں بندی کی فضا سراسر محیط تھی۔ لیکن اس سب کے پس منظر میں ایک وجہ اور بھی تھی، وہ یہ کہ فانی کو زندگی سے بے حد پیار تھا۔ اور وہ مرنا نہیں چاہتا تھا۔ درآں حالیکہ موت کی فراوانی نے اس کی حساس طبیعت کو موت کی آمد کا ایک شدید احساس بھی دلایا تھا۔ فانی کے ماں موت کا ایک بے پناہ خوف بار بار اپنی جھلک دکھاتا ہے اور جب فانی خود کو اس موت سے ہم آہنگ کرنے کی کوشش کرتا اور کفن، قبر، نعش اور مردنی کا ذکر کرتا ہے تو گویا نفسیاتی طور پر خود کو موت کے خوف سے نجات دلانے کی بھی کوشش کرتا ہے۔ فانی کے اشعار میں اگر موت کا یہ خوف اسی برائے حالت میں موجود رہتا تو وہ کبھی غزل کے اعلیٰ پائے کے اشعار کو وجود میں نہ لاسکتا کیوں کہ غزل کسی شے کی آنکھوں میں آنکھیں ڈال کر اس کا سامنا نہیں کرتی بلکہ آنکھ چرا کر اور پہلو بچا کر کچھ ناسمجھے پر جا کھڑی ہوتی اور وہاں سے اس پر ایک نگاہ غلط انداز ڈالتی ہے۔ فانی نے اپنے بہت سے اشعار میں موت ایسی کرناک شے کی آنکھوں میں آنکھیں ڈال کر بات کرنے کی کوشش کی اور اس لئے ان اشعار میں غزل کی مخصوص ایمانی کیفیت اور نیم برہنگی ناپید ہے۔ لیکن فانی نے جہاں کہیں غزل کے مخصوص انداز کو ملحوظ رکھ کر بالواسطہ انداز اختیار کیا تو غزل کے بلند پایہ اشعار وجود میں آگئے:

زندگی کا ہے کوہے خراب دیوانے کا	اک جہ ہے سمجھنے کا نہ سمجھانے کا
زندگی نام ہے مرم کے جسے جانیکا	ہر نفس غیر گذشتہ کی ہے میت فانی
رہا یہ وہم کہ ہم ہیں سو وہ بھی کیا معلوم	نہ ابتدا کی خبر ہے نہ انتہا معلوم
بھیٹی ہوئی گرد کارواں ہوں	مجھ سے نہ ملا سراغ ہستی
ہائے اس قید کو زنجیر بھی درکار نہیں	زندگی جبر ہے اور جبر کے آثار نہیں

۷ ایسا بھی کوئی دن میری قسمت میں سے فانی
کچھ ہمیں کو یہ زندگی ہے عزیز

جس دن مجھے جینے کی تمت نہ رہے گی۔
ان کی بیداد کا قصور نہیں فانی

ذہنی برانگیختگی فانی کے علاوہ یگانہ کے ہاں بھی موجود ہے اور اس اعتبار سے وہ داغ اور حسرت سے بالکل الگ دکھائی دیتا ہے۔ دراصل خیال کے جس تحرک کو میر اور اس کے بعد غالب نے اپنایا، فانی اور یگانہ نے اس سے اپنا تعلق قائم رکھا تاہم اپنی اپنی طبیعت کے زیر اثر ان میں سے ہر شاعر کے ہاں ردِ عمل کی نوعیت مختلف تھی مثلاً جب میر کو زندگی کا سامنا ہوا تو اس نے اپنا سر جھکا لیا، غالب مسکرا دیا، فانی رو پڑا اور یگانہ اکر گیا۔ یگانہ کی غزل کا امتیازی وصف ہی اس کی یہ اکر ہے۔ تاہم صاف محسوس ہوتا ہے کہ جس طرح فانی نے موت سے خوفزدہ ہو کر موت کا بار بار ذکر کیا تھا، اسی طرح کسی احساس کمتری کے تحت یگانہ تحفظِ ذات کے عمل میں مبتلا ہوا اور اس نے خود کو نمایاں کرنے کی کوشش کی! بے شک تعلیٰ اردو شعرا کے ہاں عام طور سے موجود ہی ہے۔ لیکن یگانہ کے ہاں تو یہ نمودِ ذات کا ایک ذریعہ تھی۔ غالب کے خلاف اس کا محاذ بھائے خود اپنی ذات کو غالب کے تسلط سے محفوظ رکھنے ہی کا ایک عمل تھا۔ غالباً اس کی وجہ یہ تھی کہ یگانہ ذہنی طور پر غالب کا مقلد تھا اور اس نے اپنی بہت سی غزلیں غالب کی زمینوں ہی میں لکھی تھیں لیکن خود کو نمایاں کرنے اور اپنی انفرادیت کو بچانے کے لئے وہ غالب کے تسلط کا جوا اپنے کندھوں سے اتار پھینکنا چاہتا تھا۔ چنانچہ وہ غالب کے خلاف صف آرا ہو گیا۔ لیکن یہ برہمی محض غالب کے خلاف نہیں تھی، وہ زمانے کی ہر اس گروٹ سے متصادم تھا جس سے اسے اپنی ذات کی نفی کا خطرہ تھا۔ چنانچہ یگانہ کے ہاں خودی کا لفظ زیادہ تر انانیت کے مفہوم میں ابھرا ہے اور اس کی نوعیت اقبال کے لفظ 'خودی' سے بڑی حد تک مختلف ہے۔ یگانہ کی انانیت اور اکر کے ثبوت میں یہ چند اشعار دیکھئے :

چت بھی اپنی ہے پٹ بھی اپنی ہے	میں کہاں ہار اسنے والا
خواہ پیالہ ہو یا نوالہ ہو	بن پڑے تو چھپٹ لے بھیک مانگ
اگلی تھی مدت زمانہ مردہ پرست کی	میں ایک ہوشیار کہ زندہ ہی گرو گیا
صلح کرو یگانہ غالب سے	وہ بھی استاد تم بھی اک استاد
مزدہ بن پوچھئے واٹھ دل دکھانے کا	کہاں کا خوفِ خدا ٹھان لی تو کر گزرے
نہ جانے کیا ہو یہ دیوانہ جس جگہ بیٹھے	خودی کے نشہ میں کچھ ان کہی نہ کہہ بیٹھے
یگانہ تو ہی جانے اپنی حقیقت	تجھے کون تیرے سوا جانتا ہے
وہ ہم سے نہیں مٹے، ہم ان سے نہیں مٹتے	اک نازِ دلا ویز اور بھی ہے ادھر بھی

شہرہ ہے یگانہ تیری بیگانہ روی کا واللہ یہ بیگانہ روی یاد ہے گی
یگانہ کون ہے بزمِ ادب سے بیگانہ لڑائی چھیرے کے گھڑی اتارنے والے
آپ کی یہ اکڑارے تو سہرا! کب کسی نوجوان میں آئی

بشر ہوں میں فرشتہ کیوں نبوں جیسا ہوں اچھا ہوں
بنا دت اپنی فطرت سے نصیب دشمنان کیوں ہو

یہ چند اشعار یگانہ کی بیگانہ روی، برہمی، اکڑا اور دوسروں سے الجھنے کی روش کو واضح کرتے ہیں۔ تاہم اس سارے ردِ عمل کے پس پشت یگانہ کی وہ کاوش بالکل برہنہ نظر آتی ہے جسے تحفظِ ذات کا نام دینا چاہیے لیکن یگانہ برہمی اور بیگانہ روی کی منزل پر رُک نہیں گیا۔ اگر وہ رُک جاتا تو عزت میں اس کا مرتبہ بلند نہ ہوتا کیوں کہ غزل کھلے بندوں تصادم کی فضا کو خوش آمدید نہیں کہتی بلکہ شیخون مارنے کو پسند کرتی ہے۔ یگانہ کے ہاں شخصیت کی سطح پر ابھرنے سے جدت تصادم نے جب ارتفاع پا کر ذہنی تحریک کی صورت اختیار کی تو اس کے ہاں نہ صرف زندگی کو بڑے فنکارانہ انداز سے پیش کرنے کا رجحان ابھرا بلکہ اس نے عام اور فرسودہ انسانی ردِ عمل سے منحرف ہو کر ایک بالکل تازہ اندازِ فکر کو جنم بھی دے دی۔ یہ چند اشعار قابلِ غور ہیں:

آندھیاں رُکیں کیونکر زلزلے نہیں کوئی نگر کارِ گاہِ فطرت میں پاسبانی رب کیا
اپنی ہستی پر بھی کچھ شک آ پڑا علم کا سودا بڑا مہنگا پڑا
لوٹے وفا کہاں چین روزگار میں دل ہٹ گیا ہے جیسے کوئی بھول گیا
کس محبت سے جگہ دی دل نے درویش کو کیا تیر تھی آتشِ سخن میں یہاں ہو جائیگا
پہاڑ کاٹنے والے زمیں سے ہار گئے اسی زمین میں دریا سماسے ہیں کیا کیا
ہوا کے دوش پہ جاتا ہے کاروانِ نفس عدم کی راہ میں کوئی پیادہ پا نہ ملا
عشق کا حسنِ طلب اک معنی بے لفظ ہے کنگلی بنا جو جاگتی مطلب او ہو جائیگا
کون ٹھہرے سے سے کے دھار سے پر کوہ کیا اور کیا جس و نفا خاک
منزل کی دُہن میں آبلہ پاپل کھڑے ہوئے شورِ جہس سے دل نہ رانا اختیار میں
بیگانہ وار ایک ہی رُخ سے نہ دیکھے دنیا کے ہر شاہدہ ناگوار کو

یہ اشعار اس بات پر دال ہیں کہ شخصی سطح پر یگانہ نے جس انانیت اور فرعونیت کا مظاہرہ کیا تھا۔ وہ فن کے لیاد سے ہیں ایک تو انا، بھر پور اور قتال صورت میں جلوہ گر ہوئی اور اس کے نتیجے میں یگانہ کے ہاں ایک ایسا لہجہ پیدا ہوا جو غزل کی جدید کے سے ایک بڑی حد تک ہم آہنگ تھا۔

اسی دور میں ذہنی براکت کی ایک اور مثال اصغر گونڈوی کی غزل ہے۔ اصغر نے عام طور سے صوفیانہ تصورات کو اپنی غزل میں پیش کیا ہے لیکن اس کی یہ پیش کسی رسمی یا روایتی مسلک کی حامل نہیں بلکہ اصغر نے روحانی تجربہ سے گزر کر نظر کی وہ کشادگی حاصل کی ہے جس کا اظہار اس کی غزل میں ملتا ہے۔ دراصل اصغر کے ہاں صوفیانہ تصورات کی نمونہ بجائے خود اس کے ذہنی تحریک کے باعث ہے۔ پھر ایک یہ بات بھی ہے کہ اس نے صوفیانہ تصورات کے اظہار میں زمین اور جذبے سے اپنا تعلق منقطع نہیں ہونے دیا چنانچہ اس کے اشعار میں بیک وقت عشق حقیقی اور عشق مجازی کے شواہد ملتے ہیں۔ دوسرے لفظوں میں اصغر نے عشق کو جذبے سے ہمہ وقت منسلک رکھا ہے۔ چنانچہ اسی لئے اس عشق کا انسانی اور ارضی پہلو نظروں سے اوجھل نہیں ہونے پایا:

جو مجھ پہ گزری ہے شب بھر وہ دکھ لے	جھمک رہا ہے مژہ پر تارہ سحری
مقا لطف جنوں دیدہ خونماہ فشاں سے	پھولوں سے بھرا دامن صحرانظر آیا
شوق سے ہے ہر رگ جہاں جہت میں	لے اڑے گی بوسے پیرا من کہاں
کار فرما ہے فقط حسن کا نیرنگ خیال	پا ہے وہ شمع بنے چاہے وہ پرواز بنے
میں کیا کہوں کہاں سے محبت کہاں آیا	رگ رگ میں دوڑی پھرتی ہے نشتر نئے
اس جو شے بار حن سے میرا ہے فنا	رو کو نہ اپنی لغزش متا زوار کو

اردو غزل کے اس دور کا آخری اہم تناظر اقبال ہے لیکن اقبال کی حیثیت ایک سنگ میل کی سی ہے۔ وہ یوں کہ اقبال کی آمد سے اردو غزل کے جدید دور کا آغاز ہوتا ہے۔ اقبال سے قبل حالی نے غزل کے افق کو کٹا کرنے کی جس تحریک کی ابتدا کی تھی اسے اقبال نے پایہ تکمیل تک پہنچایا لیکن اس ضمن میں اقبال کی عطا حالی سے کہیں زیادہ ہے۔ مثلاً یہی دیکھتے کہ حالی کی کاوش ایک بڑی حد تک شعوری تھی۔ اس نے خارجی موضوعات کو غزل میں سمونے کا ایک منصوبہ تیار کیا تھا اور چونکہ موضوعات شخصیت کا جزو نہ بن سکے تھے اس لئے ان میں غزل کا مخصوص ایمانی انداز پیدا نہ ہو سکا۔ لیکن اقبال تک آتے آتے بات نکھر آئی۔ اقبال کے ہاں زندگی کے بہت سے موضوعات

اس کی اپنی ذات کے تحریک اور تحسب کی پیداوار تھے اور اس لئے جب یہ غزل کے ذریعے وجود میں آئے تو سالی کی غزل کے سپاٹ پن سے محفوظ تھے۔ البتہ جہاں کہیں اقبال کے ہاں یہ موضوعات مقصود بالذات قرار پائے اور اقبال نے غزل کو ایک مخصوص فلسفہ حیات اور اندازِ نظر کے لئے استعمال کرنے کی کوشش کی تو اس سے غزل کا لوحِ دہمی نئے اور سرگوشی میں بات کرنے کا انداز قائم نہ رہ سکا۔ دوسری طرف جہاں اقبال نے موضوع کو غزل کے لٹرس سے ایک ایمانی کیفیت عطا کی تو غزل کا ایک نیا اسلوب ابھر آیا۔ واضح رہے کہ آغازِ کار میں دیا مخصوص بانگِ دریا میں اقبال نے غزل کی روایت سے اپنی وابستگی کو قائم رکھا تھا اور زیادہ تر غزل کے پرانے اسلوب کو استعمال کرتا رہا تھا۔ لیکن بالِ جبریل تک آتے آتے اس کے اسلوب میں ایک انقلابی تبدیلی پیدا ہو گئی تھی دراصل اقبال کی عطلہ ہے کہ اس نے غزل کا ایک نیا اسلوب رائج کیا۔ جدید اردو غزل نے نہ صرف موضوع کے سلسلے میں غزل کے افق کو وسیع کرتے وقت اقبال کی خوشہ چینی کی بلکہ اسلوب کے ضمن میں بھی اقبال ہی سے اکتساب کیا۔ اقبال کی غزل کا نیا اسلوب ان چند اشعار سے واضح ہو سکتا ہے:

تو نے یہ کیا غضب کیا مجھ کو بھی فاش کر دیا

میں ہی تو ایک راز تھا سینہ کائنات میں

عشق بھی ہو حجاب میں سن بھی ہو حجاب میں

یا خود آشکار ہو، یا مجھے آشکار کر

ستارہ کیا مری تقدیر کی خبر دے گا

وہ خود فراخی افلاک میں سے خوار و زبور

ہر گہرنے صدف کو توڑ دیا تو ہی آمادہ نکلور نہیں

مرے جنوں نے زمانے کو خوب پہچانا وہ پیراں مجھ بٹھا کہ پارہ پارہ نہیں

نہ تو زمیں کیلئے ہے نہ آسماں کیلئے جہاں ہے تیرے لئے تو نہیں جہاں کیلئے

کلی کو دیکھو کہ ہے تشنہ نیم بہار اکی میں ہے مرے دل کا تمام افسانہ

خزاں میں بھی کب آسکتا تھا میں تیرا کی زور میں

مری شکار تھی شاخِ رشیموں کی کم اور اتنی

کبھی حیرت، کبھی مستی، کبھی اہم سحر گاہی

بدست ہے ہزاروں رنگ میرا دردِ مجھوری

اسلوب کے ضمن میں اقبال کی اس عطا سے انکار ممکن نہیں۔ تاہم اقبال کے ہاں جو بلا واسطہ طریق ابھرا ہے وہ نظم یا کسی اور صنف کے لئے تو موزوں ہے، غزل اس کی پوری طرح مائل نہیں ہو سکتی۔ یہ بلا واسطہ طریق ایک طرف تو مخالف کے انداز میں ابھرا اور یہاں اقبال کی آواز گھبر، بھاری اور پیغمبرانہ ہے اور دوسری طرف اس نے اشیاء، مسائل اور کیفیات کو براہِ راست مس کرنے کی کوشش کی۔ غزل اس براہِ راست تصادم کی گرویدہ نہیں۔ اصل اقبال کا ذہنی تھکر اس قدر شدید تھا کہ نظم ہی اسے پوری طرح گرفت میں لے سکتی تھی، چنانچہ جب اس نے غزل کو اس کام کے لئے استعمال کرنے کی کوشش کی تو جگہ جگہ افکار کا بھاری وجود صاف محسوس ہونے لگا۔

اردو غزل کے سلسلے میں اقبال کی ایک اور اہم عطا وہ کشادگی نظر ہے جو عشق اور حسن کے موضوعات کے سلسلے میں اس کے ہاں ابھری ہے۔ غزل میں عشق اور حسن کا موضوع ہمیشہ سے بہت مقبول رہا ہے۔ پہلی سطح پر تو اس نے عشقِ مجازی کی صورت، اختیار کی ہے اور دوسری پر عشقِ حقیقی کی۔ مؤخر الذکر تبسم سے تہرید کی طرف ایک اہم قدم ہے اور یہاں نہ صرف محبوب کی شخصی صفات عمومی صفات میں تبدیل ہوئی ہیں بلکہ اکثر و بیشتر عشق خود اپنی منزل بھی قرار پایا ہے۔ اقبال نے عشق اور حسن کے تہریدی رنگ کو اپنایا ہے۔ لیکن اس سلسلے میں نہ صرف مجازی عشق اور اس کے معنی پہلوؤں سے گریز اختیار کیا بلکہ سالک کے لئے اندھی محبت کے جذبے میں سرکشی کے عنصر کا اضافہ بھی کر دیا۔ اس طور کہ جزو اپنے وجود کے تحفظ کی طرف مائل نظر آنے لگا۔ عشق کے موضوع میں اس نے پہلو کی نمود نے اقبال کی غزل میں ایک نیا ذائقہ پیدا کیا ہے مثلاً

بنایا عشق نے دریا سے ناپیدا کراں مجھ کو	یہ میری خود نگہداری مرا ساحل نہ بن جائے
عروجِ آدمِ خاکی سے انجم سمے جاتے ہیں	کہ یہ ٹوٹا ہوا تارا مسرہ کامل نہ بن جائے
عشق بھی ہو حجاب میں حسن بھی ہو حجاب میں	یا تو خود آشکارا ہو یا مجھے آشکارا کر
تو ہے محیطِ بکیراں میں ہوں ذرا سی آبجو	یا مجھے ہم کنار کر یا مجھے بے کنار کر
عشق کی اک حجت نے طے کر دیا عقدہ تمام	اس زمین و آسماں کو بسکراں سمجھاتا میں
کس کی نمود کے لئے شام و سحر میں گرم میر	شام و روزگار پر بارِ گراں ہے تو کہ میں

خودی کو کر بلست اتنا کہ ہر تقدیر سے پہلے
خدا بندے سے خود پوچھے تا تیری رضا کیا ہے

یہ اور اس قسم کے متعدد اشعار میں اقبال نے عشق کے موضوع کو ایک نئی کشادگی سے روشناس کیا ہے لیکن یہاں بھی جب اقبال کا نثری نظام پوری طرح جنش میں آیا ہے۔ اور عشق کا موضوع ایک باقاعدہ نظریہ حیات بن کر ابھرا ہے۔ نیز جب اقبال نے اس سے اپنے اندازِ نظر کی تبلیغ کا کام لیا ہے تو اس کے بوجھ میں اصنافِ ہوا ہے اور غزل اس بوجھ تلے کراہتی ہوئی محسوس ہوتی ہے۔

(۴)

اقبال کے بعد سے آج تک جدید اردو غزل کے دو رنگ زیادہ شہرت ہوئے ہیں اور یہ ایک عجیب بات ہے کہ ان دونوں رنگوں نے زیادہ اثرات اقبال ہی سے قبول کئے ہیں۔ ان میں سے پہلا رنگ اقبال کی غزل کے بلا واسطہ اثر کا مظہر ہے۔ غزل میں عورت مرد کی باہمی محبت کی ہزار تدریجات نظر کے سامنے ابھرتی ہیں اور شدید لگن، سراپا نگاری اور معائنہ بندی کے جملہ مراحل نمودار ہوتے ہیں۔ اسی طرح صوفی کا عشق زیادہ تر ذاتِ واحد میں سستی کو ضم کر دینے کی ایک کاوش ہے۔ لیکن اقبال کے ہاں نہ صرف یہ کہ محبت کا جہنی پہلو پس منظر میں رہا۔ بلکہ نشاۃ پہلی بار خدا اور بندے کے باہمی تعلقات میں بندے کے موقف کو اتنے زور دار انداز میں پیش کیا گیا اور بندے نے ذاتِ واحد میں ضم ہونے کے بجائے ایک عجیب سی داخلی توانائی کا اظہار کرتے ہوئے اپنی انفرادیت کا پورا احساس دلایا۔ بندے کا خدا سے منقاد ہونے کا یہ انداز جس میں جزو ہونے کی بجائے اپنے وجود کا احساس دلایا تھا، غزل کی ثنویت کے عین مطابق تھا۔ لیکن اقبال کے ہاں جزو اور علی کے باہمی تعلق کا فکری پہلو کچھ ضرورت سے زیادہ اجاگر ہوا جس سے غزل کے لوح کو صدمہ پہنچا۔ تاہم یہ ایک حقیقت ہے کہ اقبال کے ہاں بندے کا عروج دراصل نئے ہندوستانی معاشرے میں فرد کے عروج سے مماثل تھا کہ اس دور میں انگریزی اثرات کے نفوذ تیز سیاسی اور سماجی بیداری کے باعث فرد کی انفرادیت واضح طور پر ابھرائی گئی۔ اصولاً انفرادیت کا یہ فروغ نظم کی ترویج و اشاعت کے سلسلے میں مدد ثابت ہونا چاہیے تھا اور نظم کا فروغ اس بات کو ثابت کرتا ہے کہ ایسا یقیناً ہوا لیکن اردو غزل کی بنیادی لچک اور بہرٹی صورت حال کو اپنے مطابق ڈھال لینے کی صلاحیت نے اس انفرادیت کے عمل کو بھی متاثر کیا۔ چنانچہ یہاں فرد کی بیداری کا اجتماعی پہلو ابھر کر نمایاں ہو گیا۔ اقبال اس نئے طرز فکر کا سب سے بڑا نقیب تھا کہ اس کے ہاں مردِ مومن اور اس کی علامت شاہین کی پیش کش فرد کی نئی نوعی انفرادیت کو ابھارنے کی ایک کاوش تھی۔ چنانچہ صاف محسوس ہوتا ہے کہ اقبال کی غزل میں فرد نے خود کو خالص آسمانی فنا سے بھی منسلک رکھا اور

خالص زمینی معاشرے سے بھی اپنے بندھن استوار کئے اور زمین اور آسمان بندے اور خدا جزو اور کل کے باہمی ربط پر ایک گہری نظر بھی ڈالی، یہی ذہنی بیداری اس سارے نظام فکر کو جنش دینے کا موجب بنی جو اقبال کی شاعری میں نمودار ہوا۔ جدید اردو غزل کے پہلے رنگ نے اقبال کی اس خالص روش کو تو اپنا یا لیکن اس میں دو اہم تبدیلیاں بھی کر دیں۔ ایک تو یہ کہ اس میں فلسفیانہ سطح کے بجائے عام ذہنی سطح اجاگر ہوئی اور دوسرے بھاری اور گھجیر آواز کے بجائے ایک نسبتاً نرم اور لاچار آواز نے جنم لیا۔ جہاں تک عام ذہنی سطح کا تعلق ہے جدید اردو غزل میں فرد کی انفرادیت نے خود کو ہزار پہلوؤں سے اجاگر کیا۔ مثال کے طور پر فرد نے اپنے غم کا عالمگیر انسانی غم سے مقابلہ کیا اور اس سلسلے میں غم دوران اور غم جانان کی دو ترکیب خاص طور پر مقبول ہوئیں۔ دراصل غم کہ ان مدارج کا تقابل فرد کو شخصی سطح سے اوپر اٹھا کر آفاقی سطح پر چمکنے کرنے کی ایک کاوش تھا۔ پھر چونکہ اس حمل سے فرد کے ہاں خود غرضی سے بے غرضی کی طرف ایک واضح کودت وجود میں آئی تھی اس لئے یہ ترقی پسند شعرا کے ہاں بہت مقبول ہوا۔ ویسے یہ عجیب بات ہے کہ بہت سے ترقی پسند شعرا نے اپنے اپنے وقت میں اقبال کو خاص طور پر تنقید کا ہدف بنایا کہ اس کا نظام فکر ترقی پسند شعرا کے لئے قابل قبول نہیں تھا۔ تاہم جہاں تک غزل میں موضوع کی کشادگی، مخاطب کے انداز اور پرانی تلیحات کو نئے مفہوم میں استعمال کرنے کا تعلق ہے، ان شعرا نے واضح طور پر اقبال ہی کی پیروی کی۔ بہر حال جدید اردو غزل میں سیاسی اور سماجی بیداری کا آغاز اقبال کے دکھائے ہوئے راستے سے بڑی حد تک متاثر تھا۔ تاہم اس نے اپنی طرف سے اس میں چند قابل قدر اضافے بھی کئے۔ مثلاً اقبال کے ہاں زیادہ تر بندے اور خدا کی ثنوت کے تحت افکار پیش ہوتے تھے یا پھر اقبال نے اپنی تہذیب کا مغربی تہذیب سے موازنہ کیا تھا۔ بہر صورت اس طریق فکر کی بنیاد زیادہ تر تہذیبی یا فلسفیانہ تھی لیکن ہندوستان میں ایک عظیم سیاسی اور سماجی بیداری کے تحت نیز فرد کی ذہنی وسعت کے باعث اب غزل میں ارد گرد کی سیاسی اور سماجی تبدیلیوں کا احساس بھی ابھرا اور بہتر رہزن، منزلی وغیرہ علامات کی مدد سے شعرا نے بہت سے قریبی موضوعات کو غزل میں داخل کیا۔ پھر ذہنی افق کے وسیع ہونے اور دنیا کے دوسرے ممالک سے تہذیب آنے نیز اشتراکی نظریہ اور جمہوری نظام کے طفیل ایک آفاقی رنگ بھی پیدا ہوا۔ اور مرد مومن کی تعلیم میں خالص انسان کو پیش کرنے کا رجحان بھی وجود میں آگیا جو یقیناً انسانی تہذیب کی عکاسی کے سلسلے میں ایک اہم قدم تھا۔ لیکن دلچسپ بات یہ ہے کہ چاہے فرد کو بیداری کی لہر سے آشنا کرنے کے لئے مرد مومن کی ترکیب سے کام لیا جاتا ہے یا اس کے ہاں ایک

آفاقی نظر پیدا کرنے کے لئے انسان کے تصور کو راج کیا جاتا ہے اس کی نوعیت بہ صورت شخصی نہیں بلکہ غیر شخصی ہوگی یہی غزل کا مزاج بھی ہے کہ وہ زید یا بکر کو پیش کرنے کے بجائے زید یا بکر کی ان خصوصیات کو پیش کرتی ہے جن کی حیثیت آفاقی۔ مثالی اور عالمگیر ہوتی ہے۔ بیسویں صدی میں عالمگیر سیاسی اور سماجی بیداری کو دیکھتے ہوئے یہ نظریہ عموس ہوتا تھا کہ شاید غزل اس نئی صورتِ حال کے مطابق خود کو ڈھال سکے گی۔ لیکن غزل کا مخصوص مزاج یہاں بھی اس کے اڑے آیا اور اس نے اپنے خاص ایمانی اور رمزئیہ انداز کے تحت ایک نئے اور تازہ تخلیقی اہال کا مظاہرہ کیا مثلاً

دنیائے تیری یاد سے بیگانہ کر دیا	تجھ سے بھی دلفریب ہیں غم روزگار کے
صبا سے کرتے ہیں غربت نصیب ذکرِ وطن	تو چشمِ صبح میں آنسو ابھرنے لگتے ہیں
کوئی پکارو کہ اک عمر ہونے آئی ہے	نلک کو قافسہ دروز و شام ٹھہرائے
صبانے پھر درِ زنداں پر آ کے دی دستک	سحرِ قریب ہے دل سے کہو نہ گھبرائے
گلوتے عشق کو دار و رسن پہنچ نہ سکے	تو لوٹ آئے ترے سر بند کیا کرتے
وہ بات سارے فنا نے میں جس کا ذکر نہیں	وہ بات ان کو بہت ناگوار گزری ہے
غم جہاں ہو، غم یاد ہو کہ تیسرے ستم	جو آئے آئے کہ ہم دل کشا وہ رکھتے ہیں
لب پر تھی تلخی مئے آیام ورنہ منسیض	ہم تلخی کلام پر مائل ذرا نہ تھے
مقامِ فیض کوئی راہ میں چسپا ہی نہیں	جو گوٹے یار سے نکلے تو موٹے وار چلے

اں جاں کے زبیاں کی ہم کو بھی تشویش ہے لیکن کیا کیجے

بہ راہ جو ادھر کو جاتی ہے مقتل سے گزر کر جاتی ہے

(فیض)

فیض کے ان اشعار میں نہ صرف غم جاتاں اور غم دوراں کا باہمی ربط اجاگر ہوا ہے۔ بلکہ سیاسی تشدد زبان بندی اور قید و بند کے خلاف ایک احتجاج بھی سامنے آیا ہے لیکن فیض نے ساری بات پر اپنی علامتوں کو نئے مفہوم میں استعمال کر کے قاری تک پہنچاٹی ہے۔ بہت کم ایسا ہوا کہ فیض نے نئی علامتیں بھی وضع کی ہوں اس ضمن میں فیض نے اقبال کے دکھائے ہوئے راستہ کو ہر دم سامنے رکھا ہے۔ اور اب ندیم کے چند

میں لارہا ہوں خود اپنے لہو سے بھر کے چراغ
اپنی ناکر وہ گستاہی کی قسم ہو جاتے
کھٹتے رہیں گے کوہسار اترتے رہیں گے کوہکن
ہم نے جل جل کے ترے راستے چھکائے ہیں
جانبِ شہر چلے دختہ رہتا ہوں جیسے
آدمی فرش پر اتر کے رہا
تجھ سے کی ہے کہ زمانے سے محبت میں نے
پر ٹکستوں کو بھی اک ربط ہے پرواز کیسا
کیا بتاؤں کن بہشتوں کی مستراح بروہ ہوں
شہر بھی لبریز ہیں زنجبید کی جھنکار سے

(احمد ندیم قاسمی)

ان اشعار میں شاعر نے صرف سیاسی تشدد، قید و بند اور زبان بندی کے مسائل ہی کو اپنا موضوع نہیں
بنایا بلکہ انسانی ارتقاء کے مختلف مراحل کو بھی مس کیا ہے۔ اور یوں انسان کا تصور بھی پیش کر دیا ہے جو مزاج
اقبال کے مردِ مومن ہی کا تازہ ترین روپ ہے۔ پھر ندیم کے ہاں پرانی تعلیمات کو نئے مفہوم میں استعمال کرنے
کی روش بھی اقبال کے اثرات ہی کی عکاس ہے۔ لیکن ندیم ان چند شعرا میں سے ہے جو زودیا بدیر دوسروں کے
اثرات سے الگ ہو کر اپنی انفرادیت کو منظرِ عام پر لے آتے ہیں۔ مثلاً ندیم کے یہ چند اشعار لیجئے جو اس کی غزلوں
میں بھرے پڑے ہیں۔ لیکن جو شاعر کے اپنے لہجے اور شخصیت کے علمبردار ہیں:

جب بھی دیکھا ہے تجھے عالمِ فودیکھا ہے
تو جو بدلا تو زمانہ ہی بدل جانے گا
مجھ سے مر کر بھی نہ توڑا جاٹے
جس بھی فنکار کے شہکار ہو تم
خٹک شاخوں پر نمو کے یہ نگینے کیا ہیں
ہم چھپاتے پھرے دلوں میں چین
مرحلے نہ ہوا تیری شناسائی کا
گھر جو ٹسکا تو بھرا شہر بھی جل جائیگا
ہائے یہ نشہ زہیں کے نم کا
اس نے صدیوں تمہیں سوچا ہوگا
زندگی ہے مگر اک پیڑ کی ڈھلتی چھایا
وقت پھولوں پہ پاؤں دھرتے رہا

مسافروں سے کہو رات سے شکست نہ کھائیں
ہم اگر داد پہ کھینچتے بھی تو لے صاحبِ دار
حسن اگر بھکا رہا برادرِ خسروانِ دہر
لے سحر آج ہمیں راکھ سمجھ کر نہ اڑا
عم جانانِ عم دوراں کی طرفت یوں آیا
عرش کی خستوں سے گھبرا کر
میرا دشمن بھی مرے پیار کا حقدار بنا
پہرے بیٹھے ہیں قفس پر کہ ہے صیاد کو دم
میری سانسیں سننا ہٹ شہرِ جبریل کی
استقرار پھیلا ہے زنداں کا حصار بے اماں

کہیں انقی نہ ملا میری دشت گردی کر میں تیری دھن میں مہری کائنات چھان گیا

اُردو غزل میں سیاسی، سماجی اور آفاقی شعور کو داخل کرنے کی یہ روش ان دو شعرا تک ہی محدود نہیں بلکہ
ساری جدید اُردو غزل میں سرایت کر گئی ہے۔ چند مثالیں :-

کچھ نہجو کہ خبر ہے ہم کیا کیا اسے شورشِ دریاں بھول گئے

وہ زلفِ پریشان بھول گئے وہ دیدہ گریاں بھول گئے

یہ اپنی دنیا کا عالم ہے اب ان کی جفا کو کیا کہنیے

اک نشتر زہر آگیاں رکھ کر نزدیکِ رگِ جہاں بھول گئے

(مجاز)

جتھوئے غمِ دوراں کو خسرو دہلی تھی کہ جنوں نے غمِ جاناں کے خزینے پائے

غمِ دوراں کہ سیاہاں میں کہیں نخلِ خوشبوئے دنیا ہے اب تک

(عابد)

یہ وقت اہلِ جنوں پر ہزار بار آیا کہ جتنے زخم گئے اور مسکرانے میں

دعا یہ ہے رہ منزل سے آشنا نکلیں یہ رہنا جو ابھی کارواں میں آئے ہیں

(احسان دانش)

کہیں ہیں چینیں کہیں کراہیں کہیں ہیں لائیں لہو میں تھری عجیب پر بول ہیں وہ راہیں کہ جن سے انہاں گزر رہے

(مرزا جعفر علی خاں آثر)

کچھ اس طرح سے بہا رانی ہے کہ بھنبے گئے ہوئے لالہ و گل سے چراغِ دیدہ و دل

(حنیف ہوشیار پوری)

سہ مبارک یہ گردشِ پیہم موت سے حادثوں کا حتمِ جہان

پابند میں حیاتِ حوادثِ فکار کے آزاد ہیں نوازشِ وجہِ تباہی سے ہم

زمانہ مدفنِ ایام ہے خموش رہو نجائے کون ہماری صدا کو سنتا ہے

یہ زندگی اگر ہے تو کیا موت ہے تو کیا ہم نے ہر ایک غم کو غم آشنا کیا

زنجیرِ حوادث کی ہے جھنکار بہر گام کیا جرم کیا تھا کہ گرفتار ہوئے ہیں
کچھ ترا کچھ غم زمانہ تو ہے جی رہا ہوں کوئی میرسا نہ تو ہے
(برسٹن ظفر)

یہ نہایت بہر رنگ میں ہیں سے ہر اک ادا اس کی دلنشین ہے
اڑے تو خوشبو، گر سے تو بھرنا بڑھے تو اک آہو انہرم ہے
یہ کائنات اک نگار خانہ ہے جس کے دیوار و درپہ عارفنا

کہیں ہے نقشِ وجودِ عربیاں کہیں نمایاں خطِ عدم ہے
کھل گئی جب گروہ زمانے کی چیل کرتسرن بن گیا بہر پیل
دقت ہے رنگ و بو کا پیمانہ ماورائے چین ہے آج نہ کل
(عارف علیہ التین)

پتھر کی نوریں نظر آتی ہیں چادر کو یارب تیرے جہاں کو یہ کیا دعنا ہوا
(جعفر طاہر)

بلادہی ہے نواسے رحیل و بانگِ بڑی پڑے ہیں راد میں کیوں ہم بھی ساتھ ہو لیتے
ہیشاؤں میں سٹنے سے تھے کا طوفان؟ ابر چھایا ہے تو پھر برق بھی لہر سے گی
(جیل ملک)

اہلِ چین کو جرات پر واز بھی نہ تھی پتہ کہیں جو کھر کا تو دل ڈوبنے لگا
(حافظ احمد صیاقوی)

زباں پہ کس لئے یہ حرفِ ناگوار آتا ہمارے زخمِ ہمارا اگر پستادیتے
(خلیل الرحمن غلمی)

آئینہ دیکھنا بھی ہے احوال دیکھنا چہرے پہ اپنے گردِ دردِ سال دیکھنا
غمِ جاں ہو کہ غمِ روزاں ہو، کچھ بھی اب تیرے سوا یاد نہیں
قیدِ قفس کے بعد کسے کا قیدِ گلستاں کون گوارا

اب بھی وہی زنجیریں ہیں گو پہلی سی جھنکار نہیں (اختر ہوشیار پوری)

رہتی تھی نظر جس کی رُخِ لالہ لگی پُر
گوشے میں قفس کے وہ چمن زاوہے خاش

بانی صدیقی

گم کر چکا ہوں پائے جہتِ آشنا کو بھی
لیکن نہ کھل سکا کہ تمنا کہاں کی ہے

(قیوم نظر)

نہ جانے کونسی منزل کو لے چلے ہم کو
وہ ہمسفر جو حقیقت میں ہم سفر بھی نہیں

عِلمِ ذات سے مری زندگی عِلمِ کائنات میں ڈھل گئی

کسی بزمِ ناز میں کھو کے بھی مجھے کائنات سے پیار

(قیل شغائی)

کہاں ہے گردشِ دوراں کدھر ہے سیلِ حوادث

سکونِ مرگِ مسلسل میں ڈوبنے لگی ناؤ

ہوشے ہیں سرورِ دماغوں کے دہکے دہکے الاؤ

نفس کی آنچ سے نکر و سخن کے ویپ جلاؤ

(نارخ بخاری)

ہیں کچھ طیورِ نفسا سے چمن کے زندانی

یہ کچھ اسیرِ دُعا و قفس کی بات نہیں

(اسد ملتان)

عِلمِ دوراں عِلمِ جاناں ، عِلمِ دل ،
چراغِ یاس ہے روشن ہمارا

نقدِ ترتیبِ چمن ہے ہم تک
قصہ دار و رسن ہے ہم تک

(شہرت بخاری)

جدید اردو غزل سے اس طرزِ نعتوں کے لاتعداد نمونے پیش کئے جاسکتے ہیں۔ مندرجہ بالا نمونوں میں سے

بعض پر پوگنڈے کی حدود میں داخل ہیں۔ بعض پٹے ہوئے مضامین اور علامات کو بار بار پیش کرتے ہیں۔ بعض

میں عِلمِ دوراں اور بعض میں عِلمِ جاناں کو زیادہ اہمیت بخش کر شعرا نے مناظرے کا سماں پیدا کیا ہے لیکن کچھ

ایسے بھی ہیں جن کے پس پشت خلوص اور تجربے کی ایک بھرپور کیفیت موجود ہے۔ یہی دراصل زندہ رہتے والے اشعار بھی ہیں۔

غزل گو شعرا نے خارجی موضوعات کو غزل میں سمونے کا رجحان ہی اقبال سے مستعار نہیں لیا بلکہ ان موضوعات کو علامتی رنگ تفویض کرنے کی روش بھی اقبال ہی سے اخذ کی۔ سالی اور اس کے رفقاء نے بھی خارجی موضوعات کو اہمیت دی تھی۔ لیکن انہوں نے غزل کے مخصوص ایمانی اور رمزیہ انداز کو بہت کم ملحوظ رکھا تھا جبکہ اقبال نے علامتوں کا عام طور سے استعمال کیا۔ مگر اقبال نے زیادہ تر اردو غزل کی رائج علامات ہی استعمال کیں۔ یہ اقبال کی تا دور الکلامی تھی کہ اس نے پرانی علامات کو ان کی گھسی پٹی صورت میں نہیں برتا بلکہ انہیں نئے شعور کے اظہار کے لئے مفہوم کا ایک نیا دائرہ عطا کیا اور یوں ان کے مزاج ہی کو بدل دیا۔ اقبال کی اس روش کا پر تو جدید اردو غزل کے پہلے رنگ میں عام ہے۔ مثلاً مندرجہ بالا غزل کے اشعار میں پرانی علامات کو نئے مفہوم میں برتنے کا رجحان بہت واضح ہے۔ چراغ، دارورسن، کوہسار، سحر، قفس، صیاد، بلبل، زنداں، زنجیر، صبا، کوسے، مقتل، آشیاں، صلیب، چمن، منزل، سفر، لالہ، گل، کارواں، رہبر، رہزن وغیرہ الفاظ ایسے ہیں جو غزل میں صدیوں مستعمل ہیں۔ ان میں سے بیشتر کو اول اول عشقیہ جذبات کے اظہار کے لئے علامتی رنگ میں استعمال کیا گیا تھا۔ پھر جب صوفیانہ تصورات کا چلن عام ہوا تو ان میں سے بیشتر کا علامتی مفہوم بھی از خود تبدیل ہو گیا اور ان میں تازگی سی پیدا ہو گئی۔ پھر ایک طویل مدت تک یہ الفاظ جیسے پٹے انداز میں استعمال ہوتے رہے سالی کا سارا رد عمل پرانی علامتوں کے خلاف نہیں بلکہ ان کی رنگ آلود حالت کے خلاف تھا۔ اقبال اور اس کے بعد جدید غزل گو شعرا نے اس سلسلے میں ایک نیا قدم اٹھایا اور پرانے الفاظ اور علامتیں انہی سماجی، ذہنی اور سیاسی ضروریات کے پیش نظر اپنی کینچی اتارنے پر مجبور ہو گئیں۔ پس جدید اردو غزل کا پہلا رنگ ان علامتوں پر مشتمل ہے جو ہیں تو پرانی لیکن جن کا ذائقہ بالکل نیا اور افق بھی نسبتاً کشادہ ہے۔

اردو غزل کے اس رنگ نے اقبال سے خطابت کا انداز بھی مستعار لیا۔ اقبال اس دور کی پیداوار تھا جو سیاسی اعتبار سے ہنگامہ و شوریدہ سری کا زمانہ تھا۔ سارا ہندوستان جنگ آزادی میں الجھا ہوا تھا اور اس لئے قدمتی طور پر عوام کو بیدار کرنے کے لئے جلسوں، جلوسوں اور تقریروں کا ایک کھرام سا برپا کر دیا گیا تھا۔ ہندوستانی لیڈروں کا اہم بھی عام طور سے بلند آہنگ تھا اور ایک اونچے سنگھاسن سے عوام کو مخاطب کرنے کے باعث خطباتہ انداز اختیار کر گیا تھا۔ چونکہ ادب اپنے زمانے سے گہرے اثرات قبول کرتا ہے اس لئے اگر اس

دور میں ظفر علی خان، جوش اور اقبال ایسے ادیب اور شاعر پیدا ہوئے جن کی آواز گھمبیر، بلند آہنگ اور خطیبانہ ہے تو یہ کوئی غیر اغلب بات نہ تھی۔ ان میں سے اقبال کے ہاں خطابت کا انداز خارجی تحریکات کے علاوہ اس کی اپنی خالص شخصیت کے باعث بھی تھا۔ اقبال نے جب اس داخلی اور خارجی تحریک کے تحت غزل لکھی تو قدرتی طور پر خطابت کا انداز غزل میں بھی در آیا اور جہاں جہاں غزل کے علامتی انداز اور خشک لہجے سے مس ہوا، اس کی جاذبیت بھی قائم رہی۔ جدید اردو غزل نے اقبال کے اس بلند آہنگ لہجے کو تو نہ اپنایا تاہم اس نے خطابت کے اس انداز سے اثرات یقیناً قبول کئے۔ یہ الگ بات ہے کہ اب سرلیٹی مخاطب فرش پر بیٹھا ہو کوئی نوجوان نہیں بلکہ اکثر و بیشتر خود شاعر کا ہم زاد ہے۔

جدید اردو غزل کے اس پہلے رنگ پر اقبال کے بلا واسطہ اثرات کی نشان دہی کچھ ایسی مشکل نہیں تھی تاہم اردو غزل کے دوسرے (اور جدید تر) رنگ پر ان کے اثرات کی نوعیت ایک بڑی حد تک بالواسطہ ہے۔ مثال کے طور پر اقبال نے خود کو صرف آسمانی فضا تک محدود نہیں رکھا تھا بلکہ زمین سے بھی اپنا رشتہ استوار کیا تھا۔ آزادی کے ساتھ ساتھ پابگل ہونے کا یہ رجحان ہی دراصل اقبال کا بنیادی رجحان تھا اور اس کے نتیجے میں فرد کی انفرادیت کو بھی ابھرنے کا موقع ملا تھا۔ تاہم آسمان سے زمین پر اترنے دے سے اقبال نے زوالِ آدمِ خاکی کا نام دیا ہے، کے باعث قریبی اشیاء اور مظاہر کو نظر کی گرفت میں لینے کا رجحان بھی یقیناً متحرک ہوا اور اس نے جدید اردو غزل پر واضح اثرات مرتب کئے۔ دھرتی سے وابستہ ہونے کی اس تحریک میں مغرب کی مادہ پرستی کے علاوہ اس قومی احساس کا بھی ہاتھ تھا جو ایک طویل جنگِ آزادی کے باعث پیدا ہو گیا تھا۔ پھر سائنس نے بھی ایک ایسے نئے دور کو سامنے لانے کا اہتمام کیا تھا جس کا طرہ امتیاز نئی اشیاء، نئی آوازیں اور نئے مظاہر تھے۔ ان تمام باتوں نے فرد کو اس مقام سے حرکت کرنے پر مجبور کیا جہاں وہ صدیوں سے کھڑا تھا۔ اور جب اس نے یکایک خود کو ایک نئی اور اصیبی فضا میں پایا تو اسے غموس ہوا کہ زندہ رہنے اور نئے تجربات کا اظہار کرنے کے لئے اسے نہ صرف نئے زمانے کے ساتھ از سر نو مفاہمت کرنا ہے بلکہ اس تصادم کے دوران میں حاصل کئے گئے تجربات کو بھی نئی علامتوں کی زبان میں بیان کرنا ہے۔ پس جدید غزلیں میں ارضی اشیاء سے رشتہ استوار کرنے اور اپنی قریبی فضا سے نئی علامات وضع کرنے کا یہ میلان اقبال سے بلا واسطہ طور پر تو متاثر نہ تھا تاہم اس کی تعمیر میں اقبال کے اثرات نے بالواسطہ طور پر ضرور حصہ لیا۔

غزل کے جدید تر رنگ میں دھرتی سے وابستہ ہونے کی تحریک اس بات سے تو انا ہوئی ہے کہ اب

شاعر نے خود کو صرف باصرہ تک محدود نہیں رکھا بلکہ سامعہ، لامسہ اور شامہ کی مدد سے بھی خارجی اشیاء تک رسائی حاصل کی ہے۔ غزل میں بالعموم باصرہ کا تحریک وجود میں آیا ہے اور تمام اہم غزل گو شعرا کے ہاں آنکھ کی مدد سے حقیقت کے ادراک کا رجحان ابھرا ہے اور یہاں کہیں دوسری حیات کو مستحکم ہونے کا موقع ملا ہے، ان کا بوجھل پن قاری کو عام طور سے غموس ہو جاتا ہے۔ مثلاً غزل میں جسم کو موضوع بنانے اور یوں لامسہ، شامہ اور سامعہ کو پروئے کا لانے کے میلان نے اکثر و بیشتر "چوما چاٹی" کی شاعری پیدا کی ہے اور اس میدان میں غزل کا شعر پاپیہ گل ہونے کے ساتھ ساتھ نائل یہ پرواز ہوتا ذرا کم ہی نظر آیا ہے۔ جدید اردو غزل نے جب دھرتی کے ساتھ رشتہ جوڑا تو یہ خطرہ موجود تھا کہ کہیں یہاں بھی بت پرستی کا رجحان ابتداء اور چوما چاٹی کے رجحان میں نہ ڈھل جائے۔ لیکن نئے زمانے کے بے پناہ تحریک نے شاعر کے ہاں جس ذہنی اور احساسی برانگیختگی کو جنم دیا ہے۔ اس کے نتیجے میں جسم کی بوجھل اور دم روکنے والی صفات، سبک اور لطیف کیفیات میں تبدیل ہوئی ہیں۔ اس عمل کو جسم کے روحانی ارتقا کا بھی نام دیا جاسکتا ہے۔ غزل کا یہ رجحان ابتداً حسرت اور بعد ازاں واضح طور پر فراق سے شروع ہوا۔ فراق کی غزل کا بنیادی عنصر ہی دھرتی اور اس کے لازم سے رشتہ استوار کرنے کا میلان ہے۔ غالباً اس کی اہم ترین وجہ فراق کی دھرتی پوجا کی وہ روش ہے جو مسلمانوں کی نسبت ہندوؤں کے ہاں زیادہ توانا رہی ہے۔ بہر حال وجہ چاہے کچھ بھی کیوں نہ ہو، یہ حقیقت ہے کہ فراق نے نہ صرف قریبی اشیاء اور ایسی الفاظ کو اہمیت بخشی ہے۔ بلکہ محبت میں جسم کے ارضی پہلوؤں کو بھی نہایت خوبصورتی سے پیش کرنا ہے لیکن چونکہ فراق غزل کے اصل مزاج کا ایک عمدہ پارکھ ہے۔ اس لئے اس کے ہاں جسم اور اس کے لازم یعنی نرمی، بُو، آواز، قوس اور دائرہ۔ یہ سب ایک لطیف اور ارفع صورت میں ڈھل کر دھرتی سے اوپر اٹھتے ہوئے غموس ہوتے ہیں۔ فی الواقع ہندوستانی سنگتراشی میں عورت کی پیشکش اور فراق کی غزل میں عورت کے جسم کا بیان ایک دوسرے سے مماثل ہیں کہ دونوں میں جسم ارفع روحانی کیفیات سے مملو ہوتا ہوا دکھائی دیتا ہے۔ غزل میں فراق کی یہ عطا ہے حد قیمتی اور خیال انگیز ہے تاہم یہ میلان فراق تک محدود نہیں رہا بلکہ جدید اردو غزل میں عام طور سے سراٹھ کر گیا ہے اور قیاس غالب ہے کہ یہ اپنے زمانے کے ارضی میلان اور روحانی تگ و تاز کے بیک وقت وجود سے بھی متاثر ہوا ہے۔ چند مثالیں:-

فرا وصال کے بعد آئینہ تو دیکھ لے دوست	ترے جمال کی دو شیرازی ٹکھڑائی،
تو دیتا ہے کیا کیا یہ سپر ایجنس تیرا ماں	لبوس سے رنگینی تن کھیل رہی ہے
یہ شانِ نزاکت ہے کھلتا نہیں کھل کر بھی	کھنچ آتے ہیں دو عالم رگ رگ میں وہ کس بل ہے

قبا نے تنگ نے بیسبوں جگہ سے کودے دی
سرسس نرم شگیت ایک ایک ادا میں
بہ فرق تا یہ قدم اک دہی سی آگ ہے تو
کہ ستیال کوندوں کی ہے تلملا ہٹ

(فراق گورکھپوری)

میں سوتے سوتے کئی بار چونک چوٹک اٹھا
ہر ادا آبِ رواں کی لہر ہے
تمام رات ترے پہلوؤں سے آنج آئی
تجھ کو ہر بھول میں عریاں سوتے
جہم ہے یا چاندنی کا شہر ہے ،
چاندنی رات نے دیکھا ہوگا
(ناصر کائناتی)

یوں اندھیرے میں فہر تیر گیا
ہر سو تر سے رجو کی خوشبو تھی نیمہ زن
جس طرح تیرا جسم لہرائے
کیسی کسی ہونی تھی کہاں آبِ درنگ کی
(جمیل ملک)

وہ دن کہ اپنا گھر بھی ترا گھر لگا مجھے ،
کیا عکس پڑ رہا تھا چکدار ڈھال میں
تازہ چنگ کیسی تو منبار سا بوس
جہم کے روپ میں ڈھلتی ہوئی شعلے کی لپک

آنج آتی ہے مری جھگی ہوئی پلوں تک
(شہزاد احمد)

ان اشعار میں جہم ارضی لبادے کو اتار کر آگ، شعلے اور خوشبو میں مُبدل ہوا ہے۔ جہت کو عبور کرنے اور
جہم کی رفعت کو منظرِ عام پر لانے کا یہ اندازِ خالص مادی معاشرے میں روح کے عنصر کو شامل کرنے کے مترادف
ہے۔

خارجی زندگی اور اس کے ارضی پہلوؤں کو غزل میں سمونے، نیز مادہ اور روح میں ایک نئی سطح پر مفاہمت
نمائش کرنے کے لئے مقبول عام طریق تو وہی تھا جسے اقبال اور اس کے فوراً بعد آنیوالے شعرا نے اختیار کیا یعنی پرانی
علامتوں کو نئے مفہوم میں استعمال کرنے کا رجحان لیکن بیسویں صدی نے نئے مظاہر اور نئی آوازوں کی مدد سے

انسان کی جملہ حیات کو اس طور پر متاثر اور متحرک کیا کہ اب بہت سی ایسی قریبی اشیا بھی ان حیات کی دسترس میں آئے
 گئیں جو پہلے ان سے گریزاں تھیں۔ مثلاً اردو غزل میں چراغ، قفس، دارا بلبل، مقفل، سلیم، کارواں ایسے الفاظ پر
 انداز میں مستعمل رہے ہیں لیکن خود یہ اشیا آج کی زندگی میں اس بنیادی اہمیت سے محروم ہو چکی ہیں جو پرانے معاشرے
 میں انہیں حاصل تھی۔ یہ تمام چیزیں ایران کے قدیم معاشرے سے بھی مستعار تھیں۔ موجودہ دور میں جب غزل کو شاعر
 نے جملہ حیات کے براگینڈہ ہونے کے باعث، اپنی دھرتی کو بغور دیکھا تو بہت سی قریبی اشیا اور مظاہر نئے علاقہ
 میں ڈھل کر غزل کا جزو دیدن بننے لگے۔ مثلاً جدید تر غزل میں پیڑ، جنگل، پتھر، برف، گھر، شہر، پتے، شاخیں، دھواں
 سورج، دھواں، زمین، آندھی، سانپ، اکھڑ کی ادویار، منڈیرا گلی، اکبوتر، دھول، رات، چاندنی اور درجنوں
 دوسرے الفاظ اپنے تازہ علامتی رنگوں میں ابھر آئے۔ ان لفظوں کی اہمیت اس بات میں ہے کہ یہ اپنے ماحول
 کے حواس ہیں اور زمین کی باس اور رنگ کو فاری تک پہنچاتے ہیں۔ زمین، جس پر سال کے بیشتر حصہ میں تیز
 سورج چمکتا ہے۔ آندھیاں آتی ہیں۔ دھواں اور غبار چھا جاتا ہے اور پھر اچانک ساون کی برکھا ہرشے پر سبز
 رنگ اٹیل دیتی ہے، یہاں شہر، گھروں، کھڑکیوں، منڈیروں، کواڑوں اور گلیوں کی ایک گڈ گڈ سی تصویر کو پیش
 کرتے ہیں اور جہاں جنگل اپنے پیڑوں، پتوں، شاخوں، ساپوں اور ساپوں سے ہر گورنے والے کو اپنی طرف
 متوجہ کرتے ہیں۔ یہ ماحول ایرانی جن اور سطح مرتفع کا ماحول نہیں بلکہ جنگلوں، شہروں، دیہاتوں اور کھیتوں کا ماحول
 ہے۔ ظاہر ہے کہ اگر علامتیں اسی ماحول سے اخذ کی جائیں تو ان میں شاعر اپنی ذات کا اظہار نسبتاً آسانی سے کر
 سکے گا۔ اردو غزل میں غالباً یہ پہلا موقع ہے کہ شعر کی ایک پوری جماعت نے اپنے احساسات کو اردو گرد کی اشیا بنیاد
 اور علامت کی زبان میں پیش کرنے کی بھرپور کوشش کی ہے۔ درآنحالیکہ انہوں نے پرانے علاقہ سے بھی اپنا رشتہ
 قائم رکھا ہے۔ جدید اردو غزل کے فروغ کا اصل باعث یہی ہے۔ چند مثالیں۔

بوجھل پردے، بند بھرد کا، برسایہ۔ رنگیں دھوکا

میں اک مست ہوا کا جھونکا، دور سے دور سے جھانک چکا

بے برگ شجر، گردوں کی طرف پھیلا میں جکتے ہاتھ

پھولوں سے بھری ڈھلوان پہ سوکھے پات کریں لبرام

اک لہراٹھی اور ڈوب گئے ہونٹوں کے کونوں آنکھوں کے دیئے

اک گونجتی آندھی، وقت کی بازی جیت گئی رت بیت گئی

دل کے بیسے میں دبا جاتا ہوں
جنگل کے تنڈے سے کچھ نسبت تو ہے
زلزلے کیا مرے اندر آئے
ہر ایک شخص بھسلا ہوا نظر آیا،

باقی صدیقی

کسی طرح گزرے گا ناصر فرصت بہتی کا دن
ملنا بخیہ گل تمام ناصر
جم گیا دیوار بن کر سایہ دیوار بھی
کوئی آنکھی افق سے آرہی ہے
سرو کی شاخ ہلا کر دیکھو
کوئی پتھر ہی رگڑا کر دیکھو
کوئی چپکے سے پاؤں دھرتا ہے
کوئی چھلے پہر

ناصر کاظمی

دل کی باتوں میں آکے پھٹتا ہے
اڑا لے گئی دھوپ پھولوں کے رنگ
موتیے کی باس، تار سے کی چمک، سرموں کا رنگ
یہ افتخار کی تلخی، یہ چاندنی کی چھین
کیا سے تیز ہوا کا کوئی اندازہ نہیں
نرا سی دھوپ سے پہلو میں آنج اٹھی ہے

شہزاد احمد

پھر جا کے گی بچتے خرابوں کے دہلیں میں
آنکھ کی آواز بھی تھی سانس کا سایہ بھی تھا
زمجانے کب سے یہی گرمیوں کا موسم ہے
جس دل کو آج کچھ اماں کہہ رہے ہیں لوگ
پتی سڑکوں والے شہر میں کس سے ملنے جائیں
کاغذ کے پھول سر پہ سجھا کر جلی حسیات

سونی ایلگتی، سوچتی، انسان سی سڑک
جم کے جنگل سے میں گزرا تو گھبرا گیا تھا
کر لاکتی دھوپ، دیکھتی زمیں، ہوا ساکن

آسیب آرزو اسی اجڑے مکان میں تھا
ہوے سے بھی پاؤں پڑنے تو بیچ اٹھتی ہے کھڑا
نکلی بردن شہر تو بارش نے آیا،

ایک جھونکے سے لرز جاتی سے بنیاد مری
 کون سی شاخ پہ تو نے کیا تعمیر مجھے
 آج میں منزل نہیں ہوں راہ کا پھیلاؤ ہوں
 آج ہے میرا سفر اندر سے باہر کی طرف
 یہ دل بُرا ہی، سر بازار تو نہ کہہ
 آخر تو اس مکان میں کچھ دن رہا بھی ہے
 (نظر اقبال)

دھوپ کی لہر ہے تو سایہ دیوار ہیں ہم
 آج بھی ایک تعلق ہے ترے ساتھ ہمیں
 مشعلِ غم نہ بجھاؤ کہ شکیب اس کے بغیر
 راستہ گھر کا بھلا دیتی ہیں اکثر یادیں
 وہاں کی روشنیوں نے بھی ظلم ڈھائے بہت
 میں اس گلی میں اکیلا تھا اور ساتھے بہت
 تیز آنڈھیروں میں اڑتے پروبال کی طرح
 ہر شے گزشتی ہے مہ و سال کی طرح
 اب تک مرا زمین سے رشتہ ہے استوار
 سوچو تو سلوٹوں سے بھری ہے تمام روح
 دیکھو تو آک شکب بھی نہیں ہے لباس میں
 (شکیب جلالی)

خوشبو کی دیوار کے پھیسے کیسے کیسے رنگ جمے ہیں
 جب تک دن کا سورج تھے اس کا کھوج لگانے رہنا
 شام ہے گہری، تیز ہوا ہے، سر پہ کھڑی ہے رات
 رستہ گئے مسافر کا اب دیا جلا کر دیکھ
 تیز تھی اتنی کہ سارا شہر خالی کر گئی
 دیر تک بیٹھا رہا میں اس ہوا کے سامنے
 چار سو باجیں پلوں کی پائلیں،
 اس طرح رقصہ عالم چلے،
 (منیر نیازی)

جدید اردو غزل سے یہ چند مثالیں ایک نئے لہجے کی نشان دہی کرتی ہیں۔ ان سے صاف پتہ چلتا ہے کہ آج
 کا غزل گو شاعر پامال تشبیہوں، استعاروں اور علامتوں سے مطمئن نہیں۔ نئے زمانے کی برق رفتاری نے خود اس
 کی ذات کے اندر ایک ہیجان سا پیدا کر کے اسے نئی قدروں کی تلاش پر اکسایا ہے۔ اب وہ روایت کی سیدھی پامال
 شاہراہ پر چلنا محض اس لئے پسند نہیں کرتا کہ زمانے کا نیا روپ ازبان و بیان کے قدرے مختلف سانچوں کا لب
 ہے۔ یہ سانچے وہ الفاظ، علامات اور حسی تصورات ہیں جو فرد نے خود اپنے ماحول سے اخذ کئے ہیں اور چونکہ ان
 کا نہایت گہرا تعلق اردو گرد کی دھرتی سے ہے اس لئے غزل یعنی طور پر شاعر کی اپنی جنم بھوی سے قریب آگئی ہے
 غزل کا یہ نیا روپ ایک حد تک جدید اردو نظم کے لہجے سے بھی متاثر ہوا ہے۔ نظم مزاج خارجی اشیاء کے

وسیلے سے " اندر کی دنیا کی طرف آتی ہے۔ اردو نظم میں یہ روایت پہلے سے موجود تھی۔ تاہم جدید دور میں تو اس نے خاص طور پر ذات میں اترنے سے قبل اردو گرد کی اشیاء سے اپنا رشتہ قائم کیا ہے۔ اردو غزل کے جدید ترین دور سے ذرا پہلے اردو نظم کو بڑا فروغ حاصل ہوا تھا۔ اس لئے یہ غیر اعلیٰ نہیں کہ قریبی اشیاء سے رشتہ استوار کرنے کے ضمن میں اردو غزل نے اردو نظم سے بھی ایک حد تک اثرات قبول کئے ہوں۔ ثبوت اس کا یہ ہے کہ وہ بہت سے نئے جسی تصورات اور اشیاء جو نظم میں ابھری تھیں، غزل نے بھی انہیں اپنا لیا لیکن غزل سے مَس ہوتے ہی یہ اشیاء اور مظاہر اپنی مادی خصوصیت اور اصل حیثیت میں باقی نہ رہے بلکہ غزل کے ایمانی اور رمزئی انداز میں ڈھل گئے۔ مثال کے طور پر مندرجہ بالا اشعار میں دھوپ، پیر، چمکل، مکان، رانپ اور ان ایسے درجنوں الفاظ نے واضح طور پر اپنی عام کاروباری حیثیت کو ترک کر کے ایک علامتی رنگ اختیار کیا ہے جو غزل کے مزاج سے پوری طرح ہم آہنگ ہے۔

جدید اردو غزل کا فروغ اس بات کو ثابت کرتا ہے کہ غزل میں زمانے کی ہر نئی کرٹ کو اپنے خاص لباس میں بیان کرنے کی بڑی صلاحیت ہے اور وہ اپنے رمز پر اور ایمانی انداز کی مدد سے سامنے کی چیزوں کو بھی اجتماعی تجربے کے اظہار کے لئے استعمال کرنے پر قادر ہے۔ البتہ غزل کے مزاج سے عدم واقفیت کے باعث بعض جدید شعرا نے غزل اور نظم کے فرق کو ملحوظ نہیں رکھا نتیجتاً غزل کے بہت سے ایسے اشعار بھی لکھے گئے ہیں جن میں وہ موڑ یا قوس ناپید ہے جو غزل کے شعر کے لئے نہایت ضروری ہے اور جس کے بغیر شعر میں زینے کی کسی کیفیت کا پیدا ہونا محال ہے۔ یہ سقم آج کے بعض نختہ غزل گو شعرا کے ذہن بھی موجود ہے۔

نظم ازدو

گیت "کُل" کے بدن میں جزو کے ابتدائی محرک کا عکاس ہے۔ اور غزل جزو اور کل کے عارضی فراق کی نشان دہی کرتی ہے لیکن نظم جزو کی اس تثبیت سے متعلق ہے جب وہ نشوونما پا کر خود ایک کل میں تبدیل ہو جاتا ہے۔ یوں کہنا بھی غلط نہیں کہ گیت بطنِ مادر میں زندگی کی ابتدائی پہلے سے مماثل ہے۔ یہ انسانی زندگی کے اس دور کی پیداوار ہے جب بچہ ابھی ماں سے جدا نہیں ہوا لیکن اس نے ماں کی طبیعت میں ایک انقلاب ماضور پیدا کر دیا ہے۔ چنانچہ اسے شعور کی پہلی کرن کا نام دینے میں بھی کوئی حرج نہیں۔ دوسری طرف غزل بچے کے بطنِ مادر سے الگ ہو جانے کے عمل سے مشابہ ہے مگر فراق کی یہ صورت ایک عارضی جفت سے مختلف نہیں کیوں کہ دوسرے ہی لمحے یہ بچہ شیرِ مادر کے حصول کے لئے دوبارہ ماں سے چپٹ جاتا ہے۔ تاہم جفت بھرنے کا یہ عمل غزل کو بھی ایک عارضی جفت کا وصف تفویض کر دیتا ہے اور غزل "انفرادیت" کے پہلے اہم قدم کی حیثیت اختیار کر لیتی ہے لیکن بچہ ہمیشہ تو بچہ نہیں رہتا ایک وقت ایسا بھی آتا ہے جب وہ خود ایک الگ شخصیت میں داخل جاتا ہے۔ نظم بچے کی زندگی کے اس دور سے مماثل ہے۔ جب وہ سن بلوغ کو پہنچ کر خود ایک علیحدہ کل میں تبدیل ہو جاتا ہے چنانچہ اگر نظم کو انسانی زندگی میں "انفرادیت" کے بھرپور اظہار کی ایک صورت قرار دیں تو اس کے مزاج کا ایک اہم پہلو بالکل آشیں ہو جاتا ہے گا۔

در اصل گیت، غزل اور نظم شخصیات ذات کے تین مختلف مراحل ہیں اور انسانی سائنس کے تدریجی ارتقاء کے عکاس تاہم ان کا ایک تاریخی اور تہذیبی پس منظر بھی ہے۔ اس پس منظر کے دو نمایاں مراحل ہیں پہلا وہ جب فرد کی انفرادیت صفر کے برابر تھی، اور وہ شہد کی مکھی کی طرح شہد کے چھتے سے پوری طرح منسلک تھا، اس دور میں فرد

کے احساس بقا کا مٹنا وہ گروہ تھا جس میں فرد سانس لے رہا تھا اور اس لئے وہ اپنی زندگی اور موت کو گروہ کی زندگی اور موت کے تابع قرار دینے پر مجبور تھا۔ دوسرا مرحلہ وہ تھا جب انسانی زندگی میں روحانی دولتی کا تصور وجود میں آیا۔ یہ گویا شعور ذات کی ابتدائی۔ دفعتاً فرد کی انفرادیت سطح پر آگئی اور فنا کے احساس نے اسے ایک ایسے ہمزاد کی تخلیق پر مجبور کیا جو جسم کی موت کے بعد بھی زندہ رہتا تھا۔ یہیں سے روح کا تصور ابھرا اور جسم و روح کی ثنویت واضح طور پر ابھر آئی۔ بہر حال پہلا مرحلہ "گل" کی سالمیت کا وہ دور تھا جس میں حرکت کا فقدان تھا اور اسے جسمانی اس عورت سے تشبیہ دی جا سکتی ہے جس نے اچھی تخلیق کے منصب کو قبول نہیں کیا بلکہ اپنی اکائی یا "ایکتا" میں پوری طرح گمن ہے لیکن دوسرا مرحلہ تخلیق اور اس کے نتیجے میں تقسیم کا محرک ہے اور روح اور جسم کی ثنویت کو وجود میں لاتا ہے۔ انسانی تاریخ کے اس دوسرے مرحلے کو مزید تین ادوار میں تقسیم کیا جا سکتا ہے۔ اول وہ دور جس میں روح کا تصور ہمزاد کی تخلیق تک محدود تھا۔ اس میں فرد اپنے ماضی کے ساتھ پوری طرح وابستہ تھا اور اس کا یہ عقیدہ تھا کہ مرے ہوتوں کی ارواح ہمہ وقت اس کی زندگی میں شریک رہتی ہیں۔ دوم وہ جس میں فرد نے ماضی کے بجا مستقبل کی طرف آنکھ اٹھا کر دیکھا اور اس کے ہاں یہ عقیدہ راسخ ہو گیا کہ انسان کی روح انفرادیت کی حامل اور سدا زندہ رہنے والی چیز ہے۔ یہ دور آگے کی طرف جست بھرنے کا دور تھا اور اس میں انسان نے گویا "آئندہ زندگی" سے رابطہ استوار کر لیا۔ جسمانی سطح پر انسانی نسل کو جاری رکھنے کی کاوش بھی اسی کے تحت آتی ہے کہ یوں فرد آئندہ نسلوں سے منسلک ہو جاتا ہے۔ سوم وہ جس میں فرد نے اپنے ماضی سے بھی رشتہ توڑ لیا اور مستقبل سے بھی اور بھری کائنات میں اپنی انفرادیت کے بل بوتے پر تنہا ہو کر آوارہ خرامی کے عمل میں مصروف ہو گیا۔ اس دور میں اس کے احساس بقا کا مٹنا اور ذات کی گہرائیوں میں اترنے کا وہ عمل ہے جسے غزالی کا نام دینا بہتر ہے تاہم ذات میں اترنے کا یہ عمل ایک طویل آوارہ خرامی کے باوصف وجود میں آتا ہے اس کا کچھ ذکر آگے ہی آئے گا۔ گیت۔ غزل اور نظم انسانی زندگی کے اسی دور کے سرے سے متعلق ہیں جس میں روح اور جسم کی ثنویت وجود میں آتی ہے اور اس لئے یہ تینوں ثنویت کے مختلف درجے (اول، دوم، سوم) ہی کو پیش کرتے ہیں۔ گیت میں "گل" کے اندر جذبہ گویا بیدار ہوتا ہے اور یہ ہمزاد کے وجود میں آنے کی ایک صورت ہے غزل حبت کی وہ صورت ہے جس کے تحت فرد مستقبل سے رشتہ استوار کرنے کی سعی کرتا ہے۔ نظم، فرد کے

دورِ انفرادیت سے مماثل ہے کہ یہ خارجی زندگی کی وسعتوں میں اپنی تنگ و تاز کو جاری رکھتی اور موت سے نبرد آزما ہوتی ہے۔ اس زاویے سے دیکھیں تو شعر کی ان تینوں اصناف نے انسانی تاریخ کے تدریجی ارتقاء ہی کو پیش کیا ہے۔

گیت اور غزل کی طرح نظم بھی روح اور جسم کی ثنویت کو پیش کرتی ہے لیکن اس کا افق نسبتاً کشادہ ہے۔ بظاہر یوں محسوس ہوتا ہے جیسے فرد کے ایک ٹکڑے میں تبدیل ہونے کے بعد ثنویت کی وہ صورت ختم ہو جاتی ہے جو غزل میں ماں اور بچے کے فراق پر نماں ہوتی تھی لیکن دراصل ثنویت محض اپنا حلیہ تبدیل کرتی ہے اس طور کہ نظم میں وہ ابتدا ہی سے مخالف قوتوں کی آویزش کے روپ میں ظاہر ہو جاتی ہے۔ ماں اور بچے کی تمثیل کو محوظ رکھتیں تو بھی اس آویزش کے ثوابد عام طور سے دیکھنے کو ملیں گے۔ گیت میں بچہ ماں کے بطن میں تھا، غزل میں بچہ "ماں" کی انگلی قلم سے ہوتے تھا لیکن نظم میں "ماں" بچے کے اندر چھپی ہوئی ہے (المبتدأ اب "ماں" نے واضح طور پر فرد کے اجتماعی لاشعور کا منصب قبول کر لیا ہے) تینوں صورتوں میں ماں بچے کا رابطہ باہم قائم رہتا ہے لیکن نظم میں فرد کی انفرادیت کا ابتدائی توجہ اس قدر شدید ہوتا ہے کہ ماں نظرِ کلی سے اوجھل ہو جاتی ہے۔ لیکن جیسے ہی توجہ کا زور ٹوٹتا ہے تو ماں کی دنیا از سر نو بیدار ہو جاتی ہے۔ دراصل نظم میں فرد کی انفرادیت کا آغاز سورج کے برآمد ہونے سے مماثل ہے۔ اس ابتدائی دور میں سورج ایک زخمی توانائی اور حدت کا مظاہرہ کرتا ہے لیکن نصف النہار پر پہنچنے کے بعد جب وہ زور بزدوال ہونے لگتا ہے تو رات کی دنیا پر انگینہ ہو جاتی ہے اور آخر ایک لمحہ ایسا بھی آتا ہے کہ رات سورج کو ننگل جاتی ہے۔ رات "ماں" بلکہ بطنِ مادر سے مشابہ ہے۔ اور اپنے اس روپ میں کالی کے نام سے موسوم ہے۔ فرد جب اپنی انفرادیت کا اعلان کرتا ہے تو دراصل ماں سے اپنے تضادم اور کشمکش کا آغاز بھی کرتا ہے۔ اس سلسلے میں فتح و شکست کی ساری داستان بنے معنی ہے کہ ہر شکست کے عمل میں فتح کی نوید بھی پوشیدہ ہوتی ہے۔ سورج رات کی آغوش میں دم توڑتا ہے لیکن رات ہی سے ایک نئی قوت اخذ کر کے اگلی صبح ایک نئی آب و تاب کے ساتھ برآمد ہوتا ہے۔ مرد اور عورت کا جہانی ضم دراصل مرد کے لئے جیاتیاتی مرگ ہے۔ مگر اپنے اس عمل سے وہ زندگی کے تسلسل میں ایک نئی کڑی کا اضافہ بھی کر دیتا ہے۔ اسی طرح فرد خارجی زندگی کی طرف اپنی پیشقدمی کے باعث جب

اپنے توئی کو صرف کر لیتا ہے تو اجتماعی لاشعور میں غوطہ لگا کر ایک نئی قوت حاصل کرنے کی کوشش کرتا ہے یہ اجتماعی لاشعور ماں کا مثبت روپ ہے۔ دوسرے نفلوں میں نظم کا فرد ماں سے متصادم بھی ہے اور اس سے قوت اور تازگی بھی حاصل کرتا ہے اور اس لئے نظم کا سارا عمل آوارہ خرامی اور خواہی کے مراحل کو منظر عام پر لا کر تنوع کے رنگ کو شوخ تر کرنے کا موجب بنتا ہے۔

غزل میں فرد کا تحرک ایک عارضی حیثیت کا حامل تھا۔ انفرادیت کی نمونے کے تحت فرد نے باہر کی طرف جنت تو بھری تھی لیکن وہ اپنے لئے کوئی نیا راستہ تراشنے سے معذور تھا۔ اسی لئے وہ ہر قدم کے بعد پلٹ کر ٹھل کا لحاظ تھا لیتا تھا لیکن نظم ایک مکمل شخصیت کے اظہار سے اپنے سفر کا آغاز کرتی ہے۔ نظم کی یہ آوارہ خوامی تاریخی اور تہذیبی اعتبار سے بھی دلچسپ ہے۔ جنگل کا معاشقہ دراصل ہمدردی نظام کی ایک صورت تھا۔ اور اس میں فرد مکمل طور پر ٹھل کے تابع تھا۔ پھر اس کے ہاں شعور ذات کی روشنی نمودار ہوئی اور اس نے خود میں جنگل سے باہر نکلنے کی خواہش کو کر دیا لیتے ہوئے عمیرس کیا (گیت) پھر اس نے پہلا قدم اٹھایا اور جنگل سے لفظ بھر کے لئے باہر آ کر اس کشادہ میدان پر ایک نظر ڈالی جو دور یوں تک پھیلا ہوا تھا (غزل) اس کے بعد اس نے جنگل کو الوداع کہہ کر آوارہ خرامی کا مسلک اختیار کیا اور روشنی اور تازگی کی آویزش سے پوری طرح آگاہ ہو گیا (نظم) لیکن اس کائنات میں کوئی لکیر بھی سیدھی لکیر نہیں اور اس لئے جب لکیر میں فرد سا غم بھی پیدا ہو جائے تو وہ اپنی ابتدا کی طرف ضرور مراجعت کرتی ہے۔ یہی کچھ انسانی زندگی میں بھی ہوا کہ انسان نے جنگل یا زمین سے منتقل ہو کر ایک طویل سفر کیا اور پھر ایک چکر سال لگا کر دوبارہ جنگل یا زمین کی طرف آگیا۔ مستقل پستی کا یہ تصور انسانی زندگی میں عام طور سے ملتا ہے۔ گیت، غزل اور نظم کی ساری داستان انسانی شعور کی نمود، انفرادیت کے آغاز اور آوارہ خرامی (جس میں رابسی کی خواہش بھی شامل ہے) ہی کی داستان ہے اور ان انسانوں کو پرکھنے کا یہی ایک زاویہ مستحسن بھی ہے۔

لیکن ذکر نظم کا تھا۔ نظم میں نیچے اور ماں، دن اور رات، شعور اور لاشعور کی آویزش منظر عام پر آتی ہے جبکہ نفسیات نے اس آویزش کو کئی ایک طریق سے بیان کرنے کی کوشش کی ہے۔ مثلاً فرآڈ نے جبلت حیات اور جبلت مرگ میں فرق قائم کرتے ہوئے کھاتا ہے کہ جبلت حیات باہر کی طرف پکینے کا نام ہے جبکہ جبلت مرگ لے لوٹنے کے اس عمل کا مقصد تازہ دم ہونا تھا تاکہ انسان اپنے سفر کا دوبارہ آغاز کر سکے۔

انسان کو موت سے قریب تر کر دیتی ہے۔ جہلتِ حیات کو فراموش کرنے اور نام دیا ہے اور لکھا ہے کہ اس کا کام بڑھنا اور مفاہمت پیدا کرنا اور اشیا کی طرف بڑھانا ہے جب کہ جہلتِ مرگ، موت، بطنِ مادر، تاریکی یا غار کی طرف مراجعت کی ایک صورت ہے۔ اسی طرح گہٹنے نے سانگی کی دو حالتوں کا ذکر کیا ہے۔ ایک وہ جس کے تحت انسان نیوراتی حالت سے فرا حاصل کر کے حقیقت کی دنیا کی طرف پیش قدمی کرتا ہے۔ دوسری وہ جس کے تحت وہ حقائق سے منہ موڑ کر اپنی ذات میں غوطہ زن ہوتا ہے۔ نظم ان میں سے کسی ایک حالت کی عکاس نہیں بلکہ آغازِ کار میں سے ان کی آویزش کو پیش کرتی ہے۔ نظم کا طریق ہی یہ ہے کہ وہ ایک مکمل شخصیت کی طرف اپنی قوت کے بل بوتے پر آگے کو بڑھتی اور اشیا و مظاہر کو شس کرتی ہے لیکن ایک قوس کی صورت اختیار کر کے واپس اجتماعی (شعور) حالت (رحمِ مادر) کی طرف آتی ہے۔ اس زاویے سے دیکھیں تو غزل اور نظم کا فرق بالکل اسی ہے جو جانے گا۔ غزل، مکمل کی جانب سے باہر کو نکلتی ہے۔ جیسے بچہ بطنِ مادر سے باہر کی طرف آتا ہے۔ لیکن نظم اپنی مکمل انفرادیت کے باعث خارجی زندگی کی جانب سے اجتماعی (شعور) مکمل کی طرف آتی ہے۔ چنانچہ غزل کا رخ اندر سے باہر کی طرف ہے جب کہ نظم کا رخ باہر سے اندر کی طرف! تاہم نظم میں جہلتِ حیات اور جہلتِ مرگ کی آویزش جاری رہتی ہے اور دراصل نظم اپنی ساری قوت اس آویزش ہی سے حاصل کرتی ہے۔

غزل اندر سے باہر کی طرف جہت بھرتی ہے اور اس جہت کا سارا زور ایک الہامی کیفیت کے باعث ہے اسی لئے غزل کا طریق استخراجی ہے اور چونکہ یہ اپنا آغاز ہی "مکمل" سے کرتی ہے اور اسے مکمل سے اخذ ہوتی قوت براہِ راست اپنے اظہار کا وسیلہ بناتی ہے۔ اس لئے اس کے شعور کا تاثر بھی ذریعہ ہوتا ہے۔

Jung—Symbols of Transformation, P. 178

Extroversion

Introversion

استخراجی طریقِ فکر ہے

سب انسان فانی ہیں

زید انسان ہے

اس لئے زید فانی ہے

پھر چون کہ غزل کے شعر کا پیمانہ مختصر ہے اس لئے یہ قوت پیمانے سے چھلک چھلک جاتی اور قاری کو اپنی طلسماتی
فضا میں جکڑ لیتی ہے۔ دوسری طرف نظم استقرانی طریق کے تابع ہے۔ اس کی حالت اس سیاح کی سی ہے جو کسی
اجنبی ملک میں اپنے لئے خود راستہ تلاش کرتا ہے۔ چنانچہ نظم ایک وسیع میدان میں پیش قدمی کرنے والے
کی ہر شے کو مس کرنے اور یوں ہر نئے واقعے سے تجربہ اخذ کرنے کا نام ہے۔ نظم کسی مفروضے مثلاً سب انسان
قانی ہیں) سے اپنے طریق فکر کا آغاز نہیں کرتی۔ بلکہ و اباج اد کو اپنے سامنے موت کے منہ میں جلتے ہوئے
دیکھتی اور پھر اس نتیجے پر پہنچتی ہے کہ تمام انسان قانی ہیں۔ اس کی اساس تجربے پر استوار ہے اور اس کا طریق
تعمیلی اور تجزیاتی ہے۔ غزل کو اپنی بقا کا کوئی فکر نہیں کہ اس کے پیچھے ماں کا تھپکنے والا ہاتھ اور دودھ پلانے والی
چھاتی سدا موجود رہتی ہے جب کہ نظم اپنی ہمت اور انفرادیت کے بل بوتے پر آگے کو بڑھتی ہے اور زندہ رہنے
کے لئے خود سارا اہتمام کرتی ہے۔ یہی وجہ ہے کہ غزل کی نمود اور فروغ ان ممالک میں ہوا جہاں فطرت
کی ذرا خدلی کے باعث اشیائے خوردنی کی فراوانی تھی یعنی جہاں فرد کو زندہ رہنے کے لئے کسی طویل تنگ و تاز
یا تجربات سے گزرنے کی ضرورت نہیں تھی۔ مشرق کے یہ ممالک نیم بارانی خطوں میں ہونے کے باعث فراوانی
کے محرک تھے اور انسان قراسا ہاتھ بڑھا کر فطرت کی خوشہ چینی سے اپنا پیٹ بھر سکتا تھا۔ اسی لئے ان ممالک
میں فطرت رحیم کے مظہر جھگل اور دھرتی تھے، ماں کی حیثیت میں فرد کے پس پشت کھڑی تھی اور فرد اپنی
جسمانی بندگی روحانی یقا کے لئے اس کا دست نگر تھا۔ شاعری، آرٹ بلکہ مذہب اور فلسفے کے میدان میں بھی
خوشہ چینی کی یہ صورت ان ممالک میں عام طور سے ملتی ہے۔ دوسری طرف مغربی ممالک میں فطرت اس قدر
فراخ دل نہیں تھی اور وہاں کے باشندوں کو جسم و جاں کا رشتہ برقرار رکھنے کے لئے ہر قدم پر محتاطی سے
نبرد آزما ہونے کی ضرورت پیش آتی تھی۔ اسی لئے وہاں نہ صرف فرد کی انفرادیت واضح ہوتی۔ بلکہ اس کے
نتیجے میں استقرانی طریق اور سائنس اور سیاحت کا دلچسپ بھی سطح پر ابھر آیا۔ مغربی ممالک میں نظم کا فروغ اسی
تجزیاتی اور استقرانی طریق فکر کا ایک لازمی نتیجہ تھا کہ نظم فرد کی انفرادی تنگ و تاز نیز جسمانی اور ذہنی سیاحت
کی حتمی سہ ہے۔ مشرقی ممالک میں فطرت اور انسان کا رشتہ تہذیبی سطح پر فرد اور سماج کے رشتے کی صورت میں
ابھرا اور فرد سماج سے اس طور منسلک رہا جیسے پیڑ جھگل سے منسلک تھا جب کہ مغرب میں جغرافیائی حالات
کی ناسازگاری کے باعث فرد کی انفرادیت نسبتاً زیادہ اجاگر ہوتی اور اس نے زندہ رہنے کے سہارا لینے
کی روش کو ترک کر دیا۔ فرد کی اس انفرادیت کا عکس نظم میں واضح طور پر ابھرا ہوا نظر آتا ہے۔

اگر نظم نے مغرب (بالخصوص یورپ) میں مقبولیت حاصل کی تو یقیناً اس کے مزاج کو پرکھنے کے لئے مغرب کے مخصوص اندازِ نظر، مزاج اور طریقِ کار کو سمجھنا ضروری ہے۔ یورپ میں بہت سے ممالک میں چوتھائی رکاوٹوں مثلاً پہاڑ، دریا سمندر وغیرہ کے باعث ایک دوسرے سے الگ ہیں اور اس لئے ان میں سے ہر ملک کا ایک اپنا کلچر بھی ہے۔ دوسرے لفظوں میں جغرافیائی حالات نے ان میں سے ہر ملک کی انفرادیت کو قائم رکھا ہے اور اس کے نتیجے میں فرد کی انفرادیت بھی نمایاں رہی ہے۔ دوسری بات یہ ہے کہ ان ممالک میں ربط و مفاہمت اور میل جول کے بجائے طویل تصادم، جنگ اور نظریاتی کشمکش ہمیشہ موجود رہی ہے۔ کشمکش اور تصادم کی اس نضانے فرد کی انفرادیت کو ابھارا اور اسے مثالی نمونہ میں ڈھالنے کے بجائے کردار کی صورت میں زندہ رکھا ہے۔ مغرب میں مشرکہ خاندان کا عدم وجود مختصر خاندان میں وابستگی اور اشتراک کی کمی اور فرد کے ماں اپنی ذات، اپنی انفرادیت اور اپنی امان کو زیادہ سے زیادہ اجاگر کرنے کا میلان براہِ راست اس تصادم اور کشمکش کی پیداوار تھا۔ تیسری بات یہ ہے کہ مغربی ممالک کا ایک بڑا علاقہ باد و باران کے طوفانوں کی زد میں تھا اور علم الانسان کی جدید ترین تحقیقات (بالخصوص مینٹل کے نظریات) نے یہ بات پایہ ثبوت تک پہنچادی ہے کہ باد و باران کے طوفان انسانی جسم کو چاق و چوبند بناتے اور حرکت پر اکساتے ہیں، یہی خاصیت سردی کی بھی ہے کہ سردی میں حرکت کی فراوانی دراصل خون کو گرم رکھنے کا ایک یہانہ ہے۔ چنانچہ مغرب کے کردار میں حرکت حرارت اور تصادم کا وجود براہِ راست موسم سے بھی متعلق ہے۔ چوتھی بات یہ ہے کہ مغرب میں ایشیا کی عام طور سے کمی رہی ہے۔ یہاں کی زمین فیاض نہیں اور نہ موسمی حالات ایسے ہیں کہ قدرتی طور پر ایشیا کی فراوانی ہو۔ چنانچہ مغرب کے انسان کو زندہ رہنے کے لئے کشمکش حیات کے عمل سے گزرنا پڑا ہے اور زمین سے اناج حاصل کرنے۔ فطری عناصر سے نبرد آزما ہونے بلکہ زندہ رہنے کے لئے اپنی تمام تو قوتوں کو مجتمع کرنے کی ضرورت پڑی ہے۔ پھر ایشیا کی قلت کا ایک نتیجہ جذبہ سیاحت کی صورت میں بھی نمودار ہوا ہے اور مغرب کے انسان نے جسم و جان کے رشتے کو برقرار رکھنے کے لئے سمندروں کو عبور کر کے دوسرے ممالک یا فٹ کئے اور اپنے ماں قدرتی وسائل کی کمی کو ایشیا کی درآمد سے پورا کرنے کی سعی کی۔ اس عمل نے بیک وقت اس کے ماں تصادم اور کشمکش کے عمل کو ہمیز لگائی اور اس کے خود غرضانہ جذبات کو تحریک دے کر اس کے کردار کی انفرادیت کو بھی قائم رکھا۔ آخری بات ان تمام اعمال کا نتیجہ ہے یعنی جسم و جان کے رشتے کو برقرار رکھنے، اپنے کلچر، ملک اور ذات کا تحفظ کرنے، نیز زمین کے ہر ذرے اور درخت کے ہر پتے کو اپنی بقا

کے لئے استعمال کرنے کے رجحان نے مغرب میں فکر کے استقرانی طریق کو تحریک دی ہے اور اس نے ایشیا کی ماہیت دریافت کرنے کے لئے ثابت حقیقت "کو چھوٹے چھوٹے ٹکڑوں میں تقسیم کیا ہے اور تجربے اور تحلیل کی مدد سے اس کی تہوں تک پہنچنے کی سعی کی ہے۔ مغرب میں طب، حیاتیات، فلسفہ، نفسیات، سائنس اور دوسرے علوم کی ترقی اسی عملی طریق کار کی رہین منت ہے، مغرب میں کردار کی انفرادیت، کردار اور ماحول کا طویل تصادم (جو خارجی اور داخلی دونوں سطحوں پر نظر آتا ہے)، اور ایشیا کی ماہیت کو پرکھنے کے لئے استقرانی انداز نظر کا فروغ، ان تمام باتوں نے نظم کی تشکیل میں ایک اہم حصہ لیا اور اسے ایک مخصوص مزاج عطا کیا ہے۔

بہر نوع استقرانی طریق اختیار کرنے کا ایک یہ نتیجہ بھی نکلا کہ نظم میں شاعر نے براہ راست ایشیا اور حقائق سے رابطہ استوار کیا۔ چنانچہ نظم میں جب شاعر کسی خاص چیز کا ذکر کرتا ہے تو اپنے تجربہ کی بنا پر ایسا کرتا ہے اور یہ چیز اپنے حقیقی خدوخال کے ساتھ اس کے کلام میں ابھرتی ہے۔ دوسری طرف غزل کی ساری قوت "کل" کے دستِ کرم کے باعث ہے اور اس لئے جب غزل ایشیا کو چھوتی ہے تو "کل" کے اجتماعی مثل کو بروئے کار لاکر ان ایشیا کو علامتی رنگ عطا کر دیتی ہے۔ ایشیا کے حقیقی خدوخال کو بعینہ پیش کرتے کی روش غزل کے لئے قابل قبول نہیں۔ اس لئے بھی کہ غزل کا کام ہی شے کو ہاتھ لگا کر جلد از جلد "کل" کی آغوش میں چھپ جانا ہے (انگلہ جولی) اس کے پاس اتنا وقت ہی کہاں ہے کہ وہ شے سے براہ راست تصادم ہو کر اس کے خدوخال سے آشنا ہونے کی کوشش کرے۔ لیکن نظم کا میدان الگ ہے۔ وہ اپنی طویل آوارہ خرامی کے دوران میں راستے کی ہر شے کو مس کرتی اور اسے گویا خوردبین کے نیچے رکھ کر دیکھتی ہے۔ حقیقتاً پسندی کا رجحان اور شے کو اس کی انفرادی اور خصوصی حالت میں پیش کرنے کی روش اس کا امتیازی وصف ہے اور اس روش نے محبت کے سلسلے میں نظم کو خاص طور پر متاثر کیا ہے۔ غزل کا طریق عمومی ہے۔ وہ شے یا محبوب کو ایک نظر تو ڈالتی ہے لیکن دراصل اسے عبور کر کے سامنے اور آندلی کو اپنا لیتی ہے۔ غزل کا محبوب کوئی خاص گوشت پوست کی ہستی نہیں جس کا ایک خاص نام ہو اور جس کے خدوخال اور عادات و اطوار منفرد ہوں بلکہ ایک ایسی عمومی اور مثالی ہستی ہے جو کسی دور کے تمام محبوبوں میں ایک صفت کے طور پر موجود ہوتی ہے۔ لیکن نظم کا طریق استقرانی

اور تجربہ یاتی ہے اور وہ شے کو عبور کرنے کے بجائے اس کا تجزیہ کرتی ہے۔ مثلاً محبت کے ضمن میں نظم ایک خاص محبوب پر اپنی تمام تر تجربہ مرکوز کر دیتی اور یوں محبوب کی انفرادیت کو ابھار دیتی ہے۔ گو یا جس طرح نظم بنیادی طور پر انفرادیت کے رجحان کی پیداوار تھی اسی طرح نظم کا محبوب بھی گوشت پوست کی ایک منفرد ہستی ہے اور اس کا چھن جانا شخصی نقصان کے مترادف ہے۔ شاید یہی وجہ ہے کہ غزل کی محبت میں شخصی نقصان کا احساس اس قدر شدید نہیں ہوتا جتنا کہ نظم میں۔ اسی نکتے کو ایک مثال سے واضح کریں تو بات شاید آئینہ ہو جائے۔ فرض کیجئے کہ ملک کا کوئی محبوب لیڈر مر جاتا ہے۔ اس کی موت پر آپ کو جو دکھ ہو گا وہ غزل کا دکھ ہے کہ اس کی حیثیت عمومی اور اجتماعی ہے۔ یہاں آپ دکھ کی اس لہر سے متاثر ہیں جس نے ملک کے تمام افراد کو مس کیا ہے۔ لیکن فرض کیجئے کہ آپ کی کوئی بہانیت عزیز ہستی اٹنا فانا ختم ہو جاتی ہے، اب آپ کے دکھ کی نوعیت شخصی ہے۔ یہ دکھ نظم کا دکھ ہے کہ نظم ایک عام شخص کی زندگی کا عکس ہے اور اس میں نقصان کی نوعیت بھی شخصی ہے۔

نظم کی سمجھت باہر سے اندر کی طرف ہے لیکن نظم کے اس مخصوص عمل کے پیش نظر کہ وہ آوارہ خرامی میں مبتلا ہو کر حقائق سے نبرد آزما ہوتی ہے، شاید یہ غلط فہمی پیدا ہو جائے کہ ان دونوں میں ایک تضاد ہے حالانکہ تضاد قطعاً نہیں ہے۔ بات دراصل یہ ہے کہ نظم ایک مکمل شخصیت کی مظہر تو ہے لیکن اپنی پیش قدمی کو جاری رکھنے کے لئے اسے داخلی قوت بھی درکار ہے۔ اس داخلی قوت کے حصول کے لئے اسے اجتماعی لا شعور میں غوطہ لگانے کی ضرورت پڑتی ہے۔ خود انسان کی تاریخ تہذیب میں بھی غوطہ زنی کا یہ عمل ہمیشہ موجود رہا ہے۔ مہاتما بدھ کا بڑے درخت کے نیچے ایک طویل تپسیا کرنا، واضح رہے کہ نفسیات نے درخت کو ماں کی عکاسی قرار دیا ہے، اور وہاں سے نروان حاصل کر کے باہر آنا۔ حضرت عیسیٰ کارگیستان اور حضرت مولے کا کوہِ طور پر جانا اور وہاں سے روشنی لے کر آنا۔ حضرت یونس کا بطن مابہی میں اڑنا اور وہاں سے تازہ دم ہو کر باہر نکلنا اور خود رسولِ اکرم کا غار میں جانا اور وہاں سے پیامِ ربانی لے کر دنیا کی طرف آنا۔ یہ تمام واقعات اس بات پر دلالت ہیں کہ ہر نابغہ فنکار نیز ہر پیغمبر نے اپنی ذات کی گہرائیوں میں ضرور غوطہ لگایا ہے۔ اس اعتبار سے نظم کی جہت کے بارے میں کوئی غلط فہمی نہیں ہونی چاہیے کہ نظم اس مکمل شخصیت کا اظہار ہے جو قوت اور تازگی حاصل کرنے کے لئے ماں (اجتماعی لا شعور) میں غوطہ لگانے پر مجبور ہے اور اس لئے اس کی جہت باہر سے اندر کی طرف ہے لیکن بات یہیں ختم نہیں ہو جاتی غوطہ لگانے کا یہ عمل اجتماعی لا شعور کے مثبت پہلو یعنی فیاضی، تخلیق اور حسن

کے رخ کو سامنے لاتا ہے۔ یہ رخ اپورنا کی حیثیت کو واضح کرتا ہے اور اس لئے جب فرد اس کے پاس جاتا ہے تو اپنا دامن موتیوں سے بھر لیتا اور باہر آکر دنیا کے سامنے اسے الٹ دیتا ہے۔ لیکن ماں کا ایک دوسرا رخ بھی ہے جو منہنی اور تخریبی پہلو کا غماز ہے۔ یہ رخ ماں کی اس حیثیت کو واضح کرتا ہے جو کالی سے متعلق ہے اور جس کا کام فرد کو نگل جانا ہے۔ نظم فرد کی مکمل شخصیت کی پیداوار ہونے کے باعث خارجی زندگی کے میدان میں بڑھتی تو ہے لیکن آہستہ آہستہ اپنی اصل منزل کی طرف مڑتی بھی جاتی ہے۔ بعینہ جیسے سورج اپنی تمام تابناکیوں کے باوصف رات کی طرف کھنچا چلا جاتا ہے۔ اس رات (ماں) میں ایک عجیب سی متناطیسی کشش ہے۔ وہ کشش جو سانپ کی تیلوں میں ہوتی ہے۔ جب وہ اپنی نظریں نکال کر پر مڑ کر دیتا ہے اور شکار سحر زدہ ہو کر سانپ کے سامنے بے بس ہو جاتا ہے۔ نظم اس مکمل شخصیت کا اظہار ہے جو ماں کے مثبت اور تخلیقی روپ سے قوت اخذ کرتی لیکن ماں کے منفی اور تخریبی روپ کی طرف کھینچی چلی جاتی ہے۔ بے شک اس کائنات میں کوئی منزل بھی آخری منزل نہیں اور خود ماں کا تخریبی روپ نکلنے کے فوراً بعد تخلیقی عمل میں مبتلا ہو جاتا ہے۔ تاہم زوال کے دور میں آسے کے بعد فرد کا آہستہ آہستہ موت (ماں) درجہ مادر، غار، سمندر یا رات، کی طرف پیش قدمی کرنا اس کے دل میں خوف کی ایک لہر ضرور پیدا کر دیتا ہے۔ دراصل نظم محض ذہنی ابال یا حرکت کا نام نہیں بلکہ اسے ماں (تخریبی روپ) کی کشش کا مقابلہ بھی کرنا ہوتا ہے۔ جلت حیات اور جلت مرگ کی کشکش ہی نظم کو قوت عطا کرتی ہے۔ چنانچہ نظم کا اصل روپ وہ نہیں جو محض جلت حیات کا مظہر ہونے کے باعث جوش، رجائیت، امید اور روشنی کا پر تو دکھانے اور نہ وہ روپ جو محض شکست، قنوطیت اور فنا کا احساس دلائے بلکہ وہ جس میں ان دونوں کیفیتوں کی آویزش وجود میں آئے کہ نظم اس آویزش کی اساس ہی پر استوار ہے۔ سورج جب نصف النہار پر پہنچنے کے بعد زوال پذیر ہوتا ہے تو دراصل یہی وہ وقت ہے جب اسے روشنی اور اندھیرے کے تضاد کا سامنا بھی ہوتا ہے۔ اسی طرح فرد جب ذہنی اور جسمانی ابال کے ایک خاص مقام پر پہنچتا ہے تو اس کے دل وقت کے گزرنے کا احساس اور موت کی آمد کا خطرہ پیدا ہو جاتا ہے۔ زندگی کا یہ مقام جو امیدوں اور وسوسوں کے درمیان معلق ہے۔ جس میں ایک طرف زندہ رہنے کی لگن اور دوسری طرف موت کا خوف موجود ہے۔ یہی مقام نظم کو اس کا اصل مزاج عطا کرتا ہے۔ تاہم دیکھنے کی بات یہ ہے کہ نظم میں موت کے خوف کی نوعیت شخصی ہے اور اس کی وجہ محض یہ ہے کہ نظم کے پس پشت جو شخصیت ہے وہ خود ایک الگ مکمل ہستی کے روپ میں ہے اور اس کے دل بقا کی خواہش اس خطرے کے پیش نظر زیادہ شدید ہے کہ کہیں موت اسے ختم ہی نہ کر دے۔ نظم میں غم کی نمونہ کئی

حد تک موت کے اس خطر سے ہی کے باعث ہے اور چونکہ نظم کا خالق مجبوراً موت ہی کی طرف رواں دواں ہے اس لئے اس کے ان کشمکش بھی زیادہ شدید ہے۔ دوسری طرف غزل میں یہ بات نہیں۔ غزل "مکمل شخصیت" کا اظہار نہیں۔ پھر اس کے پس پشت ماں کا تھکنے والا ہاتھ بھی سدا موجود رہتا ہے۔ اس لئے غزل موت کو شخصی حقیقت عطا نہیں کرتی بلکہ اسے ذرا فاصلے سے دیکھتی ہے۔ اسی لئے موت کی طرف غزل کا رد عمل عام طور سے غیر شخصی اور فلسفیانہ ہے:

موت اک ماندگی کا وقفہ ہے

یعنی آگے چاہیں گے دم سے کر،

(میر)

تیسرے حیات و بندِ غم، اصل میں دونوں ایک ہیں

موت سے پہلے آدمی غم سے نجات پائے کیوں

(غالب)

ہر نفس عمر گزشتہ کی ہے میت نانی

زندگی نام ہے سرسبز کے بنے جانے کا

(نانی)

زندگی کیا ہے عناصر کا ظہور ترتیب

موت کیا ہے انہیں اجزا کا پریشاں ہونا

(جلیبستا)

میر حال یہ بات طے ہے کہ نظم نہ صرف قوت حامل کرنے کے لئے ماں کے مثبت رُوپ کی دست نگر ہے بلکہ سیدھی لکیر پر چلنے کے بجائے ذرا سا مڑ کر ماں کے منفی رُوپ کی طرف بھی بڑھ آتی ہے۔ چنانچہ اس کی جہت واضح طور پر باہر سے اندر کی طرف ہے۔ درآنحالیکہ وہ ایک مزاج کی طرح نئی سرزمین کی سیاحت میں بھی مصروف ہے۔ نظم کے مزاج کی پرکھ کے سلسلے میں ایک یہ نکتہ بھی قابلِ غور ہے کہ گیت اور غزل کی طرح نظم بھی فرد اور سماج کے باہمی ربط کو اجاگر کرتی ہے۔ تاہم اس کی نوعیت گیت اور غزل سے مختلف ہے۔ گیت جنگل کے معاشرے کی پیداوار ہے اور جنگل کے معاشرے کی علامت وہ جنگلی بنی ہے جو درخت کے تنے سے چسپی ہوتی ہے۔ اس

بیل کہ نہ تو دیکھنے کی قوت حاصل ہے نہ سننے کی۔ البتہ یہ بس کی بے پناہ قوت کی مالک ضرور ہے اور اس لئے
 اپنے لیے لمبے سانپ ایسے ہاتھوں سے اندھیرے کو ٹٹولتی ہے۔ اس معاشرے میں جذبہ وکل کے ساتھ اور فرد معاشرہ
 کے ساتھ بُری طرح وابستہ ہے۔ گیت جنگل کے معاشرے میں اس وقت جنم لیتا ہے جب یہ معاشرہ اپنے وجود میں
 "روح" کے تحرک کو محسوس کرتا، اسے پرچھائیں (آسیب) کا نام دیتا اور یوں فرد اور سماج کے رشتے میں ایک
 نئے رنگ کا اضافہ کرتا ہے۔ گویا یہ حبت کی خاموش فضا میں سانپ کے نمودار ہونے کی ایک صورت ہے۔
 دوسری طرف غزل، جنگل کے معاشرے سے باہر جھانکنے کا ایک زاویہ ہے اور سوسائٹی سے فرد کے عارضی
 انحراف کو سامنے لاکر فرد اور سماج کے رشتے میں ایک نئی سطح کا امتداد کرتی ہے۔ نظم، انحراف اور بغاوت کی مکمل
 ترین صورت ہے کہ یہاں فرد سماج کی میکانیکی فضا کو تھج کر یعنی اس کی پامال قدروں سے دست بردار ہو کر، خود
 نئی قدروں کو وجود میں لانے کے لئے ایک طویل ذہنی اور نفسیاتی سفر پر روانہ ہو جاتا ہے۔ لیکن وہ اس سفر
 میں کھو نہیں جاتا بلکہ واپس آکر سوسائٹی کو ایک بلند سطح پر فائز کر دیتا ہے۔ نظم کا ابال کلچر کا ابال ہے اور یہی
 کلچر جب تہذیب میں ڈھلتا ہے تو سماج کو ایک نئی بلند سطح حاصل ہو جاتی ہے۔ پس گیت، غزل اور نظم،
 ان تینوں میں فرد اور سماج کا تضادم، کلچر اور تہذیب کے تضادم ہی کی ایک صورت ہے۔ اور اس اعتبار سے
 بھی اس کا مطالعہ ضروری ہے۔

(۲)

نظم کے مزاج کا تعین کریں تو مجموعی اعتبار سے یہ نتیجہ مرتب ہوتا ہے کہ نظم استقرائی طریق کو اختیار کر کے خارجی اشیاء کو مس کرتی ہے لیکن اس کی جہت واضح طور پر باہر سے اندر کی طرف ہے۔ اندر اور باہر کی دنیاؤں میں جو تصادم پیدا ہوتا ہے اسی سے نظم کا سارا استحکام عبارت ہے۔ چنانچہ اگر نظم محض باہر کی دنیا کی عکاسی کرے یا قطعاً باہر منقطع ہو جائے تو گویا اپنے اصل مزاج سے اسی نسبت سے محرف بھی ہوتی ہے۔ اردو نظم کا مطالعہ کریں تو صاف عسوس ہوتا ہے کہ اس نے بحیثیت مجموعی حاکمی کے دور تک خود کو زیادہ تر خارجی زندگی کی عکاسی تک محدود رکھا اور چند مثبتیات سے قطع نظر اپنے دوسرے پہلو (یعنی داخلی پہلو) کو درخور اعتنا نہیں سمجھا۔ نتیجتاً اس سارے دور میں اردو نظم کا ارتقا زیادہ تر اسلوب اور زبان کے اعتبار ہی سے اہمیت کا حامل ہے۔

غزل کی طرح اردو نظم کا آغاز بھی دکنی دور سے ہوتا ہے بلکہ حقیقت یہ ہے کہ دکنی دور میں نظم پہلے وجود میں آئی اور غزل بعد میں! اس کی بڑی وجہ یہ تھی کہ دکن میں شاعری کو آغاز کار میں مذہبی اور تبلیغی مقاصد کے لئے استعمال کیا گیا جس کے لئے غزل کے بجائے نظم زیادہ کار آمد تھی۔ دوسرے دکن میں بادشاہت کا نظام خاصاً تو انا تھا اور بادشاہ کی مدح کے لئے قصیدہ کا رواج پاجاتا ایک بالکل قدرتی بات تھی۔ آخری یہ کہ دکنی دور میں اردو نثر نے بہت کم ترقی کی تھی چنانچہ داستان طرازی کا منصب بھی شاعر ہی کو ملا اور اس نے اس کے لئے مثنوی ایسی صنعت کو عام طور سے رواج دیا۔ واضح رہے کہ دکن متحرک قبائل کی یلغار سے نسبتاً محفوظ رہا تھا اور اس لئے یہاں کالج بھی ٹھہرائے اور نثر پرستی کا علم بردار تھا۔ نتیجتاً دکنی شاعری پر گیت کا نثر پرستی کا رجحان اس قدر مستطربا کہ صرف غزل بجائے خود گیت کے لیے سے مملو ہوئی بلکہ نظم پر بھی اشیاء سے وابستگی اور خارجی مظاہر کی عکاسی کا رجحان شروع سے آخر تک چھایا رہا۔ بے شک نظم مزاجاً خارجی اشیاء کو مس کرتی ہے لیکن اس کی داخلی تحریک سے بیگانگی یقیناً ایک بہت بڑا عیب ہے۔ دکنی نظم میں یہی ایک مستقیم ہے کہ اس نے خود کو

نظم کے ضمن ایک پہلو تک محدود رکھا۔ پھر بھی اس کے نظم ہونے سے کسی کو انکار نہیں۔

دکنی نظم عام طور سے مثنوی، قصیدہ اور مرثیہ کے روپ میں ابھری۔ بسے شک بہت اور موضوع کے اعتبار سے یہ اصناف ایک دوسری سے مختلف ہیں تاہم خارجی اشیا اور واقعات کو مس کرنے نیز استقرائی عمل کو اختیار کرنے کے باعث یہ اصناف، نظم کے زمرے ہی میں شامل ہو جاتی ہیں۔ ان میں سے مثنوی کہانی پیش کرتی ہے اور اس کے خالق کی حیثیت عام طور سے ایک ایسے داستان گو کی سی ہوتی ہے جو اپنی چرب زبانی سے سامعین کا دل موہ لیتا ہے۔ لیکن اگر مثنوی نگار اپنی داستان عشق پیش کرے اور کہانی کے کرداروں میں اپنی ذات کو نمایاں کرے تو فنی اعتبار سے اس کی تخلیق بلند تر حیثیت اختیار کر لیتی ہے اور اس میں داخلی زندگی کی وہ رمت بھی شامل ہو جاتی ہے جس کے بغیر نظم کا صحیح مزاج سامنے نہیں آتا۔ بہر کیف مثنوی کے تمام اشعار کی نظم کی "گائی" ہی کہ وجود میں لاتے ہیں۔ پھر مثنوی کا طریق کار بھی تخلیقی اور تجزیاتی ہے اور یہ اجمال کے بجائے تفصیل کی گرویدہ ہونے کے باعث نظم کے مزاج ہی کی حامل ہے۔ یہی حال قصیدہ کا ہے جو مطلع، تشبیب، گریز، مدح اور دعا کے مختلف مراحل کو پیش کر کے دراصل ایک "گل" ہی کو پیش کرتا ہے پھر اس کا سارا عمل بھی استقرائی اور تجزیاتی ہے، ایماں یا اشاراتی نہیں جو غزل کا طرز امتیاز ہے۔ مرثیہ، جہاں ایک طرف کہانی پیش کرتا ہے وہاں دوسری طرف اپنے رزمیہ عناصر کے بیان میں قصیدہ کے لہجے کا قیاس بھی کرتا ہے اور مزاجاً نظم کے طریق کار ہی کا داعی ہے۔ چنانچہ دکنی دور میں ان مختلف اصناف کی تردیح دراصل نظم ہی کی تردیح تھی۔ دکنی دور کو دو حصوں میں تقسیم کیا گیا ہے۔ پہلا بہمنی دور جس کا زمانہ چودھویں اور پندرھویں صدی عیسوی تھا۔ اس دور میں خواجہ بندہ نواز گیسو دراز، نظامی اور آذری کا کلام زیادہ اہمیت رکھتا ہے۔ موضوع زیادہ تر تصوف اور مذہب کی تبلیغ ہے تاہم اس دور میں عشقیہ داستانیں لکھنے کا بھی آغاز ہو گیا تھا۔ دکنی قطب شاہی اور عادل شاہی دور تھا جس کا زمانہ سو اہویں اور سترھویں صدی عیسوی ہے۔ اس دور میں لا شعرا نے طبع آزمائی کی تاہم نظم کے سلسلے میں محمد قلی قطب شاہ، ابراہیم عادل شاہ، میراں اشقی، نصرتی، وحشی، غوث آصی، مقیمی، جنیدی، طبعی، غلام علی، شوقی، رستی، سلوک اور ابن نشاطی وغیرہ کے نام خاص طور پر قابل ذکر ہیں۔ ان میں سے وحشی، مقیمی اور جنیدی کو مثنوی کے سلسلے میں ایک خاص اہمیت حاصل ہے کہ ان شعرا نے طبعاً مثنویاں تحریر کیں ورنہ اس دور میں عام طور سے فارسی تراجم کی جہر مار ہے۔ قصائد کے ضمن میں سلطان محمد قلی قطب شاہ، علی عادل شاہ اور نصرتی کے نام اہم ہیں رزمیہ شاعری کے سلسلے میں رستی، اشقی اور درجنوں دوسرے

شعر کا نام لیا جا سکتا ہے۔ عام موضوعات مثلاً عید، نوروز، شبِ قدر، ولادت، ساگر، سنیاقت، محرم، شادی، بیاہ، شکاری پرندے، سنت، برسات، شاہی عمل، مہزی ترکاری ایسے موضوعات پر قطب شاہ، نعل المشرق، عبد اللہ، شاہی، نصرتی اور شوقی وغیرہ نے طبع آزمائی کی۔

دکنی نظم کی پرکھ کے لئے چند ایک نکات کو ملحوظ رکھنا ضروری ہے۔ پہلا یہ کہ اس میں فارسی نظم کی تقلید کا رجحان عام ہے۔ چنانچہ مثنوی اور قصیدہ کے ضمن میں تو واضح طور پر فارسی کا تقبیح کیا گیا ہے۔ دراصل نظم کے اس دور کو تراجم کا دور کہنا چاہیے اور اس اعتبار سے اسے ایک تاریخی حیثیت حاصل ہے کہ آگے چل کر اردو نظم نے جو ترقی کی وہ اس "تجربہ" کے بغیر ممکن ہی نہیں تھی۔ لیکن اندھی تقلید اور تقبیح کا یہ بڑا نتیجہ بھی برآمد ہوا کہ دکنی نظم میں اعلیٰ شاعری کے وہ اوصاف پیدا نہ ہو سکے جو خاص تخلیقی عمل کا نتیجہ ہوتے ہیں۔ دوسرا نکتہ یہ ہے کہ دکنی نظم زیادہ تر خارج کی شاعری ہے۔ اس میں جگ مہتی کا انداز بہت نمایاں ہے۔ اور شاعر نے خود کو واقعات، متواضع اور خارجہ اشیا تک ہی محدود رکھا ہے۔ نظم میں خارج کا ادراک بے حد ضروری رہی تاہم اس کے لئے دل کی واردات سے ایک تعلق قائم کرنا بھی ضروری ہے۔ لیکن ایسا محسوس ہوتا ہے کہ دکنی دور کی نظموں سے شاعر، بحیثیت ایک فرد پُر اسرار طریق سے غائب ہو گیا ہے اور اس نے محض ایک داستان گو، درباری یا تماشہ بین کا منصب قبول کر لیا ہے۔ اس بات نے دکنی نظم کو یقیناً نقصان پہنچایا ہے۔ مگر اسکا یہ مطلب ہرگز نہیں کہ دکنی نظم میں محبت کا موضوع بھی شامل نہیں۔ ہاں یہ ضرور ہے کہ محبت کے ضمن میں گیت کے بت پرستی کے رجحان ہی سے زیادہ اثرات قبول کئے گئے ہیں اور اس میں چہل، چھیر، چھاڑ یا سراپا نگاری سے آگے بڑھ کر گہرے احساسات یا تاثرات کو بیان کرنے کی روش ناپید ہے۔ نظم اس بات کی متقاضی ہے کہ شاعر محض بت پرستی تک ہی نہ رہ جائے بلکہ اپنے ذہنی اور احساسی تجربے کو بھی پیش کرے۔ لیکن دکنی نظم میں یہ رجحان قطعاً پس منظر میں ہے۔ دکنی نظم کے بارے میں قیصرانگہ یہ ہے کہ اس کو مذہبی خیالات اور مفاد پرستانہ تصورات کی ترویج کیلئے عام طور سے استعمال کیا گیا۔ چنانچہ مرثیہ سید الشہداء کا عروج بھی دراصل مذہبی اعتقادات کے اظہار ہی کی ایک صورت تھی۔ تاہم چونکہ مرثیہ میں بھی ایک نمایاں مقصد ہمہ وقت سامنے رہتا ہے۔ نیز چونکہ یہ مرثیہ شخصی نقصان کے احساس سے لہریز نہیں اس لئے اسے خارجہ شاعری کے تحت ہی شمار کرنا چاہیے۔ یہ سارا دور مذہبی جذبات کے اظہار کا بھی دور تھا۔ اس لئے شعراء نے عام طور سے اسلامی رنگ کو نمایاں کرنے کے لئے بھی نظم کو استعمال کیا۔ آخری نکتہ یہ ہے کہ دکنی نظم میں فارسی

شاعری کی تقلید کے باوجود قریبی اشیا اور ماحول کی عکاسی کا رجحان ابھرا اور شعرا نے رسوم، تہواروں، تقریبوں اور دوسرے مظاہر کے بیان میں اپنے زمانے کی معاشرت کے نقوش کو ایک بڑی حد تک محفوظ کر لیا۔ ثقافتی اعتبار سے دکنی شعرا کا یہ کارنامہ قابل قدر ہے کیوں کہ تاریخ تو محض واقعات اور شخصیتوں تک خود کو محدود رکھتی ہے جب کہ ثقافتی مظاہر زمانے کی "روح" کو پیش کر دیتے ہیں۔ دکنی شعرا نے اپنے زمانے کے رجحانات اور رسوم کو نظم کر کے گویا اپنے زمانے کی روح کو محفوظ کر لیا ہے۔ اور اس اعتبار سے ان کا یہ اقدام قابل تعریف ہے۔ ان نگارشات کی اہمیت کا باعث یہ بھی ہے کہ دکنی شعرا نے فارسی یا ہندی کے پچائے اردو میں طبع آزمائی کی ہے۔ اور یہ حقیقت ہے کہ اگر وہ اس زبان کو شاعری کے سلسلے میں استعمال کرتے تو اس کی آئندہ ترقی اور ترویج بہت مشکل ہو جاتی بے شک اردو زبان کی بقا اور ترقی کے سلسلے میں دکنی شعرا کا یہ کارنامہ ایک تاریخی اہمیت کا حامل ہے۔ تاہم جہاں تک نظم کا تعلق ہے جب اس کے مخصوص مزاج کو سامنے رکھ کر دکنی دور کی نظموں کو پرکھا جائے تو ان کے معیار میں کسی خاص بلندی کا احساس نہیں ہوتا۔ درآنحالیکہ اس دور سے ذرا پہلے اسی دکن سے بھگتی تحریک کے شعرا نے اعلیٰ شاعری کے نمونے پیش کئے تھے۔ اس کی وجہ وہ تقلیدی رجحان تھا جس کے تحت دکنی شعرا نے فارسی نظم ہی کو سدا اپنے سامنے رکھا اور نظم کا مقصد محض واقعات کی تدوین اور مظاہر کا بیان قرار دے لیا۔ چنانچہ ذات کی نفی کے رجحان نے ان نظموں کی ادبی حیثیت کو سخت نقصان پہنچایا۔

(۳)

ہر چند کہنی دور میں اردو شعرا نے غزل میں بھی طبع آزمائی کی تاہم یہ سارا دور دراصل نظم ہی کا دور تھا۔ اور اس میں قصیدہ، مرثیہ اور مثنوی وغیرہ لکھنے کا رواج عام تھا۔ اس کے پس پشت ہندی گیت کی وہ روایت موجود تھی جس میں زمین کے ساتھ چھٹنے اور بت کی پرستش کرنے کا جذبہ قوی تھا۔ چنانچہ قدرتی طور پر اس دور میں ایسی اصناف کو فروغ ملا جو زندگی کے واقعات کو بیان کرنے، تفصیل اور تجربے کے رجحان کو اپنانے اور محبوب کے سراپا کو پوری طرح پیش کرنے کے سلسلے میں زیادہ کار آمد تھیں۔ دھرتی پوجا کا یہ پس منظر اس بات سے بھی عیاں ہے کہ کہنی دور کی اردو غزل نے بھی گیت سے واضح اثرات قبول کئے اور اس میں سراپا نگاری کا رجحان اور ہندی بھجے کو اپنانے کی روش زیادہ واضح ہوئی۔

اٹھارویں صدی کے آغاز میں جب اردو ادب کا مرکز جنوب سے شمال کو منتقل ہوا تو نظم کے مقابلے میں غزل کو زیادہ اہمیت حاصل ہو گئی۔ اس کی بڑی وجہ تخیل کا وہ بیجان تھا جو دلی کی فضا میں موجود تھا اور جو غزل کے فروغ کے لئے نہایت سازگار ثابت ہوا۔ تاہم اس کا یہ مطلب ہرگز نہیں کہ اس دور میں جو اٹھارہویں صدی کی ابتدا سے ۱۸۵۷ء کے عذر تک پھیلا ہوا ہے، نظم کو کوئی اہمیت ہی حاصل نہیں تھی۔ بلکہ اگر مقدار کو ملحوظ رکھیں تو اس سارے دور کی نظم، غزل کے مقابلے میں کسی مقام پر بھی کمتر دکھائی نہ دے گی۔ مگر اردو غزل نے اس عرصہ میں معنوی اعتبار سے جو ترقی کی اس کے مقابلے میں نظم بہت سست دکھائی دیتی ہے۔ غالباً اس کی وجہ یہ ہے کہ اس دور کے شعرا داخلی واردات کے اظہار کے لئے تو غزل میں طبع آزمائی کرتے تھے اور حصولِ زرداستان طرازی اور مذہبی جذبات کے اظہار کے لئے علی الترتیب قصیدہ، مثنوی اور مرثیہ کو بروئے کار لاتے تھے اور ان کے نزدیک خارجی زندگی اور اس کی کردوٹوں کو پیش کرنے کے لئے نظم ہی عام طور سے زیادہ کار آمد تھی۔ خالص داخلی زندگی کی عکاسی کے لئے غزل اور خالص خارجی زندگی کے بیان کے لئے نظم کو وقف کر دینے کے اس رجحان نے غزل کو صرف

ایک حد تک لیکن نظم کو ایک بڑی حد تک نقصان پہنچا یا۔ غزل کو جو نقصان پہنچا اس کی صورت یہ تھی کہ غزل نے اردگرد کے ماحول سے اثرات قبول کرنے کے بجائے خود کو ایک خاص تختی فضا میں قلعہ بند کرنے کی کوشش کی اور استعارات و تمیحات کے ضمن میں بھی عمیر علی اثرات ہی کو زیادہ تر قبول کیا۔ لیکن چونکہ غزل بحیثیت ایک صنف ایران میں بہت ترقی پا چکی تھی۔ اس لئے تقلید اور تبحر کے باوجود اردو غزل نے معیار کی بلندی کو ہمیشہ اپنے سامنے رکھا اور یوں اس کی ترقی بہر حال جاری رہی۔ دوسری طرف نظم کے سلسلے میں ایران نے مدح و داستان طرازی، اخلاقی تصورات، فلسفہ یا تاریخ کے واقعات کو تو موضوع بنا لیکن شاعر کو درباری، داستان گو، مبلغ یا مفکر کی سطح سے ادھر اٹھا کر انفرادیت کے اظہار کی سطح پر لانے میں پوری طرح کامیاب نہ ہو سکی۔ اور اس کی ادبیات میں نظم کا پایہ غزل کے مقابلے میں کم تر درجے کا حامل رہا ادھر ہندوستان میں نظم کا عام مزاج گیت کے مزاج سے متاثر تھا اور اس میں تخیل کی اڑان بت پرستی کے مدارج سے آگے نہیں تھی۔ نتیجتاً اٹھارویں صدی سے لے کر انیسویں صدی کے وسط تک اردو نظم نے جہاں ایک طرف ایرانی اثرات کے تحت خود کو ایک خاص فضا میں پابند رکھا۔ وہاں دوسری طرف گیت کے اثرات کے تحت سراپا نگاری اور پوجا کے مرجحان کو بھی اپنایا۔ اور اردو شعرا نے نظم کو خارجی موضوعات کے لئے وقف کر کے اس کی داخلی شیرازہ بندی کے عمل کو ایک بڑی حد تک محدود کر دیا۔

ایسے حالات میں اردو مثنوی کے وہ چند نمونے جن میں شعرا کی داخلی واردات بھی شامل ہو گئی ہیں۔ ہوا کے تازہ جھونکوں کی طرح عسوس ہوتے ہیں۔ مثنوی کا لغوی مفہوم "دوہرا کرنے" کا ہے اور اس سے مراد وہ صنف ہے جس میں ہر شعر کے دونوں مصرعے ہم وزن ہوں۔ اردو شعرا نے مزاج کے یکائے ہئیت کو تمام تر اہمیت بخشے ہوئے مثنوی کو کسی خاص موضوع تک محدود نہیں رکھا اور یوں عشقیہ داستان کے علاوہ شکار، بیروسیاحت، اور دوسرے موضوعات کو بھی مثنوی کے دامن میں سمیٹ لیا ہے۔ اصولاً یہ بات غلط ہے کہ کسی صنف کو محض ہئیت کی بنا پر ایک الگ صنف کا درجہ دیا جائے کیونکہ کسی صنف کے وجود کا جواز محض اس بات میں ہے کہ وہ انسانی شخصیت کے کسی خاص پہلو کو دوسری اصناف کی بہ نسبت بہتر طریق سے سامنے لا سکتی ہے۔ مثنوی کا اصل مقصد محبت کی داستان کو بیان کرنا ہے۔ اگر مثنوی کو مختلف اور متنوع خارجی موضوعات کے لئے برتنا جائے یا عشقیہ داستان کے بیان میں محض واقعات کے بیان کو تمام تر اہمیت تفویض کر دی جائے تو اس سے مثنوی کا اصل مزاج مجروح ہوتا ہے۔ چنانچہ ان اردو مثنویوں سے قطع نظر جو خارجی موضوعات

سے متعلق ہیں، محبت سے متعلق مثنویوں میں بھی تدریجات بہت ہیں۔ مثلاً وہ مثنویاں جن میں قطعاً غیر شخصی انداز میں دو کرداروں کی داستانِ عشق کو بیان کر دیا گیا ہے، ان مثنویوں سے یقیناً کم تر ہیں جن کی اسس جذبات نگاری پر استوار ہے اور جن میں شاعر نے مختلف کرداروں کی زبان سے اپنے جذبات کا اظہار کیا ہے۔ لیکن مثنوی کی خالص ترین قسم وہ ہے جس میں شاعر نے آپ بیتی کے انداز میں اپنی داستانِ عشق اور اس سے پیدا ہونے والی داخلی کیفیات اور واردات کو بڑے پُر خلوص انداز میں بیان کیا ہے۔ ان مثنویوں میں تجربے کی حدت اور جذبے کی تازگی نے مثنوی کو نظم کے اصل معیار سے قریب تر کر دیا ہے۔

اُردو مثنوی کی داستان بہت طویل ہے کیوں کہ کوئی دور کے بعد بھی اردو میں لا تعداد مثنویاں لکھی گئیں۔ چنانچہ ولی کی مثنوی جو اس نے شہرِ سُورت کی تعریف میں لکھی اور سراج اور گنگ آبادی کی مثنوی "بوستانِ خیال" سے لے کر مرزا داغ کی مثنوی "فریادِ داغ" تک تقریباً دو سو برس کا عرصہ ہے جس میں سینکڑوں مثنویاں لکھی گئیں۔ ان میں سے بیشتر مثنویاں محض تقلیدی انداز کی حامل ہیں اور ان میں شعرا نے چبانے ہوئے نوالوں کو چباتے چلے جانے کا منظر پیش کیا ہے۔ ان مثنویوں میں نہ صرف کہانی کے جملہ عناصر پیش رو مثنویوں سے مستعار لے لئے گئے ہیں بلکہ کرداروں کی پیشکش اور ان کے مخصوص جذباتی ردِ عمل کے سلسلے میں بھی تقلیدی روش اختیار کی گئی ہے۔ اس کے علاوہ کردار نگاری بھی ایک بڑی حد تک ناقص ہے اور کردار کے بجائے مثالی نمونے عام طور سے پیش ہوتے ہیں۔ مثلاً ان مثنویوں میں دیو اور پری کے کردار انسان کے بعض مثالی نمونوں ہی کو پیش کرتے ہیں۔ دیو وہ مرد ہے جس میں خونخواری، وحشت اور جہانی قوت دوسروں سے زیادہ ہے۔ اسی طرح پری عورت کے حُسن و جمال کا ایک مثالی نمونہ ہے۔ اس کا ثبوت اس بات میں ملتا ہے کہ جب مثنویاں لکھنے والوں نے دیو اور پری کی پیش کش کو ترک کیا تو بھی پری کا لفظ خوبصورت عورت کے لئے عام طور سے مستعمل رہا۔ نثریوں کے عام پلاٹ کے سلسلے میں بھی داستان گو کا مخصوص ردِ عمل صاف نظر آتا ہے۔ مثلاً وہ اس لئے کہانی نہیں سنا تا کہ اس کی ذات کے اندر کوئی ایسا سببان برپا ہے جس کا اظہار کئے بغیر وہ رہ نہیں سکتا تھا بلکہ اس لئے کہ اس کہانی سے وہ سامعین کے دلوں کو موہ لینا چاہتا ہے۔ چنانچہ مثنوی کے دوران میں وہ داستان گو کے سارے ہتھکنڈے استعمال کرتا ہے۔ مذمت کرنے پر آتا ہے تو کردار کو تحت اثری میں گرا دیتا ہے

اور تعریف کرنے پر آتا ہے تو اسے اوجِ ثریا پر اٹھائے جاتا ہے اور یوں سامعین کے ردِ عمل کی تعمیر خود کرنا ہے جو اصولاً ایک غلط بات ہے۔ اس کے علاوہ وہ قدم قدم پر سامعین کو گویا روک کر اشیا کی تفصیل بتانے لگتا ہے۔ یہ بات داستان گو کی چرب زبانی کے باعث تو ایک حد تک پُر لطف ثابت ہو سکتی ہے لیکن لکھی ہوئی مثنویوں میں یہی بات اکتا ہٹ پیدا کر دیتی ہے۔ کہا گیا ہے کہ یہی تفصیل تو ان مثنویوں کا قیمتی سرمایہ ہے۔ ان کی مدد سے شاعر نے اپنے زمانے کی معاشرت کو گویا محفوظ کر لیا ہے۔ محفوظ کرنے کے عمل سے تو شاید کسی کو انکار نہ ہو گا۔ لیکن دیکھنے کی بات یہ ہے کہ ان تفصیل سے کہیں مثنوی فنی اعتبار سے ناقص تو نہیں ہو گئی کیوں کہ شعر کا پہلا کام شعری کیفیت پیدا کرنا ہے نہ کہ کیٹا لاگ بن کر سامنے آنا۔ لطف تو اس بات میں ہے کہ قاری کو محسوس تک نہ ہو کہ شاعر نے اپنی معاشرت کے مختلف مظاہر کو پیش کر دیا ہے۔ بلکہ اصل چیز یہ ہے کہ وہ ایسے کردار پیش کرے جو اپنے اعمال سے کسی خاص دور کی معاشرت کے سارے نقوش کو پیش کر دیں۔ اردو مثنویوں میں عام طور سے تفصیل اور تجربے کا رجحان اکتا ہٹ اور بیزاری کی حد تک ہے۔ یہی حال سراپا نگاری کے سلسلے میں سامنے آتا ہے جب شاعر کسی حسین عورت کی تعریف میں زمین آسمان کے قلابے ملا دیتا ہے اور اس کے جسم کے جملہ حصوں کو الگ الگ اور تفصیلاً اپنی تعریف کا ہدف بناتا ہے۔ اس تعریف میں صدیوں پرانی تشبیہات، استعارات اور لفظی تراکیب بڑی فراخ دلی سے استعمال ہوتی ہیں۔

اردو مثنویوں کے اس انبار میں میر کی بعض مثنویاں، میر حسن کی "سحر البیان" سید میر اثر کی مثنوی "خوابِ خیال" دیا شکر نسیم کی "گلزارِ نسیم" مومن کی "قولِ غمیں" اور مرزا شوق دہلوی کی مثنوی "زہرِ عشق" یقیناً ہوا کے تازہ جھونکوں کی طرح محسوس ہوتی ہیں۔ ان میں سے پہلے میر کی مثنویوں کو لیجئے۔ یوں تو میر نے متعدد ایسی مثنویاں لکھیں جن میں جگِ مہتی کا انداز نمایاں ہے۔ تاہم میر کی وہ مثنویاں خاص طور پر قابلِ ذکر ہیں جن میں اس نے اپنے عشق کا حال بیان کیا ہے۔ ان میں سے مثنوی "معاملاتِ عشق" اور "خوابِ خیال" میر تو بے حد قابلِ قدر ہیں کہ ان میں بعض جگہوں پر میر نظم کے اصل مزاج سے بہت قریب آگئے ہیں "معاملاتِ عشق" میں میر نے اپنی داستانِ عشق

کے بعض سچے واقعات اور تجربات بیان کئے ہیں جن کے مطالعہ سے صاف محسوس ہوتا ہے کہ شاعر نے محسن سنی سنائی باتوں کے مکرر انہار کی کوشش نہیں کی بلکہ آگ کی اس تپش کو پیش کیا ہے جس میں سے وہ خود گزرا ہے۔ مثلاً اس مثنوی سے یہ چند لکڑے قابلِ غور ہیں کہ شاعر کی تپنی واردات کو نہایت خوبی سے پیش کرتے ہیں۔

کچھ پانی ہوا، مینہ ہو یا برسات	روزِ روشن ہو یا اندھیری رات
ان تلک میرے تئیں پہنچ رہنا	بیٹھے منہ دیکھنا نہ کچھ کہنا
آشنا یا ر سارے بیگانے	کہ ہوئے میر جی تو دیوانے
صبح ہوتے ہی گھر سے چلتے ہیں	جیسے کھوتے گئے نکلتے ہیں
چلتے جاتے ہیں دیکھتے ہی راہ	پر کہیں کی کہیں پڑے بنے نگاہ

میں کہوں کیا مجھے نہ اپنا ہوش	جیسے تصویر سامنے خاموش
آئینوں تکھوں میں پرپے جاؤں	وے کہیں کچھ تو ہاں کئے جاؤں
ان سے رخصت ہوئے جو بعدِ ثناء	تیرہ دیکھا، بہان کو ہر گام
اب جو گھر میں ہوں تو فرہ سا	چار پائی یہ ہوں تو مردہ سا
جی میں کچھ آیا رو کے بیٹھ رہا	دل زدہ چپکا ہو کے بیٹھ رہا
کوئی آیا جو وال سے جی آیا	سو نہ آیا کبھی کبھی آیا

دوسری مثنوی "خوابِ خیالِ میرِ تو نمن کی ایک نہایت عمدہ مثال ہے۔ اس کے پس منظر میں میر کی ناکامی محبت کی ساری داستان موجود ہے اور وہ واقعہ بھی جب میر پر دیوانگی کی حالت طاری ہو گئی تھی۔ اور آچاند میں کوئی تصویر نظر آنے لگی تھی۔ چاند میں تصویر کی نمود اور شاعر کا نفسیاتی ردِ عمل۔ اس بات نے میر کی اس مثنوی کو جدید نظم کے معیار پر پہنچا دیا ہے۔ حیرت ہے کہ ایک ایسے دور میں جب نظم کا معیار عام طور سے پست تھا، میر نے ایک ایسی نظم لکھی جو آج بھی بالکل تازہ اور نئی محسوس ہوتی ہے۔

نظرات کو چاند پر جا پڑی تر گویا کہ بجلی سی دل پر پڑی

نظر آئی اک شکل مہتاب میں کمی آئی جس سے خور و خواب میں
 اگر چند پر تو سے مہ کے ڈروں و لیکن نظر اس طرف ہی کروں
 جو دیکھوں تو آنکھوں سے لڑھکے نہ دیکھوں تو جی پر قیامت ہے
 اسے دیکھوں جیدھر کروں میں نگہ وہی ایک صورت ہزاروں جگہ
 رہے سامنے اک طرح پر کبھو رکھے وضع سے پاؤں باہر کبھو
 کبھو صورت دل کش اپنی دکھانے کبھی اپنے بالوں میں منہ کر چھپانے
 کبھو یک بیک یار ہو جائے وہ کبھو دست بردار ہو جائے وہ
 گلے میں مرے ہاتھ ڈالے کبھو طرح دشمنی کی نکالے کبھو
 کبھو ہیں برابر وہ کبھو سہنس کے با کبھو بے وفائی، کبھو التفات
 جو میں ہاتھ ڈالوں وہاں کچھ نہیں جو شکل وہی عیاں کچھ نہیں

میر کے معاصرین میں سودا نے بھی متعدد مثنویاں لکھیں لیکن سودا کی آواز بہت بلند آہنگ تھی اور مثنوی
 دھیمی لے کی طالب ہے۔ چنانچہ وہ کوئی قابل ذکر مثنوی تحریر نہ کر سکا۔ سودا کے بعد جرأت نے بھی کم و بیش
 دس مثنویاں تحریر کیں تاہم ان میں سے ایک بھی فن کے اعلیٰ مدارج تک نہ پہنچ پائی۔ دراصل میر کی مثنویوں
 کے بعد میر حسن کی مثنوی سحر البیان (بدر منیر) ہی کا ذکر ہونا چاہیے کہ زبان و بیان کے اعتبار سے یہ مثنوی
 بطور خاص اہم ہے۔ لیکن اس مثنوی کی ایک خاص خوبی یہ بھی ہے کہ اس میں میر حسن نے کرداروں کی زبان سے انسانی جذبہ کا ہنسا
 پر خلوص اظہار بھی کیا ہے۔ اور حقیقت یہ ہے کہ اگر اس مثنوی سے جذبات نگاری کے یہ حصے خارج کر دیے
 جائیں تو زبان کی سادگی اور سلاست کے باوجود اس کا شعری پایہ اونچے معیار پر نہ رہ سکے۔ یہ چند نمونے
 قابل غور ہیں:

جدائی کا منظر:-

یہ بیٹھے تھے خوش ہو کے باہم ادھر کہ اتے میں ادھر سے باجا پھر
 پہر کے وہ بچتے اٹھابے نظیر ہوئی غم کی تصویر بدر منیر
 نہ بولی نہ کی بات نے کچھ کہا نہ دیکھا ادھر آنکھ اپنی اٹھا

کہا مجھ سے پیاری نہ بیزار ہو پھر آؤں گی دیو لی کہ مختار ہو

فراق کی کیفیت :-

نہ اگلا سا ہنستا نہ وہ بولتا نہ کھانا نہ پینا نہ لب کھولتا
 جہاں بیٹھنا پھر نہ اٹھنا سے صحبت میں دن رات گھنٹا سے
 کہا گر کسی نے کہ بی بی چلو کہا گر کسی نے کہ کیا حال ہے
 جو پوچھا کسی نے کہ کیا حال ہے تو کہنا یہی ہے جو احوال ہے
 کسی نے جو کچھ بات کی بات کی پہ دن کی جو پوچھی کہی رات کی
 کہا گر کسی نے کہ کچھ کھانے کہا خیر بہتر ہے منگو ایسے

محبت کا منظر :-

وہ جو گن جڑ تھی درد و غم کی امیر ہو غم میں جو گن کے یہ بھی فقیر
 نہ سُدھ ٹھہر کی لی اور نہ لی راہ کی حب آئی ذرا سُدھ تو پھر آہ کی
 بجاتی رہی ہیں وہ صبح تک یہ رویا کیا سامنے بے دھڑک
 دھری اپنے کاندھے پہ جب اس نے میں اٹھی لے کے انگوٹھی نہ ہو جبین
 پر یاد نے تب پکڑا اس کا ہاتھ شتابی بٹھا تخت پر اپنے ساتھ
 زمیں سے اڑا آسماں کے تیس وہ کتنا کہا کی ہنسیں رے نہیں!

مثنوی سحرالبیان کے بعض اور پہلو بھی قابل غور ہیں۔ مثلاً یہ کہ اس میں سراپا نگاری اپنے عروج پر دکھائی دیتی ہے۔ یہ چیز اس بات پر دال ہے کہ میر حسن نے ہندوستان کی اس دھرتی پر اتر کر یہ مثنوی لکھی جس کا اہم ترین وصف بُت پرستی تھا۔ چنانچہ وہ قدم قدم پر محبوب کے سراپا کو بیان کرنے کیلئے ڈک جاتا ہے۔ ایشیا، رسوم اور مظاہر سے شاعر کی گہری وابستگی بھی دھرتی پوجا کے اس رجحان ہی کی عکاسی ہے۔ لیکن میر حسن کی حیثیت اس بات میں ہے کہ اس نے اپنی کہانی میں احساسات کی آمیزش بھی کر دی ہے اور زبان کی سادگی اور سلاست کو بھی شرم سے آخر تک برقرار رکھا ہے۔ ایک اور قابل غور بات یہ ہے کہ میر حسن نے اپنی مثنوی میں عودت کے معاشرے کو پیش کیا ہے اور ہندوستانی معاشرہ ازمنہ قدیم ہی سے مادری نظام کے تابع رہا ہے چنانچہ

کہانی میں عورت کا کردار ہی فعال اور متحرک کردار ہے۔ مثلاً بے نظیر کے مقابلے میں بدر منیر کا کردار زیادہ توانا ہے اور محبت میں بھی بدر منیر ہی عاشق کے لبادے میں ابھری ہے۔ بے نظیر کا کردار شروع سے آخر تک انفعالییت کا شکار ہے۔ مثلاً آغاز کار میں پری اس پر عاشق ہوتی ہے اور اسے اڑالے جاتی ہے۔ پھر جب وہ بدر منیر سے ملتا ہے تو بھی کسی متحرک کردار کا رول ادا نہیں کرتا۔ یہاں بھی بدر منیر کا عشق ہی زیادہ توانا ہے۔ پھر جب وہ کنویں میں قید کر دیا جاتا ہے (واضح رہے کہ قید کا یہ قصہ بجائے خود بے نظیر کے کردار میں تحریک کے فقدان کا عکاس ہے) تو بدر منیر کی ہم زاد وزیر زادی ہی متحرک کردار کے روپ میں دشت و بیابان میں پھرتی، بالآخر اس کی رہائی کا موجب بنتی ہے۔ اس زاویے سے دیکھیں تو میر حسن نے قطعاً غیر شعوری طور پر اپنی مثنوی میں عورت کے معاشرے کی عکاسی کی ہے اور اس لئے اس کی یہ مثنوی مزاج گیت کی فضا، دھرتی پوجا کے رجحان اور سراپا نگاری کی روش کا ایک نمونہ ہے۔

مثنوی سحر البیان کی روایت اور مزاج میر سوز کی مثنوی خواب و خیال میں برقرار نظر آتا ہے۔ لیکن اب شاعر نے سراپا نگاری کی جہت ہی کو زیادہ اہمیت نہیں بخشی بلکہ زبان میں محاورہ بندی اور بول چال کی صفائی پر بھی زیادہ توجہ مبذول کی ہے۔ سراپا نگاری کے سلسلے میں میر حسن نے بڑے رکھ رکھاؤ سے کام لیا تھا اور حبشی براگمنجی کے مقصد کو سامنے نہیں رکھا تھا۔ لیکن خواب و خیال میں شاعر دھرتی پر کچھ زیادہ ہی اتر آیا ہے۔ چنانچہ اختلاط کی تصویر کشی میں عریانی اور نمش نگاری کے جس رجحان کی خواب و خیال میں ابتدا ہوئی اس نے بعد ازاں ایک روایت کی حیثیت بھی حاصل کر لی۔ اسی طرح با محاورہ زبان کا استعمال بھی مثنوی کے لئے ضروری قرار پایا اور آخر میں تو زبان کی صفائی اور سلاست ہی مثنوی کا سب سے بڑا معیار متصور ہونے لگی۔ باایں ہمہ خواب و خیال میں جذبات نگاری کی بعض عمدہ مثالیں موجود ہیں اور اردو مثنویوں میں اس کی اہمیت مسلم ہے۔

مثنوی سحر البیان کے جواب میں آتش کے شاگرد پنڈت دیاس شکر نسیم نے مثنوی گلزار نسیم لکھی لیکن اس میں سحر البیان کے قصے کی سادگی، زبان کی صفائی اور جذبات نگاری کی اعلیٰ صفات پیدا نہ ہو سکیں۔ روایت ہے کہ استاد کی فرمائش پر شاگرد نے مثنوی میں خاصی کانٹ پھانٹ کر دی تھی۔ شاید یہی وجہ ہے کہ کہانی کی کڑیاں اکھڑی اکھڑی سی محسوس ہوتی ہیں اور وہ روانی اور قدرتی بہاؤ جو ایک تخلیق میں ہونا چاہیے، اس مثنوی سے غائب ہے۔ مثنوی کی کانٹ پھانٹ کا ایک یہ نتیجہ بھی نکلا ہے کہ کہانی کے واقعات

مثنوی پر عیظ ہو گئے ہیں۔ درآنحالیکہ عام قصے میں مناسب "انحرافات" سے کہانی کا تاؤ کم ہو جاتا ہے اور قاری کا ذہن کہانی کے بوجھ کو عموس نہیں کرتا۔ لیکن گلزارِ نسیم کہانی کے اعتبار سے خاصی پوجھل اور پچیدہ ہے۔ یہی حال اسلوب کا ہے جس میں ٹھہراؤ ہے، روانی نہیں اور جھٹکے صاف عموس ہوتے ہیں۔ پھر اس مثنوی میں جذبات نگاری کی یہ نسبت خارجی زندگی کے بیان کو زیادہ اہمیت تفویض ہوئی ہے اور اس سب کے نتیجے میں وہ توازن پوری طرح اجاگر نہیں ہو سکا جسے مثنوی کی سب سے بڑی خوبی قرار دینا چاہیے۔ کہا گیا ہے کہ "مثنوی گلزارِ نسیم" کے اہم ترین اوصاف تکلف کی خوش ادائیگی اور ایجاز پسندی ہیں۔ حالانکہ تکلف، تصنع کو تحریک دیتا ہے اور شاعری کی روح کو مجروح کرتا ہے۔ گلزارِ نسیم کے مطالعہ سے صاف عموس ہوتا ہے کہ شاعر نے کسی داخلی دباؤ کے تحت یہ مثنوی نہیں لکھی بلکہ دیکھو اس طرح کہتے ہیں "مثنوی بہرا" کے تحت اپنے کمالات دکھانے کی کوشش کی ہے۔ مثنوی میں روانی اور بہاؤ کے فقدان کا ایک باعث یہ بھی ہے۔ جہاں تک ایجاز پسندی کا تعلق ہے، اگر ایجاز کو کفایت کے معنوں میں لیا جائے تو یہ ایک خوبی ہے لیکن اگر اس کا مفہوم واقع یا کیفیت کو شعوری طور پر مختصر کر کے پیش کرنا ہے تو یہ ایک عیب ہے؛ گلزارِ نسیم میں شاعر نے قصے کے ضمن میں اختصار کے جس عمل کو بروٹے کار لانے کی کوشش کی اس کا نتیجہ کہانی کی اکھڑی اکھڑی کیفیت کے روپ میں سب کے سامنے ہے۔ البتہ اسلوب میں جہاں کہیں شاعر نے کفایت کو ملحوظ رکھا ہے تو یقیناً ایک بات پیدا ہو گئی ہے۔ تاہم کفایت کا یہ انداز نسیم کے اسلوب کی ایک لازمی صفت ہرگز نہیں کیونکہ اس نے جا بجا غیر ضروری تفصیل سے بھی کام لیا ہے مثلاً:-

لے یوسف چنم زخم معقوب	دے رشک برادران منکوب
لے دلیر دلیراں دعنا باز	دے دیو سوارِ عرش پرواز
لے آب تہ زمین نیرنگ	دے نقیب روانِ بارغِ گلرنگ
لے پردہ کشائے بے حجابی	دے دژد خانے دستیابی
لے رہر و رُو پرو ہنادہ	دے ضرصر گُل بباد دادہ
لے پردہ کشائے روئے پنہاں	دے دارغ نمائے پشتِ اخوان

تو باغِ ارم سے لے گیا گلِ تو تجھ سی پری کو دسے گیا گل

یہ اور اس قسم کے متعدد کڑوں میں شاعر نے ایک مصنوعی فضا پیدا کی ہے اور ایجاز کی بجائے تفضیل کے رجحان کو اپنایا ہے۔

اردو مثنوی کے اس تذکرے میں معصی، نظیر اکبر آبادی، ذوق، غالب اور داغ کی مثنویوں کا نام بھی لیا جاسکتا ہے۔ لیکن موجودہ مطالعہ کے لئے مومن کی مثنوی، قولِ عنین اور نواب مرزا شوق کی مثنوی "نہ ہر عشق" کا ذکر ہی کافی ہے۔ ان دونوں میں ایک حد تک مماثلت بھی ہے۔ وہ اس طرح کہ ان میں جن اور پری کے کردار نظر نہیں آتے اور نہ کہانی شہزادوں اور شہزادیوں ہی کے گرد گھومتی ہے۔ ان مثنویوں میں زندگی کے عام کردار محبت کے تجربے سے گزرتے اور زمانے سے بند آزما ہوتے ہوئے نظر آتے ہیں۔ شاید یہ زمانے کی تبدیلی کا بھی اثر تھا کہ ان مثنویوں میں تختل معصی سے باہر آکر حقیقت کی دنیا میں سانس لینے کا رجحان بہت ترانا ہے۔ پھر فرار کا وہ رجحان جس کے تحت قصے کے آخر میں سب پھڑپھڑے ہوئے مل جاتے ہیں اور تمام مصیبتیں ختم ہو جاتی ہیں، ان مثنویوں سے غائب ہے اور قصے نے فرحیہ کے بجائے المیہ کی صورت اختیار کی ہے۔ اس ضمن میں اولیت کا شرف میر کو حاصل ہے کہ اس نے نہ صرف مثنوی میں جگ بیتی کے بجائے آپ بیتی کا انداز اختیار کیا بلکہ فرار کی مصنوعی فضا کو بھی خود پر وارد نہ ہونے دیا۔ میر کے بعد مومن اور شوق کی متذکرہ بالا مثنویوں کی اہمیت مسلم ہے۔ مومن نے یوں تو بہت سی مثنویاں لکھیں جن میں اس نے بہت خلوص سے اپنے معاشقوں کا حال بیان کیا۔ تاہم ان میں سے مثنوی "قولِ عنین" بطور خاص تجربے کی حدت اور جذبے کے خلوص کا ایک عمدہ نمونہ ہے۔ مثلاً اس میں شاعر نے فراق سے ذرا پہلے کی حالت کو یوں بیان کیا ہے :

کیا نئے ڈھب سے ملاقات ہوئی کہ نہ کچھ بولے نہ کچھ بات ہوئی

مل کے حیرت زدگان بے کس دور بیٹھے ہوئے روتے رہے بس

خونفتاں لب پہ وہ آئیں باہم حسرت آلودہ نگاہیں باہم

گرچہ ہرگز بھی نہ تھی تابِ کلام پر یہ بولی وہ ذرا جی کو مقام

کہ یہ کیا حال ہے کیوں روتے ہو مہفت کس واسطے جی کھوتے ہو

اب تم اوروں سے لگا لیسو جی، نہ ہوئے ہم تو کوئی اور سہی

ان گزسکر ہو تو ہم کو ہو رنج و اندوہ جو ہم کو ہو۔
 کہ بڑی آہ ہماری خوب ہم میں اک مہرہ دنیا کی تو ہے
 خیر رہنا ہوا اب تک اپنا اب وطن تم کو مبارک اپنا
 تم رہو خوش کسی جانان کیسا ہم چلے حسرت و حرام کے ساتھ
 کام دل رنج و بلا کو سونپا تم کو لو ہم نے خدا کو سونپا
 کہہ کے یہ اٹھ گئی جی کھوتی ہوئی جھکیاں لیتی ہوئی روتی ہوئی

کچھ ہی کیفیت مرزا شوق کی مشنوی دہر عشق میں جی ابھرتی ہے جب ہیروئن اپنے عاشق سے آخری بار نصحت ہوتی ہے۔ دیکھئے۔

تو سلامت جہاں میں رہ مری جاں نکلیں ماں باپ کے ترے رماں
 واسطے میرے اپنا دل نہ کڑھا چاند سی تہ گھر میں بیاہ کے لا
 ہے یہی لطف زندگانی کا دیکھ سکھ اپنی نوجوانی کا
 چاروں ہے یہ نالہ و فریاد عمر بھر کون کس کو کرتا ہے یاد
 لطف دنیا کے جب اٹھا تو گئے ہم کو رو دن میں بھول جاؤ گے

لیکن یہ مماثلت یہیں ختم نہیں ہو جاتی۔ قول غمیں اور زہر عشق دونوں میں محبوبہ وطن چھوڑنے پر مجبور ہے اور دونوں میں وصیت کے جتنے کو بڑی اہمیت تفویض کی گئی ہے۔ قیاس غالب ہے کہ مرزا شوق زہر عشق کے سلسلے میں قول غمیں سے متاثر تھے۔ تاہم زہر عشق کو چہرہ قرار نہیں دیا جاسکتا۔ اس مشنوی کی اہمیت زبان کی سادگی اور عمدہ جذبات نگاری کے باعث بھی ہے۔

جذبے اور احساس کی آمیزش نے اردو کی یعنی مشنویوں کو اردو نظم کے مزاج سے قریب تر تو کیا ہے۔ تاہم مانتا پڑے گا کہ ان مشنویوں میں بھی شعری کیفیات کی تو انسانی ایک بڑی حد تک کردار اور واقعے کی مختلف کڑیوں کی مہم جوئی ہے۔ ثبوت اس کا یہ ہے کہ مشنوی کو پڑھتے ہوئے اس کے خالص شعری حصوں سے تو قاری لطف اندوز ہوتا ہے لیکن کہانی اور کردار سے انہیں انگ کر کے پیش کیا جائے تو یہ لطف باقی نہیں رہے گا۔ نظم کے نقطہ نظر سے یہ ایک عیب ہے کہ خالص شعری کیفیت کسی کہانی، تمہید یا کردار کی دست گھر ہو۔ بات دراصل یہ ہے کہ نظم کو نثر سے پہلے عروج حاصل ہوا تھا اور اس لئے نظم کو کہانی

فلسفہ، اخلاق، مذہب وغیرہ کی ترویج کے لئے عام طور سے استعمال کیا گیا لیکن جیسے جیسے نثر نے ترقی کی، نظم نے یہ موضوعات بڑی آہستگی سے نثر کے حوالے کر کے خود کو صرف شعری کیفیات کے اظہار کے لئے وقف کر دیا کہ یہی دراصل نظم کا میدان تھا۔ جدید نظم میں یہ بات بے حد نمایاں ہے اس کا تفصیلی ذکر آگے آئے گا۔ لیکن اردو ادب کے جس دور کا ذکر مقصود ہے۔ اس میں نظم کا مخصوص مزاج ابھر کر سامنے نہ آسکا تھا اور اس لئے نظم زیادہ تر خارجی واقعات، کرداروں اور اشیاء کے بیان ہی پر مشتمل تھی۔ اور اس کے خالص شعری حصے اپنی الگ حیثیت کو پوری طرح منوانہ سکے تھے۔ اس دور میں مثنوی کے علاوہ واسوخت ایک ایسی صنف مزور تھی جس میں شاعر اگر چاہتا تو پوری طرح شعری کیفیات کو اجاگر کر دیتا لیکن واسوخت میں میکانکی انداز اور پامال موضوعات کو بار بار پیش کرنے کی روش نے ایک ایسی مصنوعی فضا پیدا کی کہ شعری کیفیات پوری طرح سامنے آ ہی نہ سکیں۔ پھر بھی بعض شعرا بالخصوص میر کے ہاں درد مندی اور کسک کے وہ عناصر نظر آ جاتے ہیں جن سے میر کا عام کلام بھی عبارت تھا۔ واسوخت کا موضوع صرف یہ ہے کہ محبوب نے عاشق سے بے وفائی کی ہے اور اب عاشق اسے دھکی، منت، بددعا یا ملعونوں سے اپنی طرف مائل کرنے کی کوشش میں ہے۔ ظاہر ہے کہ واسوخت نے کہانی یا کردار کا سہارا لئے بغیر شاعر کے رد عمل کو پیش کیا ہے اور اگر تاثر کے سلسلے میں اجتہادی روش کو بروئے کار لایا جاتا تو یقیناً واسوخت میں نظم کے اعلیٰ نمونے پیش ہو سکتے تھے۔ بانی ہمہ اردو ادب کے اس دور میں میر، سوڈا، جرات اور امانت لکھنوی وغیرہ کے واسوخت کا ذکر کیا جاسکتا ہے۔ ان میں سے میر کے واسوخت زیادہ جاندار ہیں۔

میر کے ایک واسوخت سے پرکھو ادا کیئے و

زندگانی ہو تجھے لاغت سے اس کے شواہ کوئی دن تو بھی میرے جان سے اپنی بیزا

پہنیں ہر آن میں ان سے تجھے سو سو آزار طنز و تعریف، کناستے کی ہے اک اچھا

جا کے ٹھک سامنے اس کے تو بہت تر آوے

عرق شرم میں ڈوبا ہوا سب گھسرا دے

(۴)

اردو نظم کے اس دور میں مثنوی اور واسوخت کے علاوہ نظم کی مزید چار صورتوں کا تذکرہ ضروری ہے ان میں سے دو صورتیں یعنی قصیدہ اور ہجو تو دراصل ایک ہی تصویر کے دو رخ ہیں۔ تیسری یعنی مرثیہ سید الشہداء مثنوی اور قصیدے کے امتزاج کا نمونہ ہے اور چوتھی خارجی موضوعات پر نقد و تبصرے کی وہ صورت ہے جسے اس دور میں 'خالص نظم' کا نام ملا ہے۔ ان میں سے پہلے قصیدے کو لیتے، اردو ادب کا یہ دور معاشی اور سیاسی اعتبار سے ایک عجیب سے انتشار کا زمانہ تھا۔ ایک طرف تو حکومت و ریخت کا عمل جاری تھا، قدریں ٹوٹ پھوٹ رہی تھیں، اشرافت اور نجابت کا تصور رخصت ہو رہا تھا، فضا پر سراسیمگی مسلط ہو گئی تھی اور دوسری طرف ابھی بادشاہت کا تصور موجود تھا اور بادشاہ ہی کو نجات دہندہ، رازق اور محافظ تصور کیا جاتا تھا۔ چنانچہ جہاں تک اردو نظم کا تعلق ہے اس کا معتد بہ حصہ شخصیت کی تہذیب اور اس کے اظہار کے بجائے خارجی زندگی کی ان دو حقیقتوں کو بیان کرنے کی ایک کاوش کے سوا کچھ نہیں۔ اس لئے ان ہر دو رجحانات کے تحت جو نظم وجود میں آئی، نظم کے اس معیار سے یقیناً پست ہے جس کا احساس موجودہ دور کے قاری کو نہایت شدت کے ساتھ ہوا ہے۔ قصیدہ ایک مصنوعی فضا کی پیداوار ہونے کے باعث ایک مصنوعی اسلوب کا علم بردار اور مطالب کے اظہار میں مبالغہ آرائی اور خوشامد پسندی کا داعی تھا، چنانچہ سودا اور میر کے قصائد سے لے کر جرات، مومن، ذوق اور غالب کے قصائد تک نظم کے اس نمونے نے اپنی مخصوص روش سے بہت کم انحراف کیا ہے اور شاعر نے حسب قاعدہ مطلع، تشبیب، گریز، مدح اور دفا کے مراحل کو عبور کیا اور ہر قدم پر قدام کے طریق کار کو ملحوظ رکھا ہے۔ بے شک الفاظ کے درو بست، محاورے اور تشبیہ استعارے کے استعمال میں ان میں سے ہر شاعر نے ایک حد تک جدت پسندی کا ثبوت ہی دیا نیز ان میں سے ہر ایک نے اپنے مخصوص پہلے میں بات کی ہے۔ تاہم قصیدہ کے مخصوص شکوہ اور بلند آہنگی نے تہذیب ذات کے عمل کو وجود میں نہیں آنے دیا۔ پھر قصیدہ کہنے والے کے سامنے سب سے بڑا مقصد یہ رہا ہے کہ وہ

صرف اپنے مبلغِ علم کا اظہار کرے بلکہ زبان پر اپنی گرفت کا ثبوت بھی دے نیز مبالغہ آرائی میں اُن بلندوں پر پرواز کرے جن تک دوسرے قصیدہ نگاروں کا تخیل نہ پہنچ سکا ہو۔ مقصد کے اعتبار سے دیکھیں تو اس ساری تخلیقی ٹمگ و دوہ کا مدعا حاکمِ وقت کی خوشنودی حاصل کرنا اور یوں شاعر کے گزراوقات کے لئے ایک آسان وسیلہ ہم پہنچانا تھا۔ اس بات سے بحث نہیں کہ اپنے اس عمل میں قصیدہ گو کہاں تک حق بجانب تھا۔ کیوں کہ یہ کہا جاسکتا ہے کہ اگر وہ قصیدہ نہ کہتا تو بھوکوں مرتا! یہ سب تسلیم! لیکن دیکھنے کی بات یہ بھی ہے کہ قصیدہ کے تحت جو شعر وجود میں آیا وہ کہاں تک شعر کے اس معیار پر پورا اترتا ہے جس سے شاعری کا رسیا واقف ہے نیز وہ کہاں تک قاری کے جمالیاتی ذوق کی تسکین کا موجب ثابت ہوتا ہے۔ بے شک شعر کو اس کے تاریخی پس منظر میں رکھ کر دیکھنا بھی ضروری ہے اور اس لحاظ سے قصیدے کی تاریخی اہمیت سے انکار ناممکن ہے تاہم دیکھنے کی بات یہ بھی ہے کہ قصیدے نے زمان و مکان کی حدود کو عبور کر کے اپنے وجود کا جواز مہیا بھی کیا ہے یا نہیں! اس سلسلے میں یہ بات قابلِ غور ہے کہ جب ہندوستان میں بادشاہت کا نظام ختم ہوا تو قصیدہ بحیثیت ایک صنفِ قریب قریب ختم ہو گیا۔ اگر قصیدہ نویسی کسی داخلی دباؤ اور ضرورت کے تابع ہوتی تو یقیناً نئے حالات و واقعات کے باوجود زندہ رہتی اور اگر یہ زندہ نہ سکی تو ماننا پڑے گا کہ یہ ایک وقتی ضرورت کی چیز تھی اور جب وقت گزر گیا اور اس کی افادیت ختم ہو گئی تو شعرا بھی اسے ترک کرنے پر مجبور ہو گئے۔

مدح اور ہجو ایک ہی سکتے کے دو رخ ہیں۔ مدح کا محرک احساسِ کمتری اور ہجو کا احساسِ برتری ہے اور نغیات نے برتری اور کمتری کے احساسات کو ایک ہی بنیادی احساس کے تابع قرار دیا ہے۔ متذکرہ بالا دور دراصل ایک عجیب سے تضاد کا دور تھا اور اس میں روشنی اور تاریکی، سکون اور انتشار، امارت اور غربت کا فراق پوری طرح وجود میں آچکا تھا۔ شاعر حیب دربار میں پہنچتا تھا یا کسی امیر کے آستانے پر حاضر ہوتا تھا تو قصیدے کے ذریعے اپنے احساسِ کمتری کو بروئے کار لاکر مدوح کی ہمدردی حاصل کرنے کی کوشش کرتا تھا لیکن جب وہ دربار سے باہر آ کر زندگی کی ناہمواریوں سے متصادم ہوتا تھا تو خود کو زمانے کے زوال آلودہ رجحانات سے بلند و بالا تصور کر کے ان کو ہدفِ طنز بنانے کی طرف خود کو مائل پاتا تھا۔ پھر اس ایذا رسانی کے جذبے نے بھی دو صورتیں اختیار کیں۔ ایک وہ جب شاعر اپنی ذات کے تحفظ اور اپنی برتری کے احساس کو قائم رکھنے کے لئے شخصی سطح پر طعن و تشنیع کے عمل میں مبتلا ہوتا اور دوسری وہ جب وہ غیر شخصی

سطح پر زمانے کے زوال، آمادہ رجحانات اور شکست و ریخت کے عمل کو طنز کا نشانہ بنانا تھا۔ مقدمہ الذاکرہ سطح پر جو بھجور لکھی گئی، شعری کیفیات کے اعتبار ہی سے نہیں، عام اخلاقی معیار کے اعتبار سے بھی ناقص اور قابل اعتراض تھی۔ شخصی سطح کی اس بھجور کے نمونے سودا کے کلام میں عام طور سے ملتے ہیں۔ سودا نے یہ ضابطہ فدوی، بقا، مکین، مولوی ندرت اور بعض دوسروں کی جو بھجوریں لکھی ہیں، ان کا عام اخلاقی معیار بھی خاصا بہت ہے۔ اس طرح انشا اور مرزا عظیم بیگ کی شاعرانہ چٹھوں نے جو بھجور یہ انداز اختیار کیا اور بعد ازاں لکھنؤ میں انشا اور مصحفی کے مابین جو معرکے ہوئے، شخصی سطح کی بھجور کے نہایت بہت نمونے تھے اور ان میں کسی شعری کیفیت کو تلاش کرنا بالکل عبث ہے۔ دوسری سطح پر وہ بھجور لکھی گئی جو دراصل معاشرے کی ناہمواریوں پر بھرپور طنز کا درجہ رکھتی تھی۔ اس ضمن میں سودا کی وہ بھجوریاں جن میں اس نے فوجی نظام کے انحطاط پر طنز کی ہے۔ یقیناً طنز یہ شاعری کے اعتبار سے قابل قدر ہیں۔ اس غیر شخصی بھجور کے ساتھ ساتھ شہر آشوب کو بیلور خاص بڑی اہمیت حاصل ہے۔ اردو میں شہر آشوب کو رائج کرنے والے شاکر ناجی تھے۔ ان کے بعد میر، سودا، نظیر اکبر آبادی وغیرہ شہر آشوب لکھے۔ ان شہر آشوبوں میں زمانے کے عام انحطاطی رجحانات کی پردہ دری کی گئی ہے۔ پھر تادم چاند پوری کے شہر آشوب بھی کافی دلچسپ ہیں۔ تاہم شہر آشوب دراصل احساس برتری کے اظہار ہی کی ایک صورت ہے اور اگرچہ اس کے ذریعے زمانے کی ایک واضح تصویر نظروں کے سامنے ابھرتی ہے تاہم یہ سوال باقی رہتا ہے کہ آیا یہ نظم کے اصل معیار کے مطابق بھی ہے؟ ظاہر ہے کہ اس سوال کا جواب نفی کے سوا اور کچھ نہیں اور یہ اس لئے کہ شعر نہ تو ایک اونچے سنگھاسن سے زندگی پر ایک نگاہ غلط انداز ڈالنے کا نام ہے اور نہ نشیب سے زندگی کی طرف آنکھ اٹھا کر دیکھنے کی ایک کاوش بلکہ وہ تو ایک ہموار سطح پر زندگی سے متصادم ہونے اور اسی تصادم سے اخذ کردہ بوجھل کیفیات کو سبکبار بنانے کا ایک ذریعہ ہے۔ اسی لئے مدح یا بھجور کی اہمیت بحقیقت نظم عمل نظر ہے کہ ان میں سے ایک تو صرف نشیب اور دوسری محض فراز سے زندگی کو دیکھتی ہے اور ان دونوں میں شاعر کی داخلی کیفیات سطح پر نمودار نہیں ہوتیں۔

اس دور میں نظم کی تیسری صورت مرثیہ تیدا شہدا ہے۔ بالعموم مرثیے کے دو پہلو ہوتے ہیں۔ ایک وہ جس کے تحت شاعر ممدوح کی بہادری یا سخاوت کا ذکر کرتا ہے اور دوسرا وہ جس کے تحت وہ واقعات کو بلا کو نہایت رقت آمیز لہجے میں بیان کرتا ہے۔ اس مقصد کے ساتھ کہ قارئین کے دل گزار ہوں اور

آہستہ آہستہ کو تحریک ملے۔ تعریف کے ضمن میں یہ بات قابل ذکر ہے کہ شعرا نے قصیدہ میں مبالغہ آرائی کے رجحان کو بطور خاص اپنایا ہے اور گھوڑے، تلوار، جنگ اور دوسری باتوں کے بیان میں تخیل سے مدد لی ہے۔ البتہ مرثیہ اور قصیدہ کے رزمیہ عناصر میں یہ فرق عیاں ہے کہ قصیدہ کی مبالغہ آمیزی کے پس پشت مطلب براری کا جذبہ کار فرما ہے جب کہ مرثیہ کے پس پشت خوش اعتقادی اور مذہبی خروش موجزن ہے۔ جہاں تک مرثیے میں داستان کا تعلق ہے، شعرا نے واقعات کربلا کو بڑے ڈرامائی انداز میں پیش کر کے کرداروں کو ابھارا اور ان کے جذباتی رد عمل کو اجاگر کیا ہے۔ مثنوی کا وصف کہ وہ اپنے زہانے کی معاشرت کے نقوش کو محفوظ کرتی اور مختلف کرداروں میں شاعر کے اپنے احساسات و جذبات کو نقل کر کے پیش کرتی ہے، ان مرثیوں میں بھی موجود ہے۔ تاہم ان مرثیوں کی مخصوص مذہبی فضا اور خوش اعتقادی نے ان کے تاثر کو مسلمانوں کے صرف ایک فرقے تک محدود کر کے مرثیے کی آفاقی اپیل کو کم کیا ہے۔ دوسرے یہ مرثیہ سامعین کو رلانے کے لئے تحریر ہوئے اور اس نایاں مقصد نے جذبات و احساسات کی عکاسی میں بھی مبالغہ آمیزی اور رقت انگیزی کو تحریک دی۔ شعر کا کام کہ وہ بوجھل جذبے کو بیکار کر کے ذہنی تسکین کی ایک صورت پیدا کرتا ہے، ان مرثیوں میں موجود نہیں۔ اس کے بجائے یہاں آنسو بہانے اور یوں اعصابی تسکین حاصل کرنے کی ایک صورت پیدا ہوئی ہے جو شعری کیفیت کے بجائے ڈرامائی عنصر اور مذہبی جذبے کا نتیجہ ہے۔ اس سب کے باوجود اردو نظم کے ارتقاء میں ان مرثیوں کی اہمیت سے انکار ناممکن ہے۔ اول اس لئے کہ ان کے ذریعے شعر کی زبان میں نکھار اور توانائی در آئی۔ دوم اس لئے کہ فطری مناظر کی خوبصورت عکاسی کا رجحان انہی کے باعث پروان چڑھا۔ بالخصوص میر انیس کے وہ مرثیے جن میں صبح و شام کے مناظر کا بیان ہے، نظم کی آئندہ ترقی کے لئے خاصے مدد ثابت ہوئے۔ سوم اس لئے کہ واقعات کربلا کے بیان میں بھی ان مرثیوں نے ہندوستان کی دھرتی اور اس کے رسم و رواج کو پیش کیا اور یوں نظم کو وطن سے قریب تر کرنے کی کوشش کی۔ چہرے ان مرثیوں کی ترقی یا فستہ یا ترقی پذیر صورت قرار دینا سخت مشکل ہے۔

اردو میں مرثیہ نگاری کی روایت تو دکنی دور ہی میں قائم ہو گئی تھی لیکن اس کے بعد بھی اس کی ترقی جاری رہی۔ سو دا میر، ضمیر، خلیق، انیس، دبیر، مونس اور متعدد دوسرے شعرا نے اس سلسلے

میں بہت عمدہ مرثیے لکھے۔ واجد علی شاہ کے دور میں تو مرثیہ نگاری کا رجحان معاشرے پر پوری طرح مستط ہو گیا تھا اور اس نے شعری تخلیق کے دائرے کو قطعاً محدود کر دیا تھا۔ اس زمانے میں مرثیہ سید الشہداء کے علاوہ اس مرثیے کو زیادہ فروغ حاصل نہ ہو سکا جو شخصی نقصان کے احساس سے لبریز تھا اور جس کی تخلیق شاعر کے ذاتی غم کے باعث تھی۔ چنانچہ اس سارے دور میں مومن کا وہ مرثیہ جو اس نے اپنی غمبہ کی موت پر لکھا اور غالب کا وہ مرثیہ جو اس نے عارف کی موت پر تحریر کیا، ان کے علاوہ اور کوئی قابل ذکر مرثیہ نظر نہیں آتا۔

(۵)

اردو نظم کی چوتھی اور آخری صورت 'خالص نظم' کے ذیل میں آتی ہے۔ اگر اس صورت میں خالص کی مودنیا مقصود بالذات قرار نہ پاتی اور شاعر خارجی زندگی کے مظاہر کا سہارا لے کر اپنی ذات میں غوطہ زن ہو سکتا تو یقیناً اردو شاعری کے اسی دور میں نظم کا اصل مزاج ابھر آتا۔ لیکن اس دور کا فرد ابھی خود میں کردار کی اس انفرادیت کو پیدا نہ کر سکا تھا جو نظم کی نمو کے لئے ضروری ہے اور اس لئے اس کی مسترت یا دکھ میں بھی ایک اجتماعی رد عمل کی کیفیت زیادہ تو آنا تھی۔ واضح رہے کہ انبوہ میں مرنا ایک جشن ہے یعنی اس میں غم کی خلش کم ہوتی ہے اور جشن میں انبوہ کے ساتھ لطف اندوز ہونا جذبے کی بالائی سطح کو ظاہر کرتا ہے۔ غم کی کسک تو اسی صورت میں شدت اختیار کرتی ہے جب فرد انبوہ سے کٹ کر اپنی تنہائی کی آگ میں جلتا ہے۔ اسی طرح اصل مسترت ایک انفرادی تجربہ ہے اور اس کی گہرائی اور شدت انبوہ سے الگ ہو کر اپنی انتہا کو پہنچتی ہے۔ اسی لئے نظم کا صحیح مزاج اس وقت سامنے آتا ہے جب فرد ایک مکمل شکل میں تبدیل ہو کر اپنی الگ حیثیت میں مختلف تجربات میں سے گزرتا اور ان سے غم یا مسترت اخذ کرتا ہے۔ لیکن زیر نظر دور میں اردو نظم کی یہ جہت نمایاں نہیں ہو سکی تھی۔ درآنحالیکہ نظم کا تجزیاتی اور تحلیلی انداز سطح پر آ گیا تھا۔ چنانچہ مثنوی، قصیدہ، ہجو یا مرثیہ سے ہٹ کر خالص نظم کی جو صورت ابھری اس میں زیادہ تر خارجی زندگی کو بیان کرنے کی روش موجود ہے اور اندر کی طرف مڑنے کا رجحان بہت کم رہا ہے۔ گویا اس دور کی خالص نظم نے نظم کے صرف ایک پہلو یعنی خارجی رخ پر زیادہ توجہ صرف کی ہے اور شاعر کی ذات کو پوری طرح اجاگر نہیں کیا۔ نظم کی یہ روایت دکنی دور ہی میں قائم ہو گئی تھی۔ پھر و آئی سے لے کر حالی تک اردو نظم نے اس خاص روایت کو ملحوظ رکھا اور نظم خارجی زندگی کے بیان اور شاعر کے اجتماعی رد عمل کی پیشکش تک محدود رہی۔ بے شک خارجی زندگی کے بیان میں شاعر نے ایک حد تک شعری کیفیات کو بھی پیدا کیا اور حقیقت یہ ہے کہ اگر وہ ایسا نہ کرتا تو نظم کے اس روپ کو شاعری کے زمرے میں

شامل کرنا ہی مشکل ہو جاتا پھر بھی اس میں شاعر کی ذات کی آمیزش قطعاً بالواسطہ اور موہوم ہے اور بالعموم شخصیت کے اجتماعی رخ کے نیچے دینی ہونی دکھائی دیتی ہے۔ واضح رہے کہ جب فرد کی شخصیت کا سماجی رخ زیادہ تو انا ہو تو وہ سماجی قوانین اور روایات سے ہم آہنگ ہو کر ایک ٹائپ یا مثالی نمونے میں ڈھل جاتا ہے۔ لیکن جب اس کا انفرادی رخ زیادہ تو انا ہو تو وہ خود تجربات سے گزرتا اور نئی قدروں کو وجود میں لاتا ہے۔ اس دور کی اردو نظم میں فرد کا سماجی رخ زیادہ تو انا ہے یعنی اگرچہ انفرادی رخ ایک حد تک موجود ہے تاہم یہ سماجی رخ کے بوجھ تلے دبکا پڑا ہے۔ نتیجتاً خارجی زندگی کے بیان میں انفرادیت کی رفق تو موجود ہے تاہم سماجی رخ نے اس انفرادیت کو اپنے بھرپور اظہار کی اجازت نہیں دٹی۔ یہی اس دور کی اردو نظم کا المیہ بھی ہے۔

خارجی زندگی کو دیکھتے چلے جانے اور آخر میں گریز کر کے اپنی ذات کی طرف آنے کی روش اس دور میں عام ہے لیکن ایسا نہیں ہوا کہ خارجی زندگی کے بیان نے انکشافِ ذات کے لئے پس منظر کا کام بھی دیا ہو۔ مثلاً موسمِ سرما کے بارے میں سودا کی مشہور نظم سے یہ اقتباس دیکھئے:

سردی ابکی برس ہے اتنی شدید	صبح نکلے ہے کا پتلا خورشید
جتنا عالم تھا کاشمیر ہوا	بلکہ کہیے کہ زمہ سریر ہوا
ان دنوں چرخ پر نہیں ہے مہر	گود میں کانگڑی رکھے ہے سپہر
لیک دیکھا جو غور کر کے میں آپ	نکلے ہے منہ سے آسماں کے بھاپ
پانی پر جس جگہ کہ کافی ہے۔	سبز وہ مشال کی رضائی ہے
گر پٹے برگ تاک بھڑکے تمام	بلیں مر رہیں اکڑ کے تمام

لے بعض نقاد، شاعر کے غیر شخصی اظہار فن پر زور دیتے ہیں۔ شخصیت کی نفی کا یہ نظریہ فن کے منافی ہے۔ حقیقت یہ ہے کہ شخصیت کے متعدد مداخلت فن میں منعکس ہوتے ہیں۔ اگر شخصیت اپنی بوجھل حیثیت اور خصوصی کوائف کے ساتھ فن میں در آئے تو دم رکنے کی کیفیت پیدا ہوگی لیکن اگر شخصیت کی تہذیب ہو جائے اور یہ انفرادیت کے روپ میں لطیف اور سکھار ہو کر تخلیق میں شامل ہو (جیسے چول کی فریب کمرے میں چھپتی ہے) تو اعلیٰ درجے کا فن وجود میں آسکا ممکن ہے۔ شخصیت کی اس تہذیب کو ان نقادوں نے غیر شخصی اظہار فن کا نام دیا ہو لیکن غیر شخصی ایک منفی ترکیب ہے جو بہت سی غلط فہمیوں کو جنم دے سکتی ہے۔

آگ بھی ٹھنڈے سے ٹھنڈی ہے
 گودوں کے بیچ چھپتی پھرتی ہے
 فرط سرما سے دیکھتے جن کو
 دست زیر نفل ہے منگی سبُو
 کوسے ہے ان دنوں جو کوئی بیا
 ماس سسرے کے آگے رُو ہے یاد
 پڑا سکڑے ہے نہ کنارہ بوس
 زانو آغوش میں ہیں جانے عروس
 جس طرح نامشپاتی وانگور
 پٹے رہتے ہیں روٹی میں مزدور
 یار و پانی نکالو چیسر کے شک
 مقابرو سبے بھر کے آنکھوں اشک
 منٹ گیا زمہریر کا بھی گھنڈ
 غرض ایسی ہی کچھ پڑے ہے ٹھنڈ
 سوادِ آخو ہے سردی کا مذکور
 شہر بھی گر خشک ہوں رکھ مجور
 آگے جاتا نہیں سے اب بولا
 ہو گئی ہے زبان عیسیٰ اولا

اس نظم میں سوادِ آخو نے موسمِ سرما کا نقشہ کھینچتے ہوئے فنی بصیرت کا ثبوت دیا ہے اور زندگی کے مختلف
 مظاہر پر سرما کے اثرات کو شاعرانہ انداز میں بیان کیا ہے۔ لیکن نظم کے آخر میں اس نے تانِ صرت
 اس بات پر توڑی ہے کہ اب شاعر کی زبان بھی منجمد ہو گئی ہے۔ اس لئے نظم ختم ہوئی ہے۔ معائنہ
 سوال کرتا ہے کہ شاعر نے اتنے بڑے کینوس کی تعمیر کس بات کے اظہار کے لئے کی تھی؟ کیا محض اس لئے
 کہ وہ بتانا چاہتا تھا کہ اس بار سردی معمول سے زیادہ ہے؟ چنانچہ قاری کا اعتراض بر عمل ہے کہ سوادِ
 آخو کی یہ نظم محض خارجی زندگی کا بیان ہے۔ اس میں شاعر کی ذات منکشف نہیں ہوئی۔ یہی حال سوادِ آخو کی دوسری
 نظموں کا بھی ہے اور اب میر کی نظم "در مذمت بر شگال"۔

کیا کہوں اب کی کیسی ہے برسات
 جوشِ باران سے بہہ گئی ہر بات
 بوندِ تہمتی نہیں ہے اب کی سال
 چرخِ گویا ہے اب درِ غریب
 ماہِ و خورشید اب نکلتے نہیں
 قاصدِ ڈوبے ہوئے اچھلتے نہیں
 لڑکوں نے کی زمانہ سازی ہے
 خاکِ بازی اب اب بازی ہے
 وسعتِ آبِ پوچھ مت کچھ یار
 کوپے موجوں کے ہو گئے بازار
 غرق ہے چڑیا اور گلہری ہے
 نکلنے کا جانور بھی بکسری ہے
 شہر کی بحر میں بھی ہے پانی
 بہتی پھرتی ہے اب غزلِ خوانی

ہر طرف ہیں نظر میں ابرسیاہ پانی ہے جس طرف کو کرئیے نگاہ

لکھنے کیا میر جینہ کی طغیانی ہو گئی ہے سیاہی بھی پانی

اس نظم کے آخر میں شاعر کا رد عمل سودا کی مندرجہ بالا نظم سے کچھ ایسا مختلف نہیں اور باقی نظم میں بھی شاعر نے صرف واقعہ کے بیان پر ہی ساری توجہ صرف کی ہے نظم میں کوئی "دوسری سطح" بھی موجود نہیں جو اسے ایک بھرپور شعری تجربے کا درجہ عطا کرتی۔ یوں صرف نگاہی کا یہ تقاضا ضرور ہے کہ کوئی ناقد میر کی اس نظم میں برسات کی طغیانی کے پُر تو میں کسی گہرے مفہوم کی نشان دہی کرے لیکن حقیقت یہ ہے کہ نظم صاف بتا رہی ہے کہ میر کے پیش نظر کوئی ایسا چھپا ہوا مفہوم ہرگز نہیں تھا۔ نظم کا مقصد برسات کے موسم کے مختلف پہلوؤں کو پیش کرنا تھا اور بس!

اس دور میں خالص نظم کے ضمن میں اہم ترین نام نظیر اکبر آبادی کا ہے۔ یوں تو نظیر نے مشنوی،

واسوخت، شہر آشوب، منتقبت، قطعات اور رباعیات میں وافر شعری سرمایہ پیش کیا تاہم اس کی اصل

عطا خالص نظم کا وہ حصہ ہے جس میں اس نے اپنے وطن کی دھرتی سے گہری وابستگی کا ثبوت دیا ہے نظیر

کی حیثیت اس تیاچ کی سنی نہیں جو کسی ملک کے ایک کونے سے دوسرے کونے تک ہر شے پر ایک نگاہ

غظ انداز ڈالتا چلا جائے بلکہ اس نے تو دھرتی کے ایک سہوت کی طرح نہ صرف دھرتی کے ہر جذبہ پاتی

ابال میں شرکت کی ہے بلکہ اس کی باس کو سونگھا اور اس کے لمس کو محسوس بھی کیا ہے۔ غزل کے ایک

ایسے دور میں جب شاعر نے اپنی دھرتی کے بجائے دوسرے ممالک کی دھرتی سے ذہنی اور جذباتی وابستگی

کا اظہار کیا تھا، نظیر نے اپنے وطن کے مظاہر سے ناتا جوڑا اور کسی تشلی فضا میں خود کو گم کرنے کے بجائے

آنکھیں کھول کر اردگرد کی فضا کو دیکھا اور اس کی اشیا اور تحریکات سے خود کو ہم آہنگ کر لیا۔ وہ ایک تماشائی

نہیں بلکہ شریکِ کار ہے اور کسی اونچے ٹیلے پر ایستادہ نہیں بلکہ ناچتے اور ہنرتے ہوئے انہو کا ایک جزو

ہے۔ نظیر کی نظم کو اس سے ناگدہ بھی پہنچا ہے اور نقصان بھی! ناگدہ اس طرح کہ اس نے نظم کے تجلی

اور تجزیاتی عمل کو اپنا کر زمین کی سطح پر پیش قدمی کی ہے۔ اور یوں اس کے نال اکتساب کے بجائے تجربے

کا عمل واضح ہوا ہے۔ نقصان اس طرح کہ اس تجربے کی حیثیت انفرادی نہیں بلکہ اجتماعی ہے۔ نظم نگار کا کام

محض یہ نہیں کہ وہ اجتماعی تحریکات کا نباض ہو بلکہ یہ بھی ہے کہ وہ انہو کے عام میلان میں بیٹھے سے خود

کو روکنے اور اپنے انفرادی رد عمل کو بروئے کار لائے، اس ضمن میں نظیر۔ ویشنو بھتی تحریک کے بعض

شعرا سے بطور خاص متاثر ہے کہ اس نے انبوه کے ردِ عمل کی عام طور سے عکاسی کی ہے۔ اور زندگی کے مختلف مظاہر سے ایسے نتائج اخذ کئے ہیں جو ہندی ضرب الامثال کے عین مطابق ہیں۔ یہ کیفیت ان نظموں میں بہت نمایاں ہے جو اس نے موت، روٹی کی فلاسفی، اور سبب و غیرہ عنوانات کے تحت لکھیں یہاں شاعر کا ردِ عمل روایت کا ایک حصہ ہے اور اس میں ایک الگ ہستی کا فطری آبال زیادہ اجاگر نہیں ہوا۔ دوسری نظموں میں بھی جہاں شاعر نے انبوه کا ایک جزو بن کر شبِ برات، ہولی، بسنت، عید، راجھی دیوالی، برسات، کنہیا جی کی رامس اور بلدیو جی کے میسے میں شرکت کی ہے۔ شاعر کی انفرادیت سطح پر نہیں آسکی اور اس کے نتیجہ میں اس کی ذات کا بھرپور اظہار قطعاً پس منظر میں رہا ہے۔ یہی حال اس کی ان نظموں کا ہے جو کنگو سے اور پیننگ کی تعریف، کبوتر بازی، بلبلوں کی لڑائی، ریچھ کا بچہ، بتایا، اگر سے کئی گکڑھی، مکھیاں، آندھی یا خربوزے کے بارے میں ہیں کہ ان میں شاعر نے نظم کے مخصوص تجربے یا قیاس کو تو اختیار کیا ہے اور اشیا کو مس کرنے کے رجحان کو بھی اپنایا ہے تاہم اس نے ان اشیا کی نسبت سے اپنی ذات کے کسی گہرے ردِ عمل کو اجاگر نہیں کیا مثلاً یہ چند نمونے۔

شبِ برات۔

چہرہ کسی کا جل گیا آنکھیں ٹھلس گئیں چھاتی کسی کی جل گئی باہیں ٹھلس گئیں
ٹانگیں نہیں کسی کی تو رائیں ٹھلس گئیں مونچھیں کسی کی ٹھپ گئیں پلکیں ٹھلس گئیں

رکھے کسی کی ڈاڑھی پہ چنگاری شبِ برات

شبِ برات کا یہ قصہ خاصا طویل ہے اور شاعر نے شبِ برات کے مختلف مظاہر کے بیان پر اپنا سارا زور قلم صرف کیا ہے۔ لیکن خود شاعر نظم کے آخری بند ہی میں سامنے آتا ہے اور وہ بھی صرف اس

قدر۔

کوئی دستوں کو دل میں بھتا ہے پشیر کوئی دشمنوں سے دل کا نالے ہے اپنا پیر
کہتا ہے اُن نظر بھی آتش کی دیکھ میر یارب تو سب کی کجیو برس برس کی خیر

بلے طرح کر رہی ہے نموداری شبِ برات

ہولی۔

ہر چار طرف خوش دقتی سے دف باجے رنگہ اور گنگٹھے کچھ دھو اپنی فرحتِ شربت کی ٹھپٹھپ خوشی کے رنگٹھے

(۶)

اردو نظم کا اگلا دور حالی اور اس کے رنقاء کا عہد تھا۔ اس زمانے میں غزل کے بجائے نظم کو مرکزی حیثیت تفویض ہوئی تاہم یہ کہنا کہ اس زمانے میں جدید اردو نظم کا بھی آغاز ہوا، کچھ ایسا درست نہیں۔ دراصل اردو نظم کے بیشتر نقادوں نے موضوع کی تبدیلی کو جدید نظم کی ابتدا کے مترادف قرار دے کر یہ کلیہ قائم کیا ہے ورنہ جدید اردو نظم حالی کے دور میں بہت کم دکھائی دیتی ہے۔ دراصل موضوع کی تبدیلی تو ہر نئے دور کا ایک امتیازی نشان ہے کیوں کہ نیا دور اپنے ساتھ نئی اشیاء نئے محرکات اور نئے مسائل لاتا ہے۔ دکنی دور میں نظم نے خود کو زیادہ تر مذہبی جذبات کی ترسیل کا ذریعہ اور داستان گوئی اور قصیدہ نگاری کا ایک وسیلہ بنا کر پیش کیا تھا لیکن میر اور سودا کے زمانے میں جب کسا دیبازاری، طوائف الملوک، انتشار اور شکست و ریخت کی فضا مسلط ہوتی تو اس کے نتیجے میں ہجو اور شہر آشوب کی روش بھی وجود میں آگئی۔ گویا ایک نیا موضوع ابھر آیا۔ تاہم ان دونوں ادوار میں اردو نظم کا پسیر جوں کا توں قائم رہا اور نظم نے خود کو زیادہ تر خارجی زندگی کی عکاسی اور اجتماعی شعور کے اظہار کے لئے وقف رکھا۔ حالی اور اس کے رنقاء کے زمانے میں زندگی کے موضوعات ایک بار پھر بدلے۔ میر اور سودا سے لے کر غالب کے دور تک ہندوستان کی فضا شکست اور زوال کے احساسات سے لبریز تھی۔ اور فعالیت کار جہان سطح پر آچکا تھا۔ آخر آخر میں تو اس زوال اور فعالیت نے ارضی رجحان کو بھی براگھینتہ کر دیا۔ جس کے نتیجے میں خود غرضی، بے راہروی، اور قدروں کی شکست اور ریخت کا عمل اپنے تمام گھناؤنے پہلوؤں کے ساتھ وجود میں آگیا۔ غدر اس سلسلے کی آخری کڑی تھا کہ اس میں ہندوستانی قوم کو سماجی سطح کے علاوہ قومی اور سیاسی سطح پر بھی ہزیمت کا منہ دکھینا پڑا۔ لیکن یہ زوال اور شکست کی آخری حد تھی جب انسان کسی طاقت و حریف کے دباؤ کے تحت قدم قدم پیچھے کو ہٹتا بالآخر ایک ایسے مقام پر پہنچ جائے جہاں اس کی پشت دیوار سے جاگے اور فرار کے تمام راستے مسدود ہو جائیں تو وہ تحفظ ذات کے جذبے

کے زیر اثر ایک انوکھی توانائی کا مظاہرہ کرتا اور حریف سے متصادم ہونے کے لئے اپنی ساری سکت کو بروئے کار لاتا ہے۔ یہی کچھ غدر کے بعد ہوا کہ ہندوستانیوں نے نہ صرف اپنے حریف یعنی انگریزوں سے سیاسی سطح پر ایک طویل جنگ کا آغاز کر دیا بلکہ خود کو انگریزوں کی تہذیبی سطح تک اور پر اٹھانے اور یوں ایک شدید احساس کمتری سے نجات پانے کی تحریک بھی شروع کر دی۔ پہلی صورت کانگرس اور مسلم لیگ کے قیام اور ایک طویل جنگ آزادی میں متشکل ہونے اور دوسری صورت نے مغربی تہذیب کو اپنانے اور مغرب کے ترقی پسند عناصر کا ساتھ دینے کی اس روش کو اختیار کیا جسے سرسید احمد خان اور دوسرے اکابر نے تو آئینہ باد دی لیکن جسے اکبر الہ آبادی، شبلی اور مسلمان علماء نے ہرگز پسند نہ کیا لیکن ان دو صورتوں نے علاوہ ایک تیسری صورت بھی تھی جسے اس سارے دور کا ایک امتیازی نشان قرار دینا چاہیے۔ یہ صورت اصلاح کا وہ جذبہ تھا جس کے تحت حالی اور اس کے رفقاء نے شعوری طور پر قوم میں ایک نئی روح چھوڑنے کی کوشش کی۔ حالی کے ہاں غزل کے اس خاص رنگ کو ترک کرنے کا اقدام جس میں ابتذال، جنسی بے راہروی اور گنگھی چوٹی کے مضامین کی فراوانی تھی، بجائے خود ایک اصلاحی عمل تھا۔ تاہم اس حقیقت سے انکار مشکل ہے کہ حالی کے دور کی اردو نظم موضوع کی تبدیلی کے باوجود مزاجاً نظم کے قدیم رنگ ہی کی مقلد تھی اور اس میں خارجی زندگی کی عکاسی اور ایک اونچے سنگھاسن سے ماحول کو دیکھنے کا وہی زاویہ ابھرا تھا جو پہلے ادوار میں موجود تھا۔ خارجی زندگی سے داخلی زندگی کی طرف آنے کا وہ انداز جو نظم کا امتیازی وصف ہے حالی کے دور کی نظم میں بھی عام طور سے ناپید ہے۔ چنانچہ اصولاً جدید اردو نظم کی ابتدا کو اقبال سے متعلق کرنا چاہیے نہ کہ حالی سے:

بائیں ہمہ اس بات سے انکار مشکل ہے کہ غزل کے بجائے نظم کو مرکزی حیثیت تفویض کرنے کی تحریک کا آغاز یقیناً حالی کے دور میں ہوا۔ اس کی کئی وجوہ تھیں۔ اول یہ کہ اس زمانے کی غزل جسم اور اس کے لوازم کی عکاسی کر رہی تھی اور نظم کی تحریک غزل کے اس رجحان سے نجات پانے کی ایک کوشش تھی۔ دوم یہ کہ حالی کا موقوف شعر کو قومی اصلاح کے لئے استعمال کرنا تھا اور غزل اپنے محدود کمینوس کے باعث اس اصلاحی تحریک کا پوری طرح ساتھ نہ دے سکتی تھی۔ اس کے مقابلے میں نظم کا سلسل موضوع کی تمام منطقی کرہوں کا باہسانی اہل کر سکتا تھا۔ تیسری وجہ یہ تھی کہ حالی کا دور سماجی اور سیاسی تحریک کی ابتدا کا دور تھا۔ یہ تحریک ایک بڑی حد تک ریل، تھامری، دیہات سے شہر کی طرف آبادی کا انتقال، پریس کی ترقی اور مغربی تہذیب کے نفوذ

کے باعث تھا اور اس تحریک کو پوری طرح گرفت میں لینے کے لئے نظم کا حربہ ہی زیادہ کارآمد تھا۔ تاہم یہ بھی ایک حقیقت ہے کہ اس دور میں فرد معاشرے کا مرکز نہیں تھا۔ بلکہ ایک کھولتا ہوا معاشرہ بجائے خود اپنا مرکز بن گیا تھا اور فرد اس کے ساتھ اس طور چمٹ گیا تھا جیسے درخت جنگل کے ساتھ! معاشرے کے تحریک نے نظم کے فروغ میں تو مدد دی۔ تاہم فرد کی انفرادیت کے پوری طرح نہ ابھرنے کے باعث نظم کا داخلی پہلو تشنہ ہی رہا۔ اس کام کو بعد ازاں اقبال نے مکمل کیا اور فرد کی آزادی اور انفرادیت کے اظہار کے لئے راہ ہموار کی — اس کا ذکر بعد میں آئے گا۔

حالی کے دور میں نظم کی ترویج اور فروغ کی چوتھی وجہ یہ تھی کہ حب الوطنی کی ایک فعال تحریک کے تحت شاعری کو وطن کی دھرتی اور اس کے مظاہر سے قریب تر کرنے کی ایک رو وجود میں آگئی تھی اور چونکہ مغرب کی بہ نسبت نظم میں اشیا کو مس کرنے کا میلان زیادہ قوی ہے۔ اس لئے قدرتی طور پر اسے ملک کے موسموں، رسم و رواج، اشیا اور مظاہر سے ناتا جوڑتے اور یوں اس زمانے کی ایک اہم نفسیاتی ضرورت کو پورا کرنے کے لئے کام میں لایا گیا۔ آخری وجہ یہ تھی کہ اس دور میں "پیردنی مغربی" کا ایک بھرپور میلان جنم لے چکا تھا اور یہ کوشش ہو رہی تھی کہ مذہبی نظریات سے لے کر رہن سہن کے آداب تک کو مغربی اقدار سے ہم آہنگ کر دیا جائے۔ اس کام کے لئے شعر کی وہی صنف زیادہ کارآمد تھی جو خود مغربی شاعری میں عام تھی یعنی نظم! چنانچہ اس دور میں "پیردنی مغربی" کے تحت نہ صرف اردو نظم کو حب الوطنی اور ملکی مناظر کی عکاسی کے لئے استعمال کیا گیا بلکہ اسے مغرب کے بلینک ورس سے قریب تر کرنے کی کوشش بھی کی گئی۔ یہ سب ایک سوچے سمجھے منصوبے کے عین مطابق تھا۔

حالی کے دور میں نظم کی تحریک کسی داخلی اہال کا نتیجہ نہیں تھی بلکہ ایک بہت بڑی اصلاحی تحریک میں محض ایک حربے کی حیثیت رکھتی تھی۔ دوسرے نفلوں میں حالی کے دور میں نظم کی ترویج کا منصوبہ بہ عوام کو جذباتی سطح پر تعمیر نو کی طرف متوجہ کرنے کی ایک شعوری کوشش کے سوا اور کچھ نہیں تھا۔ اس کا ادنیٰ ثبوت یہ ہے کہ اس دور کی نظم کو از خود موضوعات منتخب کرنے اور فرد کی ذات کو اجاگر کرنے کی اجازت نہیں ملی۔ اس دور کی نظم میں داخلی ہیجان کی کمی کا اصل باعث یہی ہے۔ چونکہ یہ اصلاحی تحریک ایک قومی اور اجتماعی نوعیت کی تھی اس لئے اس میں فرد کی ذات کے شخصی مسخ کے بجائے اس کے سماجی رُخ کو سامنے لانے کا جذبہ زیادہ تو انا تھا۔ گویا اس کا مقصد فرد کے ان اقدارات کو تیز تر کرنا تھا جو قوم اور ملک کے اجتماعی مفاد کے لئے مدد

ثابت ہو سکتے تھے۔ حب الوطنی کے جذبے کو برا نگینہ کرنے کی کوشش، بقیت کو جگانے کا اقدام، ایک بہتر سوچ کا
کی تفصیل کے لئے فرد کو خاص سانچوں میں ڈھالنے کی سعی۔ یہ سب کچھ فرد کی شخصیت کے سماجی رُخ کو صیقل
کرنے ہی کی ایک سوچ سمجھی ہوئی کاوش تھی۔ اس نمایاں مقصد کے زیر اثر جب شعرا نے نظم لکھی تو قدرتی طور
پر اس میں وہ خود روانی پیدا نہ ہو سکی جو ہمیشہ ایک داخلی اہال سے وجود میں آتی ہے۔

اس دور کے نظم گو شعرا میں حالی کے علاوہ محمد حسین آزاد، اسماعیل میرٹھی، شبلی اور اکبر الہ آبادی کے نام قابل
ذکر ہیں۔ بنظاہر یوں لگتا ہے جیسے حالی، آزاد اور اسماعیل میرٹھی تو ایک مکتبہ فکر کے علم بردار تھے اور شبلی اور اکبر
دوسرے رُخ کے حکام تھے۔ لیکن حقیقت یہ ہے کہ مقصد دونوں گروہوں کا ایک ہی تھا یعنی قوم کی اصلاح!
فرق صرف یہ تھا کہ حالی اور اس کے رفقاء تلقین، وعظ اور نصیحت سے قوم کی اصلاح چاہتے تھے۔ جب کہ
اکبر اور شبلی زیادہ تر طنز کے ذریعے ناہمواریوں کو ختم کرنے کے درپے تھے۔ ایک فرق اور بھی تھا، حالی کا خیال تھا
کہ اہل وطن کی ترقی صرف اس صورت میں ممکن ہے کہ وہ اپنا کھویا ہوا وقار دوبارہ حاصل کریں۔ اس کے لئے
اس نے اصلاح کے کارناموں کو پیش کرنے کی کوشش کی اور زمانے کے ترقی پذیر رجحانات کو اپنانے کی ترغیب دی۔ دوسری طرف اکبر کا
یہ خیال تھا کہ یہی ترقی پذیر رجحانات قوم کو تزلزل اور انحطاط کی طرف لے جا رہے ہیں۔ فرق دراصل افہام و تفہیم کا تھا اور نہ ان دونوں کے
پیش نظر اصل مقصد قوم کی اصلاح تھا اور بس اور اصل حالی اور اکبر اپنے زمانے کے دو بڑے تنقید تھے۔ بلکہ وہ تو دو بڑے سورج
تھے جن کے گرد کئی چھوٹے چھوٹے سیارے گردش کرتے رہتے تھے لیکن قوم کے اذنان کو منور کرنے کا مقصد
ان دونوں کے ہاں مشترک تھا۔ نظم کو اس صورت حال سے یہ فائدہ تو ضرور پہنچا کہ اس کے موضوعات میں کشادگی
پیدا ہوئی۔ نیز جب اسے مرکزی حیثیت تفویض ہوئی تو قدرتی طور پر اس کی آئندہ ترقی کے راستے بھی
کھل گئے۔ تاہم اس حقیقت سے انکار مشکل ہے کہ اس دور کی اردو نظم مزا جفا پہلے ادوار کی نظم سے کچھ
ایسی مختلف نہیں تھی۔ مثلاً حالی کی نظموں کو سمجھئے! حالی نے قوم کو گویا اپنے شاگردوں کی ایک ٹولی سمجھ لیا تھا اور
وہ جماعت کے کمرے میں کھڑے مختلف حکایات سنا سنا کر اس ٹولی کو سیدھے رستے پر چلانے کی کوشش
میں مصروف تھا۔ حالی اگر نظم کو انھما سے ذات کا وسیلہ نہ بناتا تو ظاہر ہے کہ وہ اس بیجان کو اپنا موضوع بنا
جو خارجی زندگی کی تبدیلیوں کے باعث اس کی اپنی ذات کے اندر برپا تھا۔ پھر دیکھئے والی شاگردوں کی
ایک ٹولی نہ ہوتی بلکہ تار تار کا ایک حاس گر وہ ہوتا جو شاعر کی ذات کی جھلک سے بہرہ مند ہو سکتا
لیکن حالی اپنے باطن کو ننگا کر کے پیش کرنے کے حق میں نہیں تھا۔ اس نے قطعاً غیر شعوری طور پر اپنی بعض

عزوں میں تو ایسا کیا لیکن جہاں تک نظم کا تعلق ہے حالی نے اپنے سر پر ایک وزنی عمامہ رکھ لیا اور تارین کو تلقین اور وعظ سے بھنبھوڑنے لگا۔ اسی لئے وہ نظم کو اپنی ذات کی طرف موڑنے میں ناکام بھی ہوا۔ حالی کی نظم کا عام مزاج "مسدس حالی" کے ان چند بندوں سے بخوبی واضح ہو سکتا ہے۔ پہلے یہ بند لیتے ہیں جن میں حالی نے اپنی قوم کی زبوں حالی کا مقابلہ اسلاف کی برتری سے کیا ہے:

یہ گدلا ہوا جب کہ چشمہ صفا کا گیا چھوٹا سر رشتہ دین پدی کا

رہا سر پر باقی نہ سایہ ہما کا تو پورا ہوا عہد تھا جو خدا کا

کہ ہم نے بگاڑا نہیں کوئی اب تک

وہ بگڑا نہیں آپ دنیا میں جب تک

نہ ثروت رہی ان کی قائم نہ عزت گئے چھوڑا ساتھ ان کا اقبال و دولت

ہوئے علم و فن ان سے ایک ایک نخصت میں خرابیاں ساری نوبت بہ نوبت

رہا دین باقی نہ اسلام باقی

اک اسلام کا رہ گیا نام باقی

اسی طرح یہ بند لیتے ہیں جس میں حالی نے ترقی یافتہ قوموں کے مقابلے میں اپنی قوم کے تنزل کی نشان

دہی کی ہے۔

کسی وقت جی بھر کے سوتے نہیں وہ کبھی سیر محنت سے ہوتے نہیں وہ

بصاعت کو اپنی ڈبوتے نہیں وہ کوئی لہو بیکار کھوتے نہیں وہ

نہ چلنے سے ٹھکتے نہ اکتاتے ہیں وہ

بہت بڑھ گئے اور بڑھ جاتے ہیں وہ

مگر ہم کہ اب تک جہاں فقے وہیں ہیں جمادات کی طرح بارہ میں ہیں

جہاں میں ہیں ایسے کہ گویا نہیں ہیں زمانے سے کچھ ایسے خارج نہیں ہیں

کہ گویا ضروری تھا جو کام کرنا

وہ سب کر چکے ایک باقی ہے مریا

یہ بات صرف مسدس حالی تک محدود نہیں۔ دوسری اصلاحی نظموں میں بھی حالی نے منبر پر کھڑے

ہو کر بات کرنے کی کوشش کی کہیں بھی وہ ایک ایسے فرد کی صورت میں نہیں ابھرا جس کے ہاں خارجی تصادم شخصی بیجان میں متشکل ہو چکا ہو اور فردنی قدروں کی تلاش میں شخصی سطح پر متحرک ہو گیا ہو۔ حالی تو چٹان پر کھڑے ہونے اس شخص کی طرح ہے جس کے چاروں طرف لہریں موجزن ہوں لیکن جو خود بندی پر سے ان کا نظارہ کر رہا ہو۔ کہنے کا یہ مطلب ہرگز نہیں کہ یہ لہریں حالی کی شخصیت کو مس نہیں کرتیں۔ ضرور کرتی ہیں لیکن صرف شخصیت کے بیرونی پھلکے کو جس کے نتیجے میں اس کی ذات کا صرف سماجی اور اجتماعی رُخ ہی برائیتہ ہوتا ہے۔ کم سے کم حالی کی نظم کا تو یہی حال ہے۔

نظم کو اصلاحی تحریک کے لئے استعمال کرنے کی روش حالی کے معاصر محمد حسین آزاد کے ہاں بھی ہے لیکن آزاد کی نظموں میں حالی کی بہ نسبت شاعرانہ طریق کار زیادہ نمایاں ہے۔ حالی سامنے کی باتوں کو موضوع بناتا ہے۔ اس کا ایک نمونہ سدا قدم کی ٹیض پر رہتا ہے۔ وہ مرض کی تشخیص کرتا اور پھر مرین کے لئے نسخہ بھی تجویز کرتا ہے۔ منطق اور استدلال اس کی نظم کے امتیازی اوصاف ہیں۔ ان اوصاف سے حالی کی نظم کو جو نقصان پہنچا، وہ کسی سے مخفی نہیں لیکن حالی کے مقابلے میں آزاد بنیادی طور پر ایک خوابکار ہے۔ اول تو وہ سامنے کے موضوعات پر قلم اٹھانے کے بجائے اوصاف اور قدروں کو اپنا موضوع بناتا ہے۔ جیسے امید، انصاف، قناعت، امن، حُب وطن، معرفت وغیرہ۔ وہ اپنے نقطہ نظر کو منطق سے کہیں زیادہ اپنے تخیل سے تقویت پہنچاتا ہے اور یہ حقیقت ہے کہ اگر آزاد پر اصلاح کا جذبہ مستط نہ ہوتا اور وہ خارجی سطح کے ساتھ داخلی سطح کو بھی مناسب اہمیت دیتا تو یقیناً اردو نظم میں ایک نہایت اہم آواز قرار پاتا۔ اب صورت یہ ہے کہ آزاد کے ہاں خواب اور تخیل کے قیمتی عناصر کو بھی محض ایک خاص نظر سے ہی کی تبلیغ کے لئے استعمال کرنے کا رجحان ابھرا ہے جو حالی کی اصلاحی تحریک ہی سے منسلک ہے۔ پھر خواب اور تخیل کو اہمیت دینے کے باوجود آزاد کے ہاں بھی اپنی ذات میں غوطہ زن ہونے کی وہ روش وجود میں نہیں آئی جو نظم کا طرہ امتیاز ہے۔ مثال کے طور پر آزاد نے سودا کی طرح زمستان پر ایک نظم لکھی ہے جو مزاجاً سودا کی نظم سے کچھ ایسی متلف نہیں۔ فرق ہے تو محض اس قدر کہ نظم کے متن میں آزاد اپنے تخیل کو ہمہ گیر لگا کر تاریخ کے بعض ادوار کا بھی احاطہ کرتا ہے جبکہ سودا خود کو صرف زمستان تک محدود رکھتا ہے تاہم سودا کی طرح آزاد نے نظم میں زمستان اور شاعر کی ذات کے ربط باہم کو اجاگر کرنے یا تصادم کی تہ درتہ کیفیات کو سطح پر لانے کی کوشش ہرگز نہیں کی۔ چنانچہ جب وہ نظم میں اپنی ذات کی طرف لوٹتا ہے تو اس کا طریق کچھ یوں ہوتا ہے:

بس کر اسے دل کہ نہیں لکھنے کی طاقت باقی
 مارے سردی کے نہیں ہاتھ میں عیال باقی
 دیکھ کاغذ کا ورق ہاتھ میں نظر آتا ہے
 اور قلم ہاتھ سے پھرا کے گرا جاتا ہے
 میرے اللہ تو ہی اب ہے بچانے والا
 تیرے آزاد کو جاڑے سے پڑا ہے پالا

معاقاری سوچتا ہے کہ کیا شاعر نے اتنے بڑے کینوس کی تعمیر محض ان آخری چند سطحی باتوں کے اظہار کے لئے کی تھی؟ واضح رہے کہ اس نظم میں کوئی دوسری سطح بھی موجود نہیں جو اسے جدید نظم کے رنگ کا ایک نمونہ قرار دے سکتی۔ مثلاً اگر آزاد اپنی نظم میں جاڑے کے انجام کو سماجی، سیاسی اور ذہنی انجام کے لئے ایک علامت کے طور پر استعمال کرتا تو یقیناً ایک بات پیدا ہو جاتی۔

تشہیت کا تیسرا سرا اسمعیل میرٹھی کی ان نظموں کی نشان دہی کرتا ہے جو حالی کی اصلاحی تحریک کے تحت لکھی گئیں اور جن میں پسند و نصح کی بھرمار ہے۔ اسمعیل میرٹھی کو شاید جلد ہی اس بات کا احساس ہو گیا تھا کہ پسند و نصح کی یہ روش بڑوں کے بجائے بچوں کے لئے زیادہ مناسب ہے اور اگر چہ اس نے بڑوں کیلئے نصیحت آموز نظموں لکھنے اور یوں انہیں ان کی لغزشوں کا احساس دلانے کی روش کو جاری رکھا تاہم اس نے زیادہ تر بچوں کے لئے سیدھی سادھی سبق آموز نظموں لکھ کر ہی نام پیدا کیا۔ یہ نظموں ایک واضح مقصد کو سامنے رکھ کر لکھی گئی ہیں اور شاعر کی ذات سے ان کا کوئی تعلق قائم نہیں ہو سکا۔ پھر سردی مغرب کے تحت اسمعیل میرٹھی نے مظاہر فطرت مثلاً گرمی، برسات، رات، شفق، ہوا اور قوس قزح کو بھی شاعرانہ انداز میں بیان کرنے کی کوشش کی ہے لیکن ان نظموں سے بھی شاعر کی ذات ایک پر اسرار طریق سے غائب ہے۔ اس کے علاوہ اسمعیل میرٹھی نے غالباً پہلی بار بے قافیہ نظم لکھنے کا تجربہ بھی کیا ہے۔ اس تجربے کو ایک تاریخی اہمیت یقیناً حاصل ہے اور بعض نقاد تو شاید محض اس تجربے کی بنا پر ہی اسے جدید نظم کا بانی قرار دینا مناسب سمجھیں تاہم حقیقت یہ ہے کہ بے قافیہ نظموں کے یہ نمونے آزاد نظم کی سہولت اور مزاج سے کچھ زیادہ متعلق نہیں۔ ایسا محسوس ہوتا ہے جیسے اسمعیل میرٹھی نے محض اس لئے اس صنف میں طبع آزمائی کی کہ مغرب میں اسے رواج مل چکا تھا۔ ورنہ وہ خود اس کے مزاج اور مقتضیات سے قطعاً نا آشنا تھا۔ آزاد نظم کے تقاضوں کو سمجھنا تو خیر اس زمانے میں ایک خاصی مشکل بات تھی لیکن دلچسپ امر یہ بھی ہے کہ اسمعیل میرٹھی کی بے قافیہ نظموں، نظم کے صحیح مزاج کے مطابق بھی نہیں اور محض خارجی شاعری کا ایک عام سا نمونہ ہیں۔ مثلاً ان کی ایک بے قافیہ نظم کے چند شعر کچھ یوں

دو تین چھوٹے بچے چڑیا کے گھونسلے میں
 چڑیا نے ماتا سے پھیلا کے دونوں بازو
 اس طرح روزمرہ کرتی ہے ماں حفاظت
 لیکن چڑیا گیا ہے چچکا تلاش کرنے
 جب لاشے کا تو بچے منہ کھول دیں گے جھٹ پٹ
 بچوں کی پرورش میں مصروف ہیں برابر
 چپ چاپ لگ رہے ہیں سینہ سے اپنی ماں کے
 اپنے پروں کے اندر بچوں کو ڈھاک لیا ہے
 سردی سے اور ہوا سے رکھتی ہے گرم ان کو
 دانہ کہیں کہیں سے پوٹے میں اپنے بھر کر
 ان کو بھر آٹے گا وہ ماں اور باپ دونوں،
 اور چھوٹے بچے خوش ہیں تکلیف کچھ نہیں ہے

لیکن "بڑے بچے" بالخصوص نظم کے قارئین اس صورت حال سے خوش نہیں ہیں اور ایسی بے قافیہ
 نظم پڑھ کر انہیں واقعتاً بڑی تکلیف ہوتی ہے کیوں کہ نظم کا یہ نمونہ بے قافیہ نظم کے معیار پر پہنچنا تو دور کنار
 شاعری کے عام معیار سے بھی پست ہے۔

(۶)

حالی، اکبر اور ان کے معاصرین نے نظم کے افق کو وسیع کر کے جدید اردو نظم کے لئے راہ تو بہوار کی تھی لیکن دراصل اس کی ابتدا اقبال سے ہوئی۔ اقبال نے نظم کو خارجی زندگی کے بیان کے علاوہ داخلی زندگی کی عکاسی کے لئے استعمال کیا اور یوں گویا فرد کی داخلی دنیا کو براہِ گنجتہ کر دیا۔ انفرادیت کی طرف اقبال کا یہی رجحان اسے جدید اردو نظم کا اولین علم بردار قرار دینے کے لئے کافی ہے۔

جدید اردو نظم کی تحریک میں اقبال کی عطا کا اندازہ کرنے کے لئے ان دو بنیادی نظریوں پر غور کرنا ضروری ہے جو اقبال کے زمانے میں عام ہو چکے تھے اور جن سے اقبال کا ذہنی نظام ایک بڑی حد تک مرتب ہوا تھا۔ ان میں سے ایک نظریہ تو حالی کا تھا۔ حالی نے قوم کی زبوں حالی کے پیش نظر اسلاف کے کارناموں کو بڑی اہمیت دی تھی اور ماضی کے ساتھ اپنا تعلق قائم کر کے حال کو بہتر بنانے پر عوام کو اکسایا تھا۔ اقبال نے اسلاف کی بلند اخلاقی سطح کا یہ تصور حالی سے اخذ کیا اور آگے چل کر جب اس نے اسلامی نظریہ حیات کی ترویج میں حصہ لیا تو اس کے اس میلان میں مستدس حالی کی گونج برابر سنائی دیتی رہی۔ دوسرا نظریہ اکبر کا تھا۔ اکبر مغربی تہذیب کی تقلید کے خلاف تھا۔ اس کی اس نفرت کے پس پشت یہ احساس نہایت قوی تھا کہ کہیں اس کی قوم مغربی تہذیب کو اپنا کر تنزل اور زوال کا شکار نہ ہو جائے۔ اپنی قوم کو مغربی تہذیب سے محفوظ رکھنے کے لئے اس نے طنز و مزاح کے حربوں کو عام طور سے استعمال کیا۔ اقبال نے مغربی تہذیب سے نفرت کرنے کی یہ روایت اکبر سے حاصل کی بیشک ایک نظریہ یہ بھی ہے کہ اقبال نے سفرِ یورپ کے بعد ردِ عمل کے طور پر اس طریق کو اپنایا لیکن ابتدا ہی میں اکبر کے تتبع میں نظریں لکھنے کی روش صاف طور پر اس بات کی عکاسی ہے کہ اس ردِ عمل کی تعبیر میں اکبر کے اثرات نے بنیادی کام سرانجام دیا تھا۔ تاہم اقبال نے بہت جلد اکبر کے طنز یہ طریق کار کو ترک کر دیا اور ایک علمی اور نظریاتی سطح پر مغربی تہذیب کے خلاف صف آرا ہو گیا۔ حالی اور اکبر

مختلف خیال ہونے کے باوجود ایک ہی اعلیٰ مقصد کے لئے کوشاں تھے۔ یعنی اصلاح کے ذریعے قوم کو ترقی کے راستے پر گامزن کرنے کا مقصد! یہ الگ بات ہے کہ اس مقصد کے حصول کے لئے حالی نے مثبت اور اگبر نے منفی طریق اختیار کیا۔ جہاں تک اقبال کا تعلق ہے اس نے اسلاف کی عظمت کا تصور تو حسالی سے اور مغربی تہذیب کی نفی کا تصور اگبر سے مستعار لیا اور یوں قطعاً غیر شعوری طور پر ایک بلند سطح پر اکھڑا ہوا۔ لیکن اقبال کے ہاں حالی اور اگبر کے میلانات سے مطابقت کا رجحان اس ایک نقطے پر ختم ہو جاتا تھا۔ مثلاً حالی قوم کو خارجی سطح پر خوشحال دیکھنے کا متمنی تھا اور اس کام کے لئے اس نے عوام کو مغرب کی ترقی یافتہ قوموں کے قدموں سے قدم ملا کر چھٹنے کی ترغیب دی تھی جب کہ اقبال مغربی تہذیب کو ایک بندی خانہ تصور کرتا تھا اور اس کا یہ خیال تھا کہ یہ "تہذیب" اپنے ہاتھوں سے آپ ہی خودکشی کرے گی۔ غالباً مغربی تہذیب سے ایسی شدید نفرت کا باعث اقبال کا یہ احساس بھی تھا کہ وہاں فرد روحانی طور پر متحرک نہیں رہا اور مشین کا ایک پرزہ سا بننے لگا ہے۔ پھر حالی اور اگبر کے ہاں ایک بلند اخلاقی سطح سے عوام کو مخاطب کرنے کی روش عام تھی اور ان دونوں کا موقف یہ تھا کہ قوم کو تنزیل اور ذوال سے بہر صورت بچانا نہایت ضروری ہے۔ ان کے ہاں فرد کی آزادی اور یہود کا تصور، قوم کی آزادی اور یہود کے مقصد تلے دم توڑ چکا تھا۔ یہودیوں کے ابتدائی دور میں ان کے پیغمبر قوم کو مخاطب کرتے اور قوم کو بحیثیت ایک نکل "نجات پانے کی ترغیب دیتے تھے۔ حالی اور اگبر کے زمانے میں اندازِ گفتگو بالکل ویسا تو نہیں تھا تاہم اس بات سے انکار مشکل ہے کہ یہاں بھی فرد کے مقابلے میں قوم، جزد کے مقابلے میں نکل اور زمین کے مقابلے میں آسمان کو زیادہ اہمیت حاصل تھی۔ بے شک اقبال نے مخاطب کا انداز اور ایک اونچے شکھاسن پر کھڑے ہونے کی روش تو حالی اور اگبر سے مستعار لی لیکن اس نے پہلی بار معاشرے میں فرد اور کائنات میں انسان کو اس کا کھویا ہوا منصب اپنی دلالے کی کوشش کی۔ انفرادیت کے اسی رجحان میں اقبال کی عظمت پہنا ہے۔

اقبال کے ہاں فرد اور سماجی کے رشتے کے کئی مدارج ہیں۔ اور بعض نقادوں کو اس ضمن میں اقبال کے ہاں تضادات بھی نظر آئے ہیں۔ کسی شاعر کے ہاں فکری تضاد کی نحو کوئی عیب کی بات نہیں کیوں کہ شاعر تو اپنے تاثرات کو پیش کرتا ہے۔ کسی مر بوط اور منظم فلسفے کا داعی بن کر ظاہر نہیں ہوتا۔ اقبال کے سلسلے میں المیہ یہ ہوا کہ یار لوگوں نے اسے شاعر سے کہیں زیادہ ایک فلسفی کے روپ میں پیش کرنے کی کوشش کی ہے۔ اس سے معترضین کو کھل کر بات کرنے کی تھریک ملی ہے کیوں کہ اقبال کے ہاں نہ صرف منکری

تضاد ملتا ہے بلکہ اس کے پیشتر نظریات مختلف حکماء سے متاثر بھی ہیں۔ لیکن اقبال کی عظمت فی الاصل اس کی شاعرانہ حیثیت کے باعث ہے اور شاعرانہ حیثیت کے تحت فکری تضادات محض احساسی ارتقاء کی مختلف کڑیوں کی صورت میں سامنے آتے ہیں۔ مثلاً اقبال کے ہاں فرد اور سوسائٹی کے رشتے کو نیچے با آغاز کار میں حب الوطنی کے جذبے کے تحت اقبال نے ہندوستان کی دھرتی سے گہری وابستگی کا ثبوت دیا ہے۔ پھر جب وہ آگے بڑھا ہے تو اسے وطن کے مقابلے میں ملت کا تصور زیادہ جاندار نظر آیا ہے۔ پہلی صورت میں فرد زمین کے ساتھ اس طور چٹا ہوا تھا جیسے بچہ ماں کے ساتھ مومن الذکر کیفیت کے تحت سماج اور فرد کا رشتہ، مشین اور اس کے پرزے کا رشتہ ہے۔

۴۔ فرد قائم ربطِ ملت سے ہے تنہا کچھ نہیں

لیکن جلد ہی اقبال کے ہاں ایک متوازن نظریہ ابھر آتا ہے اور وہ فرد اور سماج کے رشتے کو

۵۔ صنوبر باغ میں آزاد بھی ہے پابہ گل بھی ہے

سے ظاہر کرتا ہے۔ احساسی ارتقاء کی یہ سطح بے حد خیال انگیز ہے کہ اس تک پہنچنے کے بعد اقبال نے فرد اور سماج کو ہم تپ کر دیا ہے۔ اب فرد محض مشین کا ایک پرزہ نہیں اور نہ وہ ایک ایسی ہستی ہے جسے سماجی قوانین اقدار اور بندشوں میں ہمیشہ ہمیشہ کے لئے جکڑ دیا گیا ہو بلکہ اب اس کے ہاں حریت کے تصور نے واضح طور پر پیغم نے لیا ہے اور وہ پابہ گل ہونے کے باوجود آزاد بھی ہے۔ یہی وہ مقام ہے جہاں اقبال اردو نظم کو شعرا کی قطار سے بالکل الگ ہو جاتا اور انفرادیت کا علم بردار بن کر نمودار ہوتا ہے۔ اردو نظم کو اس کے اصل مزاج سے قریب تر کرنے میں اقبال کے اس اقدام کو بڑی اہمیت حاصل ہے۔ بے شک اقبال نے فرد کو پوری طرح آزاد ہونے کی اجازت نہیں دی لیکن اسے جزوی طور پر آزاد کر کے مکمل آزادی کی طرف اسے گامزن ضرور کیا ہے۔ آگے چل کر جدید اردو نظم میں انفرادیت کا جو بھر پور رجحان وجود میں آیا، اقبال کے اس اقدام کے بغیر ممکن ہی نہیں تھا۔

اقبال کے ہاں انفرادیت کی نو کا دور سرا بڑا منظر انسان اور کائنات کا وہ رشتہ ہے جس میں اس نے نامحدود کائنات میں انسان کی عظمت کو اجاگر کر کے قدیم مابعد الطبیعات سے اپنا قدم باہر نکالا ہے۔ فرد اور ملت کی کشمکش کے بیان میں تو اقبال ایک حد تک انھما سے ذات کے عمل میں مبتلا تھا کہ وہ ایک مخصوص سیاسی اور مذہبی فضا میں فرد کی انفرادیت کا علم پوری طرح بلند کرتے ہوئے چمکپاتا تھا۔ لیکن انسان اور کائنات کے رشتے

کے بیان میں اس نے ان قدیم تصورات سے پرہیز کی طرح انحراف کیا جن کے تحت کائنات میں انسان بے بس
 مجبور اور لاچار تھا اور اس کی ہستی ایک لازوال قوت کے مقابلے میں قطعاً بے معنی اور حقیر تھی۔ اقبال نے
 "زوالِ آدمِ خاکی" کے اس تصور کو قبول نہیں کیا کیوں کہ وہ ایک بے نام جزو کی طرح کائنات کے کل کے ساتھ
 چھٹے رہنے کو پسند نہیں کرتا تھا۔ چنانچہ جہاں اقبال کی یہ عطا قابلِ ذکر ہے کہ اس نے فرد کو سوسائٹی کے تسلط
 سے آزاد کرانے کی کوشش کی وہاں اس کا یہ اقدام بھی قابلِ تکرار ہے کہ اس نے کائنات میں آدم کو ایک
 مناسب مقام دلانے کی سعی کی۔ اقبال کے نزدیک تحرک اور تغیر کی کمی کوئی قابلِ فخر بات نہیں تھی۔ آدم کا اصل
 بیج کہ ایک مضبوط اور منظم کائنات میں محض ایک بیج جان پرزے کی طرح کام کئے جانا فخر کا نہیں رونے کا مقام
 تھا۔ چنانچہ اقبال کی نظم آدم کو کائنات کے تسلط سے آزاد کرانے اور اس کی انفرادیت کو اجاگر کرنے کی ایک
 دلاویز کاوش ہے۔ اس کے تحت اقبال نے آدم کی عظمت کو مردِ مومن و شہاہیں اور عقاب ایسی علامات سے
 ظاہر کیا ہے اور اس میں قوت و ہمت، تحرک اور ذہنی اور جسمانی نفوق کے جملہ عناصر کو یکجا دیکھنے کی آرزو کی ہے
 خدا کے ساتھ اقبال کی قرمتوں کی سی باتیں دراصل آدم کی نئی فوری انفرادیت کے منظر عام پر آنے ہی کے باعث
 ہیں۔ یہ چند مثالیں دیکھئے۔

عشق کی آشفگی نے کر دیا صحرا بچھے مشتِ خاک ایسی بنان زیرِ قبار کھتا ہوں مل
 آرزو ہر کیفیت میں اک تے جلو سے کی ہے مضطرب ہوں دل سکوں تا آشا رکھتا ہوں ملی
 مجھ کو پیدا کر کے اپنا مکنت چہیں پیدا کیا نقش ہوں اپنے مصور سے گلہ رکھتا ہوں ملی
 (عاشق بہر حال)

تاملے بھل کے سنوں اور ہمہ تن گوش ہوں ہم نوا میں بھی کوئی نکل ہوں کہ خاموش ہوں

جرات آموز عری تا سیر سخن ہے جگہ کو

شکوہ اللہ سے خالم بہر ہے مجھ کو

(شکوہ)

اپنی اصلیت سے ہوا گامے غافل کہ تر قطرہ ہے لیکن مثالِ بحر ہے باہاں بھی ہے
 کیوں گرفتارِ ظلم ہوئی مقداری ہے تو رکبہ تو پوشیدہ تجھ میں شوکتِ بھقان بھی ہے
 ہفت کشور جس سے ہو تغیر بے تیغ و تلخ تو اگر سمجھ تو تیرے پاس وہ سامان بھی ہے

ہاں نمایاں ہو کے برقی دیدہ خفاش ہو
سے دل کون و مکان کے رازِ مخزنِ فاش ہو

(نورِ مدیح)

پھر یہ انساں آں سوئے افلاک بے حکمی نظر
قدسیوں سے بھی مقاصد میں ہے جو پاکیزہ تر

(والدہ مرحومہ کی یاد میں)

تُوں سے پیمانہٴ امروز و فردا سے نہ تاپ
جا وواں پیہم رواں بہر دم جو اں ہے زندگی

بندگی میں گھٹ کے رہ جاتی ہے ان جوشے کم آب
اور آزادی میں بھر بے کراں ہے زندگی

(زندگی)

خودی میں ڈوب جا غافل یہ سترِ زندگانی ہے
نکل کر حلقہٴ شام و سحر سے جا وواں ہو جا

(طلوعِ اسلام)

یا اللہ ہے اللہ کا بندہٴ مومن کا ہاتھ
غالب و کارِ آفرین کار کشا و کار ساز

عقل کی منزل ہے وہ عشق کا حاصل ہے وہ
حلقہٴ آفاق میں گڑھی غفل ہے وہ

جن میں نہ ہو انقلاب موت ہے وہ زندگی
روحِ اہم کی حیات کشکشِ انقلاب

(مسجدِ قرطبہ)

ہے گرنی آدم سے ہنگامہٴ عالم گرم
سورج بھی تماشا ٹی تارے بھی تماشا ٹی

(لالہ صحرا)

بھجتا ہے تو راز ہے زندگی
فقط ذوقِ پرواز ہے زندگی

بہت اس نے دیکھے ہیں پست بلند
سفر اس کو منزل سے بڑھ کر پسند

خودی کیا ہے رازِ درونِ حیات
خودی کیا ہے بیداری کا ثنات

(ساقی نامہ)

عطا ہوئی ہے تجھے روز و شب کی بے تابی
خیر نہیں کہ تُوں خاکی ہے یا کہ سیلابی

تزی تو اسے ہے بے پردہ زندگی کا ضمیر
کہ تیرے ساز کی فطرت نسل ہے مضرابی

(فرشتے آدم کو جنت سے رخصت کرتے ہیں)

ان مثالوں پر غور کریں تو جدید اردو نظم کے سلسلے میں اقبال کی عطا کا فوراً اندازہ ہو جاتا ہے۔ پہلی بات

تو یہ ہے کہ اقبال نے اس تصور کی نفی کی جس کے تحت آدم کو ایک گناہ گار کے برابر میں پیش کیا گیا تھا۔ اقبال کا موقف یہ تھا کہ آدم کی لغزش بھی اس کی عظمت کی دلیل ہے۔ اور یہ آدم ہی تو ہے جس نے خاک کو خاک کے مقام پر پہنچا دیا ہے۔ اس طور کہ فرشتوں کو بھی اسی پر رشک آتا ہے۔ آدم کو ایک شدید احساس کمتری اور شکست و زوال کی فضا سے باہر نکال کر اس میں خود اعتمادی اور خود شناسی کا جو ہر پیدا کرنے کا یہ اقدام فرد کی انفرادیت کو منظر عام پر لانے ہی کی ایک کاوش تھی۔ چونکہ اقبال سے قبل اردو نظم نے عام طور سے فرد کی اس انفرادی حیثیت کو اجاگر نہیں کیا تھا۔ اس لئے ظاہر ہے کہ اقبال کی یہ روش ایک بالکل نیا اور تازہ اقدام تھا اور اس کے باعث افراد کے اذقان میں ہیجان اور ابال وجود میں آیا جس نے آگے چل کر نظم کو ایک بھرپور انداز میں ظاہر ہونے میں مدد دی۔ دوسری بات یہ ہے کہ اقبال سے قبل آدم کے علاوہ اس کے خاک کی مسکن یعنی زمین کو بھی کثافت، زوال اور پستی کی آماجگاہ متصور کیا گیا تھا اور اس کے مقابلے میں آسمان کی عظمت، رفعت اور پاکیزگی کو عام طور سے سراہا گیا تھا۔ اقبال نے جب آدم کی عظمت کے گن گائے تو قدرتی طور پر اس نے آدم کے مسکن کو بھی بڑی اہمیت دی، قیاس غالب ہے کہ خاک سے اقبال کی اس وابستگی میں حب الوطنی اور دھرتی پوجا کے اس میلان کا بھی لاہتہ تھا جو اقبال کے ابتدائی کلام میں بہت نمایاں ہوا تھا۔ نظر باقی طور پر تو اقبال نے اس میلان کو عبور کیا۔ تاہم لفظیاتی سطح پر اس کا استیصال ناممکن تھا۔ چنانچہ اب اس نے وطن سے محبت کے جذبے کو خاک سے محبت کے جذبے میں تبدیل کر دیا۔ نظم کی تردیح کے سلسلے میں خاک سے اقبال کی یہ وابستگی بہت اہم تھی کہ نظم خارجی اور ارضی اشیا اور مظاہر سے اپنا رشتہ استوار کر کے دھیرے دھیرے اندر کی دنیا کی طرف آتی ہے۔ اقبال نے جب آدم اور اس کے مسکن کو ایک داخلی تحریک سے آشنا کر کے ہم دوش تریا کرنے کی کوشش کی تو نظم کے ایک اہم پہلو سے مطابقت کا ثبوت دیا۔ آخری بات یہ ہے کہ اقبال نے خاک کے پتلے کو ایک ساکن اور جامد حالت میں دیکھنے کے بجائے اس میں تغیر حرکت اور حوالت کی نشوونما پر زور دیا اور اسے خودی کے حصول کے لئے ایک لمبا سفر اختیار کرنے کی ترغیب دی۔ یہ سفر جو خارجی سطح پر ہی نہیں، داخلی اور روحانی سطح پر بھی اہمیت کا حامل ہے۔ نظم کے مزاج کے عین مطابق تھا۔ سفر کا تصور بجائے خود اس امر کا غماز ہے کہ فرد اب اپنے معاصرے کا ایک بے نام جزو نہیں اور نہ اس کا تحریک محض ایک عارضی جست کا حامل ہے بلکہ اب وہ رختِ سفر باندھ کر ایک طویل سفر کے لئے نکل رہا ہے۔ اقبال کا خیال کہ گھر میرا نہ ولی نہ صفائے نہ سمرقند اس سفر ہی کی نشان دہی کرتا ہے۔

اقبال فرد کی انفرادیت کا علم بردار تھا تاہم اس کے ہاں فرد اور سوسائٹی انسان اور کائنات کے مسئلے پر ایک اور نئے شکھان سے نظر ڈالنے کی روش شروع سے آخر تک قائم رہی بے شک بائبل و راکی بعض ابتدائی نظموں میں اقبال نے اس اور نئے شکھان سے اتر کر اپنی ذات کی شخصی سطح کو بھی ایک حد تک اجاگر کیا ہے اور خود کو بطور ایک فرد پیش کر کے اپنی آرزو، نجس، غم اور مسرت کے اظہار کی بھی کوشش کی ہے۔ مگر اقبال کا یہ رجحان کچھ زیادہ دیر پائیدار نہیں رہا اور اس نے جلد ہی ایک بلند آدرش کو اپنا کر اور ایک اور نئے طیلے پر کھڑے ہو کر پھر اپنے اندازِ نظر کو طبعاً اختیار کر لیا ہے اور اس کے ہاں فکری عنصر بڑھ گیا ہے۔ اپنی اس حیثیت میں اقبال نے فرد اور سوسائٹی اور انسان اور کائنات کے رشتے پر ایک گہری نظر تو ڈالی اور فرد اور انسان کے تصور کو پیش کر کے نظم کی آئندہ ترقی کے راستے بھی کھول دیئے تاہم وہ اس بلند طیلے سے اتر کر شخصی سطح پر نہیں آسکا۔ دوسرے نظموں میں اس نے فرد اور انسان کی وکالت تو کی اور فرد کے ذہنی بیجان، تصادم اور آزادی حاصل کرنے کے عزم کو نظم بھی کیا لیکن وہ خود ایک فرد کی سطح پر اتر کر اپنے شخصی اور داخل بیجان اور تصادم کو پیش کرنے کی طرف مائل نہ ہوا چنانچہ ابتدائی نظموں سے قطع نظر اقبال کے ہاں زندگی پر ذرا فاصلے سے نظریں دوڑانے کی روش ملتی ہے۔ اس نے خود کو ایک تھلائے، اٹھکتے جذباتی خلفشار سے گزرتے اور شخصی سطح پر ایک نئی مفاہمت کی تلاش کرتے ہوئے فرد کے طور پر پیش نہیں کیا۔ اسی لئے اس کے ہاں انسانی ذات کا مثل زیادہ نمایاں ہے۔ گویا اقبال نے فرد کی انفرادیت کا علم بردار ہونے کے باوجود اپنی ذات کو شخصی سطح پر اجاگر نہیں کیا۔ اس کی نظموں کے مطالعہ سے تجربے کی حدت کے بجائے سوچ کی بڑائی کی زیادہ احساس ہوتا ہے۔ بااں ہمہ آرد و نظم کے سلسلے میں اقبال نے جو اجتہادی روش اختیار کی۔ اس کی قدر و قیمت اپنی جگہ قائم ہے۔

آرد و نظم میں اقبال کی حیثیت ایک موڑ کی ہی ہے وہ نظم کے کلاسیکی دور اور رومانی دور کے سنگم پر ایستادہ ہے۔ اس کے ہاں کلاسیکیت کا انضباط، رکھ رکھاؤ اور تنظیم بھی ہے اور رومانیت کا تحرک اور داخلیت پسندی اور بیجان بھی! لیکن اس کی عظمت اس بات میں ہے کہ اس نے کلاسیکیت کے ٹھہراؤ، روایت کی کڑی گرفت اور سوز کی سنگلاخی کیفیت سے بھی خود کو بچائے رکھا اور رومانیت کے انتشار، اور مریضانہ بیجان انگیزی سے بھی محفوظ رہا۔ اسلوب میں اس نے پرانی تمیزات اور استعارات کا استعمال تو کیا لیکن ایک اجتہادی روش اختیار کر کے ان کے مفہیم میں کشادگی بھی پیدا کر دی۔ اسی طرح فکری سطح پر اس نے اصلاحات، روایت اور اجتماع سے اپنا تعلق قائم رکھتے ہوئے بھی فرد کی انفرادیت کو نظر عام پر لانے کی کوشش کی۔ نفس باقی سطح پر اس نے بیرونی بیانی کے

رجحان کی نفسی نہیں کی اور اپنے معاشرے پر تاریخی اثرات کی نشان دہی کرتا رہا لیکن ساتھ ہی اس نے اردو ادب کی
 کے رجحان کو بھی سراہا اور فرد کی خودی پر روشنی کا ایک نیا پر تو ڈالا۔ اس کے ہاں اردو ادب میں کا یہ رجحان شخصی سطح پر متحرک
 نہیں تھا تاہم اس سے نظم میں وہ جہت یقیناً نمودار ہوئی جس نے نظم کو باہر سے اندر کی طرف موڑ دیا۔ چنانچہ یہ کہنا
 ممکن ہے کہ اقبال ہی سے اس رومانی تحریک کا آغاز ہوا جس نے بعد ازاں جدید اردو نظم میں داخلیت کے
 قیمتی عناصر کا اضافہ کیا۔

اردو نظم کی اس رومانی تحریک نے اب تک تین واضح صورتیں اختیار کی ہیں۔ رومانی نیم رومانی اور داخلی!
 رومانی تحریک کے علم برداروں میں اختر شیرانی اور عظمت اللہ کے نام اہم ہیں۔ نیم رومانی تحریک براہ راست اقبال
 سے متاثر ہے اور اس میں جو کوشش اور حینلہ کے علاوہ ترقی پسند تحریک کے بیشتر شعرا کو شامل کیا جاسکتا ہے۔
 اور داخلی تحریک میراجی اور اس کے محاصرین سے لے کر جدید علامت پسند شعرا تک پہنچی چلی گئی ہے۔

ان میں سے پہلے رومانی تحریک کو لیجئے! یہ تحریک حالی سے اقبال تک کے دور کے کلاسیکی انداز اور
 ذات کے بجائے کائنات کو موضوع سخن بنانے کی روش سے رد عمل کے طور پر نمودار ہوئی۔ ویسے اس کی نویں
 زمانے کے حالات اور انگریزی ادب کے اثرات کی نشان دہی بھی ممکن ہے۔ مثلاً ہندوستان کی تاریخ میں یہ زمانہ
 انتشار اور کھلی کا دور تھا جس نے سیاسی اور سماجی سطح پر ہی نہیں، ذہنی اور نفسیاتی سطح پر بھی ایک بھونک کی کیفیت پیدا
 کر دی تھی۔ پھر ۱۹۱۵ء میں پہلی جنگ عظیم کا آغاز ہوا جس نے اذہان کو بطور خاص متاثر کیا۔ یورپ کی شاعری نے
 اس واقعے کے بعد جو روش اختیار کی، اس کا تذکرہ یہاں مناسب نہیں تاہم خود ہندوستان میں حقائق (نظم،
 موت کی ارزانی، زبان بندی، غلامی اور مطلق العنانی کی فضا سے گریز اختیار کر کے رومان کے تعلق میں پناہ
 لینے کی روش کا پیدا ہونا قطعاً غیر فطری عمل نہیں تھا۔ اردو نظم کی خاص رومانی تحریک کو اس وسیع پس منظر
 میں دیکھنا بہایت ضروری ہے۔

نفسیاتی سطح پر اس تحریک کی نحو کا جواز کچھ اور بھی تو مانا تھا۔ وہ یوں کہ حالی سے اقبال تک کے دور میں
 اردو نظم نے عورت سے بے اعتنائی کی روش کو عام طور سے اختیار کیا تھا۔ اکبر نے تو عورت کے پردہ سے
 باہر آنے کو بھی مرد کی بے عزتی سمجھی اور عورت کو غلامی اور غلامی کے طور پر دیکھا۔ اس کے اور کیا ہو سکتا ہے کہ
 اس زمانے میں مرد نے سماجی سطح پر توجہ دینا شروع کر کے عورت کو شہر آشوب قرار دینا ضروری سمجھا تھا۔ عورت
 کے بارے میں یہ خاص رد عمل اس دور کے شعرا تک اذہان میں اس قدر مشہور تھا کہ خود اقبال نے غیر شعری

طور پر آہ بے چاروں کے اعصاب پر عورت ہے سوار کہہ کر عورت کی نفی کرنے کی کوشش کی۔ اپنی نظموں سے تو اقبال نے شعوری طور پر
 عورت کے موضوع کو تقریباً خارج ہی کر دیا جن چند ایک نظموں میں یہ موضوع ابھر رہے وہاں بھی اختلاص ذات کے عمل نے
 اس کی اہمیت کو بالکل گھٹا دیا ہے۔ واقعہ یہ ہے کہ حالی سے آقبال تک کی اردو نظم بجائے خود ایک اعصابی خوف کی نشان دہی کرتی
 ہے۔ اس دور کے سب شعرا جیم کی سطح پر تو بالکل زندہ متحرک اور حساس ہیں اور اس لئے ان کا حس اور محبت کی
 طرف رغب ہونا ایک بالکل فطری عمل ہے۔ تاہم ذہن کی سطح پر انہوں نے ملک، ملت اور سماج کی بہبود کے پیش نظر
 عورت کے موضوع کو اپنی شاعری سے خارج کر دیا ہے۔ دراصل اس زمانے کے شعرا نے عشق اور عاشقی کو اپنے قومی
 زوال اور شکست کی ایک وجہ قرار دے لیا تھا اور وہ اب ردِ عمل کے طور پر شاعری کو قومی ترقی کے لئے آلہ کار بنانے
 کی فکر میں تھے۔ اگر یہ بات ایک شدید ضرورت کے تحت وجود میں آتی تو شعر خود بول اٹھا کہ میں آیا ہوں، لایا
 نہیں گیا ہوں۔ لیکن چون کہ محبت اور عورت سے اجتناب کی اس صورت کے پس پشت یہ اعصابی خوف موجود تھا
 کہ اگر ایک دفعہ عورت کا ذکر چھڑ گیا تو پھر قومی تعمیر کا سارا منصوبہ دھریں کا دھرا رہ جائے گا۔ اس لئے ظاہر ہے
 کہ اس دور کی اردو نظم میں عورت کے موضوع کو نظر انداز کرنے کا ایک غیر فطری اور مصنوعی رجحان پیدا ہو گیا۔ دراصل
 عورت تو ایک خاص حیثیت، زندگی کے ایک خاص پہلو کے لئے علامت کی حیثیت رکھتی ہے۔ وہ محض ایک
 جسم نہیں جو مرد کی بے قراری اور تنگدلی کو مائل ہو سکون کرتا اور یوں جذبے کی آسودگی کا وسیلہ بنتا ہے۔ بلکہ عورت
 تو ذات، اجتماعی لاشعور اور دھرتی کے مترادف بھی ہے اور اس کا کام کسب، احساسِ زیاں اور موت کا
 ایک شدید خوف بھی پیدا کرنا ہے۔ نظم کی ساری توانائی ان کیفیات ہی کی مرہون ہے۔ جب شاعر عورت
 سے بے اعتنائی کی روش اختیار کرتا ہے تو دراصل اپنی ذات، اپنے اجتماعی لاشعور میں غوطہ لگانے کی روش کو
 ترک کرتا ہے۔ حالی کے دور کے نظم گو شعرا نے عورت (ذات) کی دنیا سے فرار حاصل کر کے خارج کی دنیا
 میں پناہ لے لی تھی اور اس لئے ان کی نظیں اس داخلیت سے ہتی ہیں جو اعلیٰ شاعری کا امتیازی وصف ہے
 لیکن اقبال سے ایک تبدیلی کا احساس ہوتا ہے۔ اقبال نے اپنے زمانے کے رائج تصورات کا احترام کرتے ہوئے
 عورت اور اس کے لئے محبت کے جذبے کو براہِ راست تو اپنی نظموں میں جگہ نہیں دی لیکن عقل کے مقابلے میں دل اور عشق
 کو اور مزاج کے مقابلے میں فرد کو اہمیت تفویض کر کے جس راستے کو ہوا رکھا وہ عورت کی دنیا ہی کی طرف جاتا تھا۔ اوپر والی
 سطح پر تو اقبال کی یہ مراجعت نظر نہیں آتی لیکن سطح کے نیچے اس کی اصل حیثیت کے شوہد عام طور سے مل جاتے ہیں۔
 اردو نظم میں عورت کے موضوع کو اس کا کھویا ہوا مقام واپس دلانے کا کام اس رومانی تحریک نے انجام

دیا۔ جس کے علم بردار اختر شیرانی اور عظمت اللہ تھے۔ ان دونوں شعرا کی نظموں کو یورپ کی رومانی تحریک کے اصل مزاج کے عین مطابق قرار دینا بہت مشکل ہے۔ یورپ کی رومانی تحریک کا طرہ امتیاز، فرد کا اپنی ذات کی گہرائی میں غوطہ لگا کر ایک نئی سطح کو دریافت کرنے کا عمل تھا اور یہ تحریک سوسائٹی کے مقابلے میں فرد تہذیب کے مقابلے میں کلچر اور سماجی قدروں کے مقابلے میں انفرادی قدروں کو اہمیت دینے کی ایک کاوش تھی۔

اختر شیرانی اور عظمت اللہ کے ہاں اس تحریک کے صرف ایک پہلو کو اہمیت حاصل ہوئی یعنی ان شعرا نے مرد اور عورت کی محبت کو تمام تر اہمیت تفویض کر کے نظم کی جہت کو باہر سے اندر کی طرف موڑ دیا۔ حالی کا دور کلاسیکی تحریک کا دور تھا۔ اس میں ایک طرف تو شاعر نے سوسائٹی کے اجتماعی رجحانات سے ہم آہنگ ہو کر انفرادی کے رجحان کو بیا دیا تھا۔ (عورت اور جنس کے موضوع کو خارج کر دینے کی روش اس کا ایک ثبوت ہے) اور دوسری طرف طنز و مزاح کے ذریعے ہر اس شے کا مذاق اڑایا تھا جو سوسائٹی کی تسلیم شدہ اقدار کے منافی تھی۔ گویا اس دور میں فرد کے مقابلے میں سوسائٹی کو تمام تر اہمیت حاصل تھی جس کے نتیجے میں اردو نظم نے بھی رکھ رکھاؤ، تنظیم اور خود کو مروجہ سانچوں میں ڈھلنے کا طریق اختیار کیا۔ اختر شیرانی اور عظمت اللہ اس کلاسیکی انداز نظر کے مقابلے میں رومانی تحریک کے شخصی اہل گو تو وجود میں نہ لاسکے تاہم انہوں نے اپنی جہت میں تبدیلی پیدا کر کے اصلاح اور تنظیم کے مقصد کے بجائے اپنے جذبات کے اظہار کو اہمیت بخشی اور یوں نظم کی داخلی تحریک کے لئے راستہ ہموار کر دیا۔ ان میں سے عظمت اللہ اپنے زمانے کی مروجہ نظم اور اس کے موضوعات سے قطعاً مطمئن نہیں تھا۔ اور اسے دم رکھنے کا احساس ہو رہا تھا۔ چنانچہ ایک تو اس نے ہندی بھروں کو اختیار کر کے اردو نظم کے لیے تبدیلی پیدا کرنے کی کوشش کی اور بہت کے تجربات کی طرف اپنے زمانے کے اذہان کو متوجہ کیا۔ یہ اس لئے ضروری تھا کہ ایک خاص سانچے کو بار بار استعمال کرنے سے جو میکانکی کیفیت پیدا ہوتی ہے وہ سانچے کی تبدیلی سے ایک بڑی حد تک ختم ہو جاتی ہے۔ تخلیقی قوت اپنے اظہار کے لئے آزادی چاہتی ہے۔ عظمت اللہ نے آزاد نظم کو اختیار نہ کیا البتہ تخلیقی قوت کے اظہار کے لئے مختلف اور متنوع سانچوں کو اختیار کر کے آزاد نظم کی ترقی کے امکانات یقیناً روشن کر دیئے بہر حال عظمت اللہ کے ہاں رومانی تحریک کا یہ پہلو ضرور موجود تھا کہ وہ مروجہ اسالیب بیان سے مطمئن نہیں تھا اور اس کی بے قرار طبیعت اظہار کے نئے سانچوں کی تلاش میں تھی۔ دوسرے عظمت اللہ نے سوسائٹی کے اخلاقی اور اخلاقیاتی معیاروں کو پیش کرنے کے بجائے اپنی ذات کے اظہار کو زیادہ اہمیت دی۔ یہ نہیں کہ وہ واقفانہ ذات کی تہ میں بھی اترا تاہم یہ کیا کم تھا کہ اس نے قومی، وطنی یا نظریاتی موضوعات کے

بجائے محبت ایسے شجر ممنوعہ کو موضوع بنایا اور یوں نظم کے سلسلے میں زمانے کی عام روش کو بدل دیا۔ عظمت اللہ کی "محبت" میں کسی گہری کسک کی تلاش بے سود ہے۔ یہ محبت ایک بڑی حد تک سطح کے واقعات اور تجربات سے متعلق ہے۔ اور اس میں عورت کے سراپا کو بیان کرنے کا میلان ہی زیادہ قوی ہے۔ پھر اس محبت میں! انفعالی رجحان کا عمل دخل بھی ہے جو اسے گیت کے مزاج سے قریب تر کر دیتا ہے۔ یہ رحمان عظمت اللہ کی نظم کا طریق کار رومانی تحریر ہی کا ایک حصہ ہے کہ اس میں عورت (ذات) کو اہمیت دینے اور دھرتی کے ثقافتی پہلوؤں سے لطف اندوز ہونے کا رجحان نہایت تو انا ہے یہ چند مثالیں قابل غور ہیں:

تمہیں یاد ہیں وہ دن بھی کہ لگی تھی آگ من میں

وہ دوران پن کا سن بھی کہ بھری تھی برق تن میں

مرادن بھی رات تم غنیں مری کائنات تم تھیں

— تمہیں یاد ہیں وہ دن بھی

کھلی پھنگیوں پر لگی دھوپ

قدرت کا ایک سہانا روپ

نیلا امبر، ہفتا سورج، رنگ میں ڈوبے ہوئے بادل

دھوئی ہنائی، جوتی سندھ سر پہ سنہری سا انجیل

کر ڈر ہا گھوڑے سے دوڑاتی

پہاڑ روٹا ہو کاتی آتی

بادل گریے وہ ٹھہرا گھڑا ہٹ آتی لڑھکتی لڑھکتی

بارھوں پر بارھیں داغتی آتی اور کڑھکتی کڑھکتی

سوندھا سوندھا آ یا چھینٹا

پون کا جھکڑ، مینہ کا تر تر

— برکھارت کا پہلا مینہ

بجلی چمکے بادل گرے، پون کے گھوڑے بد کائے

بجلی کوندی، ٹوٹا تارا ہر دے کڑھکتے دبلانے

یہ ہے اک پھول سا نغمہ نرم گو مہندی یہ ہے گرم گرم

بے لگاب مجھ سے کہاں کی شرم ذرا آنکھ تو ملاؤ تم

مری نینوں میں سماؤ تم، مرے من میں بسو آؤ تم

— پہلا آہنا سامنا

بھور بھنی ہے صبح کی دُلمیں نے سچ پر لہے انگوٹھ اٹائی
بگڑی بھری رات کی بن ٹھن وہ سر کی تاروں کی ڈولائی

رات کے کانے بادلوں میں سے چاند سی صورت وہ مسکاتی

— صبح

ان چند مثالوں ہی سے عظمتِ اللہ کے ہاں جذبے کی گھن گرج کا کچھ اندازہ ہو سکتا ہے۔ اس کے ہاں عورت اور مرد کی محبت ہی سب سے بڑا موضوع ہے لیکن اس نے اسے عناصرِ فطرت کی علامات میں بھی منتقل کیا ہے چنانچہ بادل کی کڑک اور گرج میں جنسی جذبے کی کڑک اور گرج صاف سنائی دیتی ہے۔ پھر عورت کے سراپا کو بیان کرتے ہوئے بھی اس نے کسی عمومی ہستی کے بجائے ایک خاص گوشت پوست کی عورت کو ابھارا ہے۔ اسلوب میں بھی ایک نیا آہنگ ہے اور تشبیہوں، استعاروں کے استعمال میں بھی تازگی کا احساس ہوتا ہے۔ اگر عظمتِ اللہ ان سب لوازم کو اپنی ذات کی کساک کے اظہار کے لئے پوری طرح استعمال کرتا تو اسی سے اردو نظم کی داخلی تحریک کا آغاز ہو جاتا۔ لیکن ایسا نہیں ہوا۔ تاہم عظمتِ اللہ نے خواہی کے عمل کی طرف نظم کو راغب ضرور کر دیا۔

دوسرا نام اختر شیرانی کا ہے۔ اختر شیرانی کے ساتھ "رومان" کا لفظ اس طور چپک گیا ہے کہ اردو تنقید میں رومانی تحریک کے مزاج کا تعین بھی اب عام طور سے اختر کے رومان کی روشنی میں ہوتا ہے۔ حالانکہ رومانی تحریک ایک وسیع تر شعبے ہے جو یقیناً جوانی کے معاشرے تک محدود نہیں۔ رومانی تحریک تو ایک تخلیقی اُبال کے تحت پامال راستوں کو ترک کرنے اور فرسودہ ڈھانچوں کو توڑ پھوڑ کر نئی قدروں کی تلاش میں منہمک ہونے کا ایک عمل ہے۔ مختصراً رومانی تحریک سوسائٹی پر فرد کی فتح کے حامل ہے اور وہ سوسائٹی کے خارجی پیکر سے کچھ اخذ کرنے کے بجائے خواہی کے عمل کو اختیار کر کے ذات سے روشنی کی تحصیل کرتی ہے۔ اس اعتبار سے اختر شیرانی کی رومانی شاعری ایک بڑی حد تک سچی ہے کہ اس کی حدود جوانی کے معاشرے سے آگے نہیں جا سکیں۔ تاہم اردو نظم کے سلسلے میں اختر کی یہ عطا اہمیت کی حامل ہے کہ اس نے نظم کو ایک سنگلاخی کیفیت سے نجات دلا کر اسے سوسائٹی کی کڑی گرفت سے آزاد کر کے فرد کی ذات کی عکاسی متوجہ کیا۔ بیشک وہ ذات کی گہرائیوں میں اتار نہیں سکا لیکن نظم میں عورت کو محبت کا محور قرار دینے میں نظر باقی طور پر اسے ایک بلند مقام عطا کرنے میں اس نے بخل سے کام نہیں لیا اور یوں اردو نظم کے رُخ کو واضح طور پر باہر سے اندر کی طرف موڑ دیا۔

اختر شیرانی کی نظموں کے مطالعہ سے یہ تاثر مرتب ہوتا ہے کہ اس کا موضوع اسلاف کے کارناموں

کا بیان یا خودی کی فلسفیانہ توجیح نہیں بلکہ کائنات میں عورت کی اہمیت کو اجاگر کرنا ہے۔ ان نظموں میں عورت زندگی کے ایک خاص رخ کی علامت بن کر نمودار ہوئی ہے اور اختر نے اس کی تخلیقی حیثیت کو واضح کیا ہے۔ اس کے نزدیک عورت صرف ن اور خیر ہی کا سرچشمہ نہیں بلکہ تخلیق اور محبت کا منبع بھی ہے۔ یہ عورت ایک ایسی نسوانی ہستی ہے جو تمام سلماؤں اور نامیدوں میں ایک قدر مشترک کے طور پر موجود ہوتی ہے۔ بے شک اس خاص زاویے کو اختیار کر کے اختر نے غزل کے مزاج سے اپنی مطابقت کو بھی ظاہر کر دیا ہے کیوں کہ غزل بھی تبوں کو عبور کر کے ان کی مشترکہ صفت تک رسائی حاصل کرتی ہے تاہم اس سے کم از کم یہ ضرور ثابت ہوتا ہے کہ اختر کے ان نظریاتی طور پر عورت ہی کو باقی سب اشیاء پر فوقیت حاصل ہے۔ اس سے دوسرا نتیجہ یہ اخذ ہوتا ہے کہ عورت کے ضمن میں اختر کا عام رجحان زیادہ تر تخلیقی اور افلاطونی ہے۔ یعنی اس کے ہاں عورت اپنی گوشت پوست کی حیثیت میں نمودار نہیں ہوتی (اس کا ذکر آتے گا) نظریاتی سطح پر اختر نے عورت کو جو اہمیت دی ہے اس کے ثبوت میں یہ چند مثالیں دیکھئے :

ہر اک تصویر کے زنگوں میں نگہت اس کی آواز

• حسین اور خوشنا اشعار شاداب اس کے نعروں سے

ہمارے بربطوں کے تار بے خواب اس کے نعروں سے

تبوں کے مرمی پردوں میں نگہت اس کی آواز

غرض جب تک یہ دنیا ہے اس کی خوشنائی ہے

ہماری زندگی پر صرف عورت کی خدائی ہے

— عورت

کہاں میں اور کہاں تو، زدہ میں، مہر و خشاں تو

جو امر واقعی ہے میں وہ کرتا ہوں بیاں تجھ سے

تری صورت تو مجھ سے بڑھ کے شادابی کا پیکر ہے

بجا ہے گر ہو شرمندہ بہار گلستاں تجھ سے

مجھے اس پر ہزاروں افتخار و ناز ہیں سلائے،

کہ نسبت دے رہی ہے مجھ کو شاعر کی زباں تجھ سے

— عورت اور پھول

یک بیک اک شفق اندام ستارہ ٹوٹا
 بن کے اک غنچہ زرین گرا وادی میں
 اور اک خواب نما پھول کھلا وادی میں

— نکو پڑا

حیاتِ حرمت و مہر و وفا کی شان ہے عورت
 شباب و حسن و انداز و ادا کی جان ہے عورت
 حجاب و عصمت و شرم و حیا کی کان سے عورت
 جو دیکھو غور سے ہر مرد کا ایمان ہے عورت
 اگر عورت نہ ہوتی کل جہاں ماتم کدہ ہوتا
 اگر عورت نہ ہوتی ہر مکان اک عم کدہ ہوتا

— عورت

وہ جذبہ جو نسائی جذبوں کا منہہا ہے
 دنیا میں نام اس کا اک ماں کی مانتا ہے
 آغوشِ ناز گنجِ اقبال سے بھرا ہے
 یا خرابِ روح مستِ تعبیرِ بورا ہے
 یہ رو کے ماتما کا اظہار کر رہی ہے
 بے تاب ہو رہی ہے اور پیار کر رہی ہے

— ماتما

یہ چند مثالیں اختر کے مسلک کو واضح کرنے کے لئے کافی ہیں۔ دوسری نظموں کے مطالعے سے محسوس
 ہوتا ہے کہ اختر کو ساری کائنات ہی ایک عورت کے روپ میں نظر آتی ہے۔ اس کے اس قسم کے اشعار

کہ

سارے عالم پر ہے اک گہرا نشہ بھایا ہوا
 ساری دنیا پر ہے اک دوشیزگی چھپاتی ہوئی
 — اندھی لڑکی

یا
اسی کی بو ہے دنیا کے بگتے غنچہ زادوں میں
اسی کا رنگ گلشن کی مہکتی تو بہا روں میں

— عورت

اس کے اندازِ فکر کی پوری طرح نمائندگی کرتے ہیں۔ نفسیاتی مطالعہ کرنے والے تو اختر کے اس طریقِ فکر میں شاید ماں سے وابستگی کی ایک واضح صورت بھی تلاش کر لیں۔ عورت کو بیک وقت پاکیزگی، رفعت اور حُسن کی علامت اور بے دنا اور ہرجائی کا لقب دینے کی روش اختر کے ان اوڈر میں الجھن کی طرف بھی ذہن کو منتقل کرتی ہے۔ اس ضمن میں غزل سے گہرے شغف نے بھی اختر کے ردِ عمل کو بطور خاص متاثر کیا ہے اور اسے نظر انداز نہیں کرنا چاہیے۔ اختر نے خود کو اس الجھن سے آزاد کرنے اور عورت کے سلسلے میں نظم کے طریق کار کو اپنانے کی کوشش تو کی ہے لیکن پھندا تا سوں یا تو خیرِ جوانی کی انقلابی محبت اور اس کے مظاہر کے تذکرے کے سوا اور کوئی نتیجہ برآمد نہیں ہو سکا۔ دوسرے نفلوں میں اختر نے سلی، ناپسید اور دوسرے نام لے کر عورت کے ایک خاص روپ کو اجاگر کر لیا ہے لیکن صاف عموماً ہوتا ہے کہ گوشت پوست کی زندگی میں یہ "خاص عورت" موجود نہیں مثلاً "میری داستانِ حیات" میں لکھا ہے:

کبھی سٹے کے رومانِ حین کے تذکرے کیجے

کبھی غذا کے افسانے کو عشقِ رائیگاں لکھئے

کبھی پروین کی مرگِ عاشقی پر فاسد پڑھیے

کبھی شمس کے زہر آلودہ نٹوں کا بیان لکھئے

کبھی شیریں کے مستانِ تبسم کا بیان کیجے

کبھی ییلے کے خونیں آنسوؤں کی داستان لکھئے

اس مثال سے صاف ظاہر ہے کہ اختر کے ان کوئی گوشت پوست کی عورت نہیں ابھری بلکہ اس نے شمس، پروین، غذا اور سٹے میں ایک ہی مثالی عورت کو دکھایا ہے۔ تمیاز کی زبان میں یہی عورت ییلے نورِ جہان اور شیریں بن کر ابھرتی ہے اور یوں اختر کے مسلک کو آئینہ کر دیٹی ہے۔ ظاہر ہے کہ اس خاص میدان میں اختر

غزل کے طریقی کار سے متاثر تھا، کسی خاص عورت کے بجائے ایک مثالی عورت کی تعریف میں رطب اللسان تھا جہاں کہیں وہ محبت کی واردات میں گم ہوا ہے وہاں یہی بات، انگلی، رومال یا مجبوبہ کے شہر کے بیان سے آگے نہیں جاسکی۔ صاف عروس ہوتا ہے کہ اختر کی لنگھوں میں مجبوبہ کے جسم یا قرب موجود نہیں اور اختر نے صرف اوائل جوانی کی انلاطونی محبت ہی کو اجاگر کیا ہے۔ حقیقت کی دنیا سے فزا حاصل کر کے تغزل کی دنیا میں پناہ لینے کی روش اختر کا ایک محبوب رجحان بھی ہے۔ مثلاً وہ اکثر دنیا کے ہنگاموں سے دور ایک آسمانی فضا کے خواب دکھاتا ہے یہ آسمانی فضا کوئی چمن، جزیرہ یا وادی اسرار ہے جہاں سردی آواز کا راج ہے۔ یہی وہ سرزمین عشق ہے جو اختر کے خوابوں کا مسکن ہے۔ چنانچہ جب وہ کہتا ہے کہ اے عشق کہیں لے چل تو دراصل اس آب و گل کی دنیا سے جاگ کر تغزل کی کرسی وادی میں پہنچنے کی آرزو کرتا ہے۔ اختر کا یہ سارا میلان خالصتاً رومانی ہے لیکن اختر کے ہاں المیہ یہ ہوا کہ ایک تو اس نے سلائے، عذرا یا ناہید میں ایک مثالی عورت تلاش کرنے کی کوشش کی، خود عذرا سلائے یا ناہید کے قریب نہیں آیا۔ یوں محبت میں تجربہ اور کسک کا عنصر پیدا نہ ہو سکا۔ دوسرے وہ ایک ایسے تخیلی مسکن کی آرزو کرتا رہا جو دراصل اس کی ذات کے باہر ایک "گوشتہ عافیت" تھا۔ گویا اختر کا رد عمل اوائل جوانی کا رد عمل تھا، اور وہ کسی بے ٹوٹیا کا خواب دیکھنے میں منہمک تھا۔ اگر وہ اس تخیلی مسکن کی تلاش میں باہر گئے جیسے اپنی ذمہ کی طرف منقطع ہوتا تو یقیناً رومانی تحریک کے اصل مزاج سے ہم آہنگ ہو کر اعلیٰ پائے کی نغلیں لکھتا۔ موجودہ صورت میں اس کے ہاں محبت اور عورت کے بیان میں ایک تخیلی زاویہ نگاہ ابھرا ہے جو نظم کے اصل مزاج سے ہم آہنگ نہیں۔ تاہم اس بات کا اعادہ ضروری ہے کہ اختر وہ پہلا اہم شاعر ہے جس نے نظم کے نسخ کو خارج سے باطن کی طرف موڑا ہے اور عورت کو اہم ترین موضوع کے طور پر پیش کر کے نظم کو داخلیت کی راہ دکھائی ہے۔

(۸)

ہر چند اردو نظم کی اس رومانی تحریک نے انکشافِ ذات کے عمل کو پیش نہیں کیا تاہم تبلیغ اور مخاطب کے کھردسے اور بلند آہنگ انداز میں ملائمت اور گداز ضرور پیدا کر دیا۔ چنانچہ رومانی تحریک کے فوراً بعد جو نیم رومانی تحریک وجود میں آئی وہ نظریاتی طور پر تو ایک بڑی حد تک حالی اور اقبال اور کسی حد تک انقلاب اور مارکسزم کے نظریات سے متاثر تھی تاہم اس میں رومانی اسلوب کی کچھ صفات بھی شامل ہوئیں جن کے باعث نظم کا وہ سپاٹ پن مدہم پڑ گیا جو حالی کے دور میں تقویت حاصل کر چکا تھا۔ بحیثیت مجموعی یہ رومانی تحریک جس میں حفیظ، جوش اور ترقی پسند شعرا کے نام شامل ہیں، دراصل اسلوب اور مواد دونوں اعتبار سے اقبال کی خوشہ چینی ہی کی ایک صورت ہے۔

نظم کی اس نیم رومانی تحریک پر اقبال کے جو اثرات مرتب ہوئے ان میں اسلوب اور لہجے کا اثر نسبتاً قوی تھا۔ خود اقبال کے ہاں یہ لہجہ اس کے زمانے کی مختلف آوازوں اور اقبال کی اپنی فعال شخصیت کے امتزاج سے تشکیل پذیر ہوا تھا۔ لیکن اس کے بعد آنے والے شعرا نے ایک بڑی حد تک محض اس لہجے کی تقلید کی۔ حالی کے زمانے میں سماج کو فرد پر فوقیت حاصل تھی اور اس لئے شعرا نے بھی آسان، سیدھا سادھا اور غیر مبہم انداز اختیار کر لیا تھا تاکہ شاعر کی بات باسانی عوامی سطح پر سمجھی جاسکے۔ لیکن اقبال کے ہاں انفرادیت کے اباں کے تحت لہجے کی تبدیلی نمودار ہوئی۔ سطح پر یہ تبدیلی زبان کی سادگی کے بجائے فارسی اندازِ حکم کو اختیار کرنے کی ایک صورت تھی شائد اس کی وجہ ایک بڑی حد تک نفسیاتی تھی کہ شاعر اپنے تخلیقی اباں کے تحت اظہار کے مروجہ سانچوں سے مطمئن نہیں ہوتا اور نواحی سطح سے ہٹ کر بات کرتا ہے۔ کہنے کا یہ مطلب ہوگا کہ فارسی آمیزی کا یہ رجحان مستحسن بھی ہے۔ مقصد تو تخلیقی دباؤ کی جہت کو واضح کرنا ہے جو مروجہ اسلوب سے انحراف کرتی ہے ورنہ فارسی آمیزی سے ہٹ کر بھی اسلوب کے اجتہادی انداز کو قائم کیا جاسکتا ہے۔ بہر حال اقبال نے جو نیا لہجہ اختیار کیا۔ اس میں خطیبانہ انداز تو اس نے زمانے کی خطیبانہ روش سے اخذ کیا۔ فارسی آمیزی کی

روشن بیان کی وسعت کے پیش نظر اختیار کی اور اس میں اپنی فعال شخصیت کا اظہار کر کے ایک نہایت جاندار اسلوب پیش کر دیا۔ لیکن اقبال کے بعد آنے والے شعرا کے ہاں اقبال کی شخصیت کی توانائی کا فقدان تھا۔ چنانچہ انہوں نے اقبال کے عام لہجے کو تو اختیار کرنے کی کوشش کی لیکن ایسا تاؤ کی کسر نے ان کے ہاں تقلیدی روش کو ابھارا نہ کہ تخلیقی روش کو۔ جوش اس روش کی المناک مثال ہے کہ اس کے ہاں ذات کی توانائی کا فقدان ہے اور اس کا اسلوب محض گونجتے اور فخر کتے ہوئے الفاظ کا ایک ڈھیر سا دکھائی دیتا ہے۔ لفظ مقصود بالذات نہیں بلکہ اظہار کا ایک وسیلہ ہے۔ ایک عظیم شاعر لفظ کو یوں استعمال کرتا ہے کہ یہ اس کی شخصیت کے مقابلے میں بے دست و پا ہو کر رہ جاتا ہے۔ لیکن معمولی شاعر کو سامنے پا کر لفظ دلیر ہو جاتا اور اس کی شخصیت پر چھا جاتا ہے۔ جوش کے ہاں یہ حادثہ ہوا ہے کہ الفاظ اس کی شخصیت پر مسلط ہو گئے ہیں۔ ان جنات کی طرح جو پیر کے قبضہ قدرت سے نکل کر خود پیر پر قابض ہو گئے ہوں۔ لیکن اقبال کے اسلوب کا اثر جوش تک ہی محدود نہیں۔ جحیفہ، فیض اور ترقی پسند شعرا کی ایک پوری قطار اقبال سے متاثر نظر آتی ہے۔ ان سب کے ہاں خطابت کا انداز فارسی تراکیب کا استعمال اور لہجے کی بلند آہنگی ایک مشترک میراث کے طور پر موجود ہے۔

اسلوب کے علاوہ موضوع کے ضمن میں بھی اقبال سے اثرات قبول کرنے کا چلن عام ہے۔ مثلاً اقبال کے ہاں دو ذہنیں متحرک تھیں۔ سوسائٹی کی قوت اور فرد کی قوت؛ اقبال ایک طرف تو سوسائٹی یا ملت کے نکلے کو قائم رکھنا چاہتا تھا اور اس کے تحت ایسی نظمیں لکھ رہا تھا جن میں عوامی اپیل زیادہ تھی دوسری طرف وہ فرد کو سوسائٹی کے تسلط سے ایک حد تک آزاد دیکھنے کا بھی متمنی تھا۔ متوجہ الذکر اقدام اقبال کے ہاں انفرادیت کی نمو کا ایک منطقی نتیجہ تھا۔ اقبال کی عطا یہ ہے کہ اس نے سوسائٹی اور فرد میں ایک نئی سطح پر مفاہمت تلاش کرنے کی کوشش کی۔ لیکن اس کے بعد آنے والوں نے خود کو محض اس موضوع کی گردان تک محدود رکھا۔ مثلاً جوش کے ہاں انقلاب کا سارا فلسفہ سوتے ہوئے ہم وطنوں کو جگانے کی وہی کوشش ہے جس کا اقبال سے آغاز ہوا تھا۔ فرق صرف یہ ہے کہ اقبال نے فرد کو روحانی طور پر متحرک ہونے کی ترغیب دلائی تھی جبکہ جوش کے ہاں مادی نقطہ نظر محیط ہے۔ جحیفہ جاندھری کے ہاں کوئی ایسا خاص نقطہ نظر تو نہیں ابھرا البتہ اس نے عوامی سطح سے ہم آہنگ ہونے کی کوشش عام طور سے کی ہے۔ مثلاً عورتوں میں بے پردگی کے خلاف اس کی نظمیں یا حب الوطنی کے جذبے کے تحت وطن کی حمد و ثنا یا عوام کے مذہبی جذبات کی تسکین کے لئے بڑے جذبہ جاذب انداز میں اسلاف کے کارناموں کو پیش کرنے کی روش۔ یہ تمام باتیں مقبولی عام نظریات کو پیش کر کے عوام سے داد

تعمین حاصل کرنے کی کوشش کے سوا اور کچھ نہیں۔ جوش کے ہاں بظاہر مذہبی جھکاؤ موجود نہیں اور اس نے خود کو اکثر و بیشتر مذہب و ملت کے تصورات سے بلند و بالا قرار دینے کی بھی کوشش کی ہے لیکن غالباً یہ سب سطح کی باتیں ہیں۔ سوسائٹی کے مروجہ اندازِ نظر سے جوش بھی محفوظ نہیں۔ چنانچہ جوش نے جو مرثیہ سیدالشہداء لکھا ہے اسے اگرچہ اس نے انقلاب کے مصنوعی فلسفے کی ترویج کے لئے آلہ کار بنانے کی سعی کی ہے تاہم اس سے جوش کے ان مذہبی اعتقادات کی ایک جھلک ضرور مل جاتی ہے جو اس کے لاشعور میں موجود تھے۔ یہاں اس بات سے بحث نہیں کہ جوش کا اندازِ نظر مذہبی ہے یا غیر مذہبی! دیکھنے کی بات فقط یہ ہے کہ جوش کے ہاں ایسی نظریں لکھنے کی روش عام ہے جن کا مقصد سوسائٹی کی اقدار سے ہم آہنگ ہونا اور سوسائٹی کی خوشنودی حاصل کرنا ہے۔ سوسائٹی کی اقدار سے ہم آہنگی ان نظموں سے بھی ثابت ہوتی ہے جو اجنبی تہذیب کے خلاف لکھی گئیں یا جن میں سماج کی ناہمواریوں اور بے اعتدالیوں کو نشانہ طعن بنا یا گیا۔ یہی حال حفیظ کا بھی ہے کہ اس نے قوم کی اس بے ہوشی کی نشان دہی کی جو مغربی تہذیب کے نفوذ کے باعث پیدا ہو گئی تھی۔ اس ضمن میں جوش کی طرح حفیظ بھی اقبال کے ایک اہم رجحان سے متاثر تھا۔ حفیظ کے ہاں حب الوطنی کے تحت نظریں لکھنے کی روش بھی اقبال ہی سے ماخوذ ہے۔ غالباً اس روش کا مقصد بھی اجنبی تہذیب کی لینا سے اپنی تہذیب اور وطن کے تحفظ کے علاوہ اور کچھ نہیں۔ دوسرے مغلوں میں حفیظ کے ہاں نظرت پرستی کے رجحان کی نوعیت اس مثبت عمل کی سی نہیں جس کے تحت شاعر نظرت سے اپنی شخصیت کو ہم آہنگ کر کے ایک نئی احساسی سطح کی تلاش کرتا ہے۔ بہر حال سوسائٹی کی اقدار کا نقیب اور داعی بننے کا جو رجحان اقبال کے ہاں ابھرا تھا، جوش اور حفیظ نے ایک نسبتاً پست سطح پر اس کی تقلید کی ہے۔

لیکن اقبال کے ہاں فرد کو آزادی دلانے کا ایک رجحان بھی موجود تھا جو رومانی نقطہ نظر کا ایک اہم پہلو ہے۔ اقبال فرد کی انفرادیت کو متحرک کرنے کے لئے بعض پرانی رویاروں کو ڈھارنے کے حق میں بھی تھا۔ رومانی تحریک بھی اپنی انتہائی صورت میں ایک زبردست تخریبی عمل میں مبتلا ہو جاتی ہے، لیکن اقبال نے شروع سے آخر تک اعتدال اور توازن کا دامن نہیں چھوڑا اور زیادہ سے زیادہ بعض قابل نفرت غیر ہمواریوں کے خلاف ایک سدائے احتجاج بند کرنے تک ہی خود کو محدود رکھا۔ زر کی غیر مادی تقسیم کے خلاف احتجاج اور فرد کو اپنی خودی تک رسائی پانے کی تلقین! یہ سب باتیں اقبال کے ہاں ایک رومانی نقطہ نظر ہی کے باعث تھیں۔ اقبال کے بعد آنے والے شعرا نے اس خاص ضمن میں اقبال کے دکھائے ہوئے راستے ہی کو اختیار کیا۔ چنانچہ جوش کا انقلابی نعرہ توڑ پھوڑ کے اس رجحان ہی کی ایک صورت ہے جس کا اقبال سے آغاز ہوا تھا اور فرد کے مقابلے میں انسان

اور آدمی کی بلند بانگ و کالت بھی اقبال ہی سے اکتساب کی ایک صورت تھی، حفیظ کے ہاں انفرادیت کا عمل کچھ زیادہ اجاگر نہیں ہوا۔ تاہم اس نے ایک صاحب بصیرت تماثانی کا منصب ضرور ادا کیا ہے۔ حفیظ کی انفرادیت اس سے زیادہ نہیں کہ وہ ایک بلند سطح پر کھڑے ہو کر گزرتے ہوئے کارواں کو دیکھتا چلا گیا، کے تحت دیکھتا چلا گیا ہے۔ نہ تو اس نے اقبال کی طرح احماسی طور پر خود کو اس گزرتے ہوئے کارواں سے ہم آہنگ کیا ہے اور نہ خود نیچے اتر کر انہو میں شامل ہوا ہے۔ اس کا منصب ضمن ایک تماثانی یا تیار کا سا ہے۔ تماثانی کا منصب اس بات سے بھی عیاں ہے کہ حفیظ کی نظم میں یا اس یا کسک موجود نہیں جو حقیقت سے متصادم ہونے کے بعد شاعر کو حاصل ہوتی ہے۔ چنانچہ رجائیت کی ایک خفیف جھلک اس کے کلام میں سدا موجود رہتی ہے۔ یہی حال جو ش کا ہے۔ جو ش اپنے داخلی تضادم یا ذات کے اندر برپا ہونے والے طوفان کو پیش کرنے کی بہ نسبت متقبل کیلین زیادہ مال ہے۔ اس کا نظریہ انقلاب کسی یوٹوپیا کی تخلیق کی نشان دہی تو کرتا ہے تاہم خود جو ش اس یوٹوپیا کے خدو خال کو نمایاں کرنے سے قاصر ہے۔ یہ ضمن ایک رومانی انداز نظر کا قدرتی اور منطقی نتیجہ ہے۔ مگر اس سے جو ش کو نقصان پہنچا ہے کہ اس کے ہاں شخصی سطح پر تاثر قبول کرنے کی روش دب کر رہ گئی ہے۔ جو ش اپنے زمانے کے اس پر جو ش لیڈ کی طرح ہے جو عوام کو سہانے خواب دکھا کر سوسائٹی کے فرسودہ نظام کو بدلنے کی ترغیب دے لیکن جس نے نہ تو سہانے خواب کو خود دیکھا اور اس کا تجربہ کیا ہو اور نہ جسے فرسودہ نظام سے براہ راست متصادم ہونے کی سعادت ہی نصیب ہوئی ہو۔ چنانچہ جو ش کی نظم مختلف مروجہ نظریات کو شعری سانچوں میں ڈھانسنے کی ایک صورت ہے۔ اس میں شاعر کا تخیلی اہمال، اجتہادی انداز نظر یا اس کی ذات سے ابھرنے والی گہری کسک موجود نہیں۔ فقط لفظوں کی گونج، خطابت کی گھمبیرتا اور جذبات کی نمائش کا راج ہے۔ یہی جو ش کا المیہ ہے۔

اقبال کے اثرات فقط جو ش، حفیظ اور ان کے معاصرین تک محدود نہیں تھے۔ تاہم چوں کہ یہ شعرا اقبال سے براہ راست متاثر تھے۔ اس لئے ان کے ہاں اقبال کی آواز نسبتاً زیادہ گہری ہے۔ ان کے بعد آنے والے ترقی پسند شعرا نظریاتی طور پر تو اقبال سے متصادم تھے تاہم اسلوب اور بیچے کے ضمن ان کے ہاں بھی اقبال کے اثرات ہی زیادہ قوی ہیں۔ واضح رہے کہ آغازِ کار میں ترقی پسند اور داخلیت پسند شعرا میں کوئی حد فاصل قائم نہیں تھی۔ چنانچہ ایک طویل عرصہ تک تمام جدید نظم گو شعرا کو ترقی پسند شاعری کا داعی اور علم بردار قرار دیا گیا۔ غالباً اس غلط فہمی کا باعث یہ تھا کہ اس دور کی ترقی پسند شاعری مزاجاً نیم رومانی تھی۔ یہ بات اقبال کی خوشحالی کی ایک صورت بھی تھی۔ وہ یوں کہ اقبال نے خارج کی دنیا کی طرف ترقی کی توجہ کو مبذول کیا

تھا اور کہیں کہیں دولت کی غیر مادی تقسیم کے خلاف احتجاج بھی کیا تھا۔ کاخ امرا کے در و دیوار ہلا دو کا نعرہ اس
 ضمن میں بطور ثبوت پیش کیا جاسکتا ہے۔ ترقی پسند نظم گو شعرا نے سماجی شعور کی یہ روایت اقبال سے اخذ کی
 اور اس میں مارکسزم کا اضافہ کر کے اقبال کے دوسرے نظریات سے انحراف کیا۔ تاہم مزاجاً یہ ایک ہی روش
 تھی یعنی خارج کے مسائل کو دیکھنے کی روش! سارا فرق ان مسائل کو ہموار کرنے کے سلسلے میں پیدا ہوا اقبال اس
 ضمن میں فرد کی انفرادیت کو بروئے کار لانا چاہتا تھا اور یہی اقبال کی اہم ترین عطا بھی ہے۔ جوش انقلاب لانے
 کا خواہاں تھا۔ اگرچہ انقلاب کی جہت اور مزاج سے وہ قطعاً نا آشنا تھا۔ غالباً اس کا انقلاب اس کے اپنے
 زمانے کے سیاسی نعرے انقلاب زندہ باد سے ماخوذ تھا۔ لیکن ترقی پسند شعرا اس سلسلے میں کسی ایہام یا گوگو کے
 عالم میں گرفتار نہیں تھے۔ ان کے سامنے ایک واضح منزل تھی اور وہ معاشرے کو بدلنے کے لئے مارکسزم کے تصور
 کو اختیار کرنے کے متمنی تھے۔ بے شک معاشرے کی حد تک تو اقبال اور ترقی پسند شعرا میں اختلاف موجود تھا تاہم
 خارجی مسائل کی طرف دیکھنے کا زاویہ ان میں یقیناً مشترک تھا۔ ترقی پسند شعرا کے ہاں اقبال کا اثر اس بات سے
 بھی ظاہر ہے کہ انہوں نے خارجی زندگی میں تبدیلی لانے کے لئے ایک مکمل حقیقت پسندانہ رویہ اختیار نہ
 کیا بلکہ رومان کے راستے سے ہو کر اس کی طرف بڑھے۔ عدم کا شعر کہ۔

میں ٹیکڑے کی راہ سے ہو کر گذر گیا

اس صورتِ حال کی بڑی اچھی عکاسی کرتا ہے۔ سوال پیدا ہوتا ہے کہ ایسا کیوں ہوا اور ترقی پسند شعرا نے
 ایک واضح مسلک کے پیش نظر وہ سیدھا سہاٹ راستہ آغا نہ کار میں ہی کیوں نہ اختیار کیا جو بعد ازاں ان
 کو بے حد عزیز تھا اور جس کے تحت ہمارے کے بعد کی ترقی پسند نظم وجود میں آئی تھی؟ جواب اس کا یہ ہے
 کہ ترقی پسند نظم اقبال کے رجحانِ انفرادیت سے بھی ایک حد تک متاثر تھی لیکن اس اہم تبدیلی کے ساتھ کہ اس
 نے فرد کو بحیثیت ایک "کل" پیش کرنے کے بجائے صرف اس کے رومانی یا عشقیہ تجربے کی عکاسی کی اقبال
 غالب ہے کہ اقبال کا یہ رجحان انفرادیت ترقی پسند شعرا تک منتقل ہونے کے دوران میں اختر شیرانی کے خاص
 رومانی اندازِ نظر سے متاثر ہو گیا۔ چنانچہ تقریباً تمام اہم ترقی پسند شعرا کے ہاں رومان کے راستے سے حقیقت
 تک رسائی پانے کا ایک واضح رجحان دکھائی دیتا ہے۔ اسی لئے ترقی پسند تحریک کو نیم رومانی تحریک قرار
 دینے میں قطعاً کوئی حرج نہیں!

رومان کے راستے سے حقیقت کی طرف آنے کا عمل فیض کے ہاں بہت واضح ہے لیکن فیض کو تو اس

سلسلے میں اولیت کا درجہ بھی حاصل ہے۔ فیض کے اس اقدام کے دو پہلو ہیں۔ پہلا یہ کہ فیض نے شعر کو اس خاص لہجہ لسانی فصاحت سے نجات دلائی جس نے اختر شیرانی کے اثرات کے تحت نظم کو محدود کر دیا تھا۔ فیض کی یہ عطا قابل ذکر ہے کہ اس نے عرفان ذات کی حدود کو عرفان کائنات کی حدود تک پھیلا دیا اور اپنے ذاتی علم کو کائناتی علم میں تبدیل کرنے کی کوشش کی۔ فیض کے اس اقدام میں عزل کے مزاج سے اس کی ہم آہنگی کا بھی ہاتھ تھا کہ عزل اندر سے باہر کو لپکتی ہے اور شخصی تجربے کے عمومی رخ کو منظر عام پر لاتی ہے۔ تاہم نظم میں تحرک اور کشادگی کی جو آمیزش فیض کے ہاتھوں ہوئی اس کی اہمیت سے انکار ناممکن ہے۔ دوسرا پہلو یہ ہے کہ فیض نے "اندر کی" دنیا کو ایک خاص مقصد کے تحت باہر کی دنیا کے مطابق ڈھالنے کی کوشش کی۔ یہ مقصد عام سطح پر تو رومان کو توجہ کر حقیقت کا شعور دلانے کی ایک کاوش تھی اور نظریاتی سطح پر مروجہ نظام سے بے اطمینانی کا اظہار کر کے کسی "روشن سحر" کو دیکھنے کا ایک زاویہ تھا۔ ایسا بہت کم ہوا کہ فیض نے مروجہ نظام سے بے اطمینانی میں مبتلا ہو کر خود اپنی ذات کے اندر غوطہ لگانے اور ایک نئی مفاہمت تلاش کرنے کی کوشش کی ہو۔ اس نے مرض کا علاج ایک خاص نسخے کے استعمال میں دیکھا اور اپنی نظموں کا ڈھانچہ کچھ یوں تیار کیا کہ پہلا حصہ "مرض" اور دوسرا "علاج" کی صورت اختیار کر گیا اور بے احتیاطی یہ کہ ان دونوں حصوں کے سنگم میں امتر۔ اچ اور ملائمت کی کیفیت پیدا نہ ہونے دی۔ چنانچہ اس سے وہ "جھول" نمودار ہوا جس کا احساس ایک عام قاری کو فی الفور ہو جاتا ہے۔ مثلاً۔

تو نے دیکھی ہے وہ پیشانی وہ رخسار وہ ہونٹ

زندگی جن کے تصور میں لٹا دی ہم نے،

تجھ پہ اٹھی ہیں وہ کھوٹی ہوئی ساحر آنکھیں

تجھ کو معلوم ہے کیوں عمر گنوا دی ہم نے

ہم پہ مشترکہ ہیں احسانِ غمِ الفت کے

اتنے احسان کہ گنواؤں تو گنوا نہ سکوں

ہم نے اس عشق میں کیا کھویا ہے کیا پایا ہے

جز ترے سے اور کو سمجھاؤں تو سمجھا نہ سکوں

عاجزی سیکھی، غریبوں کی حمایت سیکھی

یاس و حرمان کے دکھ درد کے معنی سیکھے

— رقیب سے

یا

آج پھر جس دکھ آرا کی وہی دھج ہوگی
وہی خوابیدہ سی آنکھیں وہی کاجن کی لکیر
زنگِ رخسار پہ ہلکا سا وہ غازے کا غبار
صدلی! تھو پہ دھندلی سی جنا کی تھریر
اپنے افکار کی اشعار کی دنیا ہے یہی
جانِ مضمون ہے یہی ثنا ہد مہنی ہے یہی

ادب گریز

ہج تک سُرخ و سیاہیوں کے سائے کے تلے

آدم و حوا کی اولاد پہ کسب گزری ہے

یہ دونوں مثالیں نخل میں ٹاٹ کے پوند کو نمایاں کرتی ہیں۔ تاہم فیض کے ہاں ہر جگہ یہ بات نہیں
اس کی بعض نظموں بالخصوص "میر سے ہمد میر سے دوست" میں یہ گریز خاصا قدرتی ہے اور نظم کو جھول
سے محفوظ رکھتا ہے۔

فیض کی نظم نگاری کی ابتدا رومان سے ہوئی۔ یہ رومان رسمی اور رواستی نہیں بلکہ ایک جذباتی دھچکے
کی پیداوار ہے اور اسی لئے اس میں خلوص بھی ہے۔ مزید یہ کہ فیض کے ہاں محبوبہ ایک منفرد گوشت پوست
کی ہستی کے روپ میں ابھری ہے۔ اس ضمن میں بھی فیض کی نظم کو پرانی اہمیت حاصل ہے کہ اس نے کسی
عمومی یا تخلیقی ہستی کو پیش کرنے کے بجائے ایک سچے کی عورت کو پیش کیا۔ لیکن فیض نے جیسے جان بوجھ کر
عفت کی راہ سے ذات میں اترنے اور وہاں سے ایک زاویہ نگاہ لے کر باہر آنے کی روش کو ترک کیا
اور باہر سے ایک نظر بہ مستعار لے کر اپنی تخلیقی قوتوں کا رخ اس کی طرف موڑ دیا۔ فیض کی نظم میں بعد ازاں

انجام کی جو کیفیت پیدا ہوئی وہ اس کے اسی اقدام کے باعث تھی۔ وہ اگر "نئی مفاہمت" کی تلاش میں اپنی ذات کا رخ کرتا تو "تہناتی" اور "شام" ایسی لاتعداد نظمیں لکھ کر اردو نظم کی سطح کو بلند کر دیتا لیکن نظم کی اصل جہت کو ترک کر کے اس نے گویا خود کو ٹھہرا لیا۔ فیض کے ہاں ذات کی کسک ابھری تھی اور یہی کسک ارتقا کا پاکر نسل کی مشترکہ گہری کسک کے اظہار کی صورت اختیار کر سکتی تھی لیکن فیض نے ایک خاص نقطہ نظر سے نگاہ کے باعث اسے ایک ثانوی حیثیت دے دی اور یوں منزل و گام کے درمیان فراق کی ایک مستقل دیوار کو لاکھڑا کیا۔

رومان سے حقیقت کی طرف آنے کا میلان فیض تک ہی محدود نہیں بلکہ ایک مینیفیٹو کے طور پر ساری ترقی پسند نظم کے پیش نظر ہے۔ یوں لگتا ہے جیسے ترقی پسند شعرا نے اپنی محبوبہ کو "بڑی محبوبہ" یعنی مارکسزم کے تابع کر دیا ہے یا یوں کہتے کہ خریداروں کو ایک قسم کا مال دکھا کر ایک قطعاً دوسری قسم کا مال خریدنے کی ترغیب دی ہے۔ شاعری میں یہ تاجرانہ انداز نظر کو نوزم کے بنیادی مسک کے مطابق نہیں لیکن ترقی پسند شعرا نے اسے اختیار ضرور کیا ہے مثلاً۔

کوئی نظرت کا بہاریں نغمہ
چاند تاروں کا خماریں نغمہ
یا شگوفوں کا نگاریں نغمہ

کون سا گیت سنو گی انجم؟

یا محبت کا ترانہ کوئی
گننا تا سافسانہ کوئی
کیسے بنتا ہے نشانہ کوئی

کون سا گیت سنو گی انجم؟

یا بغاوت کا دہکتا ہوا راگ
قلب انسان میں لگتی سوئی ہوگی
پھر سے جاگے ہوتے مزدور کے جاگ

کون سا گیت سنو گی انجم؟ — (جاں نثار اختر)

تاج تیرے لئے اک منظر الفت ہی سہی
 تجھ کو اس وادی رنگیں سے عقیدت ہی سہی
 میری محبوب! کہیں اور ملا کر مجھ کو
 یہ چین زار یہ جہنا کا کنارہ یہ محل
 یہ منقش در دیوار یہ مہراب یہ طاق
 اک شہنشاہ نے دولت کا سہارا لے کر
 ہم غریبوں کی محبت کا اڑیا ہے مذاق
 میری محبوب کہیں اور ملا کر مجھ کو
 — تاج محل (ساحر لدھیانوی)

حجابِ منتہ پرور اب اٹھالیتی تو اچھا تھا
 خود اپنے حسن کو پردہ بنا لیتی تو اچھا تھا
 ترسے ماتھے کا ٹیکہ مرد کی قسمت کا تارا ہے
 اگر تو سازِ بیداری اٹھالیتی تو اچھا تھا
 ترسے ماتھے پہ یہ آنچل بہت ہی خوب ہے لیکن
 تو اس آنچل سے اک پرچم بنا لیتی تو اچھا تھا
 — نوجوان خاتون سے (مجاز)

تمہاری آنکھیں جو میرے سینے میں تیرنی ہیں
 کنول کی کلیاں جو میرے دل میں کھلی ہوئی ہیں
 انہی سے دوا اور آنکھیں بیدار ہو گئی ہیں
 وہ نغیر نغیرے چکتے ہیرے وہ نغیر کنیاں
 جو میری آنکھوں کا لڑے کر تمہارے آنچل سے جھانکتی ہیں

پھر اور آنکھیں پھراؤ آنکھیں پھراؤ آنکھیں
یہ سلسلہ تہا اب چلے گا۔

ہماری آنکھوں سے آج شعلے برس رہے ہیں
مگر وہ کل کا حسین دہن دیکھو کتنا نزدیک آ رہا ہے
ہماری آنکھوں سے جب بہا رہیں جھلک پڑیں گی

— تہا رہی آنکھیں سردار جعفری —

رومان سے حقیقت کی طرف جست بھرنے کا یہ عمل ترقی پسند نظم میں ایک بنیادی موڑ کی حیثیت رکھتا ہے اور وہ نظم کے ارتقاء میں اس موڑ کی اہمیت اس بات میں ہے کہ اس سے رومان کی ملائمت اور حقیقت کے کھردرے پن میں ایک مفاہمت پیدا ہوئی۔ بے شک آخر آخر میں ترقی پسند نظم نے ایک خاص سیاسی مسلک کے تحت جتنا سرخ سویرا اور مزدور کے لئے سیدھے سپاٹ انداز میں پراپوگنڈا بھی کیا لیکن اس کا ذکر اس لئے بے کار ہے کہ یہ نظمیں تو شاعر کی ذات سے منقطع ہوتے کے باعث شاعری کے زمرے ہی سے خارج ہیں۔ بعض ترقی پسند نظم گو شعرا بالخصوص فیض اور ندیم کو اس بات کا شدید احساس تھا کہ فن کو نقطہ نظر پر قربان نہیں کیا جاسکتا، چنانچہ انہوں نے اپنی ذات کو خارج کی دنیا سے منسلک کرنے کی کوشش کی۔ اس میں وہ کہیں کامیاب اور کہیں ناکام ہوئے تاہم انہوں نے فن کا بہر حال ساتھ دیا۔ شاعر کے عشق کو زندگی کی خارجی سطح سے منسلک کرنے کی یہی وہ روش تھی جس کے پیش نظر ترقی پسند تحریک کو نیم رومانی تحریک کا نام دینے میں کوئی حرج نہیں۔ رومان سے اس تحریک کی وابستگی کا ایک یہ ثبوت بھی ہے کہ ترقی پسند شعرا نے محض رومان اور حقیقت میں صلح صفائی یا تصادم پیدا کرنے کی کوشش نہیں کی بلکہ خاص رومانی یا عشقیہ نظموں بھی لکھیں۔ فیض کی نقش فریادی کا پہلا حصہ احمد ندیم قاسمی کی متعدد نظموں اور مجاز، ساحر، جاں نثار، اختر اور متعدد دوسرے ترقی پسند شعرا کے مجموعوں کے ابتدائی اور اہم خاص رومانی نظموں ہی کو پیش کرتے ہیں۔ یہ خاص رومان شاعرانی کی رومانی تحریک سے متاثر تھی مگر ان شعرا کے ہاں اختر شیرانی کے رومان کی سطحی کیفیات سے آگے بڑھنے کا ایک واضح رجحان نظر آتا ہے۔ فیض کی نظموں "انتظار" "سرد و شبانہ" "خداوند وقت نہ لانے" اور "یاں" احمد ندیم قاسمی کی "ترکِ محبت کے بعد" "رات کی بات" "آخری سجدہ" اور "جہاد کی پہلی رات" ساحر لدھیانوی کی "شکست" جاں نثار، اختر کی "تصور اور" "گرا کے کنارے" مجاز کی "بربط شکستہ" ایک نگین یاؤ اور ایسی متعدد نظموں شاعر کے داخلی بیان کا پتہ دیتی ہیں۔ ان نظموں کی کسک، تجربے کی سچائی اور

ایک خاص گوشت پوست کے محبوب سے ہم کلام ہونے کا میلان انہیں اعلیٰ پائے کے شعری تخلیقات میں شامل کرتا ہے۔ البتہ صرف یہ ہوا ہے کہ اپنی ذات کو یوں مس کرنے کے بعد ان شعرا نے اس راستے کا رخ باہر کی طرف موڑ دیا اور صبر ————— نظم کو اجتماعی مفاد کے لئے وقف کر دینے کی کوشش کی۔ اردو نظم کے تدریجی ارتقا میں ترقی پسند نظم کی اہمیت اس بات میں ہے کہ اس نے شاعر کے باطن کو مس کیا ہے اور محبت کے جذبے کو ایک کشادہ کینوس عطا کرنے کی کوشش کی ہے مگر اس کام کی تکمیل کے لئے اس نے جو ہیئت اختیار کی ہے وہ نظم کی بنیادی ہیئت سے ہم آہنگ نہیں۔ یعنی ان شعرا نے اندر سے باہر کے کل کی طرف جت بھرنے کی کوشش کی ہے۔ باہر سے اندر کے کل کی طرف نہیں آئے۔ حقیقت یہ ہے کہ انسان ارضی اور سماجی سطح پر یعنی کل کے تابع ہے اور داخلی اور روحانی سطح پر بھی کل ہی سے منسلک ہے (داخلی سطح کے کل کو بیگ نے اجتماعی لاشعور کا نام دیا ہے) ایک بہر یا سطح کا کام یہ ہے کہ وہ فرد کو باہر کے کل سے منسلک کرنے اور یوں اسے مشین میں ایک پرزہ بنا دینے کی کوشش کرتا ہے تاکہ سوسائٹی کی مروجہ اقدار کے تحت زندگی بسر ہوتی چلی جائے لیکن شاعر اپنی ذات میں غوطہ دگا کر نسل کے اجتماعی لاشعور یا داخلی کل سے رابطہ استوار کرتا اور وہاں سے نئی قدریں لے کر برآمد ہوتا ہے۔ ترقی پسند نظم گو شعرا نے باطن کی طرف دوستی کا ہاتھ بڑھایا (اور یہ ان کی ایک اہم عطا ہے) لیکن جب انہوں نے ارادی طور پر خارجی کل کے پرچم تلے جمع ہونے کی کوشش کی تو ان کی نظم شاعری کے اصل مزاج سے دست کش ہو کر موضوعاتی اور خارجی رنگ اختیار کرنے لگی۔ بے شک ترقی پسند شعرا میں سے چند عمدہ فنکاروں مثلاً فیض اور ندیم نے خاصی احتیاط برتی اور اسی لئے ان کے فن میں توانائی، رفعت اور اثر انگیزی کی صفات باقی رہیں لیکن ذرا نچلی سطح کے شعرا کے ہاں یہی بات نظر باقی تبلیغ میں ڈھل گئی جس سے فن کو سخت دھچکا پہنچا۔

ترقی پسند شعرا نے خارجی زندگی کو دیکھنے کا زاویہ ہی اقبال سے مستعار نہیں لیا بلکہ اسلوب کی بلند آہنگی بھی اقبال ہی سے اخذ کی۔ یوں دیکھنے تو اسلوب کی یہ بلند آہنگی ترقی پسند تحریک کے عزائم کے مطابق بھی تھی۔ ترقی پسند تحریک کا مقصد عوام کو مخاطب کر کے ان میں جوش اور ولولہ ہی پیدا نہیں کرنا تھا بلکہ انہیں ایک نشیبی کیفیت میں مبتلا کرنا بھی تھا۔ اس کے لئے بلند آواز کے علاوہ ایک مخصوص آہنگ بھی درکار تھا تاکہ انہوں کو ڈھول کی ایک مخصوص تال پر تھرکتا چلا جائے۔ اقبال کے ہاں بات ذرا مختلف تھی۔ بے شک اقبال کی آواز بھی بلند آہنگ تھی اور اس نے ایک بلند ٹیمپے پر سے عوام کو مخاطب کیا تھا۔ لیکن یہ آواز اقبال کی داخلی توانائی کے باعث تھی۔ اس سے بحث نہیں کہ اقبال کی یہ آواز کہاں تک تھی بجانب تھی لیکن اس سے انکار نہیں کہ یہ اس کی اصل

آواز ضرور تھی۔ اقبال کے فوراً بعد جو شعرا آئے ان میں سے بیشتر نے بلند آواز میں بات کرنے کی ایک شعوری کوشش کی تاکہ نضاکتی نیر اور بلندے سے خود کو ہم آہنگ کر سکیں اور اس میں وہ خاصی ریاضت کو بروئے کار بھی لائے مگر اصل اصل ہے اور نقل نقل! ایک ایسے شخص کا تصور کیجئے جس کے گلے میں ایک قدرتی توانائی ہے اور جس کے سینے میں اتنی طاقت ہے کہ وہ اپنی آواز کو دور دور تک پہنچا سکتا ہے اور پھر ایک ایسے شخص کا تصور کیجئے جس کی آواز تو مٹنی ہو لیکن جسے لاؤڈ سپیکر حاصل ہو گیا ہو اور اب وہ اپنی آواز کو دور دور تک پہنچانے کی کوشش کر رہا ہو۔ اقبال کے بعد جوش اور بعض ترقی پسند شعرا کے ہاں لاؤڈ سپیکر استعمال کرنے کا یہ رجحان بہت توانا ہے۔ پھر جن شعرا نے لاؤڈ سپیکر کو چھوٹا پسند نہیں کیا ان کے ہاں بھی اقبال کے ہیجے کے اثرات ضرور موجود ہیں۔ یہ چند مثالیں دیکھئے جو آواز کو مصنوعی طور پر بلند کرنے کی ایک کاوش کے سوا اور کچھ نہیں:

اظہار میں پتہ نیلا لارزار پیدا کر	نہ آئی ہو جو کبھی وہ بہار پیدا کر
عقول مردہ و مرطوب نوب انساں میں	شرار و شعلہ و دود و بخار پیدا کر
مٹا دے سلسلہ آل خلد و نسل مجیم	انٹھ اور ملت حکمت شعار پیدا کر
ضمیر اہل منامات کے تعطل میں	خروش جذبہ تکمیل کار پیدا کر
کلاہ خراجگی کائنات کچ کر کے	نیاز ماہ نیا روزگار پیدا کر

— نوجوان سے خطاب (جوش طبع آبادی)

اس نظم میں لاؤڈ سپیکر کے استعمال کا احساس کچھ اور بھی شدید ہو جاتا ہے جب اقبال کی اسی موضوع پر مندرجہ ذیل نظم نظروں کے سامنے آتی ہے۔ جوش کے ہاں ایک مصنوعی بلند آہنگی اور لفظوں کا بارگراں ہے۔ جب کہ اقبال کی آواز میں توانائی کے باوصف ملائمت موجود ہے:

دیارِ عشق میں اپنا مقام پیدا کر	نیاز ماہ سنتے صبح و شام پیدا کر
خدا اگر دلِ فطرت شناس سے تجھ کو	سکوتِ لالہ و گل میں کلام پیدا کر
اٹھانہ شمشیر گرانِ فرنگ کے احساں	سفالِ ہند سے مینا و جام پیدا کر
میں شاخِ تاک ہوں میری غزل ہے میرا	مرے ثمر سے مٹے لالہ نام پیدا کر
مرا طریقِ امیری نہیں نفتیبری ہے	خودی نہ بیچ، غریبی میں نام پیدا کر

— جاوید کے نام (اقبال)

ترقی پسند شعرا کے ہاں لاؤڈ پیئیر کا استعمال ان چند ٹکڑوں سے واضح ہو سکتا ہے:

جلالِ آتشِ برگ و سحاب پیدا کر
اہل بھی کانپ اٹھے وہ شباب پیدا کر
ترسے خرام میں سے زلزلوں کا رازِ نہاں
ہر ایک گام پر اک انقلاب پیدا کر
مدائے تیشہ، مزدور ہے ترا نعمہ
نوشک و نخت سے چگڑ باب پیدا کر
تو انقلاب کی آمد کا انتظار نہ کر
جو ہو سکے ترا بھی انقلاب پیدا کر

— نوجوان سے (بجاز)

ہونے لگے نابود خداوندِ زر و سیم پیدا ہوئی حاجت کے تحت مال کی تقسیم

اب وقت کے ہا حقوں میں ہے انصاف کی میزان ————— بیدار ہے انسان

مہتر کے گرسے جاتے ہیں شاہوں کے علم آج اکھڑے نظر آتے ہیں حکومت کے قدم آج

نعدوں سے بغاوت کی ہے گونجا ہوا میدان ————— بیدار ہے انسان

————— بیدار ہے انسان (جاں نثار اختر)

جشنِ بپا ہے کٹیازوں میں اونچے ایوانِ کانپ سے ہیں

مزدوروں کے بگڑے تیور دیکھ کے سداں کانپ سے ہیں

جاگے ہیں افلاس کے مارے اٹھتے ہیں بے بس دکھیا سے

سینوں میں طونانی کا تگلا تم، آنکھوں میں بجلی کے شر سے

چوک چوک پر گلی گلی میں سُرخ پھریرے لہرائے ہیں۔

منظوموں کے باغی لشکر سیلِ صفت اندھے آئے ہیں،

————— طلوعِ اختر، اکیت (ساحر لدھیانوی)

یہ آدمی کی گندہ گاہ ————— شاہراہِ حیات

ہزاروں سالوں کا باہر گراں اٹھائے ہوئے

ادھر سے گذرے ہیں چنگیز و تار و تیمور،

لہو میں بھگی بھتی مشعلیں جلائے ہوئے

شکستہ دوش پہ دیوارِ چین کو لا دے

سروں پر مصر کے اہرام کو اٹھانے ہوئے

اتھو اور اٹھ کے اپنی تانسلوں میں مل جاؤ

جو منزلوں کو ہیں گردِ سفر بستے ہوئے

قدم بڑھائے ہوئے اے مجاہدانِ وطن

مجاہدانِ وطن! ماں قدم بڑھائے ہوئے

— شاہراہِ حیات (علی سردار جعفری)

ترقی پسند نظم گو شعرا میں ندیم کو ایک خاص اہمیت حاصل ہے۔ فیض کی طرح ندیم نے بھی اپنی نظم کو بے ہم حقیقت نگاری کی زد میں آنے سے بچایا ہے اور اس میں شعری کیفیات کی کمی نہیں آنے دی۔ بے شک ایک خاص ضابطہ حیات سے منسلک ہونے کے باعث ندیم کے ماں بھی کہیں کہیں آواز کی بندے کے احساس ہوتا ہے اور اس نے موزون عاقی نظموں کو بھی ترک نہیں کیا۔ تاہم ندیم کی نظموں کے مطالعہ سے قاری کو یقیناً یہ احساس ہوتا ہے کہ وہ ایک سچے شاعر کی آواز کو سن رہا ہے۔ یہ سچائی واصل تجربے کی سچائی ہے جسے تو تخیل نے اثر انگیز بنا دیا ہے۔ ندیم کے ماں حسی تصورات کی فراوانی ہے۔ اور اس کی نظموں میں جگہ جگہ ایسے فنی روابط موجود ہیں جن سے قاری جمالیاتی حفظ حاصل کرتا ہے۔ ندیم کی ان نظموں سے قطع نظر جو محبت کے جذبے سے متعلق ہیں اس کی دوسری نظموں میں بھی لطافت اور سخن کی فراوانی ہے۔ اگر وہ اپنی تخلیقی قوتوں کو انکشافِ ذات کے نئے پوری طرح رکت کر دیتا اور ان کا رخ خارجی مسائل کی طرف موڑ دینے کی کوشش نہ کرتا تو نظم میں اس کا مرتبہ کچھ اور بھی بلند ہوتا۔ ویسے ندیم کے سلسلے میں ایک خوش آئند بات یہ ہے کہ اس کے ماں انجماد موجود نہیں۔ اور اس سے خود کو ہر زمانے کی تازہ کردوٹوں سے اخذ و اکتساب کی طرف مائل رکھا ہے۔ گویا اس کے فن میں گفتنِ ذات کا عمل ابھی جاری ہے۔ قیاس غالب ہے کہ اگر وہ زمانے کی تازہ کردوٹوں سے ہم آہنگ ہو کر خارجی نسل کے بجائے داخلی نسل کی طرف پوری طرح متوجہ ہو گیا تو اس کی نظم میں کچھ اور بھی توانائی پیدا ہو جانے لگی۔

ندیم کی ایک اہم عطا قطعہ نگاری ہے۔ اس خاص میدان میں ندیم نے ایک نہایت بلند مقام حاصل کیا ہے اس نے اپنے قطعات میں درمیانی زندگی کے وسیع کینوس پر چھوٹی چھوٹی کہانیوں کے نقش و نگار سے ہیں۔ اور

یوں شاعری کو معنوی سے مربوط کر دیا ہے۔ علاوہ ازیں ان قطععات میں داخلی واردات کا بھی نہایت خوبی اور نفاست سے اظہار ہوا ہے اور زبان بھی لطیف اور شیریں ہے۔ ان قطععات سے قطعاً نظر جن میں کسی خاص نقطہ نظر کی تبلیغ کی گئی ہے، قدیم کے بیشتر قطععات ذات کی مختلف پرتوں ہی کو نظر کے سامنے لاتے ہیں اور یہی چیز ان کی اصل اہمیت کا باعث بھی ہے۔ قطعہ نگاری کے سلسلے میں اختر انصاری اور عارف عبدالمستین کے نام بھی بہت اہم ہیں۔ ان میں سے اختر انصاری نے تقسیم سے پہلے کے دور میں بڑے خوبصورت قطععات تحریر کئے تھے اور عارف نے تقسیم کے بعد قطعہ نگاری کی طرف توجہ کی ہے۔ عارف کے ان قطععات میں لہجے کا مردانہ پن بہت نمایاں ہے۔ یہ مردانہ پن دراصل اس کی داخلی توانائی کی ایک صدا ہے بازگشت ہے۔ اسے کسی ٹاؤڈ سپیکر کا دست نگر قرار دینا بے حد مشکل ہے۔

(۹)

اقبال کے بعد اردو نظم کی دو نظمیوں وجود میں آئی ہیں پہلی سطح اقبال کے لیے اور جہت سے متاثر ہے۔ دوسری سطح داخلیت کے اس رجحان کی نشان دہی کرتی ہے جس نے اقبال کے دکھائے ہوئے راستے کو ترک کر کے اپنے لئے ایک نئی راہ تراشی ہے۔ پہلی سطح کی ایک سے زیادہ نہیں ہیں۔ مثلاً اس کی ایک تہ ترقی پسند نقطہ نظر کی غماز ہے۔ یہاں لیے کی بلند آہنگی تو واضح طور پر اقبال سے مستعار ہے اور جہت بھی وہی ہے یعنی خارج کے موضوعات کی طرف پیش قدمی تاہم منزل کا تصور اقبال سے مختلف ہے۔ نظم نگاری کی یہ رؤ فیض، ندیم، مجاز، سردار جعفری، احسان دانش اور ان کے معاصرین سے لیکر ظہیر کاشمیری، عارف عبدالمعین، جمیل ملک، ناریج بخاری احمد فراز، مخدوم جی الدین، ظہیر کاشمیری، ظہور نظر، قتیل شفائی، حمایت علی شاعر اور دوسرے شعرا تک پھیلتی چلی گئی ہے۔ ان میں سے بعض شعرا نے تو خود کو بڑی سختی سے اپنے مسلک کے ساتھ وابستہ رکھا ہے اور بعض نے ایک داخلی دباؤ کے تحت قید و بند کی حالت کو پسند نہیں کیا اور آگے چل کر اپنی جہت کو بدلا ہے۔ اس سطح کی دوسری تہ وہ ہے جس کے تحت جوش، حنیف اور ان کے بعد گلن ناٹھ آزاد، مسطفی زیدی، جعفر طاہر شوری، علیک، عبدالعزیز خالد، رفیق خاور اور بعض دوسرے شعرا نے نظمیوں کو بھی پسند کیا ہے۔ ان کے ہاں لیے کی بلند آہنگی اور نظموں کا شکوہ اور گرفت و فرمودہ ہے اور ان کے موضوعات بھی زیادہ تر خارجی ہیں۔ تاہم ان کے ہاں ترقی پسند شعرا کی طرح کسی خاص منزل کا تصور نہیں ابھرا۔ انہوں نے انقلاب کے گن بھی گائے ہیں، حب الوطنی کے تحت بھی نظمیوں کو بھی پسند کیا ہے، اسلاف کے کارناموں کو بھی سراہا ہے اور تاریخ ثقافت اور اساطیر سے بھی اپنے لئے موضوعات تلاش کئے ہیں۔ ان میں مشترکہ صفت لیے کی گونج اور خارجی موضوعات کو نظم کرنے کا رجحان ہے۔ اس سطح کی تیسری تہ ان طنزیہ اور مزاحیہ نظموں پر مشتمل ہے جن کے ساتھ راجہ مہدی علی خان، سید محمد جعفری، مجید لاہوری، شاد عارفی، محمود جالندھری اور ضمیر جعفری کے نام وابستہ ہیں۔ طنز ایک باندھنے پر سے ماحول کو دیکھنے کا زاویہ ہے اور طنز نگار انکشاف ذات کے بجائے خارجی زندگی کی ناہمواریوں کو نظر کے سامنے لاتا ہے۔

دیکھنے کا یہ زاویہ ایک حد تک اقبال کے طریق کار سے مماثل ہے کہ اقبال نے بھی ایک بلند جگہ سے خارجی زندگی کو نظر کی گرفت میں لیا ہے اور اس کے باں بھی جگہ جگہ مغربی تہذیب کو بد فہم لٹریچر بنانے کا رجحان ابھرا ہے مگر اسے کلیتاً اقبال کی عطا قرار دیتا مناسب نہیں اور یہ اس لئے کہ اس کے ڈانڈے اقبال سے قبل اکبر الہ آبادی اور ہرنچ کے معادین اور مرزا سوا سے ملے ہوئے ہیں۔

دوسری سطح داخلیت کا وہ رجحان ہے جس کا سب سے اہم علم برادر میراجی تھا۔ واضح رہے کہ یہ دونوں سطحیں باطن اور خارج کے ربط باہم ہی کو اجاگر کرتی ہیں۔ فرق صرف جہت کا ہے۔ پہلی سطح باطن کی دنیا کو خارج کی اشیاء یا موضوعات سے منسلک کرنے کی ایک کاوش ہے۔ اس طور کہ خارج کا تسلط صاف محسوس ہوتا ہے دوسری سطح خارج کی دنیا کو باطن سے منسلک کرتی ہے۔ اس طور کہ داخلی دنیا غالب نظر آتی ہے۔ نظم کی اصل جہت باہر سے اندر کی طرف ہے (یعنی جیسے غزل کی جہت اندر سے باہر کی طرف ہے) اور یوں نظم اپنے سفر کے دوران میں خارجی زندگی سے تجربا حاصل کر کے باطن کی آگ میں انہیں صیقل کرتی ہے۔ اگر نظم کسی آدرش، نقطہ نظر یا کسی خارجی شے کو اپنی منزل بنا کر باہر کو لپکے تو اس میں مقصد کی وہ گونج اور لہجے کی وہ بلند بانگ کیفیت جنم لے گی جو نظم کے اصل مزاج کے منافی ہے۔ جہت کا یہ فرق موضوع پر بھی اپنے اثرات مرتب کرتا ہے۔ باہر کی طرف بڑھنے میں امید، رجائیت، تحریک اور گونج کی صفات پیدا ہوتی ہیں جب کہ اندر کی طرف آنے میں مدافعتی انداز، یاس، کسک، خوف، دبے پاؤں چلنے کا انداز اور لہجے کی لطافت اور لوج جنم لیتا ہے۔ باہر کو بڑھنے والا سماجی نظام اور اس کے مستقبل سے اپنا رشتہ استوار کرتا ہے۔ لیکن اندر کو آنے والا ذات اور نسل، حیثیت اور ثقافتی بنیادوں سے منسلک ہو کر گویا انسان کے ماضی کی طرف لوٹتا ہے۔ نظم کے تدریجی ارتقاء کو ملحوظ رکھیں تو اس میں ایک قوس کا سا انداز نظر آئے گا۔ یعنی اس کا ابتدائی حصہ تحریک، گونج اور ایک حد تک شعوری لیٹراچر کی غمازی کرے گا اور دوسرا (اور اصل حصہ) بے بسی، کسک، مدافعت اور دھیمی لے گا۔ خود اردو نظم میں میراجی کی داخلیت پسندی قوس کے اس مقام کی نشان دہی کرتی ہے جہاں سے اس نے مڑ کر اندر کی طرف بڑھنے کا آغاز کیا ہے۔

اردو نظم میں داخلیت کی اس رونے تاحال دو واضح لہروں کی صورت اختیار کی ہے اور تیسری لہریں تیزی سے سطح پر آئی ہے۔ پابلی لہر میراجی، اور اس کے معاصرین یعنی ن.م. راشد اور تصدق حسین خاں وغیرہ کی نظموں پر مشتمل ہے۔ دوسری جمید امجد، قیوم نظر، یوسف ظفر، اختر الیمان، مختار صدیقی، ضیاء اللہ ہری

محمد تصدق، عمارت عبدالمبین، ظہور نظر، بلراج کومل، منیر نیازی، خلیل الرحمن عظمیٰ، قاضی سلیم، محمد علوی وغیرہ کی نظموں سے عبارت ہے اور آخری لہر ابھی طوفان اور تخریب کے مراحل سے گزر رہی ہے۔ جیسے ہی اس لہر میں اعتدال اور سکون پیدا ہوا تو دیکھنے والے دیکھ سکیں گے کہ اس نے ساحل پر کوئی موتی بھی پھینکا یا محض خس و خاشاک کے ڈھیر لگا دینے۔

میراجی اردو نظم میں داخلیت کا ایک اہم علم بردار ہے لیکن اس ضمن میں تصدق حسین خالد اور ن. م. راشد کی عطا کو نظر انداز کرنا بھی ممکن نہیں۔ میراجی کی طرح ان دونوں شعرائے بھی نظم آزاد اور معرا کو بڑی اہمیت دی ہے بلکہ بعض لوگوں کا تو یہ خیال ہے کہ جدید دور میں آزاد نظم کو رائج کرنے والا تصدق حسین خالد تھا۔ میراجی اور ن. م. راشد اس کے بعد اس میدان میں آئے۔ موجودہ بحث کے لئے پہلے اور بعد کا یہ مسئلہ کوئی اہمیت نہیں رکھتا۔ دیکھنا صرف یہ ہے کہ ان میں سے داخلیت کے رجحان کو کس نے کس حد تک اپنایا۔ خالد اور راشد دونوں کے ہاں فرد کی کھلبلاہٹ موجود ہے۔ جو گویا انفرادیت کی نمود پر وال ہے۔ خالد کی نظموں: "ایک کتبہ" اور "سُن قبول" کہتے اور سپرٹ کو علامتی رنگ تفویض کر کے فرد کی بے اطمینانی اور نا آسودگی ہی کو پیش کرتی ہیں۔

راشد کے ہاں بے اطمینانی کی لہر نسبتاً زیادہ شدید ہے۔ یہ بے اطمینانی خارجی سطح پر بھی موجود ہے۔

اور داخلی سطح پر بھی۔ خارجی سطح پر تو وہ اپنی حکومت سے برسرِ پیکار ہے اور داخلی سطح پر مروجہ نظریات سے۔ اسی طرح فن کی سطح پر وہ روایتی اسلوب اور گھسی پٹی تراکیب کے خلاف ہے اور اپنے اظہار کیلئے نئے نئے سانچوں کی تخلیق پر مائل۔ اردو اتنی انداز نظر کا سراپا ہے جتنی اقبال، شمدی اور برہمی راشد کے ہاں موجود ہے۔ اُس نے فرار سے ماحول کا نظارہ نہیں کیا بلکہ عموماً زمین پر کھڑے ہو کر اس سے متصادم ہوا ہے۔ اسی لئے اس نے حب الوطنی کے تحت ایک بلند آویش کا پراپونڈا کرنے کے بجائے اجنبی حکمرانوں سے انتقام لینے کی کوشش کی ہے۔ عشق کی روایتی مذہبیت میں مبتلا ہونے کے بجائے ایک گوشت پرست کی عورت سے اپنے قریب جانا دلایا ہے اور مروجہ طرز فکر کو تسلیم کرنے کے بجائے ذہن کو بغاوت پر اکسایا ہے۔ اردو نظم کو نقطہ نظر کے انحصار اور رومان کی بوجھان سے باہر نکالنے میں راشد کے اقدام کو بطور خاص اہمیت حاصل ہے۔ کیوں راشد نے فرد کو اپنی ذات کے ذمہ دار بنا کر کے نظم کی داخلیت پسندی کے رجحان کو تحریر کی ہے۔ لیکن راشد کے ہاں برہمی اور تخریب کا انداز شعور کی سطح سے نیچے نہیں جاسکا۔ اس کے ہاں فرد کا ایک جاگ تو اٹھا ہے۔ لیکن یوں محسوس ہوتا ہے جیسے وہ کچھ نیند سے بیدار ہو گیا ہو اور اب برہم سا ہو کر ہر شے کو توڑنے پھوٹانے پر تیار ہے۔ جو یہ نہیں ہو کہ بیدار ہو کر اس فرد نے اپنی ذات کی بوجھان کو آگاہ بھی کر دیا ہو۔ اگر ایسا ہوتا تو راشد

کے ہاں صورتِ بے کی گونج کم ہو جاتی بلکہ وہ خارجی مسائل کی بہ نسبت داخلی واردات کو زیادہ اہمیت دینے لگتا۔ اب صورت یہ ہے کہ خارجی زندگی کے جن پہلوؤں کے خلاف راشد نے جہاد کیا۔ وہ زمانے کی ایک ہی صورت سے متعلق ہیں اور یوں اب راشد کے جہاد کی عمومی پہلی بھی از خود ختم ہو گئی ہے۔ باایں ہمہ راشد کی یہ عطا کچھ کم نہیں کہ اس کے ہاں سماج اور ماحول سے بھڑکتے ہوئے اور ایک پرزے کی طرح مشین میں کام کئے جانے کا رجحان نہیں ابھرا بلکہ اس کے کلام میں تو ایک بسورتے کراہتے اور تڑپتے ہوئے فرد کے وجود کا احساس ہوتا ہے۔ یہ چند مثالیں قابلِ غور ہیں۔

ایک لمحے کے لئے دل میں خیال آتا ہے

تومری جان نہیں

بلکہ ساحل کے کسی شہر کی دو شیرہ ہے

اور ترسے ملک کے دشمن کا سپاہی ہوں میں

(بیکراں رات کے شاٹے میں)

میراعزیز آخروی ہے یہ کہ میں

کوہِ جافاں ساتویں منزل سے آج

آج میں نے پایا ہے زندگی کو بے نقاب

(خودکشی)

نہیں اس دریا کے باہر تو دیکھو

خدا کا جوازہ منے جا رہے ہیں فرشتے

(پہلی کراہ)

بس ایک ہی عکسوت کا جال ہے کہ جس میں

ہم ایشیائی اسیروں کو تڑپ رہے ہیں

(ایران میں اجنبی)

نصف حق حسین خاں اور ن. م. راشد نے اظہارِ ذات کے لئے زمین ہموار کی تھی۔ لیکن میراجی نے اس اظہار کی تکمیل کی۔ میراجی کی نظم ترقی پسند نقطہ نظر کی بھی ضد ہے۔ ترقی پسند نظم میں تحرک اور تجربہ یاتی میلان موجود ہے لیکن آدرش اور نقطہ نظر کی چند حیادینے والی روشنی برٹھے پر مستط ہے۔ یہاں کہیں اس نظم نے باطن سے اپنا تعلق کو نہیں دیا، اس کی فنی اہمیت برقرار رہتی ہے لیکن جہاں بہ باطن سے کٹ کر کسی خاص منزل کی طرف ارادی طور پر بڑھی ہے، اس کی ادبی حیثیت کو سخت نقصان پہنچا ہے۔ بحیثیت مجموعی ترقی پسند نظم تو اس کے پہلے نصف کی نشاندہی کرتی ہے۔ میراجی کی نظم اس مقام سے شروع ہوتی ہے جہاں سے تو اس نے اپنے دوسرے نصف کا آغاز کیا ہے یعنی اب اوپر کو جانے کے بجائے مڑ کر نیچے کی طرف آنا شروع ہوئی ہے۔ بالکل جیسے سورج نصف النہار پر پہنچنے کے بعد روبر زوال ہو جاتا ہے۔ ڈھلتے ہوئے سورج کی منزل رات (سمندر، زمین یا رحم مادر) کے سوا اور کچھ نہیں اور جیسے جیسے وہ زمین سے قریب آتا ہے، اس کی شدت مندگی ماند پڑتی جاتی ہے اور اس پر غالب آنے لگتی ہے۔ میراجی کی نظم کسی جگہ سے آدرش کی شاعری نہیں بلکہ روبر زوال سورج کی کہانی ہے اور اس لئے اس کا رخ واضح طور پر باہر کے بجائے اندر ذات، لاشعور، گریٹ نڈر کی طرف ہے۔

نظم کی اس خاص صہیت نے میراجی کے ہاں باطن کی دنیا کو براہِ نگینہ کر دیا ہے۔ خود انسانی زندگی میں جب جوانی کا زور ٹوٹتا ہے تو آنے والی موت کے سائے نظر آنے لگتے ہیں۔ جوانی اپنے ہیجان اباں اور زور میں بالکل اندھی تھی۔ اسے عافیت یا خوف سے کوئی غرض نہیں تھی۔ لیکن عمر کے وقت ہی انسان گریا قوس کے دوسرے نصف کے ساتھ چلنے لگتا ہے اور موت کا خوف ایک ذہنی خلفشار کو جنم دے دیتا ہے۔ نظم میں یہی چیز جہلت مرگ کی براہِ نگینگی پر وال ہے۔ قوس کے پہلے نصف کے نظر باقی تصادم سے قوت اور موضوع اخذ کیا تھا لیکن دوسرا نصف نفسیاتی تصادم سے خون حاصل کرتا ہے۔ پہنا نیچے پہلا حصہ جز باقی اباں۔ امید اور رجائیت کا علمبردار ہے جبکہ دوسرے حصے میں ماحفت خوف، بے بسی ایسا اور موت کی آمد کا احساس ابھر آتا ہے پہلے حصے پر اگر ہیجان اور رجائیت کا عنصر لوری طرح مستط ہو جانے تو کم تر درجے کی نظم وجود میں آئے گی۔ دوسرے حصے میں اگر ماحفت کی کوئی صورت ابھرے تو بھی عمدہ نظم تخلیق نہ ہوگی۔ نظم تو زندگی اور موت کے تصادم سے عبارت ہے۔ قوس کے نصف آخر میں جب یہ تصادم ایک شدید کرب کی صورت اختیار کرتا ہے تو نظم میں گہرائی، اسفوکام اور توازن پیدا ہوتا ہے۔ یہی میراجی کی نظم کا بنیادی مزاج ہے۔

کہ اس کا رخ موت کی طرف ہے لیکن میراجی نے ہر ہر قدم پر موت سے پنجہ آزمائی کی ہے۔ یوں اس کے ہاں ایک شدید نفسیاتی تضادم وجود میں آیا ہے۔ میراجی کے ہاں جہت مرگ کی شدت کا اندازہ ان بہت سے مظاہر سے ہوتا ہے جو موت کی علامتیں بن کر نمودار ہوتے ہیں مثلاً، جھگیں، تیرگی، بھوت، ڈاٹن، سمندر غار، خون، سایہ۔ یہ تمام چیزیں روشنی کے بتدریج ماند پڑنے پر اپنے سارے بہیمانہ نقوش کے ساتھ اچاگر ہوتی ہیں۔ میراجی کی نظم میں یہ سب علامتیں "زوال" کی جہت کو نمایاں کر کے ظاہر سے باطن کی طرف شاعر کی پیشقدمی کو سامنے لاتی ہیں۔ جھگیں، تیرگی، سمندر یا غار وغیرہ ماں کے کالی روپ کی علامتیں بھی ہیں اور اس بات کو ثابت کرتی ہیں کہ میراجی کے ہاں واپسی کا عمل کسی قدر توانا ہے۔ لیکن یہ میراجی کے ساتھ بڑی زیادتی ہوگی۔ اگر یہ فرض کر لیا جائے کہ وہ بڑی بے بسی سے موت درم اور تیرگی، جھگیں، میں بغیر کوئی مدافعتی سرگرمی دکھائے، گرتا چلا گیا ہے۔ ایسا ہونا ممکن تھا اور عام زندگی میں کئی بار ایسا ہوتا ہے لیکن ایسی صورت میں اعلیٰ فن پیدا نہیں ہو سکتا۔ میراجی کی جیت اس بات میں ہے کہ اس نے موت کی آواز کو سنا ہے، اس کی مقناطیسی کشش کو محسوس کیا ہے۔ موت کی مختلف علامتوں کو بڑے قریب سے دیکھا ہے لیکن اپنی ذات کے تحفظ کے لئے مدافعتی سرگرمی بھی دکھائی ہے۔ جہت حیات اور جہت مرگ کی اسی کشمکش سے میراجی کی نظم کا سارا استحکام عبارت ہے۔ اس تضادم کو میراجی کی نظم "سمندر کا بلاوا" بڑی اچھی طرح اجاگر کرتی ہے:

یہ سرگوشیاں کہہ رہی ہیں اب آؤ کہ تم کو بلاتے بلاتے

مرے دل پہ گہری تھکن چھا رہی ہے۔

کبھی ایک پل کو کبھی ایک عرصہ صدائیں سنی ہیں مگر یہ انوکھی ندا آ رہی ہے

بلاتے بلاتے تو کوئی نہ اب تک تھا ہے نہ آئندہ شاید ٹھکے گا

"مرے پیارے نیچے" مجھے تم سے کتنی محبت ہے۔ "دیکھو اگر یوں کیا تو برا تجھ سے

بڑھ کرہ کوئی بھی ہوگا" خدایا۔ خدایا!

کبھی ایک سسکی، کبھی اک بتم، کبھی صرف تیوری

مگر یہ صدائیں تو آتی رہی ہیں۔

اپنی سے حیاتِ دوروزہ ابد سے ملی ہے
 مگر یہ انوکھی ندا جس پر گہری تھکن چھا رہی ہے۔
 یہ ہر اک صدا کو مٹانے کی دھمکی دیتے جا رہی ہے۔
 اب آنکھوں میں جنبش نہ چہرے پر کوئی تبسم نہ تیوری
 فقط کان سنتے چلے جا رہے ہیں

یہ اک گلستاں ہے، ہوا بلبھاتی ہے، کلیاں مچھلتی ہیں، غنچے لھکتے ہیں
 اور پھول کھلتے ہیں، اکھیں کھل کے مرجھا کے گرتے ہیں۔

اک فرشی محل بناتے ہیں جس پر
 مری آرزوؤں کی پریاں عجب آن سے یوں رواں ہے
 کہ جیسے گلستاں ہی اک آئینہ ہے
 اس آئینے میں ہر اک شکل نکھری، سنور کر مٹی اور مٹا ہی گئی، پھر نہ ابھری

یہ پرست ہے خاموش! ساکن!
 کبھی کوئی چشمہ ابلتے ہوئے پوچھتا ہے کہ اس کی چٹانوں کے اس پار
 کیا ہے؟

مگر مجھ کو پرست کا دامن ہی کافی ہے۔ دامن میں وادی ہے
 وادی میں ندی ہے، ندی میں بہتی، موٹی ناڈ ہی آئینہ ہے
 اس آئینے میں ہر اک شکل نکھری، مگر ایک پل میں جوٹنے لگی ہے تو پھر وہ نہ ابھری

یہ صحرا ہے، پھیلا ہوا خشک بے برگ صحرا
 جگڑے یہاں تند بھوتوں کا عکس مجسم بنے ہیں
 مگر میں تو دور ایک پیڑوں کے بھر مٹ پر اپنی نگاہیں جمائے ہوتے ہوں

نہ اب کوئی صحرا، نہ پریت نہ کوئی گنتاں
 اب آنکھوں میں جنبش نہ چہرے پہ کوئی تبسم نہ تیوری
 فقط اک انوکھی ادا کہہ رہی ہے کہ تم کو بلا تے بلا تے مرے دل پہ گہری
 تھکن چھا رہی ہے
 بلا تے بلا تے تو کوئی نہ اب تک تھکا ہے نہ شاید تھکے گا
 تو پھر نہ اے بیٹہ ہے غفلت میں تھکا ہوں کسی کو بلا تے بلا تے

میراجی کی یہ نظم بڑی پہلو دار ہے۔ ایک طرف تو اس میں شاعر کو سمندر، موت یا ماں اپنی طرف بلاتی ہے اور دوسری طرف خود شاعر کے ماں موت یا ماں کی آغوش میں جانے کی آرزو ابھرتی ہے (دانش رہے کہ میراجی نے یہ نظم اپنی زندگی کے آخری ایام میں لکھی تھی) لیکن اس نظم میں گلستان، تارہ اور سپردوں کے جبرمٹ پڑنکا ہیں مرکوز رکھنے کی خواہش، جنت حیات کی کارفرمائی کی بھی غماز ہے۔ یوں اس نظم نے ایک کرب انگیز داخلی تضادم کو بڑے فنکارانہ انداز میں پیش کر دیا ہے۔ اس نظم کا ایک اور پہلو بھی ہے یعنی اس میں ماں کے اپناؤنا دشمنت روپہا کے نقوش بھی ملتے ہیں۔ وہ نقوش جو آسودگی، حیات نو اور تازگی کی نشان دہی کرتے ہیں۔ چنانچہ شاعر موت کی طرف آتے ہوئے تجدید حیات کا بھی متمنی ہے خود جنت مرگ میں بھی موت اور حیات نو کا تضاد موجود ہے جو دوسرے نفسیاتی کرب کو وجود میں لاتا ہے۔ میراجی کے ہاں یہ کرب بدرجہ اتم موجود ہے۔

میراجی کی نظموں میں جنبش کا موہنوع بہت نمایاں ہے۔ بعض لوگوں نے اس سلسلے میں نفسیات سے میراجی کے گہرے شعف اور ملازمے وغیرہ کے اثرات کا ذکر بھی کیا ہے لیکن حقیقت یہ ہے کہ نظم میں کسی خاص رجحان کی نوکھی اکتسابی نہیں ہوتی۔ اس کا نہایت گہرا تعلق شاعر کی ذات سے ہوتا ہے۔ میراجی کا جنبش اور اس کی علامات کو برتنا دراصل ایک اہم نفسیاتی ضرورت کے تابع تھا۔ ان جنبشی علامات میں زندگی دوسری عورت اگود اور من کے بانک کا "کھیلن کو چندرماں" مانگنا۔ یہ سب باتیں "ماں کی دنیا" کی جانب لڑتے کے عمل ہی کو ظاہر کرتی ہیں۔ لا شعور کی اس مقناطیسی کشش کے مقابلے میں شاعر کا مدافعتی عمل ان بہت سسی

جنسی الجبٹوں اور پیچیدگیوں کو وجود میں لاتا ہے جو میراجی کی نظموں میں بھری پڑی ہیں۔ تاہم میراجی کے ہاں جنسی موضوعات سے وابستگی کو محض جوانی کے اہال تک محدود کرنا بڑی سطحی سی بات ہوگی۔ اصل بات یہ ہے کہ میراجی انداز کی دنیا کی طرف مڑتے ہوئے بڑے نظری انداز میں "عورت" کے کُل کی طرف مڑ گیا ہے اور عورت سے وابستہ بہت سی جنسی علامات از خود اسی کی نظموں میں ابھرتی چلی آئی ہیں۔

لیکن میراجی کی اس خاص جہت کی ایک گہری تہ بھی ہے۔ یہ تہ تہذیب کے ماضی کی طرف میراجی کی مراجعت کو ظاہر کرتی ہے۔ عجیب اثرات نے ایک توپل مدت تک اردو نظم کو وطن کی دھرتی سے قریب آنے کی اجازت نہیں دی تھی۔ سچی کہ سب الوطنی کے جذبے کے تحت کھسی گئی بیشتر نظموں میں دراصل ایک اونچے نگہ اس سے اپنے وطن کے گن گانے اور اسے دوسرے ممالک سے برتر ثابت کرنے کی ایک کاوش کے سوا اور کچھ نہیں تھیں۔ میراجی کے ہاں پہلی بار دھرتی کا لمس اور اس کی خوشبو بڑے بھرپور انداز میں ظاہر ہوئی۔ ثبوت اس کا یہ ہے کہ میراجی نے نہ صرف ہندوستان کے ارضی مظاہر کو اپنی نظموں میں سمویا ہے بلکہ تہذیبات اور استعارات کے سلسلے میں بھی زیادہ تر ایسی اثرات ہی کو قبول کیا ہے۔ یوں محسوس ہوتا ہے جیسے میراجی نے جب ترس کے دوسرے نصف کے ساتھ چلنا شروع کیا تو آسمان کی طرف پرواز کرنے کے بجائے اپنے وطن کی دھرتی پر اترتا چلا آیا اور ایسا کرنے میں اس نے اپنی زمین کے غالب اثرات کو بڑی فراخ دلی سے قبول کر لیا۔ دیشنو جگتی تحریک سے میراجی کا تعلق خاطر بھی دراصل اپنی تہذیب کے ماضی کی طرف اس کی مراجعت ہی کو ظاہر کرتا ہے۔ پھر خود دیشنو جگتی تحریک میں تعمیر اندر خیر ہی اہمیت پرستی چھٹنے اور پٹنے کے جو ادعا موجود تھے، میراجی کے ہاں بھی ابھرتے چلے آئے ہیں۔ جنس کے بارے میں میراجی کی مخصوص جہت بھی ایک بڑی حد تک ہندوستانی تہذیب کے ماضی کی طرف اس کی ذہنی مراجعت ہی کا ایک نتیجہ ہے۔ مثلاً کرشن اور رادھا کے عاشقہ نے اس پر گہرے اثرات مرتب کئے ہیں اور ہندو ہندروں میں محض کی روایت۔ کالی اور شیو شنگ کی پوجا کے رجحان اور جگن کے معاشرے نے اس کی نظم کے جنسی پہلوؤں کو ایک خاص صورت عطا کی ہے۔ جگن کے معاشرے کے اثرات تو میراجی کے ہاں بہت ہی نمایاں ہیں۔ میراجی کی نظموں میں جگن کی یہ نفسانہ اپنی ساری متنوع کیفیتوں کے ساتھ بڑے بھرپور انداز میں نمایاں ہوئی ہے۔ بلکہ یہ کہنا شاید زیادہ مزوں ہوگا کہ جگن کی طرف میراجی کی مراجعت اُل قدیم ہندوستان کی فضا کی طرف مراجعت ہے۔ اسی لیے میراجی کے ہاں بار بار تاریکی میں کھٹنے کا رجحان ملتا ہے۔

جو نہ صرف جنگل کی تاریکی میں ضم ہونے کا احساس ہے بلکہ جو ماضی کی تاریکی میں کھوجانے کی آرزو پر بھی دولت کرتا ہے۔ پھر خلوت، تنہائی اور روزن میں ٹھس جانے کی آرزو بھی دراصل اسی جنگل (جنگلِ رحم) کے لئے ایک علامت بھی ہے۔ کی خلوت، تنہائی اور مندریا غار کی پہنائیوں میں گم ہو جانے کی آرزو ہے۔ میراجی کی نظموں میں جنگل کی یہ دنیا اپنی تمام متنوع کیفیات کے ساتھ اس طور قائم ہے کہ اس کے ثبوت میں میراجی کی قریب قریب ہر نظم کو پیش کیا جاسکتا ہے۔ جنگل کی طرف میراجی کی یہی وہ جہت ہے جس کے باعث اس کی نظم میں جنگل سے وابستہ مظاہر یعنی ڈائمنس، جھوت، چیتے، خون اور خوف کے جملہ عناصر ابھرتے ہیں۔ بسا ادا اس سے یہ خیال پیدا ہو کہ میراجی بادی دنیا سے ہٹ کر اپنے لاشعور میں قطعاً گم ہو گیا ہے تو اس سلسلے میں اس بات کا اعادہ ضروری ہے کہ میراجی نے خارجی مظاہر سے اپنا تعلق شروع سے آخر تک قائم رکھا ہے۔ وہ نہ صرف جسمانی طور پر متحرک رہا ہے اور بقول خود اس کا "جسمانی اور روحانی سفر شمال سے جنوب کی طرف تھا" بلکہ اس نے "زندگی" کے بہت قریب آکر خود تجربات بھی حاصل کئے ہیں۔ یہ تجربات گھنٹاؤں اور مکروہ بھی ہیں اور اعلیٰ و ارفع بھی یا تاہم ان سے یہ بات ضرور ثابت ہوتی ہے کہ میراجی کی نظم میں خارجی زندگی اور داخلی زندگی کا تضاد ابھرا ہے نہ کہ محض آزاد تلامذہ خیال کا رجحان جو اس سے منسوب کر دیا گیا ہے

جدید اردو نظم میں فراز سے نشیب کی طرف بڑھنے کا آغاز میراجی سے ہوتا ہے۔ لیکن میراجی نے اپنی مزینتی قوتوں کی مدد سے تحفظ ذات کی کوشش بھی کی ہے۔ جس کے نتیجے میں تضادم اور آویزش کے مفرد پہلو اس کی نظموں میں ابھرنے چلے آئے ہیں۔ بڑی بات یہ ہے کہ میراجی سے اردو نظم کی ایک نئی جہت کا آغاز ہوتا ہے، جہت جو کسی روشن سحر یا درخشاں منزل کے نشانات کو ظاہر نہیں کرتی بلکہ وقت کی گزرنا کا احساس دلا کر فنا اور موت کی حقیقت کو نظر کے سامنے لاتی ہے۔ خود انسانی زندگی میں امید اور رجائیت کا جذبہ بے حد مختصر ہے اور باطن کی ایک معمولی حسرت کا غماز ہے۔ شاعر کا باطن پوری طرح صرف اس وقت ابھرتا ہے جب اسے کسی بھران کا سامنا ہو اور خود شاعر کی بقا معرضِ خطر میں پڑ جائے۔ چنانچہ زوال سے مراد قوی کا مضحل ہونا نہیں بلکہ کسی ایسے بھران کی آمد ہے جو انسان کی نظروں کو باہر سے ہٹا کر اندر

کی طرف منقطع کر دے۔ یہ بحران کوئی حادثہ بھی ہو سکتا ہے جیسے عبرت میں ناکامی، کسی عزیز کی موت، جنگ یا بحران و جہان کے رشتے کو برقرار رکھنے کے لئے ایک طویل لگاتار دو اور وقت کی گزران اور موت کی آمد کا وہ احساس بھی جو زیادہ حساس اذہان میں بہت جلد پیدا ہو جاتا ہے۔ یہ حال یہ بحران انسان کو تحفظِ ذات کی طرف مائل کرتا اور اس کی ذات کی بہت سی چھپی ہوئی قوتوں کو برانگیختہ کر دیتا ہے۔ کسی واضح منزل کی طرف، بڑے پُر امید انداز میں، جذبے اور جوش کی لگن گرج کے ساتھ بڑھنے اور کسی بحرانی کیفیت سے نبرد آزما ہونے کے لئے باطن کی تمام تر قوتوں کو بروئے کار لانے میں پُر افرقی ہے اور یہی فرق نظم کے دو مختلف نمونوں کو وجود میں لاتا ہے۔ پہلے نمونے میں جوش اور دلوے کی ایک نمائندگی ہے۔

ابھرتی ہے۔ دوسرے نمونے میں حسرت، کمک، غم اور مدافعت کے وہ قیمتی عناصر نمودار ہوتے ہیں جو ایک قوی تر حریف سے شاعر کے تضاد کی پیداوار تھے۔ میراجی کی نظم مؤثر انداز کو نمونے کو پیش کرتی ہے اور اس کی اس جہت نے جدید اردو نظم پر گہرے اثرات ثبت کئے ہیں۔

میراجی کی نظم کی بہت باہر سے اندر کی طرف ہے اور یہی نظم کی بنیادی جہت بھی ہے۔ ظاہر ہے کہ اس جہت کو اختیار کرنے سے نظم میں "باطن کی دنیا" نسبتاً زیادہ اجاگر ہوتی ہے۔ پھر چونکہ نظم کا شاعر ایک منفرد کل کی حیثیت میں ابھرتا ہے اور اس کا باطن اپنے خصوصی کوانتہا حالات، کسی خاص حس کی بڑائی اور موڑی عناصر کے باطنی دوسروں سے قطعاً مختلف ہوتا ہے اس لئے جب اس باطن سے نظم جنم لیتی ہے۔ تو لامحالہ اس کا ذائقہ بھی منفرد ہوتا ہے۔ اگر باطن کی یہ انفرادیت موجود نہ ہو تو تمام شعرا کے ہاں ایک سی نظمی تخلیق ہوں۔ بعض اردو نقاد نظم میں شخصیت کے اظہار کو مستحسن نہیں سمجھتے۔ ان کا خیال ہے کہ شاعر کو غیر شخصی اظہار فن کے تابع ہو کر شخصیت سے فرار حاصل کرنا چاہیے۔ شخصیت سے فرار کا یہ نظریہ دراصل ٹی۔ ایس ایلیٹ نے پیش کیا تھا اور اردو کے بعض نقادوں نے "وفا دار مریدوں" کی طرح اسے اس حد تک اپنایا ہے کہ شاعری میں انفرادیت یا انحصاریت کی یہی نفی کر دی ہے، حالانکہ خود ٹی ایس ایلیٹ کا بھی یہ موقف ہرگز نہیں تھا۔ ایلیٹ نے جب شخصیت سے فرار کو شاعری کے لئے ضروری قرار دیا تھا تو اس کا مطلب محض یہ تھا کہ اگر جذبہ اپنی پوجا کی کیفیات سمیت فن میں داخل ہوا، یا شاعر کے نجی حالات اور واقعات بخنبہ شعر یا موضوع نہیں گئے تو لامحالہ اس سے فن مبروج ہوگا۔ دراصل یہ ساری الجھن شخصیت کے لفظ کو اس کی محدود حیثیت میں استعمال کرنے سے پیدا ہوتی ہے۔ اگر شخصیت کو وسیع تر معنوں میں استعمال کیا جائے تو ذہن شاعر کے نجی حالات و واقعات کے

بجائے اس کی اس ذات کی طرف منتقل ہوگا جو ان حالات، واقعات، تاثرات، تجربات اور ہزار دوسری باتوں سے
 بل کر وجود میں آتی ہے۔ اس ضمن میں ایلیٹ نے شاعر کی شخصیت کے بجائے شاعر کو بحیثیت ایک ذریعہ پیش کرنے
 پر زور دیا ہے اور کہا ہے کہ شاعر اپنی شخصیت کا اظہار نہیں کرتا بلکہ اس میڈیم کا اظہار کرتا ہے جس میں تاثرات
 اور تجربات قطعاً غیر متوقع انداز میں عجم ہو جاتے ہیں۔ لیکن یہ میڈیم کیا ہے؟ کیا یہ میڈیم شاعر سے الگ کوئی
 چیز ہے اور کیا خود اس کی تعمیر میں شاعر کی زندگی کی مختلف کردوٹوں، اس کی حیات، موروثی عناصر حتیٰ کہ اس کے
 مطالعہ، عادات و اطوار اور ہزار دوسری باتوں کا ہاتھ نہیں ہوتا؟ دوسرے نفلوں میں اگر اس میڈیم کی حیثیت ایک
 الگ پردے کی سی ہے تو کیا اس پردے پر خارجی اور داخلی زندگی کے تمام عناصر نقوش اور علامتوں کی صورت
 میں ظاہر نہیں ہوتے؟ ایلیٹ کا خیال ہے کہ جب شاعر شعر کہتا ہے تو ان جذبات کا اظہار تک نہیں کرتا جو اسے
 عام زندگی میں عزیز تھے۔ گویا شاعر کی دنیا شاعر کی نجی زندگی سے قطعاً مختلف ہے مگر ایلیٹ کی یہ منطقی اس لئے قابل
 قبول نہیں کہ شعر میں جن احساسات کا اظہار ہوتا ہے وہ کسی نہ کسی حد تک شاعر کی عام زندگی کے جذبات سے ضرور
 متعلق ہوتے ہیں۔ البتہ میڈیم کی مشین سے گزرنے کے بعد ان کی صورت کچھ یوں بدل جاتی ہے کہ پہچانے تک
 نہیں جاتے۔ یہ بالکل ایسے ہی ہے جیسے کوئی رات کو خواب دیکھے اور اسے اپنی عام زندگی سے ایک بالکل
 مختلف تجربہ قرار دے حالانکہ حقیقت یہ ہے کہ خواب عام زندگی کے تجربات، واقعات اور لاشعوری خواہشات
 ہی کا ایک سلامتی اظہار ہے۔ ایک اچھے خواب بین کی طرح نظم کے ایک عمدہ شاعر کے ہاں بھی واقعات حالات
 کی تہذیب ہو جاتی ہے اور بوجھل جذبہ، سبک اور لطیف احساس میں ڈھل جاتا ہے۔ گویا شروع سے آخر
 تک یہ ایک مثبت عمل ہے۔ اسے شخصیت یا ذات سے فرار کا مترادف قرار دینا ہرگز مستحسن نہیں۔

جدید اردو نظم پر میراجی کی داخلیت پسندی کے رجحان نے جو اثرات مثبت کئے، انہیں دوزاویوں سے
 دیکھنے کی ضرورت ہے۔ ایک یوں کہ میراجی کے بعد اردو نظم نے کس حد تک اس کی اس خاص جہت، کو قبول
 کیا۔ دوسرے اس اعتبار سے کہ اس دور کے بعض نظم گو شعرا کے ہاں تصادم اور آویزش نے اس قسم کے
 رد عمل کو تحریک دی؟ پہلا زاویہ محض جہت کے عام انداز کی نشاندہی کرے گا اور نظم میں وقت کی گزران، فن

کے احساس اور موت کے مختلف مظاہر کو سامنے لانے کا اور دوسرا زاویہ اس خاص جہت کے علم بردار شعر کے ہاں اس رد عمل کو اجاگر کرے گا جو باطن اور خارج کے تضاد سے وجود میں آتا اور شاعر کے کلام کو ایک منفرد مزاج عطا کر دیتا ہے۔

جدید اردو نظم میں داخلیت کے علم بردار شعر کی تخلیقات پچھلے ہیں پچیس برس کے عرصہ پر پھیلی ہوئی ہیں یہ عرصہ قومی اور بین الاقوامی دونوں اعتبار سے بڑا اہم ہے اور اس نے نظم کی اس خاص جہت کو ابھرنے میں مدد دی ہے۔ مثلاً اس عرصہ میں دوسری جنگ عظیم لڑی گئی اور اس میں جو کشت و خون ہوا اور اس کے آخری سال میں امریکہ نے جس شقاوت قلب کا مظاہرہ کرتے ہوئے ہیروشیما اور ناگاساکی پر بم گرائے، ان تمام باتوں نے حساس اذہان کو بڑی طرح بھنجی پڑ دیا۔ ایٹم بم کا یہ حادثہ بین الاقوامی سطح پر ایک بہت بڑا المیہ تھا۔ قومی سطح پر ۱۹۴۷ء میں ملک تقسیم ہوا اور اہل وطن نے صدیوں کے رکھ رکھاؤ اور تہذیبی مفاہمت کو بالائے طاق رکھ کر بربریت کا وسیع پیمانے پر مظاہرہ کیا اور انسانیت پر ایسا زخم لگایا جو عام لوگوں کے ہاں تو کچھ عرصہ کے بعد مندمل ہو گیا لیکن جسے قوم کے حساس طبقے نے کبھی فراموش نہ کیا۔ تقسیم کے بعد ملک میں خود غرضی، اقربا نوازی، دھاندلی، زباں بندی اور شخصی آزادی کو منفلوج کرنے کی ایک ایسی رد عملی جس نے حساس طبقے کو رکتے اور اپنے اندر جھانکنے پر مجبور کر دیا۔ تاریخ تہذیب میں ہمیشہ ایسے ہی ہوتا آیا ہے۔ جب تہذیبی اقدار محض رسوم کی ادائیگی تک محدود ہو کر رہ جاتی ہیں اور سوسائٹی اپنے ابتدائی حیوانی مزاج کی طرف مراجعت کرتی ہے تو قدرتی طور پر حساس اذہان انہو کے عام رجحانات سے دست کش ہو کر اپنی ذات میں اترتے اور وہاں نئی قدروں کی تلاش کرتے ہیں۔ میراجی کے بعد جدید اردو نظم میں "انداز کی طرف آنے کا رجحان ان قومی اور بین الاقوامی حالات کا ایک نتیجہ بھی ہے۔ تاہم محض یہ حالات ہی اس کی نمو کا باعث نہیں بنے۔ ایک تدریجی ارتقا کا بھی یہ تقاضا تھا کہ نظم زود یا بدیر اپنے اصل مزاج کو دریافت کرے۔ اردو نظم ایک طویل عرصہ تک خارجی مسائل، مقاصد اور نقطہ ہائے نظر کے تحت تخلیق ہوتی رہی تھی لیکن ایک وقت ایسا بھی آیا کہ اس نے اپنی اصل جہت دریافت کر لی اور تدریجاً خارج کو باطن سے منسلک کرتی چلی گئی۔ جدید اردو نظم میں یہ جہت پوری طرح منظر عام پر آتی ہے لیکن ان تمام پہلوؤں کے باوجود اس حقیقت سے انکار مشکل ہے کہ خود اسی کا یہ عمل خود شاعر کی مخصوص اذوق و طبع کا منت کش بھی ہے۔ جدید اردو نظم کے حق میں یہ ایک نیکرہ خیال ہے کہ میراجی کے بعد اسے درجنوں ایسے شاعر اس گتے میں بڑے بڑے باہر سے اندر کی طرف آنے کی بجائے بہت نمایاں تھی۔ مثلاً یوسف ظفر، قیوم ظفر، مجید احمد، اختر الایمان، مختار صدیقی

شیخ جہانگیری، جہاڑی، منیب الرحمن، نجم رومانی، محمد صفدر، دشو امر عادل، سید فیضی، منظر سلیم، سلام علی شہری
 تخت، شہر محمود جہانگیری، سردار نور الطاف، گہرا اور ان کے بعد بلراج کول، عارف عبدالستین، ظہور نظر ابی انشا
 ذراغ بخاری، جمیل ملک، کاشمی پور، شہزاد احمد منیر نیازی، خلیل الرحمن اعظمی، احمد فراز، شہزاد مکنٹ، شاد امرتسری
 اور چھپے پند سالوں میں عرش صدیقی، شکیب جلیلی، نور بھنوری، شہر پارہ سائی فاروقی، نذیر ناجی، جلیانی کامران،
 شہزادہ بیگم، ادیب حسین، احمد شمیم، کرشن ادیب، محمد عدوی، صلاح الدین ندیم، کمار پاشی، محمود سعیدی، رحمان فراز
 سلیم الرحمن عقیقی، حفی، بشر نواز، عزیز تمنائی اور درجنوں دوسرے شعرائے اس خاص پنج ہی کو اپنا یا ہے۔

”حلقہ ادب باہر ذوق و ہمت کی مجلس انتخاب نے ۱۹۷۲ء کی بہترین نظموں کے پیش لفظ میں لکھا تھا کہ ۱۹۷۱ء
 سے چلتا ہوا یہ کاروان تدریج افسردگی اور اداسی کی فنا کی طرف بڑھ رہا ہے۔ یہ افسردگی منزل ہے یا سنگ
 میل۔ اس کا فیصلہ مستقبل کے ہاتھ میں ہے۔ اس بات کا فیصلہ کہ یہ افسردگی ایک منزل تھی یا سنگ میل، بنیادی
 طور پر کوئی اہمیت نہیں رکھتا۔ اصل بات محض یہ ہے کہ ۱۹۷۱ء کے بعد اردو نظم میں تدریج عم اور
 افسردگی کی فضا پیدا ہوتی چلی گئی ہے۔ ایسا کیوں ہوا؟ اس کے جواب میں غالباً یہ کہا جاسکے گا کہ دوسری جنگ
 عظیم، کساد بازاری، گھر کے شیرازے کا منتشر ہونا اور اس کے نتیجے میں انفرادیت کی ٹوٹنے اس افسردگی کو جنم دیا
 تھا۔ یہ بات اس حد تک تو درست ہے کہ ان تمام عناصر نے شاعر کے ہاں افسردگی اور غم کو ضرور بھینز لگائی ہوگی
 تاہم حقیقت یہ ہے کہ ۱۹۷۱ء کے بعد نظم نے اپنی اصل جہت بھی دریافت کر لی تھی۔ یعنی ظاہر سے باطن کی طرف
 آنے کی جہت، اس جہت کو اختیار کرنے والے کے ہاں کم مائی، تنہائی، خوف اور اس کے نتیجے میں غم اور اداسی
 کا پیدا ہونا ایک باطنی قدرتی بات تھی۔ انسان نے جب بھی اپنی ذات میں غولہ لگایا ہے۔ اسے ایک ازلی و
 ابدی غم کا ضرور سامنا ہوا ہے۔ یہ غم ایک شدید احساسِ فنا کی پیداوار ہے اور انسان کو اسکے نشلی ورثے میں ملا
 ہے۔ نظم میں کسی اور نشانی یا اقلیدہ نظر کو اپنانے کی روش اس احساسِ فنا سے کنارہ کش ہو کر کسی تمیری منصوبے
 میں خود کو مستغرق کرنے کی ایک کاوش ہے اور اسے ایک حد تک ”فرار“ کا نام بھی دیا جاسکتا ہے۔ لیکن نظم
 میں باطن کی طرف آکر موت کی آنکھوں میں آنکھیں ڈالنے اور اپنی مدافعتی قوتوں کو براگھینتہ کرنے کی روش
 غم اور افسردگی کو جنم دیتی اور اسی نسبت سے نظم کو گہرا اور تہ دار بھی بناتی ہے۔ میراجی کے بعد کے دور میں
 اردو نظم کا غم اور افسردگی سے نلو ہونا زیادہ تر اس لئے تھا کہ شاعر اپنے ذات میں غولہ لگا کر موت کے
 زور و آن کھڑا ہوا تھا۔ لیکن المیہ محض موت کی آمد کے احساس میں نہیں تھا۔ المیہ اس بات میں بھی تھا کہ

انسان نے اپنی شخصیت کی تعمیر کر کے خود کو احساس بقا سے آشنا کر رکھا تھا اور اب اسے شخصیت کے ریزہ ریزہ ہو جانے کا خطرہ لاحق ہو گیا تھا۔ جدید اردو نظم میں انسرودہ دلی نے یقیناً جنم لیا ہے۔ لیکن اسے بعض خارجی عوامل تک محدود کر دینا ایک بالکل سچی بات ہوگی۔ اصل بات یہ ہے کہ نظم کی بنیادی جہت کو اختیار کرنے سے شاعر کو اپنی ذات کے زود یا بدیر پارہ پارہ ہو جانے کا عرفان ہوا ہے اور اس نے اپنی ماری داخلی قوت سے اس احساس کا مقابلہ کیا ہے۔ چنانچہ ایک طرف تو اسے وقت کی گزران کا شدید احساس ہے، دوسری طرف اسے موت و یا شام کے سامنے اپنی طرف لپکتے ہوئے دکھائی دیتے ہیں۔ موت ایک عجیب سی شے ہے کہ یہ عورت کی طرح بیک وقت راحت کا گہوارہ بھی ہے (اناپورنا) اور خوف کا باعث بھی (دکالی) شاعر موت کے سحر میں مبتلا ہو کر اس کی طرف کھنچا چلا جاتا ہے۔ لیکن شعور ذات کے ابھر آنے کے باعث اپنے اقدام کے نتیجے سے آگاہ ہو کر ایک شدید خوف کا ہدف بھی بنتا ہے۔ موت کی طرف بڑھنے اور موت سے فرار حاصل کرنے کے ان دو متضاد جگانات نے اس کے ہاں ایک نفسیاتی تضادم پیدا کیا ہے۔ یہ تضادم میراجی کے بعد کی نظم میں پوری طرح موجود ہے۔ مبادا کوئی غلط فہمی پیدا ہو جاتے۔ یہاں اس کا ذکر ضروری ہے کہ اردو نظم میں موت ایک خاصا محبوب موضوع رہا ہے۔ لیکن بالعموم شاعر نے فکر کے ایک بند ٹکھنسا سن پر کھڑے ہو کر اس پر ایک نظر ڈالی ہے۔ جدید نظم میں کیفیت اس سے بالکل مختلف ہے۔ یہاں شاعر موت کی فلسفیانہ توجیح کی طرف مائل نہیں اور مائل ہو بھی کیسے سکتا ہے کیوں کہ وہ اب کنارے پر کھڑا ہوا ایک تماشہ بین نہیں بلکہ خوف کے کرب سے گزرتا ہوا ایک انسان ہے۔ پہلی صورت میں موت کی طرف شاعر کا رد عمل نظر باقی تھا لیکن اب اس کی نوعیت احساسی اور جذباتی ہے۔ اسی لئے اس میں تجربے کی حدت کا احساس بھی نہایت شدید اور گہرا ہے۔ یہ چند مثالیں

قابل غور ہیں:

ایک کنارے۔ جیون کی تنہا رتوں کے سنگ

تیرا سہانا دسین، برستی برف، کھٹکتے ساز

ایک کنارے، امرت پیتے، بیتے جگور کی اوٹ

میری آخری سانس کی دھیمی، بے آواز، آواز

مجید امجد (ایک ناول)

میں ہوں ایسا پات ہوا میں پڑ سے جو ٹوٹے اور سوچے

دھرتی میری گور ہے یا گھر، یہ نیلا آکاش جو سر پر
 پھیلا پھیلا ہے، اور اس کے سورج، چاند تارے مل کر
 میرا دیپ جلا بھی دیں گے یا سب کے سب روپ دکھا کر
 ایک اک کر کے کھو جائیں گے، جیسے میرے آنسو اکثر
 پلکوں پر پھرتا پھرتا کر تاریکی میں کھو جاتے ہیں
 جیسے بانک مانگ مانگ کر نئے کھلونے سو جاتے ہیں

اختر الایمان (بلوا)

شوق کی سُرخ بھی رفتہ رفتہ دھو بیں میں تحلیل ہو چکی ہے
 میں آج ان برف سے ڈھکی وادیوں کے اس پار جا رہا ہوں
 وہاں جہاں اس خط پر اسرار کے ادھر چند چوٹیاں ہیں
 جہاں ہمیشہ سے برف ہی برف ہے بہار و خزاں نہیں ہیں
 کہ موت آغوش وا کئے اس جگہ مری راہ تک رہی ہے
 مگر خدا جانے زندگی کس لئے ابھی تک جھک رہی ہے

سید ضیا جاوید سہری (زمستان کی ایک شام)

یہ تلوڑم بکیراں، یہ موجیں

یہ وقت کا دھیرے دھیرے آغوش نیستی میں سمٹنے جانا
 میں ہر گھڑی دُور ہوتا جاتا ہوں اپنی دنیا سے آرزو سے

منیب الرحمن (سمندر)

یہ تیرگی

اور ہر گھڑی بڑھتی ہوئی

اس کی انوکھی دکھی

جیسے سکوں کے بھرے پائیاں کی حامل ہے یہی

قیوم نظر (الہین)

دنیا کی منزل ہے یہی

اگر سفر سے مفر نہیں ہے تو قیدِ منزل کا ذکر کیا ہے
کوئی بہار و خزاں مری راہ میں نہ آئے گی۔ چل رہا ہوں
عمیق غمازوں میں ڈھل رہا ہوں

یوسف ظفر (بازگشت)

جب ڈھلا سورج ترسے پتے چمکتے پیار کا
تاجِ احساس، اتحادِ قیاس

فرہین سے دل اور دل سے روح۔ کسے بے انتہا پھیلا ڈنگ
رنگ پھیلا۔ حسرتوں کے رنگ، لا تعداد رنگ

اس شفق، اس سرخی، خونِ تمنا میں وہ حدت تھی کہ میرا انگ
گڑکھ کی بے انداز، بے آواز بڑھتی سرد سنو لاہٹ کی دہشت سے بھی لذت گیر تھا
اور میں یوں سوچ کر خوش تھا کہ ایسی لذت، عزمِ ناک، ایسا جھپٹ
اس قدر رنگیں اداسی، اس قدر دلگیر، انجامِ نشاطِ دل ہو اس کو نصیب!
ظہورِ نظرِ لذتِ افاد،

ہوا تیز تر، ہو گئی

سرافراختہ پیر کے گرد پھیلا سمندر میں طوفان پکھنے لگا
سرافراختہ پیر پتھر اٹھا، نرم شاخوں کی چھنوں سے افلاک کا سینہ پٹنے لگا
سمندر کا لوناں اچھوتی بلندی سے آنکھیں ملانے لگا
سرافراختہ پیر کے پاؤں، اکڑے تو وہ سرنگوں ہو گیا
سیل میں کھو گیا۔

عارف عبدالمبین (طوفان سے پہلے طوفان کے بعد)

چاروں سمت اندھیرا گھپ ہے اور گھٹا گھٹور

وہ کہتی ہے "کون؟"

میں کہتا ہوں، "میں"

کھولو یہ بھاری دروازہ

بچھو کو اندر آتے دو

اس کے بعد اک لمبی چھپ اور تیز ہوا کا شور

منیر نیازی (صدرا پھیلا)

کب تک خشک ماحول پہ بیٹھے ہوئے

آتی جاتی صدائوں کے نوسے میں

کیوں نہ اتریں سناہ کے غاروں میں ہم

کیوں نہ یہ خاک کی سرزمین پھوڑ دیں

شہزاد احمد (کیلیا)

بٹے گا آتے گا کوئی تو شہاب شاقب

اس کے دامن میں رہتے ہوئے انگاروں کی چادر کا اک آنچل ہی سہی

یہ تماشا ہی سن آج تری خلوت کا

میری اس حیرت زنیوں پہ نہ جا

ماں! تجھے گھورتے رہتے کا خطا کار ہوں میں

حامد عزیز مدنی (مادر گیتی سے)

برف کی پتیاں رک رک کے بھر جائیں گی، اگر جائیں گی۔

اور دھندلے کی نمودنی میں یہ بادل سے

برف پھر بہتی ہوئی آئے گی

دور تار یک، درختوں کے تنوں سے آگے

نیم جان تجم سے پیرا ہن ابد چاکر کو پٹا سے ہوئے۔

سبح کی ہیر زین میں فردش

کا پتے ہونٹوں سے دیوانی مہنی بننے کو ہے

برف پھر گرنے کو ہے

صفا میر (برف بار)

فراسی کاوش سے ان نمونوں کی تعداد میں اضافہ ہو سکتا تھا۔ یہاں مقصد صرف نظم کی اس خاص جہت کو اجاگر کرنا ہے جو قوس کے دوسرے نصف کی جہت ہے اور جس کے سامنے موت ایک منزل کی طرح کھڑی ہے۔ بالعموم ان نمونوں میں موت کو سمندر سے تشبیہ دی گئی ہے اور سمندر رحم مادر کا نمائل ہے کہ وہ بیک وقت زندگی کا قاتل بھی ہے اور اس کا شائق بھی! سمندر کے علاوہ برف زار، غار، تاریکی یا تاریک گروہ بھی موت یا "گریٹ مدر" کے لئے ایک علامت کے طور پر متعمل ہیں اور عظیم النفس اس بات کی توثیق کرتا ہے۔ گویا جدید اردو نظم میں شاعر نے نشیب کی طرف اپنی راہ دکھاہٹ کر ایک اہم موضوع کے طور پر قبول کیا ہے اور موت کی طرف اپنی بے بس پیش قدمی اور اس کے نتیجے میں ابھرنے والے متنوع احساسات کو اپنی تخلیقات میں سمویا ہے۔ موت کی طرف بڑھنے کا یہ سارا ڈراما مرد اور عورت کے جنسی فعل سے ایک بڑی حد تک نمائل ہے۔ اس میں عورت کا پرکشش سراپا ابھرتا ہے، مرد کی مدافعت وجود میں آتی ہے، پھر موت یا سمندر مرد کو سرنگوں کرتا ہے اور وہ تاریکی میں کھو جاتا ہے۔ مثلاً عارف عبدالمعین کی نظم "سرا فراختہ پیر" کا سمندر میں ڈوب جانا یا منیر نیازی کی نظم "مدا بھرا" میں مکرے کا نوادہ کو نکل جانا مرد اور عورت کے جنسی فعل میں مرد کی لمحاتی موت ہی کو احیا کرنا ہے۔ نظم کے ان نمونوں میں موت، سمندر یا عورت کبھی تو شاعر کے ہاں خوف کو جنم دیتی ہے اور یہ خوف اس خطرے کے پیش نظر ابھرتا ہے کہ اب شاعر کا انجام قریب ہے اور کبھی اس کے باقی احساسات کو منہلو کر کے وصل کی لذت کے احساس کو شدید تر کر دیتی ہے اور اسے عورت یا سمندر سکون کا گہوارہ نظر آنے لگتا ہے۔ پہلی حالت عورت کے کالی روپ کی غماز ہے۔ صفدر میر کی کی نظم "برون باری" میں مسج کی پیر زین حُسنِ فردش (جسے اب شام کا نام دینا چاہیے)، اسی کالی روپ کا ایک نمونہ ہے۔ دوسری حالت عورت کے اناپورنا روپ کو وجود میں لاتی ہے اور اسے سمندر یا تاریکی میں ایک انوکھی دکھشی اور سکون محسوس ہوتا ہے۔ سید منیا جانندہ ہری کی نظم "زمستان کی شام" اور "قیوم نظر کی" "الجھن" میں عورت کا یہی روپ ابھرتا ہے اور شاعر پر دانہ ڈالتا

۱۰ واضح رہے کہ شاعر نے شعوری طور پر اس نظم کا عنوان "مدا بھرا" رکھا ہے حالانکہ یہ نظم اس بات کی طرف اشارہ ہے کہ بھاری دروازہ کھلا اور پھر آنے والے کا نام و نشان تک باقی نہ رہا۔ اس کے بعد اک لمبی چپ اور تیز ہوا کا شور ایک کرب ناک انجام کی نشان دہی کرتا ہے اور اس بات کا ثبوت بہم پہنچاتا ہے کہ بھاری دروازے نے آنے والے کو گل لیا تھا

اس کی طرف کھنچا چلا گیا ہے۔

جدید اردو نظم میں قوس کے دوسرے نصف کو اپنانے کا اقدام ایک تو عورت کے دونوں پہلوؤں کو وجود میں لایا ہے اور دوسرے اس نے تاریخ تہذیب کے ماضی یعنی جنگل کے معاشرے کی طرف شاعر کی مراجعت کو ٹلا ہر کیا ہے۔ اس مراجعت سے پوری طرح آشنا ہونے کے لئے جنگل کی فضا کو ملحوظ رکھنا ہنر ہے ضروری ہے۔ صحرا کے برعکس جنگل خطرات کا مسکن ہے اور جب کوئی شخص جنگل میں سے گزرتا ہے تو اسے قدم قدم خوف محسوس ہوتا ہے۔ کبھی اسے کوئی چاپ سنائی دیتی ہے۔ کبھی اسے پتوں میں سے تند و تیز آنکھیں گھورنے لگتی ہیں کبھی اس کے پاؤں میں سانپ پھنکارتا ہے اور کبھی کوئی کانٹے دار شاخ اس کے دامن کو پکڑ لیتی ہے۔ انسانی تہذیب کا ماضی اسی جنگل کے معاشرے یعنی تہذیب الارواح کا دور تھا۔ اس دور میں جنگل کی فضا نے انسان کے دل میں خوف پیدا کیا اور اسے اپنے تحفظ کے لئے ٹوٹے، ٹوٹے، گندے تعویذ اور جادو کی مختلف رسوم سے مدد لینے کی طرف مائل کیا۔ اسی معاشرے میں ڈواٹوں، بھوتوں اور بدروحوں نے جنم لیا۔ فی الواقعہ جنگل کا باسی موت سے خوف زدہ تھا اور چونکہ موت، وبے پاؤں اس کی طرف آتی تھی۔ اس لئے اس نے موت سے وابستہ مظاہر مثلاً سایے، چاپ، کانٹے، سانپ، گھورتی ہوئی آنکھیں، ڈوانیں اور بھوت۔ سان سب کو موت ہی کا مترادف قرار دے لیا۔ جدید اردو نظم میں جب شاعر قوس کے ساتھ مڑا تو یہ مراجعت اس کے ابتدائی تہذیبی مراحل کی طرف واپسی کی ایک صورت تھی۔ موت سے انسان کو مفر نہیں اور ہر زمانے میں اسے موت کے خوف میں مبتلا ہونا پڑا ہے۔ جدید دور میں جنگ، بیماری، حادثات وغیرہ نے اسے موت کی اذانی کا عام طور سے احساس دلایا ہے تاہم جب اس نے نظم کی جہت کو اختیار کیا ہے تو اس کے ہاں موت کا یہ احساس بتاریخ موت کے اس نسلی خوف میں مبدل ہوتا چلا گیا ہے جو تہذیب الارواح کے دور میں اس پر پوری طرح چھایا ہوا تھا۔ چنانچہ اب اس نے محسن سمندر، غار یارجم اور کی طرف مراجعت نہیں کی بلکہ تہذیب کے ماضی یعنی جنگل کے معاشرے کی طرف بھی لوٹ آیا ہے نتیجتاً جدید اردو نظم میں جنگل اپنے تمام خوفناک عناصر کے ساتھ پوری طرح ابھرا ہوا نظر آتا ہے۔ یہ چند مثالیں دیکھئے۔

چار سو تیرگی ہے جس میں دھواں ہے آہوں کا، آرزوں کے بھوت

رہ رہ کے ناپختے ہیں

اور اس دھندلی سی ٹمٹماہٹ کبھی کبھی اس فضا سے تیرہ میں کانپتی ہے

کہ جیسے ہستی کا تشک ڈھا چا فسردہ آنکھیں جھپک رہا ہو
یا مسکن تیرگی عجم فسردگی ہے۔

براج کوئل (بیداری تک)

گہری چاندنی راتوں میں یا گرمیوں کی دوپہروں میں
سُونے تنہا رستوں میں یا بہت پرانے شہروں میں
نئی نئی شکلوں میں آکر لوگوں کو بھسلائی ہیں،
پھر اپنے گھر لے جا کر ان سب کو کھا جاتی ہیں

منیر نیازی (چڑھائیں)

جس کے کالے سایوں میں ہے وحشی چیتوں کی آبادی
اس جنگل میں دیکھی میں نے لہو میں لٹری ایک شہزادی
اس کے پاس ہی ننگے جسموں والے سادھو مجھوم رہے تھے
پیپے پیپے دانت نکالے نعش کی گردن چوم رہے تھے
ایک بڑے سے بڑکے اوپر کچھ گدھ بیٹھے اونگھ رہے تھے
ساہنوں جیسی آنکھیں میچے خون کی خوشبو سونگھ رہے تھے

منیر نیازی (جنگل کا جاؤ)

تم اس اندھیرے اداس رستے پر کیوں مرے ساتھ آ رہی ہو

میں تم سے کہتا ہوں ٹوٹ جاؤ

یہاں سے راہیں گھنے اندھیروں میں کھو چلی ہیں

یہاں سے آگے اداس جنگل کا راستہ ہے

سلیم الرحمن (امیر)

جس کی صورت سے خوف طاری ہے

دقت پر اس کی عمر بھاری ہے

تھریاں چہال پر درخشست و مہرب

یہ بھیانک سیہ گھنا جنگل

کون جانے کھڑا ہے یوں کب سے

موٹے موٹے تنے و رختوں کے

گرتی گرتی جھکی جھکی شاخیں
 اجری اجری بڑھیں عجیب عجیب
 قیوم نظر ابنی آدم،

چو جھکوں میں
 وہاں اپنے ساتھی
 درختوں کی شاخوں پہ بیٹھے ہوئے
 راہ نکلتے ہیں اپنی
 درختوں کے پتے
 ہواؤں میں اڑ کر
 ہمیں ڈھونڈتے ہیں
 چو جھکوں میں
 مکالوں میں یوں قید کب تک رہو گے

محمد علوی (مراجعت)

ابھی ہر سمت دھواں دھواں گھٹا چھانی
 پڑ رہی ہے ابھی آکاش سے تاریکی
 ابھی نہ تھان غمگینی کے سیدھے حجرے میں
 سن رہا ہوں کسی ناگن کی مسلسل ہنکار
 خوف سے دیکے ہوئے بیٹھے ہیں صاف پتلی
 نہ پتہ شاخوں کی تاریکی گھاؤں میں ابھی
 تھکتے تھکتے ادا حلقی رات

پتہ زلب کے رقص پر لاکھ موڑ موڑ کر
 رقص کی شراب میں
 مورست ہو گیا
 سانپ جیسے سو گیا
 عکس باہتاب میں
 ایک پکیر گداڑ اور ناچنے لگا
 ڈھونڈوں کی مست چرخ اور تیز ہو گئی

جنگلی حسینہ اور شعلہ ریز ہو گئی

سلام نچلی شہری (ایک پٹینگ)

آج آخر میں نے دل میں ٹھان لی
 آج جا پہنچا، میں جا پہنچا وہاں
 خستہ دل پہڑوں کی اک سوئی قلاب
 خشک شاخیں، اکھڑا کھڑا قی ٹہنیاں،
 بے کفن لاشوں کی طرح آویختہ
 اپنی بھولی میں سے پہنائے دشت
 برگ و برگ کی لاکھ پشتوں کے مزار
 ان میں جھونکوں کی مدد سے بازگشت
 جس طرح مردے کریں سرگوشیاں

مجید امجد (دور کے پڑا)

میراجی کے بعد کی اردو نظم میں نگاہ سے باطن کی طرف شاعر کی مراجعت کا تیسرا پہلو یہ ہے کہ اس نے دل کی دیوالا سے اپنا تعلق قائم کیا ہے۔ دیوالا براہ راست دھرتی سے متعلق ہوتی ہے اور اس کے مختلف کردار اس دھرتی کے باسی کے احساسات، جذبات، خواہوں اور دوسوں کی عکاسی کرتے ہیں۔ ان کی حیثیت محض انسانی نہیں ہوتی بلکہ وہ تو دھرتی کے مخصوص اوصاف کی علامتیں بن کر نمودار ہوتے ہیں چنانچہ دیوالا نہ صرف دھرتی کے باسیوں کے مشترکہ محسوسات اور خواہشات کی پیداوار ہے بلکہ نسل کے اجتماعی لاشعور میں سدا زندہ بھی رہتی ہے۔ اگر کسی قوم کا اپنی دھرتی کے ساتھ رشتہ مضبوط ہو تو قدرتی طور پر جب وہ متحرک ہوگی اور اس کے ماں متقبل سے رابطہ استوار کرنے کا رجحان ابھرے گا تو وہ اپنے نسلی ثقافتی سرمائے سے بہرہ اندوز نہیں ہو سکے گی دوسری طرف جب قوم کی جڑیں زمین میں بہت گہری جا چکی ہوں تو وہ متقبل سے باغضلاتے ہوئے بھی اپنے ماضی سے رشتہ قائم رکھتی ہے بلکہ ماضی سے قوت اخذ کر کے ہی سفر کی اگلی منزل کی طرف بڑھتی ہے۔ نظم کا صحیح مزاج اس وقت ابھرتا ہے جب شاعر آوارہ نہ رہے اور مراجعت کر کے اپنی نسل کے ماضی کی طرف آتا ہے۔ چنانچہ نظم میں نہ صرف دھرتی کی مخصوص باطن اور رنگ دکھرائے گئے ہیں بلکہ نسل کا دیوالا بھی سطح

پر آجاتا اور شاعر کی امیدوں اور دوسو سوں کو ایک خاص علامتی صورت تفویض کر دیتا ہے۔ میراجی کے ہاں وطن کی
 دھرتی اور اس سے وابستہ دیو مالائی کو دار اپنے بھرپور انداز میں ظاہر ہوتے تھے لیکن اس کے بعد بھی جدید
 اردو نظم کا یہ پہلو نکھر تا ہی چلا گیا ہے۔ حد یہ ہے کہ پاکستان کی اردو نظم میں بھی اس ترصغیر کی دیو مالائی پوری عکاسی
 موجود ہے جو اس بات کو ثابت کرتی ہے کہ اگر غواصی کے عمل کو اپنایا جائے تو دھرتی کا مشترکہ نسلی سر یہ ضرور
 سطح پر آتا ہے (جدید نظم سے یہ چند مثالیں اس نکتے کی وضاحت کے لئے کافی ہیں۔)

کنھیا سی راتیں یہ رادھا سے دن

یہ نئی یو، تو اس کے زرخیز جھونکے

نخک، خشک، آ زادا بے آب، گل ریز جھونکے

افتی مسکنی بادلوں کے سمندر میں رادھا کو ڈھانپنے کنھیا

تو اس کو پیاں گرجی جس تو زنگ و بڑ سے بھجوا کا۔

غزل خواں، پرافشاں

بہت مطلق، پھر بھی نامطلق!

قیوم نظر (بہار نو)

کوئی نہیں ہے

جو میری صورت پہ اک اچھتی نگاہ ڈالے

یہ میری صورت کہ جس نے اب تک

اجدھیا کے شگھاسنوں کا سروپ دیکھا۔

کہ جس نے بن باس کے ہزاروں عذاب بھیلے

کہ جس نے بنی کی مدھ بھری راگنی سے رادھا کا چین کھویا

کوئی نہیں ہے

شاد امرتسری (کے کا ڈکھ)

میرا ہوا غ کھلا میرا ہوا نسو چھکا

خود تر سے چاند تاروں نے اسے چھین لیا

میں نے کیا پاپ کیا

میں نے کیا جرم کیا

اے مرے فیضے کنول سے دیوتا!

کتنے نعمات محبت کے لئے ساز نہیں

کتنی رادھاؤں کی پازیب میں جھنکار نہیں

دل نے بے ربط و بے ساز بھی گانا چایا

آنکھ نے غنچہ رنگیں کو ہنسانا چایا

میں نے کیا پاپ کیا!

سلام تھلی شہری (پوجا)

مرے چاند آؤ، رچاؤ ساری سکھیوں تک، اس

میری رادھا آؤ بھی

جی کے شیتل گات میں، اک اک سجیے انگ میں

ہوں سدا رنگ اب رنگیے پریت کے اس پیار میں

میری رادھا آؤ بھی

میری پیاری میری راتوں کی نوی چاندنی

مختار صدیقی (خیال چھایا)

اے جادوگر پاس ترے کیا ایسا بھی کوئی جادو ہے

مجھ کو جو اک دم نکلے لگا دے اور کیلاش پہ پہنچا دے

ساتھ میں اپنے گھر راندھیرے اس دنیا کے لے جاؤں

اور کیلاش پہ برسائوں

پاربتی کو سمیں نواؤں اور شوچی سے یہ پوچھوں

تم جو یہاں کیلاش پہ بیٹھے امرت جام چڑھاتے ہو۔

اور تاروں کی قندیلوں سے اپنا سورگ سجاتے ہو

عرش صدیقی (اے جادوگر)

کوئی تمہیں دکھ درد نہیں، تم ہر دم عیش مناتے ہو

چاروں جانب سے ہتے کالے دیروں کی مینار
 پاسب کے اندھیاروں میں جیسے گھر جائیں انوار
 ٹوٹ پڑیں ہوں جیسے بادہ خاتمے پر سے خوار
 ٹوٹ رہی ہو پریم نگر کو راکشسوں کی ڈار
 بے ڈوبے مسکان کی کشتی کو غم کی منجھار
 بن کی دیوی سیتا سے راون کا اندھا پیار

نارغ تجاری رسائل کی ایک شام

یہ سن کر جیوگی سنے پکین اٹھائیں

تو پھر وہ ہدی تھی نہ پتھر نہ بہری

فقط ایک میں تھا ہمالہ کی بیٹی تھی

اور وہ من تھا

جس شیونے اپنے ہاتھوں سے اک دن

جلا کر نیم کو دیا تھا

مگر آج پھر بان بھونوں کے لے کر

اشوکا کے اونچے درختوں کے پیچھے

اسی طرح چھپ کر کھڑا تھا

قاضی سلیم (سنگھ)

یہ بڑھی کم زور ہوائیں

اپنی آنکھیں کھول بیٹھی ہیں

پھر بھی تھوڑے چھو کر یاد دلاتی ہیں کچھ بیتی باتیں

اور کہتی ہیں۔

تم وہ جو بوڑھا قدم میں

ساری پرہتوی

کمار پاشی د بڑھی کہانی

پڑھے چھپا کی اور	توڑ کے مائی سے ندھن
پچھلے مینوں کے پانقر	پتھ پتھ پر پھیلا کسرن
کومل کا منی شکلوں سے	پورم پور بھرے آنگن
بادل کے ہتھوڑے میں	کھٹکا رادھے کا کنگن
شیام سندر نے مہکایا	چکنا چھکیلا چپندن

نظر اقبال و نظم

یہ تو تھا میراجی کے بعد اردو نظم میں جہت کا عام انداز۔ اس میں کوئی شک نہیں کہ نظم کے اصل مزاج سے واقف ہونے پر شعرائے اس کی بنیادی جہت کو اختیار کر لیا۔ تاہم اس بات سے انکار مشکل ہے کہ میراجی وہ پہلا شاعر تھا جس نے اس جہت کی نشان دہی کی اور اردو نظم کے دھارے کا رخ ذات کی طرف پوری طرح موڑ دیا۔ میراجی کے بعد آنے والے شعرائے جب اس کے دکھائے ہوئے راستے کو اختیار کیا تو قدرتی طور پر ان کی نظموں میں نہ صرف جہت حیات اور جہت مرگ کی آویزش نمودار ہوئی، نہ صرف تہذیب الارواح کے عناصر ظاہر ہوئے بلکہ ہندوستان کی دیوبال کے مختلف پہلو بھی ابھرتے چلے آتے۔ اس مقام پر شاید یہ اعتراض دارو ہو کہ جب نظم گو شعرائے میراجی کی خاص جہت کو اختیار کیا تو قدرتی طور پر ان کی نظموں میں بھی میکائی اور تقلیدی رجحان پیدا ہو گیا ہوگا۔ جواب اس کا یہ ہے کہ ایسا ہونا ممکن تھا لیکن چونکہ میراجی نے کسی خارجی منزل، آدھش یا نقطہ نظر کی تبلیغ کو اپنا موقف قرار نہیں دیا تھا۔ اس لئے اس کے دکھائے ہوئے راستے کو اختیار کرنے کے باوجود ہر شاعر کی انفرادیت اپنی جگہ قائم رہی اور نظم کسی میکائی صورت میں نہ ڈھل سکی۔ ترقی پسند نظم نے نہ صرف جہت کے بارے میں بلکہ نظم کے مواد کے سلسلے میں بھی ایک واضح منزل کو نظر کے سامنے رکھا تھا اور شاعر کی انفرادیت کو ابھرنے کی بہت کم اجازت دی تھی۔ چنانچہ اس کے تحت جو نظم تخلیق ہوئی اس پر ایک خاص نقطہ نظر کی چھاپ بہت تھی۔ لیکن میراجی نے صرف جہت کی نشان دہی کی۔ اس کے بعد کے مراحل کو شاعر کے مخصوص رد عمل سے لے کر لکھا۔

پگڈر دیا۔

بات دراصل یہ ہے کہ نظم کی اس خاص جہت کو اختیار کرنے کے بعد ایک ایسا مقام آتا ہے جب شاعر ایک

دور ہے پر اکھڑا ہوتا ہے۔ یہ وہ مقام ہے جہاں وہ ایک طرف موت کی مقناطیسی کشش کو محسوس کرتا ہے اور دوسری طرف زندہ رہنے کی لگن کو متحرک پاتا ہے۔ اس آویزش میں شاعر کی ذات ایک نہایت اہم کردار ادا کرتی ہے اور ذات کا یہ کردار ہی دراصل شاعر کی نظم کو انفرادی رنگ عطا کرتا ہے۔ یہی بات ایک مثال سے شاید زیادہ واضح ہو سکے۔ فرض کیجئے کہ چار آدمی ایک بنگلے میں سے گزر رہے ہیں چانکھانکے سامنے ایک شیر آجاتا ہے۔ شیر کو دیکھتے ہی ان میں سے ایک شخص تو خوفزدہ ہو کر پلے ہوش ہو جاتا ہے، دوسرا سر پر پاؤں رکھ کر بھاگ جاتا ہے تیسرا لپک کر قریبی درخت پر چڑھ جاتا ہے اور چوتھا اپنی چھڑی سنبھال کر شیر پر حملہ آور ہو جاتا ہے۔ اب دیکھنا چاہئے کہ شیر کو سامنے پا کر ان میں سے ہر شخص نے اپنی مخصوص شخصیت کا اظہار کیا ہے اور قطعاً غیر شعوری طور پر ایک ایسے رد عمل کو پیش کیا جو اس شخصیت کی بنیادی کمزوری یا توانائی کی پیداوار تھا۔ بالکل یہی حال نظم گو شاعر کا ہے۔ جب وہ نظم کی مخصوص جہت کو اختیار کر کے اپنے من کے بھلے میں داخل ہوتا ہے تو موت کو سامنے پا کر اپنی شخصیت کے مطابق ہی اس کا مقابلہ کرتا، اس سے ارمان جاتا یا فرار حاصل کرتا ہے۔ چنانچہ اس کی نظم میں رافعت کا سارا انداز اس کی شخصیت کے رنگ میں ڈوب کر ابھرتا ہے۔ اور شخصیت کی کمزوری یا توانائی ہی اس کی نظم میں تنگ دامانی یا کشادگی کو عزم دیتی ہے۔ میراجی کے بعد اردو نظم نے اس کے دکھائے ہوئے راستے کو یقیناً اختیار کیا ہے اور اسے کرنا بھی چاہیے تھا، لیکن میراجی کے بعد آصفہ والے تمام اہم نظم گو شعرا نے اپنی اپنی شخصیت کو بروئے کار نہ کر ایک دوسرے سے عقلمندی کا مظاہرہ کیا اور یوں اپنی نظم کو کسی مخصوص سانچے میں ڈھل جانے سے باز رکھا ہے۔ مثال کے طور پر مجید امجد نے موت اور اس کے مظاہر کو سامنے پا کر فرار حاصل کرنے کی کوشش نہیں کی بلکہ "سماں" کے نقشے پر نظر سے ہو کر گرد و پیش کو دیکھا ہے، نتیجتاً ایک شدید کرب میں مبتلا ہونے کے باوجود وہ ایک ناظر کی حیثیت میں ابھرا ہے اور اس نے لحظہ بھر کے لئے وقت کے کسبیل رواں کے ساتھ بہتے پلے جاتے سے انکار کر دیا ہے۔ وقت، موت کا دست راست ہے کہ اس کی گزران شکست اور شیطانی عمل کو جنم دیتی ہے۔ مجید امجد نے حال کے لمحے پر رک کر گویا وقت کے ٹھنڈے پانی کی نفی کی ہے اور یہ چیز ذہن کو فی الفور شاعر کی داخلی توانائی کی طرف منتقل کرتی ہے۔ لیکن مجید امجد نے محض رکنے پر اکتفا نہیں کیا۔ اس لمحے جب حال کے لمحے پر کھڑے ہو کر ماضی اور مستقبل پر نظر دوڑاتی ہے تو ایک ایسی بلندی پر بھی آ گیا ہے جہاں اسے عرفان ذات حاصل ہوا ہے گویا اس کی نظریں تجربے کے کرب کے ساتھ ساتھ فکر کی روشنی کو بھی سامنے لاتی ہیں اور شاعر کے باطن کی پوری طرح عکاس ہیں۔ مجید امجد کے ہاں حال کے لمحے پر رکنے کا عمل ان کی نظم زندگانی سے زندگی کے مطالعہ

سے واضح ہو سکتا ہے۔

خرقہ پوش وپاہرگی

میں کھڑا ہوں تیرے در پر زندگی

مٹتی و مضمحل

خرقہ پوش وپاہرگی

اسے جہاں خار و خس کی روشنی

زندگی اسے زندگی!

میں تیرے در پر چمکتی چمنوں کی اوٹ سے

سُن رہا ہوں قبوتوں کے دھیمے دھیمے زمزمے

کھٹکتی پیالیوں کے شور میں ڈوبے ہوئے

گرم گہری گنگو کے سسے

منقل آتش بجاں کے متصل

اور ادھر باہر گلی میں خرقہ پوش وپاہرگی

میں۔ کہ اک لمحے کا دل

جس کی ہر دھڑکن میں گونجے دو جہاں کی تیرگی

زندگی اسے زندگی!

اس نغمہ میں شاعر نے اپنے ایک خاص ردِ عمل کو اجاگر کیا ہے۔ اسے دو جہاں کی تیرگی کا سامنا ہے۔ لیکن

وہ شکست تسلیم کرنے کے بجائے زندگی کے در پر آن کھڑا ہوا ہے اور اس سے اکتسابِ نور کا خواہاں ہے۔ یہی

نورِ انکشافِ ذات کی صورت میں اسے حاصل بھی ہوتا ہے اور اس کے باطن کے ایک اہم پہلو کو سامنے لاتا ہے۔

ایک اور نغمہ جیسے جس میں شاعر نے "لحمہ عنقر" کو تمام کو اپنی داخلی توانائی کا اظہار کیا ہے۔

یہ جو کچھ کہ میر سے زمانے میں ہے اور یہ جو کچھ کہ اس کے زمانے میں ہے۔

یہی میرا حصہ۔ اذل اہد ابدر کے خزانوں سے ہے بس یہی میرا حصہ

مجھے کیا خبر وقت کے دیوتا کے حیس رہتے کے پہیوں تلے پس چکے ہیں۔

مقدر کے کتنے کھلونے، زمانوں کے ہنگامے، صدیوں کے صد ہا، بیولے

مجھے کیا تعلق۔ مری آخری سانس کے بعد بھی روشِ گیتی پہ چلے

مرد و سال کے لازوال آبخارِ رواں کا وہ آئینل جو تاروں کو چھونے

گم آہ یہ لمحہ مختصر۔ جو مری زندگی میرا زادِ سعید ہے

مرے ساتھ ہے مرے بس میں ہے، میری سہیلی پہ ہے یہ لبالب پیالہ

یہی کچھ ہے نئے دے کے میرے لئے اس خراباتِ شام و سحر میں یہی کچھ

یہ ایک مہلتِ کاوشِ دردِ ہستی، یہ اک فرصتِ کوششِ آہِ ذوالہ

اس ایک لمحے میں جب مجید آجڑک کر گرو و پیش پر ایک نظر دوڑاتا ہے تو اس کے ان قلب کی وہ سحت

جسم لیتی ہے جو اُسے ایک صاحبِ بصیرت ناظر کا منصب عطا کر دیتی ہے۔ "طلوعِ فرخ" کنواں ہری بھری

فصلو "لابور" صاحب کا فروٹ فارم اور متعدد دوسری فنکوں میں مجید آجڑک کا یہ اندازِ نظر پوری طرح موجود ہے اور

شاعر کے داخلی ردِ عمل کا عکاس ہے۔

یوسف ظفر کے ہاں "ردِ عمل" کی نوعیت اور سے مختلف ہے۔ نظم کی اصل جہت کو اختیار کر کے جب اس

شاعر نے اپنی ذات کی خواہی کی ہے تو اسے موت اور اس کی علامات کا عام طور سے سامنا ہوا ہے۔ اس

کے ہاں موت تاریکی اور سناٹے کا روپ دھار کر برآمد ہوئی ہے۔ ایسا کیوں ہوا؟ اس کا جواب خود یوسف ظفر

کی زندگی کے مختلف حادثات کا مطالعہ کرنے پر بخوبی مل جاتا ہے تاہم موت کے اس بہروپ کو سامنے پا کر

یوسف ظفر نے قلمنا غیر شعوری طور پر ڈٹ کر اس کا مقابلہ کیا ہے اور روشنی اور تھرک کے جملہ عناصر کو اپنے

تحفظ کے لئے استعمال کیا ہے۔ وہ ساری بات ہی روشنی اور تھرک کی زبان میں کرتا ہے۔ اس کے ہاں موت

ایک طرف تو تاریکی، سائے، دھواں اور کہرے کی صورت میں اور دوسری طرف گرد، دیوار، زنجیر اور سردی وغیرہ

کے روپ میں ابھری ہے اور یوسف ظفر نے اس کی نفی کرنے کے لئے روشنی اور تھرک کے جملہ مظاہر سے

مدد لی ہے۔ وہ اپنی نظم میں ایک جان بار سپاہی کی طرح اجرا ہے مدافعت کا یہ بھرپور انداز اس بات پر بھی

دال ہے کہ اس کے ہاں موت کا ایک گہرا اعصابی خوف موجود ہے۔ اور وہ جب تاریکی اور سناٹے سے لڑتا ہے

ہے تو دراصل خود کو موت سے بچانے کا تدارک بھی کرتا ہے لیکن یہ جنگ ہی کچھ ایسی ہے کہ اس میں سپاہی کو زور یا بدیر اپنے انجام کو پہنچنا ہوتا ہے۔ پوسٹ نظر کو بھی آخر آخر میں اس بات کا عرفان ہوا ہے اور اس پر شکست و ریخت کا احساس چھا گیا ہے لیکن یہاں بھی اس کی داخلی دنیا اس کے اڑے آئی ہے اور اسے شکست قبول کرنے سے باز رکھ کر روحانی طور پر روشنی کی تحصیل پر آمادہ کرنے میں کامیاب ہو گئی ہے۔ دوسرے نظموں میں جب مادی زندگی میں شاعر نے تاریکی اور سناٹے کا مقابلہ کرتے ہوئے شکست کھاتی ہے تو وہ روحانی طور پر اس کا مقابلہ کرنے کے لئے میدان میں اتر آیا ہے۔ روحانی سطح پر موت کے آگے سینہ سپر ہونے کا یہ میلان اس کی نظم "ارمان میں پوری طرح آجا کر ہوا ہے"۔

میں کب سے اس چاندنی میں بیٹھا ہوں جیسے پتھر کا کوئی بت ہو
 مرے بدن، میری سرد آنکھوں، مرے لبوں، میرے بازوؤں میں
 چھپے ہوئی جا رہی ہیں کہ نہیں
 کہ جیسے مجھ کو ٹٹوتی ہو
 کہ جیسے غصے میں بولتی ہوں

مرے خدا! میرے دل کا ارمان نہ سرد سکوں کی روشنی ہے
 نہ گرم جسموں کی چاندنی ہے
 نہ میں کسی مسندِ معنی کا خاتما ہی
 کہ جس سے حاصل ہو کج بکلا ہی
 مرے لئے جیسے تری دنیا میں کچھ نہیں ہے
 بس ایک چاندنی ہے جس کی اداسے بیگانہ بھاگتی ہے
 جو میرے دل پر مری نظر پر، مری تمنا پہ چھا گئی ہے
 مرے خدا تو ہر ایک دل کی پکار سناتا ہے، میری سن لے
 مرے بھی دامن کو اپنی اس چاندنی سے بھر دے
 یہ چاندنی لازوال کر دے!

قیوم نظر کی نظموں میں افسردہ دلی کی کیفیت عام ہے اور اس نے اپنے شخصی غم کو اس طور پھیلا دیا ہے کہ اس میں ماحول کی بیشتر پاس انگیزہ کیفیت ضم ہو کر رہ گئی ہیں۔ افسردہ دلی کی یہ کیفیت شاعر کی زندگی کے تمام ادوار میں موجود ہے جس کا صاف مطلب یہ ہے کہ شاعر کے دل میں فنا کا احساس ہمیشہ قائم رہا ہے۔ آغاز کار میں جب ابھی جوانی کا خون گرم تھا تو اس کے ہاں احساس بقا کی موجودگی نے فنا کے احساس کو پوری طرح سطح پر آنے کی اجازت نہ دی لیکن جب قوائے ذرا مضمحل ہوئے اور مدافعت کی قوت کم زور پڑ گئی تو ایسے کے نقوش صاف نظر آنے لگے اور شاعر نے خود کو شکست و ریخت سے بچانے کے لئے ماضی کی طرف مراجعت کرنے اور جوانی کی یادوں کو بطور برکت استعمال کرنے پر مائل پایا۔ بحیثیت مجموعی قیوم نظر کی نظم میں ہیجان، بغارت، رجائیت یا رفتوں کی طرف بڑھنے کا رجحان موجود نہیں۔ اس کے برعکس اس نے بڑے ٹھنڈے دل کے ساتھ نشیب کی طرف اپنی نگاہ اٹھائی کہ اس کو اس اداس نظروں سے دیکھا ہے۔ اسے وقت کی گزران کا نہایت شدید احساس ہے لیکن اس کی مدافعت زیادہ سے زیادہ ماضی کی یادوں میں خود کو منہمک کرنے کی حد تک ہے۔ اس سے آگے نہیں۔ یہ چیز قیوم نظر کی خشک مزاجی کے باعث بھی ہے۔ وہ بحرانی کیفیت میں مبتلا ہونے کے باوجود باہر نکلنے کے امکانات پر ٹھنڈے دل سے غور کرتا ہے۔ چنانچہ اس کا "ردِ علی" اداسی اور افسردہ دلی کی ایک ہموار رو سے متاثر ہے۔ چند مثالیں:

ایک بے کیف شام کے بس میں

رینگتے سائے، اور گھٹی راہیں

چند سہے ہوتے چہے اور میں

عجبے بس

کون اس جھونکے کو سمجھائے

صحن چمن سے جو اٹھا ہے

سوکھے پیر کو چھڑ رہا ہے

"واپسی"

اب نہ وہ خواب نہ وہ باتیں ہیں

وقت نے مزلوں کی ہیں کیا کھائے

مجھ سے بیگانہ ہوئی ہے ہر شے

ہر طرف پھیلی سچیہ راتیں ہیں

اب نہ وہ خواب نہ وہ باتیں ہیں

”خواب کا“

اختر الایمان کے ہاں غم اور کسک کی ایک نہایت گہری کیفیت ابھری ہے۔ یہ کیفیت اس بات پر دال ہے کہ شاعر کو زندگی اور اس کے مظاہر سے بڑا پیار ہے اور وہ ٹھنکوت اور پخت کے اس عمل سے بہراساں ہے جو اسے اور اس کی دنیا کو ختم کر دینے کے درپے ہے۔ اختر الایمان کے غم میں زیاں کا ایک گہرا احساس شامل ہے اور اس کے پس منظر میں زندگی کے بعض حادثات کی پرچھائیاں بھی صاف نظر آتی ہیں لیکن موت یا زوال کو سامنے پا کر اختر الایمان نے فرار حاصل کرنے یا روحانی طور پر بخود کو اوپر اٹھانے کی کوشش نہیں کی بلکہ ایک شدید الجھن کی زد میں آکر رُک سا گیا ہے۔ وہ جگہ جہاں اختر الایمان رکا ہے دراصل ایک ایسا مقام ہے جس سے آگے بڑھیں تو نشیب کی لڑکھڑاہٹ وجود میں آجائے اور پیچھے نہیں تو زندگی کے مظاہر سے پٹنے کا میلان جنم لے۔ یہ وہ نقطہ ہے جہاں ہر فنکار اپنے ظرف کے مطابق ایک خاص ردِ عمل کا مظاہرہ کرتا ہے۔ بعض آگے بڑھ کر موت سے مستحادم ہو جاتے ہیں، بعض پیچھے ہٹ کر یادوں کا دامن تمام لیتے ہیں اور بعض اس مقام پر کھڑے ہو کر ادھر ادھر آتے ہیں لیکن اختر الایمان نے ان میں سے کوئی طریق بھی اختیار نہیں کیا۔ وہ تو خطرے کو سامنے پا کر گویا تذبذب کے عالم میں دم بخود ہو کر رہ گیا ہے اور فیصلہ کرنے سے قاصر ہے کہ آگے بڑھے یا پیچھے کو ہٹ جائے! اس کیفیت کی ایک صورت یہ بھی تھی کہ شاعر موت کی مقابلے کی کشش کے سامنے قطعاً بے دست پٹا ہو کر رہ جاتا ہے۔ لیکن اختر الایمان کے ہاں ایسا نہیں ہوا۔ البتہ وہ ایک نفسیاتی ادھیڑ میں ضرور گرفتار ہو گیا ہے۔ یہ وہی کیفیت ہے جس میں شکسپیر کا کردار ہلٹ اسیروں ہوا تھا۔ اختر الایمان کی بہترین نظموں اسی کیفیت کی عکاس ہیں۔ اس کے بعد شاعر نے مزاجت کر کے ذہن کی جس دوسری سطح کو اپنا یا ہے۔ وہ ایک عارضی اور سطحی فرار کے سوا اور کچھ نہیں۔ بہر حال موت کو سامنے پا کر اختر الایمان کے ہاں جو ایک خاص اور منفرد ردِ عمل وجود میں آیا

وہ تذبذب اور اصرار ہی سے عبارت تھا۔ یہ چند مثالیں قابلِ غور ہیں:

ایک دور ہے پھر حیران ہوں کس سمت بڑھوں

اپنی زنجیروں سے آزاد نہیں ہوں شاید

مخرومی

بے مرکز نگاہ پر چٹان سی کھڑی ہوئی

ادھر چٹان سے پرے وسیع تر ہے تیرگی

اسے پھلنگ بھی گیا تو اس طرف خبر نہیں

عدم خراب تر ہے نہ موت ہو نہ زندگی

نقشِ پا

راہ کے بیچ دغم میں کوئی اپنا دامن کھینچ رہا ہے

فردا کا پرچہ دھندلکا، ماضی کی گھنگھور سیاہی

یہ خاموشی ایسا سا، اس پر اپنی کورنگا ہی

جیون کی گڈنڈی یونہی تاریکی میں بل کھاتی ہے

کون سا دے چھو سکتا ہے راہ میں سانس اکھڑ جاتی ہے

راہ کے بیچ دغم میں کوئی الجھا رہا ہی دیکھ رہی ہے

پڈنڈی

عارف عبدالمعین کی نظموں میں ایک ایسا فرد موجود ہے جو اگرچہ سبیلِ فنا کی زد میں آچکا ہے تاہم جس کی نظریں

طوفان کے بعد کے منظر کو بھی اپنی گرفت میں لینے کے قابل ہیں۔ دوسرے نظموں میں شکست و ریخت کی فنا سے

متصادم ہو کر عارف نے بار بار اپنے ہاں لینے کی کوشش نہیں کی بلکہ خود کو مستقبل کی طرف اٹھا کر دیکھنے

پر مائل کیا ہے۔ زندہ رہنے کا یہ بھی ایسا زاویہ ہے جو اگر شاعر کے داخلی دباؤ کے تحت ابھرے تو ایک افسانوی

عمل میں ڈھل جاتا ہے۔ مذاہب میں نوجوان تصور اور عام زندگی میں شہ کے پیدا کرنے اور اصل مستقبل سے رشتہ

استوار کرنے اور بولوں کو شکست دینے ہی کی ایک کاروش ہے۔ عارف نے اپنے تاریکی اور دھوئیں کی فنا کے

باد وجود آگے کی طرف دیکھنے کی کوشش کی ہے اور یہ کوشش اس کی ذات کی ایک اہم طلب کو بے نقاب کرتی ہے۔ بڑی بات یہ ہے کہ عارف کی یہ کوشش اور طلب اس کے داخلی دباؤ کا نتیجہ ہے، کسی فرضی منزل کے تصور سے ملوث نہیں۔ چنانچہ جہاں فنا کے احساس کے تحت وہ کہتا ہے کہ:

لیکن اک ہم ہیں کہ دریا کے کنارے کی طرح

بھرا ندوہ میں کٹ کٹ کے گرے جاتے ہیں

اور ہر آن یہ احساس فرزوں ہوتا ہے،

ایک بھی آنکھ ہمارے لئے نناک نہیں

(کرب)

وہاں وہ طوفان کے بعد کے منظر کو بھی فراموش نہیں کرتا۔

ہوا رگ گئی

مخدر کا طوفان فساد ہوا

ہوا کے حسین دوش سے ختم آلودہ سے اترتے اور تھبلانے لگے

اب ان کی نگاہوں میں شعلوں کا پرتو نہ تھا، پھول تھے

ہوا چل پڑی

مستقبل کی طرف دیکھنے کا یہ خاص انداز گویا گہرے بادل میں بجلی کے ایک کوندے کے مانند ہے اور عارف نے اسی چمک میں آنے والے لمحوں کے نقوش کو دیکھا ہے۔

صیبا جانہ صری کی نظموں میں موت سے سمجھوتہ کرنے کی آرزو ابھری ہے۔ دراصل صیبا موت سے فرار نہیں

کر کے ماضی کی یادوں میں سکون کا متلاشی ہے لیکن یہ یادیں اس قدر تلخ ہیں کہ سکون مہیا کرنے کے بجائے، لٹا

اسے کرب میں مبتلا کر دیتی ہیں۔ چنانچہ وہ ان سے مایوس ہو کر اور مسرت کے عین جانے کا نام کر کے موت کو قبول

کر لیتا ہے۔ موت کو قبول کرنے کا یہ عمل ایک نواس احساس کے باعث ہے، کہ موت ناگزیر ہے اور زود یا بدیر ہر شے کو ابدی نیند سلا دیتی

ہے۔ دوسرے اس لئے کہ موت کرب ناک ہونے کے باوجود سکون اور آرام کا گہوارہ بھی ہے۔ تیسرے اس لئے

کہ موت ازلی وابدی نہیں بلکہ تسلسل حیات میں محض ایک نقطہ ہے۔ یہ وہ برف زار ہے کہ جب سورج کی حدت

سے پگھلتا ہے تو اس کے نیچے سے ایک نئی زندگی پھوٹ کر نکل آتی ہے۔ اس سے بحث نہیں کہ صیبا کے مختلف

احساسات کا منطقی جواز کیا ہے۔ دیکھنے کی بات یہ ہے کہ صنیا نے موت سے ہنگامی طور پر فرار اختیار کیا کرنے کے بعد اسے گویا اپنا لیا ہے۔ اپنانے کے اس عمل میں کوئی جذباتی فروش یا مسرت کا اظہار موجود نہیں۔ یہ ایک مجبوری ہے جس سے شاعر نے احساسی اور ذہنی دونوں سطحوں پر سمجھوتہ کیا ہے۔ سمجھوتے کا یہ انداز کسی مخصوص نظریۂ حیات کے تابع نہیں بلکہ اس نے شاعر کے داخلی دباؤ سے جنم لیا ہے۔ چند مثالیں:-

وہ لمحہ جراتا ہے جاتا ہے لیکن گزرتا نہیں

اسی ایک لمحے کی پیہم بدلتی ہوتی شہیتوں میں روانی حیات

ازلی سے اپد تک رواں ہے حیات

نہیں موت کچھ بھی نہیں، موت بھی زندگی کا ہی اک روپ ہے

(زمہریہ)

اب آرزو ہی نہیں کہ کوئی اچک کے اوجِ فلک کو چھو لے

جو دل میں جو بھی کوئی تنہا

تو اس کے اظہار کا کسی کو نہ حوصلہ ہے نہ آرزو ہے

کہ اب زمناں کی شام عالم پر چھا چکی ہے

(زمناں کی شام)

اور ٹوٹتے گرتے لاکھوں اشجار

کہتے رہیں مجھ سے سنبھلو سنبھلو

میں سخت و سیاہ پھرتوں سے

مگر اتنا ہوا اڑھکتا جاؤں

اس شور میں کوئی کہہ رہا ہو

یہ موت نہیں ہے زندگی ہے

(سنبھالا)

ذہن مرجھائے جو شے پھولوں کا گلہ مستہ ہے

اب تو یہ تاب نہیں زلیت کی تجدید کروں

دولے ڈوب گئے وقت کے طوفانوں میں
اب تو سینے میں ہے ٹھہری ہوئی موجوں کا سکون

(بجھی ہوئی آگ)

صیبا جاند ہری کی نظموں میں برف، زمہریر، زمستان بھجتا ہوا الاؤ اور دوسری چیزیں موت کی علامات بن کر نمودار ہوتی ہیں اور شاعر نے ان میں سکون تلاش کر کے یا انہیں زندگی کے مترادف قرار دے کر دراصل موت سے بھجوتہ کرنے کی کوشش کی ہے۔

جہاں صیبا کے ہاں یادیں نہایت تلخ اور کرب انگیز ہیں اور اسے سکون اور آرام کے لئے موت اور اس کی علامتوں میں پناہ لینے کی ضرورت محسوس ہوتی ہے۔ وہاں منیر نیازی کے ہاں یادوں کا ٹگر ہی سب کچھ ہے بے شک موت کی قربت کا احساس منیر نیازی کی نظموں میں بھی موجود ہے اور اس نے جھگل کی ان علامات کا عام طور سے سہارا لیا ہے جو دراصل موت ہی سے متعلق ہیں تاہم اس کے ہاں موت کا کرب محض اس لئے شدت اختیار نہیں کر سکا کہ منیر نے خود کو نہایت نازک، سبک پا اور ملائم یادوں میں گم کر دیا ہے۔ یہ یادیں، ہوا، خوشبو، چا پ اور دتک کے روپ میں اُسے اپنی طرف متوجہ کر گئے اس کے زخموں پر پھاہا رکھتی ہیں۔ ان یادوں کا مرکز ایک ایسی نازک اندام لڑکی ہے جس نے شاعر سے خاموش محبت کی ہے لیکن اب اس لڑکی اور شاعر کے درمیان کوڑے تاصلے حاصل ہو گئے ہیں۔ اس مسافت کو شاعر نے اس یاد کی مدد سے عبور کیا ہے۔ جو خوشبو میں بسی ہوئی ہو اکی طرح بے روک ٹوک بڑھی چلی آئی ہے۔ منیر نیازی نے اسی یاد میں سکون پایا اور آنے والی تاریکی سے خود کو بچا یا ہے۔ یہ چند مثالیں قابلِ غور ہیں۔

آہ یہ بارانی رات

مینہ، ہوا، طوفان، رقصِ معائنات

شش جہت پر تیرگی اندی ہوئی

ایک شائے میں گم ہے بزمِ گاہِ حادثات

آسماں پر بادلوں کے قافلے بڑھتے ہوئے

اور مری کھڑی کے نیچے

کانپتے پڑوں کے پات

چاند سو آوارہ میں
 بھولے بسرے واقعات
 جھکڑوں کے شور میں
 جانے کتنی دور سے
 سن رہا ہوں تیری بات !

(برسات)

ہزار گوشے ہیں
 جن سے پاگل بنانے والی
 سیاہ زلفوں کی مست خوشبو اٹھ رہی ہے
 گردہ ایک ایسا پیارا چہرہ
 جو ایک رُت کے اداس جھونکے
 کے ساتھ آکر
 چلا گیا ہے !

ہزار داستان

آس پاس کوئی گاؤں نہ دریا اور بدیا چھاتی ہے
 شام بھی جیسے کسی پرانے سوگ میں ڈوبی آئی ہے
 پہلے پہل بجلی چمک رہی ہے اور میلوں تنہائی ہے

کتنے جتن کئے مئے کو چھوڑ بھی کتنی دوری ہے
 چلتے چلتے بارگیا میں پھر بھی راہ اُدھوری ہے
 گھاسی ہے آواز ہوا کی اور دل کی مجھوری ہے

(راتے کی تھکن)

میز نازی کے برعکس براج کوئل ماضی کی یادوں میں گم نہیں ہوا بلکہ "حال" کے نقطے سے گویا لپٹ

گیا ہے۔ پٹنے کا یہ انداز اس شخص کا سا نہیں جو ڈوبتے وقت تنگے کا سہارا لیتا ہے بلکہ اس کے تحت براج کوئل نے "حال" کے لمحے کو ایک روحانی پرتو تفویض کر کے اسے بکریاں ہو جانے کی راہ دکھائی ہے۔ اس کے ہاں مادے کی پرستش کا جذبہ نہیں ابھرا۔ اس کے برعکس اس نے "اب" کے نکتے سے چھٹ کر جسم کو روحانی طور پر اوپر اٹھایا ہے۔ خاص طور پر عورت کے لئے اس کی محبت میں یہ طریق کار بہت نمایاں ہے۔ براج کوئل کی انفرادیت اس بات میں ہے کہ "حال" کے لمحے میں رہ کر بھی وہ وقت کے سیل رواں سے ہم آہنگ اور اس لئے متحرک اور زندہ ہے۔ وہ ایک تختے کی طرح وقت کی موج کے رحم و کرم پر ہرگز نہیں بلکہ ایک زندہ انسان کی طرح اس تختے کے ساتھ بندھا ہوا آگے کو بڑھ رہا ہے اور اپنی اس حالت کا اسے پورا پورا احساس بھی ہے۔ مثلاً اس کی نظم "عالم کھل" کا یہ کھڑا دیکھئے۔

آسمان صدیوں پرانی رہزور

میں گھر اس رہزور کے موڑ پر

سنگِ نماز کی طرح

وقت کے آغاز سے انجام تک موجود ہوں

دیکھتی آنکھوں سے ہر شے دیکھتا ہوں روز و شب

مضطرب ہوں جانے والوں کے لئے

منتظر ہوں آنے والوں کے لئے۔"

حال کے نکتے پر رکنے کا یہ انداز مجید امجد کے بنیادی رجحان سے صرف ایک حد تک مماثل ہے۔ ورنہ مجید امجد نے ایک ناظر کا منصب اختیار کر کے ایک بلند ٹیلے پر سے وقت کے مختلف ادوار کو دیکھا ہے۔ جب کہ کوئل حال کے لمحے سے چھٹ کر بہتا بھی چلا گیا ہے پھر ان دونوں شعرا کے ہاں اس رجحان کے اجزائے ترکیبی کے ضمن میں بھی فرق موجود ہے اور اس فرق نے ان دونوں کی شعری تخلیقات کو بھی متاثر کیا ہے۔ بہرینہ نظم میں انفرادیت کے عنصر کی آمد سے بوقلمونی اور تنوع کا ایک پورا سلسلہ جنبش میں آجاتا ہے۔ انفرادیت محض بنیادی رد عمل کے انتخاب ہی میں خود کو ظاہر نہیں کرتی بلکہ اپنی مخصوص خوشبو، رنگ اور حرارت سے

بھی نظم کو ایک، جدا کیفیت سے مملو کرتی ہے۔ چنانچہ باصرہ، لامرہ، ذائقہ، سامعہ یا شامہ کی تو انائی یا کمزوری ہر شاعر کی تخلیق پر اپنی چھاپ ثبت کرتی ہے۔ پھر ہر شاعر کا نسلی ورثہ، اس کی زندگی کے واقعات و حادثات اور اس کی جہانی صحت یا بیماری بھی اس کے ردِ عمل کی تشکیل میں ایک اہم حصہ لیتی ہے۔ نتیجتاً جب شاعر کی ذات کسی بحران کی زد پر آتی ہے تو ایک بالکل منفرد ردِ عمل کا مظاہرہ کرتی اور اسی نسبت سے نظم کے پیکر کو متاثر بھی کرتی ہے۔ یہ سب قوس کے دوسرے نصف کی جہت کو اختیار کرنے کا ایک منطقی نتیجہ بھی ہے۔ دوسری طرف اگر ذات کا رُخ شعوری طور پر کسی خارجی منزل کی طرف موڑ دیا جائے تو اس کے پھلنے پھولنے کے بشیر امکانات ختم ہو جاتے ہیں اور اس کے نتیجے میں جو نظم وجود میں آتی ہے وہ ذات کے بجائے نقطہ نظر اور شش یا مقصد کی مطیع ہو کر داخلی تو انائی سے محروم ہو جاتی ہے۔

(۱۰)

اُردو نظم میں داخلیت کی یہ نواب ہم خود کو دو واضح بہروں میں متشکل کر چکی ہے۔ لیکن کچھ عرصہ سے ایک تیسری بہر بھی سطح پر آ رہی ہے۔ اس بہر کے ہم فواہوں نے نظم میں علامتوں کے استعمال ہی پر سارا زور صرف کیا ہے لیکن علامت کے فنی تقدس، نیز علامت کے ضمن میں ابلاغ کی اہمیت کو نظر انداز کر کے ایک ایسی روش اختیار کی ہے جو نئی پود میں تو بہت جلد مقبولیت حاصل کر گئی ہے۔ لیکن جس میں علامت کا استعمال آزادانہ تلامذہ خیال کے طریق کے تحت ہو ہے نہ کہ تحقیقی عمل رابطہ کے تحت نتیجہ جو نظیوں تخلیق ہوئی ہیں ان کا معتد بہ حصہ بے ربطی کا علم پر دار اور تجربے کی بے مانگی کا غماز ہے۔

علامت کیا ہے؟ علامت سے مراد یہ ہے کہ جب کسی شے کا ذکر آئے تو یہ شے اس تصور کی طرف ذہن کو منتقل کرے جو اس کا بنیادی وصف ہے مثال کے طور پر جب پانی کا ذکر آئے گا۔ تو انسانی ذہن اس سیال کیفیت کی طرف منتقل ہو گا جو پانی کے ہر روپ میں ضروری طور پر موجود ہوتی اسی طرح جب مکان کا ذکر آئے گا۔ یا چند آرٹھی، ترچی لکیروں کی مدد سے ایک ایسا خاکہ پیش ہو گا جس میں سے مکان کے تصور کو اخذ کرنا سب کے لئے ممکن ہو گا تو یہ کہا جائے گا کہ مکان کے لفظ یا لکیروں سے ترتیب دینے گئے خاکے نے مکان کے تصور تک انسانی ذہن کو منتقل کر دیا ہے چنانچہ مکان ایک علامت قرار پائے گا۔ دوسری طرف اشارہ یا نشان، شے اور اس سے وابستہ تجربے میں کوئی خلیج حامل نہیں ہونے دیتا جب کسی واقعہ یا شے کے نمودار ہوتے ہی ایک غیر شعوری رد عمل وجود میں آتے جیسے ٹیلیفون کی گھنٹی کے بجنے سے یہ احساس کہ کال آئی ہے تو یہ اشارہ ہے نہ کہ علامت۔ اسی طرح جب ایلوے گارڈ مینز جھنڈی کو ہلانے تو یہی بات کا اشارہ ہے کہ اب ریل گاڑی حرکت میں آجائے گی۔ لیکن اگر مینز جھنڈی کو دیکھتے ہی مسافر اضطرابی طور

پر گاڑی کے پاندان کی طرف پکپکنے کے بجائے کسی رنگین آنچل کے تصور میں کھوجائے تو اس کے نتیجے میں وہ گاڑی میں سوار ہونے سے تو یقیناً رہ جائے گا۔ البتہ سبز جھنڈی کو اشارہ کے تصرف سے نجات دلا کر تشبیہ یا استعارے میں منتقل کرنے میں ضرور کامیابی حاصل کرے گا۔ چنانچہ تشبیہ یا استعارہ، اشارے سے ایک قدم آگے ہے کہ اس میں کسی ایسی شے کی طرف ذہن منتقل ہوتا ہے۔ جو اصل سے کوئی ارضی یا غیر ارضی مشابہت رکھتی ہے مثلاً زلف کو اگر بادل سے تشبیہ دی جائے تو زلف کا رنگ اور لہرانے کی کیفیت بادل کے رنگ اور اس کے لہرانے کی کیفیت میں اپنا پر تو پیش کرے گی۔ علامت اس سے اگلا قدم ہے کہ یہ شے یا لفظ کے استعمال سے اس کے معنی معنی تک انسانی ذہن کی دسترس کو ممکن بناتی ہے۔ یہ معنی معنی تجربے کی سطح پر اس شے یا لفظ سے مربوط ہوتا ہے تاہم اس کی کوئی معین صورت نہیں ہوتی۔ اس سے بعض لوگ یہ سمجھ لیتے ہیں کہ علامت کا معنی کسی بنیادی ضابطے کے تابع نہیں ہوتا۔ بلکہ ہر شخص کی مخصوص ذہنی افتاد سے اپنی صورت مرتب کرتا ہے۔ ساری غلط فہمی اس نظریے کے اختیار کرنے سے پیدا ہوتی ہے کیوں کہ علامت تو قاری کو ایک ایسے تصور کی طرف سے جاتی ہے جو تمام انسانوں کا مشترکہ تجربہ ہے اور یہی چیز علامت کی بقا کی ضامن بھی ہے۔ جیسے ہی علامت اپنے تصور سے جدا ہو کر کسی فرد کے آزاد تلامذہ خیال کا حصہ بن جاتی ہے۔ اس میں فریبی ثانی کی شرکت کے امکانات ختم ہو جاتے ہیں اور جب علامت یا تجربے میں دوسرے کی شرکت ناممکن ہو تو اسے علامت کہنے کے بجائے مجذوب کی بڑکھنا زیادہ مناسب ہے۔

علامت کی توضیح کے لئے سبز جھنڈی کی مثال کو سامنے رکھیں تو بات کچھ یوں ہوگی کہ اگر مسافر اس جھنڈی کو دیکھتے ہی ریل کی طرف لپکے تو اس کی (یعنی جھنڈی کی) حیثیت ایک اشارے سے زیادہ نہیں۔ اگر وہ اسے دیکھ کر کسی رنگین آنچل کے تصور میں کھوجائے تو اس کی نوعیت ایک تشبیہ کی سی ہے۔ لیکن اگر سبز جھنڈی کے نمودار ہوئے ہی مسافر کے سینے میں ایک ٹیس سی اٹھے اور اس کی آنکھوں میں آنسو آجائیں تو اس کی حیثیت ایک علامت کی ہوگی۔ لہذا ہر سبز جھنڈی اور سینے کی ٹیس میں بڑا فاصلہ ہے۔ لیکن اگر تجربے کی سطح پر یہ دونوں آپس میں مربوط ہیں تو مسافر کا ذہن فی الفور سبز جھنڈی سے آنسو تک کی طویل مسافت کو طے کر جاتے گا۔ مثلاً سبز جھنڈی سے اس کے ذہن میں سبز آنچل ابھرے گا۔ آنچل نا کا مٹی عبت کی داستان کو سامنے لائے گا۔ پھر فراق کی کیفیت ابھرے گی اور محبوب سے آنری ملاقات کا منظر نظروں کے سامنے آجائے گا۔ ایک ایک ٹیس سی سینے سے آئی اور اس کی آنکھوں میں آنسو آجائیں گے۔ اگر کوئی شخص نظم میں نا کا مٹی عبت کی اس ساری داستان

کو بالتفصیل بیان کرے تو نظم علامتی رنگ کی حامل قرار نہیں پائے گی لیکن اگر وہ کفایت کو ملحوظ رکھتے ہوئے
محض سبز جھنڈی کی مدد سے دل کی کیفیت کو بیان کر دے تو نظم علامتی رنگ میں ڈھسل جائے گی۔ شاعر کی کامیابی
اس بات میں ہے کہ وہ تجربے کی سطح پر جھنڈی کو آنسو سے مربوط کرے۔ محض ذہن کی سطح پر اس ربط کو وجود
میں نہ لائے۔ یہی ایک طریق ہے جس سے وہ علامت کے محضی مفہوم کی جانب قاری کو متوجہ کر سکتا ہے۔

علامت شے کو اس کے محضی تصور سے منسلک کرتی ہے۔ بلکہ یوں کہیے کہ جب شے علامت کا روپ
اختیار کرتی ہے تو قاری کے ذہن کو اپنے محضی تصور کی طرف موڑ دیتی ہے۔ جب شاعر کسی شے یا لفظ کو علامت
کے طور پر استعمال کرتا ہے تو اپنی تخلیقی جہت کی مدد سے اس شے اور اس کے محضی معنی میں ایک ربط دریا
کرتا ہے۔ شاعر کا سارا جالیاتی حظ اس کی اسی جہت کے باعث ہے لیکن شے اور اس کے معنی میں ایک خلیج
کا ہونا ضروری ہے ورنہ جہت بھرنے کا سوال ہی پیدا نہ ہوگا۔ بعض اوقات جب شے اور اس کا محضی مفہوم
ایک دوسرے سے چپک جاتے ہیں تو یہ مفہوم اس شے کے لئے ایک نشان کی صورت اختیار کر لیتا ہے اور
شاعر اس ربط کو جاگرتے وقت ذہن کی ایک سطح سے ایک بلند تر سطح پر جہت بھرنے کی ضرورت ہی محسوس
نہیں کرتا۔ چنانچہ اسے جالیاتی حظ بھی حاصل نہیں ہوتا۔ دوسری طرف جب یہ علامت قاری کے سامنے آتی ہے تو
وہ بھی شاعر کی طرح شے اور اس کے محضی معنی کے درمیانی فاصلے کو عبور کرنے کی کوشش کرتا اور یوں گویا ایک
جہت سے بھرتا ہے۔ قاری کا جالیاتی حظ بھی اسی جہت کے باعث ہے۔ اگر شے اور اس کے محضی مفہوم کا ربط
قاری پر پہلے سے عیاں ہو یا بغیر کسی تخلیقی کاوش کے عیاں ہو جائے تو اس سے اسے لطف حاصل نہ ہوگا لیکن
اگر شے اور اس کے مفہوم کی درمیانی خلیج اتنی کشادہ ہو کہ بھیل کے ایک کنارے پر کھڑا ہوا انسان جھیل کے دوسرے
کنارے کا تھوڑی ذکر کے تو بھی علامت اپنا منصب پورا کرنے میں ناکام ہو جائے گی۔ کہنے کا یہ مطلب ہرگز نہیں
کہ ایک کنارے سے دوسرا کنارہ نظر بھی آجائے تاہم یہ ضروری ہے کہ دوسرے کنارے کا تصور قاری تک ضرور
منتقل ہو جائے۔ تاکہ اس کے تلامذہ خیال کی جہت ایک خاص ضابطے کے تابع رہے۔ اردو کے بعض جدید علامت
پسند شعرا نے علامت کے اس تصور کو اپنے انفرادی رد عمل کے تحت کر کے اس کی جہت کو متعین کرنے کی کوشش
ہی نہیں کی۔ چنانچہ جب جھنڈی کے لفظ سے اُمراد لیتے ہیں تو قاری اس بنیادی تصور سے کٹ جاتا ہے جس
کی نشان دہی علامت کا اولین فرض ہے۔ جب یہ کہا جاتا ہے کہ نظم کے لئے ابلاغ ضروری ہے تو اس کا مطلب
ہرگز نہیں ہوتا۔ کہ دو اور دو سے چار ہی کا مفہوم مرتب ہو۔ یہ بھی تو ممکن ہے کہ دو اور دو قاری کو بائیس کی طرف

منقل کر دیں۔ بلکہ شے اور اس کے بنیادی تصور کے درمیان فاصلہ قائم ہونا اشد ضروری ہے کہ اس کے بغیر فن وجود میں آ ہی نہیں سکتا۔ ابلاغ سے مراد یہ ہے کہ فنکار اپنی تخلیقی جہت کی مدد سے دو کناروں میں ایک ربط کا احساس دلائے اور قاری ان دو کناروں کے درمیان مستحکم ہو کر لفظ یا شے کے معنی مفہوم کی جہت کو درپا کرے۔ گو یا شاعر اور قاری ایک ہی بنیادی ضابطے کی لکیر کو اختیار کریں۔ اس لکیر کو وجود میں لانے کی ذمہ داری تمام تر شاعر پر ہے کہ شاعر نظم کا خالق ہے۔ اگر وہ اپنی تخلیق میں بے ربط ہو جائے اور ایک دیوانے کی طرح کبھی مشرق، کبھی شمال، کبھی جنوب اور کبھی مغرب کی طرف بھاگے تو ایک ایسی بے ربطی اور سرسنگی پیدا ہوگی کہ صرف اس کی تخلیق شعری معیار سے گری جائے گی بلکہ قاری بھی اس کا ساتھ نہ دے سکے گا۔ ابلاغ کا مطلب بنیادی ضابطے میں شاعر اور قاری کا اشتراک ہے اس کے علاوہ اور کچھ نہیں۔ دراصل علامت تو اس موم بتی کی طرح ہے جس کی زبان پر ایک شعلہ سا تپتا ہے اور جس کے گرد نور کا ایک دائرہ سا قائم ہو جاتا ہے۔ اگر یہ موم بتی بجھادی جائے یا از خود بجھ جائے تو اس کی حیثیت موم کے ایک ٹکڑے سے زیادہ نہ ہوگی جو موم بتی کے لئے محض ایک نشان قرار پائے گا۔ شاعر کا منصب یہ ہے کہ وہ جس شے کو ہاتھ لگائے وہ موم بتی کی طرح روشن ہو کر مفہوم کے ایک ایسے نورانی دائرے کو وجود میں لائے جس کی طرف سب آنکھوں والے متوجہ ہو سکیں۔ شاعر کے محض اس اعلان سے بات نہیں بنتی کہ اس نے موم بتی روشن کر دی ہے جب تک کہ دیکھنے والوں کو بھی اس روشنی کے وجود کا احساس نہ ہو۔ قاری کی حیثیت تو اس نیچے کی سی ہے جو بے اختیار کہہ اٹھتا تھا۔ مگر بادشاہ سلامت تو تنگے میں چڑھنے سے دھوکہ دینا بہت مشکل ہے۔ دوسری طرف شعری صداقت اس بات کی متقاضی بھی ہے کہ شاعر ہر بار اپنی ذات سے ایک نیا شعلہ اخذ کر کے موم بتی کو جلائے ورنہ اگر اس نے دوسروں کی جلائی ہوئی موم بتیاں سنا لے لیں تو اس کے کلام میں گھسی پٹی تراکیب جنم لیں گی، علامتی کیفیت پیدا نہ ہو سکے گی۔

جدید اردو نظم میں علامت پسند شعرا کے ایک گروہ نے علامت کی تخلیق کے سلسلے میں آزاد تلامذہ خیال کے طریق کو اختیار کیا ہے۔ جو تخلیقی عمل رابطہ کی ضد ہے۔ اگر آزاد تلامذہ خیال شاعری کے مرتبے کا حامل ہو تو فوراً پ کے نفسیاتی مریضوں کا بے ربط ذہنی ایال شبی اعلیٰ شاعری کے زمرے میں شامل ہوتا۔ لیکن ہر شخص حیا تھا ہے کہ ڈاکٹر کی ڈائری اور شاعر کی بیاض میں ایک بنیادی فرق ہے۔ اول الذکر نفسی پیچیدگی اور ذہنی خلفشار کو بیان کرتی

ہے اور مزخرفانہ کر تخلیقی عمل کہ آزاد تلامذہ خیال مجذوب کی بڑا ہے۔ اس میں اشیا کا باہمی ربط نفسیاتی انشائے کے باعث منفی نوعیت کا حامل ہے اور ڈاکٹر اس کی مدد سے مریض کی نفسیاتی بیماری کے اصل اسباب دریافت کرتا ہے لیکن تخلیقی عمل مرابطہ شاعر کے تخیلی دباؤ کے تحت ابھرتا ہے اور اس میں جیسے اور اس کے معنی تصور کا ربط اجاگر ہوتا ہے تو دریافت کا عمل وجود میں آتا ہے جو اسے فن کے مدارج تک پہنچا دیتا ہے۔ آزاد تلامذہ خیال کا نام ہنر اور ربط قطعاً منفی ہے جب کہ فن کا تخلیقی ربط ایک مثبت عمل ہے اور اس میں دریافت کا وہ عنصر منحصر ہوتا ہے جسے آرٹھر کوئسٹر نے "یوریکہ طریق" کا نام دیا ہے۔ تارقی کا جمالیاتی نقطہ بھی اس دریافت ہی کے باعث ہے وہ اس طرح کہ جب قاری شاعر کی تخلیق میں اپنے تجربے کو دریافت کرتا ہے تو اسے ایک تخلیقی لطف حاصل ہوتا ہے۔ گویا تجربے کی سطح پر قاری اور شاعر ایک مشترک کیفیت میں سے گزرتے ہیں تو فن کا مقصد پورا ہوتا ہے۔ لیکن اگر کوئی شاعر اپنی تخلیق کے گردوہے کی باڑ لگا دے اور اس پر یہ شاعر عام نہیں ہے اور غلامشہ درزی کرنے والا حوالہ پوسے ہوگا کی تختی آویزاں کر دے تو قاری اور فنکار کا باہمی رشتہ ختم ہو جاتا ہے۔ اس مقام پر بعض جدید نظم گو شعرا یہ کہتے سنائی دیتے ہیں کہ اس میں حرج بھی کیا ہے؛ کیوں کہ یہ ضروری نہیں کہ شاعر قاری ہی کے لئے تخلیق کرے تسلیم؛ لیکن وہ یہ بھول جاتے ہیں کہ خود فن کار بیک وقت خالق بھی ہے اور قاری بھی؛ وہ ایک تخلیقی جست کی مدد سے فن کو وجود میں لاتا ہے اور یوں ایک نفسیاتی کرب میں سے گزرتا ہے لیکن جب وہ اس تخلیق میں ایک نئی سطح کو دریافت کرتا ہے تو قاری کا منصب قبول کر کے اس سے جمالیاتی حظ بھی حاصل کرتا ہے اگر وہ قاری کے وجود کی نفی کرنے پر لبند ہیں تو پھر فنکار کی اس شخصیت کی بھی نفی کریں جو قاری کی حیثیت ہے۔ اس کے بعد وہ دیکھیں گے کہ انہیں تخلیق کی حاجت ہی باقی نہیں رہے گی۔

در اصل علامت پسند شعرا علامت کو ایک قطعاً شخصی حیثیت تفویض کرتے وقت اس بنیادی غلطی کے مرکب ہوئے ہیں کہ انسان اس کائنات میں تنہا ہے اور اس کی داخلی زندگی گویا سمندر میں ایک تنہا جزیرے کے مانند ہے۔ حقیقت یہ ہے کہ انسان ہر سطح پر اپنے چاروں طرف پھیلی ہوئی کائنات سے منسلک ہے سو اسی رام شریہ نے ایک جگہ لکھا ہے۔

مادی سطح پر بھی ہم سب ایک ہیں

روحانی سطح پر بھی ہم سب ایک ہیں

— یہ تو خیر معرفت کی بات تھی چھ ایک خاص چو کھٹے میں رکھ کر دیکھنا ضروری ہے لیکن عام زندگی میں بھی دیکھئے کہ انسان سوسائٹی کا ایک فرد اور کائنات کا ایک باسی ہونے کی حقیقت سے اپنی سوسائٹی کی اقدار اور اپنی کائنات کے اصولوں کے تابع ہے۔ سماجی سطح اور حیاتیاتی سطح پر اس کے اقدامات اسے اپنے ماحول سے یقینی طور پر نسک کر دیتے ہیں۔ دوسری طرف اس ماحول میں رہتے ہوئے بھی انسان ایک داخلی دنیا کا باسی ہے۔ علامت پسند شعرا یہ کہتے ہیں کہ علامت شاعر کی اس داخلی زندگی سے متعلق ہونے کے باعث قطعاً شخصی اور انفرادی نوعیت کی ہے لیکن وہ اس بات کو فراموش کر جاتے ہیں کہ ذات کے اندر بھی ایک مشترکہ تجرباتی میدان موجود ہے جسے انبیات نے اجتماعی لاشعور کا نام دیا ہے اور جس میں نسل کا سارا تہذیبی سرمایہ محفوظ رہتا ہے۔ گویا انسان سطح کے اوپر بھی اور سطح کے نیچے بھی زندگی کے کل کو مس کرتا ہے۔ ایک مرغابی کا تصور کیجئے جو پانی کی سطح پر تیر رہی ہے۔ اور ہوا کے سمندر کے علاوہ پانی کے سمندر کی تہ میں بھی اترنے کی سکت رکھتی ہے اور دونوں صورتوں میں ہوا اور پانی کے کل سے وابستہ ہے۔ غزل اور نظم میں علامت کے استعمال کا فسق اس مقام پر ہی واضح ہوتا ہے۔ غزل گویا پانی کی تہ سے نکل کر باہر ہوا کی طرف جبت بھرتی ہے اور اس کی علامتیں بھی سورج کی روشنی میں نسبتاً کم مہم ہونے کے علاوہ خارجی زندگی کی اجتماعی تحریکات کو عام طور سے منکس کرتی ہیں۔ پھر چونکہ یہ جبت عارضی ہے اور ایک مکمل پرواز سے مشابہ نہیں اس لئے علامت کا استعمال بھی عام طور سے رمز یہ انداز کا حامل ہے۔ اس کے علاوہ ایک بات یہ بھی ہے کہ خارجی سطح پر متحرک ہونے کے باعث یہ علامتیں بہت جلد اجتماع کے تقلیدی رجحان سے متاثر ہو کر گھسی پٹی تراکیب میں ڈھل جاتی اور نشان بن جاتی ہیں۔ گویا غزل کی علامت "تہذیبی بیضوبت" سے متاثر ہو کر نہ صرف ایک تڑپ ہوئی صورت میں ابھرتی ہے بلکہ ایک خاص کیفیت یا صورت کی واضح انداز میں نشاندہی بھی کرتی ہے۔ یہ کیفیت یا صورت کسی اجتماعی رجحان یا تحریک کی مختصر شکل ہوتی ہے جسے علامت مختصر ترین روپ میں پیش کر دیتی ہے۔ مثلاً تیشہ ثابت قدمی کی علامت بن جاتا ہے اور صلیب قربانی کی۔ لیکن نظم علامت کی اس بیضوبی صورت سے کوئی سروکار نہیں رکھتی بلکہ علامتوں کی غیر معین اور ناتراشبیہ صورت کو انکشافِ ذات کے لئے استعمال کرتی ہے۔ کسی ایک دور کے غزل گو شعرا کے ہاں علامتوں کی ایک خاص فہرست مرتب ہو جاتی ہے اور آئندہ دور کے غزل گو شعرا ایک الگ فہرست مرتب کرتے ہیں۔ لیکن نظم کی جہت ہوا کے سمندر سے پانی کے سمندر کی طرف ہے۔ پانی کے سمندر کی تہ تاریک، مبہم اور پُر اسرار ہے اور وہاں روابط کی شکلیں واضح نہیں ہیں۔

چنانچہ نظم میں علامت کا تہ دار گہرا اور ایک حد تک مبہم ہونا ایک قدرتی بات ہے۔ تاہم اس کا قطعاً انفرادی ہونا ناقابلِ فہم ہے۔ اس لئے کہ سمندر کی تہ میں بھی ایک مشترکہ معنوی میدان موجود ہے جسے مَس کئے بغیر فن کی تخلیق ممکن نہیں۔ وہ علامت پسند شعرا جو اس معنوی تہ تک پہنچ کر نسل کے اجتماعی داخلی تجربے میں شریک نہیں ہو سکتے ان کے ہاں صرف خارجی سطح کا تلاطم وجود میں آتا ہے اور وہ علامت کے بنیادی تصور سے ہم آہنگ نہیں ہو پاتے۔ چنانچہ ان کی نظموں بے ربط اور بے محور ہو کر فنی تخلیق کی سطح سے گر جاتی ہیں۔

نظم میں علامت کے استعمال کے ضمن میں آخری قابلِ غور نکتہ یہ ہے کہ علامت کوئی مقصود بالذات شے نہیں بلکہ تجربے کے بیان میں محض ایک وسیلے کی حیثیت رکھتی ہے۔ اصل چیز تجربے کی اکائی ہے جس کے دباؤ کے تحت شاعر تخلیق کرنے پر خود کو مجبور پاتا ہے۔ اب اس بات کا دار و مدار شاعر پر ہے کہ وہ اپنی ذات کے کس پہلو کو تخلیق میں اجاگر کرتا ہے کیوں کہ اس کا یہ اقدام ہی درحقیقت علامتوں کے انتخاب میں اس کی مدد کرے گا۔ مثلاً اگر وہ استخراجی طریق کار کے تحت اندر سے باہر کو آتا ہے تو اس کی علامتوں کا مزاج بھی ایک خاص نوعیت کا ہو گا۔ اور اگر وہ باہر کی دنیا سے اندر کی پُراسرار کائنات کی طرف آئے گا۔ تو نسبتاً تہ دار علامات کا استعمال کرے گا۔ اس کے علاوہ علامت کتنی ہی خوبصورت تہ دار اور معنوی گہرائی سے لبریز کیوں نہ ہو۔ اس کی اہمیت صرف اس بات میں ہے کہ اس نے فن پارے کی تخلیق میں حصہ لیا ہے۔ لیکن نے لکھا ہے کہ "نظم بحیثیتِ مجموعی تصویر یا ڈرامہ کی طرح تخلیقی پہلو کی علم بردار ہے۔ ہم اس کے بعض خوبصورت حصوں کو الگ کر کے دکھا سکتے ہیں۔ بعینہ جیسے ہم کسی تصویر کے بعض خوبصورت حصوں کو جدا کر کے پیش کر سکتے ہیں۔ لیکن اگر ان کا مفہوم نظم کے "کل" کے تابع رہ کر اور اس کے سہارے قائم نہیں۔ تو یہ فن پارہ اپنی لطیف کیفیات کے باوصف ایک سعی ناکام کے سوا اور کچھ نہیں"۔ اردو کے بعض جدید علامت پسند شعرا نے نظم میں تجربے کی اکائی کو نظر انداز کر کے محض نظم کی چند علامتوں کو الگ کر کے دکھانے کی جوش اختیار کی ہے اس سے شعری تجربے کا سارا عمل مسخ ہوا ہے۔ حقیقت یہ ہے کہ علامت تو نظم کے "کل" کا ایک حصہ ہے جب نظم کا "کل" محض بے ربط تصورات کے ایک ڈھیر کی

صورت اختیار کرے تو اس میں پاپ ہے کتنی ہی لطیف علامت کیوں نہ استعمال ہوں۔ ان کو فتنی حیثیت
 صفر کے برابر ہوں۔

حاصل منظر لعماس

اس مطالعہ کا آغاز ان الفاظ سے ہوا تھا کہ دو مخالف قوتیں کائنات کے ہر جزو میں ایک دوسری سے متصادم ہیں۔ حقیقت یہ ہے کہ تصادم کی یہ صورت محض اجزا تک محدود نہیں بلکہ اس کا اطلاق ساری کائنات پر بھی ہوتا ہے۔ کیوں کہ کائنات بجائے خود عدم اور وجود کی مسلسل آویزش کو پیش کرتی ہے۔ دراصل وجود عدم کے بطن سے باہر کی طرف ایک جست سی بھرتا ہے اور ابتدا ہی میں دو مخالف قوتوں کے تصادم کو پیش کر دیتا ہے۔ فی الواقعہ جب تک منفی اور مثبت لہریں ایک دوسری سے متصادم نہ ہوں۔ جست کا برقی شرارہ پیدا ہو ہی نہیں سکتا۔ یہی نہیں بلکہ وجود بجائے خود اس تصادم ہی کا دوسرا نام ہے۔ اور جیسے جیسے یہ تصادم پھیلتا اور شدت اختیار کرتا ہے، وجود کا اظہار بھی مکمل ہوتا ہے تاکہ ایک لمحہ ایسا آتا ہے جب تصادم کا زور ٹوٹ جاتا ہے اور وجود ایک چکر سالکا کر دوبارہ خود کو عدم میں ضم کر دیتا ہے۔ عدم کی حیثیت رحم مادر کی سی ہے کہ یہیں سے وجود کی تخلیق ہوتی ہے۔ لیکن خود رحم مادر تخم کو قبول کئے بغیر تخلیق کے عمل کو سرا انجام نہیں دے سکتا۔ اب سوال پیدا ہوتا ہے کہ "وجود" کا یہ تخم کہاں سے آتا ہے؟ اس سلسلہ میں عام عقیدہ تو یہ ہے کہ کوئی ایسی لامحدود و لازوال ہستی ہے جو وجود اور عدم سے ماورا ہے اور جس کے ایک ادنیٰ اشارے پر "عدم" کے اندر "وجود" کا تحریک پیدا ہو جاتا ہے (جس سے ایک عالم رنگ بڑا بھر آتا ہے) بے شک یہ عقیدہ بڑا مقدس اور قابل احترام ہے لیکن کبھی کبھی انسانی ذہن کچھ یوں بھی سوچتا ہے کہ شاید عدم اور وجود ایک ہی دائرے کی دو کروٹیں ہیں۔ اس دائرے میں عدم کی یہ خاصیت ہے کہ اس میں ایک طویل عرصہ تک مکمل انجام و قائم رہتا ہے لیکن پھر ایک نظری اصول کے تحت اس کے بطن میں "پہلا تحریک" پیدا ہو جاتا ہے۔ پھر یہ تحریک جوڈ میں ڈھل کر گویا

کہ "God is a Circle whose centre is everywhere but Circumference nowhere"

—Swami Rama Tirtha

رحم مادر سے باہر آتا اور ایک قوس کا سا انداز اختیار کر کے دوبارہ رحم مادر میں ڈوب جاتا ہے۔ یوں دیکھیں تو بظاہر کائنات کے دو حصے نظر آئیں گے۔ عدم کا حصہ جس میں کائنات گویا بیج کے اندر سمٹ کر رک جاتی ہے اور وجود کا حصہ جس میں کائنات اس بیج کو توڑ کر تنوں، شاخوں، پتوں اور پھولوں میں پھیلتی چلی جاتی ہے۔ لیکن ان میں سے کوئی حصہ بھی آخری منزل نہیں۔ بیج درخت کو وجود میں لاتا ہے اور درخت سمٹ کر بیج میں منتقل ہو جاتا ہے۔ تب یہ بیج ایک طویل عرصہ تک انجام اور ٹھہراؤ کی حالت میں پڑا رہتا ہے۔ تا آنکہ مناسب پانی، دھرتی اور موسم کے ملنے ہی ایک فطری نمو کا اظہار کرتا ہے۔ گویا کائنات وجود عدم اور وجود کے واسطے کا نام ہے۔ تاہم خود وجود میں واضح مراحل میں سے گزرتا ہے۔ اول عدم کے بطن میں پہلی کرپٹ کا مرحلہ! دوم عدم کے بطن سے باہر کی طرف جست بھرنے کا مرحلہ! سوم ایک مکمل وجود کی صورت قوس کا سا انداز اختیار کر کے اور چکر سالگا کر دوبارہ عدم کی طرف آنے کا مرحلہ! مگر دیکھنے کی بات یہ ہے کہ ثنویت وجود کی اہم ترین صفت ہے۔ اور وجود نہ صرف مخالف قوتوں کے تضاد کو پیش کرتا ہے بلکہ اس سے اپنے اظہار کے لئے قوت بھی حاصل کرتا ہے۔ وجود کے پیدا ہونے، پھیننے اور ایک چکر سالگا کر عدم میں دوبارہ غم ہو جانے کے اس سارے عمل کو ایک شکل سے واضح کیا جاسکتا ہے دو حصے شکل الف)

اس شکل میں عدم کی لکیر بیک وقت زندگی کی لکیر بھی ہے اور موت کی بھی! موت کی لکیر اس لئے کہ زندگی بالآخر اس لکیر میں غم ہو کر خود کو ختم کر دیتی ہے اور زندگی کی لکیر اس لئے کہ یہ رحم مادر سے مماثل ہے اور اسی مقام پر زندگی یا وجود کی پہلی کلیلا ہٹا جہم لیتی ہے۔ عدم کی اس لکیر میں وہ فرضی نقطہ ہے جہاں ایک فطری قانون کے تحت پہلا تحرک ظہور میں آتا ہے یعنی عدم کے بطن میں وجود کا تخم اپنی جڑیں پکڑا لیتا ہے۔ ب اس تحرک سے اگلا قدم ہے اور وجود کی جست سے مماثل ہے۔ انسانی زندگی میں یہ وہ مقام ہے جہاں بچہ بطنِ مادر سے باہر آتا دگوا جست سی بھرتا، اور دوبارہ ہاں کی چھاتی سے چھٹ جاتا ہے۔ ب ایک عجیب سا مقام ہے، ایک ایسا مقام جو وجود اور عدم کے درمیان معلق ہے۔ یعنی اب عدم کا ٹھہراؤ تو باقی نہیں رہا اور وجود کی انفرادیت بھی پوری طرح وجود میں نہیں آئی تاہم آزادی کی طرف پہلی اہم جست یقیناً وجود میں آگئی ہے (د) اس سے اگلا قدم ہے کہ اب اس جست نے عدم کی لکیر سے خود کو منقطع کر لیا ہے اور ایک منفرد ہستی کی صورت ایک لمبے سفر پر روانہ ہو گئی ہے۔ لیکن اس سفر کے بھی دو حصے ہیں۔ پہلا وہ جو د سے س تک پھیلا ہوا ہے اور عروج کی غماندہی کرتا ہے اور دوسرا جو س سے ج تک بڑھتا چلا گیا ہے اور زوال کی نشان دہی کرتا ہے۔ عروج کا حصہ جست کی توانائی

وجود



شکل الف



شکل ب

زیر اثر امید رجائیت اور آگے بڑھنے کی آرزو سے ملبوس ہے۔ یہ درخت کا تنوں، شاخوں، پتوں اور پھولوں میں منتقل ہونے کا ایک عمل ہے۔ لیکن جس طرح کمان کے ذریعے ایک تیر کو فنس میں پھینکا جلتے تو وہ اپنے نقطہ عروج پر پہنچنے کے بعد ایک قوس سی بنا کر دوبارہ زمین کی طرف آتا ہے یا کھلی اسی طرح عروج کا یہ حصہ اپنی انتہا کی کبیر جسے شکل الف میں "وجود" کی کبیر سے ظاہر کہا گیا ہے، کو چھوڑنے کے بعد دوبارہ زوال ہوتا ہے اور اصل دوبارہ زوال ہونے کا میلان خود ابتدائی حبت میں پوشیدہ تھا۔ لیکن حبت کی توانائی، تحرک اور شور میں قطعاً وب کر رہ گیا تھا۔ نقطہ عروج پر پہنچنے کے بعد جب حبت کی قوت صرف ہو گئی تو اس کے اندر سے زوال کی قوت ابھرتی اور اس نے حبت کا رخ زمین کی طرف موڑ دیا۔ چنانچہ زوال کا حصہ (جو س سے ج تک کی قوس پر محیط ہے، دوبارہ عدم (یا رجم اور) کی طرف آنے کے میلان کو ظاہر کرتا ہے۔ تاہم جس طرح حبت کی توانائی کے دور میں اس کے اندر چھپی ہوئی زوال کی قوت اس سے متضادم ہوئی تھی یعنی حبت کے زوال کے دور میں زندہ رہنے کی لگن اور مدافعت کی قوت اس زوال سے متضادم ہو جاتی ہے اور امید رجائیت اور ولولے کے بجائے خوف، کنگ اور انفرادیت کو سطح پر آتی ہے مگر عدم کے مقابلے میں ج سے تک کی یہ ساری قوس دراصل وجود ہی کو ظاہر کرتی ہے۔ یہ وجود ب کے مقام سے جنم لے کر ج کے مقام پر دوبارہ عدم میں ضم ہو جاتا ہے اور پھر ک سے جنم لے کر گ تک کی قوس کو عبور کرتا اور گ کے مقام پر دوبارہ عدم کی کبیر میں خود کو ضم کر دیتا ہے اور فنا منے سے اس شکل پر ایک نظر ڈالیں تو محسوس ہو گا کہ یہ ایک خبار ہے جس میں جب پہلی بار ہوا بھری گئی تو یہ ا سے ج تک پھیل گیا۔ جب دوبارہ اس میں ہوا داخل کی گئی تو یہ ج سے ل تک پھیل گیا اور اسی طرح ہر بار ہوا کی چوٹک سے بڑا ہوتا چلا گیا۔ وجود و عدم دراصل خبار سے میں ہوا کی آمد و شد سے مشابہ ہیں۔ اور ان کی ہر ضرب خبار سے کے وجود کو بڑا کر رہی ہے۔ چنانچہ کائنات کی تخلیق کا عمل نہیں رکتا نہیں بلکہ وجود اور عدم کی ضربوں سے برابر بڑھتا اور پھیلتا چلا جاتا ہے۔ چنانچہ ا سے ج، ج سے ل اور ل سے م تک کا فاصلہ کائنات کے تاریخی

کا نام ملا ہے۔ اور وجود

Centrifugal Force

لے سائنس میں حبت کی قوت کو

کی مرہون قرار پائی ہے۔

Gravitational Force

کی واپسی کشش ثقل

پھیلاؤ ہی کو ظاہر کرتا ہے۔

عدم کی لکیر سے ابھرنے والی برق تسخلیقی ابال کو ظاہر کرتی ہے (شکل الف میں ب سے ج تک ٹگ اور ف ڈ ل۔ تو کیں ہیں، یہ تخلیقی ابال عدم کے اندر سے پیدا ہوتا ہے گو یا بقول سجاد انصاری فرشتہ اپنے عروج پر پہنچنے کے بعد خود شیطان بن جاتا ہے۔ یوں کہنا بھی غلط نہیں کہ عدم جب پوری طرح پہنچ جاتا ہے تو اس میں سے تھوڑا جہم لیتا ہے۔ یہی تھوڑا ایک تخلیقی ابال کی صورت ب سے ج تک کے فاصلے کو طے کرتا اور اپنے اس عمل میں کائنات کو اس سے ج تک کشادہ بھی کر دیتا ہے۔ گو یا خود تخلیقی ابال ایک عارضی جنت کے مانند تھا لیکن اس نے اپنی قوت کو صرف کر کے کائنات میں ایک کشادگی سی پیدا کر دی اور اسے و سے ج تک اونچا اٹھا دیا۔ کلچر اور تہذیب کا سارا مسئلہ ہی تخلیقی ابال اور سطح کی بلندی کے اس عمل ہی سے واضح ہوتا ہے۔ کلچر ایک تخلیقی ابال ہے جو تہذیب کے بنان سے پیدا ہوتا ہے اور اپنی قوت کو صرف کر کے خود تہذیب کو ایک بلند سطح پر اٹھا لیتا ہے (و سے ج سے م اور ل سے م) پھر جب یہ تہذیب کچھ عروج کے بعد زنگ آلود ہو جاتی ہے اور اس پر انجماد طاری ہو جاتا ہے تو اس کے بنان سے دوبارہ کلچر کی ایک جنت جہم لیتی ہے جو تہذیب کو ایک بلند تر سطح تفویض کر دیتی ہے۔ یہ چکر اسی طرح جاری ہے اور کائنات کے اندر وجود اور عدم کی آویزش سے مشابہ ہے۔

اردو شاعری میں تخلیقی ابال نے جن تین مراحل کو پیش کیا ہے (یعنی گیت غزل اور نظم) وہ کائنات میں وجود کی نمونہ جنت اور ایک طویل سفر ہی سے مشابہ ہیں۔ گیت عدم کی لکیر میں اس کے نقطہ پر جہم لیتا ہے۔ یہ وہ مقام ہے جہاں رحم مادر کے اندر انسانی تخم کا پہلا تحریک وجود میں آتا ہے۔ گویا جب انسانی دل میں محبت کی پہلی کروٹ جہم لیتی ہے اور دل ثوب کو سامنے بٹھا کر اس کی پوجا کرتا ہے تو شاعری میں گیت پیدا ہوتا ہے گیت میں نہ صرف انسانی شخصیت کا نسوانی رُخ نمایاں ہوتا ہے بلکہ چٹنے اور پٹنے کا وہ رجحان بھی سطح پر آتا ہے جو اس دور میں ماں اور بچے کے مابین قائم ہوا تھا۔ محبت پرستی اسی لئے گیت کا طرہ امتیاز ہے۔ غزل ب کے

۱۰ شکل ب کہشاں کی Spiral Shape کو ظاہر کر رہی ہے اور وجود کے تدریجی پھیلاؤ کی نمائندگی

ہے۔ دلچسپ بات یہ ہے کہ شکل ب شکل الف سے گہری مماثلت رکھتی ہے۔

۱۱ محشر خیال از سجاد انصاری

نقطہ پر جنم لیتی ہے اور اس سے وجود کی جبت کو ظاہر کرتی ہے۔ اب بچتے نے بطنِ مادر سے رہائی تو پالی ہے لیکن ابھی اس کی انفرادیت واضح نہیں ہوئی اور وہ جبت سی بھر کر دوبارہ ماں سے چھٹ جاتا ہے۔ غزل کا طریق بھی ایسی ہے کہ وہ جذبے کی بنیاد پر تخیل کی جبت کو پیش کرتی اور نبت کو عبور کر کے آئڈیل تک پہنچنے کی سعی کرتی ہے۔ غزل، ماں (عدم) کے تسکین سے آزاد ہونے کی پہلی اہم کوشش ہے۔ یہ کوشش کامیاب بھی ہے اور ناکام بھی کامیاب اس لئے کہ جزو اور کل کا فراق تو وجود میں آیا ہے۔ ناکام اس لئے کہ ابھی جزو و کل کے تسلط سے آزاد نہیں ہو سکا: نظم د کے نقطے سے اپنے سفر کا آغاز کرتی ہے اور ج تک بڑھی چلی آتی ہے۔ نظم، عدم کی لکیر (ماں) سے منتقل ہو کر خود ایک الگ "کل" کی صورت اختیار کرتی ہے۔ محرک، انفرادیت اور شعور ذات اس کے امتیازی اوصاف ہیں لیکن نظم کے اس سفر کے بھی دو مراحل ہیں۔ پہلا وہ جس میں امید، رجائیت اور نقطہ نظر کی شاعری پیدا ہوتی ہے اور جس کے نقطے تک اپنی ابتدائی قوت کے بل بوتے پر بڑھتی جاتی ہے اور دوسرا وہ جس میں نظم قوس کے دوسرے نصف کے ساتھ چلتی ہوئی عدم موت یا نقطہ ج کبھی اپنے رخ کو موڑ دیتی ہے۔ یہی وہ مقام ہے جہاں شاعر کے اندر موت یا فنا کا ایک شدید خوف پیدا ہوتا ہے اور وہ اپنی ذات کے تحفظ کے لئے ایک مدافعتی جنگ لڑتا ہے۔ اس مرحلے پر نظم ایک گہرے خوف، کسک اور داخلی توانائی کا اظہار کرتی ہے۔ بہر کیف شاعری کے یہ تینوں مراحل (گیت، غزل، نظم) عدم کے اندر وجود کے ابتدائی محرک عدم کی لکیر سے جود کی جبت اور عدم سے انقطاع کے بعد وجود کے سفر کی داستان ہی کو پیش کرتے ہیں۔

عدم کے بطن میں وجود کا پہلا محرک "ثنویت کی ابتدا کا بھی غماز ہے وہ یوں کہ جب تک عدم کی کیناٹی" ثنویت کا روپ نہیں دھارتی، وجود جنم ہی نہیں لے سکتا۔ لیکن ثنویت ابتدا سے انتہا تک محض ایک ہی روپ میں ظاہر نہیں ہوتی بلکہ بیچ کے درخت میں منتقل ہونے کے سارے عمل کو آہستہ آہستہ پیش کرتی ہے اس کا ابتدائی روپ وہ ہے جب یہ عدم دکل کے اندر وجود (جزو) کے پہلے محرک کو پیش کرتی ہے۔ دوسرا روپ وہ جب جزو لفظ بھر کے لئے کل سے اپنا ہاتھ چھڑا لیتا اور ایک جبت سی بھر کر دوبارہ کل سے لپٹ جاتا ہے آخری روپ وہ جب جزو خود ایک کل میں تبدیل ہو جاتا ہے اور دونوں کل۔ دو متوازن قوتوں کے روپ میں ایک دوسرے کے سامنے آجاتے ہیں۔ اس بات کو یوں کہنا بھی غلط نہیں کہ پہلے روپ میں بچہ ماں کے اندر ہے۔ دوسرے روپ میں بچہ ماں کی چھاتی سے چٹا ہوا ہے اور آخری روپ میں ماں اور بچہ، دو مکمل ہستیوں میں ڈھل کر ایک دوسرے کے مقابل آگئے ہیں۔ گیت، جزو اور کل کی ثنویت کا پہلا روپ ہے کہ میر انسانی

جسم میں محبت کے ابتدائی تحریک اور تخم کی پہلی جنبش کو پیش کرتا ہے۔ غزل، ثنویت کا وہ اگلا روپ ہے جس میں جزو اور کل ایک دوسرے سے منقطع ہو کر لیکن ایک دوسرے کا لفظ ضمیمے ہوئے نظر آتے ہیں۔ اب ثنویت شوخ تر تو ہو گئی ہے لیکن ابھی جزو اور کل کی آویزش پوری طرح منظر عام پر نہیں آئی۔ نظم میں جزو اور کل کی ثنویت اپنی شدید ترین صورت میں سامنے آتی ہے۔ یوں کہ جزو ایک کل میں تبدیل ہو کر دوسرے کل کے مقابل آکھڑا ہوتا ہے۔ نظم کی ساری قوت جزو اور کل کی اس آویزش ہی سے عبارت ہے۔

عدم یا کل ماں کا روپ ہے اور اس اعتبار سے اجتماعی لاشعور کے لئے ایک علامت کا کام بھی دیتا ہے۔ اس اجتماعی لاشعور کے دھندلوں سے شعور (بچہ) برآمد ہوتا ہے جو گویا ماں کی انگنت باہنوں سے خود کو پھڑا کر اپنے وجود کا اعلان کرتا ہے۔ یہ بالکل ایسے ہی ہے جیسے سورج رات یا سمندر کے بطن سے باہر آ کر اپنی حدت اور تمازت کا احساس دلاتے۔ وجود کا عدم کے ٹیکنے سے باہر آنا، عدم کی مقناطیسی کشش کا مقابلہ کرنا، اسے زیر کر کے آگے کو بڑھنا لیکن ایک خاص مقام کے بعد لپٹ کر عدم کی طرف آنا، اس میں ضم ہو جانا اور پھر انجاد اور ٹھہراؤ کے ایک معین وقفے کے بعد دوبارہ عدم کے بطن سے باہر آنا۔ یہ سارا ڈراما انسانی دیومالا میں بچپن بھرا ہے چنانچہ دیومالا کا ہیرو پیدا ہونے کے بعد سب سے پہلے اپنی ماں سے متصادم ہوتا ہے۔ یہ گویا ماں یا جبلت سے خود کو آزاد کرانے کی ایک کاوش ہے۔ اس دور میں ماں یہ سناپ، اثر دہا یا بیل کا روپ دھار کر ظاہر ہوتی اور باہر کی طرف جاتے ہوئے ہیرو (یعنی بیٹے) کو روکنے کی کوشش کرتی ہے۔ عام زندگی میں بھی دیکھئے کہ جب بچہ باشعور ہو کر ماں کی رسوائی سے قدم باہر نکالنے اور خارج کی وسیع دنیا میں قسمت آزمانے کا ارادہ کرتا ہے تو ماں کی ماتا اس کے راستے میں سینہ تان کر کھڑی ہو جاتی ہے۔ ماں کی یہ ماتا تو ایک خارجی حقیقت کے طور پر بیٹے کا راستہ روکتی ہے لیکن خود بیٹے کے دل میں ماں کی دنیا کو لوٹ جانے کی لاشعوری خواہش بھی یہی کام سرانجام دیتی ہے۔ تاہم چون کہ بیٹا باہر کی طرف جیت لگانے پر لبند ہے۔ اس لئے وہ ماں کی ماتا اور خود اپنی خواہش کو کھیل کر رکھ دیتا اور سفر پر روانہ ہو جاتا ہے۔ دیومالا میں ماں کا بیٹے کے راستے میں کھڑا ہونے اور اسے اپنی باہنوں میں جکڑنے کا عمل سانپ یا اثر دہا کی صورت میں عام طور سے ملتا ہے۔ چنانچہ متھرا بیل کو مار دیتا ہے اور ہرکولیس، ہیرو کے سانپ کو کھل دیتا ہے۔ جس کا مطلب بجز اس کے اور کیا ہے کہ ہیرو نے ماں، جبلت

یا اجتماعی ماحول پر فتنہ حاصل کی ہے اور اب شعور کی مشعل ہاتھ میں لئے ایک لمبے سفر پر روانہ ہو گیا ہے۔ لیکن ماں پر ہیرو کی یہ فتنہ بالکل عارضی نوعیت کی ہے۔ ہیرو سورج کی طرح (اور سورج شمسی دیومالا کا سب سے بڑا ہیرو ہے) رات کے دھند لکوں پر فتنہ حاصل کر کے اپنی تمام تر عنایتی اور تمازت کے ساتھ آگے کو بڑھتا تو ہے لیکن ایک خاص مقام پر پہنچنے کے بعد رو بہ زوال بھی ہو جاتا ہے اور اس کا رخ اسی سمت رات یا ماں کی طرف ہو جاتا ہے جس سے اُس نے چھٹکارا حاصل کیا تھا۔ دراصل ماں کی دنیا کی طرف آنے یعنی موت کی خاموشی اور حیلست کے سکوت کی طرف پلٹنے کی یہ خواہش خود ہیرو کے دل میں آغاز کار ہی سے موجود تھی۔ تاہم ابتدائی یلغار کے شور اور جھگڑے میں دب کر رہ گئی تھی۔ لیکن جب سورج کی تمازت میں انحطاط پیدا ہوا اور اس کا سر سمندر کی جانب جھک گیا تو یہ خواہش ابھر کر سامنے آ گئی۔ انسانی دیومالا میں ہیرو کے اس سفر کو بڑی اہمیت دی گئی ہے۔ یہ سفر یا لعموم ایک کشتی میں کیا جاتا ہے اور ہیرو کی زندگی میں آوارہ خرابی کا منظر ہے لیکن واپسی کی مستقل خواہش اب گویا اس کے پاؤں میں بیڑیاں ڈال کر اسے زمین کی طرف کھینچتی ہے۔ اس واپسی میں ایک عجیب سا خوف پنہاں ہے۔ ایک طرف تو یہ خوف قریبی رشتہ دار سے جسنی رشتہ استوار کرنے کے خوف کی صورت میں ابھرتا ہے اور دوسری طرف موت کی آمد سے متحرک ہو جاتا ہے۔ یہ وہ مقام ہے جہاں ہیرو اپنے دل میں غیر فانی ہو جانے کی آرزو کو کوڑھیں لیتے ہوئے عمول کرتا ہے۔ یہاں درحقیقت یہ آرزو محض موت کی آمد کے خوف سے جنم لیتی ہے۔ مگر غیر فانی ہونے کے لئے اُسے باہر جانے کے بجائے اپنی ذات میں غوطہ لگانا چاہیے کہ ذات کے اندر ہی بقا کا خزانہ موجود ہے۔ دیومالا میں یہی چیز آج حیات، امر و سیہ، موتی یا کسی ایسی ہی نایاب شے کو پالنے کی ایک تگ و تاز کو جنم لیتی ہے ہیرو اس قیمتی شے کی تلاش میں سرگرداں ہوتا ہے تو اژدہا، مچھلی، غار، ارگستان یا ٹونان اسے گویا مچل جاتا ہے لیکن ہیرو اس سے لڑتا ہے اور بالآخر ایک نئی زندگی لیکر برآمد ہوتا ہے۔ اژدہا یا مچھلی کا ہیرو کو نکل جانا محض ایک ہنگامی واقعہ ہی کی صورت نہیں (وہ واقعہ جس کے تحت ہیرو یا فنکار اپنی ذات کی گہرائیوں میں اتر کر تازہ دم ہوتا اور گہرا دل سے برآمد ہوتا ہے) بلکہ عدم یا دہم مادر میں فنا ہونے (موت کا کالی روپ) اور ایک نئے بیج کی صورت دوبارہ پھوٹ کر نمودار ہونے (انا پوزنا روپ) سے بھی مماثل ہے۔ مثال کے طور پر ہندو دیومالا میں ویشنو ایک گہری نیند میں چلا جاتا ہے۔ دجو دہم مادر میں داخل ہونے کی ایک صورت ہے) اور وہاں برہما کو جنم دیتا ہے جو ایک کنول پر بیٹھا

ہوا و لشیو کے بدن سے باہر آجاتا ہے اور اپنے ساتھ مقدس دید بھی لے آتا ہے۔ اسی طرح حضرت لوز کا طوفان میں گھر کر دگیا اپنی ذات میں ڈوب کر، دوبارہ زندگی (اور اس کے مظاہر یعنی درندے پرندے وغیرہ کا آغاز کرنا بھی عدم میں غوطہ لگانے اور وہاں سے ایک نئے پیکر میں ڈھل کر باہر آنے ہی کی ایک صورت ہے۔ حضرت یونس کا بطنِ ماہی میں جا کر ایک قسمتی موتی حاصل کرنا بھی اسی طریق کار کی عکاسی کرتا ہے۔ گویا ہیرود اپنی ذات میں ڈوب کر دوبارہ خود کو جنم دیتا ہے۔ مہری دیومالا میں اسیس کا رحم مادر (درخت، سمندر وغیرہ) میں جانا۔ وہاں ٹکڑے ٹکڑے ہو جانا اور دوبارہ اپنے بیٹے کے روپ میں برآمد ہونا اسی ڈراما کو پیش کرنے کی ایک کاروشن ہے۔ مصری دیومالا میں شمسی دیوتا کی آسمانی گائے کی پشت پر بیٹھ کر جانا اس بات کی طرف اشارہ ہے کہ وہ ماں کی دنیا کی طرف مراجعت کر رہا ہے تاکہ دوبارہ ہورس کی صورت میں ظاہر ہو۔ ہندو دیومالا میں لکھا ہے کہ سورج ہنومان کو ساتھ لے کر سفر کرتا۔ سمندر پر اس کا سایہ پڑا تو سورج کو بچکنے والے اثر دانا کی ماں نے ہنومان کو کپڑے کیے کھینچ لیا۔ اس پر ہنومان نے فوراً خود کو چھوڑنا کر لیا اور وہاں کے جسم میں داخل ہو گیا۔ داخل ہونے کے بعد وہ ایک لخت بڑا ہونا شروع ہوا اور نہ ہونے کے پیٹ کو چھاڑ کر باہر نکل آیا۔ کائنات کی تخلیق کے بارے میں ہندو دیومالا میں لکھا ہے کہ پر جا پیتی نے خواہش کی کہ میں ایک سے ایک میں داخل جاؤں اور وہ تپسیا کرنے کے بعد واقعاً کثرت کا مظہر بن گیا۔ ٹیگ لکھتا ہے کہ پر جا پیتی ایک ایسا کائناتی انداز ہے جسے وہ خود ہی سمیٹتا ہے۔ خود ہی اسے زرخیز بناتا اور پھر خود ہی ایک عالم رنگ و بو کا روپ دھار کر اس سے باہر نکل آتا ہے۔ اسی طرح جوئل نے لکھا ہے: ہماری حیات مختصر خواب میں ملفوف ہے۔ خواب ہی ہمارا جھولنا ہے، خواب ہی ہماری قبر ہے اور خواب ہی ہمارا گھر ہے۔ گھر جس سے ہم صبح سویرے باہر جاتے ہیں اور جہاں شام کو ہم لوٹ آتے ہیں۔ ہماری زندگی محض ایک مختصر سی یا ترا ہے۔ ابتدائی ایکتا سے ابھرنے

Osiris ۱

Re ۲

Horus ۳

Jung - Symbols of Transformation p. 380. ۴

Joel ۵

اور اس میں واپس جانے کا درمیانی وقفہ !

انسانی دیو مالاکي لا تعداد کہانیوں کے پس پشت ایک ہی کہانی کی کرٹیاں موجود ہیں۔ یہ کہانی سورج کے برآمد ہونے، آسمان پر سفر کرنے، رات بہندر یا اژدہا کے منہ میں اترنے اور وہاں ایک نئے سورج میں داخل کرانگی صبح دوبارہ طلوع ہونے کی ایک کہانی ہے۔ لیکن سورج کے طلوع و غروب کی یہ کہانی دراصل غصہ علامتوں کے روپ میں جنسی فعل ہی کو پیش کرتی ہے۔ بچے کا رحم مادر سے جہم لینا، ایک مرد کی صورت اختیار کرنا، عورت سے ٹکنار ہونا، حیاتیاتی طور پر ہم کنار ہونے کا عمل موت کو قبول کرنے کی ایک صورت ہے۔ مثلاً شہد کی زخمی جنسی اتصال کے فوراً بعد مر جاتی ہے، عورت کے رحم میں اپنا نطفہ چھڑانا اور یوں اس نطفے کے ذریعے اپنی تجدید کرنا۔ یہی وہ داستان ہے جس نے شمسی دیو مالاکي علامتوں میں خود کو عام طور سے دہرایا ہے۔ اردو شاعری بھی دیو مالاکي اس ازلی وابدی کہانی کے مختلف ادوار ہی کو پیش کرتی ہے۔ گیت، رحم مادر میں نطفے (ہیرو) کی آمد کی ایک صورت ہے۔ مغزل، ہیرو (سورج) کے اس تذبذب اور داخلی کشمکش کی منظر ہے جو رات (ماں) کی دینے سے باہر آنے پر وجود میں آتی ہے۔ نظم، نصرت ہیرو کے سفر کی داستان کو پیش کرتی ہے بلکہ موت، رحم مادر یا اژدہا کی طرف شاعر کی پیش قدمی کی بھی غماز ہے۔ گویا یہ تینوں اصناف انسانی یا ترا کے تین اہم مراحل ہیں۔ ان میں سے ہر صنف اس تا ترا کے ایک خاص مقام ہی کی نشان دہی کرتی ہے۔

شعر کی ان تینوں اصناف کو اس بڑے صغیر کے ثقافتی اور تاریخی پس منظر میں رکھ کر دیکھیں تو بات کچھ اور بھی واضح اور جانے گی۔ آغاز کار میں ہندوستانی معاشرہ دراصل سنگل کا معاشرہ تھا اور اس میں تہذیب الارواح کا نظام انگ اور یونی کی پوجا کا تصور اور دائرے میں گھومتے چلے جانے کا طریق پوری طرح رائج تھا۔ یہ مادری نظام ہزاروں برس تک قائم رہا، ہوگا۔ پھر اپنا تک مجرہ روم کے علاقے سے ایک قوم اٹھی جو ایک طویل عرصہ تک صحرا تو ریدی میں مقیم رہنے اور شمار کی تہذیب سے واضح اثرات قبول کے بعد اس بڑے صغیر (ہندوستان) میں داخل ہو گئی۔ ہندوستان کے قدیم باشندوں اور نووارد قوم کے افراد میں جو آویزش اور میل جول پیدا ہوا اس کے نتیجے میں وادی سندھ کی تہذیب نے جنم لیا۔ بے شک بنیادی طور پر یہ ایک مادی تہذیب تھی اور اس نے ایک ظہر سے ہونے معاشرے کو جنم دیا تھا تاہم اس میں نوواردوں کی آمد سے کسی نہ کسی حد تک داخلی تضادم بھی پیدا ہوا ہوگا۔ وادی سندھ کے شہروں میں بنانے کا تالاب اور شہر کی ابتدائی صورت کے دیکھنا کا وجود مذہب کی ابتدا ہی کی طرف اشارہ کرتا ہے۔ قیاس غالب ہے کہ اس معاشرے میں گیت کی ابتدائی صورت بھی وجود میں آئی ہوگی۔ تاہم چون کہ

اس تہذیب کی لپی ابھی تک پڑھی نہیں جاسکی اس لئے وثوق کے ساتھ کچھ کہنا ناممکن ہے۔ ایک ہزار پانچ سو قبل از مسیح کے لگ بھگ آریاؤں نے وادئی سندھ کے علاقے پر حملہ کیا تو گویا ہندوستانی معاشرے کے تالاب میں روح کا پہلا اہم تحریک بھی پیدا ہوا۔ دراوڑی تہذیب اور آریائی تہذیب کا یہ ملاپ عورت اور مرد کا ملاپ تھا۔ شاعری میں یہ تحریک بت پرستی کے اس رجحان کی صورت میں ابھرا جس میں محبت (واہانہ اور مہنونا پوجا) کو بڑی اہمیت حاصل تھی چنانچہ جب اس تصادم کے بعد ثقافتی اہل نمودار ہوا تو گیت اور گیت نما شاعری کو بڑی اہمیت حاصل ہو گئی۔ اس دور کی شاعری میں پرستش اور پوجا کا رجحان ہی ایک بنیادی رجحان تھا۔ یہ رجحان رگ وید کے اشلوکوں سے لے کر آثار دہلی داس، بھرتاری ہری اور ان کے کافی عرصہ بعد میرا بائی، ودیا پتی، تکتارام اور دوسرے دانشور جھکتی شعرا تک عام طور سے دکھائی دیتا ہے۔

مسلمانوں کی آمد سے ہندوستانی تہذیب کو دوسرے بڑے تہذیبی جھٹکے کا سامنا کرنا پڑا۔ ثقافتی اعتبار سے اس تصادم کی نوعیت آسمان اور زمین کے ملاپ کی سی تھی اور اس کے نتیجے میں شاعری ایک نئے تحریک سے آشنا ہوئی۔ یہ تہذیبی تصادم "غزل" ایسی صنف کے فروغ کا باعث ثابت ہوا جس میں گل اور جزو کافراق وجود میں آتا ہے اور فردا بیت پرستی کے عمل کو توجہ دینی ماں کی دنیا سے منقطع ہو کر آگے بڑھنے کی کوشش کرتا ہے۔ بہر حال مسلمانوں کی آمد کے بعد غزل کو خاص طور پر فروغ حاصل ہوا۔ یہ صورت حال انگریز کی آمد تک جاری رہی۔ انگریزی تہذیب ہندوستانی معاشرے کے نئے تیسرے بڑے تصادم کی حیثیت رکھتی ہے کہ اس کے نتیجے میں مغرب کے اثرات عام ہونے اور یوں نظم کو فروغ حاصل ہوا۔ نظم کے اس فروغ کا باعث سوماتی کا وہ تحریک بھی تھا جو فرد کی انفرادیت کو سطح پر لانے کا موجب بنا تھا۔ آج صورت حال یہ ہے کہ اس بڑے تغیر میں اشیا کی فردانی ناپید ہے، گھر اور خاندان کا شیرازہ تیزی سے منتشر ہو رہا ہے اور فرد، خاندان کے ایک معمولی پرزے کی حیثیت کو توجہ کر خود ایک "عیدہ گل" میں ڈھلنے لگا ہے۔ یہی وہ باتیں ہیں جن کے باعث مغرب میں انفرادیت کا رجحان اور اس کے نتیجے میں نظم کا فروغ ممکن ہوا تھا اور یہی باتیں آج کے معاشرے میں نظم کی ترویج اور فروغ کا باعث ثابت ہو رہی ہیں۔

اختتامیہ

یہ کتاب کسی اضطراری جذبے کی پیداوار نہیں۔ اس کا خیال آج سے کم و بیش دس برس پہلے میرے ذہن میں پیدا ہوا تھا۔ اس کے کئی ایک محرکات تھے۔ مثلاً ایک یہ احساس کہ اردو شاعری کی تینوں بنیادی اصناف یعنی گیت، غزل اور نظم کا فرق محض بہت کے فرق تک محدود نہیں بلکہ ان میں سے ہر صنف شعر مزاجیابی دوسری اصناف سے مختلف ہے۔ دوسرا احساس یہ تھا کہ اردو میں اصناف شعر کا مطالعہ زیادہ سے زیادہ کسی خاص دور کے سیاسی اور سماجی پس منظر کو ملحوظ رکھ کر کیا گیا ہے۔ لیکن ثقافتی اور تہذیبی پس منظر کو عام طور سے نظر انداز کر دیا گیا ہے۔ گویا میرے سامنے دو اہم سوال تھے، ایک یہ کہ اردو شاعری کی بنیادی اصناف (یعنی گیت، غزل اور نظم) میں مزاج کیا فرق ہے؟ دوسرا یہ کہ ان میں سے ہر صنف شعر اس بڑے صغیر کے ثقافتی اور تہذیبی کینوس کے کس مقام سے منسلک ہے۔

پہلے سوال کا محرک یہ احساس تھا کہ ہر صنف شعر ذہن کی ایک خاص کردٹ اور ماحول کے بعض غالب رجحانات سے تشکیل پذیر ہوتی ہے۔ اس لئے ضروری ہے کہ اس کے نفسیاتی، تہذیبی، سماجی اور جغرافیائی محرکات کا سراغ لگا کر اس کے مزاج کا تعین کیا جائے۔ دوسرے سوال کے سلسلے میں مجھے اس بڑے صغیر کے ثقافتی سرمائے کا جائزہ لینے کی ضرورت پڑی۔ پہلے میرا یہ خیال تھا کہ مجھے اردو شاعری کا ثقافتی پس منظر اس ماحول میں تلاش کرنا چاہیے جو ہندوستان میں مسلمانوں کی آمد کے بعد ایک ثقافتی ابال کی صورت میں ابھرا تھا۔ اور جس کی اہم ترین علامت گجراتی تحریک اور اس کی شاعری تھی۔ لیکن جلد ہی مجھے محسوس ہوا کہ ہندوستانی ثقافت کی تاریخ میں یہ دور "نور جدید" کہلانے کا مستحق ہے۔ اور اس لئے مجھے کچھ اور پیچھے ہٹنا چاہیے۔ چنانچہ میں کچھ اور پیچھے ہٹ کر آریاؤں اور دراوڑوں کے تہذیبی تضادم اور اس کے ثقافتی آثار کا مطالعہ کرنے لگا۔ تحقیق اور جستجو کا یہ مرحلہ دلچسپ تو ضرور تھا۔ تاہم مجھے جلد ہی محسوس ہوا کہ ثقافت کی جڑیں سطح زمین سے بہت نیچے جا رہی ہیں۔ مجبوراً میں کچھ اور

پچھے ہٹا اور وادی سندھ کی تہذیب اور اس سے بھی قبل تہذیب الارواح کے مظاہر کا جائزہ لینے لگا۔ اور پھر یکا یک مجھے محسوس ہوا جیسے میں ایک بہت بڑی تہذیب کے محض ایک گوشے میں کھڑا تھا۔ یہ عظیم ارضی تہذیب افریشیا کے اس خطہ زمین سے متعلق تھی جس میں عراق، ہندوستان، مصر اور ایران وغیرہ کی تہذیبیں شامل تھیں بحیثیت مجموعی یہ ایک عظیم تہذیب تھی اور اس کا نہایت گہرا رشتہ زمین کے ساتھ تھا اس سے جب وسطی ایشیا کے خانہ بدوش قبائل متصادم ہوئے تو اس کے بطن میں وہ تحریک پیدا ہو جس نے ہندوستان اور مشرق وسطیٰ کے بیشتر مذاہب، فلسفیانہ افکار اور ثقافتی مظاہر کو پیدا کیا۔ چنانچہ اب میں اس عظیم تہذیبی تصادم کا جائزہ لینے پر مجبور ہو گیا۔

تقریباً ہر مذہب کے ثقافتی پس منظر میں گیت، غزل اور نظم کو مختلف مقامات تفویض کرنا تو اب آسان تھا تاہم اس ثقافتی پس منظر کی "دوسری سطح" کا جائزہ لینا اور اس کی نسبت سے اصنافِ شعر کی "دوسری سطح" کو دریافت کرنا ایک نسبتاً مشکل کام تھا اور اس کے لئے مجھے ایک طویل ذہنی ریاضت کرنا پڑی۔ ثقافتی ماحول میں "ثنویت" کی دریافت، دراصل اصنافِ شعر میں ثنویت کے مختلف مدارج کی عکاسی ہے۔ یہ سب اسی ذہنی ریاضت کا ثمر تھا۔ میں نے تقریباً پانچ برس میں اس کتاب کو مکمل کیا ہے۔ تاہم دراصل میں گہری تائید کیجوں میں اپنے لئے راستہ ہی تلاش کرتا رہا ہوں۔ بس میں کہاں تک کامیاب ہوا ہوں اس کا صحیح اندازہ کتاب کے تاریخین ہی کر سکتے ہیں۔

اس کتاب کے مطالب کے ضمن میں جن احباب سے میں نے تبادلہ خیالات کیا ان میں عارف عبدالمبین وجیہ الدین احمد مرزا ادیب، جمیل ملک، سید جعفر طاہر، رحمان مذنب، ڈاکٹر سہیل بخاری، غلام جیلانی اسفند، محبت اللہ بجا و نقوی اور نور محمد کے نام قابل ذکر ہیں اور میں ان تمام احباب کا تہ دل سے ممنون ہوں۔ میر عبد الرشید اشک نے اپنی بے پناہ مہر و فیات کے باوصف کتاب کے پروف دیکھنے کی زحمت گوارا کی۔ مجھے ان کا بھی شکریہ ادا کرنا ہے۔

مولانا صلاح الدین مرحوم میری اس حقیر کاوش میں بے حد دلچسپی لے رہے تھے۔ دکھ یہ ہے کہ وہ اسے مکمل صورت میں نہ دیکھ سکے اور میں اس کے بارے میں ان کی قیمتی رائے سے محروم رہا۔

کتابیات

- | | |
|----------------------------------|------------------------------|
| مقدمہ | ۱- ابن خلدون |
| ترجمان القرآن | ۲- ابوالکلام آزاد |
| مذہب اور شاعری | ۳- اعجاز حسین (ڈاکٹر) |
| | ۴- پرانا عہد نامہ |
| منتخبات ہندی کلام | ۵- جعفر حسین (ڈاکٹر) |
| مقدمہ شعرو شاعری | ۶- عالی |
| پیش لفظ (بہترین نمبریں ۱۹۴۶ء) | ۷- حلقہ ارباب ذوق |
| مقدمہ کلام آتش | ۸- خلیل الرحمن اعظمی (ڈاکٹر) |
| کلیات رام | ۹- رام تیرتھ (سوامی) |
| تاریخ ادب اردو | ۱۰- رام بابو سکسینہ |
| اردو کی زبان رنقوش سالنامہ ۱۹۶۲ء | ۱۱- سہیل بخاری (ڈاکٹر) |
| ولی سے اقبال تک | ۱۲- سید عبداللہ (ڈاکٹر) |
| عشر خیال | ۱۳- سجاد انصاری |
| دس اپنشاہ مومل | ۱۴- سورج نرائن مہر |
| اردو زبان کا ارتقاء | ۱۵- شوکت سبزواری (ڈاکٹر) |
| ہندوستانی موسیقی اور مسلمان | ۱۶- شاہد احمد دہلوی |
| علم موسیقی (آجکل موسیقی نمبر) | ۱۷- شمس کنول |

دیباچہ کلیات میر	عبادت بریلوی (ڈاکٹر)	۱۸
انگریزی عہد میں ہندوستان کے تمدن کی تاریخ	عبداللہ یوسف علی (علامہ)	۱۹
دیباچہ انتخاب کلام میر	عبدالحق (مولوی)	۲۰
انکارِ غالب	عبدالحکیم (خلیفہ)	۲۱
اردو کی عشقیہ شاعری	فراق گورکھپوری	۲۲
اندازے	فراق گورکھپوری	۲۳
پنجاب میں اردو	محمود شیرانی (حافظ)	۲۴
آبِ حیات	محمد حسین آزاد	۲۵
لکھنؤ کا عوامی سٹیج	مسعود حسین رضوی	۲۶
دیباچہ "کریلیے بول"	مسعود حسین رضوی	۲۷
"غزل" در سالہ نگار ۶۶-۱۹۶۷ء	مسعود حسین رضوی	۲۸
شعر اور غزل	مجنوں گورکھپوری	۲۹
دکنی ادب کی تاریخ	حی الدین زور (ڈاکٹر)	۳۰
حیات امیر خسرو	نقی محمد خان	۳۱
دکن میں اردو	نصیر الدین لاشمی	۳۲
دیباچہ گلزارِ نسیم (مطبوعہ اردو مرکز)	وقار عظیم (سید)	۳۳
اردو غزل	یوسف حسین (ڈاکٹر)	۳۴

Bibliography

1. A. K. Comarswami Art and Archetecture of India.
2. Arthur Evans (Sir) ... The earliest Religion of Greece in the light of certain Discoveries.
3. Arthur Koestler ... Insight and Outlook.
4. Banda Kanakalinge Wara Rao ... The Kuchipuri Dance Drama (Illustrated Weekly of India. Nov. 1962).
5. Basham ... The Wonder that was India.
6. Bronislaw Malinowski ... The Dynamics of culture chang.
7. Browne ... Literary History of Persia.
8. Benedetto Croce ... Aesthetic.
9. D. S. Savage ... The Personal Principle.
10. F. R. Cowell ... History, Civilization & Culture.
11. F. W. Thomas ... The Legacy of India (Language & Literature)
12. Feroze-C-Davar ... Iran & India through the Ages.
13. Fohchet ... The Erotic sculpture of India.
14. Frazer ... The Golden Bough.
15. Freud ... Totem and Taboo.
16. Freud ... Beyond the Pleasure Principle.
17. G. A. Barton ... Archaeology and the Bible.
18. Hegel ... The Philosophy of History.
19. Huntington ... Mainsprings of Civilization.
20. J. H. Iliffe ... Legacy of Persia.
21. J. I. Nehru ... The Discovery of India.
22. Jung ... Symbols of Trnsformation.
23. Lasgelles Abercrombie ... Romanticism.
24. Leonard Cottrell ... The Anvil of Civilization.
25. Majumdar ... Races & Cultures of India.
26. Mircea Eliade ... Cosmos & History.
27. Mortimer Wheeler (Sir) ... The Indus Civilization.
28. Nicholson ... A Literary History of Arabs.
29. Popley ... The Music of India.
30. Progoff ... The Death & Rebirth of Psychology.
31. Projesh Benerji ... The Dance of India.

- | | | | |
|-----|-------------------|-----|---------------------------------------|
| 32. | R. Saunders | ... | A Pageant of India. |
| 33. | Rene Grousset | ... | The Civilization of the East. |
| 34. | Spengler | ... | Decline of the West. |
| 35. | Susanne K. Langer | ... | Philosophy in a New Key. |
| 36. | Swami Rama Tirtha | ... | In Woods of God Realization. |
| 37. | Tara Chand | ... | Influence of Islam on Indian Culture. |
| 38. | Tylor | ... | The Orgin of Culture. |
| 39. | Tylor | ... | Religion in Primitive Culture. |
| 40. | Toynbee | ... | Introduction to a Study of History. |
| 41. | T. S. Eliot | ... | Tradition and the Individual Talent. |
| 42. | Wolsely | ... | The Cambridge History of India. |
| 43. | Zenaide-A-Ragozin | ... | Vedic India. |

صحیح زامہ

صفحہ	سطر	غلط	صحیح
۲۳۵	۱۳	حیلے	حلیے
۲۹۳	۶	میں سے	ہی سے
۳۱۷	۸	اردو نظم	اس دور کی اردو نظم
۳۵۲	۳	نظریاتی طور پر تو	(حذف)
۳۵۲	۶	مواد	جہت
۳۵۵	۱۹	ضمن	ضمن میں